

DEMOSTHENIS
O R A T I O N E S

EX RECENSIONE

GUILIELMI DINDORFII.

VOL. II.

ORATIONES XX—XL.

EDITIO TERTIA CORRECTOR.



LIPSIAE
IN AEDIBUS B. G. TEUBNERI.

MDCCLXXXVII.

LIPSIÆ: TYPIS B. G. TEUBNERI.

XX.

ΠΕΡΙ ΤΗΣ ΑΤΕΛΕΙΑΣ ΠΡΟΣ ΛΕΠΤΙΝΗΝ.

ΥΠΟΘΕΣΙΣ.

Ἡ τῶν Ἀθηναίων πόλις ἄλλοις τε ἐτίμα τοὺς εὐεργέτας καὶ ἀτελείᾳ λειτουργιῶν. πολλῶν οὖν λαμβανόντων αὐτὴν σπάνις ἐδόκει τῶν λειτουργησόντων εἶναι. διὰ τοῦτο Λεπτίνης νόμον εἰσήνεγκεν εἶναι μηδὲν ἀτελεῖ, μηδὲ τὸ λοιπὸν ἐξὸν εἶναι τῷ δήμῳ δοῦναι, τὸν δὲ ἀτέλειαν αἰτήσαντα πᾶσχει τὰ ἔσχατα. τοῦτον ἐγράψαντο τὸν νόμον πρότερον μὲν ἄλλοι, μεθ' ὧν καὶ Βάθιππος, καὶ οὐκ ἐπεξηλθεν, ἢ χορήματα λαβῶν ἢ νόσῳ περιπεσὼν, νῦν δὲ Φορμίων καὶ Κτήσιππος ὁ Χαβρίου παῖς καὶ τινὲς μετ' αὐτῶν, οἷς συνήγορος Δημοσθένης γίνεται. ὁ μὲν οὖν Λεπτίνης πλέον ἰσχύει τῷ συμφέροντι (τὴν γὰρ χρεῖαν προῖσχεται), ὁ δὲ Δημοσθένης τῷ τε ἐν- 452 δόξῳ καὶ τῷ δικαίῳ, τῷ δικαίῳ μὲν, ὅτι δίκαιόν ἐστι τοὺς εὖ ποιήσαντας ἀντ' εὖ πεπονθέναι καὶ τοὺς ὀρθῶς ἀντιλαβόντας τῶν δοθέντων μὴ ἀφαιρεῖσθαι, τῷ δὲ ἐνδόξῳ, διότι τάχα μὲν καὶ ἄλλοις αἰσχροὺν ἂν δεδώκασιν ἀφαιρεῖσθαι, Ἀθηναίοις δὲ οὐχ ἥκιστα, οἷς ἀντ' ἄλλου γνωρίσματος τὸ μεγαλόψυχον προσεῖναι δοκεῖ. ἐπιδεικνύει δὲ ὅτι καὶ παρὰ νόμῳ εἰσήνεγκε τὸν νόμον· λέγει γὰρ νόμον τὸν κελεύοντα ἀναιρεῖν πρῶτον τὸν ἐναντίον νόμον, καὶ τότε αὐτὸν τιθέναι νόμον, ἵνα μὴ ἄλληλοις ἐναντιοὶ νόμοι εὐρίσκωνται.

ΑΛΛΩΣ.

Ὁ πρὸς Λεπτίνην λόγος ἐπιγραφὴν ἔχει τοιαύτην, ἐπειδήπερ παρελθόντος τοῦ χρόνου, ἐν ᾧ ὑπεύθυνος ἦν κρίσει
Demosth. Vol. II.

καὶ τιμωρίᾳ γράφων τις νόμον, φαίνεται Λεπτίνης ἀκίνδυνος· ὅθεν πρὸς αὐτὸν, ἀλλ' οὐ κατ' αὐτοῦ ὁ λόγος. ἡ δὲ ὑπόθεσις οὕτως ἔχει. σύνηθες ἦν τῇ πόλει τῶν Ἀθηναίων τιμᾶν τοὺς εὐεργέτας μάλιστα πολλαῖς καὶ διαφόροις τιμαῖς καὶ δὴ καὶ ἀτελείᾳ. πολλῶν δὲ εἰληφότων καὶ ἀστών καὶ ξένων, ἐπέλειπαν οἱ λειτουργήσοντες, καὶ διὰ τοῦτο σχεδὸν τῶν λειτουργιῶν περισταμένων εἰς τοὺς ἀπόρους, Λεπτίνης τῶν πολιτευομένων ἀνὴρ οὐκ ἀδόκιμος ἔγραψε νόμον αὐτοῖς δῆμασιν οὕτως ἔχοντα, "ὅπως ἂν οἱ πλουσιώτατοι λειτουργῶσι, μηδένα ἀτελῆ εἶναι πλὴν τῶν ἀφ' Ἀρμοδίου καὶ Ἀριστογείτονος καὶ τῶν ἐννέα ἀρχόντων, μηδὲ τὸ λοιπὸν ἔξεῖναι τῷ δήμῳ αἰτηθέντι διδόναι· εἰ δέ τις ἄλῳ αἰτῶν, ἄτιμον αὐτὸν εἶναι καὶ 453 γένος καὶ οἰκίαν, καὶ ὑποκείσθαι γραφαῖς καὶ ἐνδεῖξεσιν· εἰ δὲ καὶ ἐν τούτοις ἄλῳ, ἔνοχον εἶναι τοῖς αὐτοῖς οἷσπερ οἱ δικάζοντες, ὅταν ὀφείλοντες τῷ δημοσίῳ δικάζωσι." τοῦ νόμου οὗν οὕτως ἔχοντος ἐγράψατο μὲν τὸ πρότερον Βάθιππος Λεπτίνην, ὃς ἀπέθανε πρὶν εἰσελθεῖν τὴν γραφήν. κατὰ διετριβὴ χρόνος, καὶ γέγονε Λεπτίνης ἀνέυθυνος· νόμος γὰρ ἦν τὸν γράψαντα νόμον ἢ ψήφισμα μετὰ ἐνιαυτὸν μὴ εἶναι ὑπεύθυνον. ὅμως ἐπειδὴ καὶ οὕτω κατὰ τῶν νόμων ἔξῃν ποιεῖσθαι τὰς κατηγορίας, καὶ οἱ γράψαντες ἔξω κινδύνων ὄσι, μετὰ τῶν ἐνιαυτὸν ἐπέστη κατηγορος Ἀψεφίων υἱὸς Βαθίππου, ὃς συνηγόρει Φορμίων ὁ ῥήτωρ, καὶ Κτήσιππος ὁ υἱὸς Χαβρίων, ὃς συνηγόρει Δημοσθένης. τούτων οὖν κατηγορῶν ἐπιστάντων κατὰ τοῦ νόμου πεποιήνται τὴν γραφήν. ἡ δὲ στάσις πραγματικὴ ἔγγραφος. κεφάλαια δὲ τοῦ λόγου τὸ νόμιμον, τὸ συμφέρον, τὸ δίκαιον.

Ἀναγκαῖον δὲ εἰπεῖν τὰς δικαιολογίας ἑκατέρων. καὶ ὁ μὲν Λεπτίνης ἰσχυρίζεται τῷ συμφέροντι διὰ τὸ περιποιεῖν λειτουργοὺς, ἀλλὰ καὶ τῷ δίκαιῳ. καὶ τῷ μὲν συμφέροντι, ὅτι ἀσύμφορον ὑμῖν γίνεται, ἔαν οἱ πένητες μόνοι λειτουργῶσιν· ἀπορῆσουσι γὰρ τῷ χρόνῳ, καὶ οὐχ ἔξετε τοὺς λειτουργοῦντας· τῷ δὲ δίκαιῳ, ὅτι οὐκ ἔστι τοὺς μὲν ἀδεῶς πλουτεῖν, τοὺς δὲ λειτουργοῦντας αἰεὶ πένεσθαι. ὁ δὲ κατηγορος ἰσχυρίζεται τῷ νομίμῳ καὶ τῷ δίκαιῳ καὶ τῷ συμφέροντι. καὶ ἔστι τὸ νόμιμον διπλοῦν, περὶ τε τὸ πρόσωπον καὶ τὸ 454 πρῶγμα. καὶ περὶ μὲν τὸ πρόσωπον, ἀφ' ὧν αὐτὸν ἐχρῆν

ποιῆσαι, οὐκ ἐποίησε· παρέβη γὰρ τὸν θεσμόν. θεσμός δέ ἐστι νόμος παρακλενόμενος πῶς δεῖ νομοθετεῖν. ἔδει γὰρ αὐτὸν γράψαντα τιθέναι ἔμπροσθεν τῶν ἐπωνύμων καὶ ἐν νομοθεταῖς κυρῶσαι. τοῦτο οὐκ ἐποίησε. περὶ δὲ τὸ πρᾶγμα, ὅτι παρέβη ὁ νόμος οὗτος παλαιὸν νόμον τὸν λέγοντα τὰς τοῦ δήμου δωρεὰς εἶναι βεβαίως· ὑπεναντίος οὖν τῶν νόμων οὗτος ἐστίν, ὅτι κλενόντων ἐκείνων, ὅσας ὁ δῆμος δέδωκε δωρεὰς, κυρίας εἶναι, οὗτος ἀφαιρεῖσθαι τὰς δεδομένας βιάζεται. τῷ δὲ δικαίῳ ἰσχυρίζεται, ὅτι οὐ δεῖ τοὺς εὐεργέτας ἀποστερεῖν δωρεῶν. τῷ δὲ συμφέροντι τριχῶς ἰσχυρίζεται, πρῶτον μὲν, ὅτι ἀσύμφορον ὑμῖν γενήσεται, ἔαν τοὺς εὐεργέτας ἀφαιρῇσθε τὴν δωρεάν· οὐκέτι γὰρ ὁ Λεύκων πέμψει ὑμῖν τὸν σίτον ἐκ τοῦ Βοσπόρου. δεύτερον δὲ, ὅτι ἀσύμφορον ὑμῖν ἔσται· οὐκέτι γὰρ εὐεργετήσῃ τις τὴν πόλιν, στερουμένους τῆς δωρεᾶς ὁρῶν τοὺς ἄλλους. τρίτον δὲ, ὅτι ἀδοξήσετε. δοξετε γὰρ ἀγνώμονες εἶναι.

"Ἔστι δὲ ὁ λόγος οὗτος δευτερολογία· ὁ Ἀψεφίων γὰρ ὡς πρεσβύτερος ἔλαβε τὴν πρωτολογίαν. οὐκοῦν ὁ Λεπτίνης προηγουμένως τῷ συμφέροντι χρηταί, φάσκων ἐν σπάνει καθεστάναι τὴν πόλιν τῶν λειτουργούντων, δευτέρῳ δὲ τῷ δικαίῳ, ὅπερ ἀπὸ τῆς ἰσότητος θεωρεῖται· πάνν γὰρ, φησὶν, ἐστὶ δεινὸν τινὰς μὲν πλουτεῖν ἀτελείας ἐπειλημμένους, τὴν πόλιν δὲ μὴδὲ τῶν λειτουργούντων εὐπορεῖν. 455 προβάλλεται δὲ ὁ δῆτωρ τῷ μὲν δοκεῖν τὴν κατηγορίαν τοῦ νόμου, συνυποδύεται δὲ καὶ κατασκευάζει καὶ τὴν σύστασιν τοῦ οἰκείου νόμου. ἐν γὰρ τῷ νομίμῳ κεφαλαίῳ καθίστησιν ἀντανανγίσκων καὶ ἀντιτιθῆεις καὶ ἀντεξετάζων ἀμφοτέρους τοὺς νόμους, καὶ τὸ διάφορον ὅσον δεικνύς. ἵνα δὲ μὴ ἐξαίφνης μὴδὲ ἀναρμόστως παρέχῃται τῶν νόμων τὴν σύστασιν, ἐκ πολλοῦ παρεσκευάσσε. καὶ ἡ πρώτη γε ἀντίθεσις τοῦ λόγου τῷ μὲν δοκεῖν ἔστι παρὰ Λεπτίνου, τῇ δ' ἀληθείᾳ πρὸς σύστασιν τοῦ οἰκείου συμφέροντος ἐξευρηται, ἵνα φαίνεται ὁ ἀντίδικος τὸν Δημοσθένους εἰσάγων νόμον. τί γὰρ ὁ Δημοσθένης βούλεται νόμος; τὰς δωρεὰς, ὅσας ὁ δῆμος ἔδωκε, κυρίας εἶναι, τοὺς δὲ ἔχοντας κρῖνεσθαι, ἢν, εἰ μὲν ἄξιοι, ἔχωσιν, εἰ δὲ ἀνάξιως ἔχειν δοκοῖεν, ἐλεγχθέντες ἀφαιρεθῶσιν. οὐκοῦν αὐτὸς ὁ Λεπτίνης τὸν Δημοσθένους νόμον κεκύρωκεν. τί γὰρ; αἰ-

τιᾶται κατ' ἀρχὰς εὐθύς ὅτι πολλοὶ τῶν εἰληφότων εἰσὶν ἀνά-
 ξιοι· οὐκοῦν ἔχει τὸν Δημοσθένους νόμον τοὺς ἀναξίλους ἐκ-
 κρίνοντα. καὶ διὰ τοῦτο πανταχοῦ κατέσπαρται· ὁ γὰρ πο-
 λὺς περὶ αὐτοῦ λόγος ἐθίζει τοὺς δικαστὰς πρὸς τὴν τοῦ νό-
 μου μετὰ μικρὸν ἀναγνώσιν. ἰδὼν δὲ ὅτι Λεπτίνης ἐκείνον
 ἔχει τὸν ἰσχυρότατον λόγον, ὥς ἂν οἱ πλουσιώτατοι λειτουργ-
 γῶσι, ἀτελῇ μηδὲνα εἶναι, οὐ ταύτην ἔθηκε προηγουμένην 456
 ἀντίθεσιν, ἀλλὰ τὴν λυσιτελοῦσαν αὐτῷ καὶ τὴν μέλλουσαν
 εἰσφέρειν τὸν παρ' αὐτοῦ νόμον. ὅταν γὰρ λέγῃ "καὶ τούτῳ
 "πλείστῳ χρήσεται τῷ λόγῳ," σοφίζεται τοὺς ἀκούοντας· οὐ
 γὰρ τῷ περὶ τῶν ἀναξίων πολλῷ χρήσεται λόγῳ, ἀλλὰ τῷ δη-
 λονότι σπανίζειν τὴν πόλιν τῶν λειτουργούντων, καὶ τῷ συμ-
 φέρειν μετατιθεῖναι τὰς λειτουργίας ἀπὸ τῶν ἀπόρων εἰς τοὺς
 εὐπόρους.

Ἔστι δὲ τὸ μὲν εἶδος τοῦ λόγου δικανικόν, εἴ γε κρίσις
 ἐστὶν ἐπὶ τῷ νόμῳ, ἡ δὲ γε ὕλη πᾶσά ἐστι διπλῇ, καὶ ταύτης
 ἡ μὲν ἐστὶ δικανικὴ, ἡ δὲ συμβουλευτικὴ. εὐροῖς δ' ἂν οὐδὲ
 πανηγυρικῆς ἰδέας ἀμοιροῦντα τὸν λόγον, ἐν οἷς πειρᾶται
 σεμνύνειν ἕκαστον τῶν εὐεργετῶν· καὶ γὰρ ἐνταῦθα εὐρή-
 σεις ἄξια τῶν ἀνδρῶν ἐγκώμια, καὶ λόγους εὐφήμεως ἀρμότ-
 τουντας ταῖς ἐκείνων πράξεσιν, οἷον ὥς ὅταν ἐμπομπεῖν τοῖς
 Κόνωνος καὶ Χαβρίου κατορθώμασι καὶ τοῖς Ἐπικέρδους καὶ
 τῶν ἐκ Θάσου καὶ Κορίνθου καὶ Λευκωνος. ἴτεον δὲ ἐπὶ τὴν
 μεταχείρισιν τοῦ λόγου.

Ἄνδρες δικασταί, μάλιστα μὲν ἔνεκα τοῦ νομίζειν 457
 συμφέρειν τῇ πόλει λελύσθαι τὸν νόμον, εἴτα καὶ τοῦ
 παιδὸς ἔνεκα τοῦ Χαβρίου ὠμολόγησα τούτοις, ὥς ἂν
 οἷός τε ᾧ, συνερεῖν. ἐστὶ δ' οὐκ ἄδηλον, ᾧ ἄνδρες Ἀθη-
 ναῖοι, τοῦθ' ὅτι Λεπτίνης, ἅν τις ἄλλος ὑπὲρ τοῦ νό-
 μου λέγῃ, δίκαιον μὲν οὐδὲν ἐρεῖ περὶ αὐτοῦ, φήσει δ'
 ἀναξίλους τινας ἀνθρώπους εὐρομένους ἀτέλειαν ἐκδε-
 δυκέναι τὰς λειτουργίας, καὶ τούτῳ πλείστῳ χρήσεται
 2 τῷ λόγῳ. ἐγὼ δ' ὅτι μὲν τινῶν κατηγοροῦντα πάντας
 ἀφαιρεῖσθαι τὴν δωρεὰν τῶν ἀδίκων ἐστὶν ἐάσω· καὶ

γὰρ εἴρηται τρόπον τινὰ καὶ ὑφ' ὑμῶν ἰσως γινώσκει-
ται· ἀλλ' ἐκεῖν' ἂν ἐροίμην ἡδέως αὐτὸν, τίνος ἔνεκ', εἰ
τὰ μάλιστα μὴ τινὲς, ἀλλὰ πάντες ἦσαν ἀνάξιοι, τῶν
αὐτῶν ἡξίωσεν ὑμᾶς τε καὶ τούτους. ἐν μὲν γὰρ τῷ
γράψαι "μηδέν εἶναι ἀτελῆ" τοὺς ἔχοντας ἀφείλετο τὴν
ἀτέλειαν, ἐν δὲ τῷ προσγράψαι "μηδὲ τὸ λοιπὸν ἐξεῖναι
"δοῦναι" ὑμᾶς τὸ δοῦναι [ὑμῖν ἐξεῖναι]. οὐ γὰρ ἐκεῖνό
γ' ἔνεστιν εἰπεῖν, ὥς τὸν αὐτὸν τρόπον, ὅνπερ τοὺς
ἔχοντας τὴν δωρεὰν ἀναξίους ἐνόμιζεν, οὕτω καὶ τὸν
δήμον ἀνάξιον ἡγεῖτο κύριον εἶναι τοῦ δοῦναι, ἐάν τω
3 βούληται. ἀλλὰ νῆ Δι' ἐκεῖν' ἂν ἰσως εἴποι πρὸς ταῦτα,
ὅτι διὰ τὸ ῥαδίως ἔξαπατᾶσθαι τὸν δήμον, διὰ τοῦθ' 458
οὕτως ἔθηκε τὸν νόμον. τί οὖν κωλύει πάντα ἀφηρη-
σθαι καὶ ὅλως τὴν πολιτείαν ὑμᾶς κατὰ τοῦτον τὸν λό-
γον; οὐ γὰρ ἔστιν ἐφ' ὅτου τοῦτο οὐ πεπόνυθατε τῶν
πάντων, ἀλλὰ καὶ ψηφίσματα πολλὰ πολλὰκις ἔξαπα-
τηθέντες κεχειροτονήκατε, καὶ συμμαχους ἤδη τινὰς
ἡττους ἀντὶ κρειττόνων ἐπείσθητε ἐλέσθαι, καὶ ὅλως
ἐν οἷμαι πολλοῖς οἷς πράττετε καὶ τοιοῦτό τι συμβαίνειν
4 ἀνάγκη. ἄρ' οὖν θησόμεθα νόμον διὰ ταῦτα μηδὲ τὸ
λοιπὸν ἐξεῖναι τῇ βουλῇ μηδὲ τῷ δήμῳ μήτε προ-
βουλεύειν μήτε χειροτονεῖν μηδέν; ἐγὼ μὲν οὐκ οἶ-
μαι· οὐ γὰρ ἔσμεν ἀφαιρεθῆναι δίκαιοι περὶ ὧν ἂν
ἔξαπατηθῶμεν, ἀλλὰ διδαχθῆναι πῶς τοῦτο μὴ πεισό-
μεθα, καὶ θέσθαι νόμον οὐχ ὃς ἀφαιρήσεται τὸ κυ-
ρίους ἡμᾶς εἶναι, ἀλλὰ δι' οὗ τὸν ἔξαπατῶντα τιμωρη-
σόμεθα.

5 Εἰ τοίνυν τις ἐάσας ταῦτα αὐτὸ καθ' αὐτὸ ἐξετά-
σειε, πότερόν ποτε λυσιτελέστερόν ἐστι κυρίους μὲν
ὑμᾶς εἶναι τῆς δωρεᾶς, ἔξαπατηθέντας δέ τί καὶ φανύ-
λῳ τιλῇ δοῦναι, ἢ διὰ τὸ παντελῶς ἀκύρους γενέσθαι
μηδ' ἂν ἄξιόν τινα εἰδῆτε ἐξεῖναι τιμῆσαι, εὐροῖτ' ἂν

μᾶλλον ἐκεῖνο λυσιτελοῦν. διὰ τί; ὅτι ἐκ μὲν τοῦ πλείονας ἢ προσήκει τιμᾶν πολλοὺς εὖ ποιεῖν προκαλεῖσθ' ὑμᾶς, ἐκ δὲ τοῦ μηδενὶ μηδέν, μηδ' ἂν ἄξιός ᾤ, διδόναι 6 πάντας ἀπείρξετε τοῦ φιλοτιμεῖσθαι. πρὸς δὲ τούτῳ καὶ δι' ἐκεῖνο, ὅτι οἱ μὲν ἀνάξιόν τινα τιμήσαντες εὐθιείας τινὰ δόξαν ἔχοιεν ἂν, οἱ δὲ τοὺς ἀγαθόν τι ποι-
οῦντας ἑαυτοὺς μὴ τοῖς ὁμοίοις ἀμειβόμενοι κακίας. 459
ὅσῳ δὴ κρεῖττον εὐήθη δοκεῖν ἢ πονηρὸν εἶναι, τοσού-
τῳ λῦσαι τὸν νόμον κάλλιον ἢ θέσθαι.

- 7 Οὐ τοίνυν ἔμοιγε οὐδ' ἐκεῖνο εὐλογον, ὧ ἄνδρες Ἀθηναῖοι, σκοπομένῳ φαίνεται, καταμεμφόμενόν τι-
νας ἐπὶ ταῖς ὑπαρχούσαις δωρεαῖς τοὺς χρησίμους
ὄντας τῶν τιμῶν ἀποστερεῖν. εἰ γὰρ ὑπαρχουσῶν
τούτων φαῦλοι καὶ ἀνάξιοί τινες κατὰ τὸν τούτου λό-
γον εἰσὶ, τί χρηὶ προσδοκᾶν ἔσεσθαι τότε, ὅταν παν-
τελῶς μηδὲ πλεόν μέλλῃ μηδέν εἶναι τοῖς χρηστοῖς
οὕσιν;
- 8 Ἔτι τοίνυν ὑμᾶς κἀκεῖνο ἐνθυμείσθαι δεῖ, ὅτι ἐκ
τῶν νῦν ὑπαρχόντων νόμων καὶ πάλαι κυρίων, οὓς
οὐδ' αὐτὸς οὗτος ἀντεῖποι ἂν μὴ οὐχὶ καλῶς ἔχειν,
ἐνιαυτὸν διαλιπὼν ἕκαστος λειτουργεῖ, ὥστε τὸν ἡμι-
σὺν ἔστ' ἀτελὴς τοῦ χρόνου. εἰθ' ἥς πᾶσι μέτεστι τὸ
ἡμισυ καὶ τοῖς μηδ' ὅτιοῦν ἀγαθὸν πεποιηκόσιν ὑμᾶς,
ταύτης τοὺς εὖ ποιήσαντας, ἃ προστεθείκαμεν αὐτοῖς,
ταῦτ' ἀφελώμεθα; μηδαμῶς· οὔτε γὰρ ἄλλως καλὸν
9 οὐθ' ὑμῖν πρόπον. πῶς γὰρ οὐκ αἰσχρὸν, ὧ ἄνδρες
Ἀθηναῖοι, κατὰ μὲν τὴν ἀγορὰν ἀψευδεῖν νόμον γε-
γράφθαι, ἐφ' οἷς οὐδέν ἐστι δημοσίᾳ βλάβος εἰ τις ψεύ-
δεται, ἐν δὲ τῷ κοινῷ μὴ χρῆσθαι τῷ νόμῳ τούτῳ τὴν
πόλιν τὴν αὐτὴν ἐπιτάξασαν τοῖς ἰδιώταις, ἀλλὰ τοὺς
ἀγαθόν τι πεποιηκότας ἐξαπατῆσαι, καὶ ταῦτ' οὐ μι-
10 κρὰν ζημίαν ὑφλήσειν μέλλουσιν; οὐ γὰρ εἰ μὴ χρη-

ματ' ἀπόλλυτε μόνον σκεπτέον, ἀλλ' εἰ καὶ δόξαν χρη-
 στήν, περὶ ἧς μᾶλλον σπουδάζετε ἢ περὶ χρημάτων, καὶ
 οὐ μόνον ὑμεῖς, ἀλλὰ καὶ οἱ πρόγονοι. τεκμήριον δέ·
 χρήματα μὲν γὰρ πλείστα ποτε κτησάμενοι πάνθ' ὑπὲρ 460
 φιλοτιμίας ἀνῆλθσαν, ὑπὲρ δὲ δόξης οὐδένα πάπο-
 τε κίνδυνον ἐξέστησαν, ἀλλὰ καὶ τὰς ἰδίας οὐσίας
 προσαναλίσκοντες διετέλουν. νῦν τοίνυν οὗτος ὁ νό-
 μος ταύτην ἀντὶ καλῆς αἰσχρὰν τῇ πόλει περιάπτει, καὶ
 οὔτε τῶν προγόνων οὔθ' ὑμῶν ἀξίαν. τρία γὰρ τὰ μέ-
 γιστα ὀνειδῆ κτᾶται, φθονερούς, ἀπίστους, ἀχαρίστους
 εἶναι δοκεῖν

- 11 Ὅτι τοίνυν οὐδ' ἐστὶν ὅλως, ὧς ἄνδρες Ἀθηναῖοι,
 τοῦ ἥθους τοῦ ὑμετέρου κύριον ποιῆσαι τοιοῦτον νό-
 μον, καὶ τοῦτο πειράσομαι δεῖξαι διὰ βραχέων, ἐν τι
 τῶν πρότερον πεπραγμένων τῇ πόλει διεξελθών. λέ-
 γονται χρήμαθ' οἱ τριάκοντα δανείσασθαι παρὰ Λακε-
 δαιμονίων ἐπὶ τοὺς ἐν Πειραιεῖ. ἐπειδὴ δ' ἡ πόλις εἰς
 ἐν ἦλθε καὶ τὰ πράγματ' ἐκεῖνα κατέστη, πρέσβεις πέμ-
 ψαντες οἱ Λακεδαιμόνιοι τὰ χρήματα ταῦτ' ἀπήτουν.
- 12 λόγων δὲ γιγνομένων, καὶ τῶν μὲν τοὺς δανεισαμένους
 ἀποδοῦναι κελεύόντων, τοὺς ἐξ ἄστεως, τῶν δὲ τοῦτο
 πρῶτον ὑπάρχει τῆς ὁμονοίας σημεῖον ἀξιούντων, κοι-
 νῇ διαλῦσαι τὰ χρήματα, φασὶ τὸν δῆμον ἐλέσθαι
 συνεισενεγκεῖν αὐτὸν καὶ μετασχεῖν τῆς δαπάνης,
 ὥστε μὴ λῦσαι τῶν ὁμολογημένων μηδέν. πῶς οὖν
 οὐ δεινὸν, ὧς ἄνδρες Ἀθηναῖοι, εἰ τότε μὲν τοῖς ἡδικη-
 κόσιν ὑμᾶς ὑπὲρ τοῦ μὴ ψεύσασθαι τὰ χρήματα εἰσ-
 φέρειν ἡθέλησατε, νῦν δ' ἔξον ὑμῖν ἄνευ δαπάνης
 τὰ δίκαια ποιῆσαι τοῖς εὐεργέταις, λύσασι τὸν νό-
 μον, ψεύδεσθαι μᾶλλον αἰρήσεσθε; ἐγὼ μὲν οὐκ
 ἀξιῶ.

Τὸ μὲν τοίνυν τῆς πόλεως ἥθος, ὧς ἄνδρες Ἀθη-

- ναῖοι, καὶ ἐπ' ἄλλων πολλῶν καὶ ἐφ' ὧν εἶπον ἴδοι τις ἂν τοιοῦτον, ἄψευδές καὶ χρηστὸν, οὐ τὸ λυσিতেλέστα- 461
τον πρὸς ἀργύριον σκοποῦν, ἀλλὰ τί καὶ καλὸν προῖ-
ξαι· τὸ δὲ τοῦ θέντος τὸν νόμον, τὰ μὲν ἄλλ' ἔγωγε
οὐκ οἶδα οὐδὲ λέγω φλαῦρον οὐδὲν οὐδὲ σύννοδα, ἐκ
δὲ τοῦ νόμου σκοπῶν εὐρίσκω πολὺ τούτου κεχωρι-
14 σμένον. φημὶ τοίνυν ἐγὼ κάλλιον εἶναι τοῦτον ὑμῖν
ἀκολουθεῖν περὶ τοῦ λῦσαι τὸν νόμον ἢ ὑμᾶς τού-
τῳ περὶ τοῦ θέσθαι, καὶ λυσিতেλέστερον εἶναι καὶ
ὑμῖν καὶ τούτῳ τὴν πόλιν πεπεικέναι Λεπτίνην ὁμοι-
ον αὐτῇ γενέσθαι δοκεῖν ἢ αὐτὴν ὑπὸ τούτου πεπει-
σθαι ὁμοίαν εἶναι τούτῳ· οὐδὲ γὰρ εἰ πάνυ χρηστός
ἐσθ', ὥς ἐμοῦ γ' ἔνεκα ἔστω, βελτίων ἐστὶ τῆς πόλεως
τὸ ἥθος.
- 15 Νομίζω τοίνυν ὑμᾶς, ὧς ἄνδρες δικασταί, ἄμεινον
ἂν περὶ τοῦ παρόντος βουλευσασθαι, εἰ ἀκείνο μά-
θοιτε, ὅτι ᾧ μόνῳ μείζους εἰσὶν αἱ παρὰ τῶν δῆμων
δωρεαὶ τῶν παρὰ τῶν ἄλλων πολιτειῶν διδομένων, καὶ
τοῦτο ἀναιρεῖται νῦν τῷ νόμῳ. τῇ μὲν γὰρ χρεῖα τῇ
τῶν εὐρισκομένων τὰς δωρεὰς οἱ τύραννοι καὶ οἱ τὰς
ὀλιγαρχίας ἔχοντες μάλιστα δύνανται τιμᾶν· πλούσιοι
γὰρ ὅν ἂν βούλωνται παραχρῆμ' ἐποίησαν· τῇ δὲ τι-
μῇ καὶ τῇ βεβαιότητι τὰς παρὰ τῶν δῆμων δωρεὰς εὐ-
16 ρήσετε οὐσας βελτίους. τό τε γὰρ μὴ μετ' αἰσχύνης ὥς
κολακεύοντα λαμβάνειν, ἀλλ' ἐν ἰσηγορίᾳ δοκοῦντα
ἄξιόν τινος εἶναι τιμᾶσθαι τῶν καλῶν ἐστὶ, τό τε ὑπὸ
τῶν ὁμοίων ἐκόντων θαυμάζεσθαι τοῦ παρὰ τοῦ δε-
σπότητος λαμβάνειν ὅτιοῦν κρεῖττον εἶναι δοκεῖ. παρὰ
μὲν γὰρ ἐκείνοις μείζων ἐστὶν ὁ τοῦ μέλλοντος φόβος
τῆς παρούσης χάριτος, παρὰ δ' ὑμῖν ἀδεῶς ἃ ἂν λάβῃ
17 τις ἔχειν ὑπῆρχε τὸν γοῦν ἄλλον χρόνον. ὁ τοίνυν τὴν 462
πίστιν ἀφαιρῶν τῶν δωρεῶν νόμος οὗτις, ᾧ μόνῳ

κρείττους εἰσὶν αἱ παρ' ὑμῶν δωρεαὶ, τοῦτ' ἀφαιρείται. καίτοι τῶν ἀπασῶν ἧς ἄν τις πολιτείας τὸ κομῖζεσθαι τοὺς εὖνους τοῖς καθεστῶσι χάριν ἐξέλης, οὐ μικρὰν φυλακὴν αὐτῶν ταύτην ἀφηρηκῶς ἔσει.

- 18 Τάχα τοίνυν ἴσως ἐκεῖνο λέγειν ἂν ἐπιχειρήσειε Λεπτίνης, ἀπάγων ὑμᾶς ἀπὸ τούτων, ὥς αἱ λειτουργίαι νῦν μὲν εἰς πένητας ἀνθρώπους ἔρχονται, ἐκ δὲ τοῦ νόμου τούτου λειτουργήσουσιν οἱ πλουσιώτατοι. ἔστι δὲ τοῦτο οὕτως μὲν ἀκοῦσαι λόγον τιν' ἔχον· εἰ δέ τις αὐτὸ ἀκριβῶς ἐξετάσειε, ψευδὸς ἂν ὢν φανείη. εἰσὶ γὰρ δήπου παρ' ἡμῖν αἷ τε τῶν μετοίκων λειτουργίαι καὶ αἱ πολιτικαί, ὧν ἑκατέρων ἔστι τοῖς εὖρημένοις ἡ ἀτέλεια, ἣν οὗτος ἀφαιρεῖται. τῶν γὰρ εἰς τὸν πόλεμον καὶ τὴν σωτηρίαν τῆς πόλεως εἰσφορῶν καὶ τριηραρχῶν ὀρθῶς καὶ δικαίως οὐδεὶς ἔστ' ἀτελής ἐκ τῶν παλαιῶν νόμων, οὐδ' οὗς οὗτος ἔγραψε, τοὺς ἀφ' Ἀρμο-
19 δίου καὶ Ἀριστογείτονος. σκεψώμεθα δὴ τίνας ἡμῖν εἰσποιεῖ χορηγούς εἰς ἐκείνας τὰς λειτουργίας, καὶ πόσους, ἔαν μὴ τούτῳ προσέχωμεν, ἀφήσει. οἱ μὲν τοίνυν πλουσιώτατοι τριηραρχοῦντες αἰετῶν χορηγιῶν ἀτελεῖς ὑπάρχουσιν, οἱ δ' ἐλάττω τῶν ἱκανῶν κεκτημένοι, τὴν ἀναγκαίαν ἀτέλειαν ἔχοντες, ἔξω τοῦ τέλους εἰσὶ τούτου· οὐκοῦν τούτων μὲν οὐδετέρων οὐδεὶς διὰ
20 τὸν νόμον ἡμῖν προσέσται χορηγός. ἀλλὰ νῆ Δία εἰς τὰς τῶν μετοίκων λειτουργίας εἰσποιεῖ πολλούς. ἀλλ' ἔαν δείξῃ πέντε, ἐγὼ ληρεῖν ὁμολογῶ. θήσω τοίνυν 463 ἐγὼ μὴ τοιοῦτον εἶναι τοῦτο, ἀλλὰ καὶ τῶν μετοίκων πλείονας ἢ τοσοούτους, ἔαν ὁ νόμος τεθῇ, τοὺς λειτουργοῦντας ἔσεσθαι, καὶ τῶν πολιτῶν μηδὲν ἐκ τριηραρχίας ὑπάρξειν ἀτελῆ. σκεψώμεθα δὴ τί τοῦτ' ἔσται τῇ πόλει, ἔαν ἅπαντες οὗτοι λειτουργῶσι· φανήσεται γὰρ,
21 οὐδὲ πολλοῦ δεῖ, τῆς γενησομένης ἄξιον αἰσχύνης. ὄρα

- δ' οὐτωςί. εἰσὶ τῶν ξένων ἀτελεῖς, δέκα θήσω· καὶ μὰ τοὺς θεοὺς, ὅπερ εἶπον ἀρτίως, οὐκ οἶμαι πέντε εἶναι. καὶ μὴν τῶν γε πολιτῶν οὐκ εἰσὶ πέντε ἢ ἕξ. οὐκοῦν ἀμφοτέρων ἑκατάδεκα. ποιήσωμεν αὐτοὺς εἴκοσιν, εἰ δὲ βούλεσθε, τριάκοντα. πόσοι δὴ ποτ' εἰσὶν οἱ κατ' ἐνιαυτὸν τὰς ἐγκυκλίους λειτουργίας λειτουργοῦντες, χορηγοὶ καὶ γυμνασίαρχοι καὶ ἐστιάτορες; ἕξήκοντα ἴσως ἢ μικρῶν
- 22 πλείους σύμπαντες οὗτοι. ἵν' οὖν τριάκοντ' ἀνθρώποι ἢ πλείους παρὰ πάντα τὸν χρόνον λειτουργήσωσιν ἡμῖν, τοὺς ἅπαντας ἀπίστως πρὸς ἡμᾶς αὐτοὺς διαθῶμεν; ἀλλ' ἴσμεν ἐκεῖνο δῆπον, ὅτι λειτουργήσουσι μὲν, ἅνπερ ἡ πόλις ἦ, πολλοὶ, καὶ οὐκ ἐπιλείψουσιν, εὖ δὲ ποιεῖν ἡμᾶς οὐδεὶς ἐθελήσει, τοὺς πρότερον ποιήσαν-
- 23 τας ἐὰν ἡδικοημένους ἴδῃ. εἶεν. εἰ δὲ δὴ τὰ μάλιστα ἐπέλειπον οἱ χορηγεῖν οἱοί τε, πρὸς Διὸς πότερον κρεῖττον ἢν εἰς συντέλειαν ἀγαγεῖν τὰς χορηγίας ὥσπερ τὰς τριηραρχίας, ἢ τοὺς εὐεργέτας ἀφελέσθαι τὰ δοθέντα; ἐγὼ μὲν ἐκεῖνο οἶμαι. νῦν μὲν γε τὸν χρόνον, ὃν ἂν τούτων ἕκαστος λειτουργῇ, δίδωσι τὴν ἀνάπαιυσιν αὐτοῖς μόνον, μετὰ ταῦτα δὲ οὐδὲν ἔλαττον ἕκαστος αὐτῶν ἀναλώσει· τότε δ' ἂν μικρᾶς συντε- 464
- λείας ἀπὸ τῶν ὑπαρχόντων ἑκάστῳ γιγνομένης οὐδὲν ἐπασχε δεινὸν οὐδεὶς, οὐδ' εἰ πάνυ μικρὰ κεκτημένος ἦν.
- 24 Οὕτω τοίνυν τινὲς, ὧς ἄνδρες Ἀθηναῖοι, σφόδρ' ἔχουσιν ἀλογίστως ὥστ' ἐπιχειροῦσι λέγειν πρὸς μὲν ταῦτ' οὐδὲν, ἄλλα δὲ τοιαδὶ, ὥς ἄρα δεινὸν, εἰ ἐν κοινῷ μὲν μηδ' ὅτιοῦν ὑπάρχει τῇ πόλει, ἰδίᾳ δὲ τινες πλουτήσουσιν ἀτελείας ἐπιλημμένοι. ἔστι δὲ ταῦτ' ἀμφοτέρω οὐχὶ δίκαιον λέγειν. εἰ μὲν γάρ τις ἔχει πολλὰ μηδὲν ὑμᾶς ἀδικῶν, οὐχὶ δεῖ δῆπον τούτῳ βασκαίνεειν· εἰ δ' ὑψηρομένον φήσουσιν ἢ τινα ἄλλον οὐχ' ὃν

- προσθήκει τροπον, εἰσὶ νόμοι καθ' οὓς προσθήκει κολάζειν. ὅτε δὲ τοῦτο μὴ ποιοῦσιν, οὐδὲ τὸν λόγον αὐτοῖς
- 25 τοῦτον λεκτέον. καὶ μὴν περὶ τοῦ γε μὴ εἶναι χρήματα κοινὰ τῇ πόλει ἐκεῖν' ὑμᾶς δεῖ σκοπεῖν, ὅτι οὐδὲν ἔσσεσθ' εὐπορώτεροι, τὰς ἀτελείας ἐὰν ἀφέλῃσθε· οὐ γὰρ κοινωνεῖ ταῖς δημοσίαις προσόδοις καὶ περιουσίαις ταῦτα τὰναλώματ' οὐδέν. χωρὶς δὲ τούτων νυνὶ τῇ πόλει, δυοῖν ἀγαθοῖν ὄντων, πλούτου καὶ τοῦ πρὸς ἅπαντας πιστεῦεσθαι, ἐστὶ τὸ τῆς πίστεως ὑπάρχον. εἰ δέ τις οἶεται δεῖν, ὅτι χρήματ' οὐκ ἔχομεν, μηδὲ δόξαν ἔχειν ἡμᾶς χρηστήν, οὐ καλῶς φρονεῖ. ἐγὼ μὲν γὰρ εὐχομαι τοῖς θεοῖς μάλιστα μὲν ἡμῖν καὶ χρήματα πολλὰ γενέσθαι, εἰ δὲ μὴ, τό γε πιστοῖς εἶναι καὶ βεβαίοις δοκεῖν διαμένειν.
- 26 Φέρε δὴ καὶ τὰς εὐπορίας, ἃς ἀναπανομένους τινὰς εὐπορήσειν οὗτοι φήσουσιν, εἰς δέον ὑμῖν γιγνομένας δείξω. ἴστε γὰρ δήπου τοῦθ', ὅτι τῶν τριηραρχῶν οὐδεὶς ἐστ' ἀτελὴς οὐδὲ τῶν εἰσφορῶν τῶν εἰς 465 τὸν πόλεμον. οὐκοῦν ὁ πολλὰ κεκτημένος οὗτος, ὅστις ἂν ᾗ, πολλὰ εἰς ταῦτα συντελεῖ· πᾶσα ἀνάγκη. καὶ μὴν ὅτι δεῖ τὴν εὐπορίαν εἰς ταῦθ' ὑπάρχειν πλείστην τῇ πόλει, πάντες ἂν ὁμολογήσειαν· παρὰ μὲν γὰρ τὰς ἐπὶ τῶν χορηγιῶν δαπάνας ἡμέρας μέρος μικρὸν ἢ χάρις τοῖς θεωμένοις ἡμῶν, παρὰ δὲ τὰς τῶν εἰς τὸν πόλεμον παρασκευῶν ἀφθονίας πάντα τὸν χρόνον ἢ
- 27 σωτηρία πάσῃ τῇ πόλει. ὥσθ' ὅσον ἐνθάδ' ἀφίετε, ἐκεῖ κομίζεσθε, καὶ δίδοτε ἐν τιμῆς μέρει ταῦτα, ἃ καὶ μὴ λαβοῦσιν ἔστιν ἔχειν τοῖς τοῦ τριηραρχεῖν ἄξια κεκτημένοις. ἀλλὰ μὴν ὅτι τῶν τριηραρχῶν οὐδεὶς ἐστ' ἀτελὴς, οἶμαι μὲν ὑμᾶς εἰδέναι πάντας, ὅμως δὲ καὶ τὸν νόμον ὑμῖν αὐτὸν ἀναγνώσεται. λαβὲ

τὸν περὶ τῶν τριηραρχιῶν νόμον, καὶ λέγε τοῦτο αὐτό.

NOMOS.

[Ἀτελῇ δὲ μηδένα εἶναι τριηραρχίας πλὴν τῶν ἐννέα ἀρχόντων.]

- 28 Ὅρα' ὥς σαφῶς, ὧς ἄνδρες Ἀθηναῖοι, μηδένα εἶναι τριηραρχίας ἀτελῇ διήρηκεν ὁ νόμος πλὴν τῶν ἐννέα ἀρχόντων. οὐκοῦν οἱ μὲν ἐλάττω κεκτημενοὶ τοῦ τριηραρχίας ἄξι' ἔχειν ἐν ταῖς εἰσφοραῖς συντελοῦσιν εἰς τὸν πόλεμον, οἱ δ' ἐφικνούμενοι τοῦ τριηραρχεῖν εἰς ἀμφοτέρ' ὑμῖν ὑπάρξουσιν χρήσιμοι, καὶ τριηραρχεῖν καὶ εἰσφέρειν. τίνα οὖν ῥαστώνην τοῖς πολλοῖς ὁ σὸς, ὦ Λεπτίνη, ποιεῖ νόμος, εἰ μᾶς ἢ δυοῖν φυλαῖν ἓνα χορηγὸν καθίστησιν, ὃς ἀνθ' ἐνὸς ἄλλου τοῦθ' ἅπαξ ποιήσας ἀπαλλάσσεται; ἐγὼ μὲν οὐχ ὁρῶ. τῆς δὲ γ' αἰσχύνης ὅλην ἀναπίμπλησι τὴν πόλιν καὶ τῆς ἀπιστίας 466 ας. οὐκ οὖν ὅτε πολλῶ μείζονα βλάβει τῶν ὠφελειῶν ὧν ἔχει, προσήκει λελύσθαι παρὰ τοῖσδ' αὐτόν; ἔγωγ' ἂν φαίην.
- 29 Ἔτι δ', ὧς ἄνδρες δικασταί, διὰ τὸ γεγράφθαι ἐν τῷ νόμῳ διαρρηθῆναι αὐτοῦ μηδένα μῆτε τῶν πολιτῶν μῆτε τῶν ἰσοτελῶν μῆτε τῶν ξένων εἶναι ἀτελῇ, μὴ διηρησθαι δὲ ὅτου ἀτελῇ, χορηγίας ἢ τίνος ἄλλου τέλους, ἀλλ' ἀπλῶς ἀτελῇ μηδένα πλὴν τῶν ἀφ' Ἀρμοδίου καὶ Ἀριστογείτονος, καὶ ἐν μὲν τῷ μηδένα πάντας περιλαμβάνειν τοὺς ἄλλους, ἐν δὲ τῷ τῶν ξένων μὴ διορίζειν τῶν οἰκούντων Ἀθήνησιν, ἀφαιρεῖται καὶ Λεύκωνα τὸν ἄρχοντα Βοσπόρου καὶ τοὺς παῖδας αὐτοῦ
- 30 τὴν δωρεὰν ἣν ὑμεῖς ἔδοτ' αὐτοῖς. ἔστι γὰρ γένει μὲν δήπου ὁ Λεύκων ξένος, τῇ δὲ παρ' ὑμῶν ποιήσει πολίτης· κατ' οὐδέτερον δ' αὐτῷ τὴν ἀτέλειαν ἔστ' ἔχειν ἐκ

- τούτου τοῦ νόμου. καίτοι τῶν μὲν ἄλλων εὐεργετῶν χρόνον τινὰ ἕκαστος ἡμῖν χρήσιμον αὐτὸν παρέσχευ, οὗτος δ', ἂν σκοπῇτε, φανήσεται συνεχῶς ἡμᾶς εὖ ποι-
31 ῶν, καὶ ταῦθ' ὧν μάλιστα ἡμῶν ἡ πόλις δεῖται. ἴστε γὰρ δήπου τοῦθ', ὅτι πλείστῳ τῶν πάντων ἀνθρώπων ἡμεῖς ἐπεισάκτω σίτῳ χρῶμεθα. πρὸς τοίνυν ἅπαντα τὸν ἐκ τῶν ἄλλων ἐμπορίων ἀφικνούμενον ὁ ἐκ τοῦ Πύοντος σίτος εἰσπλέων ἐστίν. εἰκότως· οὐ γὰρ μόνον διὰ τὸ τὸν τόπον τοῦτον σίτον ἔχειν πλείστον τοῦτο γίγνεται, ἀλλὰ διὰ τὸ κύριον ὄντα τὸν Λεύκωνα αὐτοῦ τοῖς ἄρουσιν Ἀθήναζε ἀτέλειαν δεδωκέναι, καὶ κηρύττειν πρῶτους γεμίζεσθαι τοὺς ὡς ὑμᾶς πλείοντας. ἔχων γὰρ ἐκεῖνος ἑαυτῷ καὶ τοῖς παισὶ τὴν ἀτέλειαν
32 ἅπασι δέδωκεν ὑμῖν. τοῦτο δ' ἡλίκον ἐστὶ θεωρήσατε. **467** ἐκεῖνος πράττεται τοὺς παρ' αὐτοῦ σίτον ἐξάγοντας τριακοστήν. αἱ τοίνυν παρ' ἐκείνου δεῦρ' ἀφικνούμεναι σίτου μυριάδες περὶ τετταράκοντά εἰσι· καὶ τοῦτ' ἐκ τῆς παρὰ τοῖς σιτοφύλαξιν ἀπογραφῆς ἂν τις ἴδῃ. οὐκοῦν παρὰ μὲν τὰς τριάκοντα μυριάδας μυρίους δίδωσι μεδίμνους ἡμῖν, παρὰ δὲ τὰς δέκα ὥσπερ ανεῖ τρις-
33 χιλίους. τοσοῦτον τοίνυν δεῖ ταύτην ἀποστερηῆσαι τὴν δωρεάν τὴν πόλιν ὥστε προσκατασκευάσας ἐμπόριον Θεωδοσίαν, ὃ φασιν οἱ πλείοντες οὐδ' ὅτιοῦν χεῖρον εἶναι τοῦ Βοσπόρου, κἀνταῦθ' ἔδωκε τὴν ἀτέλειαν ἡμῖν. καὶ τὰ μὲν ἄλλα σιωπῶ, πόλλ' ἂν ἔχων εἰπεῖν, ὅς' εὐηργέτηκεν ὑμᾶς οὗτος ἀνὴρ καὶ αὐτὸς καὶ οἱ πρόγονοι· ἀλλὰ πρῶπερ σιτοδείας παρὰ πᾶσιν ἀνθρώποις γενομένης οὐ μόνον ὑμῖν ἱκανὸν σίτον ἀπέστειλεν, ἀλλὰ τοσοῦτον ὥστε πεντεκαίδεκα ἀργυρίου τάλαντα, ἃ
34 Καλλισθένης διώκησε, προσπεριγενέσθαι. τί οὖν οἶεσθε, ὦ ἄνδρες Ἀθηναῖοι, τοῦτον τὸν τοιοῦτον περὶ ὑμᾶς γεγενημένον, ἐὰν ἀκούσῃ νόμῳ τὴν ἀτέλειαν

ὑμᾶς ἀφηρεμένους αὐτὸν καὶ μὴδ' ἂν μεταδόξῃ ποτέ
 ψηφισαμένους ἐξεῖναι δοῦναι; ἄρ' ἀγνοεῖτε ὅτι ὁ αὐτὸς
 νόμος οὗτος ἐκείνόν τ' ἀφαιρήσεται τὴν ἀτέλειαν, κύ-
 ριος ἂν γένηται, καὶ ὑμῶν τοὺς παρ' ἐκείνου σιτηγοῦν-
 35 τας; οὐ γὰρ δὴ πού τοῦτό γε ὑπέληφεν οὐδεὶς, ὥς ἐκεί-
 νος ὑπομενεῖ ἑαυτῷ μὲν ἀκύρους εἶναι τὰς παρ' ὑμῶν
 δωρεάς, ὑμῖν δὲ μένειν τὰς παρ' ἑαυτοῦ. οὐκοῦν πρὸς
 πολλοῖς οἷς ὁ νόμος βλάψειν ὑμᾶς φαίνεται, καὶ προσ-
 αφαιρεῖται τι τῶν ὑπαρχόντων ἤδη. εἰθ' ὑμεῖς ἐτι 468
 σκοπεῖτε εἰ χρὴ τοῦτον ἐξαλεῖψαι, καὶ οὐ πάλα βεβού-
 λευσθε; ἀνάγνωθι λαβὼν αὐτοῖς τὰ ψηφίσματα τὰ πε-
 ρὶ τοῦ Λεύκωνος.

ΨΗΦΙΣΜΑΤΑ.

36 Ὡς μὲν εἰκότως καὶ δικαίως τετύχηκε τῆς ἀτελείας
 παρ' ὑμῶν ὁ Λεύκων, ἀκηκόατ' ἐκ τῶν ψηφισμάτων,
 ὧς ἄνδρες δικασταί. τούτων δ' ἀπάντων στήλας ἀντι-
 γράφους ἐστήσαθ' ὑμεῖς ἀκάκηνος, τὴν μὲν ἐν Βοσπό-
 ρῳ, τὴν δ' ἐν Πειραιεῖ, τὴν δ' ἐφ' Ἱερῷ. σκοπεῖτε δὴ
 πρὸς ὅσης κακίας ὑπερβολὴν ὑμᾶς ὁ νόμος προάγει,
 ὅς ἀπιστότερον τὸν δῆμον καθίστησιν ἐνὸς ἀνδρός.
 37 μὴ γὰρ οἴεσθ' ὑμῖν ἄλλο τι τὰς στήλας ἐστάναι ταύτας
 ἢ τούτων πάντων ὧν ἔχετε ἢ δεδώκατε συνθήκας, αἷς
 ὁ μὲν Λεύκων ἐμμένων φανεῖται καὶ ποιεῖν αἰεὶ τι προ-
 θυμούμενος ὑμᾶς εὖ, ὑμεῖς δ' ἐστώσας ἀκύρους πε-
 ποιηκότες, ὃ πολὺ δεινότερον τοῦ καθελεῖν· αὐταὶ γὰρ
 οὕτωςι τοῖς βουλομένοις κατὰ τῆς πόλεως βλασφημεῖν
 38 τεκμήριον ὥς ἀληθῆ λέγουσιν ἐστήξουσιν. φέρε, ἐάν
 δὲ δὴ πέμψας ὥς ἡμᾶς ὁ Λεύκων ἐρωτᾷ τί ἔχοντες
 ἐγκαλέσαι καὶ τί μεμφόμενοι τὴν ἀτέλειαν αὐτὸν ἀφῆ-
 ρησθε, τί πρὸς θεῶν ἐροῦμεν ἢ τί γράψει ποτὲ ὁ τὸ
 ψήφισμα ὑπὲρ ἡμῶν γράφων; ὅτι νῆ Δί' ἦσαν τῶν

- 39 εὐρημενων τινες ἀνάξιοι. ἐὰν οὖν εἴπῃ πρὸς ταῦτα ἐκεῖνος “καὶ γὰρ Ἀθηναίων τινὲς εἰσὶν ἴσως φαῦ-
 “λοι, καὶ οὐ διὰ ταῦτ’ ἐγὼ τοὺς χρηστοὺς ἀφειλό-
 “μην, ἀλλὰ τὸν δῆμον νομίζων χρηστὸν πάντας ἔχειν
 “ἔω,” οὐ δικαιοτέρο’ ἡμῶν ἔρεῖ; ἐμοὶ γοῦν δοκεῖ. παρὰ
 πᾶσι γὰρ ἀνθρώποις μᾶλλον ἐστὶν ἔθος διὰ τοὺς εὐε- 469
 γέτας καὶ ἄλλους τινὰς εὖ ποιεῖν τῶν μὴ χρηστῶν ἢ
 διὰ τοὺς φαύλους τοὺς ὁμολογουμένως ἄξιους χάριτος
- 40 τὰ δοθέντ’ ἀφαιρεῖσθαι. καὶ μὴν οὐδ’ ὅπως οὐκ ἀντι-
 δώσει τῷ Λεύκωνί τις, ἂν βούληται, δύναμαι σκοποῦ-
 μενος εὐρεῖν. χρήματα μὲν γὰρ ἐστὶν ἀεὶ παρ’ ὑμῶν
 αὐτοῦ, κατὰ δὲ τὸν νόμον τοῦτον, ἐάν τις ἐπ’ αὐτὰ
 ἔλθῃ, ἢ στερῇσεται τούτων ἢ λειτουργεῖν ἀναγκασθή-
 σεται. ἔστι δ’ οὐ τὸ τῆς δαπάνης μέριστον ἐκεῖνω, ἀλλ’
 ὅτι τὴν δωρεὰν ὑμᾶς αὐτὸν ἀφηρηθῆναι νομιεῖ.
- 41 Οὐ τοίνυν, ὦ ἄνδρες Ἀθηναῖοι, μὴ Λεύκων ἀδι-
 κηθῇ μόνον δεῖ σκοπεῖν, ὃ φιλοτιμίας ἔνεκα ἢ περὶ
 τῆς δωρεᾶς σπουδὴ γένοιτ’ ἂν, οὐ χρεῖας, ἀλλὰ καὶ εἴ
 τις ἄλλος εὖ μὲν ἐποίησεν ὑμᾶς εὖ πράττων, εἰς δέον
 δὲ νῦν γέγονεν αὐτῷ τὸ παρ’ ὑμῶν λαβεῖν τότε τὴν
 ἀτέλειαν. τίς οὖν οὗτός ἐστιν; Ἐπικέρδης ὁ Κυρηνάιος,
 ὃς, εἴπερ τις ἄλλος τῶν εἰληφότων, δικαίως ἡξιώθη
 ταύτης τῆς τιμῆς, οὐ τῷ μεγάλα ἢ θαυμάσια ἡλίκᾳ
 δοῦναι, ἀλλὰ τῷ παρὰ τοιοῦτον καιρὸν ἐν ᾧ καὶ τῶν
 εὖ πεπονθότων ἔργον ἦν εὐρεῖν ἐθέλοντά τινα ὧν
- 42 εὐηργέτητο μεμνησθαι. οὗτος γὰρ ἀνὴρ, ὥς τὸ ψή-
 φισμα τοῦτο δηλοῖ τὸ τότε αὐτῷ γραφέν, τοῖς ἀλοῦσι
 τότε ἐν Σικελίᾳ τῶν πολιτῶν, ἐν τοιαύτῃ συμφορᾷ καθ-
 εστηκόσιν, ἔδωκε μνᾶς ἑκατὸν καί τοι μὴ τῷ λιμῷ πάν-
 τας αὐτοὺς ἀποθανεῖν αἰτιώτατος ἐγένετο. καὶ μετὰ
 ταῦτα δοθείσης ἀτελείας αὐτῷ διὰ ταῦτα παρ’ ὑμῶν,
 ὄρων ἐν τῷ πολέμῳ τῷ πρὸ τῶν τριάκοντα μικρὸν σπα-

νίζοντα τὸν δῆμον χρημάτων, τάλαντον ἔδωκεν αὐτὸς
 43 ἐπαγγεिलाμένος. σκέψασθε δὴ πρὸς Διὸς καὶ θεῶν, 470
 ἄνδρες Ἀθηναῖοι, πῶς ἂν ἄνθρωπος μᾶλλον φανερός
 γένοιτο εὖνους ὢν ὑμῖν, ἢ πῶς ἦττον ἄξιος ἀδικηθῆ-
 ναι, ἢ πρῶτον μὲν εἰ παρὼν τῷ τῆς πόλεως ἀτυχήματι
 μᾶλλον ἔλοιτο τοὺς ἀτυχοῦντας καὶ τὴν παρὰ τούτων
 χάριν, ἥτις ποτ' ἔμελλεν ἔσεσθαι, ἢ τοὺς ἐν ἐκείνῳ τῷ
 χρόνῳ κεκρατηκότας καὶ παρ' οἷς ἦν, δεύτερον δ', ἐτέ-
 ραν χρεῖαν ἰδὼν, εἰ φαίνοιτο διδοὺς καὶ μὴ ὅπως ἰδίᾳ
 τὰ ὄντα σώσει προνοούμενος, ἀλλ' ὅπως τῶν ὑμετέ-
 44 ρων μηδὲν ἐνδεῶς ἔξει τὸ καθ' αὐτόν. τοῦτον μέντοι
 τὸν τῷ μὲν ἔργῳ παρὰ τοὺς μεγίστους καιροὺς οὐτως
 κοινὰ τὰ ὄντα τῷ δήμῳ κεκτημένον, τῷ δὲ ῥήματι καὶ
 τῇ τιμῇ τὴν ἀτέλειαν ἔχοντα οὐχὶ τὴν ἀτέλειαν ἀφαιρή-
 σεσθε (οὐδὲ γὰρ οὕτῃ χρώμενος φαίνεται), ἀλλὰ τὸ πι-
 στεύειν ὑμῖν, οὐ τί γένοιτ' ἂν αἰσχίον; τὸ τοίνυν ψή-
 φισμα ἑμῖν αὐτὸ ἀναγνώσεται τὸ τότε ψηφισθὲν τῷ
 ἀνδρὶ. καὶ θεωρεῖτε, ὦ ἄνδρες Ἀθηναῖοι, ὅσα ψηφί-
 σματ' ἄκυρα ποιεῖ ὁ νόμος, καὶ ὅσους ἀνθρώπους ἀδι-
 κεῖ, καὶ ἐν ὁποίοις καιροῖς χρησίμους ὑμῖν παρασχόν-
 τας ἑαυτούς· εὐρήσετε γὰρ τούτους, οὓς ἥκιστα προσ-
 ἦκεν, ἀδικοῦντα. λέγε.

ΨΗΦΙΣΜΑ.

45 Τὰς μὲν εὐεργεσίας, ἀνθ' ὧν εὗρετο τὴν ἀτέλειαν
 ὁ Ἐπικέροδης, ἀκηκόατ' ἐκ τῶν ψηφισμάτων, ὦ ἄνδρες
 δικασταί. σκοπεῖτε δὲ μὴ τοῦτο, εἰ μνᾶς ἑκατὸν καὶ
 πάλιν τάλαντον ἔδωκεν (οὐδὲ γὰρ τοὺς λαβόντας ἔργῳ
 ἡγοῦμαι τὸ πλῆθος τῶν χρημάτων θαυμάσαι), ἀλλὰ
 τὴν προθυμίαν καὶ τὸ αὐτὸν ἐπαγγεिलाμένον ποιεῖν 471
 46 καὶ τοὺς καιροὺς ἐν οἷς. πάντες μὲν γὰρ εἶδιν ἴσως
 ἄξιοι χάριν ἀνταπολαμβάνειν οἱ προὔπαρχοντες τῷ ποι-

εἷν εὖ, μάλιστα δ' οἱ παρὰ τὰς χρείας, ὧν εἰς οὗτος
 ἄνθρωπος ὧν φαίνεται. εἴτ' οὐκ αἰσχυνόμεθα, ὥς ἄνδρες
 Ἀθηναῖοι, τοὺς τοῦ τοιούτου παιδας εἰ μηδεμίαν ποιη-
 σάμενοι τούτων μηδενὸς μνείαν ἀφηρημένοι φανού-
 47 μεθα τὴν δωρεάν, μηδὲν ἔχοντες ἐγκαλέσαι; οὐ γὰρ εἰ
 ἕτεροι μὲν ἦσαν οἱ τότε σωθέντες ὑπ' αὐτοῦ καὶ δόντες
 τὴν ἀτέλειαν, ἕτεροι δ' ὑμεῖς οἱ νῦν ἀφαιρούμενοι,
 ἀπολύει τοῦτο τὴν αἰσχύνην, ἀλλ' αὐτὸ δὴ τοῦτο καὶ
 τὸ δεινὸν ἐστίν. εἰ γὰρ οἱ μὲν εἰδότες καὶ παθόντες
 ἄξια τούτων ἐνόμιζον εὖ πάσχειν, ἡμεῖς δ' οἱ λόγῳ
 ταῦτ' ἀκούοντες ὡς ἀναξίων ἀφαιρησόμεθα, πῶς οὐχ
 48 ὑπέρδδινον ποιήσομεν; ὁ αὐτὸς τοίνυν ἐστὶ μοι λόγος
 οὗτος καὶ περὶ τῶν τοὺς τετρακοσίους καταλυσάντων,
 καὶ περὶ τῶν ὅτ' ἔφενγεν ὁ δῆμος χρησίμους αὐτοὺς
 παρασχόντων· πάντας γὰρ αὐτοὺς ἡγοῦμαι δεινότατ'
 ἂν παθεῖν, εἴ τι τῶν τότε ψηφισθέντων αὐτοῖς λυθείη.
 49 Εἰ τοίνυν τις ὑμῶν ἐκείνο πέπεισται, πολὺ τοῦ
 δεηθῆναι τινος τοιούτου νῦν ἀπέχειν τὴν πόλιν, ταῦτα
 μὲν εὐχέσθω τοῖς θεοῖς, ἀγῶ στυγέρομαι, λογίζεσθω
 δὲ πρῶτον μὲν ὅτι περὶ νόμου μέλλει φέρειν τὴν ψή-
 φον, ὃ μὴ λυθέντι δεήσει χρησθαι, δεύτερον δ' ὅτι
 βλάπτουσιν οἱ πονηροὶ νόμοι καὶ τὰς ἀσφαλῶς οἰκεῖν
 οἰομένους πόλεις. οὐ γὰρ ἂν μετέπιπτε τὰ πράγματα' ἐπ'
 ἀμφοτέρῃ, εἰ μὴ τοὺς μὲν ἐν κινδύνῳ καθεστῆκότας καὶ
 πράξεις χρησταὶ καὶ νόμοι καὶ ἄνδρες χρηστοὶ καὶ πάντ'
 ἐξηταςμέν' ἐπὶ τὸ βέλτιον προῆγε, τοὺς δ' ἐν ἀπάσῃ
 καθεστάναι δοκοῦντας εὐδαιμονία πάντα ταῦτ' ἄμε- 472
 50 λούμενα ὑπέρρει κατὰ μικρόν. τῶν γὰρ ἀνθρώπων οἱ
 πλεῖστοι κτῶνται μὲν τὰ γαθὰ τῷ καλῶς βουλευέσθαι
 καὶ μηδενὸς καταφρονεῖν, φυλάττειν δ' οὐκ ἐθέλουσι
 τοῖς αὐτοῖς τούτοις. ὃ μὴ πάθῃτε νῦν ὑμεῖς, μηδ'
 οἴεσθε νόμον τοιοῦτον θέσθαι δεῖν, ὃς καλῶς τε πρῶτ-

τουσαν τὴν πόλιν ἡμῶν πονηρᾶς δόξης ἀναπλήσει, ἐὰν
τέ τι συμβῇ ποτὲ, ἔρημον τῶν ἐθελησόντων ἀγαθόν τι
ποιεῖν καταστήσει.

- 51 Οὐ τοίνυν μόνον, ὦ ἄνδρες Ἀθηναῖοι, τοὺς ἰδίᾳ
γνόντας εὖ ποιεῖν ὑμᾶς καὶ παρασχόντας χρησίμους
αὐτοὺς ἐπὶ τηλικούτων καὶ τοιούτων καιρῶν, οἷων μι-
κρῷ πρότερον Φορμίων διεξελέλυθε ἀγῶ νῦν εἰρηκα,
ἄξιόν ἐστιν εὐλαβηθῆναι ἀδικῆσαι, ἀλλὰ καὶ πολλοὺς
ἄλλους, οἳ πόλεις ὅλας, τὰς ἑαυτῶν πατρίδας, συμμά-
χους ἡμῖν ἐπὶ τοῦ πρὸς Λακεδαιμονίους πολέμου παρ-
έσχον, καὶ λέγοντες ἃ συμφέρει τῇ πόλει τῇ ὑμετέρᾳ
καὶ πράττοντες· ὧν ἔνιοι διὰ τὴν πρὸς ὑμᾶς εὐνοίαν
- 52 στέρονται τῆς πατρίδος. ὧν ἐπέρχεταιί μοι πρῶτους ἐξε-
τάσαι τοὺς ἐκ Κορίνθου φυγόντας. ἀναγκάζομαι δὲ
λέγειν πρὸς ὑμᾶς ταῦτα, ἃ παρ' ὑμῶν τῶν πρεσβυτέ-
ρων αὐτὸς ἀκήκοα. τὰ μὲν οὖν ἄλλα ὅσα χρησίμους
ἡμῖν ἑαυτοὺς ἐκείνοι παρέσχον ἐάσω· ἀλλ' ὅθ' ἡ με-
γάλη μάχη πρὸς Λακεδαιμονίους ἐγένετο ἢ ἐν Κορίνθῳ,
τῶν ἐν τῇ πόλει βουλευσαμένων μετὰ τὴν μάχην μὴ
- 53 δέχεσθαι τῷ τείχει τοὺς στρατιώτας, ἀλλὰ πρὸς Λακε-
δαιμονίους ἐπικηρυκεύεσθαι, ὁρῶντες ἡτυχηκυῖαν τὴν
πόλιν καὶ τῆς παρόδου κρατοῦντας Λακεδαιμονίους,
οὐχὶ προὔδωκαν οὐδ' ἐβουλεύσαντο ἰδίᾳ περὶ τῆς αὐ- 473
τῶν σωτηρίας, ἀλλὰ πλησίον ὄντων μεθ' ὅπλων ἀπάν-
των Πελοποννησίων ἀνέφθξαν τὰς πύλας ἡμῖν βίᾳ τῶν
πολλῶν, καὶ μᾶλλον εἴλοντο μεθ' ὑμῶν τῶν τότε στρα-
τευσαμένων, εἴ τι δέοι, πᾶσχειν ἢ χωρὶς ὑμῶν ἀκινδύ-
νως σεσῶσθαι, καὶ εἰσέφρουν τὸ στράτευμα, καὶ διέ-
- 54 σωσαν καὶ ὑμᾶς καὶ τοὺς συμμάχους. ἐπειδὴ δὲ πρὸς
Λακεδαιμονίους εἰρήνη μετὰ ταῦτ' ἐγένετο, ἢ ἐπὶ Ἀν-
ταλκίδου, ἀντὶ τῶν ἔργων τούτων ὑπὸ Λακεδαιμονίων
ἐξέπεσον. ὑποδεξάμενοι δ' ὑμεῖς αὐτοὺς ἐποιήσατε ἐρ-

γον ἀνθρώπων καλῶν καὶ γὰρ αὐτῶν· ἐψηφίσασθε γὰρ αὐτοῖς ἅπανθ' ὧν ἐδέοντο. εἴτα ταῦτα νῦν εἰ χορὴ κύρια εἶναι σκοποῦμεν; ἀλλ' ὁ λόγος πρῶτον αἰσχυρὸς τοῖς σκοποῦμένοις, εἴ τις ἀκούσειεν ὡς Ἀθηναῖοι σκοποῦσιν εἰ χορὴ τοὺς εὐεργέτας ἂν τὰ δοθέντα ἔχειν· πάλαι γὰρ ἐσκέφθαι ταῦτα καὶ ἐγνώσθαι προσήκεν. ἀνάγνωθι καὶ τοῦτο τὸ ψήφισμα αὐτοῖς.

ΨΗΦΙΣΜΑ.

- 55 "Α μὲν ἐψηφίσασθε τοῖς φεύγουσι δι' ὑμᾶς Κορινθίων, ταῦτ' ἐστίν, ὃ ἄνδρες δικασταί. ὅρα δ', εἴ τις ἐκεῖνους τοὺς καιροὺς ἰδὼν, ἢ παρῶν ἢ τινος εἰδότος διεξιόντος ἀκούσας, ἀκούσαι τοῦ νόμου τούτου τὰς τότε δωρεὰς δοθείσας ἀφαιρουμένον, ὅσην ἂν κακίαν τῶν θεμένων τὸν νόμον καταγνοίῃ, οἷ παρὰ μὲν τὰς χρείας οὕτω φιλάνθρωποι καὶ πάντα ποιοῦντες, ἐπειδὴ δ' ἐπράξαμεν πάνθ' ὅσ' ἂν εὐξαίμεθ', οὕτως ἀχάριστοι καὶ κακοὶ ὥστε τοὺς τ' ἔχοντας ἀφηρημέθαι καὶ τὸ λοι-
- 56 πὸν μηδενὶ δοῦναι ταῦτ' ἐξεῖναι νόμον τεθείκαμεν. νῆ Δ' ἀνάξιοι γὰρ τινες τῶν εὐρημένων ταῦτ' ἦσαν. 474 τουτὶ γὰρ παρὰ πάντ' ἔσται τὸν λόγον αὐτοῖς. ἔπειτ' ἐκεῖνο ἀγνοεῖν φήσομεν, ὅτι τὴν ἀξίαν, ὅταν διδῶμεν, δεῖ σκοπεῖν, οὐ μετὰ ταῦθ' ὕστερον χρόνῳ παμπληθεῖ. τὸ μὲν γὰρ ἐξ ἀρχῆς τι μὴ δοῦναι γνώμη χρησαμένων ἔργον ἀνθρώπων ἐστὶ, τὸ δὲ τοὺς ἔχοντας ἀφαιρῆσθαι φθονούντων· τοῦτο δ' οὐ δεῖ δοκεῖν ὑμᾶς πε-
- 57 πονθέναι. καὶ μὴν οὐδ' ἐκεῖν' ὀκνήσω περὶ τῆς ἀξίας αὐτῆς πρὸς ὑμᾶς εἰπεῖν. ἐγὼ γὰρ οὐ τὸν αὐτὸν τρόπον νομίζω πόλει τὸν ἄξιον ἐξεταστέον εἶναι καὶ ἰδιώτῃ. οὐδὲ γὰρ περὶ τῶν αὐτῶν ἡ σκέψις. ἰδίᾳ μὲν γὰρ ἕκαστος ἡμῶν σκοπεῖ τις ἄξιός ἐστιν ἐκάστου κηδεστῆς ἢ τῶν τοιούτων τι ἀγνεσθαι, ταῦτα δὲ καὶ νόμοις τισὶ

καὶ δόξαις διώρισται· κοινῇ δ' ἡ πόλις καὶ ὁ δῆμος ὅστις
 ἂν αὐτὸν εὖ ποιῇ καὶ σώξῃ, τοῦτο δ' οὐ γένει καὶ δόξῃ
 ἴδοι τις ἂν, ἀλλ' ἔργῳ. ὅταν μὲν οὖν εὖ πάσχειν δέῃ,
 τὸν βουλούμενον εὖ ποιεῖν ἡμᾶς ἐάσομεν, ἐπειδὰν δὲ
 πάθωμεν, τότε τὴν ἀξίαν τοῦ ποιήσαντος σκεψόμεθα;
 οὐκ ἄρ' ὀρθῶς βουλευσόμεθα.

- 58 Ἀλλὰ νῆ Δί' οὗτοι μόνοι τοῦτο πείσονται, καὶ
 περὶ τούτων μόνων ποιούμαι λόγον τοσοῦτον. πολλοῦ
 γε καὶ δέω. ἀλλὰ πάντας μὲν οὐδ' ἂν ἐγχειρήσαιμι ἐξε-
 τάξειν, ὅσοι πεποιηκότες ὑμᾶς εὖ διὰ τὸν νόμον, εἰ μὴ
 λυθῇσεται, τὰ δοθέντ' ἀφαιρεθήσονται· ἐν δὲ ἡ δύο
 δειξας ἔτι ψηφίσματα ἀπαλλάττομαι τοῦ περὶ τούτων
 59 λέγειν. τοῦτο μὲν τοίνυν Θασίους τοὺς μετ' Ἐκφάν-
 του, πῶς οὐκ ἀδικήσετε, ἐὰν ἀφαιρῇσθε τὴν ἀτέλειαν,
 οἱ παραδόντες ὑμῖν Θάσον καὶ τὴν Λακεδαιμονίων
 φρουρὰν μεθ' ὀπλῶν ἐκβαλόντες καὶ Θρασύβουλον
 εἰσαγαγόντες καὶ παρασχόντες φίλην ὑμῖν τὴν αὐτῶν 475
 πατρίδα αἵτιοι τοῦ γενέσθαι σύμμαχον τὸν περὶ Θρά-
 50 κην τόπον ὑμῖν ἐγένοντο; τοῦτο δ' Ἀρχέβιον καὶ Ἡρα-
 κλείδην, οἱ Βυζάντιον παραδόντες Θρασυβούλῳ κυ-
 ρίους ὑμᾶς ἐποίησαν τοῦ Ἑλλησπόντου, ὥστε τὴν δε-
 κάτην ἀποδόσθαι καὶ χρημάτων εὐπορήσαντας Λακε-
 δαιμονίους ἀναγκάσαι τοιαύτην, οἷαν ὑμῖν ἐδόκει, ποι-
 ῆσασθαι τὴν εἰρήνην; ὦν, ὧ ἄνδρες Ἀθηναῖοι, μετὰ
 ταῦτ' ἐκπεσόντων ἐψηφίσασθε, ἅπερ, οἶμαι, φεύγου-
 σιν εὐεργέταις δι' ὑμᾶς προσῆκε, προξενίαν, εὐεργε-
 σίαν, ἀτέλειαν ἀπάντων. εἴτα τοὺς δι' ὑμᾶς φεύγον-
 τας καὶ δικαίως τι παρ' ὑμῶν εὐρομένους ἐάσωμεν
 ἀφαιρεθῆναι ταῦτα, μηδὲν ἔχοντες ἐγκαλέσαι; ἀλλ'
 61 αἰσχρὸν ἂν εἴη. μάθοιτε δὲ τοῦτο μάλιστ' ἂν, ἐκείνους
 εἰ λογίσαισθε πρὸς ὑμᾶς αὐτούς· εἴ τινες νυνὶ τῶν
 ἐχόντων Πύδναν ἢ Ποτίδαιαν ἢ τι τῶν ἄλλων χωρίων,

ἢ Φιλίππῳ μὲν ἐστὶν ὑπήκοα, ὑμῖν δ' ἐχθρὰ, τὸν αὐτὸν
τρόπον ὅνπερ ἡ Θάσος ἦν τότε καὶ τὸ Βυζάντιον Λα-
κεδαιμονίοις μὲν οἰκεία, ὑμῖν δ' ἀλλότρια, παραδω-
σειν ταῦτ' ἐπαγγέλλαιτο, ἂν αὐτοῖς τὰς αὐτὰς δώτε δω-
ρεὰς ἄσπερ Ἐκφάντῳ τῷ Θασίῳ καὶ Ἀρχεβίῳ τῷ Βυ-
62 ζαντίῳ, καὶ τινες τούτων ἀντιλέγοιεν αὐτοῖς ταῦτα
λέγοντες, ὥς δεινὸν εἶ τινες μόνοι τῶν ἄλλων μετοί-
κων μὴ χορηγοῖεν, πῶς ποτ' ἂν ἔχοιτε πρὸς τοὺς ταῦτα
λέγοντας; ἢ δῆλον ὅτι φωνὴν οὐκ ἂν ἀνάσχοισθε ὥς
συκοφαντούντων; οὐκοῦν αἰσχρὸν, εἰ μέλλοντες μὲν
εὖ πάσχειν συκοφάντην ἂν τὸν ταῦτα λέγοντα ἡγοῖσθε,
ἐπὶ τῷ δ' ἀφελέσθαι τὰς τῶν προτέρων εὐεργετῶν
δωρεὰς ταῦτα λεγόντων ἀκούσεσθε. φέρε δὴ κἀκεῖνο
63 ἐξετάσσωμεν. οἱ προδόντες τὴν Πύδναν καὶ τᾶλλα χω- 476
ρία τῷ Φιλίππῳ τῷ ποτ' ἐπαρθέντες ἡμᾶς ἠδίκουν; ἢ
πᾶσι πρόδηλον τοῦτο, ὅτι ταῖς παρ' ἐκείνου δωρεαῖς,
ἃς διὰ ταῦτα ἔσεσθαι σφίσιν ἡγοῦντο; πότερον οὖν
μᾶλλον ἔδει σε, ὦ Λεπτίνη, τοὺς ἐχθροὺς, εἰ δύνασαι,
πεῖσαι τοὺς ἐπὶ τοῖς πρὸς ἡμᾶς ἀδικήμασι γιγνομένους
ἐκείνων εὐεργέτας μὴ τιμᾶν, ἢ θεῖναι νόμον ἡμῖν ὃς
τῶν τοῖς ἡμετέροις εὐεργέταις ὑπαρχουσῶν δωρεῶν
ἀφαιρεῖται τι; ἐγὼ μὲν ἐκεῖνο οἶμαι. ἀλλ' ἵνα μὴ
πόρρω τοῦ παρόντος γένωμαι, λαβὲ τὰ ψηφίσματα ἃ
τοῖς Θασίοις καὶ Βυζαντίοις ἐγράφη. λέγε.

ΨΗΦΙΣΜΑΤΑ.

64 Ἠκούσατε μὲν τῶν ψηφισμάτων, ὦ ἄνδρες δικα-
σταί, τούτων δ' ἴσως ἔνιοι τῶν ἀνδρῶν οὐκέτ' εἰσίν.
ἀλλὰ τὰ ἔργα τὰ πραχθέντ' ἔστιν, ἐπειδήπερ ἄπαξ
ἐπράχθη. προσήκει τοίνυν τὰς στήλας ταύτας κυρίας
εἶναι τὸν πάντα χρόνον, ἵν', ἕως μὲν ἂν τινες ζῶσι, μη-
δὲν ὑφ' ὑμῶν ἀδικῶνται, ἐπειδὴν δὲ τελευτήσωσιν,

- ἐκεῖναι τοῦ τῆς πόλεως ἡθους μνημεῖον ὥσι, καὶ παρα-
δείγματα ἐστῶσι τοῖς βουλομένοις τι ποιεῖν ὑμᾶς ἀγα-
θόν, ὅσους εὖ ποιήσαντας ἡ πόλις ἀντ' εὖ πεποίηκεν.
- 65 καὶ μὴν μηδ' ἐκεῖν' ὑμᾶς, ὧ ἄνδρες Ἀθηναῖοι, λανθάνω, ὅτι τῶν αἰσχίστων ἐστὶ πάντας ἀνθρώπους ἰδεῖν καὶ ἀκοῦσαι τὰς μὲν συμφορὰς, αἷς δι' ὑμᾶς ἐχρήσαντο οἱ ἄνδρες οὗτοι, πάντα τὸν χρόνον κυρίας αὐτοῖς γεγενημένας, τὰς δὲ δωρεὰς, ἃς ἀντὶ τούτων ἔλαβον παρ' ὑμῶν, καὶ δὴ λελυμένας. πολὺ γὰρ μᾶλλον ἤρρωσσε τὰ δοθέντα ἑὼντας τῶν ἀτυχημάτων ἀφαιρεῖν ἢ τούτων μενόντων τὰς δωρεὰς ἀφαιρεῖσθαι. φέρε γὰρ 477 πρὸς Διὸς, τίς ἐστὶν ὅστις εὖ ποιεῖν ὑμᾶς βουλήσεται μέλλων, ἂν μὲν ἀποτύχη, παραχρῆμα δίκην δώσειν τοῖς ἐχθροῖς, ἂν δὲ κατορθώσῃ, τὰς χάριτας παρ' ὑμῶν ἀπίστους ἔξειν;
- 67 Πάνυ τοίνυν ἀχθοίμην ἂν, ὧ ἄνδρες δικασταί, εἰ τοῦτο μόνον δόξαιμι δίκαιον κατηγορεῖν τοῦ νόμου, ὅτι πολλοὺς ξένους εὐεργέτας ἀφαιρεῖται τὴν ἀτέλειαν, τῶν δὲ πολιτῶν μηδέν' ἄξιον δοκοῖν ἔχειν δεῖξαι τῶν εὐρημένων ταύτην τὴν τιμὴν. καὶ γὰρ τᾶλλα ἀγαθὰ εὐξαίμην ἂν ἔρωγε παρ' ἡμῖν εἶναι πλείστα, καὶ ἄνδρας ἀρίστους καὶ πλείστους εὐεργέτας τῆς πόλεως πο-
68 λίτας εἶναι. πρῶτον μὲν τοίνυν Κόνωνα σκοπεῖτε, εἰ ἄρ' ἄξιον καταμεψαμένους ἢ τὸν ἄνδρα ἢ τὰ πεπραγμένα ἄκνρόν τι ποιῆσαι τῶν ἐκείνῳ δοθέντων. οὗτος γὰρ, ὥς ὑμῶν τινῶν ἐστὶν ἀκοῦσαι τῶν κατὰ τὴν αὐτὴν ἡλικίαν ὄντων, μετὰ τὴν τοῦ δήμου κάθοδον τὴν ἐκ Πειραιῶς ἀσθενοῦς ἡμῶν τῆς πόλεως οὔσης καὶ νῦν οὐδεμίαν κεκτημένης, στρατηγῶν βασιλεὶ παρ' ὑμῶν οὐδ' ἡντινοῦν ἀφορμὴν λαβὼν κατεναυμάχησε Λακεδαιμονίους, καὶ πρότερον τοῖς ἄλλοις ἐπιτάττου-
τας εἰθίσειν ἀκούειν ὑμῶν, καὶ τοὺς ἀρμοστὰς ἐξήλα-

σεν ἐκ τῶν νησων, καὶ μετὰ ταῦτα δεῦρ' ἐλθὼν ἀνέ-
 στησε τὰ τείχη, καὶ πρῶτος πάλιν περὶ τῆς ἡγεμονίας
 ἐποίησε τῇ πόλει τὸν λόγον πρὸς Λακεδαιμονίους εἶναι.
 69 καὶ γὰρ τοι μόνῳ τῶν πάντων αὐτῷ τοῦτ' ἐν τῇ στήλῃ
 γέγραπται· “ἐπειδὴ Κόνων” φησὶν “ἡλευθέρωσε τοὺς
 “Ἀθηναίων συμμάχους.” ἔστι δὲ τοῦτο τὸ γράμμα, ὃ
 ἄνδρες δικασταί, ἐκείνῳ μὲν φιλοτιμία πρὸς ὑμᾶς αὐ-
 τοὺς, ὑμῖν δὲ πρὸς πάντας τοὺς Ἕλληνας· ὅτου γὰρ 478
 ἂν τις παρ' ἡμῶν ἀγαθοῦ τοῖς ἄλλοις αἴτιος γένηται,
 τούτου τὴν δόξαν τὸ τῆς πόλεως ὄνομα καρποῦται.
 70 διόπερ οὐ μόνον αὐτῷ τὴν ἀτέλειαν ἔδωκαν οἱ τότε,
 ἀλλὰ καὶ χαλκῇν εἰκόνα ὥσπερ Ἀρμοδίου καὶ Ἀριστο-
 γείτονος ἔστησαν πρώτον· ἡγοῦντο γὰρ οὐ μικρὰν τυ-
 ραννίδα καὶ τοῦτον, τὴν Λακεδαιμονίων ἀρχὴν κατα-
 λύσαντα, πεπαυκέναι. ἔν' οὖν μᾶλλον οἷς λέγω προσέ-
 χητε, τὰ ψηφίσμαθ' ὑμῖν αὐτ' ἀναγνώσεται τὰ τότε
 ψηφισθέντα τῷ Κόνωνι. λέγε.

ΨΗΦΙΣΜΑΤΑ.

71 Οὐ τοίνυν ὑφ' ὑμῶν μόνον ὁ Κόνων, ὃ ἄνδρες
 Ἀθηναῖοι, τότε ἐτιμήθη πράξας ἃ διεξῆλθον ἐγὼ, ἀλλὰ
 καὶ ὑπ' ἄλλων πολλῶν, οἳ δικαίως ὧν εὐηργέτηντο χά-
 ριν ᾤοντο δεῖν ἀποδιδόναι. οὐκοῦν αἰσχρὸν, ὃ ἄνδρες
 Ἀθηναῖοι, εἰ αἱ μὲν παρὰ τοῖς ἄλλοις δωρεαὶ βέβαιοι
 μένουσιν αὐτῷ, τῆς δὲ παρ' ὑμῶν μόνης τοῦτ' ἀφαι-
 72 ρεθήσεται. καὶ μὴν οὐδ' ἐκεῖνο καλὸν, ζῶντα μὲν αὐ-
 τὸν οὕτω τιμᾶν ὥστε τοσούτων ὅσων ἀκηκόατε ἀξιοῦν,
 ἐπειδὴ δὲ τετελεύτηκε, μηδεμίαν ποιησαμένους τού-
 των μνείαν ἀφελέσθαι τι τῶν δοθέντων τότε. πολλὰ
 μὲν γὰρ ἔστιν, ὃ ἄνδρες Ἀθηναῖοι, τῶν ὑπ' ἐκείνου
 πραχθέντων ἄξια ἐπαινου, δι' ἃ πάντα προσήκει μὴ
 λύειν τὰς ἐπὶ τούτοις δοθείσας δωρεάς, κάλλιπτον δὲ

- 73 πάντων ἢ τῶν τειχῶν ἀνάστασις. γνοίῃ δ' αὖ τις, εἰ παραθείῃ πῶς Θεμιστοκλῆς ὁ τῶν καθ' ἑαυτὸν ἀπάντων ἀνδρῶν ἐνδοξότατος ταῦτ' ἐποίησεν. λέγεται τοίνυν ἐκεῖνος τειχίζειν εἰπὼν τοῖς πολίταις, κἂν ἀφικνῆται τις ἐκ Λακεδαιμόνος, κατέχειν κελεύσας, οἴχεσθαι πρὸς βεύων αὐτὸς ὡς τοὺς Λακεδαιμονίους, 479 λόγων δὲ γιγνομένων ἐκεῖ, καὶ τινων ἀπαγγελλόντων ὡς Ἀθηναῖοι τειχίζουσιν, ἀρνεῖσθαι καὶ πρὸς βεῖς πέμπειν σκεψομένους κελεύειν, ἐπειδὴ δ' οὐχ ἦκον οὗτοι, πέμπειν ἑτέρους παραινεῖν. καὶ πάντες ἴσως ἀκηκόατε
- 74 ὃν τρόπον ἐξαπατηῖσαι λέγεται Λακεδαιμονίους. φημὶ τοίνυν ἐγὼ (καὶ πρὸς Διὸς, ὃ ἄνδρες Ἀθηναῖοι, μηδεὶς φθόνῳ τὸ μέλλον ἀκούσῃ, ἀλλ' ἂν ἀληθὲς ἢ σκοπεῖτω), ὅσῳ τὸ φανερώς τοῦ λάθρα κρείττον καὶ τὸ νικῶντας τοῦ παρακρουσαμένους πρᾶττειν ὅτιοῦν ἐντιμότερον, τοσούτῳ κάλλιον Κόνωνα τὰ τεῖχη στηῆσαι Θεμιστοκλέους· ὁ μὲν γὰρ λαθὼν, ὁ δὲ νικήσας τοὺς κωλύσοντας αὐτ' ἐποίησεν. οὐ τοίνυν ἄξιον τὸν τοιοῦτον ὑφ' ὑμῶν ἀδικηθῆναι, οὐδ' ἔλαττον σχεῖν τῶν δητόρων τῶν διδαζόντων ὡς ἀφελῆσθαι τι χρηρὴ τῶν ἐκείνῳ δοθέντων.
- 75 Εἶεν. ἀλλὰ νῆ Δία τὸν παῖδα τὸν Χαβρίου περιδωμεν ἀφαιρεθέντα τὴν ἀτέλειαν, ἣν ὁ πατήρ αὐτῷ δικαίως παρ' ὑμῶν λαβὼν κατέλιπεν. ἀλλ' οὐδένα ἀνθρώπων εὖ φρονοῦντ' οἶμαι ταῦτ' ἂν φῆσαι καλῶς ἔχειν. ἴστε μὲν οὖν ἴσως καὶ ἄνευ τοῦ παρ' ἐμοῦ λόγου ὅτι σπουδαῖος Χαβρίας ἦν ἀνὴρ, οὐ μὲν κωλύει γ' οὐδὲν καμὲ διὰ βραχέων ἐπιμνησθῆναι τῶν πεπραγμένων
- 76 νῶν αὐτῷ. ὃν μὲν οὖν τρόπον ὑμᾶς ἔχων πρὸς ἅπαντας Πελοποννησίους παρετάξατο ἐν Θήβαις, καὶ ὡς Γοργώπαν ἀπέκτεινεν ἐν Αἰγίνῃ, καὶ ὅσα ἐν Κύπρῳ τρόπαια ἔστησε καὶ μετὰ ταῦτ' ἐν Αἰγύπτῳ, καὶ ὅτι πᾶ-

- σαν ἐπελθὼν ὀλίγον δέω λέγειν χώραν οὐδαμοῦ τὸ τῆς πόλεως ὄνομα οὐδ' αὐτὸν κατήσχυνεν, οὔτε πᾶν ῥά- 480
 διον κατὰ τὴν ἀξίαν εἰπεῖν, πολλή τ' αἰσχύνη λέγοντος ἐμοῦ ταῦτ' ἐλάττω φανῆναι τῆς ἐν ἐκάστῳ νῦν περὶ αὐτοῦ δόξης ὑπαρχούσης· ἃ δ' οὐδαμῶς ἂν εἰπὼν οἷ-
- 77 μαι μικρὰ ποιῆσαι, ταῦθ' ὑπομνῆσαι πειράσομαι. ἐνί-
 κησε μὲν τοίνυν Λακεδαιμονίους ναυμαχία καὶ πεν-
 τήκοντα μιᾶς δεούσας ἔλαβεν αἰχμαλώτους τριήρεις,
 εἴλε δὲ τῶν νήσων τούτων τὰς πολλὰς καὶ παρέδω-
 κεν ὑμῖν καὶ φιλίας ἐποίησεν ἐχθρῶς ἐχούσας πρότε-
 ρον, τρισχίλια δ' αἰχμάλωτα σώματα δεῦρ' ἤγαγε, καὶ
 πλεόν ἢ δέκα καὶ ἑκατὸν τάλαντ' ἀπέφηνεν ἀπὸ τῶν
 πολεμίων. καὶ τούτων πάντων ὑμῶν τινὲς, οἱ πρεσβύ-
 τατοι, μάρτυρές εἰσὶ μοι. πρὸς δὲ τούτοις ἄλλας τριή-
 ρεις πλεόν ἢ εἴκοσιν εἴλε, κατὰ μίαν καὶ δύο λαμβά-
 νων, ἃς ἀπάσας εἰς τοὺς ὑμετέρους λιμένας κατήγαγεν.
- 78 ἐνὶ δὲ κεφαλαίῳ, μόνος τῶν πάντων στρατηγῶν οὐ
 πύλιν, οὐ φρούριον, οὐ ναῦν, οὐ στρατιωτὴν ἀπώλε-
 σεν οὐδὲνα ἡγούμενος ὑμῶν, οὐδ' ἔστιν οὐδενὶ τῶν
 ὑμετέρων ἐχθρῶν τρόπαιον οὐδὲν ἀφ' ὑμῶν κἀκείνου,
 ὑμῖν δ' ἀπὸ πολλῶν πολλὰ ἐκείνου στρατηγοῦντος. ἵνα
 δὲ μὴ λέγων παραλίπω τι τῶν πεπραγμένων αὐτῷ,
 ἀναγνώσεται γεγραμμένας ὑμῖν τὰς τε ναῦς ὅσας ἔλαβε
 καὶ οὗ ἐκάστην, καὶ τῶν πόλεων τὸν ἀριθμὸν καὶ τῶν
 χρημάτων τὸ πλῆθος καὶ τῶν τροπαίων, οὗ ἕκαστον.
 λέγε.

ΠΡΑΞΕΙΣ ΧΑΒΡΙΟΥ.

- 79 Δοκεῖ τισὶν ὑμῶν, ὧ ἄνδρες Ἀθηναῖοι, οὗτος ὁ
 τοσαύτας πόλεις λαβὼν καὶ τριήρεις τῶν πολεμίων
 ναυμαχία νικήσας καὶ τοσούτων καλῶν αἵτιος ὢν, 481
 αἰσχροῦ δ' οὐδενὸς τῇ πόλει, ἄξιός εἶναι ἀποστερηθῆ-
 ναι τὴν ἀτέλειαν, ἣν εὔρετο παρ' ὑμῶν καὶ τῷ νείει κατ-

ἔλιπεν; ἐγὼ μὲν οὐκ οἶμαι. καὶ γὰρ ἂν ἄλογον εἶη·
 μίαν μὲν πόλιν εἰ ἀπώλεσεν ἢ ναῦς δέκα μόνας, περὶ
 προδοσίας ἂν αὐτὸν εἰσὴγγελλον οὔτοι, καὶ εἰ ἐάλω,
 80 τὸν ἅπαντ' ἂν ἀπωλώλει χρόνον· ἐπειδὴ δὲ τούναν-
 τίον ἑπτακαίδεκα μὲν πόλεις εἶλεν, ἑβδομήκοντα δὲ
 ναῦς ἔλαβε, τρισχιλίους δ' αἰχμαλώτους, δέκα δὲ καὶ
 ἑκατὸν τάλαντ' ἀπέφηγε, τοσαῦτα δ' ἔστησε τρόπαια,
 τηρिकाῦτα δ' οὐκ ἔσται κύρι' αὐτῷ τὰ δοθέντ' ἐπὶ τού-
 τοις. καὶ μὴν, ὧ ἄνδρες Ἀθηναῖοι, καὶ ζῶν πάνθ' ὑπὲρ
 ὑμῶν φανήσεται πράξας Χαβρίας, καὶ τὴν τελευτήν
 αὐτὴν τοῦ βίου πεποιημένος οὐχ ὑπὲρ ἄλλου τινὸς,
 ὥστε δικαίως ἂν οὐ μόνον διὰ τὰ ζῶντι πεπραγμένα
 φαίνοισθε εὐνοικῶς διακείμενοι πρὸς τὸν υἱὸν αὐτοῦ,
 81 ἀλλὰ καὶ διὰ ταύτην. ἄξιον τοίνυν, ὧ ἄνδρες Ἀθη-
 ναῖοι, κἀκεῖνο σκοπεῖν, ὅπως μὴ φανούμεθα φανυλότε-
 ροι Χίων περὶ τοὺς εὐεργέτας γεγεννημένοι. εἰ γὰρ ἐκεῖ-
 νοι μὲν, ἐφ' οὓς μεθ' ὅπλων ἦλθεν ἐν ἐχθροῦ τάξει,
 μηδὲν ὧν ἔδοσαν πρότερον νῦν ἀφήρηται, ἀλλὰ τὰς
 πάλαι χάριτας μείζους τῶν καινῶν ἐγκλημάτων πεποι-
 ηνται, ὑμεῖς δ', ὑπὲρ ὧν ἐπ' ἐκείνους ἐλθὼν ἐτελεύτη-
 σεν, ἀντὶ τοῦ διὰ ταῦτ' ἔτι μᾶλλον αὐτὸν τιμᾶν καὶ
 τῶν ἐπὶ ταῖς πρότερον εὐεργεσίαις τι δοθέντων ἀφη-
 ρημένοι φανήσεσθε, πῶς οὐκ εἰκότως αἰσχύνῃν ἔχετε;
 82 καὶ μὴν καὶ κατ' ἐκεῖνο ἀνάξι' ἂν εἶη πεπονθὼς ὁ παῖς,
 εἰ τῆς δωρεᾶς ἀφαιρεθείη, καθ' ἃ πολλὰκις ὑμῶν στρα- 482
 τηγῆσαντος Χαβρίου οὐδενὸς πάποθ' υἱὸς ὀρφανὸς
 δι' ἐκεῖνον ἐγένετο, αὐτὸς δ' ἐν ὀρφανίᾳ τέθραπται
 διὰ τὴν πρὸς ὑμᾶς φιλοτιμίαν τοῦ πατρός. οὕτω γὰρ
 ὥς ἀληθῶς ἔμοιγε φαίνεται βεβαίως πως ἐκεῖνος φιλό-
 πολις ὥστε δοκῶν καὶ ὧν ἀσφαλέστατος στρατηγὸς
 ἀπάντων ὑπὲρ μὲν ὑμῶν, ὁπόθ' ἡγοῖτο, ἐχρήτο τούτῳ,
 ὑπὲρ αὐτοῦ δὲ, ἐπειδὴ τὸ καθ' αὐτὸν ἐτάχθη κινδύ-

νεύειν, παρεΐδε, καὶ μάλλον εἴλετο μὴ ζῆν ἢ καταισχῦ-
 83 ναι τὰς παρ' ὑμῶν ὑπαρχούσας αὐτῷ τιμὰς. εἶθ' ὑπὲρ
 ὧν ἐκεῖνος ᾤετο δεῖν ἀποθνήσκειν ἢ νικᾶν, ταῦθ'
 ἡμεῖς ἀφελώμεθα τὸν νότον αὐτοῦ; καὶ τί φήσομεν, ὡς
 ἄνδρες Ἀθηναῖοι, ὅταν τὰ μὲν τρόπαια ἐστήκη δῆλα
 πᾶσιν ἀνθρώποις, ἃ ὑπὲρ ὑμῶν στρατηγῶν ἐκεῖνος
 ἔστησε, τῶν δ' ἐπὶ τούτοις δωρεῶν ἀφρημένον τι φαί-
 νηται; οὐ σκέψεσθε, ὡς ἄνδρες Ἀθηναῖοι, καὶ λογιεῖσθε
 ὅτι νῦν οὐχ ὁ νόμος κρίνεται, πότερόν ἐστιν ἐπιτήδειος
 ἢ οὐ, ἀλλ' ὑμεῖς δοκιμάζεσθε, εἴτ' ἐπιτήδειοι πάσχει
 ἔστε εὗ τὸν λοιπὸν χρόνον εἴτε μὴ;

84 Λαβὲ δὴ καὶ τὸ πρὸ Χαβρίας ψήφισμα ψηφισθέν.
 ὄρα δὴ καὶ σκόπει· δεῖ γὰρ αὐτὸ ἐνταῦθ' εἶναι πον.

Ἐγὼ δ' ἔτι τοῦτ' εἰπεῖν ὑπὲρ Χαβρίου βούλομαι.
 ὑμεῖς, ὡς ἄνδρες Ἀθηναῖοι, τιμῶντές ποτε Ἰφικράτην
 οὐ μόνον αὐτὸν ἐτιμήσατε, ἀλλὰ καὶ δι' ἐκεῖνον Στρά-
 βακα καὶ Πολύστρατον· καὶ πάλιν Τιμοθέω διδόντες
 τὴν δωρεὰν δι' ἐκεῖνον ἐδώκατε καὶ Κλεάρχῳ καὶ τισὶν
 ἄλλοις πολιτείαν. Χαβρίας δ' αὐτὸς ἐτιμήθη παρ' ὑμῖν
 85 μόνος. εἰ δὴ τότε, ὅθ' εὐρίσκετο τὴν δωρεὰν, ἡξίω- 483
 σεν ὑμᾶς, ὥσπερ δι' Ἰφικράτην καὶ Τιμόθεον εὗ τινας
 πεποιήκατε, οὕτω καὶ δι' αὐτὸν εὗ ποιῆσαι τούτων
 τινας τῶν εὐρημένων τὴν ἀτέλειαν, οὓς νῦν οὗτοι
 μεμφόμενοι πάντας ἀφαιρεῖσθαι κελεύουσιν ὁμοίως,
 οὐκ ἂν ἐδώκατε ταύτην αὐτῷ τὴν χάριν; ἔρωγε ἡγοῦ-
 86 μαι. εἶθ' οἷς δι' ἐκεῖνον ἂν τότ' ἐδώκατε δωρεὰν, διὰ
 τούτους νῦν αὐτὸν ἐκεῖνον ἀφαιρήσεσθε τὴν ἀτέλειαν;
 ἀλλ' ἄλογον. οὐδὲ γὰρ ὑμῖν ἀρμόττει δοκεῖν παρὰ μὲν
 τὰς εὐεργεσίας οὕτω προχείρως ἔχειν ὥστε μὴ μόνον
 αὐτοὺς τοὺς εὐεργέτας τιμᾶν, ἀλλὰ καὶ τοὺς ἐκείνων
 φίλους, ἐπειδὴν δὲ χρόνος διέλθῃ βραχὺς, καὶ ὅσα αὐ-
 τοῖς δεδώκατε, ταῦτ' ἀφαιρεῖσθαι.

ΨΗΦΙΣΜΑ ΤΩΝ ΧΑΒΡΙΟΥ ΤΙΜΩΝ.

- 87 Οὓς μὲν τοίνυν ἀδικήσετε, εἰ μὴ λύσετε τὸν νόμον, πρὸς πολλοῖς ἄλλοις, οὓς ἀκηκόατε, εἰσὶν, ὧς ἄνδρες δικασταί. σκοπεῖτε δὴ καὶ λογίσασθε ἐν ὑμῖν αὐτοῖς, εἴ τινες τούτων τῶν τετελευτηκότων λάβοιεν τρόπον τινὶ τοῦ νυνὶ γιγνομένου πράγματος αἰσθησιν, ὥς ἂν εἰκότως ἀγανακτήσειαν. εἰ γὰρ ὧν ἔργῳ πεποιήκεν ἕκαστος αὐτῶν ὑμᾶς εὖ, τούτων ἐκ λόγου κρίσις γίγνεται, καὶ τὰ καλῶς πραχθένθ' ὑπ' ἐκείνων, ἂν ὑφ' ἡμῶν μὴ καλῶς ῥηθῇ τῷ λόγῳ, μάτην τοῖς πονήσασιν εἰργασταί, πῶς οὐ δεινὰ πάσχουσιν;
- 98 Ἵνα τοίνυν εἰδῆτε, ὧς ἄνδρες Ἀθηναῖοι, ὅτι ὥς ἀληθῶς ἐπὶ πᾶσι δικαίοις ποιούμεθα τοὺς λόγους πάντας, οὓς λέγομεν πρὸς ὑμᾶς, καὶ οὐδὲν ἔσθ' ὅ τι τοῦ παρακρούσασθαι καὶ φενακίσαι λέγεται παρ' ἡμῶν ἔνεκα, ἀναγνώσεται τὸν νόμον ὑμῖν ὃν παραιοσφέρο- 484 μεν γράψαντες ἀντὶ τοῦδε, ὃν οὐκ ἐπιτήδειον εἶναί φαμεν. γνώσεσθε γὰρ ἐκ τούτου πρόνοιάν τινα ἔχοντας ἡμᾶς καὶ ὅπως ὑμεῖς μηδὲν αἰσχρὸν ποιῆσαι δόξετε, καὶ ὅπως, εἴ τινα τις καταμέμφεται τῶν εὑρημένων τὰς δωρεὰς, ἂν δίκαιον ᾗ, κρίνας παρ' ὑμῖν ἀφαιρήσεται, καὶ ὅπως, οὓς οὐδεὶς ἂν ἀντείποι μὴ οὐ δεῖν
- 89 ἔχειν, ἔξουσι τὰ δοθέντα. καὶ τούτων πάντων οὐδέτις ἐστὶ καινὸν οὐδ' ἡμέτερον εὔρημα, ἀλλ' ὁ παλαιὸς, ὃν οὗτος παρέβη, νόμος οὕτω κελεύει νομοθετεῖν, γράφεσθαι μὲν, ἂν τίς τινα τῶν ὑπαρχόντων νόμων μὴ καλῶς ἔχειν ᾗγῇται, παραιοσφέρειν δ' αὐτὸν ἄλλον, ὃν ἂν τιθῇ λύων ἐκείνον, ὑμᾶς δ' ἀκούσαντας ἐλέσθαι
- 90 τὸν κρείττω. οὐ γὰρ ᾤετο δεῖν ὁ Σόλων, ὁ τοῦτον τὸν τρόπον προστάξας νομοθετεῖν, τοὺς μὲν θεσμοθέτας τοὺς ἐπὶ τοὺς νόμους κληρουμένους δις δοκιμασθέντας ἄρχειν, ἐν τε τῇ βουλῇ καὶ παρ' ὑμῖν ἐν τῷ δικαστη-

- ρίῳ, τοὺς δὲ νόμους αὐτοὺς, καθ' οὓς καὶ τούτοις ἄρ-
χειν καὶ πᾶσι τοῖς ἄλλοις πολιτεύεσθαι προσήκει, ἐπὶ
καιροῦ τεθέντας, ὅπως ἔτυχον, μὴ δοκιμασθέντας κυ-
91 ρίους εἶναι. καὶ γὰρ τοι τότε μὲν, ἕως τὸν τρόπον τοῦ-
τον ἐνομοθέτουν, τοῖς μὲν ὑπάρχουσι νόμοις ἐχρῶντο,
καινοὺς δ' οὐκ ἐτίθεσαν· ἐπειδὴ δὲ τῶν πολιτενομένων
τινὲς δυνηθέντες, ὡς ἐγὼ πυνθάνομαι, κατεσκεύασαν
αὐτοῖς ἐξεῖναι νομοθετεῖν, ὅταν τις βούληται καὶ ὃν ἂν
τύχη τρόπον, τοσοῦτοι μὲν οἱ ἐναντιοὶ σφίσιν αὐτοῖς
εἰσὶ νόμοι ὥστε χειροτονεῖθ' ὑμεῖς τοὺς διαλέξοντας
92 τοὺς ἐναντίους ἐπὶ ἀμπολυν ἥδη χρόνον, καὶ τὸ πρᾶ- 485
γμα οὐδὲν μᾶλλον δύναται πέρας ἔχειν, ψηφισμάτων δ'
οὐδ' ὅτιοῦν διαφέρουσιν οἱ νόμοι, ἀλλὰ νεώτεροι οἱ
νόμοι, καθ' οὓς τὰ ψηφίσματα δεῖ γράφεσθαι, τῶν
ψηφισμάτων αὐτῶν ὑμῖν εἰσὶν· ἵν' οὖν μὴ λόγον λέγω
μόνον, ἀλλὰ καὶ τὸν νόμον αὐτὸν ὃν φημι δείξω, λαβέ-
μοι τὸν νόμον καθ' ὃν ἦσαν οἱ πρότερον νομοθέται.
λέγε.

ΝΟΜΟΣ.

- 93 Συνίεθ' ὃν τρόπον, ᾧ ἄνδρες Ἀθηναῖοι, ὁ Σόλων
τοὺς νόμους ὡς καλῶς κελεύει τιθέναι, πρῶτον μὲν
παρ' ὑμῖν, τοῖς ὁμωμοκόσι, παρ' οἷσπερ καὶ τᾶλλα κυ-
ροῦται, ἔπειτα λύοντα τοὺς ἐναντίους, ἵν' εἰς ἣ περὶ
τῶν ὄντων ἐκάστου νόμος καὶ μὴ τοὺς ἰδιώτας αὐτὸ
τοῦτο ταράττη καὶ ποιῇ τῶν ἅπαντας εἰδόντων τοὺς νό-
μους ἔλαττον ἔχειν, ἀλλὰ πᾶσιν ἣ ταῦτ' ἀναγνώσκειν
94 καὶ μαθεῖν ἀπλᾶ καὶ σαφεῇ τὰ δίκαια. καὶ πρὸ τούτων
γ' ἐπέταξεν ἐκθεῖναι πρόσθε τῶν ἐπωνύμων καὶ τῶ
γραμματεῖ παραδοῦναι, τοῦτον δ' ἐν ταῖς ἐκκλησίαις
ἀναγιγνώσκειν, ἵν' ἕκαστος ὑμῶν ἀκούσας πολλάκις καὶ
κατὰ σχολὴν σκεψάμενος, ἂν ἣ καὶ δίκαια καὶ συμφέ-
ροντα, ταῦτα νομοθετῇ. τούτων τοίνυν τοσούτων ὄν-

των δικαίων τὸ πλῆθος οὕτως μὲν οὐδ' ὅτι οὖν ἐποίησε
Λεπτίνης· οὐδὲ γὰρ ἂν ὑμεῖς ποτ' ἐπέισθητε, ὥς ἐγὼ
 νομίζω, θέσθαι τὸν νόμον· ἡμεῖς δ', ὧς ἄνδρες *Ἀθηναῖοι*,
 πάντα, καὶ παραιοφύρομεν πολλῶ καὶ κρείττω καὶ δι-
 καιότερον τοῦ τούτου νόμου. γινώσσεσθε δ' ἀκούον-
 95 *τες*. λαβὲ καὶ λέγε πρῶτον μὲν ἃ τοῦ τούτου νόμου γε- 486
 γράμμεθα, εἰθ' ἃ φάμεν δεῖν ἀντὶ τούτων τεθῆναι.
 λέγε.

ΝΟΜΟΣ.

Ταῦτα μὲν ἐστὶν ἃ τοῦ τούτου νόμου διώκομεν ὥς
 οὐκ ἐπιτήδεια. τὰ δ' ἐξῆς λέγε, ἃ τούτων εἶναι βελτίω
 φάμεν. προσέχετε, ὧς ἄνδρες δικασταί, τούτοις ἀνα-
 γινγνωσκόμενοις τὸν νοῦν. λέγε.

ΝΟΜΟΣ.

96 Ἐπίσχες. τοῦτο μὲν ἐστὶν ἐν τοῖς οὖσι νόμοις κυ-
 ρίοις ὑπάρχον καλὸν, ὧς ἄνδρες *Ἀθηναῖοι*, καὶ σαφές,
 τὰς δωρεὰς, ὅσας ὁ δῆμος ἔδωκε, κυρίας εἶναι, δίκαιον,
 ὧς γῇ καὶ θεοί. χρῆν τοίνυν *Λεπτίνην* μὴ πρότερον τι-
 θεῖναι τὸν ἑαυτοῦ νόμον, πρὶν τοῦτον ἔλυσεν γραψάμε-
 νος. νῦν δὲ μαρτυρίαν καθ' ἑαυτοῦ καταλείπων ὅτι
 παρανομεῖ τουτοῦ τὸν νόμον, ὅμως ἐνομοθέτει, καὶ
 ταῦθ' ἐτέρον κελεύοντος νόμου καὶ κατ' αὐτὸ τοῦτο
 ἔνοχον εἶναι τῇ γραφῇ, ἔαν ἐναντίος ᾗ τοῖς πρότερον
 κειμένοις νόμοις. λαβὲ δ' αὐτὸν τὸν νόμον.

ΝΟΜΟΣ.

97 Οὐκ οὖν ἐναντίον, ὧς ἄνδρες *Ἀθηναῖοι*, τῷ κυρίας
 εἶναι τὰς δωρεὰς, ὅσας ὁ δῆμος ἔδωκε, τὸ μηδὲν εἶναι
 ἀτελεῖ τούτων οἷς ὁ δῆμος ἔδωκεν; σαφῶς γ' οὕτως.
 ἀλλ' οὐκ ἐν ᾧ νῦν ὅδε ἀντεισφέρει νόμον, ἀλλ' ἃ τ'
 ἔδώκατε, κύρια, καὶ πρόφασις δικαία κατὰ τῶν ἡ πα-

ρακρουσαμένων ἢ μετὰ ταῦτ' ἀδικούντων ἢ ὅλως ἀναξίων, δι' ἣν ὃν ἂν ὑμῖν δοκῇ κωλύσεται ἔχειν τὴν δωρεάν. λέγε τὸν νόμον.

ΝΟΜΟΣ.

487

- 98 Ἀκούετ', ὧ ἄνδρες Ἀθηναῖοι, καὶ καταμανθάνετε ὅτι ἐνταῦθ' ἐνὶ καὶ τοὺς ἀξιόους ἔχειν τὰ δοθέντα καὶ τοὺς μὴ τοιούτους κριθέντας, ἐὰν ἀδίκως τι λάβωσιν, ἀφαιρεθῆναι, καὶ τὸ λοιπὸν ἐφ' ὑμῖν εἶναι πάνθ', ὥσπερ ἐστὶ δίκαιον, καὶ δοῦναι καὶ μὴ. ὥς μὲν τοίνυν οὐχὶ καλῶς οὗτος ἔχει καὶ δικαίως ὁ νόμος, οὐτ' ἐρεῖν οἶμαι Λεπτίνην οὐτ', ἐὰν λέγῃ, δεῖξαι δυνήσεσθαι· ἃ δὲ πρὸς τοῖς θεσμοθέταις ἔλεγε, ταῦτ' ἴσως λέγων παρᾶγειν ὑμᾶς ζητήσῃ. ἔφη γὰρ ἐξαπάτης ἔνεκα παρᾶγεγράφθαι τοῦτον τὸν νόμον, ἐὰν δ' ὃν αὐτὸς ἔθηκε
- 99 λυθῇ, τοῦτον οὐ τεθήσεσθαι. ἐγὼ δ', ὅτι μὲν τῇ ὑμετέρᾳ ψήφῳ τούτου τοῦ νόμου λυθέντος τὸν παρεισενεχθέντα κύριον εἶναι σαφῶς ὁ παλαιὸς κελεύει νόμος, καδ' ὃν οἱ θεσμοθέται τοῦτον ὑμῖν παρέγραψαν, ἐάσω, ἵνα μὴ περὶ τούτου τις ἀντιλέγῃ μοι, ἀλλ' ἐπ' ἐκεῖνο εἶμι. ὅταν ταῦτα λέγῃ δῆπον, ὁμολογεῖ μὲν εἶναι βελτίῳ καὶ δικαιότερον τόνδε τὸν νόμον οὗ τέθεικεν αὐτός, ὑπὲρ δὲ τοῦ πῶς τεθήσεται ποιεῖται τὸν λόγον.
- 100 πρῶτον μὲν τοίνυν εἰσὶν αὐτῷ κατὰ τοῦ παρεισφύροντος πολλοὶ τρόποι, δι' ὧν, ἂν βούληται θεῖναι τὸν νόμον, αὐτὸν ἀναγκάσει· ἔπειτ' ἐγγυώμεθ' ἡμεῖς, ἐγὼ, Φορμίων, ἄλλον εἰ τινα βούλεται, θήσῃ τὸν νόμον. ἔστι δὲ δῆπον νόμος ὑμῖν, ἐὰν τις ὑποσχόμενός τι τὸν δῆμον ἢ βουλὴν ἢ δικαστήριον ἐξαπατήσῃ, τὰ ἔσχατα πάσχειν. ἐγγυώμεθα, ὑπισχνούμεθα. οἱ θεσμοθέται ταῦτα γραφόντων, ἐπὶ τούτοις τὸ πρᾶγμα γιγνέσθω.
- 101 μὴδ' ὑμεῖς ποιήσητε μηδὲν ἀνάξιον ὑμῶν αὐτῶν, μήτ',

εἰ τις φραυλὸς ἐστὶ τῶν εὐρημένων τὴν δωρεάν, ἐχέτω, ἀλλ' ἰδίᾳ κατὰ τόνδε κριθῆτω τὸν νόμον. εἰ δὲ ταῦτα λόγους καὶ φλυαρίας εἶναι φήσει, ἐκεῖνό γ' οὐ λόγος· αὐτὸς θέτω, καὶ μὴ λεγέτω τοῦτο, ὥς οὐ θήσομεν ἡμεῖς. κάλλιον δὲ δήπου τὸν ὑφ' ὑμῶν κριθέντα καλῶς ἔχειν νόμον εἰσφέρειν ἢ ὃν νῦν ἀφ' αὐτοῦ τίθῃσιν.

102 Ἔμοι δ', ὧς ἄνδρες Ἀθηναῖοι, δοκεῖ Λεπτίνης (καί μοι μηδὲν ὀργισθῆς· οὐδὲν γὰρ φλαυρὸν ἐρῶ σε) ἢ οὐκ ἀνεγνωκέναι τοὺς Σόλωνος νόμους ἢ οὐ συνιέναι. εἰ γὰρ ὁ μὲν Σόλων ἔθηκε νόμον ἐξεῖναι δοῦναι τὰ ἑαυτοῦ ὧς ἂν τις βούληται, ἔαν μὴ παῖδες ὧσι γνήσιοι, οὐχ ἔν' ἀποστέρῃσιν τοὺς ἐγγυτάτω γένει τῆς ἀγχιστείας, ἀλλ' ἔν' εἰς τὸ μέσον καταθεῖς τὴν ὠφέλειαν

103 ἐφάμιλλον ποιήσῃ τὸ ποιεῖν ἀλλήλους εὖ, σὺ δὲ τοῦναντίον εἰσενήνοχας μὴ ἐξεῖναι τῷ δήμῳ τῶν ἑαυτοῦ δοῦναι μηδενὶ μηδέν, πῶς σέ τις φήσει τοὺς Σόλωνος ἀνεγνωκέναι νόμους ἢ συνιέναι; ὃς ἔρημον ποιεῖς τὸν δῆμον τῶν φιλοτιμησομένων, προλέγων καὶ δεικνύς ὅτι τοῖς ἀγαθόν τι ποιοῦσιν οὐδ' ὅτιοῦν ἔσται πλέον.

104 καὶ μὴν ἀκείνους τῶν καλῶς δοκούντων ἔχειν νόμον Σόλωνός ἐστι, μὴ λέγειν κακῶς τὸν τεθνεῶτα, μηδ' ἂν ὑπὸ τῶν ἐκείνου τις ἀκούῃ παίδων αὐτός· σὺ δὲ ποιεῖς, οὐ λέγεις κακῶς τοὺς τετελευτηκότας τῶν εὐεργετῶν, τῷ δεῖνι μεμφόμενος καὶ τὸν δεῖν' ἀνάξιον εἶναι φάσκων, ὧν οὐδεὶς οὐδὲν ἐκείνοις προσῆκεν. ἄρ' οὐ πολὺ τοῦ Σόλωνος ἀποστατεῖς τῇ γνώμῃ;

105 Πάννυ τοίνυν σπουδῇ τις ἀπήγγειλέ μοι περὶ τοῦ μηδενὶ δεῖν μηδὲν διδόναι, μηδ' ἂν ὅτιοῦν πράξῃ, τοιοῦτόν τι λέγειν αὐτοὺς παρεσκευάσθαι, ὥς ἄρ' οἱ Λακεδαιμόνιοι καλῶς πολιτευόμενοι καὶ Θηβαῖοι οὐδενὶ 489 τῶν παρ' ἑαυτοῖς διδόασιν τοιαύτην οὐδεμίαν τιμὴν·

καίτοι καὶ παρ' ἐκείνοις τινές εἰσιν ἴσως ἀγαθοί. ἐμοὶ δὲ δοκοῦσιν, ὧς ἄνδρες Ἀθηναῖοι, πάντες οἱ τοιοῦτοι λόγοι παροξυντικοὶ μὲν εἶναι πρὸς τὸ τὰς ἀτελείας ἡμᾶς ἀφελέσθαι πεῖσαι, οὐ μέντοι δίκαιοί γ' οὐδαμῇ. οὐ γὰρ ἀγνοῶ τοῦθ', ὅτι Θηβαῖοι καὶ Λακεδαιμόνιοι καὶ ἡμεῖς οὔτε νόμοις οὔτ' ἔθεσι χρώμεθα τοῖς αὐτοῖς

106 οὔτε πολιτείᾳ. αὐτὸ γὰρ τοῦτο πρῶτον, ὃ νῦν οὗτοι ποιήσουσιν, ἐὰν ταῦτα λέγωσιν, οὐκ ἔξεστι ποιεῖν παρὰ τοῖς Λακεδαιμονίοις, τὰ τῶν Ἀθηναίων ἐπαινεῖν νόμιμα οὐδὲ τὰ τῶν δεινῶν, πολλοῦ γε καὶ δεῖ, ἀλλ' ἂν τῇ παρ' ἐκείνοις πολιτείᾳ συμφέρει, ταῦτ' ἐπαινεῖν ἀνάγκη καὶ ποιεῖν. εἶτα καὶ Λακεδαιμόνιοι τῶν μὲν τοιούτων ἀφεστᾶσιν, ἄλλαι δὲ τινες παρ' ἐκείνοις εἰσὶ τιμαὶ, ἃς ἀπεύξαιτ' ἂν ἅπας ὁ δῆμος ἐντανθὶ γενέσθαι.

107 τίνες οὖν εἰσιν αὗται; τὰς μὲν καθ' ἕναστον ἐάσω, μίαν δ', ἣ συλλαβοῦσα τὰς ἄλλας ἔχει, δίδειμι. ἐπειδὴν τις εἰς τὴν καλουμένην γερουσίαν ἐγκριθῇ παρὰσχῶν αὐτὸν οἶον χρῆ, δεσπότης ἐστὶ τῶν πολλῶν. ἐκεῖ μὲν γὰρ ἐστὶ τῆς ἀρετῆς ἁθλον τῆς πολιτείας κυρίῳ γενέσθαι μετὰ τῶν ὁμοίων, παρὰ δ' ἡμῖν ταύτης μὲν ὁ δῆμος κύριος, καὶ ἀραὶ καὶ νόμοι καὶ φυλακαὶ ὅπως μηδεὶς ἄλλος κύριος γενήσεται, στέφανοι δὲ καὶ ἀτέλεια καὶ σιτήσεις καὶ τοιαῦτά ἐστιν, ὧν ἂν τις ἀνὴρ ἀγαθὸς

108 ὦν τύχοι. καὶ ταῦτ' ἀμφοτέρω ὀρθῶς ἔχει, καὶ τὰ κεῖ καὶ τὰ παρ' ἡμῖν. διὰ τί; ὅτι τὰς μὲν διὰ τῶν ὀλίγων πολιτείας τὸ πάντας ἔχειν ἴσον ἀλλήλοις τοὺς τῶν κοινῶν κυρίους ὁμονοεῖν ποιεῖ, τὴν δὲ τῶν δῆμων ἔλευ- 490 θερίαν ἢ τῶν ἀγαθῶν ἀνδρῶν ἀμιλλα, ἣν ἐπὶ ταῖς

109 παρὰ τοῦ δήμου θωρααῖς πρὸς ἑαυτοὺς ποιοῦνται, φυλάττει. καὶ μὴν περὶ τοῦ γε μηδὲ Θηβαίους μηδένα τιμᾶν, ἐκεῖν' ἂν ἔχειν εἰπεῖν ἀληθὲς οἶμαι. μεῖζον, ὧς ἄνδρες Ἀθηναῖοι, Θηβαῖοι φρονοῦσιν ἐπ' ὁμότητι καὶ

- πονηρία ἢ ὑμεῖς ἐπὶ φιλανθρωπία καὶ τῷ τὰ δίκαια
 βούλεσθαι. μήτ' οὖν ἐκεῖνοί ποτε παύσαντο, εἰ ἄρ'
 εὖξασθαι δεῖ, τοὺς μὲν ἑαυτοὺς ἀγαθόν τι ποιοῦντας
 μήτε τιμῶντες μήτε θαυμάζοντες, τοὺς δὲ συγγενεῖς
 (ἴστε γὰρ ὃν τρόπον Ὀρχομενὸν διέδηκαν) οὕτω μετα-
 χειριζόμενοι, μήθ' ὑμεῖς τάναντία τούτοις τοὺς μὲν
 εὐεργέτας τιμῶντες, παρὰ δὲ τῶν πολιτῶν λόγῳ μετὰ
 110 τῶν νόμων τὰ δίκαια λαμβάνοντες. ὅλως δ' οἶμαι τότε
 δεῖν τοὺς ἐτέρων ἐπαινεῖν τρόπους καὶ ἔθνη τοῖς ὑμετέ-
 ροις ἐπιτιμῶντας, ὅταν ἡ δεῖξαι βέλτιον ἐκείνους πράτ-
 τοντας ὑμῶν. ὅτε δ' ὑμεῖς, καλῶς ποιοῦντες, καὶ κατὰ
 τὰς κοινὰς πράξεις καὶ κατὰ τὴν ὁμόνοιαν καὶ κατὰ
 τὰλλα πάντα ἄμεινον ἐκείνων πράττετε, τοῦ χάριν ἂν
 τῶν ὑμετέρων αὐτῶν ἔθων ὀλιγοροῦντες ἐκεῖνα διώ-
 κοιτε; εἰ γὰρ καὶ κατὰ τὸν λογισμὸν ἐκεῖνα φανείη βελ-
 τίω, τῆς γε τύχης ἔνεκα, ἥ παρὰ ταῦτ' ἀγαθῇ κέκρη-
 111 σθε, ἐπὶ τούτων ἄξιον μεῖναι. εἰ δὲ δεῖ παρὰ πάντα
 ταῦτ' εἰπεῖν, ὃ δίκαιον ἡγοῦμαι, ἐκεῖν' ἂν ἔγωγ' εἰποιμι.
 οὐκ ἔστι δίκαιον, ὥ ἄνδρες Ἀθηναῖοι, τοὺς Λακεδαι-
 μονίων νόμους οὐδὲ τοὺς Θηβαίων λέγειν ἐπὶ τῷ τοὺς
 ἐνθάδε λυμαίνεσθαι, οὐδὲ δι' ὧν μὲν ἐκεῖνοι μεγάλοι
 εἰσὶ, κἂν ἀποκτεῖναι βούλεσθαι τὸν παρ' ἡμῖν τούτων
 τι κατασκευάσαντα, διὰ δ' ὧν ὁ παρ' ἡμῖν δῆμος εὐ-
 δαίμων, ταῦθ' ὥς ἀνελεῖν δεῖ λερόντων τινῶν ἐθέλειν
 ἀκούειν.
- 112 Ἔστι τοίνυν τις πρόχειρος λόγος, ὥς ἄρα καὶ παρ' 491
 ἡμῖν ἐπὶ τῶν προγόνων πόλλ' ἀγὰθ' εἰργασμένοι τινὲς
 οὐδενὸς ἡξιοῦντο τοιούτου, ἀλλ' ἀγαπητῶς ἐπιγράμ-
 ματος ἐν τοῖς Ἑρμαῖς ἔτυχον· καὶ ἴσως τοῦθ' ὑμῖν
 ἀναγνωσέται τὸ ἐπίγραμμα. ἐγὼ δ' ἡγοῦμαι τοῦτον
 τὸν λόγον, ὥ ἄνδρες Ἀθηναῖοι, κατὰ πόλλ' ἀσύμφορον
 113 εἶναι τῇ πόλει λέγεσθαι, πρὸς δὲ καὶ οὐδὲ δίκαιον. εἰ

- μὲν γὰρ ἀναξίους εἶναι τις φήσῃ κακείνους τιμᾶσθαι,
 τίς ἄξιος, εἰπάτω, εἰ μήτε τῶν προτέρων μηδὲς μήτε
 τῶν ὑστέρων· εἰ δὲ μηδὲνα φήσῃ, συναχθεσθείην ἂν
 ἔγωγε τῇ πόλει, εἰ μηδὲς ἐν ἅπαντι τῷ χρόνῳ γέγονεν
 ἄξιος εὖ παθεῖν. καὶ μὴν εἴ γε ὁμολογῶν ἐκείνους
 εἶναι σπουδαίους μὴ τετυχηκότας δείξει μηδενὸς, τῆς
 πόλεως ὡς ἀχαρίστου δήπου κατηγορεῖ. ἔστι δ' οὐχ
 οὕτω ταῦτ' ἔχοντα, οὐδ' ὀλίγου δεῖ. ἀλλ' ἐπειδὴν τις,
 οἶμαι, κακουργῶν ἐπὶ μὴ προσήκοντα πράγματα τοὺς
 114 λόγους μεταφέρει, δυσχερεῖς ἀνάγκη φαίνεσθαι. ὥς δὲ
 τάληθές τ' ἔχει καὶ δίκαιόν ἐστι λέγειν, ἐγὼ πρὸς ὑμᾶς
 ἐρῶ. ἦσαν, ὧς ἄνδρες Ἀθηναῖοι, πολλοὶ τῶν πρότερον
 σπουδαῖοι, καὶ ἡ πόλις ἡμῶν ἐτίμα καὶ τότε τοὺς ἀγα-
 θούς· αἱ μέντοι τιμαὶ καὶ ἄλλα πάντα τὰ μὲν τότε ἦν
 ἐπὶ τοῖς τότε ἔθεσι, τὰ δὲ νῦν ἐπὶ τοῖς νῦν. πρὸς οὖν
 τί τοῦτο λέγω; ὅτι φησαιμ' ἂν ἔγωγ' ἐκείνους οὐκ ἔστιν
 ὅτου παρὰ τῆς πόλεως οὐ τυχεῖν ὧν ἐβουλήθησαν.
 115 τίτιν χρώμενος τεκμηρίῳ; ὅτι Λυσιμάχῳ δωρεάν, ἐν
 τῶν τότε χρησίμῳ, ἑκατὸν μὲν ἐν Εὐβοίᾳ πλῆθρα γῆς
 πεφυτευμένης ἔδοσαν, ἑκατὸν δὲ ψιλῆς, ἔτι δ' ἀργυ-
 ρίου μνᾶς ἑκατὸν, καὶ τέτταρας τῆς ἡμέρας δραχμάς.
 καὶ τούτων ψήφισμα ἔστιν Ἀλκιβιάδου, ἐν ᾧ ταῦτα 492
 γέγραπται. τότε μὲν γὰρ ἡ πόλις ἡμῶν καὶ γῆς ὑπὸρρει
 καὶ χρημάτων, νῦν δ' εὐπορήσει· δεῖ γὰρ οὕτω λέγειν
 καὶ μὴ βλασφημεῖν. καίτοι τίνα οὐκ ἂν οἴεσθε νῦν τὸ
 τρίτον μέρος τούτων ἀντὶ τῆς ἀτελείας ἐλέσθαι; ὅτι
 τοίνυν ἀληθῆ λέγω, λαβέ μοι τὸ ψήφισμα τουτί. λέγε.

ΨΗΦΙΣΜΑ.

- 116 Ὅτι μὲν τοίνυν, ὧς ἄνδρες Ἀθηναῖοι, καὶ τοῖς προ-
 γόνοις ὑμῶν ἔθος ἦν τοὺς χρηστοὺς τιμᾶν, δημοτὸ
 ψήφισμα τουτί· εἰ δὲ μὴ τοῖς αὐτοῖς οἴσπερ ἡμεῖς νῦν,

- ἐτερόν τι τοῦτ' ἂν εἴη. εἰ τοίνυν μήτε *Λυσίμαχον* μήτ' ἄλλον μηδένα μηδὲν εὐρῆσθαι παρὰ τῶν προγόνων ἡμῶν συγχωρήσασιν, τί μᾶλλον οἷς ἔδομεν νῦν ἡμεῖς
- 117 διὰ τοῦτο δικαίως ἂν ἀφαιρεθεῖεν; οὐ γὰρ οἱ μὴ δόν-
τες ἂ μὴ δοκεῖ δεινόν εἶσιν οὐδὲν εἰργασμένοι, ἀλλ' οἱ δόντες μὲν, πάλιν δ' ὕστερον μηδὲν ἐγκαλοῦντες ἀφαιρούμενοι. εἰ μὲν γὰρ τις ἔχει δεῖξαι κάκεινους ὧν ἔδοσάν τῳ τι τοῦτ' ἀφηρημένους, συγχωρῶ καὶ ὑμᾶς ταὐτὸ τοῦτο ποιῆσαι, καίτοι τοῦτό γ' αἰσχρὸν ὁμοίως. εἰ δὲ μηδ' ἂν εἷς ἐν ἅπαντι τῷ χρόνῳ τοῦτ' ἔχοι δεῖξαι γεγονὸς, τίνος ἔνεκ' ἐφ' ἡμῶν πρῶτον καταδειχθῇ τοιοῦτον ἔργον;
- 118 Χρὴ τοίνυν, ὧς ἄνδρες Ἀθηναῖοι, κάκεينو ἐνθυ-
μεῖσθαι καὶ ὁρᾶν, ὅτι νῦν ὁωμοκότες κατὰ τοὺς νό-
μους δικάσειν ἤκετε, οὐχὶ τοὺς *Λακεδαιμονίων* οὐδὲ
Θηβαίων, οὐδ' οἷς ποτ' ἐχρήσανθ' οἱ πρῶτοι τῶν προ-
γόνων, ἀλλὰ καθ' οὓς ἔλαβον τὰς ἀτελείας οὓς ἀφαι-
ρεῖται νῦν οὗτος τῷ νόμῳ, καὶ περὶ ὧν ἂν νόμοι μὴ
ᾧσι, γνώμη τῇ δικαιοτάτῃ κρινεῖν. καλῶς. τὸ τοίνυν 493
- 119 τῆς γνώμης πρὸς ἅπαντ' ἀνενέγκατε τὸν νόμον. ἅρ'
οὖν δίκαιον, ὧς ἄνδρες Ἀθηναῖοι, τοὺς εὐεργέτας τι-
μᾶν; δίκαιον. τί δ'; ὅς' ἂν δῶ τις ἅπαξ, δίκαιον
ἔχειν ἑᾶν; δίκαιον. ταῦτα τοίνυν αὐτοί τε ποιεῖτε, ἵν'
εὐορκῆτε, καὶ τοὺς προγόνους ὀργίζεσθε ἂν μὴ τις φῇ
ποιεῖν, καὶ τοὺς τὰ τοιαῦτα λέγοντας παραδείγματα,
ὡς ἅρ' ἐκεῖνοι μεγάλα εὖ παθόντες οὐδέν' ἐτίμησαν,
καὶ πονηροὺς καὶ ἀπαιδεύτους ἡγείσθ' εἶναι, πονη-
ροὺς μὲν διότι καταψεύδονται τῶν προγόνων ὑμῶν
ὡς ἀχαρίστων, ἀμαθεῖς δὲ διότι ἐκεῖνο ἀγνοοῦσιν, ὅτι
εἰ τὰ μάλιστα ταῦθ' οὕτως εἶχεν, ἀρνεῖσθαι μᾶλλον ἢ
λέγειν αὐτοῖς προσῆκεν.
- 120 Οἶμαι τοίνυν καὶ τοῦτον τὸν λόγον *Λεπτίνην*

- ερεῖν, ὡς τὰς εἰκόνας καὶ τὴν σίτησιν οὐκ ἀφαιρεῖται
 τῶν εἰληφότων ὁ νόμος, οὐδὲ τῆς πόλεως τὸ τιμᾶν
 τοὺς ὄντας ἀξίους, ἀλλ' ἔσται χαλκοῦς ἰστάναι καὶ σί-
 τησιν διδόναι καὶ ἄλλ' ὅ τι ἂν βούλησθε, πλὴν τούτου.
 ἐγὼ δ' ὑπὲρ ὧν μὲν τῇ πόλει καταλείπειν φήσῃ, το-
 σοῦτο λέγω, ὅτι ἂν ὧν ἐδώκατέ τω πρότερόν τι, τοῦτ'
 ἀφέλησθε, καὶ τὰς ὑπολοίπους ἀπίστους ποιήσετε πά-
 σας θωρεάς. τί γὰρ ἔσται πιστότερον τὸ τῆς εἰκόνης ἢ
 [τὸ] τῆς σιτήσεως ἢ τὸ τῆς ἀτελείας, ἢν πρότερόν τισι
 121 δόντες ἀφηρημένοι φανείσθε; ἔτι δ' εἰ μηδὲν ἔμελλε
 τοῦτ' ἔσσεσθαι δυσχερὲς, οὐδ' ἐκεῖνο καλῶς ἔχειν ἡγοῦ-
 μαι, εἰς τοιαύτην ἄγειν ἀνάγκην τὴν πόλιν δι' ἧς
 ἅπαντας ἐξ ἴσου τῶν αὐτῶν ἀξιῶσιν τοῖς τὰ μέγιστ'
 εὐεργετοῦσιν, ἢ μὴ τοῦτο ποιοῦσα χάριν τισὶν οὐκ
 ἀποδώσει. μεγάλων μὲν οὖν εὐεργεσιῶν οὐδ' ἡμῖν
 συμφέρει συμβαίνειν πολλάκις καιρὸν οὐτ' ἴσως ῥά- 494
 122 διον αἰτίῳ γενέσθαι· μετρίων δὲ καὶ ὧν ἐν εἰρήνῃ τις
 καὶ πολιτεία δύναται ἂν ἐφικέσθαι, εὐνοίας, δικαιο-
 σύνης, ἐπιμελείας, τῶν τοιούτων, καὶ συμφέρειν ἔμοι-
 γε δοκεῖ καὶ χρῆναι διδόναι τὰς τιμὰς. δεῖ τοίνυν με-
 μερίσθαι καὶ τὰ τῶν θωρεῶν, ἵν' ἧς ἂν ἄξιος ὧν ἕκα-
 στος φαίνεται, ταύτην παρὰ τοῦ δήμου λαμβάνῃ τὴν
 123 θωρεάν. ἀλλὰ μὴν ὑπὲρ ὧν γε τοῖς εὖροῦμένοις τὰς τι-
 μὰς καταλείπειν φήσῃ, οἱ μὲν ἀπλᾶ πάνν καὶ δίκαι'
 ἂν εἴποιεν, πάνθ', ὅσα τῶν αὐτῶν ἔνεκ' αὐτοῖς ἔδοτ'
 εὐεργεσιῶν, ἀξιοῦντες ἔχειν, οἱ δὲ φενακίζουσιν τὸν ὡς
 καταλείπεται λέγοντά τι αὐτοῖς. ὁ γὰρ ἄξιος τῆς ἀτελεί-
 ας εὖ πεποιηκέναι δόξας καὶ ταύτην παρ' ὑμῶν λαβὼν
 τὴν τιμὴν μόνην, ἢ ξένος ἢ καὶ τις πολίτης, ἐπειδὴν
 ἀφαιρεθῇ ταύτην, τίς ἔχει λοιπὴν θωρεάν, Λεπτινήν;
 οὐδεμίαν δήπου. μὴ τοίνυν διὰ μὲν τοῦ τῶνδε κατη-
 γορεῖν ὡς φανύλων ἐκείνους ἀφαιροῦν, δι' ἃ δ' αὖ κατα-

- λείπειν ἐκείνοις φήσεις, τούσδε δ' ἄνθρωπον λαβόντες
 124 ἔχουσι, τοῦτ' ἀφέλῃ. ὥς δ' ἄπλῶς εἰπεῖν, οὐκ εἰ τῶν
 πάντων ἀδικήσομέν τινα ἢ μείζονα ἢ ἐλάττωνα, δεινὸν
 ἔστιν, ἀλλ' εἰ τὰς τιμὰς, αἷς ἂν ἀντ' εὖ ποιήσωμέν τι-
 νας, ἀπίστους καταστήσομεν· οὐδ' ὁ πλείστος ἔμοιγε
 λόγος περὶ τῆς ἀτελείας ἔστιν, ἀλλ' ὑπὲρ τοῦ πονηρὸν
 ἔθος τὸν νόμον εἰσάγειν καὶ τοιοῦτον, δι' οὗ πάντ'
 ἄπιστα ὅσα ὁ δῆμος δίδωσιν ἔσται.
- 125 Ὅν τοίνυν κακουργότατον οἴονται λόγον εὐρηκέ-
 ναι πρὸς τὸ τὰς ἀτελείας ὑμᾶς ἀφελέσθαι πεῖσαι, βέλ-
 τιόν ἐστι προειπεῖν, ἵνα μὴ λάθῃτ' ἐξαπατηθέντες.
 ἔροῦσι γὰρ ὅτι ταῦθ' ἱερῶν ἔστιν ἅπαντα τὰναλώματα
 [αἱ χορηγίαι καὶ αἱ γυμνασιαρχίαι]· δεινὸν οὖν, εἰ τῶν 495
 ἱερῶν ἀτελής τις ἀφεθήσεται. ἐγὼ δὲ τὸ μὲν τινας, οἷς
 ὁ δῆμος ἔδωκεν, ἀτελεῖς εἶναι τούτων δίκαιον ἡγοῦμαι,
 ὃ δὲ νῦν οὗτοι ποιήσουσιν, ἂν ἄρα ταῦτα λέγωσι,
- 126 τοῦτ' εἶναι δεινὸν νομίζω. εἰ γὰρ ἂν κατὰ μηδέν' ἄλλον
 ἔχουσι τρόπον δεῖξαι δίκαιον ὑμᾶς ἀφελέσθαι, ταῦτ'
 ἐπὶ τῷ τῶν θεῶν ὀνόματι ποιεῖν ζητήσουσι, πῶς οὐκ
 ἀσεβέστατον ἔργον καὶ δεινότατον πράξουσιν; χρὴ γὰρ
 ὥς γοῦν ἐμοὶ δοκεῖ, ὅσα τις πράττει τοὺς θεοὺς ἐπιφη-
 μίζων, τοιαῦτα φαίνεσθαι οἷα μηδ' ἂν ἐπ' ἀνθρώποι
 πραχθέντα πονηρὰ φανείη. ὅτι δ' οὐκ ἔστι ταῦτὸν ἱε-
 ρῶν ἀτέλειαν ἔχειν καὶ λειτουργιῶν, ἀλλ' οὗτοι τὸ τῶν
 λειτουργιῶν ὄνομα ἐπὶ τὸ τῶν ἱερῶν μεταφέροντες ἐξα-
 πατᾶν ζητοῦσι, Λεπτίνην ὑμῖν αὐτὸν ἐγὼ παρασχέσο-
- 127 μαι μάρτυρα. γράφων γὰρ ἀρχὴν τοῦ νόμου "Λεπτί-
 νης εἶπε" φησὶν, "ὅπως ἂν οἱ πλουσιώτατοι λειτουρ-
 γῶσιν, ἀτελῇ μηδὲνα εἶναι πλην τῶν ἀπ' Ἀρμοδίου
 καὶ Ἀριστογείτονος." καίτοι εἰ ἦν ἱερῶν ἀτέλεια
 ἔχειν ταῦτό καὶ λειτουργιῶν, τί τοῦτο παθὼν προσέ-
 γραψεν; οὐδὲ γὰρ τούτοις ἀτέλεια τῶν γ' ἱερῶν ἔστι

δεδομένη. ἵνα δ' εἰδῆτε ὅτι ταῦτα τοῦτον ἔχει τὸν τρόπον, λαβέ μοι πρῶτον μὲν τῆς στήλης τὰ ἀντίγραφα, εἶτα τὴν ἀρχὴν τοῦ νόμου τοῦ Λεπτίνου. λέγε.

ΑΝΤΙΓΡΑΦΑ ΣΤΗΛΗΣ.

- 128 Ἀκούετε τῶν ἀντιγράφων τῆς στήλης, ὧ ἄνδρες Ἀθηναῖοι, ἀτελεῖς αὐτοὺς εἶναι κελεύοντων πλὴν ἱερῶν. λέγε δὴ τὴν ἀρχὴν τοῦ νόμου τοῦ Λεπτίνου.

ΝΟΜΟΣ.

- Καλῶς. κατάθες. γράψας, ὅπως ἂν οἱ πλουσιώτατοι λειτουργῶσι, μηδὲν εἶναι προσέγραψεν ἀτελῆ πλὴν τῶν ἀφ' Ἀρμοδίου καὶ Ἀριστογείτονος. τίνος ἔνεκ, εἰ γε τὸ τῶν ἱερῶν τέλος ἐστὶ λειτουργεῖν; αὐτὸς γὰρ οὕτωςι τὰναντία τῇ στήλῃ γεγραφώς, ἂν τοῦτο λέγῃ, φανήσεται. ἡδέως δ' ἂν ἔγωγ' ἐροίμην Λεπτινήν, τίνος αὐτοῖς τὴν ἀτέλειαν ἢ σὺ νῦν καταλείπεις φῆσεις ἢ ἐκείνους τότε δοῦναι, τὰς λειτουργίας ὅταν εἶναι φῆς ἱερῶν. τῶν μὲν γὰρ εἰς τὸν πόλεμον πασῶν εἰσφορῶν καὶ τριηραρχιῶν ἐκ τῶν παλαιῶν νόμων οὐκ εἰσὶν ἀτελεῖς· τῶν δὲ λειτουργιῶν, εἴπερ εἰσὶν ἱερῶν, οὐδ' ἔχουσιν. ἀλλὰ μὴν γέγραπται γ' ἀτελεῖς αὐτοὺς εἶναι. τίνος; ἢ τοῦ μετοικίου; τοῦτο γὰρ λοιπόν. οὐ δήπου, ἀλλὰ τῶν ἐγκυκλίων λειτουργιῶν, ὥς ἢ τε στήλη δηλοῖ καὶ σὺ προσδιώρισας ἐν τῷ νόμῳ καὶ μαρτυρεῖ πᾶς ὁ πρὸ τοῦ χρόνος γεγονώς, ἐν ᾧ τοσούτῳ τὸ πλῆθος ὄντι οὔτε φυλὴ πώποτ' ἐνεγκεῖν ἐτόλμησεν οὐδεμία οὐδένα τῶν ἀπ' ἐκείνων χορηγὸν οὔτ' ἐνεχθεῖς αὐτοῖς ἄλλος οὐδεὶς ἀντιδοῦναι. οἷς οὐκ ἀκουστέον αἶτ ἐναντία τολμᾷ λέγειν.

- 131 Ἔτι τοίνυν ἴσως ἐπισύροντες ἐροῦσιν ὥς Μεγαρεῖς καὶ Μεσσηνιοὶ τινες εἶναι φάσκοντες ἔπειτ' ἀτε-

- λαῖς εἰσιν ἄθροοι, παμπληθεῖς ἄνθρωποι, καὶ τινες
 ἄλλοι δοῦλοι καὶ μαστιγίαί, Ἀνκίδας καὶ Διονυσοῖς,
 καὶ τοιούτους τινὰς ἐξειλεγμένοι. ὑπὲρ δὲ τούτων ὥδὲ
 ποιήσαθ'· ὅταν ταῦτα λέγωσι, κελεύετ', εἴπερ ἀληθῆ
 λέγουσι πρὸς ὑμᾶς, τὰ ψηφίσματα ἐν οἷς ἀτελεῖς εἰσιν 497
 οὗτοι δεῖξαι. οὐ γάρ ἐστ' οὐδεὶς ἀτελὴς παρ' ὑμῖν,
 132 ὅτῳ μὴ ψηφισμα ἢ νόμος δέδωκε τὴν ἀτέλειαν. πρό-
 ξενοι μέντοι πολλοὶ διὰ τῶν πολιτευομένων γερόνασι
 παρ' ὑμῖν τοιοῦτοι, ὧν εἷς ἐστὶν ὁ Ἀνκίδας. ἀλλ' ἕτε-
 ρον πρόξενόν ἐστ' εἶναι καὶ ἀτέλειαν εὐρῆσθαι. μὴ δὲ
 παραγόντων ὑμᾶς, μηδ', ὅτι δοῦλος ὧν ὁ Ἀνκίδας καὶ
 Διονύσιος καὶ τις ἴσως ἄλλος διὰ τοὺς μισθοῦ τὰ τοι-
 αῦτα γράφοντας ἐτοίμως πρόξενοι γερόνασι, διὰ τοῦθ'
 ἑτέρους ἀξίους καὶ ἐλευθέρους καὶ πολλῶν ἀγαθῶν αἰ-
 τίους, ἃς ἔλαβον δικαίως παρ' ὑμῶν δωρεάς, ἀφελέ-
 133 σθαι ζητούντων. πῶς γὰρ οὐχὶ καὶ κατὰ τοῦτο δεινό-
 τατ' ἂν πεπονθῶς ὁ Χαβρίας φανείη, εἰ μὴ μόνον ἔξαρκέ-
 σαι τοῖς τὰ τοιαῦτα πολιτευομένοις τὸν ἐκείνου δοῦ-
 λον Ἀνκίδαν πρόξενον ὑμέτερον πεποιημέναι, ἀλλ' εἰ
 καὶ διὰ τοῦτον πάλιν τῶν ἐκείνῳ τι δοθέντων ἀφέλοι-
 νο, καὶ ταῦτ' αἰτίαν λέγοντες ψευδῆ; οὐ γάρ ἐστιν οὔθ'
 οὗτος οὔτ' ἄλλος οὐδεὶς πρόξενος ὧν ἀτελὴς, ὅτῳ μὴ
 διαρρηθὴν ἀτέλειαν ἔδωκεν ὁ δῆμος. τούτοις δ' οὐκ
 ἔδωκεν, οὐδ' ἔξουσιν οὗτοι δεικνύναι, λόγῳ δ' ἂν ἀναι-
 σχυντῶσιν, οὐχὶ καλῶς ποιήσουσιν.
- 134 Ὅ τοίνυν μάλιστα πάντων οἶμαι δεῖν ὑμᾶς, ὧ ἄν-
 δρες Ἀθηναῖοι, φυλάξασθαι, τοῦτ' εἰπεῖν ἔτι βούλο-
 μαι. εἰ γὰρ τις πάνθ', ὅσα Λεπτίνης ἐρεῖ περὶ τοῦ νό-
 μου διδάσκων ὑμᾶς ὥς καλῶς κεῖται, συγχωρήσειεν
 ἀληθῆ λέγειν αὐτὸν, ἐν γ' αἰσχρὸν οὐδ' ἂν εἴ τι γένοι-
 το ἀναιρεθείη, ὃ συμβῆσεται διὰ τοῦ νόμου κυρίου γε-
 νομένου τῇ πόλει. τί οὖν τοῦτ' ἔστιν; τὸ δοκεῖν ἐξη-

135 πατηκέναι τοὺς ἀγαθὸν τι ποιήσαντας. ὅτι μὲν τοίνυν 49A
 τοῦτο ἐν τι τῶν αἰσχυρῶν ἐστὶ πάντας ἂν ἡγοῦμαι πῆ-
 σαι, ὅσῳ δ' ὑμῖν αἰσχρὸν τῶν ἄλλων ἀκούσατέ μου.
 ἔστιν ὑμῖν νόμος ἀρχαῖος, τῶν καλῶς δοκούντων
 ἔχειν, ἂν τις ὑποσχόμενός τι τὸν δῆμον ἐξαπατήσῃ,
 κρίνειν, καὶ ἄλῳ, θανάτῳ ζημιοῦν. εἰτ' οὐκ αἰσχύ-
 νεσθ', ὃ ἄνδρες Ἀθηναῖοι, εἰ ἐφ' ᾧ τοῖς ἄλλοις θάνα-
 τον ζημίαν ἐτάξατε, τοῦτ' αὐτοὶ ποιοῦντες φανήσεσθε;
 καὶ μὴν πάντα μὲν εὐλαβεῖσθαι δεῖ ποιεῖν τὰ δοκούντα
 καὶ ὄντ' αἰσχυρὰ, μάλιστα δὲ ταῦτ' ἐφ' οἷς τοῖς ἄλλοις
 χαλεπῶς τις ἔχων ὁράται· οὐδὲ γὰρ ἀμφισβήτησις κα-
 ταλείπεται τὸ μὴ ταῦτα ποιεῖν, ἃ πονηρὰ αὐτὸς ἐκρι-
 νεν εἶναι πρότερον.

136 Ἔτι τοίνυν ὑμᾶς ἀκείνο εὐλαβεῖσθαι δεῖ, ὅπως
 μηδὲν ὧν ἰδίᾳ φυλάξαισθ' ἂν, τοῦτο δημοσίᾳ ποιοῦν-
 τες φανήσεσθε. ὑμῶν τοίνυν οὐδ' ἂν εἰς οὐδὲν ὧν
 ἰδίᾳ τινὶ δοίῃ, τοῦτ' ἀφέλοιτο πάλιν, ἀλλ' οὐδ' ἐπιχει-
 ρήσειεν ἂν. μὴ τοίνυν μηδὲ δημοσίᾳ τοῦτο ποιήσῃτε,
 ἀλλὰ κελεύετε τούτους τοὺς ἐροῦντας ὑπὲρ τοῦ νόμου,

137 εἰ τινα τῶν εὐρημένων τὴν δωρεὰν ἀνάξιον εἶναί φα-
 σιν ἢ μὴ πεποιηκότες ἐφ' οἷς εὗρετο ἔχειν, ἢ ἄλλο ὅτι-
 οὔν ἐγκαλοῦσί τι, γράφεσθαι κατὰ τὸν νόμον ὃν παρ-
 εισφέρομεν νῦν ἡμεῖς, ἢ θέντων ἡμῶν, ὥσπερ ἐγ-
 γνώμεθα καὶ φάμεν θήσειν, ἢ θέντας αὐτούς, ὅταν
 πρῶτον γένωνται νομοθέται. ἔστι δ' ἐκάστῳ τις αὐ-
 τῶν, ὡς ἔοικεν, ἐχθρὸς, τῷ μὲν Διοφάντος, τῷ δ' Εὐ-

138 βουλος, τῷ δ' ἴσως ἄλλος τις. εἰ δὲ τοῦτο φεύξονται
 καὶ μὴ ἐθέλῃσουσι ποιεῖν, σκοπεῖτε, ὃ ἄνδρες Ἀθη-
 ναῖοι, εἰ καλῶς ὑμῖν ἔχει, ἃ τούτων ἕκαστος ὀκνεῖ τοὺς 499
 ἐχθροὺς ἀφαιρούμενος ὑφθῆναι, ταῦθ' ὑμᾶς τοὺς εὐ-
 εργέτας ἀφηρημένους φαίνεσθαι, καὶ τοὺς εὖ τι πε-
 ποιηκότας ὑμᾶς, οἷς οὐδεὶς ἂν ἐγκαλέσαι, νόμῳ τὰ δο-

θέντ' ἀπολωλεκέναι δι' ὑμῶν ἀθρόους, παρὸν, εἴ τις ἄρ' ἔστιν ἀνάξιος, εἷς ἢ δύο ἢ πλείους, γραφῇ διὰ τούτων ταὐτὸ τοῦτο παθεῖν κατ' ἄνδρα κριθέντας. ἐγὼ μὲν γὰρ οὐκ ὑπολαμβάνω ταῦτα καλῶς ἔχειν οὐδέ γ' ἀξίως ὑμῶν.

- 139 Καὶ μὴν οὐδ' ἐκείνου γ' ἀποστατέον τοῦ λόγου, ὅτι τῆς μὲν ἀξίας, ὅτ' ἐδώκαμεν, ἦν δίκαιον τὴν ἐξέτασιν λαμβάνειν, ὅτε τούτων οὐδεὶς ἀντεῖπε, μετὰ ταῦτα δ' ἔαν, εἴ τι μὴ πεπόνθατε ὑπ' αὐτῶν ὕστερον κακόν. εἰ δ' οὗτοι τοῦτο φήσουσι (δεῖξαι μὲν γὰρ οὐκ ἔχουσι), δεῖ κεκολασμένους αὐτοὺς παρ' αὐτὰ τὰ δίκηματα φαίνεσθαι. εἰ δὲ μηδενὸς ὄντος τοιούτου τὸν νόμον ποιήσετε κύριον, δόξετε φθονήσαντες, οὐχὶ πονη-
 140 ροὺς λαβόντες ἀφρηῇσθαι. ἔστι δὲ πάντα μὲν ὥς ἔπος εἰπεῖν ὀνειδῇ φευκτέον, τοῦτο δὲ πάντων μάλιστ', ὃ ἄνδρες Ἀθηναῖοι. διὰ τί; ὅτι παντάπασιν φύσεως κακίας σημεῖόν ἐστιν ὁ φθόνος, καὶ οὐκ ἔχει πρόφασιν δι' ἣν ἂν τύχοι συγγνώμης ὁ τοῦτο πεπονθώς. εἴτα καὶ οὐδ' ἔστιν ὕνειδος, ὅτου πορρωτέρω ἐστὶν ἢ πόλις ἡμῶν ἢ τοῦ φθονερά δοκεῖν εἶναι, ἀπάντων ἀπέχονσα
 141 τῶν αἰσχυρῶν. τεκμήρια δ' ἡλίκα τούτου θεωρήσατε. πρῶτον μὲν μόνοι τῶν πάντων ἀνθρώπων ἐπὶ τοῖς τελευτήσασι δημοσίᾳ ποιεῖτε λόγους ἐπιταφίους, ἐν οἷς κοσμεῖτε τὰ τῶν ἀγαθῶν ἀνδρῶν ἔργα. καίτοι τοῦτ' 500 ἔστι τὸ ἐπιτήδευμα ζηλούντων ἀρετὴν, οὐ τοῖς ἐπὶ ταύτῃ τιμωμένοις φθονούντων. εἴτα μεγίστας δίδοτε ἐκ παντὸς τοῦ χρόνου δωρεὰς τοῖς τοὺς γυμνικοὺς νικῶσιν ἀγῶνας τοὺς στεφανίτας, καὶ οὐχ, ὅτι τῇ φύσει τούτων ὀλίγοις μέτεστιν, ἐφθονήσατε τοῖς ἔχουσιν, οὐδ' ἐλάττους ἐνείματε τὰς τιμὰς διὰ ταῦτα. πρὸς δὲ τούτοις τοιοῦτοις οὖσιν οὐδεὶς πώποτε τὴν πύλιν ἡμῶν εὖ ποιῶν δοκεῖ νικῆσαι· τοσαύτας ὑπερβολὰς

142 τῶν δωρεῶν, αἷς ἀντ' εὖ ποιεῖ, παρέσχηται. ἔστι τοίνυν πάντα ταῦτ', ὧ ἄνδρες Ἀθηναῖοι, δικαιοσύνης, ἀρετῆς, μεγαλοψυχίας ἐπιδείγματα. μὴ τοίνυν δι' ἃ πάλαι παρὰ πάντα τὸν χρόνον ἡ πόλις εὐδοξεῖ, ταῦτ' ἀνέλητε νῦν· μὴδ' ἵνα Λεπτίνης ἰδίᾳ τισὶν, οἷς ἀηδῶς ἔχει, ἐπηρεάσῃ, τῆς πόλεως ἀφέλησθε καὶ ὑμῶν αὐτῶν ἦν διὰ παντὸς αἰεὶ τοῦ χρόνου δόξαν κέκτησθε καλήν· μὴδ' ὑπολαμβάνετε εἶναι τὸν ἀγῶνα τόνδε ὑπὲρ ἄλλου τινὸς ἢ τοῦ τῆς πόλεως ἀξιώματος, πότερον αὐτὸ δεῖσῶν εἶναι καὶ ὅμοιον τῷ προτέρῳ, ἢ μεθεστάναι καὶ λελυμάνθαι.

143 Πολλὰ δὲ θαναμάζων Λεπτίνου κατὰ τὸν νόμον ἐν μάλιστα τεθαύμακα πάντων, εἰ ἐκεῖν ἡγνόηκεν, ὅτι ὥσπερ ἂν, εἰ τις μεγάλας τὰς τιμωρίας τῶν ἀδικημάτων τάττοι, οὐκ ἂν αὐτὸς γ' ἀδικεῖν παρεσκευάσθαι δόξαι, οὕτως, ἂν τις ἀναιρῇ τὰς τιμὰς τῶν εὐεργεσιῶν, οὐδὲν αὐτὸς ποιεῖν ἀγαθὸν παρεσκευάσθαι δόξει. εἰ μὲν τοίνυν ἡγνόησε ταῦτα (γένοιτο γὰρ ἂν καὶ τοῦτο), ἀντίκα δηλώσει συγχωρήσεται γὰρ ὑμῖν λῦσαι περὶ ὧν 501 αὐτὸς ἡμαρτεν. εἰ δὲ φανήσεται σπουδάζων καὶ διατεινόμενος κύριον ποιεῖν τὸν νόμον, ἐγὼ μὲν οὐκ ἔχω

144 πῶς ἐπαινέσω, ψέγειν δ' οὐ βούλομαι. μὴδὲν οὖν φιλονείκει, Λεπτίνη, μὴδὲ βιάζου τοιοῦτον, δι' οὐ μὴτ' αὐτὸς δόξεις βελτίων εἶναι μὴδ' οἱ πεισθέντες σοι, ἄλλως τε καὶ γεγενημένου σοι τοῦ ἀγῶνος ἀκινδύνου. διὰ γὰρ τὸ τελευτῆσαι Βάθιππον τὸν τουτουὶ πατέρα Ἀψεφρίωνος, ὅς αὐτὸν ἔτ' ὄντα ὑπεύθυνον ἐγράψατο, ἐξῆλθον οἱ χρόνοι, καὶ νυνὶ περὶ αὐτοῦ τοῦ νόμου πᾶς ἔστιν ὁ λόγος, τούτῳ δ' οὐδεὶς ἔστι κίνδυνος.

145 Καίτοι καὶ τοῦτ' ἀκούω σε λέγειν, ὥς ἄρα τρεῖς σέ τινες γραψάμενοι πρότεροι τοῦδε οὐκ ἐπεξῆλθον.

εἰ μὲν τοίνυν ἐγκαλῶν αὐτοῖς λέγεις ὅτι σε οὐ κατέστησαν εἰς κίνδυνον, φιλοκινδυνότατος πάντων ἀνθρώπων εἶ· εἰ δὲ τεκμήριον ποιεῖ τοῦ τὰ δίκαια εἰρηκέναι, λίαν εὖηθες ποιεῖς. τί γὰρ ἔνεκα τούτου βελτίων ἔσθ' ὁ νόμος, εἰ τις ἢ τετελεύτηκε τῶν γραψαμένων πρὶν εἰσελθεῖν, ἢ πεισθεὶς ὑπὸ σοῦ διεγράφατο, ἢ καὶ ὅλως ὑπὸ σοῦ παρεσκευάσθη; ἀλλὰ ταῦτα μὲν οὐδὲ λέγειν καλόν.

- 146 Ἥθιρονται δὲ τῷ νόμῳ σύνδικοι, καὶ μάλιστα οἱ δεινοὶ λέγειν ἄνδρες, Λεωδάμας Ἀχαρνεὺς καὶ Ἀριστοφῶν Ἀζηνιεύς καὶ Κηφισόδοτος ἐκ Κεραμέων καὶ Δεινίας Ἐρχιεὺς. ἃ δὴ πρὸς τούτους ὑπολαμβάνοιτ' ἂν εἰκότως, ἀκούσατε, καὶ σκοπεῖτε ἂν ὑμῖν δίκαια φαίνεται. πρῶτον μὲν πρὸς Λεωδάμαντα. οὗτος ἐγράφατο τὴν Χαβρίου δωρεάν, ἐν ἣ τοῦτ' ἔνεστι τὸ τῆς ἀτελείας τῶν ἐκείνῳ τι δοθέντων, καὶ πρὸς ὑμᾶς
- 147 εἰσελθὼν ἠτήθη· οἱ νόμοι δ' οὐκ ἔωσι δις πρὸς τὸν 502 αὐτὸν περὶ τῶν αὐτῶν οὔτε δίκας οὔτ' ἐνθύνας οὔτε διαδικασίαν οὔτ' ἄλλο τοιοῦτ' οὐδὲν εἶναι. χωρὶς δὲ τούτων ἀτοπώτατον ἂν πάντων συμβαίῃ, εἰ τότε μὲν τὰ Χαβρίου παρ' ὑμῖν ἔργα μείζον ἰσχυε τῶν Λεωδάμαντος λόγων, ἐπειδὴ δὲ ταῦτά τε ὑπάρχει καὶ τὰ τῶν ἄλλων εὐεργετῶν προσγέγονε, τηνικαῦτα σύμπαντα
- 148 ταῦτα ἀσθενέστερα τῶν τούτου λόγων γένοιτο. καὶ μὴν πρὸς γε Ἀριστοφῶντα πολλὰ καὶ δίκαι' ἂν ἔχειν εἰπεῖν οἶμαι. οὗτος εὔρετο τὴν δωρεάν παρ' ὑμῖν, ἐν ἣ τοῦτ' ἐνῆν. καὶ οὐ τοῦτ' ἐπιτιμῶ· δεῖ γὰρ ἐφ' ὑμῖν εἶναι διδόναι τὰ ὑμέτερόν αὐτῶν οἷς ἂν βούλησθε. ἀλλ' ἐκεῖνό γε οὐχὶ δίκαιον εἶναι φημι, τὸ ὅτε μὲν τούτῳ ταῦτ' ἐμελλεν ὑπάρχειν λαβύντι μηδὲν ἡγεῖσθαι δεινόν, ἐπειδὴ δ' ἑτέροις δέδοται, τηνικαῦτ' ἀγανακτεῖν
- 149 καὶ πείθειν ὑμᾶς ἀφελέσθαι. καὶ μὴν καὶ Ἀγελάρχῳ

πέντε τάλαντ' ἀποδοῦναι γέγραπεν οὗτος ὡς παρα-
 σχόντι τοῖς ἐν Πειραιεῖ τοῦ δήμου, καὶ καλῶς ἐποίει.
 μὴ τοίνυν ἃ μὲν ἦν ἀμάρτυρα, ταῦτ' ἐπὶ τῇ τοῦ δήμου
 προφάσει διὰ σοῦ δεδόσθω, ὧν δ' αὐτὸς ὁ δῆμος μαρ-
 τυρίας ἔστησεν ἐν τοῖς ἱεροῖς ἀναγράφας καὶ πάντες
 συνίσασι, ταῦτ' ἀφελέσθαι παραίνει· μηδ' αὐτὸς φαί-
 νου τὰ τ' ὀφειλόμενα ὡς ἀποδοῦναι δεῖ γράφων καὶ ἃ
 τις παρὰ τοῦ δήμου κεκόμισται, ταῦτ' ἀφελέσθαι παρ-
 150 αινῶν. καὶ μὴν πρὸς γε Κηφισόδοτον τοσοῦτ' ἂν εἴ-
 ποιμι. οὗτός ἐστιν οὐδενὸς ἤττον, ὢ ἄνδρες Ἀθηναῖ-
 οί, τῶν λεγόντων δεινὸς εἶπεν. πολὺ τοίνυν κάλλιον
 τῇ δεινότητι ταύτῃ χρῆσθαι ἐπὶ τὸ τοὺς ἀδικοῦντας 503
 ὑμᾶς κολάζειν ἢ τοὺς ἀγαθοῦ τινὸς αἰτίους ἀδικεῖν. εἰ
 γὰρ ἀπεχθάνεσθαί τισι δεῖ, τοῖς ἀδικοῦσι τὸν δῆμον,
 151 οὐ τοῖς ἀγαθόν τι ποιοῦσιν ἔγωγε νομίζω δεῖν. πρὸς
 τοίνυν Δεινίαν· οὗτος ἴσως ἐρεῖ τριηραρχίας αὐτοῦ
 καὶ λειτουργίας. ἐγὼ δ', εἰ πολλοῦ τῇ πόλει Δεινίας
 ἄξιον αὐτὸν παρέσχηκεν, ὡς ἔμοιγε δοκεῖ νῆ τοὺς θε-
 οὺς, μᾶλλον ἂν παραινέσαιμι αὐτῷ τινὰ τιμὴν ὑμᾶς
 ἀξιῶν δοῦναι ἢ τὰς ἐτέροις πρότερον δοθείσας ἀφε-
 λέσθαι κελεύειν· πολὺ γὰρ βελτίονος ἀνδρός ἐστιν ἐφ'
 οἷς αὐτὸς εὖ πεποίηκεν ἀξιῶν τιμᾶσθαι ἢ ἐφ' οἷς ἔτε-
 152 ροὶ ποιήσαντες ἐτιμήθησαν φθονεῖν. ὃ δὲ δὴ μέγιστον
 ἀπάντων καὶ κοινὸν ὑπάρχει κατὰ πάντων τῶν συν-
 δίκων· τούτων πολλάκις εἰς ἕκαστος πρότερόν τισι
 πράγμασι σύνδικος γέγονεν. ἔστι δὲ καὶ μάλ' ἔχων
 νόμος ὑμῖν καλῶς, οὐκ ἐπὶ τούτοις τεθεῖς, ἀλλ' ἵνα
 μὴ τὸ πρᾶγμα ὥσπερ ἐργασία τιςὶν ἢ καὶ συκοφαντία,
 μὴ ἐξεῖναι ὑπὸ τοῦ δήμου χειροτονηθέντα πλεῖν ἢ
 153 ἄπαξ συνδικῆσαι. τοὺς δὴ συνεροῦντας νόμῳ, καὶ
 διδάξοντας ὑμᾶς ὡς ἐπιτήδειός ἐστιν, αὐτοὺς τοῖς
 ὑπάρχουσιν νόμοις δεῖ πειθομένους φαίνεσθαι· εἰ δὲ

μῆ, γελοῖον νόμῳ μὲν συνδικεῖν, νόμον δ' αὐτοὺς παραβαίνειν ἑτερον. ἀνάγνωθι λαβὼν τὸν νόμον αὐτοῖς, ὃν λέγω.

ΝΟΜΟΣ.

Οὗτος, ὃ ἄνδρες Ἀθηναῖοι, καὶ παλαιός ἐστ' ὁ νόμος καὶ καλῶς ἔχων, ὃν, ἐὰν σωφρονῶσι, φυλάσσεται παραβαίνειν οὔτοι.

154 Ἐγὼ δ' ἔτι μικρὰ πρὸς ὑμᾶς εἰπὼν καταβήσομαι. ἔστι γάρ, ὃ ἄνδρες Ἀθηναῖοι, πάντας μὲν τοὺς νόμους ὑμῖν, ὥς ἐγὼ νομίζω, σπουδαστέον ὥς κάλλιστ' ἔχειν, 504 μάλιστα δὲ τοὺτους δι' ὧν ἢ μικρὰν ἢ μεγάλην ἔστ' εἶναι τὴν πόλιν. εἰσὶ δ' οὔτοι τίνες; οἳ τε τοῖς ἀγαθόν τι ποιοῦσι τὰς τιμὰς διδόντες καὶ οἳ τοῖς τάναντία πράττουσι τὰς τιμωρίας. εἰ γὰρ ἅπαντες ὥς ἀληθῶς τὰς ἐν τοῖς νόμοις ζημίας φοβούμενοι τοῦ κακόν τι ποιεῖν ἀποσταῖεν, καὶ πάντες τὰς ἐπὶ ταῖς εὐεργεσίαις δωρεὰς ζηλώσαντες ἃ χρὴ πράττειν προέλοιnton, τί κωλύει μεγίστην εἶναι τὴν πόλιν καὶ πάντας χρηστοὺς καὶ μηδέν' εἶναι πονηρόν;

155 Ὁ τοίνυν νόμος οὗτος ὁ Λεπτίνου οὐ μόνον, ὃ ἄνδρες Ἀθηναῖοι, τοῦτ' ἀδικεῖ, ὅτι τὰς τιμὰς ἀναιρῶν τῶν εὐεργεσιῶν ἀχρεῖον τὴν ἐπιείκειαν τοῖς φιλοτιμεῖσθαι βουλομένοις καθίστησιν, ἀλλ' ὅτι καὶ παρανομίας δόξαν αἰσχίστην τῇ πόλει καταλείπει. ἴστε γὰρ δήπου τοῦθ', ὅτι τῶν τὰ δεινόταθ' ἡμᾶς ἀδικούντων ἐν ἑκάστῳ τίμημ' ὑπάρχει διὰ τὸν νόμον, ὃς διαρρήδην λέγει "μηδὲ τίμημα ὑπάρχειν ἐπὶ κρίσει πλέον ἢ ἐν, ὁπότερον ἂν τὸ δικαστήριον τιμῇσιν, παθεῖν ἢ ἀποτίσαι." ἀμφοτέρω δὲ μὴ ἐξέστω." ἀλλ' οὐχ οὗτος ἐχρήσατο τούτῳ τῷ μέτρῳ, ἀλλ' ἐάν τις ἀπαιτήσῃ χάριν ὑμᾶς, "ἄτιμος ἔστω" φησὶ "καὶ ἡ οὐσία δημοσία ἔστω." δύο

τιμήματα ταῦτα. "εἶναι δὲ καὶ ἐνδείξεις καὶ ἀπαγωγάς· "ἐάν δ' ἄλφ, ἐνοχος ἔστω τῷ νόμῳ ὃς κεῖται, ἐάν τις "ὀφείλων ἄρχῃ τῷ δημοσίῳ." θάνατον λέγει· τοῦτο γὰρ ἔστ' ἐπ' ἐκείνῳ τὸ ἐπιτίμιον. οὐκοῦν τρία τιμήματα ταῦτα. πῶς οὖν οὐ σχέτλιον καὶ δεινὸν, ὃ ἄνδρες Ἀθηναῖοι, εἰ χαλεπώτερον εἶναι παρ' ὑμῖν δόξει χάριν εὖ ποιήσαντα ἀπαιτεῖν ἢ τὰ δεινότατα ἐργαζόμενον 505 ληφθῆναι;

- 157 Αἰσχροῦς, ὃ ἄνδρες Ἀθηναῖοι, καὶ κακῶς ἔχων ὁ νόμος, καὶ ὁμοίως φθόνῳ τινὶ καὶ φιλονεικίᾳ. καὶ τὸ λοιπὸν ἔω· τοιούτοις δὲ τισι προσέοικεν ὁ γράφων χρῆσθαι. ὑμῖν δ' οὐχὶ πρέπει τὰ τοιαῦτα μιμεῖσθαι, οὐδ' ἀνάξια φαίνεσθαι φρονούντας ὑμῶν αὐτῶν. φέρε γὰρ πρὸς Διὸς, τί μάλιστ' ἂν ἀπευξαίμεθα πάντες, καὶ τί μάλιστ' ἐν ἅπασι διεσπούδασται τοῖς νόμοις; ὅπως μὴ γενήσονται οἱ περὶ ἀλλήλους φόνοι, περὶ ὧν ἑξαί-
158 ρετος ἡ βουλὴ φύλαξ ἡ ἐν Ἀρείῳ πάγῳ τέτακται. ἐν τοίνυν τοῖς περὶ τούτων νόμοις ὁ Ἀράκων φοβερὸν κατασκευάων καὶ δεινὸν τό τινα αὐτόχειρα ἄλλον ἄλλον γίγνεσθαι, καὶ γράφων χειρὶ βῶν εἰργεσθαι τὸν ἀνδροφόνον, σπονδῶν, κρατήρων, ἱερῶν, ἀγορᾶς, πάντα τᾶλλα διελθὼν οἷς μάλιστ' ἂν τινας ᾤετο ἐπισχεῖν τοῦ τοιοῦτόν τι ποιεῖν, ὅμως οὐκ ἀφείλετο τὴν τοῦ δικαίου τάξιν, ἀλλ' ἔθηκεν ἐφ' οἷς ἕξειναι ἀποκτινύναι, καὶ οὕτω τις δρᾶσῃ, καθαρὸν διώρισεν εἶναι. εἴτ' ἀποκτεῖναι μὲν δικαίως ἐν γε τοῖς παρ' ὑμῖν νόμοις ἔξεσται, χάριν δ' ἀπαιτεῖν οὔτε δικαίως οὔθ' ὁπωσοῦν διὰ τὸν
159 τούτου νόμον; μηδαμῶς, ὃ ἄνδρες Ἀθηναῖοι· μὴ βούλεσθε δοκεῖν πλείω πεποιῆσθαι σπουδὴν ὅπως μηδενὶ τῶν εὖ τι ποιούντων ὑμᾶς χάριν ἔξεσται κομίσασθαι ἢ ὅπως μηδεὶς φόνος ἐν τῇ πόλει γενήσεται· ἀλλ' ἀναμνησθέντες τῶν καιρῶν, παρ' οὓς εὖ πεπονθότες εὖ πε-

ποιήκατε τοὺς εὐρομένους, καὶ τῆς Δημοφάντου στήλης περὶ ἧς εἶπε Φορμίων, ἐν ᾗ γέγραπται καὶ ὁμώμοται, ἂν τις ἀμύνων τι πάθῃ τῇ δημοκρατίᾳ, τὰς αὐτὰς 506 δώσειν δωρεὰς ὥσπερ Ἀρμοδίου καὶ Ἀριστογείτονι, καταψηφίσασθε τοῦ νόμου. οὐ γὰρ ἔνεστ' εὐορκεῖν, εἰ μὴ τοῦτο ποιήσετε.

160 Παρὰ πάντα δὲ ταῦτα ἐκεῖνο ἔτι ἀκούσατέ μου. οὐκ ἐνι τοῦτον ἔχειν καλῶς τὸν νόμον, ὃς περὶ τῶν παρεληλυθότων καὶ τῶν μελλόντων ταῦτά λέγει. μηδὲν εἶναι φησιν ἀτελεῖ πλὴν τῶν ἀφ' Ἀρμοδίου καὶ Ἀριστογείτονος. καλῶς. μηδὲ τὸ λοιπὸν ἐξεῖναι δοῦναι. μηδ' ἂν τοιοῦτοί τινες γένωνται, Λεπτίνῃ; εἰ τὰ πρὸ τοῦ

161 κατεμέμφου, τί; μὴ καὶ τὰ μέλλοντ' ἦδεις; ὅτι νῦν Δία πόρρω τοῦ τι τοιοῦτον ἐλπίζειν νῦν ἐσμέν. καὶ εἰημέν γ', ὃ ἄνδρες Ἀθηναῖοι. ἀλλὰ χρηγέ ἀνθρώπους ὄντας τοιαῦτα καὶ λέγειν καὶ νομοθετεῖν οἷς μηδεὶς ἂν νεμεσῆσαι, καὶ τὰγαθὰ μὲν προσδοκᾶν καὶ τοῖς θεοῖς εὐχεσθαι διδόναι, πάντα δ' ἀνθρώπινα ἡγεῖσθαι. οὐδὲ γὰρ ἂν Λακεδαιμόνιοι ποτ' ἥλπισαν εἰς τοιαῦτα πράγματ' ἀφίξεσθαι, οὐδέ γ' ἴσως Συρακόσιοι τὸ πάλαι δημοκρατούμενοι καὶ φόρους Καρχηδονίους πραττόμενοι καὶ πάντων τῶν περὶ αὐτοὺς ἄρχοντες καὶ ναυμαχίᾳ νενικηκότες ἡμᾶς ὑφ' ἐνὸς γραμματέως, ὥς φα-

162 σι, τυραννήσεσθαι. οὐδέ γ' ὁ νῦν ὢν Διονύσιος ἥλπισεν ἂν ποτ' ἴσως πλοῖον στρογγύλῳ καὶ στρατιώταις ὀλίγοις Δίωνα ἐλθόντα ἐφ' αὐτὸν ἐμβαλεῖν τὸν τριήρεις πολλὰς καὶ ξένους καὶ πόλεις κεκτημένον. ἀλλ', οἶμαι, τὸ μέλλον ἄδηλον πᾶσιν ἀνθρώποις, καὶ μικροὶ καιροὶ μεγάλων πραγμάτων αἰτιοὶ γίνονται. διὸ δεῖ μετριάξαι ἐν ταῖς εὐπραξίαις καὶ προορωμένους τὸ μέλλον φαίνεσθαι.

163 Πολλὰ δ' ἂν τις ἔχει λέγειν ἔτι καὶ διεξιέναι περὶ 507

τοῦ μηδαμῇ μηδὲ καθ' ἐν τοῦτον ἔχειν καλῶς τὸν νό-
μον μηδὲ συμφέρειν ὑμῖν· ἀλλ' ἵν' ἐν κεφαλαίῳ τοῦτο
μάθῃτε ἀγῶ παύσωμαι λέγων, τάδε ποιήσατε· σκέ-
ψασθε παρ' ἄλληλα καὶ λογίσασθε πρὸς ὑμᾶς αὐτοὺς
τί συμβήσεται καταψηφισαμένοις ὑμῖν τοῦ νόμου καὶ
τί μῆ· εἴτα φυλάττετε καὶ μέμνησθε " ἂν ὑμῖν ἐξ ἑκα-
164 τέρου φανῇ, ἵν' ἔλῃσθε τὰ κρείττω. ἂν μὲν τοίνυν κα-
ταψηφίσῃσθε, ὥσπερ ἡμεῖς κελεύομεν, οἱ μὲν ἄξιοι
παρ' ὑμῶν τὰ δίκαια ἔξουσιν, εἰ δέ τις ἔστ' ἀνάξιος, ὥς
ἔστω, πρὸς τῷ τὴν δωρεὰν ἀφαιρεθῆναι δίκην ἣν ἂν
ὑμῖν δοκῇ δώσει κατὰ τὸν παρεισενηνεγμένον νόμον·
ἡ δὲ πόλις πιστὴ, δίκαια, πρὸς ἅπαντας ἀψευδὴς φανή-
σεται. ἐὰν δ' ἀποψηφίσῃσθε, ὃ μὴ ποιήσῃτε, οἱ μὲν
χρηστοὶ διὰ τοὺς φάυλους ἀδικήσονται, οἱ δ' ἀνάξιοι
συμφορᾶς ἐτέροις αἵτιοι γενήσονται, δίκην δ' οὐδ' ἡν-
τινοῦν αὐτοὶ δώσουσιν, ἡ δὲ πόλις τὰναντία ὧν εἶπον
ἀρτίως, δόξει ἄπιστος, φθονερά, φάυλη παρὰ πᾶσιν
165 εἶναι. οὐκ οὖν ἄξιον, ὃ ἄνδρες Ἀθηναῖοι, τοσαύτην
βλασφημίαν ἀντὶ καλῶν καὶ προσηκόντων ὑμῖν ἀγα-
θῶν ἐλέσθαι. καὶ γὰρ ἕκαστος ὑμῶν ἰδίᾳ μεθέξει τῆς
δόξης τῶν κοινῇ γνωσθέντων. οὐ γὰρ ἄγνοεῖ τοῦτ'
οὐδεὶς οὔτε τῶν περιεστηκότων οὔτε τῶν ἄλλων, ὅτι
ἐν μὲν τῷ δικαστηρίῳ Δεπτίνης πρὸς ἡμᾶς ἀγωνίζεται,
ἐν δὲ τῇ τῶν καθημένων ὑμῶν ἐνὸς ἐκάστου γνώμη
φιλανθρωπία πρὸς φθόνον καὶ δικαισύνην πρὸς κα-
κίαν καὶ πάντα τὰ χρηστὰ πρὸς τὰ πονηρότατα ἀντι-
166 τίσσεται. ὧν τοῖς βελτίοσι πειθόμενοι, καὶ κατὰ ταύ-
τὰ ἡμῖν θέμενοι τὴν ψῆφον, αὐτοὶ τε ἃ προσήκει δό- 508
ξετ' ἐγνωκέναι, καὶ τῇ πόλει τὰ κράτιστ' ἔσεσθ' ἐψη-
φισμένοι, κἂν τις ἄρ' ἔλθῃ ποτὲ καιρὸς, οὐκ ἀπο-
ρήσετε τῶν ἐθελησόντων ὑπὲρ ὑμῶν κινδυνεύειν.
ὑπὲρ οὖν τούτων ἀπάντων οἶμαι δεῖν ὑμᾶς σπουδάζειν
Demosth. Vol. II.

και προσέχειν τὸν νοῦν, ὅπως μὴ βιασθῇτε ἀμαρτάνειν. πολλὰ γὰρ ὑμεῖς, ὧ ἄνδρες Ἀθηναῖοι, πολλάκις οὐκ ἐδιδάχθητε, ὥς ἐστι δίκαια, ἀλλ' ἀφηρέσθητε ὑπὸ τῆς τῶν λεγόντων κραυγῆς καὶ βίας καὶ ἀναισχυντίας. 167 ὃ μὴ πάθῃτε νῦν· οὐ γὰρ ἄξιον. ἀλλ' ἂν δίκαια ἐγνώκατε, ταῦτα φυλάξατε καὶ μνημονεύετε, ἕως ἂν ψηφίσῃσθε, ἢν' εὖορκον θῇσθε τὴν ψηφον κατὰ τῶν τὰ ποιηρὰ συμβουλευόντων. θαυμάζω δ' ἔρωγε, εἰ τοῖς μὲν τὸ νόμισμα διαφθείρουσι θάνατος παρ' ὑμῖν ἐστὶν ἡ ζημία, τοῖς δ' ὅλην τὴν πόλιν κίβδηλον καὶ ἄπιστον ποιοῦσι λόγον δώσετε. οὐ δὴ πού γ', ὦ Ζεῦ καὶ θεοί.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων.

XXI.

ΚΑΤΑ ΜΕΙΔΙΟΥ ΠΕΡΙ ΤΟΥ ΚΟΝΔΥΛΟΥ.

ΥΠΟΘΕΣΙΣ.

Ἐορτὴν ἦγον οἱ Ἀθηναῖοι Διονύσιω, ἣν ἐκάλουν ἀπὸ τοῦ θεοῦ Διονύσια· ἐν δὲ ταύτῃ τραγικοὶ καὶ κωμικοὶ καὶ αὐλητῶν χοροὶ διηγωνίζοντο. καθίστασαν δὲ τοὺς χοροὺς αἱ φυλαὶ, δέκα τυγχάνουσαι· χορηγὸς δὲ ἦν ἐκάστης φυλῆς ὁ τὰ 509 ἀναλώματα παρέχων τὰ περὶ τὸν χορόν. ὁ τοίνυν Δημοσθένης τῆς ἑαυτοῦ φυλῆς, τῆς Πανδιονίδος, ἐθελοντὴς ὑπέστη χορηγός. ἐχθρῶ δὲ κεχορημένος τῷ Μειδίᾳ, τῶν πλουσίων ἐνὶ, φησὶ μὲν καὶ ἄλλα παρὰ τὴν χορηγίαν αὐτοῦ πεπονημένοι κακῶς, τὸ δὲ τελευταῖον ἐπὶ τῆς ὀρχήστρας κονδύλους ἔλαβεν ἐναντίον πάντων τῶν θεατῶν. ἐπὶ τούτῳ κατηγορήσεν ἐν τῷ δήμῳ τοῦ Μειδίου ὡς ἡσεβηκότος εἰς τὴν ἑορτήν καὶ τὸν Λιόνυσον· ἐκαλεῖτο δὲ ἡ τοιαύτη κατηγορία προβολή. ὁ μὲν οὖν δῆμος κατέγνωκε τοῦ Μειδίου τὴν ἀσέβειαν, ἀγωνίζεται δὲ νῦν ἐν δικαστηρίῳ περὶ τῆς τοῦ δήμου καταχειροτά-

νίας· ἔδει γὰρ καταγνόντος τοῦ δήμου δικαστήριον κρῖναι δεύτερον. ἔστιν οὖν ὁ ἀγὼν περὶ ὑποτιμύσεως· οὐ γὰρ περὶ τοῦ μηδὲν ἀδικεῖν ὁ Μειδίας ἀγωνίζεται, ἀλλὰ περὶ τοῦ τιμήματος, πότερον ὕβρεως ἢ ἀσεβείας ὀφείλει δίκην. ὀρικὸς οὖν ὁ λόγος τῇ στάσει, τοῦ μὲν Μειδίου λέγοντος ὕβριν εἶναι τὸ πρᾶχθέν, ἐπειδὴ τετύπτηκεν ἄνδρα ἐλεύθερον, τοῦ δὲ Δημοσθένους ἀσέβειαν, ἐπειδὴ χορηγὸς ὁ τετυπτημένος καὶ ἐν Διονυσίοις καὶ ἐν τῷ θεάτρῳ· διὰ γὰρ τούτων καὶ ἡσεβηκέναι τὸν Μειδίαν φησὶν· ὥς εἶναι διπλοῦν ὄρον κατὰ σύλληψιν. κατὰ σύλληψιν δὲ ἔστιν, ὅταν μὴ ἐκβάλλοντες τὸ ὑπὸ τῶν ἀντιδίκων εἰσαγόμενον ὄνομα καὶ ἕτερον αὐτῷ προστιθῶμεν, ὥσπερ ἐνταῦθα ὁ Δημοσθένης, τοῦ Μειδίου λέγοντος ὕβρικέναι, οὐκ ἐκβάλλει μὲν οὐδὲ τὴν ὕβριν, προστίθῃσι δὲ αὐτῇ καὶ τὴν ἀσέβειαν.

ΑΛΛΩΣ.

510

Διάφοροι παρ' Ἀθηναίους ἦγοντο ἑορταί, ἐν αἷς ἦν τὰ Παναθηναῖα, ἅπερ ἦσαν διπλᾶ, μικρά τε καὶ μεγάλα· καὶ τὰ μὲν μεγάλα κατὰ πενταετηρίδα ἐπετελοῦντο, κατὰ τριετηρίδα δὲ τὰ μικρά. ἐν τοῖς μεγάλοις δὲ γυμνάσιᾳ τινα ἐγίνοντο, καὶ προὔβάλλετο ἀφ' ἑκάστης φυλῆς εἰς γυμνασίαρχος, λαμβάνων χρήματα εἰς τὸ γυμνάζειν τοὺς μέλλοντας ἐπιτελέσαι τὴν ἑορτὴν καὶ διδόναι τὰς τούτων δαπάνας τοῖς τῆς αὐτοῦ φυλῆς. ἦγετο δὲ παρ' αὐτῶν καὶ τὰ Διονύσια, καὶ ταῦτα διπλᾶ, μικρά τε καὶ μεγάλα. καὶ τὰ μὲν μικρὰ ἦγετο κατ' ἔτος, τὰ δὲ μεγάλα διὰ τριετηρίδος ἐν τοῖς ληνοῖς, ἐν οἷς προὔβάλλετο χορηγὸς ἀφ' ἑκάστης φυλῆς πρὸς τὸ τρέφειν χορούς παιδῶν τε καὶ ἀνδρῶν· ἐλάμβανε δὲ χρήματα εἰς τροφήν τῶν τοῦ χοροῦ. ἐπιστάσης δὲ τῆς ἑορτῆς ἠγωνίζοντο πρὸς ἀλλήλους οἱ χορηγοὶ καὶ ἤριζον, ὕμνους εἰς τὸν Διόνυσον ᾄδοντες, καὶ τῷ νικῶντι τρίπους τὸ ἅθλον ἦν, ἐπειδὴ τὸν αὐτὸν Ἥλιον καὶ Ἀπόλλωνα καὶ Διόνυσον ὥντο. παυομένης δὲ τῆς ἑορτῆς ἐν τῷ πρώτῳ μηνὶ προὔβάλλοντο οἱ χορηγοὶ τῆς μελλούσης ἑορτῆς. ἐν τοίνυν τῷ παρόντι καιρῷ προεβλήθησαν οἱ χορηγοὶ ἑκάστης φυλῆς, ἐσπάνιζε δὲ ἡ Πανδιονίς, ἡ τοῦ Δημοσθένους φυλὴ, χορηγοῦ, καὶ ἡμέλησε τὸ πρῶτον ἔτος, τὸ δεύτερον, τὸ τρίτον. ἔθος δὲ ἦν πρὸ μηνὸς τῆς ἑορτῆς τὸν ἀρ-

χοντα συνάγειν τοὺς χορηγοὺς ἐκάστης φυλῆς εἰς τὸ λαχεῖν περὶ τῶν ἀνλητῶν, καὶ ἐλθόντων τῶν χορηγῶν ἐκάστης φυλῆς πλὴν τῆς Πανδιονίδος ἠντιέλιζετο ὑπὸ πάντων. καὶ ἰδὼν ὁ Δημοσθένης τὴν ἑαυτοῦ φυλὴν ἀτιμαζομένην ἐθέλοντῆς ὁ δῆτωρ αὐτοχειροτόνητον ἦτοι αὐτεπαγγέλτον ἑαυτὸν χορηγὸν ὑπὲρ 51 τῆς φυλῆς προεβάλετο, καὶ ἐπὶ ἤνθειτο παρὰ πάντων διὰ τοῦτο. καὶ δὴ λαχόντος αὐτοῦ περὶ τῶν ἀνλητῶν συνέπραξεν ἡ τύχη τῇ προθυμίᾳ, καὶ ἔλαχεν αὐτῷ ὁ κάλλιστος τῶν ἀνλητῶν ὁ Τηλεφάνης. καὶ δὴ ὁ Δημοσθένης θέλων πλέον τῶν ἄλλων κοσμηῆσαι τὸν ἑαυτοῦ χορὸν ἐποίησεν αὐτοὺς φορέσαι χρυσοὺς στεφάνους. Μειδίας δὲ, τῶν πολιτευομένων τις, σφόδρα πλούσιος καὶ πολλὰ δυνάμενος, ἐχθρὸς τῷ Δημοσθένει γεγὼς διὰ τὰς αἰτίας ἃς ἐρεῖ μετὰ μικρὸν ἐν τῷ λόγῳ, πολλάκις καὶ ἄλλα παρηνώχλει καὶ ἐπηρέαζε, καὶ δὴ καὶ, ὡς ὁ Δημοσθένης λέγει, ὅτι ὁμνούντων τῶν κριτῶν τῷ καλῶς ᾄσαντι δοῦναι τὴν νίκην, νύττων αὐτοὺς ὁ Μειδίας ἔλεγε "πλὴν Δημοσθένους." ὅθεν ὁ Δημοσθένης ἐβόα ἐλέγχων αὐτόν. καὶ τελευτῶν εἰς τοιαύτην ἤλθε μανίαν ὁ Μειδίας ὥστε ἐν τῷ θεάτρῳ κόνδυλον αὐτῷ παρασχεῖν καὶ τὴν ἱερὰν περιρρηξάει ἐσθῆτα. καὶ ἰδὼν ὁ δῆμος ἐπεσυρίττεν· ὅστις συρισμὸς παρὰ τοῖς παλαιοῖς ἐπὶ κακοῦ ἐλαμβάνετο. ἀπελθὼν δὲ ὁ Δημοσθένης ἐσκέπατο τὸν παρόντα λόγον, κατηγορῶν αὐτοῦ δημοσίων ἀδικημάτων· ἐν ᾧ καὶ διαβάλλει τὸν Μειδίαν ὡς κλέψαντα τῶν χρυσῶν στεφάνων ἀπὸ τοῦ χρυσοχόου. ἄγει τοίνυν αὐτὸν ἐπὶ τὴν κρίσιν ὁ δῆτωρ, καταφορᾷ πλειόστῃ καὶ τόνῳ σφοδρῷ προσχρησάμενος· ἡ γὰρ τοῦ Μειδίου προπέτεια καὶ ἡ τῶν πραγμάτων ποιότης τῇ καταδρομῇ συμμαχεῖ. ἡ δὲ στάσις ὀρικῇ, ζητούντων ἡμῶν τι ἴδιον ὄνομα τῷ ἐγκλήματι· ὁ μὲν γὰρ Μειδίας ἰδιωτικόν, ὁ δὲ δῆτωρ δημόσιον εἶναι κατασκευάζει. ὅρος γὰρ ἐστίν οὗ τὸ μὲν πέπρακται, τὸ δὲ λεί- 512 πει πρὸς αὐτοτέλειαν τοῦ ὀνόματος τοῦ ἐπιτεθειμένου τῷ πράγματι, ὡς ἐπὶ τοῦ κενοτάφιον ὀρύξαντος καὶ κρινομένου τυμβωρυχίας. ἐνταῦθα γὰρ πέπρακται μὲν τὸ ὀρύξαι, λείπει δὲ τὸ τάφον ὀρύξαι, οὐ κενοτάφιον. λέγει γὰρ ὁ φεύγων "οὐ τάφον ὠρύξα· οὐ γὰρ εὗρον νεκρόν." ὁ δὲ δικαῖον λέγει ὅτι "τὸ δ' ὀρύξαι τάφον τυμβωρυχίαν λέγω· [οὐ γὰρ αὐτὸς ἦδεις ὅτι κενοτάφιόν ἐστιν, ἀλλ' ὡς τάφον ὀρύττων, ἐπεὶ κενοτά

“φίον εὔρηται, ἀξιοῖς μὴ δοῦναι δίκην.]” οὕτω κἀνταῦθα πεπρακται μὲν τὸ τύψαι τὸν Δημοσθένην, λείπει δὲ τὸ καλέσαι τὸν αὐτοχειροτόνητον χορηγόν. ὁ γὰρ Δημοσθένης λέγει ὅτι “χορηγὸν ἔτυψας.” ὁ δὲ Μειδίας ὅτι “χορηγὸν ἀπλῶς οὐκ ἔτυψα [αὐτοχειροτόνητος γὰρ ἦσθα], ἀλλὰ Δημοσθένην ἰδιῶ-” τὴν ὄντα· τὸ δὲ τύψαι ἰδιώτην οὐκ ἔστι δημόσιον ἀδίκημα.” διπλοῦς δὲ ὁ ὅρος εἶδους τοῦ κατὰ σύλληψιν. κατὰ σύλληψιν δὲ ἔστιν, ὅταν ὁ κατήγορος τὴν αὐτοῦ δικαιολογίαν καὶ τὴν τοῦ φεύγοντος εἰς ἕν συναγάγῃ· ἔνθα γὰρ οὐ τὸ μὲν ἐκβάλλει τις, τὸ δὲ δέχεται, ἀλλ’ ἀμφοτέρω συγκροτεῖ καὶ συλλαμβάνει, τούτῳ ὑπάγομεν τῷ εἶδει. φαίνεται τοίνυν ἐν πολλοῖς μέρεσιν ὁ Δημοσθένης τοῦτο ποιῶν καὶ φάσκων ἅμα τῷ Δημοσθένει καὶ τὴν πόλιν ὑβρίζεσθαι. κεφάλαια δὲ τὰ τῇ στάσει προσήκοντα. τὰ δὲ προοίμια καταφορικά, ὑπερβολὴν ἔχοντα πολλὴν καὶ τῶν περιστατικῶν ἀΐξουσιν· τὸ γὰρ “πρὸς ἅπαντας” καὶ οὐ πρὸς ἑμὲ μόνον καὶ τὸ “αἰεὶ” τὴν μελέτην τῆς ἀτοπίας καὶ οὐ πρὸς ἅπας ἐκ τύχης ἡμαρτηκότα δείκνυσιν.

Κεφάλαια δὲ τοῦ λόγου εἰσὶ ταῦτα, ὅρος, ἀνθορισμὸς, 513 γνώμη νομοθέτου, συλλογισμὸς, πηλικότης, πρὸς τι, καὶ μία τῶν ἀντιθετικῶν, μεθ’ ἣν ἐμπίπτει τὸ μεταληπτικὸν καὶ ἀντιληπτικόν. ἐνταῦθα διὰ τεσσάρων ὅρων ὁ ῥήτωρ ἐμπλέκει τὴν κατηγορίαν, δεικνύων ὅτι δημοσίᾳ Μειδίας ἠδίκησεν. ἔστι δὲ ὁ πρῶτος ὅρος οὗτος, ὅτι οἱ ἐν ἑορτῇ ἀδικοῦντες δημόσιον ἀδίκημα ποιοῦσι. δεῦτερος ὅρος, καὶ μάλιστα οἱ χορηγὸν ἀδικοῦντες. τρίτος ὅρος, ὅτι πᾶσα ὕβρις δημόσιόν ἐστιν ἀδίκημα. παραλογίζεται δὲ ἐνταῦθ’ ἐκ τῆς ὁμωνυμίας τῆς ὕβρεως· λέγεται γὰρ ὕβρις ἡ δι’ αἰσχρονοργίας γινομένη· λέγεται ὕβρις καὶ ἡ διὰ λόγων, λέγεται πάλιν ὕβρις καὶ ἡ διὰ πληγῶν, δημόσιον δὲ ἀδίκημα ἡγοῦντο τὴν αἰσχρονοργίαν· τῇ οὖν ὁμωνυμίᾳ παρελογίσατο. τέταρτος ὅρος, ὅτι ὁ πάντας αἰεὶ ὑβρίζων δημοσίᾳ ἀδικεῖ· εἰ γὰρ τὸ δημόσιον ἐκ πάντων συνίσταται, ἄρα δημόσιον τὸ ἀδίκημα. τίθησι δὲ σπερματικῶς ἐν τῷ προοίμῳ τοὺς τέσσαρας ὅρους. καὶ ἐκ τούτων εἰσὶν ἐν τοῖς ἀγῶσι τρεῖς, τὸν δὲ τέταρτον ὅρον τίθησιν ἐν τῇ παρεκβάσει, καὶ δικαίως· λέγων γὰρ ὅτι ὁ πάντας ὑβρίζων δημοσίᾳ ἀδικεῖ, παρεξέρχεται λέγων τὸν πρότερον αὐτοῦ βίον. ἔχει δὲ ὁ λόγος οὗτος δύο προοίμια. καὶ εἰληπται τὸ πρῶτον προοίμιον ἐκ

διαβολῆς τοῦ ἐναντίου, καὶ ἐκ συστάσεως τοῦ οἰκείου προσώπου, καὶ ἐκ προσοχῆς. ἔστι δὲ ἡ πρότασις διμερής, καὶ τὸ μὲν πρῶτον μέρος ἐστὶν ἀκατάσκευον, τὸ δὲ δεύτερον καὶ αὐτὸ διμερές. καὶ κατασκευάζει τούτων ἑκάτερα. εἴτα ἐπιφέρει τὸ συμπέρασμα, ἐν ᾧ ἐστὶν ἡ προσοχή.

[Ὅρος κατὰ σύλληψιν. λέγεται δὲ οὕτως, ὅταν τοῦ φεύγοντος ἀντονομάζοντος ὁ διώκων καὶ τούτῳ ἀκείνῳ ὑπεύ- 514
θυνον αὐτὸν εἶναι λέγῃ τῷ ὀνόματι, ὥστε διπλοῦς ἐστίν, ἐπεὶ δύο περιέχει ἐγκλήματα. παράδειγμα ὁ στρατηγὸς ὁ βιασάμενος τὴν παρατεθεῖσαν κόρην ὑπὸ τοῦ πρεσβευτοῦ, καὶ δημοσίων ἀδικημάτων κρινόμενος, καὶ ἀποκρινόμενος μὴ δημοσίᾳ ἡδίκηκεναι, ἀλλὰ βιάσασθαι, ὁ δὲ πρεσβευτὴς ἀμφοτέροις αὐτὸν φάσκων ὑπεύθυνον εἶναι. τὸ προοίμιον ἀπὸ τοῦ ἀντιδίκου, ὁ δὲ λόγος δι' ἑνὸς εἵδους προάγεται, ἥτοι δικανικοῦ· τούτου γὰρ καὶ τὸ τέλος τὸ δίκαιον καὶ ἡ κατασκευὴ διὰ τοῦ δικαίου.]

Τὴν μὲν ἀσέλγειαν, ᾧ ἄνδρες δικασταί, καὶ τὴν ὕβριν, ἣν πρὸς ἅπαντας ἀεὶ χρεῖται Μειδίας, οὐδένα οὐδ' ὑμῶν οὔτε τῶν ἄλλων πολιτῶν ἀγνοεῖν οἶμαι. ἐγὼ δ', ὅπερ ἂν καὶ ὑμῶν ἕκαστος ὕβρισθεις προείλετο 1
πραῖξει, τοῦτο καὶ αὐτὸς ἐποίησα, καὶ προὔβαλόμην ἀδικεῖν τοῦτον περὶ τὴν ἐορτήν, οὐ μόνον πληγὰς ὑπ' αὐτοῦ λαβὼν τοῖς Διονυσίοις, ἀλλὰ καὶ ἄλλα πολλὰ 2
καὶ βίαια παθὼν παρὰ πᾶσαν τὴν χορηγίαν. ἐπειδὴ δὲ καλῶς καὶ τὰ δίκαια ποιῶν ὁ δῆμος ἅπας οὕτως ὠργίσθη καὶ παρωξύνθη καὶ σφόδρα ἐσπουδάσεν ἐφ' οἷς ἡδικημένῳ μοι συνήδει, ὥστε πάντα ποιοῦντος τούτου καὶ τινων ἄλλων ὑπὲρ αὐτοῦ οὐκ ἐπέισθη οὐδ' ἀπέβλε- 515
ψεν εἰς τὰς οὐσίας τὰς τούτων οὐδὲ τὰς ὑποσχέσεις, ἀλλὰ μιᾷ γνώμῃ κατεχειροτόνησεν αὐτοῦ, πολλοὶ μοι προσιόντες, ᾧ ἄνδρες δικασταί, καὶ τῶν ἐν τῷ δικαστηρίῳ νῦν ὄντων ὑμῶν καὶ τῶν ἄλλων πολιτῶν ἡξίουν καὶ παρεκελεύοντο ἐπεξελεθεῖν καὶ παραδοῦναι

τοῦτον εἰς ὑμᾶς, ὥς μὲν ἐμοὶ δοκεῖ, δι' ἀμφοτέρῃ, ὧς
 ἄνδρες Ἀθηναῖοι, νῆ τοὺς θεοὺς, καὶ δεινὰ πεπονθέ-
 ναι νομίζοντες ἐμὲ καὶ δίκην ἅμα βουλόμενοι λαβεῖν
 ὧν ἐπὶ τῶν ἄλλων ἐτεθέαντο θρασὺν ὄντα καὶ βδελυ-
 3 ρὸν καὶ οὐδὲ καθεκτὸν ἔτι. οὕτω δὲ τούτων ἐχόντων,
 ὅσα μὲν παρ' ἐμοῦ προσήκε φυλαχθῆναι, πάντα δι-
 καίως ὑμῖν τετήρηται, καὶ κατηγορήσων, ἐπειδὴ τις
 εἰσάγει, πάρειμι, ὥς ὁρᾶτε, πολλὰ μὲν, ὧς ἄνδρες Ἀθη-
 ναῖοι, χρήματ' ἐξὸν μοι λαβεῖν ὥστε μὴ κατηγορεῖν,
 οὐ λαβὼν, πολλὰς δὲ δεήσεις καὶ χάριτας καὶ νῆ Δί'
 4 ἀπειλὰς ὑπομείνας. ἃ δ' ἐν ὑμῖν μετὰ ταῦτά ἐστιν ὑπό-
 λοιπα, ὅσῳ πλείοσιν οὗτος ἠνώχληκε καὶ περιήγγελλ-
 κεν (ἐώρων γὰρ αὐτὸν ἄρτι πρὸ τῶν δικαστηρίων οἷα
 ἐποίει), τοσούτῳ μᾶλλον ἐλπίζω τὸ δίκαιον ἔχειν. οὐ
 γὰρ ἂν καταγνοίην ὑμῶν οὐδενὸς οὔθ' ὥς περὶ ὧν
 πρὸς ἐμὲ ἐσπουδάσατε αὐτοὶ, τούτων ἀμελήσετε, οὔθ'
 ὥς, ἵνα Μειδίας ἀδεῶς τὸ λοιπὸν ὑβρίξῃ, ψηφιεῖται τις
 ὑμῶν ὁμωμοκῶς ἄλλο τι πλὴν ὅ τι ἂν δίκαιον ἡγῆται.
 5 εἰ μὲν οὖν, ὧς ἄνδρες Ἀθηναῖοι, παρὰ νόμων ἢ παρὰ
 πρεσβείας ἢ τινος ἄλλης αἰτίας ἔμελλον αὐτοῦ κατη-
 γορεῖν τοιαύτης, οὐδὲν ἂν ὑμῶν ἡξιόουν δεῖσθαι, νομί-
 ζων τῷ μὲν κατηγόρῳ περὶ τῶν τοιούτων προσήκειν 516
 ἐλέγχειν μόνον, τῷ δὲ φεύγοντι καὶ παραιτεῖσθαι.
 ἐπειδὴ δὲ τοὺς τε κριτὰς διαφθείραντος τούτου καὶ
 διὰ τοῦτο τῆς φυλῆς ἀδίκως ἀφαιρεθείσης τὸν τρι-
 6 ποδα, καὶ αὐτὸς πληγὰς εἰληφὼς καὶ ὑβρισμένος οἷα
 οὐκ οἶδ' εἴ τις ἄλλος πώποτε χορηγὸς ὑβρίσθη, ἣν ὑπερ
 τούτων ἀγανακτήσας καὶ συνοργισθεὶς καταχειροτο-
 νίαν ὁ δῆμος ἐποιήσατο, ταύτην εἰσέρχομαι, οὐκ ὀκ-
 νήσω καὶ δεῖσθαι. εἰ γὰρ οἷόν τε τοῦτ' εἰπεῖν, ἐγὼ νῦν
 φεύγω, εἴπερ ὑβρισθέντα μηδεμιᾶς δίκης τυχεῖν ἐστί
 7 τις συμφορά. δέομαι οὖν ὑμῶν πάντων, ὧς ἄνδρες

δικασταί, καὶ ἱκετεύω πρῶτον μὲν εὐνοϊκῶς ἀκούσαι
 μου λέγοντος, ἔπειτ', εἰάν ἐπιδείξω Μειδίαν τουτονὶ
 μὴ μόνον εἰς ἐμὲ, ἀλλὰ καὶ εἰς ὑμᾶς καὶ εἰς τοὺς νό-
 μους καὶ εἰς τοὺς ἄλλους ἅπαντας ὑβρικότα, βοηθῆσαι
 καὶ ἐμοὶ καὶ ὑμῖν αὐτοῖς. καὶ γὰρ οὕτω πως ἔχει, ὃ
 ἄνδρες Ἀθηναῖοι· ὑβρισμαὶ μὲν ἐγὼ καὶ προπεπηλά-
 κισται τὸ σῶμα τοῦμὸν τότε, ἀγωνιεῖται δὲ καὶ κριθῇ-
 σεται τὸ πρᾶγμα νυνὶ, πότερον ἐξεῖναι δεῖ τὰ τοιαῦτα
 ποιεῖν καὶ εἰς τὸν τυχόνθ' ὑμῶν ἀδεῶς ὑβρίζειν, ἢ μὴ.
 8 εἴ τις οὖν ὑμῶν ἄρα καὶ τὸν ἔμπροσθεν χρόνον τῶν
 ἰδίων τινὸς ἔνεκα γίννεσθαι τὸν ἀγῶνα τόνδ' ὑπελάμ-
 βανεν, ἐνθυμηθεὶς νῦν ὅτι δημοσίᾳ συμφέρει μηδενὶ
 μηδὲν ἐξεῖναι τοιοῦτο ποιεῖν, ὥς ὑπὲρ κοινοῦ τοῦ πρᾶ-
 γματος ὄντος καὶ προσέχων ἀκουσάτω, καὶ τὰ φαινό-
 μενα αὐτῷ δικαιοτάτ' εἶναι ταῦτα ψηφισάσθω. ἀνα-
 γνώσεται δὲ πρῶτον μὲν ὑμῖν τὸν νόμον, καθ' ὃν εἰσὶν
 αἱ προβολαί· μετὰ δὲ ταῦτα καὶ περὶ τῶν ἄλλων πει-
 ράσομαι διδάσκειν. Λέγε τὸν νόμον.

517

ΝΟΜΟΣ.

[Τοὺς πρυτάνεις ποιεῖν ἐκκλησίαν ἐν Διονύσου τῇ
 ὑστεραίᾳ τῶν Πανθίων. ἐν δὲ ταύτῃ χρηματίζειν πρῶτον
 μὲν περὶ ἱερῶν, ἔπειτα τὰς προβολὰς παραδιδότωσαν τὰς
 γεγεννημένας ἔνεκα τῆς πομπῆς ἢ τῶν ἀγώνων τῶν ἐν τοῖς
 Διονυσίοις, ὅσαι ἂν μὴ ἐκτετισμέναι ᾖσιν.]

9 Ὁ μὲν νόμος οὗτός ἐστιν, ὃ ἄνδρες Ἀθηναῖοι,
 καθ' ὃν αἱ προβολαὶ γίνονται, λέγων, ὥσπερ ἡκού-
 σατε, ποιεῖν τὴν ἐκκλησίαν ἐν Διονύσου μετὰ τὰ Πάν-
 δια, ἐν δὲ ταύτῃ ἐπειδὴν χρηματίσωσιν οἱ πρόεδροι
 περὶ ὧν διώκηκεν ὁ ἄρχων, χρηματίζειν καὶ περὶ ὧν ἂν
 τις ἡδίκηκῃς ἢ περὶ τὴν ἐορτὴν ἢ παρανενομηκῶς, κα-
 λῶς, ὃ ἄνδρες Ἀθηναῖοι, καὶ συμφερόντως ἔχων ὁ
 νόμος, ὥς τὸ πρᾶγμ' αὐτὸ μαρτυρεῖ. ὅπου γὰρ ἐπόν-

τος τοῦ φόβου τούτου φαίνονται τινες οὐδὲν ἥττον ὑβρισταί, τί χρὴ τοὺς τοιούτους προσδοκᾶν ἂν ποιεῖν, εἰ μηδεὶς ἐπὶν ἁγῶν μηδὲ κίνδυνος;

- 10 Βούλομαι τοίνυν ὑμῖν καὶ τὸν ἐξῆς νόμον ἀναγνῶναι τούτῳ· καὶ γὰρ ἐκ τούτου φανερὰ πᾶσιν ὑμῖν ἦ τε τῶν ἄλλων ὑμῶν εὐλάβεια γενήσεται καὶ τὸ τούτου θράσος. Λέγε τὸν νόμον.

ΝΟΜΟΣ.

[Εὐήγορος εἶπεν, ὅταν ἡ πομπὴ ἢ τῷ Διονύσῳ ἐν Πειραιεῖ καὶ οἱ κωμῳδοὶ καὶ οἱ τραγωδοί, καὶ ἡ ἐπὶ Ἀθηναίῳ πομπὴ καὶ οἱ τραγωδοὶ καὶ οἱ κωμῳδοί, καὶ τοῖς ἐν ἅστει Διονυσίοις ἡ πομπὴ καὶ οἱ παῖδες καὶ ὁ κῶμος καὶ οἱ κωμῳδοὶ καὶ οἱ τραγωδοί, καὶ Θαργηλίων τῇ πομπῇ καὶ τῷ ἁγῶνι μὴ ἐξεῖναι μήτε ἐνεχυράσαι μήτε λαμβάνειν ἔτε- 518 ρον ἑτέρου, μηδὲ τῶν ὑπερημέρων, ἐν ταύταις ταῖς ἡμέραις. ἐὰν δέ τις τούτων τι παραβαίῃ, ὑπόδικος ἔστω τῷ παθόντι, καὶ προσβολαὶ αὐτοῦ ἔστωσαν ἐν τῇ ἐκκλησίᾳ τῇ ἐν Διονύσου ὡς ἀδικοῦντος, καθὰ περὶ τῶν ἄλλων τῶν ἀδικοῦντων γέγραπται.]

- 11 Ἐνθυμεῖσθε, ὧ ἄνδρες δικασταί, ὅτι ἐν τῷ πρότερόν μοι κατὰ τῶν περὶ τὴν ἐορτὴν ἀδικοῦντων οὐσης τῆς προσβολῆς, ἐν τούτῳ καὶ κατὰ τῶν τοὺς ὑπερημέρους εἰσπραττόντων ἢ καὶ ἄλλ' ὅτιοῦν τινὸς λαμβανόντων ἢ βιαζομένων ἐποιήσατε τὰς προσβολάς. οὐ γὰρ ὅπως τὸ σῶμα ὑβρίζεσθαι τινος ἐν ταύταις ταῖς ἡμέραις, ἢ τὴν παρασκευὴν ἣν ἂν ἐκ τῶν ιδίων πορίσαιτο τις εἰς λειτουργίαν, πῶςδε χρῆναι, ἀλλὰ καὶ τὰ δίκη καὶ ψήφῳ τῶν ἐλόντων γιγνόμενα τῶν ἡλωκότων καὶ 12 κεκτημένων ἐξ ἀρχῆς τὴν γοῦν ἐορτὴν ἀπεδώκατε εἶναι. ὑμεῖς μὲν τοίνυν, ὧ ἄνδρες Ἀθηναῖοι, πάντες εἰς τοσοῦτον ἀφῆλθε φιλανθρωπίας καὶ εὐσεβείας ὥστε καὶ τῶν πρότερον γεγεννημένων ἀδικημάτων τὸ λαμβάνειν δίκην ἐπέσχετε ταύτας τὰς ἡμέρας· Μειδίας δ'

ἐν αὐταῖς ταύταις ταῖς ἡμέραις ἄξια τοῦ δοῦναι τὴν ἐσχάτην δίκην ποιῶν δειχθήσεται. βούλομαι δ' ἕκαστον ἀπ' ἀρχῆς ὧν πέπονθα ἐπιδείξας καὶ περὶ τῶν πληγῶν εἰπεῖν, ὥς τὸ τελευταῖον προσενέτεινέ μοι· ἐν γὰρ οὐδέν ἐστιν ἐφ' ᾧ τῶν πεπραγμένων οὐ δίκαιος ὧν ἀπολωλέναι φανήσεται.

- 13 Ἐπειδὴ γὰρ οὐ καθεστηκότος χορηγοῦ τῇ Πανδιονίδι φυλῇ τρίτον ἔτος τουτὶ, παρούσης δὲ τῆς ἐκκλησίας ἐν ᾗ τὸν ἄρχοντα ἐπικληροῦν ὁ νόμος τοῖς χοροῖς 519 τοὺς αὐλητὰς κελεύει, λόγων καὶ λαιδορίας γιγνομένης, καὶ κατηγοροῦντος τοῦ μὲν ἄρχοντος τῶν ἐπιμελητῶν τῆς φυλῆς, τῶν δ' ἐπιμελητῶν τοῦ ἄρχοντος, παρελθὼν ὑπεσχόμην ἐγὼ χορηγήσειν ἐθελοντῆς καὶ κληρουμένων πρῶτος αἰρεῖσθαι τὸν αὐλητὴν ἔλαχον,
- 14 ὑμεῖς μὲν, ὧ ἄνδρες Ἀθηναῖοι, πάντες ἀμφοτέρ' ὡς οἶόν τε μάλιστ' ἀπεδέξασθε, τὴν τ' ἐπαγγελίαν τὴν ἐμὴν καὶ τὸ συμβὰν ἀπὸ τῆς τύχης, καὶ θόρουβον καὶ κρότον τοιοῦτον ὡς ἂν ἐπαινοῦντές τε καὶ συνησθύνετε ἐποιήσατε, Μειδίας δ' οὐτοσὶ μόνος τῶν πάντων, ὡς ἔοικεν, ἡχθέσθη, καὶ παρηκολούθησε παρ' ὅλην τὴν λειτουργίαν ἐπηρεάζων μοι συνεχῶς καὶ μικρὰ καὶ
- 15 μείζω. ὅσα μὲν οὖν τοὺς χορευτὰς ἐναντιούμενος ἡμῖν ἀφεισθῆναι τῆς στρατείας ἠνώχλησεν, ἢ προβαλλόμενος καὶ κελεύων ἑαυτὸν εἰς Διονύσια χειροτονεῖν ἐπιμελητὴν, ἢ τᾶλλα πάντα ὅσα τοιαῦτα, ἔασω· οὐ γὰρ ἀγνοῶ τοῦτ', ὅτι τῷ μὲν ἐπηρεαζομένῳ τότε' ἐμοὶ καὶ ὑβρίζομένῳ τὴν αὐτὴν ὀργὴν ἕκαστον τούτων ἦν περὶ ἄλλ' ὅτι οὖν τῶν δεινοτάτων παρίστη, ὑμῖν δὲ τοῖς ἄλλοις, ἔξω τοῦ πράγματος οὔσιν, οὐκ ἂν ἴσως ἄξια ταῦτα καθ' αὐτὰ ἀγῶνος φανείη· ἀλλ' ἂ πάντες ἂν ὁμοίως ἀκού-
- 16 σάντες ἀγανακτήσαιτε, ταῦτ' ἐρῶ. ἔστι δ' ὑπερβολὴ τῶν μετὰ ταῦτα ἃ μέλλω λέγειν, καὶ οὐδ' ἂν ἐπεχει-

ρησα ἔγωγε κατηγορεῖν αὐτοῦ νῦν, εἰ μὴ καὶ τότε ἐν τῷ δήμῳ παραχοῆμα ἐξήλεξα. τὴν γὰρ ἐσθῆτα τὴν ἱερὰν (ἱερὰν γὰρ ἔγωγε νομίζω πᾶσαν ὅσῃ ἂν τις ἔνεκα τῆς ἑορτῆς παρασκευάζεται, ἕως ἂν χρησθῇ) καὶ τοὺς στεφάνους τοὺς χρυσοῦς, οὓς ἐποίησάμην ἐγὼ 520 κόσμον τῷ χορῷ, ἐπεβούλευσεν, ὃ ἄνδρες Ἀθηναῖοι, διαφθεῖράί μοι νύκτωρ ἐλθὼν ἐπὶ τὴν οἰκίαν τὴν τοῦ χρυσοχόου. καὶ διέφθειρεν, οὐ μέντοι πᾶσάν γε· οὐ γὰρ ἐδυνήθη. καίτοι τοῦτο γ' οὐδεὶς πώποτε οὐδένα φησὶν ἀκηκοέναι τολμήσαντα οὐδὲ ποιήσαντα ἐν τῇ

17 πόλει. οὐκ ἀπέχρησε δ' αὐτῷ τοῦτο, ἀλλὰ καὶ τὸν διδάσκαλον, ὃ ἄνδρες Ἀθηναῖοι, διέφθειρέ μου τοῦ χοροῦ· καὶ εἰ μὴ Τηλεφάνης ὁ αὐλητῆς ἀνδρῶν βέλτιστος περὶ ἐμὲ τότε ἐγένετο, καὶ τὸ πρᾶγμα αἰσθόμενος τὸν ἄνθρωπον ἀπελάσας αὐτὸς συγκροτεῖν καὶ διδάσκειν ᾤετο δεῖν τὸν χορὸν, οὐδ' ἂν ἡγωνισάμεθα, ὃ ἄνδρες Ἀθηναῖοι, ἀλλ' ἀδίδακτος ἂν εἰσῆλθεν ὁ χορὸς καὶ πράγματ' αἰσχιστ' ἂν ἐπάθομεν. καὶ οὐδ' ἐνταῦθ' ἔστι τῆς ὕβρεως, ἀλλὰ τοσοῦτον αὐτῷ περιῆν ὥστε τὸν ἐστεφανωμένον ἄρχοντα διέφθειρε, τοὺς χορηγούς συνῆγεν ἐπ' ἐμὲ, βοῶν, ἀπειλῶν, ὁμνύουσι παρεστηκὼς τοῖς κριταῖς, τὰ παρασκήνια φράττων, προσηλῶν ἰδιώτης ὢν τὰ δημόσια, κακὰ καὶ πράγματα ἀμύθητά

18 μοι παρέχων διετέλεσεν. καὶ τούτων, ὅσα γε ἐν τῷ δήμῳ γέγονεν ἢ πρὸς τοῖς κριταῖς ἐν τῷ θεάτρῳ, ὑμεῖς ἐστέ μοι μάρτυρες πάντες, ὃ ἄνδρες δικασταί. καίτοι τῶν λόγων τούτους χρηὴ δικαιωτάτους ἡγεῖσθαι οὓς ἂν οἱ κατήμενοι τῷ λέγοντι μαρτυρῶσιν ἀληθεῖς εἶναι. προδιαφθείρας τοίνυν τοὺς κριτὰς τῷ ἄγωνι τῶν ἀνδρῶν, δύο ταῦτα ὥσπερ εἰ κεφάλαια ἐφ' ἅπασιν τοῖς ἑαυτῷ νενεανιευμένοις ἐπέθηκεν, ἐμοῦ μὲν ὕβρισε τὸ

σῶμα, τῇ φυλῇ δὲ κρατούσῃ τὸν ἀγῶνα αἰτιώτατος τοῦ μὴ νικῆσαι κατέστη.

521

- 19 Τὰ μὲν οὖν εἰς ἐμὲ καὶ τοὺς φυλέτας ἡσεληγμένα καὶ περὶ τὴν ἐορτὴν ἀδικήματα τούτῳ πεπραγμένα, ἐφ' οἷς αὐτὸν προὔβαλόμην, ταῦτ' ἔστιν, ὧς ἄνδρες Ἀθηναῖοι, καὶ πόλλ' ἕτερα, ὧν ὅς' ἂν οἰός τε ὧς διεξιμι πρὸς ὑμᾶς ἀντίκα δὴ μάλα. ἔχω δὲ λέγειν καὶ πονηρίας ἑτέρας παμπληθεῖς αὐτοῦ καὶ ὕβρεις εἰς πολλοὺς ὑμῶν
- 20 καὶ τολμήματα τοῦ μιαινοῦ τούτου πολλὰ καὶ δεινὰ, ἐφ' οἷς τῶν πεπονθότων οἱ μὲν, ὧς ἄνδρες δικασταί, καταδείσαντες τοῦτον καὶ τὸ τούτου θράσος καὶ τοὺς περὶ αὐτὸν ἐταίρους καὶ πλοῦτον καὶ τᾶλλα δὴ ὅσα πρόσ-εστι τούτῳ, ἡσυχίαν ἔσχον, οἱ δ' ἐπιχειρήσαντες δίκην λαμβάνειν οὐκ ἐδυνήθησαν, εἰσὶ δ' οἱ διελύσαντο, ἴσως λυσιτελεῖν ἡγούμενοι. τὴν μὲν οὖν ὑπὲρ αὐτῶν δίκην ἔχουσιν οἱ γε πεισθέντες· τῆς δ' ὑπὲρ τῶν νόμων, οὓς παραβὰς οὔτος κἀκείνους ἡδίκηει καὶ νῦν ἐμὲ
- 21 καὶ πάντας τοὺς ἄλλους, ὑμεῖς ἑστὲ κληρονόμοι. πάντων οὖν ἀθρόων ἐν τίμημα ποιήσασθε, ὅ τι ἂν δίκαιον ἡγῆσθε. ἐξελέγξω δὲ πρῶτον μὲν ὅσα αὐτὸς ὑβρίσθην, ἔπειθ' ὅσα ὑμεῖς· μετὰ ταῦτα δὲ καὶ τὸν ἄλλον, ὧς ἄνδρες Ἀθηναῖοι, βίον αὐτοῦ πάντα ἐξετάσω, καὶ δείξω πολλῶν θανάτων, οὐχ ἐνὸς ὄντα ἄξιον. Λέγε μοι τὴν τοῦ χρυσοχοῦ πρώτην λαβὼν μαρτυρίαν.

ΜΑΡΤΥΡΙΑ.

- 22 [Παμμένης Παμμένους Ἐρχιεὺς ἔχω χρυσοχοεῖον ἐν τῇ ἀγορᾷ, ἐν ᾧ καταγίγνομαι καὶ ἐργάζομαι τὴν χρυσοχοϊκὴν τέχνην. ἐκδόντος δὲ μοι Δημοσθένους, ὧς μαρτυρῶ, 522 στέφανον χρυσοῦν ὥστε κατασκευάσαι καὶ ἑμᾶτιον διάχρυσον ποιῆσαι, ὅπως πομπεύσαι ἐν αὐτοῖς τὴν τοῦ Διονύσου πομπήν. καὶ ἐμοῦ συντελέσαντος αὐτὰ καὶ ἔχοντος παρ' ἐμαντιῶ ἔτοιμα, εἰσπηδήσας πρὸς με νύκτωρ Μειδίας ὁ κρι-

νόμενος ὑπὸ Δημοσθένους, ἔχων μεθ' ἑαυτοῦ καὶ ἄλλους, ἐπεχείρησε διαφθείρειν τὸν στέφανον καὶ τὸ ἱμάτιον, καὶ τινὰ μὲν αὐτῶν ἐλυμήνατο, οὐ μέντοι πάντα γε ἐδυνήθη διὰ τὸ ἐπιφανέντα με κωλύσαι.]

- 23 Πολλὰ μὲν τοίνυν, ὧ ἄνδρες Ἀθηναῖοι, καὶ περὶ
 ὧν τοὺς ἄλλους ἠδίκηκεν ἔγω λέγειν, ὥσπερ εἶπον ἐν
 ἀρχῇ τοῦ λόγου, καὶ συνείλοχα ὕβρεις αὐτοῦ καὶ ἀτι-
 μίας τοσαύτας ὅσας ἀκούσεσθε ἀντίκα δὴ μάλα. ἦν δ'
 24 ἡ συλλογὴ ῥαδίᾳ· αὐτοὶ γὰρ οἱ πεπονθότες προσῆ-
 σάν μοι. βούλομαι δὲ πρὸ τούτων εἰπεῖν οἷς ἐπιχειρή-
 σειν αὐτὸν ἀκήκοα ἑξαπατᾶν ὑμᾶς· τοὺς γὰρ ὑπὲρ
 τούτων λόγους ἐμοὶ μὲν ἀναγκαιοτάτους προειπεῖν
 ἡγοῦμαι, ὑμῖν δὲ χρησιμωτάτους ἀκούσαι. διὰ τί; ὅτι
 τοῦ δικαίαν καὶ εὖορκον θέσθαι τὴν ψῆφον ὁ κωλύσας
 ἑξαπατηθῆναι λόγος ὑμᾶς οὗτος αἴτιος ἔσται. πολὺ δὴ
 μάλιστα πάντων τούτῳ τῷ λόγῳ προσέχειν ὑμᾶς δεῖ,
 καὶ μνημονεῦσαι τοῦτον, καὶ πρὸς ἕκαστον ἀπαντᾶν,
 25 ὅταν οὗτος λέγῃ. ἔστι δὲ πρῶτον μὲν ἐκεῖνο οὐκ ἄδη-
 λος ἐρῶν ἐξ ὧν ἰδίᾳ πρὸς τινὰς αὐτὸς διεξιὼν ἀπηγ-
 γέλλετό μοι, ὥς εἶπερ ἀληθῶς ἐπεπόνυθιν ταῦτα ἃ
 λέγω, δίκας ἰδίας μοι προσῆκεν αὐτῷ λαχεῖν, τῶν μὲν
 ἱματίων καὶ τῶν χρυσῶν στεφάνων τῆς διαφθορᾶς καὶ
 τῆς περὶ τὸν χορὸν πάσης ἐπηρείας, βλάβης, ὧν δ' εἰς
 τὸ σῶμα ὑβρίσθαι φημι, ὕβρεως, οὐ μὰ Δί' οὐχὶ δημο- 523
 σία κρίνειν αὐτὸν καὶ τίμημα ἐπάγειν ὅ τι χρὴ παθεῖν
 26 ἢ ἀποτίσαι. ἐγὼ δὲ ἐν μὲν ἐκεῖνο εὖ οἶδα, καὶ ὑμᾶς δὲ
 εἰδέναι χρὴ, ὅτι εἰ μὴ προῦβαλόμην αὐτὸν, ἀλλ' ἐδικα-
 ξόμην, οὐναντίος ἦκεν ἂν εὐθύς μοι λόγος, ὥς εἶπερ
 ἦν τι τούτων ἀληθές, προβαλέσθαι μ' ἔδει καὶ παρ'
 αὐτὰ τὰδικήματα τὴν τιμωρίαν ποιεῖσθαι· ὅ τε γὰρ
 χορὸς ἦν τῆς πόλεως, ἥ τε ἐσθῆς τῆς ἐορτῆς ἔνεκα
 πᾶσα παρεσκεύαστο, ἐγὼ τε ὁ πεπονθὼς ταῦτα χορη-

- γὸς ἦν· τίς ἂν οὖν ἐτέραν εἴλετο τιμωρίαν ἢ τὴν ἐκ τοῦ νόμου κατὰ τῶν περὶ τὴν ἐορτὴν ἀδικούντων οὐ-
 27 σαν; ταῦτ' εὖ οἶδ' ὅτι πάντ' ἂν ἔλεγεν οὗτος τότε. φεύγοντος μὲν γάρ, οἶμαι, καὶ ἡδίκηκός τις ἐστὶ τὸ τὸν παρόντα τρόπον τοῦ δοῦναι δίκην διακρουόμενον τὸν οὐκ ὄνθ' ὥς ἔδει γενέσθαι λέγειν, δικαστῶν δέ γε σωφρόνων τούτοις τε μὴ προσέχειν καὶ ὃν ἂν λάβωσιν
 28 ἀσελγαίνοντα κολάζειν. μὴ δὲ τοῦτο λέγειν αὐτὸν ἔατε, ὅτι καὶ δίκας ιδίας δίδωσιν ὁ νόμος μοι καὶ γραφὴν ὑβρεως· δίδωσι γάρ· ἀλλ' ὥς οὐ πεποίηκεν ἅ κατηγόρηκα, ἢ πεποιηκὼς οὐ περὶ τὴν ἐορτὴν ἀδικεῖ. τοῦτο δεικνύτω· τοῦτο γὰρ αὐτὸν ἐγὼ προὔβαλόμην, καὶ περὶ τούτου τὴν ψῆφον οἴσετε νῦν ὑμεῖς. εἰ δ' ἐγὼ τὴν ἐπὶ τῶν ιδίων δικῶν πλεονεξίαν ἀφείλῃ τῇ πόλει παραχωρῶ τῆς τιμωρίας, καὶ τοῦτον εἰλόμην τὸν ἀργῶνα ἀφ' οὗ μηδὲν ἐστὶ λῆμμα λαβεῖν ἐμοὶ, χάριν, οὐ βλάβην δῆπου τοῦτ' ἂν εἰκότως ἐνέγκοι μοι παρ' ὑμῶν.
- 29 Οἶδα τοίνυν ὅτι καὶ τούτῳ πολλῶ χρησεται τῷ λόγῳ "μὴ με Δημοσθένης παραδῶτε, μηδὲ διὰ Δημοσθένην με ἀνέλητε. ὅτι ἐκείνῳ πολεμῶ, διὰ τοῦτό με "ἀναιρήσετε;" τὰ τοιαῦτα πολλάκις οἶδ' ὅτι φθίγγεται, 524 βουλόμενος φθόνον τινὰ ἐμοὶ διὰ τούτων τῶν λόγων
 30 συνάγειν. ἔχει δ' οὐχ οὕτω ταῦτα. οὐδ' ἐγγύς. οὐδένα γὰρ τῶν ἀδικούντων ὑμεῖς οὐδενὶ τῶν κατηγόρων ἐκδίδοτε· οὐδὲ γὰρ ἐπειδὰν ἀδικηθῇ τις, ὥς ἂν ἕκαστος ὑμᾶς ὁ παθὼν πείσῃ, ποιέσθε τὴν τιμωρίαν, ἀλλὰ τούναντίον νόμους ἔθεσθε πρὸ τῶν ἀδικημάτων ἐπ' ἀδῆλοις μὲν τοῖς ἀδικήσουσιν, ἀδῆλοις δὲ τοῖς ἀδικησομένοις. οὗτοι δὲ τί ποιοῦσιν οἱ νόμοι; πᾶσιν ὑπισχυοῦνται τοῖς ἐν τῇ πόλει δίκην, ἂν ἀδικηθῇ τις, ἔσεσθαι δι' αὐτῶν λαβεῖν. ὅταν τοίνυν τῶν παραβαινόντων τινὰ τοὺς νόμους κολάζητε, οὐ τοῖς κατηγόροις

- τοῦτον ἐκδίδοτε, ἀλλὰ τοὺς νόμους ὑμῖν αὐτοῖς βεβαι-
 31 οὔτε. ἀλλὰ μὴν πρὸς γε τὸ τοιοῦτον, ὅτι "Δημοσθέν-
 ης" φησὶν "ὑβρίζεται," δίκαιος καὶ κοινὸς καὶ ὑπὲρ
 ἀπάντων ἔσθ' ὁ λόγος. οὐ γὰρ εἰς Δημοσθένην ὄντα
 με ἡσέλλαινε μόνον ταύτην τὴν ἡμέραν, ἀλλὰ καὶ εἰς
 χορηγὸν ὑμέτερον· τοῦτο δ' ὅσον δύναται γνοίητ' ἂν
 32 ἐκ τωνδὶ. ἴστε δὴπου τοῦθ', ὅτι τῶν θεσμοθετῶν τού-
 των οὐδενὶ θεσμοθέτης ἔστ' ὄνομα, ἀλλ' ὅτιδήποθ'
 ἐκάστω. ἂν μὲν τοίνυν ἰδιώτην ὄντα τινὰ αὐτῶν ὑβρί-
 σῃ τις ἢ κακῶς εἴπῃ, γραφὴν ὑβρεως καὶ δίκην κακη-
 γορίας ἰδίαν φεύξεται, εἰ δὲ θεσμοθέτην, ἄτιμος
 ἔσται καθάπαξ. διὰ τί; ὅτι τοὺς νόμους ἤδη ὁ τοῦτο
 ποιῶν προσυβρίζει καὶ τὸν ὑμέτερον κοινὸν στέφανον
 καὶ τὸ τῆς πόλεως ὄνομα· ὁ γὰρ θεσμοθέτης οὐδενὸς
 33 ἀνθρώπων ἔστ' ὄνομα, ἀλλὰ τῆς πόλεως. καὶ πάλιν γε
 τὸν ἄρχοντα, ταῦτο τοῦτο, εἰ μὲν ἐστεφανωμένον πα-
 τάξῃς ἢ κακῶς εἴπῃς, ἄτιμος, εἰ δὲ ἰδιώτην, ἰδία ὑπό-
 δικος. καὶ οὐ μόνον περὶ τούτων οὕτω ταῦτ' ἔχει, ἀλλὰ 525
 καὶ περὶ πάντων οἷς ἂν ἡ πόλις τινὰ ἄδειαν ἢ στεφανη-
 φορίαν ἢ τινα τιμὴν δῶ. οὕτω τοίνυν καὶ ἐμὲ εἰ μὲν ἐν
 ἄλλαις τισὶν ἡμέραις ἡδίκησέ τι τούτων Μειδίας ἰδιώ-
 34 τήν ὄντα, ἰδία καὶ δίκην προσῆκεν αὐτῷ διδόναι· εἰ δὲ
 χορηγὸν ὄντα ὑμέτερον ἱερομηνίας οὔσης πάνθ' ὅσα
 ἡδίκηκεν ὑβρίσας φαίνεται, δημοσίας ὀργῆς καὶ τιμω-
 ρίας δίκαιός ἐστι τυγχάνειν· ἅμα γὰρ τῷ Δημοσθένει
 καὶ ὁ χορηγὸς ὑβρίζετο, τοῦτο δ' ἐστὶ τῆς πόλεως ὄνομα,
 καὶ τὸ ταύταις ταῖς ἡμέραις, αἷς οὐκ ἔωσιν οἱ νόμοι. χρὴ
 δὲ, ὅταν μὲν τιθῇσθε τοὺς νόμους, ὅποιοι τινὲς εἰσι
 σκοπεῖν, ἐπειδὴν δὲ θῇσθε, φυλάττειν καὶ χρῆσθαι· καὶ
 35 γὰρ εὖορα καὶ ὑμῖν ἐστὶ καὶ ἄλλως δίκαια. ἦν ὁ τῆς
 βλάβης ὑμῖν νόμος πάλαι, ἦν ὁ τῆς αἰκίας, ἦν ὁ τῆς
 ὑβρεως. εἰ τοίνυν ἀπέχρη τοὺς τοῖς Διονυσίοις τι ποι-

οὐντας τούτων κατὰ τούτους τοὺς νόμους δίκην διδόναι, οὐδὲν ἂν προσέδδει τοῦδε τοῦ νόμου. ἀλλ' οὐκ ἀπέχρη. σημείον δέ· ἔθεσθε ἱερὸν νόμον αὐτῷ τῷ θεῷ περὶ τῆς ἱερομηνίας. εἴ τις οὖν ἀκείνοις τοῖς προὔπαρχουσιν νόμοις καὶ τούτῳ τῷ μετ' ἐκείνους τεθέντι καὶ πᾶσι τοῖς λοιποῖς ἔστ' ἔνοχος, ὁ τοιοῦτος πότερα μὴ δῶ δια τοῦτο δίκην ἢ καὶ μείζω δοίη δικαίως; ἐγὼ μὲν οἶμαι μείζω.

- 36 Ἀπήγγελλε τοίνυν τίς μοι περιούντ' αὐτὸν συλλέγειν καὶ πυνθάνεσθαι τίσι πώποτε συμβέβηκεν ὑβρίσθῃναι, καὶ λέγειν τούτους καὶ διηγείσθαι πρὸς ὑμᾶς μέλλειν, οἷον, ὧς ἄνδρες Ἀθηναῖοι. τὸν πρόεδρον ὃν ποτέ φασιν ἐν ὑμῖν ὑπὸ Πολυζήλου πληγῇναι, καὶ τὸν θεσμοθέτην ὃς ἐναγχος ἐπλήγῃ τὴν ἀύλητριδα ἀφαιρούμενος, καὶ τοιοῦτους τινὰς, ὥς ἐὰν πολλοὺς ἐτέρους δεινὰ καὶ πολλὰ πεπονθότας ἐπιδείξῃ, ἦττον ὑμᾶς ἐφ' 526
- 37 οἷς ἐγὼ πέπονθα ὀργιουμένους. ἐμοὶ δ' αὖ τοῦναντίον, ὧς ἄνδρες Ἀθηναῖοι, δοκεῖτε ποιεῖν ἂν εἰκότως, εἴπερ τοῦ κοινῇ βελτίστου δεῖ μέλειν ὑμῖν. τίς γὰρ οὐκ οἶδεν ὑμῶν τοῦ μὲν πολλὰ τοιαῦτα γίνεσθαι τὸ μὴ κολλάζεσθαι τοὺς ἐξαμαρτάνοντας αἷτιον ὃν, τοῦ δὲ μηδένα ὑβρίζειν τὸ λοιπὸν τὸ δίκην τὸν αἰὲ ληφθέντα, ἣν προσήκει, διδόναι μόνον αἷτιον ἂν γενόμενον; εἰ μὲν τοίνυν ἀποτρέψαι συμφέρει τοὺς ἄλλους, τοῦτον καὶ δι' ἐκεῖνα κολαστέον, καὶ μᾶλλον γε ὅσῳ περ ἂν ἡ πλείω καὶ μείζω· εἰ δὲ παροξῦναι καὶ τοῦτον καὶ πάντας, ἐα-
- 38 τέον. ἔτι τοίνυν οὐδ' ὁμοίαν οὔσαν τούτῳ ἀκείνοις συγγνώμην εὐρήσομεν. πρῶτον μὲν γὰρ ὁ τὸν θεσμοθέτην πατάξας τρεῖς εἶχε προφάσεις, μέθην, ἔρωτα, ἄγνοιαν διὰ τὸ σκότους καὶ νυκτὸς τὸ πρᾶγμα γενέσθαι. ἐπειθ' ὁ Πολύζηλος ὀργῇ καὶ τρόπου προπετεῖα φθάσας τὸν λογισμὸν ἀμαρτεῖν ἔφησεν· οὐ γὰρ ἐχθρός

γς ὑπῆρχεν ὦν, οὐδ' ἐφ' ὕβρει τοῦτ' ἐποίησεν. ἀλλ'
 οὐ Μειδία τούτων οὐδὲν ἔστ' εἰπεῖν· καὶ γὰρ ἐχθρὸς
 ἦν, καὶ μεθ' ἡμέραν εἰδὼς ὕβριζε, καὶ οὐκ ἐπὶ τούτου
 μόνον, ἀλλ' ἐπὶ πάντων φαίνεται προηρημένος με ὕβρι-
 39 ζειν. καὶ μὴν οὐδὲ τῶν πεπραγμένων ἐμοὶ καὶ τούτοις
 οὐδὲν ὅμοιον ὄρω. πρῶτον μὲν γὰρ ὁ θεσμοθέτης οὐχ
 ὑπὲρ ὑμῶν οὐδὲ τῶν νόμων φροντίσας οὐδ' ἀγανα-
 κτήσας φανήσεται, ἀλλ' ἰδίᾳ πεισθεὶς ὁπόσῃ δῆποτε
 ἀργυρίῳ, καθυφείδων τὸν ἀγῶνα· ἐπειθ' ὁ πληγεὶς ἐκεί-
 νος ὑπὸ τοῦ Πολυζήλου, ταῦτό τοῦτο, ἰδίᾳ διαλυσά-
 μενος, ἐρῶσθαι πολλὰ τοῖς νόμοις εἰπὼν καὶ ὑμῖν, 527
 40 οὐδ' εἰσήγαγε τὸν Πολύζηλον. εἰ μὲν τοίνυν ἐκείνων
 κατηγορεῖν βούλεται τις ἐν τῷ παρόντι, δεῖ λέγειν ταῦ-
 τα, εἰ δ' ὑπὲρ ὧν ἐγὼ τούτου κατηγορήκα ἀπολογεῖ-
 σθαι, πάντα μᾶλλον ἢ ταῦτα λεκτέον. πᾶν γὰρ τούτων
 τίον ἐκείνοις αὐτὸς μὲν οὔτε λαβὼν οὐδὲν οὔτ' ἐπιχει-
 ρήσας λαβεῖν φανήσομαι, τὴν δ' ὑπὲρ τῶν νόμων καὶ
 τὴν ὑπὲρ τοῦ θεοῦ καὶ τὴν ὑπὲρ ὑμῶν τιμωρίαν δι-
 καίως φυλάξας καὶ νῦν ἀποδεδωκὼς ὑμῖν. μὴ τοίνυν
 ἔατε ταῦτ' αὐτὸν λέγειν, μηδ', ἂν βιάζεται, πείθεσθ'
 41 ὥς δίκαιόν τι λέγοντι. ἂν γὰρ ταῦθ' οὕτως ἐγνωσμένα
 ὑπάρχῃ παρ' ὑμῖν, οὐκ ἐνέσται αὐτῷ λόγος οὐδὲ εἰς.
 ποία γὰρ πρόφασις, τίς ἀνθρωπίνῃ καὶ μετρία σκῆψις
 φανεῖται τῶν πεπραγμένων αὐτῷ; ὀργὴ νῆ Δία· καὶ
 γὰρ τοῦτο τυχὸν λέξει. ἀλλ' ἂ μὲν ἂν τις ἄφνω τὸν λο-
 γισμὸν φθάσας ἐξαχθῇ πρᾶξαι, καὶ ὑβριστικῶς ποιή-
 σῃ, δι' ὀργὴν γ' ἐνὶ φῆσαι πεποιηκέναι· ἂ δ' ἂν ἐκ πολ-
 λοῦ συνεχῶς ἐπὶ πολλὰς ἡμέρας παρὰ τοὺς νόμους
 πράττων τις φωρᾶται, οὐ μόνον δῆπου τοῦ μὴ μετ'
 ὀργῆς ἀπέχει, ἀλλὰ καὶ βεβουλενμένως ὁ τοιοῦτος
 ὕβριζων ἐστὶν ἥδη φανερός.

42 Ἀλλὰ μὴν ὁπηνίκα καὶ πεποιηκὼς ἂν κατηγορῶ καὶ
 Demosth. Vol. II.

ὕβρει πεποιηκῶς φαίνεται, τοὺς νόμους ἤδη σκοπεῖν
 δεῖ, ὃ ἄνδρες δικασταί· κατὰ γὰρ τούτους δικάσειν
 ὁμωμόκατε. καὶ θεωρεῖθ' ὅσῳ μείζονος ὀργῆς καὶ ζη-
 μίας ἀξιοῦσι τοὺς ἐκουσίως καὶ δι' ὕβριν πλημμελοῦν-
 43 τας τῶν ἄλλως πως ἐξαμαρτανόντων. πρῶτον μὲν τοί-
 νιν οἱ περὶ τῆς βλάβης οὗτοι νόμοι πάντες, ἵν' ἐκ τού-
 των ἄρξωμαι, ἃν μὲν ἐκὼν βλάβῃ, διπλοῦν, ἃν δ' ἄκων, 528
 ἀπλοῦν τὸ βλάβος κελεύουσιν ἐκτίνειν. εἰκότως· ὁ
 μὲν γὰρ παθὼν πανταχοῦ βοηθείας δίκαιος τυγχάνειν,
 τῷ δρᾶσαντι δ' οὐκ ἴσῃν τὴν ὀργήν, ἃν θ' ἐκὼν ἂν τ'
 ἄκων, ἔταξεν ὁ νόμος. ἔπειθ' οἱ φονικοὶ τοὺς μὲν ἐκ
 προνοίας ἀποκτινύντας θανάτῳ καὶ ἀειφυγίᾳ καὶ δη-
 μεύσει τῶν ὑπαρχόντων ζημιοῦσι, τοὺς δ' ἀκουσίως
 44 αἰδέσεως καὶ φιλανθρωπίας πολλῆς ἡξίωσαν. οὐ μόν-
 ον δ' ἐπὶ τούτων τοῖς ἐκ προαιρέσεως ὕβρισταῖς χαλε-
 ποὺς ὄντας ἰδεῖν ἔστι τοὺς νόμους, ἀλλὰ καὶ ἐφ' ἀπάν-
 των. τί γὰρ δὴ ποτ', ἃν τις ὀφλῶν δίκην μὴ ἐκτίνῃ,
 οὐκ ἐπ' ἐποίησεν ὁ νόμος τὴν ἐξούλην ἰδίαν, ἀλλὰ προσ-
 τιμᾶν ἐπέταξε τῷ δημοσίῳ; καὶ πάλιν τί δὴ ποτ', ἃν
 μὲν ἐκὼν παρ' ἐκόντος τις λάβῃ τάλαντον ἓν ἢ δύο ἢ
 δέκα καὶ ταῦτ' ἀποστερήσῃ, οὐδὲν αὐτῷ πρὸς τὴν πό-
 λιν ἔστιν, ἃν δὲ μικροῦ πάνυ τιμήματος ἄξιόν τις λά-
 βῃ, βία δὲ τοῦτο ἀφέληται, τὸ ἴσον τῷ δημοσίῳ προσ-
 τιμᾶν οἱ νόμοι κελεύουσιν ὅσον περ δὴ τῷ ἰδιώτῃ;
 45 ὅτι πάνθ', ὅσα τις βιαζόμενος πράττει, κοινὰ ἀδικήμα-
 τα καὶ κατὰ τῶν ἔξω τοῦ πράγματος ὄντων ἡγρεῖτο ὁ
 νομοθέτης· τὴν μὲν γὰρ ἰσχὺν ὀλίγων, τοὺς δὲ νόμους
 ἀπάντων εἶναι, καὶ τὸν μὲν πεισθέντα ἰδίας, τὸν δὲ
 βιασθέντα δημοσίας δεῖσθαι βοηθείας. διόπερ καὶ τῆς
 ὕβρεως αὐτῆς τὰς μὲν γραφὰς ἔδωκεν ἅπαντι τῷ βου-
 λομένῳ, τὸ δὲ τίμημα ἐποίησεν ὅλον δημόσιον· τὴν γὰρ
 πόλιν ἡγρεῖτο ἀδικεῖν, οὐ τὸν παθόντα μόνον τὸν ὕβρι-

ζειν ἐπιχειροῦντα, καὶ δίκην ἱκανὴν τὴν τιμωρίαν εἶναι 529
 τῷ παθόντι, χρήματα δ' οὐ προσήκειν τῶν τοιούτων ἐφ'
 46 ἐαυτῷ λαμβάνειν. καὶ τοσαύτη γ' ἐχρήσατο ὑπερβολῇ
 ὥστε καὶ εἰς δοῦλον ὑβρίζητις, ὁμοίως ἔδωκεν ὑπὲρ τοῦ-
 του γραφὴν. οὐ γὰρ ὅστις ὁ πάσχων ὥετο δεῖν σκοπεῖν,
 ἀλλὰ τὸ πρᾶγμα ὁποῖόν τι τὸ γιγνόμενον· ἐπειδὴ δ' εὗρεν
 οὐκ ἐπιτήδειον, μήτε πρὸς δοῦλον μήθ' ὅλως ἐξεῖναι
 πρᾶττειν ἐπέτρεψεν. οὐ γὰρ ἔστιν, οὐκ ἔστιν, ὡς ἄνδρες
 Ἀθηναῖοι, τῶν πάντων οὐδὲν ὕβρεως ἀφορητότερον,
 οὐδ' ἐφ' ὧ τῷ μᾶλλον ὑμῖν ὀργίζεσθαι προσήκει. ἀνά-
 γνωθι δ' αὐτόν μοι λαβὼν τὸν τῆς ὕβρεως νόμον· οὐ-
 δὲν γὰρ οἶον ἀκούειν αὐτοῦ τοῦ νόμου.

ΝΟΜΟΣ.

47 [Ἐάν τις ὑβρίσῃ εἰς τινα, ἢ παῖδα ἢ γυναῖκα ἢ ἄνδρα,
 τῶν ἐλευθέρων ἢ τῶν δούλων, ἢ παράνομόν τι ποιήσῃ εἰς
 τούτων τινά, γραφέσθω πρὸς τοὺς θεσμοθέτας ὁ βουλό-
 μενος Ἀθηναίων οἷς ἔξεστιν, οἱ δὲ θεσμοθέται εἰσαγόν-
 των εἰς τὴν ἡλιαίαν τριάκοντα ἡμερῶν ἀφ' ἧς ἂν ἢ ἡ γρα-
 φή, ἂν μὴ τι δημόσιον κωλύῃ, εἰ δὲ μὴ, ὅταν ἢ πρῶτον
 οἶόν τε. ὅτου δ' ἂν καταγνῶ ἡ ἡλιαία, τιμᾶτω περὶ αὐτοῦ
 παραχρῆμα, ὅτου ἂν δοκῇ ἄξιος εἶναι παθεῖν ἢ ἀποτίσαι.
 ὅσοι δ' ἂν γράφωνται γραφὰς ἰδίας κατὰ τὸν νόμον, εἰ-
 τις μὴ ἐπεξέλθῃ ἢ ἐπεξιδῶν μὴ μεταλάβῃ τὸ πέμπτον μέρος
 τῶν ψήφων, ἀποτισάτω χιλίας δραχμὰς τῷ δημοσίῳ. εἰ
 δὲ ἀργυρίου τιμηθῇ τῆς ὕβρεως, δεδέσθω, εἰν ἐλευθέρων
 ὑβρίσῃ, μέχρι ἂν ἐκτίσῃ.]

48 Ἀκούετε, ὡς ἄνδρες Ἀθηναῖοι, τοῦ νόμου τῆς φιλ-
 ανθρωπίας, ὃς οὐδὲ τοὺς δούλους ὑβρίζεσθαι ἄξιοι. 530
 τί οὖν πρὸς θεῶν; εἰ τις εἰς τοὺς βαρβάρους ἐνεγκῶν
 τὸν νόμον τοῦτον, παρ' ὧν τὰ ἀνδράποδα εἰς τοὺς Ἑλ-
 ληνας κομίζεται, ἐπαινῶν ὑμᾶς καὶ διεξιὼν περὶ τῆς
 49 πόλεως εἰποι πρὸς αὐτοὺς ὅτι "εἰσὶν Ἕλληνες τινες ἄν-

“θῦραι οὕτως ἡμεροὶ καὶ φιλάνθρωποι τοὺς τρόπους
 “ὥστε πολλὰ ὑφ’ ὑμῶν ἡδικημένοι, καὶ φύσει τῆς πρὸς
 “ὑμᾶς ἐχθρας αὐτοῖς ὑπαρχούσης πατρικῆς, ὅμως οὐδ’
 “ὅσων ἂν τιμὴν καταθέντες δούλους κτήσωνται, οὐδὲ
 “τούτους ὑβρίζειν ἀξιοῦσιν, ἀλλὰ νόμον δημοσίᾳ τὸν
 “ταῦτα κωλύσοντα τέθεινται τοντονὶ καὶ πολλοὺς ἤδη
 50 “παραβάνας τὸν νόμον τοῦτον ἐξημιώκασιν θανάτῳ,”
 εἰ ταῦτ’ ἀκούσαιεν καὶ συνεῖεν οἱ βάρβαροι, οὐκ ἂν οἴ-
 εσθε δημοσίᾳ πάντας ὑμᾶς προξένους αὐτῶν ποιήσα-
 σθαι; τὸν τοίνυν οὐ παρὰ τοῖς Ἕλλησι μόνον εὐδοκι-
 μοῦντα νόμον, ἀλλὰ καὶ παρὰ τοῖς βαρβάροις εὐδό-
 ξαντ’ ἂν ἔχειν, σκοπεῖσθ’ ὁ παραβὰς ἦντινα δοὺς δίκην
 ἀξίαν ἔσται δεδωκώς.

51 Εἰ μὲν τοίνυν, ὦ ἄνδρες Ἀθηναῖοι, μὴ χορηγὸς
 ὢν ταῦτ’ ἐπεπόνθειν ὑπὸ Μειδίου, ὕβριν ἂν τις μόνον
 κατέγνων τῶν πεπραγμένων αὐτῷ· νῦν δέ μοι δοκεῖ,
 καὶ ἄσέβειαν εἰ καταγινώσκω, τὰ προσήκοντα ποιεῖν.
 ἴστε γὰρ δήπου τοῦτο, ὅτι τοὺς χοροὺς ὑμεῖς ἅπαντας
 τούτους καὶ τοὺς ὕμνους τῷ θεῷ ποιεῖτε οὐ μόνον κα-
 τὰ τοὺς νόμους τοὺς περὶ τῶν Διονυσίων, ἀλλὰ καὶ
 κατὰ τὰς μαντείας, ἐν αἷς ἀπάσαις ἀνηρημένον εὐρή-
 σετε τῇ πόλει, ὁμοίως ἐκ Δελφῶν καὶ ἐκ Δωδώνης, χο-
 ροὺς ἰστάναι κατὰ τὰ πάτρια καὶ κνισᾶν ἀγνιάς καὶ
 52 στεφανηφορεῖν. ἀνάγνωθι δέ μοι λαβὼν αὐτάς τὰς
 μαντείας.

MANTEIAI.

531

[Αὐτῷ Ἐρεχθείδῃσιν, ἕσοι Πανδίωνος ἄστυ
 ναίετε καὶ πατέροισι νόμοις ἰδύνεσθ’ ἐορτάς,
 μεμνησθαι Βακχοῖο, καὶ εὐρυχόρου κατ’ ἀγνιάς
 ἰστάναι ὠραίων Βρομίῳ χάριν ἄμμιγα πάντας,
 καὶ κνισᾶν βωμοῖσι κατὰ στεφάνοις πυκνὰσαντας.]

Περὶ ὑγείας θύειν καὶ εὐχεσθαι Διὶ ὑπάτω, Ἡρακλεῖ, Ἀπόλλωνι προστατηρίῳ· περὶ τύχας ἀγαθὰς Ἀπόλλωνι ἀγνυεῖ, Λατοῖ, Ἀρτέμιδι, καὶ κατ' ἀγνίας κρατῆρας ἱστάμεν καὶ χοροὺς καὶ στεφανηφορεῖν κατὰ πάτρια θεοῖς Ὀλυμπίοις πάντεσσι καὶ πάσαις, ἰδίας δεξιᾶς καὶ ἀριστερᾶς ἀνίσχοντες, καὶ μνασιδωρεῖν.

ΕΚ ΔΩΔΩΝΗΣ ΜΑΝΤΕΙΑΙ.

- 53 Τῷ δῆμῳ τῷ Ἀθηναίων ὁ τοῦ Διὸς σημαίνει. ὅτι τὰς ὥρας παρηνέγκατε τῆς θυσίας καὶ τῆς θεωρίας, αἰρετοὺς πέμπειν κελεύει θεωροὺς ἐννέα, καὶ τούτους διὰ ταχέων τῷ Διὶ τῷ ἐν Τομάρῳ τρεῖς βοῦς καὶ πρὸς ἐκάστῳ βοῦ ὀνομαζόμενος, τῇ δὲ Διώνῃ βοῦν καλλιερεῖν, καὶ τράπεζαν χαλκῇν πρὸς τὸ ἀνάθημα, ὃ ἀνέθηκεν ὁ δῆμος ὁ Ἀθηναίων.

Ὁ τοῦ Διὸς σημαίνει ἐν Δωδώνῃ, Διονύσῳ δημοτελεῖν ἱερὰ τελεῖν καὶ κρατῆρα κεράσαι καὶ χοροὺς ἱστάναι, Ἀπόλλωνι ἀποτροπαίῳ βοῦν θύσαι, καὶ στεφανηφορεῖν ἐλευθέρους καὶ δούλους, καὶ ἐλινύειν μίαν ἡμέραν. Διὶ κτησίῳ βοῦν λευκόν.]

- 54 Εἰσὶν, ὧς ἄνδρες Ἀθηναῖοι, καὶ αὐταὶ καὶ ἄλλαι πολλαὶ μαντεῖαι τῇ πόλει κἀγαθαί. τί οὖν ἐκ τούτων 532 ὑμᾶς ἐνθυμεῖσθαι δεῖ; ὅτι τὰς μὲν ἄλλας θυσίας τοῖς ἐφ' ἐκάστης μαντείας προφαινομένοις θεοῖς προστάτουσι θύειν, ἱστάναι δὲ χοροὺς καὶ στεφανηφορεῖν κατὰ τὰ πάτρια πρὸς ἀπάσαις ταῖς ἀφικνουμέναις μαν-
55 τεῖαις προσαναιροῦσιν ὑμῖν. οἱ τοίνυν χοροὶ πάντες οἱ γιγνώμενοι καὶ οἱ χορηγοὶ δῆλον ὅτι τὰς μὲν ἡμέρας ἐκείνας, ἃς συνερχόμεθα ἐπὶ τὸν ἀγῶνα κατὰ τὰς μαντείας ταύτας, ὑπὲρ αὐτῶν ἐστεφανώμεθα, ὁμοίως ὅτε μέλλων νικᾶν καὶ ὁ πάντων ὕστατος γενήσεσθαι, τὴν δὲ τῶν ἐπινικίων ὑπὲρ αὐτοῦ τότε ἤδη στεφανοῦται ὁ νικῶν. του οὖν εἰς τινα τούτων τῶν χορευτῶν ἢ τῶν χορηγῶν ὑβρίζοντα ἐπ' ἔχθρα, καὶ ταῦτ' ἐν αὐτῷ

τῷ ἀγῶνι καὶ ἐν τῷ τοῦ θεοῦ ἱερῷ, τοῦτον ἄλλο τι πλὴν ἀσεβεῖν φήσομεν;

- 56 Καὶ μὴν ἴστε γε τοῦθ', ὅτι βουλόμενοι μηδέν ἄγωνί-
 νιζεσθαι ξένον οὐκ ἐδώκατε ἀπλῶς τῶν χορηγῶν οὐ-
 δενὶ προσκαλέσαντι τοὺς χορευτάς σκοπεῖν, ἀλλ' ἐὰν
 μὲν καλέσῃ, πεντήκοντα δραχμάς, ἐὰν δὲ καθίζεσθαι
 κελεύσῃ, χιλίας ἀποτίλνειν ἐτάξατε. τίνος ἔνεκα; ὅπως
 μὴ τὸν ἐστεφανωμένον καὶ λειτουργοῦντα τῷ θεῷ ταύ-
 την τὴν ἡμέραν καλῇ μηδ' ἐπηρεάξῃ μηδ' ὑβρίζῃ μη-
 57 δεῖς ἐξεπίτηδες. εἰτα τὸν μὲν χορευτὴν οὐδ' ὁ προσ-
 καλέσας κατὰ τὸν νόμον ἀξήμιος ἔσται, τὸν δὲ χορηγὸν
 οὐδ' ὁ συγκόψας παρὰ πάντας τοὺς νόμους οὕτω
 φανερώς δώσει δίκην; ἀλλὰ μὴν οὐδέν ἐστ' ὄφε-
 λος καλῶς καὶ φιλανθρωπῶς τοὺς νόμους ὑπὲρ
 τῶν πολλῶν κείσθαι, εἰ τοῖς ἀπειθοῦσι καὶ βιαζο-
 μένοις αὐτοὺς ἢ παρ' ὑμῶν ὀργὴ τῶν ἀεὶ κυρίων μὴ 533
 γενήσεται.

- 58 Φέρε δὴ πρὸς θεῶν ἀκείνο σκέψασθε. παραιτή-
 σομαι δ' ὑμᾶς μηδὲν ἀχθεσθῆναί μοι, ἐὰν ἐπὶ συμφο-
 ραῖς τινῶν γεγονότων ὀνομαστὶ μνησθῶ· οὐ γὰρ ὄνει-
 δίσαι μὰ τοὺς θεοὺς οὐδενὶ δυσχερὲς οὐδὲν βουλόμε-
 νος τοῦτο ποιήσω, ἀλλὰ δεῖξαι τὸ βιάζεσθαι καὶ ὑβρίζειν
 καὶ τὰ τοιαῦτα ποιεῖν ὥς ἅπαντες ὑμεῖς οἱ ἄλλοι φεύ-
 γετε. Σαννίων ἐστὶ δῆπου τις ὁ τοὺς τραγικοὺς χοροὺς
 διδάσκων· οὗτος ἀστρατείας ἦλω καὶ κέχρηται συμ-
 59 φορᾷ. τοῦτον μετὰ τὴν ἀτυχίαν ταύτην ἐμισθώσατό
 τις φιλονεικῶν χορηγὸς τραγῶδων, οἶμαι, Θεοξοτίδης.
 τὸ μὲν οὖν πρῶτον ἡγανάκτουν οἱ ἀντιχορηγοὶ καὶ κω-
 λύσειν ἔφασαν, ὥς δ' ἐπληρώθη τὸ θέατρον καὶ τὸν
 ὄχλον συνειλεγμένον εἶδον ἐπὶ τὸν ἀγῶνα, ὤκνησαν,
 εἶασαν, οὐδεὶς ἦψατο, ἀλλὰ τοσοῦτον τῆς εὐσεβείας ἐν
 ἐκάστω τις ἂν ὑμῶν ἴδοι τὸ συγκεχωρηκὸς ὥστε πάν-

τα τὸν μετὰ ταῦτα χρόνον διδάσκει τοὺς χοροὺς καὶ οὐδὲ τῶν ἰδίων ἐχθρῶν οὐδεὶς κωλύει· τοσοῦτ' ἀπέ-
 60 χει τῶν χορηγῶν. ἄλλος ἐστὶν Ἀριστείδης Οἰνηίδος
 φυλῆς, ἡτυχηκῶς τι καὶ οὗτος τοιοῦτον, ὃς νῦν μὲν καὶ
 γέρων ἐστὶν ἤδη καὶ ἴσως ἥττων χορευτῆς, ἣν δέ ποθ'
 ἡγεμῶν τῆς φυλῆς κορυφαῖος. ἴστε δὲ δήπου τοῦθ',
 ὅτι τὸν ἡγεμόνα ἂν ἀφέλῃ τις, οἴχεται ὁ λοιπὸς χορός.
 ἀλλ' ὅμως πολλῶν χορηγῶν φιλονεικησάντων οὐδεὶς
 πώποτε τοῦτ' εἶδε τὸ πλεονέκτημα, οὐδ' ἐτόλμησε τοῦ-
 τον ἐξαγαγεῖν οὐδὲ κωλύσαι· διὰ γάρ τὸ δεῖν αὐτὸν
 ἐπιλαβομένου τῇ χειρὶ τοῦτο ποιῆσαι καὶ μὴ προσκα- 534
 λέσασθαι πρὸς τὸν ἄρχοντα ἐξεῖναι, ὥσπερ ἂν εἰ ξένον
 τις ἐξαγαγεῖν ἐβούλετο, ἅπας τις ὥκνει τῆς ἀσελγείας
 61 ταύτης αὐτόχειρ ὀφθῆναι γιγνόμενος. οὐκ οὖν δεινὸν,
 ὃ ἄνδρες δικασταί, καὶ σχέτλιον τῶν μὲν νικᾶν ἂν [ταυ-
 τί] παρὰ τοῦτ' οἰομένων χορηγῶν, τῶν ἀνηλωκότων
 πολλάκις πάντα τὰ ὄντα εἰς τὰς λειτουργίας, μηδένα
 τολμῆσαι πώποτε μηδ' ὧν οἱ νόμοι διδόασιν ἄψασθαι,
 ἀλλ' οὕτως εὐλαβῶς, οὕτως εὐσεβῶς, οὕτω μετρίως
 διακείσθαι ὥστε ἀναλίσκοντας ἀγωνιῶντας ὅμως ἀπέ-
 χεσθαι καὶ προορᾶσθαι τὰς ὑμετέρας βουλήσεις καὶ
 τὴν περὶ τὴν ἑορτὴν σπουδὴν, Μειδίαν δὲ ἰδιώτην ὄν-
 τα, μηδὲν ἀνηλωκότα, ὅτι τῷ προσέκρουσε καὶ ἐχθρὸς
 ὑπῆρχε, τοῦτον ἀναλίσκοντα καὶ χορηγοῦντα ἐπίτιμον
 ὄντα προπηλακίζειν καὶ τύπτειν, καὶ μῆτε τῆς ἑορτῆς
 μῆτε τῶν νόμων μῆτε τί ὑμεῖς ἐρεῖτε μῆτε τοῦ θεοῦ
 φροντίζειν.

62 Πολλῶν τοίνυν, ὃ ἄνδρες Ἀθηναῖοι, γεγενημένων
 ἐχθρῶν ἀλλήλοις, οὐ μόνον ἐξ ἰδίων, ἀλλὰ καὶ ἐκ κοι-
 νῶν πραγμάτων, οὐδεὶς πώποτ' εἰς τοσοῦτ' ἀναιδείας
 ἀφίκετο ὥστε τοιοῦτόν τι τολμῆσαι ποιεῖν. καίτοι φα-
 σὶν Ἰφικράτην ποτ' ἐκεῖνον Διοκλεῖ τῷ Πιτθεῖ τὰ μά-

λιστα ἐλθεῖν εἰς ἐχθραν, καὶ ἔτι πρὸς τούτῳ συμβῆναι
 Τισίαν τὸν Ἰφικράτους ἀδελφὸν ἀντιχορηγῆσαι τῷ
 Διοκλεῖ. ἀλλ' ὅμως πολλοὺς μὲν ἔχων φίλους Ἰφικρά-
 τῆς, πολλὰ δὲ χρήματα κεκτημένος, φρουρῶν δ' ἐφ' αὐ-
 τῷ τηλικούτον ἡλίκον εἰκὸς ἄνδρα καὶ δόξης καὶ τιμῶν
 τετυχηκότα ὦν ἐκεῖνος ἠξίωτο παρ' ὑμῶν, οὐκ ἐβάδι-
 63 ξεν ἐπὶ τὰς τῶν χρυσοχόων οἰκίας νύκτωρ, οὐδὲ κατερ- 535
 ρήγγυνε τὰ παρασκευαζόμενα ἱμάτια εἰς τὴν ἐορτήν,
 οὐδὲ διεφθίρε διδάσκαλον, οὐδὲ χορὸν μανθάνειν
 ἐκάλυνεν, οὐδὲ τῶν ἄλλων οὐδὲν ὦν οὕτως διεπράττε-
 το ἐποίει, ἀλλὰ τοῖς νόμοις καὶ τῇ τῶν ἄλλων βουλήσει
 συγχωρῶν ἠνείχετο καὶ νικῶντα καὶ στεφανούμενον
 τὸν ἐχθρὸν ὁρῶν, εἰκότως· ἐν ἧ γὰρ αὐτὸς εὐδαίμων
 ἦδει γεγονώς πολιτεία, ταύτῃ συγχωρεῖν τὰ τοιαῦτα
 64 ἠξίου. πάλιν Φιλόστρατον πάντες ἴσμεν τὸν Κολωνῆ-
 θεν Χαβρίου κατηγοροῦντα, ὅτ' ἐκρίνετο τὴν περὶ
 Ὠρωποῦ κρίσειν θανάτου, καὶ πάντων τῶν κατηγορῶν
 πικρότατον γενόμενον, καὶ μετὰ ταῦτα χορηγοῦντα
 παισὶ Διονύσια καὶ νικῶντα, καὶ Χαβρίαν οὔτε τύπτον-
 τα οὔτε ἀφαρπάζοντα τὸν στέφανον οὔθ' ὅλως προσ-
 65 ιόνθ' ὅποι μὴ προσῆκεν αὐτῷ. πολλοὺς δ' ἂν ἔχων
 εἶπειν ἔτι καὶ διὰ πολλὰς προφάσεις ἐχθροὺς γεγενη-
 μένους ἀλλήλοις, οὐδένα πώποτε οὔτ' ἀκήκοα οὔτε ἐό-
 ρακα ὅστις εἰς τοσοῦτον ἐλήλυθεν ὕβρεως ὥστε τοι-
 οὔτον τι ποιεῖν. οὐδέ γε ἐκεῖνο οὐδεὶς ὑμῶν οἶδ' ὅτι
 μνημονεύει πρότερον, τῶν ἐπὶ τοῖς ἰδίοις ἢ καὶ τοῖς
 κοινοῖς ἐχθρῶν ἀλλήλοις οὐδένα οὔτε καλουμένων τῶν
 κριτῶν παρεστηκότα, οὔθ' ὅταν ὁμνύωσιν ἐξορκοῦντα,
 οὔθ' ὅλως ἐπ' οὐδενὶ τῶν τοιούτων ἐχθρὸν ἐξεταζόμε-
 66 νον. ταῦτα γὰρ πάντα καὶ τὰ τοιαῦτα, ὧ ἄνδρες Ἀθη-
 ναῖοι, φιλονεικία μὲν ὑπαχθέντα χορηγὸν ὄντα ποιεῖν
 ἔχει τινὰ συγγνώμην· ἐχθρὰ δ' ἐλαύνοντά τινα, ἐκ

προαιρέσεως, ἐφ' ἅπασιν, καὶ τὴν ἰδίαν δύναμιν κρείττω τῶν νομῶν οὐσαν ἐνδεικνύμενον, Ἡράκλειος, βαρὺ καὶ οὐχὶ δίκαιόν ἐστιν οὐδὲ συμφέρον ὑμῖν. εἰ γὰρ 536 ἐκάστῳ τῶν χορηγούντων τοῦτο πρόδηλον γένοιτο, ὅτι ἂν ὁ δεῖνα ἐχθρὸς ᾦ μοι, Μειδίας ἢ τις ἄλλος θρασὺς οὕτως καὶ πλούσιος, πρῶτον μὲν ἀφαιρεθήσομαι τὴν νίκην, καὶ ἄμεινον ἀγωνίσωμαι τινος, ἔπειτ' ἐφ' ἅπασαν ἐλαττωθήσομαι καὶ προπηλακισόμενος διατελέσω, τίς οὕτως ἀλόγιστος ἢ τίς οὕτως ἄθλιός ἐστιν ὅστις 67 ἐκὼν ἂν μίαν δραχμὴν ἐθελήσειεν ἀναλῶσαι; οὐδεὶς δῆπον, ἀλλ', οἶμαι, τὸ πάντας ποιοῦν καὶ φιλοτιμεῖσθαι καὶ ἀναλίσκειν ἐθέλειν ἐκεῖν' ἐστίν, ὅτι τῶν Ἰσων καὶ τῶν δικαίων ἕκαστος ἡγρεῖται ἑαυτῷ μετεῖναι ἐν δημοκρατίᾳ. ἐγὼ τοίνυν, ὧς ἄνδρες Ἀθηναῖοι, τούτων οὐκ ἔτυχον διὰ τοῦτον, ἀλλὰ χωρὶς ὧν ὑβρίσθην, καὶ τῆς νίκης προσαπεστερήθην. καίτοι πᾶσιν ὑμῖν ἐγὼ τοῦτο δείξω σαφῶς, ὅτι μὴδὲν ἀσελγὲς ἐξῆν ποιοῦντι Μειδίᾳ μὴδ' ὑβρίζοντι μὴδὲ τύπτοντι καὶ λυπεῖν ἐμὲ καὶ κατὰ τοὺς νόμους αὐτῷ φιλοτιμεῖσθαι πρὸς ὑμᾶς, 68 καὶ μὴδὲ διαῖραι τὸ στόμα περὶ αὐτοῦ ἔχειν ἐμέ. ἐχρῆν γὰρ αὐτὸν, ὧς ἄνδρες Ἀθηναῖοι, ὅτ' ἐγὼ τῆς Πανδιονίδος χορηγὸς ὑπέστην ἐν τῷ δήμῳ, τότε τῆς Ἐρεχθίδος ἀναστάντα, τῆς ἑαυτοῦ φυλῆς, ἀνθυποστῆναι, καὶ καταστήσανθ' ἑαυτὸν ἐξ Ἰσου καὶ τὰ ὄντα ἀναλίσκοντα ὥσπερ ἐγὼ, οὕτω μ' ἀφαιρεῖσθαι τὴν νίκην, ὑβρίζειν 69 δὲ τοιαῦτα καὶ τύπτειν μὴδὲ τότε. νῦν δὲ τοῦτο μὲν οὐκ ἐποίησεν, ἐν ᾧ τὸν δῆμον ἐτίμησεν ἂν, οὐδ' ἐνεανιεύσατο τοιοῦτον οὐδέν· ἐμοὶ δ', ὅς (εἴτε τις, ὧς ἄνδρες Ἀθηναῖοι, βούλεται νομίσαι μανίαν· μανία γὰρ Ἰσως ἐστίν ὑπὲρ δύναμιν τι ποιεῖν· εἴτε καὶ φιλοτιμία) χορηγὸς ὑπέστην, οὕτω φανερώς καὶ μισρώς ἐπηρεάζων 537 παρηκολούθησεν ὥστε μὴδὲ τῶν ἱερῶν ἱματίων μὴδὲ

τοῦ χοροῦ μηδὲ τοῦ σώματος τῷ χεῖρῃ τελευτῶν ἀποσχέσθαι μου.

- 70 Εἰ τοίνυν τις ὑμῶν, ὃ ἄνδρες Ἀθηναῖοι, ἄλλως πῶς ἔχει τὴν ὀργὴν ἐπὶ Μειδίαν ἢ ὥς δέον αὐτὸν τεθνάναι, οὐκ ὀρθῶς ἔχει. οὐ γάρ ἐστι δίκαιον οὐδὲ προσήκον τὴν τοῦ παθόντος εὐλάβειαν τῷ μηδὲν ὑποστειλαμένῳ πρὸς ὕβριν μερίδα εἰς σωτηρίαν ὑπάρχειν, ἀλλὰ τὸν μὲν ὥς ἀπάντων τῶν ἀνηκέστων αἴτιον κολλάειν προσήκει, τῷ δ' ἐπὶ τοῦ βοηθεῖν ἀποδιδόναι
- 71 τὴν χάριν. οὐδὲ γὰρ αὖ τοῦτ' ἔστιν εἰπεῖν, ὥς οὐ γενημένου πῶποτ' οὐδενὸς ἐκ τῶν τοιούτων δεινοῦ τῷ λόγῳ τὸ πρῶγμ' ἐγὼ νῦν αἰρώ καὶ φοβερὸν ποιῶ. πολλοῦ γε καὶ δεῖ. ἀλλ' ἴσασιν ἅπαντες, εἰ δὲ μὴ, πολλοί γε, Εὐθύνοον τὸν παλαίσαντά ποτ' ἐκείνου, τὸν νεανίσκον, Σώφιλον τὸν παγκρατιαστήν (ἰσχυρὸς τις ἦν, μέλας, εὖ οἶδ' ὅτι γιγνώσκουσί τινες ὑμῶν ὃν λέγω,) τοῦτον ἐν Σάμῳ ἐν συνουσίᾳ τινὶ καὶ διατριβῇ οὕτως ἰδίᾳ, ὅτι τύπτων αὐτὸν ὑβρίζειν ᾤετο, ἀμυνάμενον οὕτως ὥστε καὶ ἀποκτεῖναι. ἴσασιν Εὐαίωνα πολλοὶ τὸν Λεωδάμαντος ἀδελφὸν ἀποκτείναντα Βοιωτὸν ἐν
- 72 δείπνῳ καὶ συνόδῳ κοινῇ διὰ πληγὴν μίαν. οὐ γὰρ ἡ πληγὴ παρέστησε τὴν ὀργήν, ἀλλ' ἡ ἀτιμία· οὐδὲ τὸ τύπτεσθαι τοῖς ἐλευθέροις ἐστὶ δεινὸν, καίπερ ὃν δεινὸν, ἀλλὰ τὸ ἐφ' ὕβρει. πολλὰ γὰρ ἂν ποιήσειεν ὁ τύπτων, ὃ ἄνδρες Ἀθηναῖοι, ὧν ὁ παθὼν ἕνια οὐδ' ἂν ἀπαγγεῖλαι δύναιθ' ἑτέρῳ, τῷ σχήματι, τῷ βλέμματι, τῇ φωνῇ, ὅταν ὥς ὑβρίζων, ὅταν ὥς ἐχθρὸς ὑπάρχων, ὅταν κονδύλοις, ὅταν ἐπὶ κόρρῃς. ταῦτα κινεῖ, ταῦτ' ἐξίστησιν ἀνθρώπους αὐτῶν, ἀήθεις θύτας 538 τοῦ προπηλακίζεσθαι. οὐδεὶς ἂν, ὃ ἄνδρες Ἀθηναῖοι, ταῦτ' ἀπαγγέλλων δύναιτο τὸ δεινὸν παραστήσαι τοῖς ἀκουουσιν οὕτως ὥς ἐπὶ τῆς ἀληθείας καὶ τοῦ πρῶ-

γματος τῷ πάσχοντι καὶ τοῖς ὁρῶσιν ἐναργῆς ἢ ὕβρις
 73 φαίνεται. σκέψασθε δὴ πρὸς Διὸς καὶ θεῶν, ὧς ἄνδρες
 Ἀθηναῖοι, καὶ λογίσασθε παρ' ὑμῖν αὐτοῖς ὅσῳ πλείο-
 να ὁργὴν ἐμοὶ προσήκε παραστῆναι πάσχοντι τοιαῦτα
 ὑπὸ Μειδίου ἢ τότε ἐκείνῳ τῷ Εὐαίῳ τῷ τὸν Βοιω-
 τὸν ἀποκτείναντι. ὁ μὲν γε ὑπὸ γνωρίμου, καὶ τούτου
 μεθύοντος, ἐναντίον ἔξ ἧς ἑπτὰ ἀνθρώπων ἐπλήγη, καὶ
 τούτων γνωρίμων, οἳ τὸν μὲν κακιεῖν οἷς ἔπραξε, τὸν
 δ' ἐπαινέσεσθαι μετὰ ταῦτα ἀνασχόμενον καὶ κατα-
 σχόνθ' ἐαυτὸν ἔμελλον, καὶ ταῦτ' εἰς οἰκίαν ἐλθὼν ἐπὶ
 74 δεῖπνον, οἳ μὴ βαδίζειν ἐξῆν αὐτῷ. ἐγὼ δ' ὑπ' ἐχθροῦ
 νήφοντος, ἔωθεν, ὕβρει καὶ οὐκ οἴῳ τοῦτο ποιοῦν-
 τος, ἐναντίον πολλῶν καὶ ξένων καὶ πολιτῶν ὑβριζό-
 μην, καὶ ταῦτ' ἐν ἱερῷ καὶ οἳ πολλή μοι ἦν ἀνάγκη βα-
 δίζειν χορηγοῦντι. καὶ ἐμαυτὸν μὲν γε, ὧς ἄνδρες Ἀθη-
 ναῖοι, σωφρόνως, μᾶλλον δ' εὐτυχῶς οἶμαι βεβουλεῦ-
 σθαι, ἀνασχόμενον τότε καὶ οὐδὲν ἀνήμεστον ἐξα-
 χθέντα πράξαι· τῷ δ' Εὐαίῳ καὶ πᾶσιν, εἴ τις αὐτῷ
 βεβοήθηκεν ἀτιμαζόμενος, πολλήν συγγνώμην ἔχω.
 75 δοκοῦσι δέ μοι καὶ τῶν δικασάντων τότε πολλοί· ἀκούω
 γὰρ αὐτὸν ἔγωγε μιᾷ μόνον ἁλῶναι ψήφῳ, καὶ ταῦτα
 οὔτε κλαύσαντα οὔτε δεηθέντα τῶν δικαστῶν οὐδε-
 νός, οὔτε φιλάνθρωπον οὔτε μικρὸν οὔτε μέγα οὐδ'
 ὅτιοῦν πρὸς τοὺς δικαστάς ποιήσαντα. θᾶμεν τοίνυν
 οὕτως, τοὺς μὲν καταγνόντας αὐτοῦ μὴ ὅτι ἡμύνατο, 539
 διὰ τοῦτο καταψηφίσασθαι, ἀλλ' ὅτι τοῦτον τὸν τρό-
 πον ὥστε καὶ ἀποκτείνει, τοὺς δ' ἀπογνόντας καὶ ταύ-
 την τὴν ὑπερβολὴν τῆς τιμωρίας τῷ γε τὸ σῶμα ὑβρι-
 76 σμένῳ δεδωκέναι. τί οὖν; ἐμοὶ τῷ τοσαύτῳ κεχρημένῳ
 προνοίᾳ τοῦ μηδὲν ἀνήμεστον γενέσθαι, ὥστε μηδ'
 ἀμύνασθαι, παρὰ τοῦ τὴν τιμωρίαν ὧν πέπονθα ἀπο-
 δοθῆναι προσήκει; ἐγὼ μὲν οἶμαι παρ' ὑμῶν καὶ τῶν

νόμων, καὶ παρὰδειγμά γε πᾶσι γενέσθαι τοῖς ἄλλοις, ὅτι τοὺς ὑβρίζοντας ἅπαντας καὶ τοὺς ἀσελεγεῖς οὐκ αὐτὸν ἀμύνεσθαι μετὰ τῆς ὀργῆς, ἀλλ' ἐφ' ἑμαῖς ἄγειν δεῖ, ὥς βεβαιούντων ὑμῶν καὶ φυλαττόντων τὰς ἐν τοῖς νόμοις τοῖς παθοῦσι βοηθείας.

- 77 Οἶμαι τοίνυν τινὰς ὑμῶν, ὧ ἄνδρες δικασταί, ποθεῖν ἀκοῦσαι τὴν ἐχθραν, ἥτις ἦν ἡμῖν πρὸς ἀλλήλους· νομίζειν γὰρ οὐδένα ἂν ἀνθρώπων οὕτως ἀσελγῶς καὶ βιαίως οὐδενὶ τῶν πολιτῶν χρήσασθαι, μὴ μεγάλου τινὸς ὄντος ὃ αὐτῷ προωφείλετο. βούλομαι δὴ καὶ περὶ ταύτης ὑμῖν ἐξ ἀρχῆς εἰπεῖν καὶ διηγήσασθαι, ἵν' εἰδῇθ' ὅτι καὶ τούτων ὀφείλων δίκην φανήσεται. ἔσται δὲ περὶ αὐτῶν βραχὺς ὁ λόγος, καὶ ἂν ὠθεὶν ἄρχεσθαι δοκῶ.
- 78 Ἡνίκα τὰς δίκας ἔλαχον τῶν πατρῶων τοῖς ἐπιτρόποις, μεираκύλλιον ὦν κομιδῇ καὶ τοῦτον οὐδ' εἰ γέγονεν εἰδὼς οὐδὲ γιννώσκων, ὥς μηδὲ νῦν ὄφελον, τότε μοι μελλουσῶν εἰσιέναι τῶν δικῶν εἰς ἡμέραν ὥσπερ εἰ τετάρτην ἢ πέμπτην εἰσεπήδησαν ἀδελφὸς ὁ τούτου καὶ οὗτος εἰς τὴν οἰκίαν ἀντιδιδόντες τριηραρχίαν. τοῦνομα μὲν δὴ παρῄσχεν ἐκεῖνος, καὶ ἦν ὁ ἀντιδιδούς Θρασύλοχος· τὰ δ' ἔργα πάντ' ἦν καὶ τὰ πραττόμενα ὑπὸ 540
- 79 τούτου. καὶ πρῶτον μὲν κατέσχισαν τὰς θύρας τῶν οἰκημάτων, ὥς αὐτῶν ἤδη γιγνομένης κατὰ τὴν ἀντιδοσιν· εἶτα τῆς ἀδελφῆς ἔτ' ἔνδον οὔσης τότε καὶ παιδὸς οὔσης κόρης ἐναντίον ἐφθέγγοντο αἰσχροῖα καὶ τοιαῦτα οἷ' ἂν ἄνθρωποι τοιοῦτοι φθέρῃαιτο (οὐ γὰρ ἔγωγε προαχθεῖν ἂν εἰπεῖν πρὸς ὑμᾶς τῶν τότε ῥηθέντων οὐδέν), καὶ τὴν μητέρα κάμει καὶ πάντας ἡμᾶς ῥητὰ καὶ ἄρρητα κακὰ ἐξείπον· ὃ δ' οὖν δεινότατον καὶ οὐ λόγος, ἀλλ' ἔργον ἦδη· τὰς δίκας ὥς αὐτῶν οὐ-
- 80 σας ἠφίεσαν τοῖς ἐπιτρόποις. καὶ ταῦτ' ἐστὶ μὲν παλαιὰ, ὅμως δὲ τινὰς ὑμῶν μνημονεύειν οἶμαι· ὅλη

γὰρ ἡ πόλις τὴν ἀντίδοσιν καὶ τὴν ἐπιβουλὴν τότε ταύτην καὶ τὴν ἀσέλγειαν ἥσθετο. καὶ γὰρ τότε παντά-
 πασιν ἔρημος ὦν καὶ νέος κομιδῇ, ἵνα μὴ τῶν παρὰ τοῖς
 ἐπιτρόποις ἀποστερηθεῖν, οὐχ ὅσα ἐδυνήθην ἀνα-
 κομίσασθαι προσδοκῶν εἰσπράξειν, ἀλλ' ὅσων ἐμαν-
 τῷ συνῆδριν ἀπεστερημένῳ, δίδωμι εἰκοσι μυᾶς τού-
 τοις, ὅσου τὴν τριηραρχίαν ἦσαν μεμισθωκότες. τὰ
 μὲν δὲ τότε ὑβρίσματα τούτων εἰς ἐμὲ ταῦτ' ἔστιν.
 81 δίκην δὲ τούτῳ λαχὼν ὕστερον τῆς κακηγορίας εἶλον
 ἐρήμην· οὐ γὰρ ἀπῆντα. λαβὼν δ' ὑπερήμερον καὶ
 ἔχων οὐδενὸς ἡψάμην πώποτε τῶν τούτου, ἀλλὰ
 λαχὼν ἐξούλης πάλιν οὐδέπω καὶ τήμερον εἰσελθεῖν
 δεδύνημαι· τοσαύτας τέχνας καὶ σκήψεις οὗτος εὐρί-
 σκων ἐκκρούει. καὶ γὰρ μὲν οὕτως εὐλαβῶς τῇ δίκῃ, τοῖς
 νόμοις ἅπαντα πράττειν ἄξιῳ· ὁ δ', ὥς ὑμεῖς ἀκούετε,
 ἀσελγῶς οὐ μόνον εἰς ἐμὲ καὶ τοὺς ἐμοὺς ὦρετο δεῖν
 82 ὑβρίξειν, ἀλλὰ καὶ εἰς τοὺς φυλῆτας δι' ἐμέ. ὥς οὖν 541
 ταῦτ' ἀληθῆ λέγω, κάλει μοι τούτων τοὺς μάρτυρας,
 ἵν' εἰδῇθ' ὅτι πρὶν κατὰ τοὺς νόμους δίκην ὦν πρό-
 τερον ἡδικήθη λαβεῖν, πάλιν τοιαῦτα οἷα ἀκηκόατε
 ὑβρίσμαι

ΜΑΡΤΥΡΙΑ.

[Καλλισθένης Σφήττιος, Διόγνητος Θορίκιος, Μνη-
 σίδεος Ἀλωπεκῆθεν, οἷδαμεν Δημοσθένην, ὃ μαρτυ-
 ροῦμεν, κρίσιν λελογχότα Μειδίᾳ ἐξούλης, τῷ καὶ νῦν
 ὑπ' αὐτοῦ κρινομένῳ δημοσίᾳ, καὶ ἤδη τῇ κρίσει ἐκεί-
 νῃ διαγεγονότα ἔτη ὀκτώ, καὶ τοῦ χρόνου γεγενημένον
 παντὸς αἵτιον Μειδίαν αἰὲν προφασίζόμενον καὶ ἀναβαλ-
 λόμενον.]

83 Ὅ τοίνυν πεποίηκεν, ὧ ἄνδρες Ἀθηναῖοι, περὶ τῆς
 δίκης, ἀκούσατε, καὶ θεωρεῖτε ἐφ' ἐκάστου τὴν ὕβριν

καὶ τὴν ὑπερηφανίαν αὐτοῦ. τῆς γὰρ δίκης, ταύτης
λέγω ἣς εἶλον αὐτόν, γίγνεται μοι διαιτητῆς Στράτων
Φαληρεὺς, ἄνθρωπος πένης μὲν τις καὶ ἀπράγμων,
ἄλλως δ' οὐ πονηρὸς, ἀλλὰ καὶ πάννυχρος· ὅπερ
τὸν ταλαίπωρον οὐκ ὀρθῶς οὐδὲ δικαίως, ἀλλὰ καὶ
84 πάννυχρος ἀπολώλεκεν. οὗτος διαιτῶν ἡμῖν ὁ
Στράτων, ἐπειδὴ ποθ' ἦκεν ἡ κυρία, πάντα δ' ἤδη διεξ-
εληλύθει τὰκ τῶν νόμων, ὑπωμοσίαι καὶ παραγραφαί,
καὶ οὐδὲν ἔτ' ἦν ὑπόλοιπον, τὸ μὲν πρῶτον ἐπισχεῖν
ἐδεῖτό μου τὴν δίαιταν, ἔπειτα εἰς τὴν ὑστεραίαν ἀνα-
βαλέσθαι· τὸ τελευταῖον δ', ὥς οὔτ' ἐγὼ συνεχώρουν
οὔθ' οὗτος ἀπῆντα, τῆς δ' ὥρας ἐρίγνεται ὅψε, κατε-
85 διήτησεν. ἤδη δ' ἐσπέρας οὔσης καὶ σκοτίους ἔρχεται 542
Μειδίας οὗτοσι πρὸς τὸ τῶν ἀρχόντων οἶκημα, καὶ
καταλαμβάνει τοὺς ἄρχοντας ἐξιόντας καὶ τὸν Στρά-
ωνα ἀπιόντ' ἤδη, τὴν ἔρημον δεδωκότα, ὥς ἐγὼ τῶν
παραγενομένων τινὸς ἐπυνθανόμην. τὸ μὲν οὖν πρῶ-
τον οἷός τ' ἦν πείθειν αὐτόν ἢν κατεδεδιητήκει, ταύ-
την ἀποδεδιητημένην ἀποφαίνειν, καὶ τοὺς ἄρχοντας
μεταγράφειν, καὶ πεντήκοντα δραχμὰς αὐτοῖς ἐδίδου·
86 ὥς δ' ἐδυσχέλαινον οὗτοι τὸ πρᾶγμα καὶ οὐδετέρους
ἐπειθεν, ἀπειλήσας καὶ διαλοιδορηθεὶς ἀπελθὼν τί
ποιεῖ; καὶ θεάσασθε τὴν κακοήθειαν. τὴν μὲν δίαιταν
ἀντιλαχὼν οὐκ ὥμοσεν, ἀλλ' εἶασε καθ' ἑαυτοῦ κυρίαν
γενέσθαι, καὶ ἀνώμοτος ἀπηνέχθη· βουλόμενος δὲ
τὸ μέλλον λαθεῖν, φυλάξας τὴν τελευταίαν ἡμέραν τῶν
διαιτῶν, [τὴν τοῦ θαργηλιῶνος ἢ τοῦ σκιροφοριῶνος γι-
γνομένην], εἰς ἣν ὁ μὲν ἦλθε τῶν διαιτητῶν, ὁ δ' οὐκ ἦλ-
θε, πείσας τὸν πρυτανεύοντα δοῦναι τὴν ψῆφον παρὰ
87 πάντας τοὺς νόμους, κλητῆρα οὐδ' ὄντινοῦν ἐπιγραφά-
μενος, κατηγορῶν ἔρημον, οὐδενὸς παρόντος, ἐκβάλλει
καὶ ἀτιμοῖ τὸν διαιτητὴν· καὶ νῦν εἰς Ἀθηναίων, ὅτι

Μειδίας ἔρημον ὦφλε δίκην, ἀπάντων ἀπεστέρηται τῶν
ἐν τῇ πόλει καὶ καθάπαξ ἄτιμος γέγονε, καὶ οὔτε λαχεῖν
ἀδικηθέντα οὔτε διαιτητὴν γενέσθαι Μειδίᾳ οὔθ' ὅλως
88 τὴν αὐτὴν ὁδὸν βαδίζειν, ὥς ἔοικεν, ἔστ' ἀσφαλές. δεῖ
δὴ τοῦτο τὸ πρᾶγμα ὑμᾶς οὕτωςι σκέψασθαι, καὶ λογί-
σασθαι τί ποτ' ἐστὶν ὁ παθὼν Μειδίας οὕτως ὠμὸν τηλι-
καίτην ἐπεβούλευσε λαβεῖν τῶν πεπραγμένων παρ' 543
ἀνδρὸς πολίτου δίκην, καὶ μὲν ἥ τι δεινὸν ὥς ἀληθῶς
καὶ ὑπερφύες, συγγνώμην ἔχειν, ἐὰν δὲ μηδὲν, θεά-
σασθε τὴν ἀσέλγειαν καὶ τὴν ὠμότητα, ἥ καθ' ἀπάν-
των χρῆται τῶν ἐντυγχανόντων. τί οὖν ἔσθ' ὃ πέπον-
θεν; μεγάλην νῆ Δί' ὦφλε δίκην, καὶ τοσαύτην ὥστ'
89 ἀποστερεῖσθαι τῶν ὄντων· ἀλλὰ χιλίων ἡ δίκη μόνον
ἦν δραχμῶν. πάνυ γε, ἀλλὰ δάκνει καὶ τοῦτο, φαίη
τις αὖν, ὅταν ἐκτίνειν ἀδίκως δέῃ, συνέβη δὲ ὑπερη-
μέρῳ γενομένῳ λαθεῖν αὐτῷ διὰ τὸ ἀδικηθῆναι. ἀλλ'
αὐθιμερὸν μὲν ἦσθετο, ὃ καὶ μέγιστόν ἐστι τεκμήριον
τοῦ μηδὲν ἡδικηκέναι τὸν ἄνθρωπον, δραχμὴν δ' οὐ-
90 δέπω μίαν ἐκτέτικεν. ἀλλὰ μή πω τοῦτο. ἀλλὰ τὴν μὴ
οὔσαν ἀντιλαχεῖν αὐτῷ ἐξῆν δήπου, καὶ πρὸς ἐμὲ τὸ
πρᾶγμα καταστήσασθαι, πρὸς ὅνπερ ἐξ ἀρχῆς ἦν ἡ
δίκη. ἀλλ' οὐκ ἐβούλετο. ἀλλ' ἵνα μὴ Μειδίας ἀτίμη-
τον ἀγωνίσῃται δέκα μυῶν δίκην, πρὸς ἣν οὐκ ἀπήντα
δέον, καὶ εἰ μὲν ἡδίκηκε, δίκην δῶ, εἰ δὲ μὴ, ἀποφύγη,
ἄτιμον Ἀθηναίων ἓνα εἶναι δεῖ καὶ μήτε συγγνώμης
μήτε λόγου μήτε ἐπικεικίας μηδεμιᾶς τυχεῖν, ἃ καὶ τοῖς
91 ὄντως ἀδικουσιν ἅπανθ' ὑπάρχει. ἀλλ' ἐπειδὴ γε ἡτί-
μωσεν ὃν ἐβουλήθη, καὶ τοῦτ' ἐχαρίσασθε αὐτῷ, καὶ
τὴν ἀναιδῇ γνώμην, ἥ ταῦτα προαιρεῖται ποιεῖν, ἐνέ-
πλησεν αὐτοῦ, ἐκεῖν' ἐποίησε, τὴν καταδίκην ἐκτέτικε,
δι' ἣν τὸν ἄνθρωπον ἀπώλεσεν; οὐδὲ χαλκοῦν οὐδὲ
πῶ καὶ τήμερον, ἀλλὰ δίκην ἐξούλης ὑπομένει φεν-

γειν. οὐκοῦν ὁ μὲν ἡτίμωται καὶ παραπόλωλεν, ὁ δ' οὐδ' ὅτιοῦν πέπονθεν, ἀλλ' ἄνω κάτω τοὺς νόμους, 541
 92 τοὺς διαιτητὰς, πάνθ' ὅσ' ἂν βούληται στρέφει. καὶ τὴν μὲν κατὰ τοῦ διαιτητοῦ γνώσιν, ἣν ἀπρόσκλητον κατεσκεύασεν, αὐτὸς κυρίαν αὐτῷ πεποιήται· ἣν δ' αὐτὸς ὥφλεν ἐμοὶ προσκληθεὶς, εἰδὼς, οὐκ ἀπαντῶν, ἄκυρον ποιεῖ. καίτοι εἰ παρὰ τῶν ἔρῃμον καταδιαιτησάντων αὐτοῦ τηλικαύτην δίκην οὗτος ἀξιοῖ λαμβάνειν, τίν' ὑμῖν προσήκει παρὰ τούτου λαβεῖν τοῦ φανερώς τοὺς ὑμετέρους νόμους ἐφ' ὕβρει παραβαίνοντος; εἰ γὰρ ἀτιμία καὶ νόμων καὶ δικῶν καὶ πάντων στέρησις ἐκείνου τὰδικήματος προσήκουσά ἐστι δίκη, 93 τῆς γε ὕβρεως μικρὰ θάνατος φαίνεται. ἀλλὰ μὴν ὥς ἀληθῆ λέγω, κάλει μοι τούτων τοὺς μάρτυρας, καὶ τὸν τῶν διαιτητῶν ἀνάγνωθι νόμον.

ΜΑΡΤΥΡΕΣ.

[Νικόστρατος Μυρρινοσύσιος, Φανίας Ἀφιδναῖος οἷ-
 δαμεν Δημοσθένην, ὃ μαρτυροῦμεν, καὶ Μειδίαν τὸν κρι-
 νόμενον ὑπὸ Δημοσθένους, ὅτι αὐτῷ Δημοσθένης ἔλαχε
 τὴν τοῦ κακηγορίου δίκην, ἐλομένους διαιτητὴν Στρά-
 τωνα, καὶ ἐπεὶ ἦκεν ἡ κυρία τοῦ νόμου, οὐκ ἀπαντήσαντα
 Μειδίαν ἐπὶ τὴν δίκαν, ἀλλὰ καταλιπόντα. γενομένης
 δὲ ἐρήμου κατὰ Μειδίου, ἐπιστάμεθα Μειδίαν πείθοντα
 τὸν τε Στράτωνα τὸν διαιτητὴν καὶ ἡμᾶς, ὄντας ἐκείνοις
 τοῖς χρόνοις ἄρχοντας, ὅπως τὴν δίκαν αὐτῷ ἀποδιαιτή-
 σομεν, καὶ διδόντα δραχμὰς πεντήκοντα, καὶ ἐπειδὴ οὐχ
 ὑπεμείναμεν, προσαπειλήσαντα ἡμῖν καὶ οὕτως ἀπαλλα-
 γέντα. καὶ διὰ ταύτην τὴν αἰτίαν ἐπιστάμεθα Στράτωνα
 ὑπὸ Μειδίου καταβραβευθέντα καὶ παρὰ πάντα τὰ δίκαια 545
 ἀτιμωθέντα.]

94 Λέγε δὴ καὶ τὸν τῶν διαιτητῶν νόμον.

ΝΟΜΟΣ.

[Ἐὰν δέ τινες περὶ συμβολαίων ἰδίων πρὸς ἀλλήλους
 ἀμφισβητῶσι καὶ βούλωνται διαιτητὴν ἐλέσθαι οὐτινοῦν,

ἔξεστω αὐτοῖς αἰρεῖσθαι ὃν ἂν βούλωνται. ἐπειδὴ δ' ἔλονται κατὰ κοινόν, μενέτωσαν ἐν τοῖς ὑπὸ τούτου διαγνωσθεῖσι, καὶ μηκέτι μεταφερέτωσαν ἀπὸ τούτου ἐφ' ἑτερον δικαστήριον ταῦτα ἐγκλήματα, ἀλλ' ἔστω τὰ κριθέντα ὑπὸ τοῦ διαιτητοῦ κύρια.]

95 Κάλει δὴ καὶ τὸν Στράτωνα αὐτὸν τὸν τοιαῦτα πεπονθότα· ἐστάναι γὰρ ἔξεσται δῆπουθεν αὐτῷ.

Οὗτος, ὃ ἄνδρες Ἀθηναῖοι, πένης μὲν ἴσως ἐστίν, οὐ πονηρὸς δέ γε. οὗτος μέντοι πολίτης ὢν, ἐστρατευμένος ἀπάσας τὰς ἐν ἡλικίᾳ στρατείας καὶ δεινὸν οὐδὲν εἰργασμένος, ἔστηκε νυνὶ σιωπῇ, οὐ μόνον τῶν ἄλλων ἀγαθῶν τῶν κοινῶν ἀπεστερημένος, ἀλλὰ καὶ τοῦ φθέρεσθαι ἢ οἰόμεσθαι· καὶ οὐδ' εἰ δίκαια ἢ ἄδικα πέπονθεν, οὐδὲ ταῦτ' ἔξεστιν αὐτῷ πρὸς ὑμᾶς εἰπεῖν.

96 καὶ ταῦτα πέπονθεν ὑπὸ Μειδίου καὶ τοῦ Μειδίου πλούτου καὶ τῆς ὑπερηφανίας παρὰ τὴν πενίαν καὶ ἐρημίαν καὶ τὸ τῶν πολλῶν εἶς εἶναι. καὶ εἰ μὲν παρὰ βᾶς τοὺς νόμους ἔλαβε τὰς πεντήκοντα δραχμὰς παρ' αὐτοῦ, καὶ τὴν δίκην ἣν κατεδιήτησεν ἀποδεδιητημένην ἀπέφηεν, ἐπίτιμος ἂν ἦν καὶ οὐδὲν ἔχων κακὸν τῶν ἴσων μετεῖχε τοῖς ἄλλοις ἡμῖν· ἐπειδὴ δὲ παρεῖδε πρὸς τὰ δίκαια Μειδίαν, καὶ τοὺς νόμους μᾶλλον ἔδεισε τῶν ἀπειλῶν τῶν τούτου, τηνικαῦτα τηλικαύτη καὶ τοιαύτη 546

97 συμφροῶ περιπέπτωκεν ὑπὸ τούτου. εἴθ' ὑμεῖς τὸν οὕτως ὥμον, τὸν οὕτως ἀγνώμονα, τὸν τηλικαύτας δίκας λαμβάνοντα ὢν αὐτὸς ἡδικῆσθαι φησὶ μόνον (οὐ γὰρ ἡδίκητό γε), τοῦτον ὑβρίζοντα λαβόντες εἰς τινα τῶν πολιτῶν ἀφήσετε, καὶ μήθ' ἐορτῆς μήτε ἱερῶν μήτε νόμου μήτ' ἄλλον μηθενὸς πρόνοιαν ποιούμενον οὐ κα-

98 ταψηφιεύσθε; οὐ παράδειγμα ποιήσετε; καὶ τί φήσετε, ὃ ἄνδρες δικασταί; καὶ τίνα, ὃ πρὸς τῶν θεῶν, ἔξετ' εἰπεῖν πρόφασιν δικαίαν ἢ καλήν; ὅτι νῆ Δία ἀσελγής

- ἔστι καὶ βδελυρός; ταῦτα γὰρ ἔστι τάληθῃ· ἀλλὰ μισεῖν ὀφείλετ', ὧς ἄνδρες Ἀθηναῖοι, δήπου τοὺς τοιούτους μᾶλλον ἢ σῶζειν. ἀλλ' ὅτι πλούσιός ἐστιν; ἀλλὰ τοῦτο γε τῆς ὕβρεως αὐτοῦ σχεδὸν αἴτιον εὐρήσετε ὄν, ὥστ' ἀφελεῖν τὴν ἀφορμὴν, δι' ἣν ὑβρίζει, προσήκει μᾶλλον ἢ σῶσαι διὰ ταύτην· τὸ γὰρ χρημάτων πολλῶν θρασὺν καὶ βδελυρὸν καὶ τοιοῦτον ἄνθρωπον ἔαν εἶναι
- 99 κύριον ἀφορμὴν ἔστιν ἐφ' ἡμᾶς αὐτοὺς δεδωκέναι. τί οὖν ὑπόλοιπον; ἐλεῆσαι νῆ Δία· παιδία γὰρ παραστήσεται καὶ κλαήσει καὶ τούτοις αὐτὸν ἐξαίτησεται· τοῦτο λοιπόν. ἀλλ' ἴστε δήπου ὅτι τοὺς ἀδίκως τι πάσχοντας, ὃ μὴ δυνήσονται φέρειν, ἐλεεῖν προσήκει, οὐ τοὺς ὧν πεποιήκασι δεινῶν δίκην διδόντας. καὶ τίς ἂν ταῦτ' ἐλεήσειε δικαίως, ὁρῶν τὰ τοῦδε οὐκ ἐλεηθέντα ὑπὸ τούτου, ἃ τῇ τοῦ πατρὸς συμφορᾷ χωρὶς τῶν ἄλλων κακῶν οὐδ' ἐπικουρίαν ἐνοῦσαν ὄρᾳ. οὐ γὰρ ἔστιν ὄφλημα ὅ τι χρὴ καταθέντα ἐπίτιμον γενέσθαι τουτονί, ἀλλ' ἀπλῶς οὕτως ἡτίμωται τῇ ῥύμῃ τῆς ὀργῆς καὶ τῆς 547
- 100 ὕβρεως τῆς Μειδίου. τίς οὖν ὑβρίζων παύσεται καὶ δι' ἃ ταῦτα ποιεῖ χρήματα ἀφαιρεθήσεται, εἰ τοῦτον μὲν ὥσπερ δεινὰ πάσχοντα ἐλεήσετε, εἰ δέ τις πένης μηδὲν ἡδίκηκώς ταῖς ἐσχάταις συμφοραῖς ἀδίκως ὑπὸ τούτου περιπέπτωκε, τούτῳ δ' οὐδὲ συνοργισθήσεσθε; μηδὰ μῶς· οὐδεὶς γὰρ ἔστι δίκαιος τυγχάνειν ἐλέου τῶν μηδὲν ἐλεούντων οὐδὲ συγγνώμης τῶν ἀσυγγνωμόνων.
- 101 ἐγὼ γὰρ οἶμαι πάντας ἀνθρώπους φέρειν ἀξιοῦν παρ' αὐτῶν εἰς τὸν βίον αὐτοῖς ἔρανον παρὰ πάνθ' ὅσα πράττουσιν, οἷον ἐγὼ τις οὐτοσὶ μέτριος πρὸς ἅπαντάς εἰμι, ἐλεήμων, εὖ ποιῶν πολλούς· ἅπασιν προσήκει τῷ τοιούτῳ ταῦτά εἰσφέρειν, ἔαν του καιρὸς ἢ χρεῖα παραστή. ἕτερος οὕτός τις βίαιος, οὐδένα οὐτ' ἐλεῶν οὐδ' ὅλως ἄνθρωπον ἡγούμενος· τούτῳ τὰς ὁμοίας φορὰς παρ'

- ἐκαστου δίκαιον ὑπάρχειν. σὺ δὴ πληρωτῆς τοιούτου
γεγονώς ἐράνου σεαυτῷ τοῦτον δίκαιος εἰ συλλέξασθαι.
- 102 Ἦγοῦμαι μὲν τοίνυν, ὧς ἄνδρες Ἀθηναῖοι, καὶ εἰ
μηδὲν ἔτ' ἄλλο εἶχον κατηγορεῖν Μειδίου, μηδὲ δεινύ-
τερα ἢν ἂ μὲλλω λέγειν ὧν εἴρηκα, δικάως ἂν ὑμᾶς ἐκ
τῶν εἰρημένων καὶ καταψηφίσασθαι καὶ τιμᾶν αὐτῷ
τῶν ἐσχάτων. οὐ μὴν ἐνταῦθ' ἔσθηκε τὸ πρᾶγμα, οὐδ'
ἀπορήσειν μοι δοκῶ τῶν μετὰ ταῦτα· τοσαύτην ἀφθο-
103 νίαν οὗτος πεποίηκε κατηγοριῶν. ὅτι μὲν δὴ λιπο-
ταξίου γραφὴν κατεσκεύασε κατ' ἐμοῦ καὶ τὸν τοῦτο
ποιήσοντα ἐμισθώσατο, τὸν μικρὸν καὶ λίαν εὐχερῇ,
τὸν κονιορτὸν Εὐκτῆμονα, ἐάσω. καὶ γὰρ οὗτ' ἀνεκρί- 548
νατο ταύτην ὁ συκοφάντης ἐκεῖνος, οὐδ' οὗτος οὐδε-
νὸς ἕνεκα αὐτὸν ἐμισθώσατο πλὴν ἵν' ἐκκείοιτο πρὸ
τῶν ἐπωνύμων καὶ πάντες ὁρῶεν "Εὐκτῆμων Λου-
σιεύς ἐγράψατο Δημοσθένην Παιανιέα λιποταξίου"
καὶ μοι δοκεῖ καὶ προσγράψασθαι τοῦθ' ἡδέως, εἴ πως
ἐνῆν, ὅτι Μειδίου μισθωσαμένου γέγραπται. ἀλλ' ἐπὶ
τοῦτο· ἐφ' ἣ γὰρ ἐκεῖνος ἡτίμωκεν αὐτὸν οὐκ ἐπεξελ-
θὼν, οὐδεμιᾶς ἔργῳ ἔτι προσδέομαι δίκης, ἀλλ' ἰκα-
104 νὴν ἔχω. ἀλλ' ὃ καὶ δεινὸν, ὧς ἄνδρες Ἀθηναῖοι, καὶ
σχέτλιον καὶ κοινὸν ἔμοιγ' ἀσέβημα, οὐκ ἀδίκημα μόνον
τούτῳ πεπρᾶχθαι δοκεῖ, τοῦτ' ἐρῶ. τῷ γὰρ ἀθλίῳ
καὶ ταλαιπώρῳ κακῆς καὶ χαλεπῆς συμβάσεως αἰτίας
Ἀριστάρχῳ τῷ Μόσχου, τὸ μὲν πρῶτον, ὧς ἄνδρες
Ἀθηναῖοι, κατὰ τὴν ἀγορὰν περιῶν ἀσεβεῖς καὶ δει-
νοὺς λόγους ἐτόλμα περὶ ἐμοῦ λέγειν, ὥς ἐγὼ τὸ
πρᾶγμ' εἰμὶ τοῦτο δεδρακώς· ὥς δ' οὐδὲν ἦννε τούτοις,
προσελθὼν τοῖς ἐπ' ἐκεῖνον ἄγουσι τὴν αἰτίαν τοῦ φό-
νου, τοῖς τοῦ τετελευτηκότος οἰκείοις, χρήμαθ' ὑπισ-
χνεῖτο δάσειν εἰ τοῦ πράγματος αἰτιῶντο ἐμὲ, καὶ οὕτε
θεοὺς οὐδ' ὀσίαν οὕτ' ἄλλο οὐδὲν ἐποίησατ' ἐμποδῶν

- 105 τοιούτῳ λόγῳ, οὐδ' ὥκνησεν. ἀλλ' οὐδὲ πρὸς οὓς ἔλ-
 γεν αὐτοὺς ἥσυχνῃ, εἰ τοιοῦτο κακὸν καὶ τηλικούτων
 ἀδίκως ἐπάγει τῷ, ἀλλ' ἕνα ὄρον θέμενος παντὶ τρόπῳ
 με ἀνελεῖν, οὐδὲν ἐλλείπειν ὥστο δεῖν, ὥς δέον, εἴ τις
 ὑβρισθεὶς ὑπὸ τούτου δίκης ἀξιοῖ τυχεῖν καὶ μὴ σιωπᾶ,
 τοῦτον ἐξόριστον ἀνηρῇσθαι καὶ μηδαμῇ παρεθῆναι,
 ἀλλὰ καὶ λιποταξίου γραφὴν ἡλωκέναι καὶ ἐφ' αἵματι
 φεύγειν καὶ μόνον οὐ προσηλωθῆναι. καίτοι ταῦθ' 549
 ὅταν ἐξελεγχθῇ ποιῶν πρὸς οἷς ὕβριξέ με χορηγοῦντα,
 τίνος συγγνώμης ἢ τίνος ἐλέου δικαίως τεύξεται παρ'
 106 ὑμῶν; ἐγὼ μὲν γὰρ αὐτὸν, ὃ ἄνδρες Ἀθηναῖοι, νομίζω
 αὐτόχειρά μου γεγενῆσθαι τούτοις τοῖς ἔργοις, καὶ
 τότε μὲν τοῖς Διονυσίοις τὴν παρασκευὴν καὶ τὸ σῶμα
 καὶ τὰναλώμαθ' ὕβριζειν, νῦν δὲ τούτοις οἷς ἐποίει
 καὶ διεπράττετο ἐκεῖνά τε καὶ τὰ λοιπὰ πάντα, τὴν πό-
 λιν, τὸ γένος, τὴν ἐπιτιμίαν, τὰς ἐλπίδας· εἰ γὰρ ἔν
 ὧν ἐπεβούλευσε κατώρθωσεν, ἀπάντων ἂν ἀπεστερή-
 μην ἐγὼ καὶ μηδὲ ταφῆναι προσυπῆρχεν οἴκοι μοι. διὰ
 τί, ἄνδρες δικασταί; εἰ γὰρ, ἐάν τις παρὰ πάντας τοὺς
 νόμους ὑβρισθεὶς ὑπὸ Μειδίου βοηθεῖν αὐτῷ πειρά-
 ται, ταῦτα καὶ τοιαῦθ' ἕτερόν αὐτῷ παθεῖν ὑπάρξει,
 προσκυνεῖν τοὺς ὑβρίζοντας ὥσπερ ἐν τοῖς βαρβάροις,
 107 οὐκ ἀμύνεσθαι κράτιστον ἔσται. ἀλλὰ μὴν ὥς ἀληθῆ
 λέγω καὶ προσεξείργασται ταῦτα τῷ βδελυρῷ τούτῳ
 καὶ ἀναιδεῖ, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

[Διονύσιος Ἀφιδναῖος, Ἀντίφιλος Παιανιεὺς διαφθα-
 ρέντος Νικοδήμου τοῦ οἴκελου ἡμῶν βιαίῳ θανάτῳ ὑπὸ
 Ἀριστάρχου τοῦ Μόσχου ἐπεξῆμεν τοῦ φόνου τὸν Ἀρίσταρ-
 χον. αἰσθόμενος δὲ ταῦτα Μειδίας ὁ νῦν κρινόμενος ὑπὸ
 Δημοσθένους, ὃ μαρτυροῦμεν, ἐπειθεν ἡμᾶς διδούς κέρ-

ματα τὸν μὲν Ἀρίσταρχον ἀθῶον ἀφείναι, Δημοσθένει δὲ τὴν γραφὴν τοῦ φόνου παραγράψασθαι.]

Λαβὲ δὴ μοι τὸν περὶ τῶν δώρων νόμον.

550

- 108 Ἐν ὧσιν δὲ τὸν νόμον, ὃ ἄνδρες Ἀθηναῖοι, λαμβάνει, βούλομαι μικρὰ πρὸς ὑμᾶς εἰπεῖν, δεηθεὶς ὑμῶν ἀπάντων πρὸς Διὸς καὶ θεῶν, ὃ ἄνδρες δικασταί· περὶ πάντων ὧν ἂν ἀκούητε, τοῦθ' ὑποθέντες ἀκούετε τῇ γνώμῃ, τί ἂν, εἴ τις ἔπασχε ταῦθ' ὑμῶν, ἐποίει, καὶ τίν' ἂν εἶχεν ὀργὴν ὑπὲρ αὐτοῦ πρὸς τὸν ποιοῦντα. ἐγὼ γὰρ ἐννηνοχῶς χαλεπῶς ἐφ' οἷς περὶ τὴν λειτουργίαν ὑβρίσθην, ἔτι πολλῷ χαλεπώτερον, ὃ ἄνδρες Ἀθηναῖοι, τούτοις τοῖς μετὰ ταῦτα ἐνῆνοχα καὶ μᾶλλον
- 109 ἡγνανάκηκα. τί γὰρ ὥς ἀληθῶς πέρας ἂν φήσκειέ τις εἶναι κακίας καὶ τίν' ὑπερβολὴν ἀναιδείας καὶ ὠμότητος καὶ ὕβρεως, ἄνθρωπος εἰ ποιήσας δεινὰ νῆ Δία καὶ πολλὰ ἀδίκως τινὰ, ἀντὶ τοῦ ταῦτ' ἀναλαμβάνειν καὶ μεταγινώσκειν, πολλῷ δεινότερα ὕστερον ἄλλα προσεξεργάζοιτο, καὶ χρῶτο τῷ πλουτεῖν μὴ ἐπὶ ταῦτα ἐν οἷς μηδένα βλάπτων αὐτὸς ἄμεινόν τι τῶν ἰδίων θήσεται, ἀλλ' ἐπὶ τάναντία ἐν οἷς ἀδίκως ἐκβαλὼν τινὰ καὶ
- 110 προπηλακίσας αὐτὸν εὐδαιμονιεῖ τῆς περιουσίας; ταῦτα τοίνυν, ὃ ἄνδρες Ἀθηναῖοι, πάντα τούτῳ πέπρακται κατ' ἐμοῦ. καὶ γὰρ αἰτίαν ἐπήγαγέ μοι φόνου ψευδῇ καὶ οὐδὲν ἐμοὶ προσήκουσαν, ὥς τὸ πρᾶγμα αὐτὸ ἐδήλωσε, καὶ γραφὴν λιποταξίου με ἐγράψατο τρεῖς αὐτὸς τάξεις λελοιπῶς, καὶ τῶν ἐν Εὐβοίᾳ πραγμάτων (τουτὶ γὰρ αὖ μικροῦ παρήλθε με εἰπεῖν), ὃ Πλούταρχος ὁ τούτου ξένος καὶ φίλος διεπράξατο, ὥς ἐγὼ αἰτιὸς εἰμι, κατεσκευάσατο πρὸ τοῦ τὸ πρᾶγμα γενέσθαι πᾶσι φανε-
- 111 ρὸν διὰ Πλουτάρχου γεγονός. καὶ τελευτῶν βουλευεῖν 551 μου λαχόντος δοκιμαζομένου κατηγορεῖ, καὶ τὸ πρᾶγμα εἰς ὑπέρδεινόν μοι περιέστη· ἀντὶ γὰρ τοῦ δίκην ὑπὲρ

- ὧν ἐπεπόνθειν λαβεῖν, δοῦναι πραγμάτων ὧν οὐδὲν ἐμοὶ προσῆκε δίκην ἐκινδύνεον. καὶ ταῦτα πάσχων ἐγὼ, καὶ τοῦτον τὸν τρόπον ὃν διεξέρχομαι νυνὶ πρὸς ὑμᾶς ἐλαυνόμενος, οὐκ ὦν οὔτε τῶν ἐρημοτάτων οὔτε τῶν ἀπόρων κομιδῇ, οὐκ ἔχω, ὃ ἄνδρες Ἀθηναῖοι, ὃ
- 112 **τι** χρὴ ποιῆσαι. εἰ γὰρ εἰπεῖν τι καὶ περὶ τούτων ἤδη δεῖ, οὐ μέτεστι τῶν ἰσων οὐδὲ τῶν ὁμοίων, ὃ ἄνδρες Ἀθηναῖοι, πρὸς τοὺς πλουσίους τοῖς λοιποῖς ἡμῶν, οὐ μέτεστιν, οὐ· ἀλλὰ καὶ χρόνοι τούτοις τοῦ τὴν δίκην ὑποσχεῖν, οὓς ἂν αὐτοὶ βούλωνται, δίδονται, καὶ τὰ δίκηματα ἔωλα τὰ τούτων ὥς ὑμᾶς καὶ ψυχρὰ ἀφικνεῖται, τῶν δ' ἄλλων ἡμῶν ἕκαστος, ἅν τι συμβῇ, πρόσφατος κρίνεται. καὶ μάρτυρές εἰσιν ἔτοιμοι τούτοις καὶ συνηγοροὶ πάντες καθ' ἡμῶν εὐτρεπεῖς· ἐμοὶ δὲ οὐδὲ τὰ-
- 113 **ληθῇ** μαρτυρεῖν ἐθέλοντας ὁρᾶτ' ἐνίους. ταῦτα μὲν οὖν ἀπείποι τις ἂν, οἶμαι, θρηνηῶν. τὸν δὲ νόμον μοι λέγ' ἐφεξῆς, ὥσπερ ἡρξάμην. λέγε.

ΝΟΜΟΣ.

[Ἐάν τις Ἀθηναίων λαμβάνῃ παρὰ τινος, ἢ αὐτὸς διδῶ ἑτέρῳ, ἢ διαφθείρῃ τινὰς ἐπαγγελλόμενος, ἐπὶ βλάβῃ τοῦ δήμου καὶ ἰδίᾳ τινος τῶν πολιτῶν, τρόπον ἢ μηχανῇ ἥτινι οὖν, ἄτιμος ἔστω καὶ παῖδες καὶ τὰ ἐκείνου.]

- 114 **Οὕτω** τοίνυν οὗτός ἐστιν ἀσεβὴς καὶ μιὰρὸς καὶ πᾶν ἂν ὑποστάς εἰπεῖν καὶ προᾶξαι, εἰ δ' ἀληθὲς ἢ ψευδὸς ἢ πρὸς ἐχθρὸν ἢ φίλον ἢ τὰ τοιαῦτα, ἀλλ' οὐδ' ὅτι οὖν διορίζων, ὥστ' ἐπαιτιασάμενός με φόνου καὶ 55 τοιοῦτο προᾶγμα ἐπαγαγὼν εἶασε μὲν με εἰσιτήρια ὑπὲρ τῆς βουλῆς ἱεροποιῆσαι καὶ θῦσαι καὶ κατάρξασθαι
- 115 **τῶν** ἱερῶν ὑπὲρ ὑμῶν καὶ ὅλης τῆς πόλεως, εἶασε δ' ἀρχιθεωροῦντα ἀγαγεῖν τῷ Διὶ τῷ Νεμείῳ τὴν κοινὴν ὑπὲρ τῆς πόλεως θεωρίαν, περιεῖδε δὲ ταῖς σεμναῖς θεαῖς ἱεροποιὸν αἰρεθέντα ἐξ Ἀθηναίων ἀπάντων τρι-

τον αὐτὸν καὶ καταρξάμενον τῶν ἱερῶν. ἄρ' ἂν, εἰ γ', εἶχε στιγμήν ἢ σκιὰν τούτων ὧν κατεσκευάζε κατ' ἐμοῦ, ταῦτ' ἂν εἶασεν; ἐγὼ μὲν οὐκ οἶμαι. οὐκοῦν ἐξελέγχεται τούτοις ἐναργῶς ὕβρει ζητῶν με ἐκβάλλειν ἐκ τῆς πατρίδος.

- 116 Ἐπειδὴ τοίνυν τοῦτο τὸ πρᾶγμα οὐδὲ καθ' ἓν πανταχῇ στρέφων οἷός τ' ἦν ἀγαγεῖν ἐπ' ἐμέ, φανερωῶς ἤδη δι' ἐμοῦ τὸν Ἀρίσταρχον ἐσυκοφάντει. καὶ τὰ μὲν ἄλλα σιωπῶ· τῆς δὲ βουλῆς περὶ τούτων καθημένης καὶ σκοπομένης, παρελθὼν οὗτος "ἀγνοεῖτ'" ἔφη "ὦ βουλή, τὸ πρᾶγμα; καὶ τὸν αὐτόχειρα ἔχοντες" λέγων τὸν Ἀρίσταρχον "μέλλετε καὶ ζητεῖτε καὶ τετύφωσθε; οὐκ ἀποκτενεῖτε; οὐκ ἐπὶ τὴν οἰκίαν βαδιεῖσθε; οὐχὶ
- 117 "συλλήψεσθε;" καὶ ταῦτ' ἔλεγεν ἡ μιὰ καὶ ἀναιδὴς αὕτη κεφαλὴ ἐξεληλυθὼς τῇ προτεραίᾳ παρ' Ἀριστάρχου, καὶ χρώμενος ὥσπερ ἂν ἄλλος τις αὐτῷ τὰ πρὸ τούτου, καὶ, ὅτ' ἡτύχει, πλείστα παρεσχηκότος ἐκείνου πράγματά μοι περὶ τῶν πρὸς τοῦτον διαλλαγῶν. εἰ μὲν οὖν εἰργάσθαι τι τούτων ἐφ' οἷς ἀπόλωλεν ἡγούμενος τὸν Ἀρίσταρχον καὶ πεπιστευκῶς τοῖς τῶν αἰτιασαμένων λόγοις ταῦτ' ἔλεγε, χρῆν μὲν οὐδ' οὐ-
- 118 τως· μετρία γὰρ δίκη παρὰ τῶν φίλων ἐστίν, ἂν τι δο- 553
κῶσι πεποιηκέναι δεινὸν, μηκέτι τῆς λοιπῆς φιλίας κοινωνεῖν, τὸ δὲ τιμωρεῖσθαι καὶ ἐπεξιέναι τοῖς πεπονθόσι καὶ τοῖς ἐχθροῖς παραλείπεται· ὅμως δ' ἔστω τούτω γε συγγνώμη. εἰ δὲ λαλῶν μὲν καὶ ὁμωρόφιός γινόμενος ὥς οὐδὲν εἰργασμένῳ φανήσεται, λέγων δὲ καὶ καταιτιώμενος ταῦθ' ἔνεκα τοῦ συκοφαντεῖν ἐμέ, πῶς οὐ δεκάκις, μᾶλλον δὲ μυριάκις δίκαιός ἐστ' ἀπο-
- 119 λωλέναι; ἀλλὰ μὴν ὥς ἀληθῆ λέγω, καὶ τῇ μὲν προτεραίᾳ, ὅτε ταῦτ' ἔλεγεν, εἰσεληλύθει καὶ διείλεκτο ἐκείνῳ, τῇ δ' ὕστεραίᾳ πάλιν (τοῦτο γὰρ, τοῦτο οὐκ ἔχον

ἔστιν ὑπερβολὴν ἀκαθαρσίας, ἄνδρες Ἀθηναῖοι) εἰσελ-
 θὼν οἴκαδε ὥς ἐκείνον καὶ ἐφεξῆς οὕτως καθιζόμενος,
 τὴν δεξιὰν ἐμβαλὼν, παρόντων πολλῶν, μετὰ τοὺς ἐν
 τῇ βουλῇ τούτους λόγους, ἐν οἷς αὐτόχειρα καὶ τὰ δει-
 νότατ' εἰρήκει τὸν Ἀρίσταρχον, ὥμνυε μὲν κατ' ἐξω-
 λείας μηδὲν εἰρηκέναι περὶ αὐτοῦ φλαῦρον, καὶ οὐδὲν
 ἐφρόντιζεν ἐπιорκῶν, καὶ ταῦτα παρόντων τῶν συνει-
 δότων, ἡξίου δὲ καὶ πρὸς ἐμὲ αὐτῷ δι' ἐκείνου γίγνε-
 σθαι τὰς διαλύσεις, τούτων τοὺς παρόντας ὑμῖν καλῶ
 120 μάρτυρας. καίτοι πῶς οὐ δεινὸν, ὃ ἄνδρες Ἀθηναῖοι,
 μᾶλλον δὲ ἄσεβες, λέγειν ὥς φονεὺς, καὶ πάλιν ὥς οὐκ
 εἰρηκε ταῦτ' ἀπομνύναι, καὶ φόνον μὲν ὀνειδίξειν,
 τοῦτῳ δ' ὁμωρόφιον γίγνεσθαι; καὶ μὲν ἀφ' αὐτοῦ
 ἐγὼ καὶ προδῶ τὴν ὑμετέραν καταχειροτονίαν, οὐδὲν,
 ὥς ἔοικ', ἀδικῶ. ἂν δ' ἐπεξίω, λέλοιπα τὴν τάξιν, φό- 554
 νου κοινωνῶ, δεῖ με ἀνηρπάσθαι. ἐγὼ δ' αὖ τοῦναν-
 τίον οἶμαι, εἰ τοῦτον ἀφῆκα, λελοιπέναι μὲν, ὃ ἄνδρες
 Ἀθηναῖοι, τὴν τοῦ δικαίου τάξιν, φόνου δ' ἂν εἰκότως
 ἐμαυτῷ λαχεῖν. οὐ γὰρ ἦν μοι δήπου βιωτὸν τοῦτο
 121 ποιήσαντι. ὅτι τοίνυν καὶ ταῦτ' ἀληθῆ λέγω, κάλει
 μοι καὶ τούτων τοὺς μάρτυρας.

ΜΑΡΤΥΡΕΣ.

[*Λυσίμαχος Ἀλωπεκῆθεν, Δημέας Σουνιεὺς, Χάρης
 Θορίκιος, Φιλῆμων Σφήττιος, Μόσχος Παιανιεὺς, καθ'
 οὓς καιροὺς ἡ εἰσαγγελία ἐδόθη εἰς τὴν βουλὴν ὑπὲρ Ἀρι-
 στάρχου τοῦ Μόσχου, ὅτι εἴη Νικοδήμου ἀπεκτονῶς, οἵ-
 δαμεν Μειδίαν τὸν κρινόμενον ὑπὸ Δημοσθένους, ὃ μαρ-
 τυρούμεν, ἐλθόντα πρὸς τὴν βουλὴν καὶ λέγοντα μηδένα
 ἕτερον εἶναι τὸν Νικοδήμου φονέα, ἀλλ' Ἀρίσταρχον, καὶ
 τοῦτον αὐτοῦ γεγονέναι αὐτόχειρα, καὶ συμβουλευόντα τῇ
 βουλῇ βαδίζειν ἐπὶ τὴν οἰκίαν τὴν Ἀριστάρχου καὶ συλ-
 λαμβάνειν αὐτόν. ταῦτα δ' ἔλεγε πρὸς τὴν βουλὴν τῇ προ-
 τεραίᾳ μετ' Ἀριστάρχου καὶ μεθ' ἡμῶν συνδεδειπνηκώς.*]

οἶδαμεν δὲ καὶ Μειδίαν, ὡς ἀπῆλθεν ἀπὸ τῆς βουλῆς τού-
τους τοὺς λόγους εἰρηκῶς, εἰσεληλυθότα πάλιν ὡς Ἀρί-
σταρχον καὶ τὴν δεξιὰν ἐμβεβληκότα καὶ ὑμνῶντα κατ'
ἐξωλείας μηδὲν κατ' αὐτοῦ πρὸς τὴν βουλήν εἰρηκέναι
φλαῦρον, καὶ ἀξιοῦντα Ἀρίσταρχον ὅπως ἂν διαλλάξῃ
αὐτῷ Δημοσθένην.]

122 Τίς οὖν ὑπερβολή; τίς ὁμοία τῇ τούτου γέγονεν ἢ
γένοιτ' ἂν πονηρία; ὅς ἄνδρα ἀτυχοῦντα, οὐδὲ αὐτὸν
ἡδικηκότα (ἐὼ γὰρ εἰ φίλον), ἅμα συκοφαντεῖν ὥετο
δεῖν καὶ πρὸς ἐμὲ αὐτὸν διαλύειν ἡξίου, καὶ ταῦτ' 555
ἐπραττε καὶ χρήματ' ἀνήλυσκεν ἐπὶ τῷ μετ' ἐκείνου
κάμῃ προσεκβαλεῖν ἀδίκως.

123 Τοῦτο μέντοι τὸ τοιοῦτον ἔθος καὶ τὸ κατασκευύ-
ασμα, ὃ ἄνδρες Ἀθηναῖοι, τὸ τοῖς ὑπὲρ αὐτῶν ἐπεξι-
οῦσι δικαίως ἔτι πλείω περυστάναι κακὰ, οὐκ ἐμοὶ μὲν
ἄξιόν ἐστ' ἀγανακτεῖν καὶ βαρέως φέρειν, ὑμῖν δὲ τοῖς
ἄλλοις παριδεῖν, πολλοῦ γε καὶ δεῖ, ἀλλὰ πᾶσιν ὁμοίως
ὀργιστέον, ἐκλογιζομένοις καὶ θεωροῦσιν ὅτι τοῦ μὲν,
ὃ ἄνδρες Ἀθηναῖοι, ῥαδίως κακῶς παθεῖν ἐγγύτατα
ἡμῶν εἰσιν οἱ πενέστατοι καὶ ἀσθενέστατοι, τοῦ δ'
ὑβρίσαι καὶ τοῦ ποιήσαντας μὴ δοῦναι δίκην, ἀλλὰ
τοὺς ἀντιπαρέξοντας πράγματα μισθώσασθαι, οἱ βδε-

124 λυροὶ καὶ χρήματ' ἔχοντες. οὐ δὴ δεῖ παρορᾶν τὰ τοι-
αῦτα, οὐδὲ τὸν ἐξείργοντα δέει καὶ φόβῳ τὸ δίκην ὦν
ἂν ἡμῶν ἀδικηθῇ τις λαμβάνειν παρ' αὐτοῦ ἄλλο τι
χρὴ νομίζειν ποιεῖν ἢ τὰς τῆς ἰσηγορίας καὶ τὰς τῆς
ἐλευθερίας ἡμῶν μετουσίας ἀφαιρεῖσθαι. ἐγὼ μὲν γὰρ
ἴσως διεωσάμην, καὶ ἄλλος τις ἂν, ψευδῇ λόγον καὶ
συκοφαντίαν, καὶ οὐκ ἀνήροπασμαι· οἱ δὲ πολλοὶ τί
ποιήσετε, ἂν μὴ δημοσίᾳ πᾶσι φοβερόν καταστήσῃτε
125 τὸ εἰς ταῦτα ἀποχρηῆσθαι τῷ πλουτεῖν; δόντα λόγον
καὶ ὑποσχόντα κρίσιν περὶ ὧν ἂν τις ἐγκαλῇ, τότε ἀμύ-

νεσθαι τοὺς ἀδίκως ἐφ' αὐτὸν ἐλθόντας χρῆ, καὶ τότε, ἂν ἀδικοῦντα ὁρᾷ τις, οὐ προαναρπάζειν, οὐδ' ἐπαγροντ' αἰτίας ψευδεῖς ἄκριτον ζητεῖν ἀποφεύγειν, οὐδ' ἐπὶ τῷ διδόναι δίκην ἀσχάλλειν, ἀλλὰ μὴ ποιεῖν ἐξ ἀρχῆς ἀσελγὲς μηδέν.

- 125 Ὅσα μὲν τοίνυν εἰς τε τὴν λειτουργίαν καὶ τὸ σῶμ' ὑβρίσθην, καὶ πάντ' ἐπιβουλευόμενος τρόπον καὶ πάσχων κακῶς ἐκπέφευγα, ἀκηκόατε, ὧ ἄνδρες Ἀθηναῖοι, 556 καὶ παραλείπω δὲ πολλά· οὐ γὰρ ἴσως ῥάδιον πάντ' εἰπεῖν. ἔχει δ' οὕτως. οὐκ ἔσθ' ἐφ' ὅτῳ τῶν πεπραγμένων ἐγὼ μόνος ἡδίκημαι, ἀλλ' ἐπὶ μὲν τοῖς εἰς τὸν χορὸν γεγεννημένοις ἀδικήμασιν ἡ φυλῇ, τὸ δέκατον μέρος ὑμῶν, συνηδίκηται, ἐπὶ δ' οἷς ἐμὲ ὕβρισε καὶ ἐπεβούλευσεν οἱ νόμοι, δι' οὓς εἰς ἕκαστος ὑμῶν σῶς ἐστίν· ἐφ' ᾧ πᾶσι δὲ τούτοις ὁ θεὸς, ᾧ χορηγὸς ἐγὼ καθειστήκειν, καὶ τὸ τῆς ὀσίας, ὅτι δὴ ποτ' ἐστὶ, τὸ σεμνὸν
- 127 καὶ τὸ δαιμόνιον, συνηδίκηται. δεῖ δὴ τοὺς γε βουλευμένους ὁρῶντας τὴν κατ' ἀξίαν τῶν πεπραγμένων παρὰ τούτου δίκην λαβεῖν οὐχ ὥς ὑπὲρ ἑμοῦ ὄντος μόνον τοῦ λόγου τὴν ὀργὴν ἔχειν, ἀλλ' ὥς ἐν ταύτῳ τῶν νόμων, τοῦ θεοῦ, τῆς πόλεως, ὁμοῦ πάντων ἡδικημένων, οὕτω ποιεῖσθαι τὴν τιμωρίαν, καὶ τοὺς βοηθοῦντας καὶ τοὺς συνεξεταζομένους μετὰ τούτου μὴ συνηγόρους μόνον, ἀλλὰ καὶ δοκιμαστάς τῶν τούτῳ πεπραγμένων ὑπολαμβάνειν εἶναι.

- 128 Εἰ μὲν τοίνυν, ὧ ἄνδρες Ἀθηναῖοι, σῶφρονα καὶ μέτριον πρὸς τὰλλα παρεσχηκὼς αὐτὸν Μειδίας καὶ μηδέν᾽ αὐτῶν ἄλλων πολιτῶν ἡδίκηκὼς εἰς ἐμὲ μόνον ἀσελγὲς οὕτω καὶ βίαιος ἐγεγόνει, πρῶτον μὲν ἔγωγ' ἀτύχημ' ἂν ἑμαυτοῦ τοῦτο ἡγούμην, ἔπειτ' ἐφοβούμην ἂν μὴ τὸν ἄλλον ἑαυτοῦ βίον οὗτος μέτριον δεικνύων καὶ φιλάνθρωπον διακρούσῃται τούτῳ τὸ δίκην ὧν ἐμὲ

- 129 ὕβρικε δοῦναι. νυνὶ δὲ τοσαῦτ' ἐστὶ τᾶλλα, ἃ πολλοὺς
 ὑμῶν ἠδίκηκε, καὶ τοιαῦτα ὥστε τούτου μὲν τοῦ δέους
 ἀπήλλαγμαί, φοβοῦμαι δὲ πάλιν τὸνναντίον μὴ, ἐπει-
 δὴν πολλὰ καὶ δεινὰ ἐτέρους ἀκούηθ' ὑπ' αὐτοῦ πε- 557
 πονθότας, τοιοῦτός τις ὑμῖν λογισμὸς ἐμπέσῃ "τί οὖν
 "σὺ δεινότερον ἢ τῶν ἄλλων εἰς ἕκαστος πεπονθὼς
 "ἀγανακτεῖς;" πάντα μὲν δὴ τὰ τούτῳ πεπραγμένα οὐτ'
 ἂν ἐγὼ δυναίμην πρὸς ὑμᾶς εἰπεῖν, οὐτ' ἂν ὑμεῖς ὑπο-
 μέναιτ' ἀκούειν, οὐδ', εἰ τὸ παρ' ἀμφοτέρων ἡμῶν
 ὕδωρ ὑπάρξειε πρὸς τὸ λοιπὸν πᾶν τό τ' ἐμὸν καὶ τὸ
 τούτου προστεθὲν, οὐκ ἂν ἐξαρκέσειεν· ἃ δ' ἐστὶ μέ-
 130 γιστα καὶ φανερώτατα, ταῦτ' ἐρῶ. μᾶλλον δ' ἐκεῖνο
 ποιήσω· ἀναγνώσομαι μὲν ὑμῖν, ὥς ἐμαυτῷ γέγραμ-
 μαι, πάντα τὰ ὑπομνήματα, λέξω δ' ὅ τι ἂν πρῶτον
 ἀκούειν βουλομένοις ὑμῖν ἦ, τοῦτο πρῶτον, εἰδ' ἔτε-
 ρον, καὶ τᾶλλα τὸν αὐτὸν τρόπον, ἕως ἂν ἀκούειν βού-
 λησθε. ἔστι δὲ ταῦτα παντοδαπὰ, καὶ ὕβρεις πολλαὶ
 καὶ περὶ τοὺς οἰκείους κακουργήματα καὶ περὶ τοὺς
 θεοὺς ἀσεβήματα, καὶ τόπος οὐδεὶς ἐστὶν ἐν ᾧ τοῦτον
 οὐ θανάτου πεποιηκότα ἄξια πολλὰ εὐρήσετε.

ΥΠΟΜΝΗΜΑΤΑ ΤΩΝ ΜΕΙΔΙΟΥ
 ΔΙΚΗΜΑΤΩΝ.

- 131 Ὅσα μὲν τοίνυν, ᾧ ἄνδρες δικασταί, τὸν ἀεὶ προσ-
 τυχόντ' αὐτῷ πεποίηκε, ταῦτ' ἐστίν. καὶ παραλέλοιφ'
 ἕτερα· οὐ γὰρ ἂν δύναιτ' οὐδεὶς εἰσάπαξ εἰπεῖν ἃ πολλὴν
 χρόνον οὗτος ὑβρίζων συνεχῶς ἅπαντα τὸν βίον ἐργ-
 ασται. ἄξιον δ' ἰδεῖν ἐφ' ὅσον φρονήματος ἤδη προε-
 λήλυθε τῷ τούτων δίκην μηδενὸς δεδωκέναι. οὐ γὰρ
 ἡγεῖσθ', ὥς ἐμοὶ δοκεῖ, λαμπρὸν οὐδὲ νεανικὸν οὐδ'
 ἄξιον θανάτου ὅ τι ἂν τις πρὸς ἓνα εἰς διαπραττῇται,
 ἀλλ' εἰ μὴ φυλὴν ὅλην καὶ βουλὴν καὶ ἔθνος προπηλα-

- καί τε καὶ πολλοὺς ἀθρόους ὑμῶν ἅμα ἐλά, ἀβίωτον ᾧ τε
 132 ἔσεσθαι τὸν βίον αὐτῷ. καὶ τὰ μὲν ἄλλα σιωπῶ, μυρία 558
 εἰπεῖν ἔχων, περὶ δὲ τῶν συστρατευσαμένων ἰσπεύων
 εἰς Ἀργουραν ἵστε δήπου πάντες οἷα ἐδημηγόρησε παρ'
 ὑμῖν, ὅθ' ἦκεν ἐκ Χαλκίδος, κατηγορῶν καὶ φάσκων
 ὄνειδος ἐξελθεῖν τὴν στρατιὰν ταύτην τῇ πόλει· καὶ
 τὴν λαιδορίαν ἣν ἐλοιδορήθη Κρατίνῳ περὶ τούτων, ὥς
 ἐγὼ πυνθάνομαι, μέλλοντι βοηθεῖν αὐτῷ, μέμνησθε.
 τὸν δὲ τοσούτοις ἀθρόοις τῶν πολιτῶν ἔχθραν ἐπ' οὐ-
 δενὶ τηλικαύτην ἀράμενον πόσῃ πονηρία καὶ θρασύ-
 133 τητι ταῦτα χρὴ νομίζειν πράττειν; καίτοι πότερ' εἰσὶν
 ὄνειδος, ᾧ Μειδία, τῇ πόλει οἱ διαβάντες ἐν τάξει καὶ
 τὴν σκευὴν ἔχοντες, ἣν προσῆκε τοὺς ἐπὶ τοὺς πολε-
 μίους ἐξιόντας καὶ συμβαλουμένους τοῖς συμμάχοις, ἣ
 σὺ ὁ μὴδὲ λαχεῖν εὐχόμενος τῶν ἐξιόντων, ὅτ' ἐκλη-
 ροῦ, τὸν θώρακα δὲ οὐδεπώποτ' ἐνδύς, ἐπ' ἀστράβης
 δὲ ὀχούμενος [ἀργυρᾶς] τῆς ἐξ Εὐβοίας, χλανίδας δὲ καὶ
 κυμβία καὶ κάδους ἔχων, ὧν ἐπελαμβάνοντο οἱ πεντη-
 κοστολόγοι; ταῦτα γὰρ εἰς τοὺς ὀπλίτας ἡμᾶς ἀπηγγέλ-
 134 λετο· οὐ γὰρ εἰς ταὐτὸ ἡμεῖς τούτοις διέβημεν. εἴτα
 εἰ σ' ἐπὶ τούτοις ἔσχωψεν Ἀρχετίων ἢ τις ἄλλος, πάν-
 τας ἡλानες; εἰ μὲν γὰρ ἐποίεις ταῦτα, ᾧ Μειδία, ἃ σέ
 φασιν οἱ συνιππεῖς καὶ κατηγορεῖς ὥς λέγοιεν περὶ σοῦ,
 δικαίως κακῶς ἦκουες· καὶ γὰρ ἐκείνους καὶ τουτουσί
 καὶ ὅλην τὴν πόλιν ἡδίκηεις καὶ κατήσχυνες. εἰ δὲ μὴ
 ποιοῦντός σου κατεσκεύαζόν τινες καταψευδόμενοί
 σου, οἱ δὲ λοιποὶ τῶν στρατιωτῶν οὐκ ἐκείνοις ἐπετί-
 μων, ἀλλὰ σοὶ ἐπέχειρον, δηλῶν ὅτι ἐκ τῶν ἄλλων ὧν
 ἐξῆς ἄξιός αὐτοῖς ἐδόκει εἶναι τοῦ τοιαυτοῦ ἀκούειν· 559
 σαυτὸν οὖν μετριώτερον ἐχορῆν παρέχειν, οὐκ ἐκείνους
 135 διαβάλλειν. σὺ δ' ἀπειλεῖς πᾶσιν, ἐλαύνεις πάντας·
 τοὺς ἄλλους ἄξιους ὅτι σὺ βούλει σκοπεῖν, οὐκ αὐτοὺς

σκοπεῖς ὅ τι μὴ λυπήσεις τοὺς ἄλλους ποιῶν. καὶ τὸ δὴ σχετιώτατον καὶ μέγιστον ἔμοιγε δοκοῦν ὑβρεως εἶναι σημεῖον· τοσοῦτων ἀνθρώπων, ὧς μισρὰ κεφαλῇ, σὺ παρελθὼν ἀθρόων κατηγορεῖς, ὃ τίς οὐκ ἂν ἔφριξε ποιῆσαι τῶν ἄλλων;

- 136 Τοῖς μὲν τοίνυν ἄλλοις ἅπασιν ἀνθρώποις ὁρῶ τοῖς κρινομένοις, ὧς ἄνδρες δικασταί, ἐν μὲν ἢ δύο ὄντα τὰ δίκήματα ἃ κατηγορεῖται, λόγους δὲ ἀφθόνους τοιούτους ὑπάρχοντας "τίς ὑμῶν ἐμοί τι σύννοιδε τοιούτον; τίς ὑμῶν ἐμὲ ταῦθ' ἐόρακε ποιοῦντα; οὐκ ἔστιν, ἄλλ' οὗτοι δι' ἔχθραν καταψεύδονται μου, καταψεύ-
"δομαρτυροῦμαι," τὰ τοιαῦτα· τούτῳ δ' αὖ τὰναντία
137 τούτων. πάντας γὰρ ὑμᾶς εἰδέναι νομίζω τὸν τρόπον καὶ τὴν ἀσέλγειαν καὶ τὴν ὑπερηφανίαν τοῦ βίου, καὶ πάλαι θαυμάζειν ἐνίοις οἶμαι ὧν αὐτοὶ μὲν ἴσασιν, οὐκ ἀκηκόασιν δὲ νῦν ἐμοῦ. πολλοὺς δὲ τῶν πεπονθό-
των οὐδὲ πάνθ' ὅσα ἡδίκηνται μαρτυρεῖν ἐθέλοντας ὁρῶ, τὴν βίαν καὶ τὴν φιλοπραγμοσύνην ὁρῶντας τὴν τούτου καὶ τὴν ἀφορμὴν, ἥπερ ἰσχυρὸν ποιεῖ καὶ φοβε-
138 ρὸν τὸν κατάπτυστον τουτουί. τὸ γὰρ ἐπ' ἐξουσίας καὶ πλούτου πονηρὸν εἶναι καὶ ὑβριστὴν τεῖχος ἔστι πρὸς τὸ μηδὲν ἂν αὐτὸν ἐξ ἐπιδρομῆς παθεῖν, ἐπεὶ περιαιρεθεὶς οὗτος τὰ ὄντα ἴσως μὲν οὐκ ἂν ὑβρίζοι, εἰ δ' ἄρα, ἐλάτ-
τονος ἄξιος ἔσται τοῦ μικροτάτου παρ' ὑμῖν· μάτην γὰρ λοιδορήσεται καὶ βοήσεται, δίκην δ' ἂν ἀσελγαίνῃ 560
139 τι, τοῖς ἄλλοις ἡμῖν ἐξ ἴσου δώσει. νῦν δ', οἶμαι, τού-
του προβέβληται Πολύευκτος, Τιμοκράτης, Εὐκτή-
μων ὁ κονιορτός· τοιοῦτοί τινές εἰσι μισθοφόροι περὶ αὐτὸν, καὶ πρὸς ἔτι ἕτεροι τούτοις, μαρτύρων συνε-
στῶσα ἐταιρεία, φανερώς μὲν οὐκ ἐνοχλούντων ὑμῖν, σιγῇ δὲ τὰ ψευδῆ ῥᾶσ' ἐπινευόντων. οὓς μὰ τοὺς θεοὺς οὐδὲν ὠφελείσθαι νομίζω παρὰ τούτου· ἀλλὰ δεινοί

- τινές εἰσιν, ὧς ἄνδρες Ἀθηναῖοι, φθείρεσθαι πρὸς τοὺς
 140 πλουσίους καὶ παρεῖναι καὶ μαρτυρεῖν. πάντα δὲ ταῦτ',
 οἶμαι, φοβερά ἐστι τῶν ἄλλων ὑμῶν ἐκάστω, καθ' ἑαν-
 τὸν ὅπως δύναται ζῶντι. οὐπερ ἔνεκα συλλέγεσθε
 ὑμεῖς, ἵνα, ὧν καθ' ἕνα ἐστὶν ἕκαστος ὑμῶν ἐλάττων
 ἢ φίλοις ἢ τοῖς οὖσιν ἢ τῶν ἄλλων τινὶ, τούτων συλλε-
 γέντες ἐκάστου κρείττους τε γίγνησθε καὶ παύητε τὴν
 ὕβριν.
- 141 Τάχα τοίνυν καὶ τοιοῦτός τις ἦξει πρὸς ὑμᾶς λό-
 γος, "τί δὴ τὰ καὶ τὰ πεπονθὼς ὁ δεῖνα οὐκ ἐλάμβανε
 "δίκην παρ' ἐμοῦ;" ἢ "τί δὴ" πάλιν ἄλλον ἴσως τινὰ
 τῶν ἡδικομένων ὀνομάζων. ἐγὼ δὲ δι' ἃς μὲν προφά-
 σεις ἕκαστος ἀφίσταται τοῦ βοηθεῖν αὐτῷ, πάντας
 ὑμᾶς εἰδέναι νομίζω· καὶ γὰρ ἀσχολία καὶ ἀπραγμο-
 σύνη καὶ τὸ μὴ δύνασθαι λέγειν καὶ ἀπορία καὶ μυρί'
- 142 ἐστὶν αἷτια· προσήκειν μέντοι τούτῳ μὴ ταῦτα λέγειν
 ἡγοῦμαι νυνὶ, ἀλλ' ὥς οὐ πεποιθήκε τι τούτων ὧν αὐ-
 τοῦ κατηγοροῦν διδάσκειν, ἐὰν δὲ μὴ δύνηται, διὰ
 ταῦτ' ἀπολωλέναι πολὺ μᾶλλον. εἰ γὰρ τηλικούτος τις
 ἐστὶν ὥστε τοιαῦτα ποιῶν δύνασθαι καθ' ἕνα ἕκαστον
 ἡμῶν ἀποστερεῖν τοῦ δίκης παρ' αὐτοῦ τυχεῖν, κοινῇ 561
 νῦν, ἐπειδήπερ εἴληπται, πᾶσιν ὑπὲρ ἀπάντων ἐστὶ τι-
 μωρητέος ὥς κοινὸς ἐχθρὸς τῇ πολιτείᾳ.
- 143 Λέγεται τοίνυν ποτὲ ἐν τῇ πόλει κατὰ τὴν παλαιὰν
 ἐκείνην εὐδαιμονίαν Ἀλκιβιάδης γενέσθαι, ὃ σκέψα-
 σθε, τίνων εὐεργεσιῶν ὑπαρχουσῶν καὶ ποίων τινῶν
 πρὸς τὸν δῆμον, πῶς ἐχρήσανθ' ὑμῶν οἱ πρόγονοι,
 ἐπειδὴ βδελυρὸς καὶ ὑβριστὴς ὦτο δεῖν εἶναι. καὶ οὐκ
 ἀπεικάσαι δήπου Μειδίαν Ἀλκιβιάδῃ βουλόμενος τού-
 του μέμνημαι τοῦ λόγου, οὐχ οὕτως εἰμὶ ἄφρων οὐδ'
 ἀπόπληκτος ἐγὼ, ἀλλ' ἵν' εἰδῇθ' ὑμεῖς, ὧς ἄνδρες Ἀθη-
 ναῖοι, καὶ γινώθ' ὅτι οὐδὲν οὕτ' ἔστιν οὕτ' ἔσται, οὐ γέ-

νος, οὐ πλοῦτος, οὐ δύναμις, ὅ τι τοῖς πολλοῖς ὑμῶν,
 144 αὖ ὕβρις προσῆ, προσήκει φέρειν. ἐκεῖνος γὰρ, ὃ ἄν-
 δρες Ἀθηναῖοι, λέγεται πρὸς πατρὸς μὲν Ἀλκμεωνιδῶν
 εἶναι (τούτους δέ φασιν ὑπὸ τῶν τυράννων ὑπὲρ τοῦ
 δήμου στασιάζοντας ἐκπεσεῖν, καὶ δανεισαμένους χρη-
 ματ' ἐκ Δελφῶν ἐλευθερωῶσαι τὴν πόλιν καὶ τοὺς Πει-
 σιστράτου παῖδας ἐκβαλεῖν), πρὸς δὲ μητρὸς Ἰππονί-
 κων καὶ ταύτης τῆς οἰκίας, ἧς ὑπάρχουσι πολλὰ καὶ
 145 μεγάλα πρὸς τὸν δῆμον εὐεργεσίαι. οὐ μόνον δὲ
 ταῦτ' ὑπῆρχεν αὐτῷ, ἀλλὰ καὶ αὐτὸς ὑπὲρ τοῦ δήμου
 θέμενος τὰ ὅπλα δις μὲν ἐν Σάμῳ, τρίτον δ' ἐν αὐτῇ
 τῇ πόλει, τῷ σώματι τὴν εὐνοίαν, οὐ χρήμασιν οὐδὲ
 λόγοις ἐνεδείξατο τῇ πατρίδι. ἔτι δὲ Ἰππων Ὀλυμπίασιν
 ἀγῶνες ὑπῆρχον αὐτῷ καὶ νῆκαι, καὶ στρατηγὸς ἄρι-
 στος, καὶ λέγειν ἐδόκει πάντων, ὥς φασιν, εἶναι δεινό-
 146 τatos. ἀλλ' ὅμως οἱ κατ' ἐκεῖνον ὑμέτεροι ἡρόγονοι 562
 οὐδενὸς τούτων αὐτῷ συνεχώρησαν ὑβρίζειν αὐτοὺς,
 ἀλλὰ ποιήσαντες φυγάδα ἐξέβαλον, καὶ Λακεδαιμονί-
 ων ὄντων ἰσχυρῶν τότε καὶ Δεκέλειαν ἑαυτοῖς ἐπιτει-
 χισθῆναι καὶ τὰς ναῦς ἀλῶναι καὶ πάντα ὑπέμειναν,
 ὅτι οὐν ἄκοντες παθεῖν κάλλιον εἶναι νομίζοντες ἢ
 147 ἐκόντες ὑβρίζεσθαι συγχωρῆσαι. καίτοι τί τοσοῦτον
 ἐκεῖνος ὕβρισεν, ἡλίκον οὗτος νῦν ἐξελήλεγται; Τα-
 ρέα ἐπάταξε χορηγοῦντα ἐπὶ κόρορς. ἔστω ταῦτα, ἀλ-
 λά χορηγῶν γε χορηγοῦντα τοῦτ' ἐποίησεν, οὐπω τόν-
 δε τὸν νόμον παραβαίνων· οὐ γὰρ ἐκεῖτό πω. εἰρξεν
 Ἀγάθαρχον τὸν γραφέα· καὶ γὰρ ταῦτα λέγουσιν. λα-
 βῶν γέ τι πλημμελοῦντα, ὥς φασιν, ὅπερ οὐδ' ὄνειδί-
 ξειν ἄξιον. τοὺς Ἑρμαῖς περιεκοπτεν. ἅπαντα μὲν, οἶ-
 μαι, τάσεβήματα τῆς αὐτῆς ὀργῆς δίκαιον ἀξιοῦν· τὸ
 δ' ὁλῶς ἀφανίζειν ἱερὰ ἔσθ' ὅ τι τοῦ κόπτειν διαφέρει;
 148 οὐκοῦν οὗτος ἐξελήλεγται τοῦτο ποιῶν. ἀντιθῶμεν

- δη τίς ὦν καὶ τίσι ταῦτ' ἐνδεικνύμενος. μὴ τοίνυν ὑμῖν, πρὸς τῷ μὴ καλὸν, μηδὲ θεμιτὸν νομίζετε, ἄνδρες δικασταί, μηδ' ὅσιον εἶναι τοιούτων ἀνδρῶν οὔσιν ἀπογόνους, πονηρὸν καὶ βίαιον καὶ ὑβριστὴν λαβοῦσιν ἀνθρώπου καὶ μηδένα μηδαμόθεν, συγγνώμης ἢ φιλανθρωπίας ἢ χάριτός τινος ἀξιῶσαι. τίνος γὰρ ἔνεκα; τῶν στρατηγιῶν· ἀλλ' οὐδὲ καθ' αὐτὸν στρατιώτης οὗτος οὐδενός ἐστ' ἀξίος, μὴ τί γε τῶν ἄλλων ἡγεμῶν. ἀλλὰ τῶν λόγων· ἐν οἷς κοινῇ μὲν οὐδὲν πάποτε' εἴπεν ἀγαθόν, κακῶς δὲ ἰδίᾳ πάντας ἀνθρώπους λέγει.
- 149 νους ἔνεκα νῆ Δία· καὶ τίς οὐκ οἶδεν ὑμῶν τὰς ἀπορ- 563
ρήτους, ὥσπερ ἐν τραγωδίᾳ, τὰς τούτου γονάς; ὃ δὲ δύο ἐναντιώτατα συμβέβηκεν εἶναι· ἡ μὲν γὰρ ὡς ἀληθῶς μήτηρ, ἡ τεκοῦσα αὐτὸν, πλεῖστον ἀπάντων ἀνθρώπων εἶχε νοῦν, ἡ δὲ δοκοῦσα καὶ ὑποβαλομένη πασῶν ἦν ἀνοητοτάτη γυναικῶν. σημεῖον δέ· ἡ μὲν γὰρ ἀπέδοτο εὐθύς γενόμενον, ἡ δ' ἐξὸν αὐτῇ βελτίῳ πρίασθαι
- 150 ταύτης τῆς τιμῆς τοῦτον ἡγόρασεν. καὶ γὰρ τοι διὰ τοῦτο τῶν οὐ προσηκόντων ἀγαθῶν κύριος γερονῶς, καὶ πατρίδος τετευχῶς ἢ νόμοις τῶν ἀπασῶν πόλεων μάλιστ' οἰκεῖσθαι δοκεῖ, οὐδένα οἶμαι τρόπον φέρειν οὐδὲ χρῆσθαι τούτοις δύναται, ἀλλὰ τὸ τῆς φύσεως βάρβαρον ἀληθῶς καὶ θεοῖς ἐχθρὸν ἔλκει καὶ βιάζεται, καὶ φανερόν ποιεῖ τοῖς παροῦσιν ὥσπερ ἄλλοτρίοις, ὅπερ ἔστιν, αὐτὸν χρώμενον.
- 151 Τοσούτων τοίνυν καὶ τοιούτων ὄντων τῷ βδελυρῷ τούτῳ καὶ ἀναιδεῖ ὦν βεβίωται, ἐνιοί μοι προσιόντες, ὧς ἄνδρες δικασταί, τῶν χρωμένων αὐτῷ, παραινούντες ἀπαλλαγῆναι καὶ καθυφεῖναι τὸν ἄγῳνα τουτονί, ἐπειδὴ με μὴ πείθοιεν, ὥς μὲν οὐ πολλὰ καὶ δεινὰ πεποίηκεν οὗτος καὶ δίκην ἡντινοῦν ἂν δοίῃ δικαίως τῶν πεπραγμένων, οὐκ ἐτόλμων λέγειν, ἐπὶ ταῦτα δ'

ἀπήντων ὥς “ἤλωκεν ἤδη καὶ κατεψήφισται· τίνος τι-
 “μήσειν αὐτῷ προσδοκᾷς τὸ δικαστήριον; οὐχ ὀρᾷς
 “ὅτι πλουτεῖ καὶ τριηραρχίας ἐρεῖ καὶ λειτουργίας; σκό-
 “πει δὴ μὴ τούτοις αὐτὸν ἐξαιτήσῃται, καὶ ἐλάττω πο-
 “λὺ τῇ πόλει καταθεῖς ἢ ὅσα σοι δίδωσι καταγελάσῃ.”
 152 ἐγὼ δὲ πρῶτον μὲν οὐδὲν ἀγεννὲς ὑμῶν καταγινώ-
 σκω, οὐδ’ ὑπολαμβάνω τιμήσειν οὐδενὸς ἐλάττονος 564
 τούτῳ ἢ ὅσον καταθεῖς οὗτος παύσεται τῆς ὕβρεως·
 τοῦτο δ’ ἐστὶ μάλιστα μὲν θάνατος, εἰ δὲ μὴ, πάντα τὰ
 ὄντα ἀφελέσθαι. ἔπειθ’ ὑπὲρ τῶν τούτου λειτουργιῶν
 καὶ τριηραρχιῶν καὶ τῶν τοιούτων λόγων ὧδὲ γινώ-
 153 σκω. εἰ μὲν ἐστίν, ὧς ἄνδρες Ἀθηναῖοι, τὸ λειτουργεῖν
 τοῦτο, τὸ ἐν ὑμῖν λέγειν ἐν ἀπάσαις ταῖς ἐκκλησίαις
 καὶ πανταχοῦ· “ἡμεῖς οἱ λειτουργοῦντες, ἡμεῖς οἱ προ-
 “εισφέροντες ὑμῖν, ἡμεῖς οἱ πλούσιοι ἐσμεν,” εἰ τὸ τὰ
 τοιαῦτα λέγειν, τοῦτ’ ἐστὶ λειτουργεῖν, ὁμολογῶ Μει-
 δλαν ἀπάντων τῶν ἐν τῇ πόλει λαμπρότατον γεγενῆ-
 σθαι· ἀποκναίει γὰρ ἀηδία δῆπου καὶ ἀναισθησία
 154 καθ’ ἐκάστην τὴν ἐκκλησίαν ταῦτα λέγων. εἰ μέντοι τί
 ποτ’ ἐστὶν ἃ λειτουργεῖ τῇ ἀληθείᾳ δεῖ σκοπεῖν, ἐγὼ
 πρὸς ὑμᾶς ἐρωῶ. καὶ θεάσασθε ὥς δικαίως αὐτὸν ἐξε-
 τάσω, πρὸς ἑμαυτὸν κρίνων. οὗτος, ὧς ἄνδρες Ἀθηναῖ-
 οἱ, γεγονὼς ἔτη περὶ πεντήκοντα ἴσως ἢ μικρὸν ἔλατ-
 τον, οὐδὲν ἐμοῦ πλείους λειτουργίας ὑμῖν λελειτούρ-
 γηκεν, ὃς δύο καὶ τριάκοντα ἔτη γέγονα. καὶ γὰρ μὲν
 κατ’ ἐκείνους τοὺς χρόνους ἐτριηράρχουν, εὐθύς ἐκ
 παιδῶν ἐξεληθὼν, ὅτε σύνδυο ἤμεν οἱ τριηράρχοι καὶ
 τὰναλώματα πάντα ἐκ τῶν ἰδίων ἐδαπανῶμεν καὶ τὰς
 155 ναῦς ἐπληροῦμεθ’ αὐτοί· οὗτος δὲ, ὅτε μὲν κατὰ ταύ-
 την τὴν ἡλικίαν ἦν ἢ ἐγὼ νῦν, οὐδέπω λειτουργεῖν
 ἤρκετο, τηνικαῦτα δὲ τοῦ πράγματος ἤπται, ὅτε πρῶτον
 μὲν διακοσίους καὶ χιλίους πεποιήκατε συντελεῖς ὑμεῖς,

- παρ' ὧν εἰσπραττόμενοι τάλαντον ταλάντων μισθοῦσι
 τὰς τριηραρχίας οὗτοι, εἴτα πληρώματα ἢ πόλις παρέχει 565
 καὶ σκευὴ δίδωσιν, ὥστ' αὐτῶν ἐνίοις τῇ ἀληθείᾳ τὸ
 μῆδὲν ἀναλῶσαι καὶ δοκεῖν λειτουργηγένοι καὶ τῶν
 156 ἄλλων λειτουργιῶν ἀτελεῖς γεγενῆσθαι περίεστιν. ἀλ-
 λά μὴν τί ἄλλο; τραγωδοῖς κεχορήγηκέ ποθ' οὗτος,
 ἐγὼ δὲ ἀύληταις ἀνδράσι. καὶ ὅτι τοῦτο τὸ ἀνάλωμα
 ἐκείνης τῆς θαπάνης πλεον ἐστὶ πολλῷ οὐδεὶς ἀγνοεῖ
 δῆπον. κἀγὼ μὲν ἐθελοντῆς νῦν, οὗτος δὲ καταστάς
 ἐξ ἀντιδόσεως τότε, οὗ χάριν οὐδεμίαν αὐτῷ δῆπον δι-
 καίως ἂν τις ἔχοι. τί ἐτι; εἰστίακα τὴν φυλὴν ἐγὼ καὶ
 157 Παναθηναίοις κεχορήγηκα, οὗτος δ' οὐδέτερα. ἡγεμὼν
 συμμορίας ὑμῖν ἐγενόμην ἐγὼ ἕτη δέκα, ἴσον Φορμῖω-
 νι καὶ Λυσικλείδῃ καὶ Καλλαίσχρῳ καὶ τοῖς πλουσιωτά-
 τοις, εἰσφέρων οὐκ ἀπὸ ὑπαρχούσης οὐσίας (ὑπὸ γὰρ
 τῶν ἐπιτρόπων ἀπεστερήμην), ἀλλ' ἀπὸ τῆς δόξης ὧν
 ὁ πατήρ μοι κατέλιπε καὶ ὧν δίκαιον ἦν με δοκιμα-
 σθέντα κομίσασθαι. ἐγὼ μὲν οὖν οὕτως ὑμῖν προσενή-
 νεγμαι, Μειδίας δὲ πῶς; οὐδέπω καὶ τήμερον συμμορίας
 ἡγεμὼν γέγονεν, οὐδὲν τῶν πατρῶων ἀποστερηθεὶς
 ὑπ' οὐδενός, ἀλλὰ παρὰ τοῦ πατρὸς πολλὴν οὐσίαν
 158 παραλαβών. τίς οὖν ἐστὶν ἢ λαμπρότης, ἢ τίνας αἱ lei-
 τουργίαι καὶ τὰ σεμνὰ ἀναλώματα τὰ τούτου; ἐγὼ μὲν
 γὰρ οὐχ ὄρω, πλὴν εἰ ταῦτά τις θεωρεῖ· οἰκίαν ῥκο-
 δόμηκεν Ἐλευσῖνι τοσαύτην ὥστε πᾶσιν ἐπισκοτεῖν
 τοῖς ἐν τῷ τόπῳ, καὶ εἰς μυστήρια τὴν γυναικ' ἄγει,
 κἂν ἄλλοσέ ποι βούληται, ἐπὶ τοῦ λευκοῦ ξεύρους του
 ἐκ Σικυνῶνος, καὶ τρεῖς ἀκολουθούς ἢ τέτταρας αὐτός
 ἔχων διὰ τῆς ἀγορᾶς σοβεῖ, κυμβία καὶ ῥυτὰ καὶ φιά-
 λας ὀνομάζων οὕτως ὥστε τοὺς παριόντας ἀκούειν. 566
 159 ἐγὼ δ' ὅσα μὲν τῆς ἰδίας τρυφῆς ἕνεκα Μειδίας καὶ πε-
 ριουσίας κτᾶται, οὐκ οἶδ' ὅ τι τοὺς πολλοὺς ὑμῶν

ὠφελεῖ· ἃ δ' ἐπαιρόμενος τούτοις ὑβρίζει, ἐπὶ πολλοὺς καὶ τοὺς τυχόντας ἡμῶν ἀφικνούμενα ὁρῶ. οὐ δεῖ δὴ τὰ τοιαῦτα ἐκάστοτε τιμᾶν οὐδὲ θανμάζειν ὑμᾶς, οὐδὲ τὴν φιλοτιμίαν ἐκ τούτων κρίνειν, εἴ τις οἰκοδομεῖ λαμπρῶς ἢ θεραπαίνας κέκτηται πολλὰς ἢ σκεύη, ἀλλ' ὅς ἂν ἐν τούτοις λαμπρὸς καὶ φιλότιμος ᾖ, ὧν ἅπασι μέτεστι τοῖς πολλοῖς ὑμῶν· ὧν οὐδὲν εὐρήσετε τούτῳ προσόν.

- 160 Ἀλλὰ νῆ Δία τριήρη ἐπέδωκεν· ταύτην γὰρ οἶδ' ὅτι θρυλήσει, καὶ φήσει "ἐγὼ ὑμῖν τριήρη ἐπέδωκα." οὕτως δὲ ποιήσατε. εἰ μὲν, ὧ ἄνδρες Ἀθηναῖοι, φιλοτιμίας ἔνεκα ταύτην ἐπέδωκεν, ἣν προσήκει τῶν τοιούτων ἔχειν χάριν, ταύτην ἔχετε αὐτῷ καὶ ἀπόδοτε, ὑβρίζειν δὲ μὴ δῶτε· οὐδενὸς γὰρ πράγματος οὐδ' ἔργου τοῦτο συγχωρητέον. εἰ δὲ δὴ καὶ δειλίας καὶ ἀνανδρίας ἔνεκα δειχθήσεται τοῦτο πεποιηκὼς, μὴ παρακρουσθήτε. πῶς οὖν εἴσεσθε; ἐγὼ καὶ τοῦτο διδά-
- 161 ξω. ἐγένοντο εἰς Εὐβοίαν ἐπιδόσεις παρ' ὑμῖν πρῶται· τούτων οὐκ ἦν Μειδίας, ἀλλ' ἐγὼ, καὶ συντριήραρχος ἦν μοι Φιλῖνος ὁ Νικοστράτου. ἔτετρα δευτέραι μετὰ ταῦτα εἰς Ὀλυνθον· οὐδὲ τούτων ἦν Μειδίας. καίτοι τόν γε δὴ φιλότιμον πανταχοῦ προσῆκεν ἐξετάζεσθαι. τρίται νῦν αὐταὶ γεγόνασιν ἐπιδόσεις· ἐνταῦθα ἐπέδωκε. πῶς; ἐν τῇ βουλῇ γιγνομένων ἐπι-
- 162 δόσεων παρῶν οὐκ ἐπεδίδου τότε· ἐπειδὴ δὲ πολιορ- 567
κεῖσθαι τοὺς ἐν Ταμύναις στρατιώτας ἐξηγγέλλετο, καὶ πάντα ἐξιέναι τοὺς ὑπολοίπους ἱππέας, ὧν εἰς οὗτος ἦν, προεβούλευσεν ἡ βουλή, τηνικαῦτα φοβηθεῖς τὴν στρατείαν ταύτην εἰς τὴν ἐπιωῦσαν ἐκκλησίαν, πρὶν καὶ προέδρους καθίζεσθαι, παρελθὼν ἐπέδωκεν. τῷ δὴλον, ὥστε μὴδ' ἀντειπεῖν αὐτὸν ἔχειν, ὅτι τὴν στρατείαν φεύγων, οὐ φιλοτιμία, τοῦτ' ἐποίησεν;

- 163 τοῖς μετὰ ταῦτα πραχθεῖσιν ὑπ' αὐτοῦ. τὸ μὲν γὰρ
 πρῶτον, ὥς οὐκ ἐδόκει, προιούσης τῆς ἐκκλησίας καὶ
 λόγων γιγνομένων, τῆς τῶν ἱππέων βοηθείας ἤδη δεῖν,
 ἀλλ' ἀνεπεπτώκει τὰ τῆς ἐξόδου, οὐκ ἀνέβαινεν ἐπὶ
 τὴν ναῦν ἣν ἐπέδωκεν, ἀλλὰ τὸν μέτοικον ἐξέπεμψε
 τὸν Αἰγύπτιον, Πάμφιλον, αὐτὸς δὲ μένων ἐνθάδε τοῖς
 Διονυσίοις διεπράττετο ταῦτ' ἐφ' οἷς νυνὶ κρίνεται.
- 164 ἔπειδ' ὁ στρατηγὸς Φωκίων μετεπέμπετο τοὺς ἐξ
 Ἀργούρας ἱππέας ἐπὶ τὴν διαδοχὴν καὶ κατείληπτο σο-
 φιζόμενος, τότε ὁ θειλὸς καὶ κατάρατος οὗτοσι λιπὼν
 τὴν τάξιν ταύτην ἐπὶ τὴν ναῦν ᾧχετο, καὶ ὧν ἱππαρ-
 χεῖν ἠξίωσε παρ' ὑμῖν ἱππέων, τούτοις οὐ συνεξήλθεν.
 εἰ δ' ἐν τῇ θαλάττῃ κίνδυνός τις ἦν, εἰς τὴν γῆν δι-
 165 λον ὅτι ᾧχετ' ἄν. οὐ μὲν Νικήρατός γε οὕτως ὁ τοῦ
 Νικίου ἀγαπητὸς παῖς, ὁ παντάπασιν ἀσθηνὴς τῷ σώ-
 ματι· οὐδ' Εὐκτῆμων ὁ τοῦ Αἰσίωνος, οὐχ οὕτως· οὐδ'
 Εὐθύδημος ὁ τοῦ Στρατοκλέους· ἀλλ' αὐτῶν ἕκαστος
 ἐκὼν ἐπιδούς τριήρη οὐκ ἀπέδρα ταύτῃ τὴν στρατείαν,
 ἀλλὰ τὴν μὲν [ἐπιδόσιν] ἐν χάριτος μέρει καὶ δωρεᾷς 568
 παρεῖχον πλέουσιν τῇ πόλει, οὗ δ' ὁ νόμος προσέτατ-
 τεν, ἐνταῦθα τοῖς σώμασιν αὐτοὶ λειτουργεῖν ἠξίου.
- 166 ἀλλ' οὐχ ὁ ἱππαρχος Μειδίας, ἀλλὰ τὴν ἐκ τῶν νόμων
 τάξιν λιπὼν, οὗ δίκην ὀφείλει τῇ πόλει δοῦναι, τοῦτ'
 ἐν εὐεργεσίας ἀριθμήσει μέρει. καίτοι τὴν τοιαύτην
 τριηραρχίαν, ὥς πρὸς θεῶν, πότερον τελωνίαν καὶ πεν-
 τηκοστήν καὶ λιποταξίαν καὶ στρατείας ἀπόδρασιν καὶ
 πάντα τὰ τοιαῦτα ἀρμόττει καλεῖν, ἢ φιλοτιμίαν; οὐ-
 δένα γὰρ τρόπον ἄλλον ἐν τοῖς ἱππεῦσιν αὐτὸν ἀτελῆ
 ποιῆσαι στρατείας δυνάμενος ταύτην εὗρηκε Μειδίας
 καινὴν ἱππικὴς τινα πεντηκοστήν. καὶ γὰρ αὖ τοῦτο.
- 167 τῶν ἄλλων ἀπάντων τῶν ἐπιδόντων τριηράρχων πα-
 ραπεμπόντων ὑμᾶς, ὅτε δεῦρ' ἀπεπλεῖτε ἐκ Στύρων,

μόνος οὗτος οὐ παρέπεμπεν, ἀλλ' ἀμελήσας ὑμῶν χά-
ρακας καὶ βοσκήματα καὶ θυρώματα ὡς αὐτὸν καὶ ξύ-
λα εἰς τὰ ἔργα τὰ ἀργύρεια ἐκόμιζε, καὶ χρηματισμὸς,
οὐ λειτουργία γέγονεν ἢ τριηραρχία τῷ καταπτύστῳ
τούτῳ. ἀλλὰ μὴν ὡς ἀληθῆ λέγω σύνιστε μὲν τὰ πολ-
λὰ τούτων, ὅμως δὲ καὶ μάρτυρας ὑμῖν καλῶ.

ΜΑΡΤΥΡΕΣ.

- 168 [Κλέων Σουνιεύς, Ἀριστοκλῆς Παιανιεύς, Πάμφιλος,
Νικηράτος Ἀχεροδούσιος, Εὐκτῆμων Σφήττιος, καθ' ὃν
καιρὸν ἐκ Στυρων ἀπεπλόμεν δεῦρο τῷ στόλῳ παντὶ,
ἐτύχονεν τριηραρχοῦντες καὶ αὐτοὶ καὶ Μειδίας ὁ νῦν κρι-
νόμενος ὑπὸ Δημοσθένους, ὃ μαρτυροῦμεν. παντὸς δὲ
τοῦ στόλου πλεόντων ἐν τάξει, καὶ τῶν τριηράρχων ἐχόν- 569
των παράγγελμα μὴ χωρίζεσθαι ἕως ἂν δεῦρο καταπλεύ-
σωμεν, Μειδίας ὑπολειφθεὶς τοῦ στόλου, καὶ γεμίσας τὴν
ναῦν ξύλων καὶ χαράκων καὶ βοσκημάτων καὶ ἄλλων τι-
νῶν, κατέπλευσεν εἰς Πειραιᾶ μόνος μεθ' ἡμέρας δύο,
καὶ οὐ συγκατέστησε τὸν στόλον μετὰ τῶν ἄλλων τριη-
ράρχων.]
- 169 Εἰ τοίνυν ὡς ἀληθῶς, ὧ ἄνδρες Ἀθηναῖοι, οἷάπερ
φήσει καὶ καταλαξονεύσεται πρὸς ὑμᾶς αὐτίκα δὴ μά-
λα, τοιαῦτ' ἦν αὐτῷ τὰ λελειτουργημένα καὶ πεπρα-
γμένα, καὶ μὴ τοιαῦτα οἷα ἐγὼ δεικνύω, οὐδ' οὕτω
δήπου τό γε δοῦναι δίκην ὧν ὑβρικεν ἐκφυγεῖν ταῖς
λειτουργίαις δίκαιος ἂν ἦν. ἐγὼ γὰρ οἶδ' ὅτι πολλοὶ
πολλὰ καὶ γὰρ ὑμᾶς εἰσιν εἰργασμένοι, οὐ κατὰ τὰς
Μειδίου λειτουργίας, οἳ μὲν ναυμαχίας νενικηκότες, οἳ
δὲ πόλεις εἰληφότες, οἳ δὲ πολλὰ καὶ καλὰ ὑπὲρ τῆς
- 170 πόλεως στήσαντες τρόπαια· ἀλλ' ὅμως οὐδενὶ πώποτε
τουτων δεδώκατε τὴν δωρεὰν ταύτην οὐδ' ἂν δοίητε,
ἐξεῖναι τοὺς ἰδίους ἐχθροὺς ὑβρίζειν αὐτῶν ἐκάστω,
ὅπότ' ἂν βούληται καὶ ὃν ἂν δύνηται τρόπον. οὐδὲ γάρ

Ἀρμόδιον καὶ Ἀριστογείτονι· τούτοις γὰρ δὴ μέγιστα δέδονται δωρεὰν παρ' ὑμῶν καὶ ὑπὲρ μεγίστων. οὐδ' ἂν ἠνέσχεσθε, εἰ προσέγραψέ τις ἐν τῇ στήλῃ "ἐξεῖναι" δὲ καὶ ὑβρίζειν αὐτοῖς ὃν ἂν βούλωνται" ὑπὲρ γὰρ αὐτοῦ τούτου τὰς ἄλλας ἔλαβον δωρεὰς, ὅτι τοὺς ὑβρίζοντας ἔπαυσαν.

- 171 Ὅτι τοίνυν καὶ κεκόμισται χάριν, ὃ ἄνδρες Ἀθηναῖοι, παρ' ὑμῶν, οὐ μόνον ὧν αὐτὸς λεισιτούργηκε λειτουργιῶν ἀξίαν (μικρὰ γὰρ αὕτη γέ τις ἦν), ἀλλὰ 570 καὶ τῶν μεγίστων, καὶ τοῦτο βούλομαι δεῖξαι, ἵνα μὴδ' ὀφείλῃεν οἴησθαι τι τῷ καταπτύστῳ τούτῳ. ὑμεῖς γὰρ, ὃ ἄνδρες Ἀθηναῖοι, χειροτονήσατε τοῦτον τῆς παράλου ταμίας, ὅντα τοιοῦτον οἶός ἐστι, καὶ πάλιν ἵππαρχον, ὀχεῖσθαι διὰ τῆς ἀγορᾶς ταῖς πομπαῖς οὐ δυνάμενον, καὶ μυστηρίων ἐπιμελητὴν καὶ ἱεροποιόν ποτε καὶ 172 βοώνην, καὶ τὰ τοιαῦτα δή. εἶτα πρὸς τῶν θεῶν τοτὴν τῆς φύσεως κακίαν καὶ ἀνανδρίαν καὶ πονηρίαν ταῖς παρ' ὑμῶν ἀρχαῖς καὶ τιμαῖς καὶ χειροτονίαις ἐπανορθοῦσθαι μικρὰν ὑπολαμβάνειν εἶναι δωρεὰν καὶ χάριν; καὶ μὴν εἴ τις αὐτοῦ ταῦτ' ἀφέλοιτο "ἱππάρχῃ- 173 κα, τῆς παράλου ταμίας γέγονα," τίνοσ' ἄλλον ἔστ' ἄξιός οὗτος; ἀλλὰ μὴν κἀκεῖνό γ' ἐπίστασθε, ὅτι τῆς μὲν παράλου ταμιεύσας Κυζικηνῶν ἥρπασε πλεῖν ἢ πέντε τάλαντα, ὑπὲρ ὧν ἵνα μὴ δῶ δίκην, πάντα τρόπον περιωθῶν καὶ ἐλαύνων τοὺς ἀνθρώπους καὶ τὰ σύμβολα συγγέων τὴν μὲν πόλιν ἐχθρὰν τῇ πόλει πεποίηκε, τὰ χρήματα δ' αὐτὸς ἔχει, ἵππαρχος δὲ χειροτονηθεὶς λελύμανται τὸ ἱππικὸν ὑμῶν, τοιούτους θεῖς 174 νόμους οὓς πάλιν αὐτὸς ἕξαρκος ἦν μὴ τεθεικέναι. καὶ τῆς μὲν παράλου ταμιεύων τότε, ὅτε τὴν ἐπὶ Θηβαίους ἔξοδον εἰς Εὐβοίαν ἐποιεῖσθ' ὑμεῖς, δώδεκα τῆς πόλεως τάλαντα ἀναλίσκειν ταχθεῖς, ἀξιούντων ὑμῶν πλεῖν

καὶ παραπέμπειν τοὺς στρατιώτας οὐκ ἐβοήθησεν, ἀλλ' ἤδη τῶν σπονδῶν γεγонуῖαν, ἃς Διοκλῆς ἐσπέισατο Θηβαίοις, ἤκεν. καὶ τότε ἡττάτο πλέων τῶν ιδιωτικῶν τριήρων μιᾶς· οὕτως εὖ τὴν ἱερὰν τριήρην παρεσκευάκει. ἱππαρχῶν τοίνυν, τί οἴεσθε ἄλλα; ἀλλ' ἵπ- 571 πον, ἵππον οὐκ ἐτόλμησεν ὁ λαμπρὸς καὶ πλούσιος οὗτος πρίασθαι, ἀλλ' ἐπ' ἄλλοτρίου τὰς πομπὰς ἡγεῖτο, τοῦ Φιλομήλου τοῦ Παιανιέως ἵππου. καὶ ταῦτα πάντες ἴσασιν οἱ ἱππεῖς. καὶ ὅτι ταῦτ' ἀληθὴ λέγω, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

- 175 Βούλομαι τοίνυν ὑμῖν, ὧ ἄνδρες Ἀθηναῖοι, καὶ ὅσων ἤδη καταχειροτονήσαντος τοῦ δήμου περὶ τὴν ἐορτὴν ἀδικεῖν ὑμεῖς κατεγνώκατε, εἰπεῖν, καὶ δεῖξαι τί πεποικότες αὐτῶν ἐνιοὶ τίνος ὀργῆς τετυχήκασι παρ' ὑμῶν, ἵνα ταῦτα πρὸς τὰ τούτῳ πεπραγμένα ἀντιθῆτε. πρῶτον μὲν τοίνυν, ἵνα πρώτης τῆς τελευταίας γεγонуῖας μνησθῶ καταγνώσεως, περὶ τὰ μυστηρία ἀδικεῖν Εὐάνδρου κατεχειροτόνησεν ὁ δῆμος τοῦ Θεσπιέως, προβαλομένον αὐτὸν Μενίππου, Καρὸς τινος ἀνθρώπου. ἔστι δ' ὁ αὐτὸς νόμος τῷδε τῷ περὶ τῶν Διονυσίων ὁ περὶ τῶν μυστηρίων, ἀκείνους ὕστερος 176 τοῦδε ἐτέθη. τί οὖν ποιήσαντος, ὧ ἄνδρες Ἀθηναῖοι, κατεχειροτονήσατε τοῦ Εὐάνδρου; τοῦτ' ἀκούσατε, ὅτι δίκην ἐμπορικὴν καταδικασάμενος τοῦ Μενίππου, οὐκ ἔχων πρότερον λαβεῖν αὐτὸν, ὥς ἔφη, τοῖς μυστηρίοις ἐπιδημοῦντος ἐπελάβετο. κατεχειροτονήσατε μὲν διὰ ταῦτα, καὶ οὐδ' ὅτι οὖν ἄλλο προσῆν, εἰσελθόντα δ' εἰς τὸ δικαστήριον ἐβούλεσθε μὲν θανάτῳ κολάσαι, τοῦ δὲ προβαλομένου πεισθέντος τὴν δίκην τε πᾶσαν ἀφεῖναι ἠναγκάσατε αὐτὸν, ἣν ἡρήκει πρότερον (ἦν

- δὲ δυοῖν αὐτῇ ταλάντοις), καὶ προσετιμήσατε τὰς βλάβας, ἃς ἐπὶ τῇ καταχειροτονίᾳ μένων ἐλογίζετο αὐτῷ 572
- 177 γεγενῆσθαι πρὸς ὑμᾶς ἄνθρωπος. εἰς μὲν οὗτος ἐξ ἰδίου πράγματος, οὐδεμιᾶς ὕβρεως προσούσης, ὑπὲρ αὐτοῦ τοῦ παραβῆναι τὸν νόμον τοσαύτην ἔδωκε δίκην. εἰκότως· τοῦτο γὰρ ἐστὶ ὃ φυλάττειν ὑμᾶς δεῖ, τοὺς νόμους, τὸν ὄρκον. ταῦτ' ἔχεθ' ὑμεῖς οἱ δικάζοντες ἀεὶ παρὰ τῶν ἄλλων ὥσπερ εἰ παρακαταθήκην, ἣν ἅπασιν, ὅσοι μετὰ τοῦ δικαίου πρὸς ὑμᾶς ἔρχονται,
- 178 σῶν ὑπάρχειν δεῖ. ἕτερος ἀδικεῖν ποτ' ἔδοξεν ὑμῖν περὶ τὰ Διονύσια, καὶ κατεχειροτονήσατ' αὐτοῦ παρεδρεύοντος ἄρχοντι τῷ υἱεῖ, ὅτι θῆαν τίνος καταλαμβάνοντος ἦφατο, ἐξείργων ἐκ τοῦ θεάτρου· ἦν δ' οὗτος
- 179 ὁ τοῦ βελτίστου πατρὸς Χαρικλείδου, τοῦ ἄρχαντος. καὶ μέγα γ' ὑμῖν τοῦτ' ἐδόκει δίκαιον ἔχειν ὁ προβαλλόμενος λέγειν, "εἰ κατελάμβανον, ἄνθρωπε, θῆαν, εἰ μὴ "τοῖς κηρύγμασιν, ὥς σύ με φῆς, ἐπειθόμην, τίνος ἐκ "τῶν νόμων εἰ κύριος, καὶ ὁ ἄρχων αὐτός; τοῖς ὑπὲρ—"ταῖς ἐξείργειν εἶπεῖν, οὐκ αὐτὸς τύπτειν. οὐδ' οὕτω "πεῖθομαι· ἐπιβολὴν ἐπιβάλλειν, πάντα μᾶλλον πλην "αὐτὸς ἄψασθαι τῇ χειρὶ· πολλὰ γὰρ πρὸ τοῦ μὴ τὸ "σῶμα ἕκαστον ὑβρίζεσθαι πεποιήκασιν οἱ νόμοι." ταῦτ' ἔλεγε μὲν ἐκεῖνος, ἐχειροτονήσατε δ' ὑμεῖς· οὐ μὴν εἰσῆλθεν εἰς τὸ δικαστήριον οὗτος, ἀλλ' ἔτελεν—
- 180 τῆσε πρότερον. ἐτέρου τοίνυν ὃ τε δῆμος ἅπας κατεχειροτόνησεν ἀδικεῖν περὶ τὴν ἑορτὴν καὶ ὑμεῖς εἰσελθόντα ἀπεκτείνετε τοῦτον, Κτησικλέα, ὅτι σκυῖτος ἔχων ἐπόμπευε, καὶ τούτῳ μεθύων ἐπάταξέ τινα ἐχθρὸν ὑπάρχονθ' αὐτῷ· ἐδόκει γὰρ ὕβρει καὶ οὐκ οἴνω τύπτειν, ἀλλὰ τὴν ἐπὶ τῆς πομπῆς καὶ τοῦ μεθύειν 573
- 181 πρόφασιν λαβὼν ἀδικεῖν, ὥς δούλοις χρώμενος τοῖς ἐλευθέροις. ἀπάντων τοίνυν, ὧς ἄνδρες Ἀθηναῖοι,

- τούτων, ὧν ὁ μὲν ὧν εἶλεν ἀποστάς, ὁ δὲ καὶ θανάτῳ
 ζημιωθείς φαίνεται, πολλῷ δεινότερόν ἐστ' οἷδ' ὅτι πάν-
 τες αὖ εἶναι φήσειαν τὰ Μειδίᾳ πεπραγμένα· οὔτε γὰρ
 πομπεύων οὔτε δίκην ἤρηκώς οὔτε παρεδρεύων οὔτ'
 ἄλλην σκῆψιν οὐδεμίαν ἔχων, πλὴν ὕβριν, τοιαῦτα πε-
 ποίηκεν οἷα οὐδεὶς ἐκείνων. καὶ τούτους μὲν ἐάσω.
 182 ἀλλὰ Πύρρον, ὃ ἄνδρες Ἀθηναῖοι, τὸν Ἐτεοβουτάδην,
 ἐνδειχθέντα δικάζειν ὀφείλοντα τῷ δημοσίῳ, θανάτῳ
 ζημιωσάι τινες ὑμῶν ᾤοντο χορῆναι, καὶ τέθνηκεν
 ἀλοὺς παρ' ὑμῖν· καίτοι τοῦτο τὸ λῆμμα δι' ἐνδειαν, οὐ
 δι' ὕβριν λαμβάνειν ἐπεχείρησεν ἐκεῖνος. καὶ πολλοὺς
 αὖν ἑτέροους ἔχοιμι λέγειν, ὧν οἱ μὲν τεθναῖσιν, οἱ δ' ἡτι-
 μωμένοι διὰ πολλῶν τούτων εἰσὶν ἐλάττω πράγματα.
 ὑμεῖς δ', ὃ ἄνδρες Ἀθηναῖοι, Σμίρκῳ δέκα ταλάντων
 ἐτιμήσατε καὶ Σκίτωνι τοσοῦτων ἑτέρων, δόξαντι πα-
 ράνομα γράφειν, καὶ οὔτε παιδίᾳ οὔτε φίλους οὔτε
 συγγενεῖς οὔθ' ὄντινοῦν ἡλεήσατε τῶν παρόντων ἐκεί-
 183 νοις. μὴ τοίνυν, ἐὰν μὲν εἴπῃ τις παράνομα, οὕτως
 ὀργιζόμενοι φαίνεσθε, ἐὰν δὲ ποιῇ, μὴ λέγῃ, πράως
 διάκεισθε. οὐδὲν γὰρ ῥῆμα οὐδ' ὄνομα οὕτως ἐστὶ
 τοῖς πολλοῖς ὑμῶν χαλεπὸν, ὥς ὅσα ὑβρίζων τις τὸν
 ἐντυχόντα ὑμῶν διαπράττεται. μὴ τοίνυν αὐτοὶ καθ'
 ὑμῶν αὐτῶν δεῖγμα τοιοῦτον ἐξενέγκητε, ὃ ἄνδρες
 Ἀθηναῖοι, ὥς ἄρα ὑμεῖς, αὖ μὲν τῶν μετρίων τινὰ
 καὶ δημοτικῶν λάβητε ὅτιοῦν ἀδικοῦντα, οὔτ' ἐλεή-
 σετε οὔτ' ἀφήσετε, ἀλλ' ἀποκτενεῖτε ἢ ἀτιμώσετε, ἐὰν 574
 δὲ πλούσιος ὧν τις ὑβρίξῃ, συγγνώμην ἔξετε. μὴ θῆ-
 τα· οὐ γὰρ δίκαιον· ἀλλ' ἐπὶ πάντων ὁμοίως ὀργιζό-
 μενοι φαίνεσθε.
- 184 Ἄ τοίνυν οὐθενὸς τῶν εἰρημένων ἥττον ἀναγκαῖ-
 ον εἶναι νομίζω πρὸς ὑμᾶς εἰπεῖν, ταῦτ' εἰπὼν ἔτι καὶ
 βραχεία περὶ τούτων διαλεχθεὶς καταβήσομαι. ἔστιν,

ὡς ἄνδρες Ἀθηναῖοι, μεγάλη τοῖς ἀδικοῦσιν ἅπασι με-
 ρὶς καὶ πλεονεξία ἡ τῶν ὑμετέρων τρόπων πραότης.
 ὅτι δὴ ταύτης οὐδ' ὅτιοῦν ὑμῖν μεταδοῦναι τοῦτ' προσ-
 ῆκει, ταῦτ' ἀκούσατέ μου. ἐγὼ νομίζω πάντας ἀν-
 θρώπους ἐράνους φέρειν παρὰ τὸν βίον αὐτοῖς, οὐχὶ
 τοῦσδε μόνους οὓς συλλέγουσί τινες καὶ ὧν πληρωταὶ

185 γίνονται, ἀλλὰ καὶ ἄλλους. οἷον ἔστι μέτριος καὶ φι-
 λάνθρωπός τις ἡμῶν καὶ πολλοὺς ἐλεῶν· τοῦτ' αὐ-
 τὸ δίκαιον ὑπάρχειν παρὰ πάντων, ἂν ποτ' εἰς χρεῖαν
 καὶ ἀγῶνα ἀφίκηται. ἄλλος οὐτοσί τις ἀναιδής καὶ πολ-
 λούς ὑβρίζων, καὶ τοὺς μὲν πτωχοὺς, τοὺς δὲ καθάρ-
 ματα, τοὺς δ' οὐδὲν ὑπολαμβάνων εἶναι· τοῦτ' αὖτε τὰς
 αὐτὰς δίκαιον ὑπάρχειν φορὰς, ἅσπερ αὐτὸς εἰσενή-
 νοχε τοῖς ἄλλοις. ἂν τοίνυν ὑμῖν ὀρθῶς ἐπὶ σκοπεῖν,
 τούτου πληρωτὴν εὐρήσετε Μειδίαν ὄντα τοῦ ἐράνου,
 καὶ οὐκ ἐκείνου.

186 Οἶδα τοίνυν ὅτι τὰ παιδιά ἔχων ὀδυρεῖται, καὶ
 πολλοὺς λόγους καὶ ταπεινοὺς ἔρεϊ, δακρύων καὶ ὡς
 ἐλεεινότατον ποιῶν ἑαυτόν. ἔστι δ', ὅσ' περ ἂν αὐτὸν
 νῦν ταπεινότερον ποιῇ, τοσοῦτ' μᾶλλον ἄξιον μισεῖν
 αὐτόν, ὡς ἄνδρες Ἀθηναῖοι. διὰ τί; ὅτι εἰ μὲν μηδα-
 μῶς δυνηθεὶς ταπεινὸς γενέσθαι οὕτως ἀσελγής καὶ
 βίαιος ἦν ἐπὶ τοῦ παρεληλυθότος βίου, τῇ φύσει καὶ 575
 τῇ τύχῃ, δι' ἣν τοιοῦτος ἐγένετο, ἄξιον ἦν ἂν τι τῆς
 ὀργῆς ἀνεῖναι· εἰ δ' ἐπιστάμενος μέτριον παρέχειν
 ἑαυτόν ὅταν βούληται, τὸν ἐναντίον ἢ τοῦτον τὸν τρό-
 πον εἴλετο ζῆν, εὐδηλον δὴπου τοῦθ', ὅτι καὶ νῦν ἂν
 διακρούσῃται, πάλιν αὐτὸς ἐκείνος ὃν ὑμεῖς ἴστε γενή-
 187 σεται. οὐ δεῖ δὴ προσέχειν, οὐδὲ τὸν παρόντα καιρὸν,
 ὃν οὗτος ἐξεπίτηδες πλάττεται, κυριώτερον οὐδὲ πι-
 στότερον τοῦ παντός, ὃν αὐτοὶ σύνιστε, χρόνον ποιήσα-
 σθαι. ἐμοὶ παιδιά οὐκ ἔστιν, οὐδ' ἂν ἔχοιμι ταῦτα πα-

ραστησάμενος κλάειν καὶ δακρύειν ἐφ' οἷς ὑβρίσθην.
 διὰ τοῦτ' ἄρα τοῦ πεποιηκότος ὁ πεπονθὼς ἐλαττον
 188 ἔξω παρ' ὑμῖν; μὴ δῆτα· ἀλλ' ὅταν οὗτος ἔχων τὰ παι-
 δια τούτοις ἀξιοῖ δοῦναι τὴν ψῆφον ὑμᾶς, τόθ' ὑμεῖς
 τοὺς νόμους ἔχοντά με πλησίον ἡγείσθε παρεστάναι
 καὶ τὸν ὄρκον ὃν ὁμωμόκατε, τούτοις ἀξιοῦντα καὶ ἀν-
 τιβολοῦντα ἕκαστον ὑμῶν ψηφίσασθαι. οἷς ὑμεῖς κατὰ
 πολλὰ δικαιότερον πρόσθουσθ' ἂν ἢ τούτῳ· καὶ γὰρ
 ὁμωμόκατε, ὧ ἄνδρες Ἀθηναῖοι, τοῖς νόμοις πεί-
 θεσθαι, καὶ τῶν ἴσων μέτεστιν ὑμῖν διὰ τοὺς νό-
 μους, καὶ πάνθ' ὅσα ἐστὶν ἀγαθὰ ὑμῖν διὰ τοὺς νό-
 μους ἐστίν, οὐ διὰ Μειδίαν οὐδὲ διὰ τοὺς Μειδίον
 παῖδας.

- 189 Καὶ "ῥήτωρ ἐστὶν οὗτος" ἴσως ἐμὲ φήσει λέγων.
 ἐγὼ δ', εἰ μὲν ὁ συμβουλευὼν ὅ τι ἂν συμφέρειν ὑμῖν
 ἡγήται, καὶ τοῦτ' ἄχρι τοῦ μηδὲν ὑμῖν ἐνοχλεῖν, μηδὲ
 βιάζεσθαι, ῥήτωρ ἐστίν, οὔτε φύγοιμ' ἂν οὔτ' ἀπαρ-
 νοῦμαι τοῦτο τοῦνομα· εἰ μέντοι ῥήτωρ ἐστὶν οἷους
 ἐνίους τῶν λεγόντων ἐγὼ καὶ ὑμεῖς δὲ ὁρᾶτε, ἀναιδεῖς 576
 καὶ ὑφ' ὑμῶν πεπλουτηκότας, οὐκ ἂν εἶην οὗτος ἐγώ·
 εἴληφα μὲν γὰρ οὐδ' ὅτιοῦν παρ' ὑμῶν, τὰ δὲ ὄντα εἰς
 ὑμᾶς πλὴν πάνυ μικρῶν ἅπαντ' ἀνήλωκα. καίτοι καὶ
 εἰ τούτων ἦν πονηρότατος, κατὰ τοὺς νόμους ἔδει παρ'
 ἐμοῦ δίκην λαμβάνειν, οὐκ ἐφ' οἷς ἐλειτούργουν ὑβρί-
 190 ζειν. ἔτι τολύων οὐδεὶς ἐστὶν ὅστις ἐμοὶ τῶν λεγόντων
 συναγωνίζεται. καὶ οὐδενὶ μέμφομαι· οὐδὲ γὰρ αὐ-
 τὸς οὐδενὸς ἔνεκα τούτων οὐδὲν ἐν ὑμῖν πάποτ' εἶπον,
 ἀλλ' ἀπλῶς κατ' ἐμαυτὸν ἔγνω καὶ λέγειν καὶ πράτ-
 τειν ὅ τι ἂν συμφέρον ὑμῖν ἡγῶμαι. ἀλλὰ τοῦτ' πάν-
 τας αὐτίκα δὴ μάλα συνεξεταζομένους τοὺς ῥήτορας
 ὤψεσθ' ἐφεξῆς. καίτοι πῶς ἐστὶ δίκαιον τοῦνομα μὲν

τοῦτο ὥς ὕνειδος προφέρειν ἐμοί, διὰ τούτων δ' αὐτὸν τῶν ἀνδρῶν ἀξιῶν σωθῆναι;

191 Τάχα τοίνυν ἴσως καὶ τὰ τοιαῦτ' ἐρεῖ, ὥς ἐσκεμμένα καὶ παρεσκευασμένα πάντα λέγω νῦν. ἐγὼ δ' ἐσκέφθαι μὲν, ὧς ἄνδρες Ἀθηναῖοι, φημί καὶ οὐκ ἂν ἀρνηθεῖν, καὶ μεμελετηκέναι γ' ὥς ἐνῆν μάλιστα ἐμοί· καὶ γὰρ ἂν ἄθλιος ἦν, εἰ τοιαῦτα παθὼν καὶ πάσχων ἡμέλουν ὦν περὶ τούτων ἐρεῖν ἔμελλον πρὸς ὑμᾶς· γε-

192 γραφέναι μέντοι μοι τὸν λόγον Μειδίαν· ὁ γὰρ τὰ ἔργα παρесьχηκώς, περὶ ὧν εἰσιν οἱ λόγοι, δικαιοτάτ' ἂν ταύτην ἔχοι τὴν αἰτίαν, οὐχ ὁ ἐσκεμμένος οὐδ' ὁ μεριμνήσας τὰ δίκαια λέγειν νῦν. ἐγὼ μὲν οὖν τοῦτο ποιῶ, ὧς ἄνδρες Ἀθηναῖοι, καὶ αὐτὸς ὁμολογῶ· Μειδίαν μέντοι μηδὲν ἐσκέφθαι πώποτ' ἐν παντὶ τῷ βίῳ δίκαιον εἰκὸς ἐστίν· εἰ γὰρ καὶ κατὰ μικρὸν ἐπῆρει τὰ τοιαῦτ' αὐτῷ σκοπεῖν, οὐκ ἂν τοσοῦτον διημάρτανε τοῦ πράγματος.

193 Οἶμαι τοίνυν αὐτὸν οὐδὲ τοῦ δήμου κατηγορεῖν 577 ὁκνήσειν οὐδὲ τῆς ἐκκλησίας, ἀλλ' ἅπερ τότε' ἐτόλμα λέγειν ὅτ' ἦν ἡ προβολή, ταῦτα καὶ νῦν ἐρεῖν, ὥς ὅσοι δέον ἐξιέναι κατέμενον καὶ ὅσοι τὰ φροῦρια ἦσαν ἐρημα λελοιπότες, ἡκκλησίασαν, καὶ χορευταὶ καὶ ξένοι καὶ τοιοῦτοί τινες ἦσαν οἱ κατεχειροτόνησαν αὐτοῦ.

194 εἰς γὰρ τοῦτο θράσους καὶ ἀναιδείας τότε' ἀφίκετο, ὧς ἄνδρες δικασταί, ὥς ἴσασιν ὅσοι παρῆσαν ὑμῶν, ὥστε κακῶς λέγων καὶ ἀπειλῶν καὶ βλέπων εἰς τὸν ἀεὶ θορυβοῦντα τόπον τῆς ἐκκλησίας καταπλήξειν ᾤετο τὸν δῆμον ἅπαντα. ἥ καὶ γελοῖα εἶναι τὰ νῦν, οἶμαι, δάκρυα εἰκότως ἂν αὐτοῦ δοκοίη. τί λέγεις, ὦ μιαρὰ κε-

195 φαλή; σὺ τὰ σαυτοῦ παιδιά ἀξιώσεις ἐλεῖν ἢ σὲ τούσδε, ἢ σπουδάξειν εἰς τὰ σά, τοὺς ὑπὸ σοῦ δημοσίᾳ προπεπηλακισμένους; σὺ μόνος τῶν ὄντων ἀνθρώ-

- κων ἐπὶ μὲν τοῦ βίου τοσαύτης ὑπερφηφανίας πλήρης
 ὢν πάντων ἀνθρώπων ἔσει φανερώτατος, ὥστε καὶ
 πρὸς οὓς μηδὲν ἐστὶ σοι πρᾶγμα, λυπεῖσθαι τὴν σὴν
 θρασύτητα καὶ φωνὴν καὶ τὸ σὸν σχῆμα καὶ τοὺς σοὺς
 ἀκολούθους καὶ πλοῦτον καὶ ὕβριν θεωροῦντας, ἐν δὲ
 196 τῷ κρῖνεσθαι παραχρηῖμα ἐλεηθήσει; μεγάλην μέντ' ἂν
 ἀρχὴν, μᾶλλον δὲ τέχνην εἴης ἂν εὐρηκῶς, εἰ δύο τὰ-
 ναντιώτατα ἑαυτοῖς ἐν οὕτῳ βραχεὶ χρόνῳ περὶ σεαυ-
 τὸν δύναιο ποιεῖσθαι, φθόρον ἐξ ὧν ξῆς, καὶ ἐφ' οἷς
 ἐξαπατᾷς ἕλεον. οὐκ ἔστιν οὐδαμῶθεν σοι προσήκων
 ἔλεος οὐδὲ καθ' ἓν, ἀλλὰ τοῦναντίον μῖσος καὶ φθόνος
 καὶ ὀργή· τούτων γὰρ ἄξια ποιεῖς. ἀλλ' ἐπ' ἐκείνο ἐπ-
 197 ὅταν οὖν τοῦτο ποιῇ, ἐνθυμείσθαι παρ' ὑμῖν αὐτοῖς,
 ἄνδρες δικασταί, ὅτι οὗτος τῶν μεθ' ἑαυτοῦ στρατευ-
 σαμένων ἱππέων, ὅτε εἰς Ὀλυμπιον διέβησαν, ἐλθὼν
 πρὸς ὑμᾶς εἰς τὴν ἐκκλησίαν κατηγορεῖ. πάλιν νῦν
 μέγας πρὸς τοὺς ἐξεληλυθότας τοῦ δήμου κατηγορή-
 σει. πότερον οὖν ὑμεῖς, εἴαν τε μένητε εἴαν τε ἐξίητε,
 ὁμολογήσεται εἶναι τοιοῦτοι οἷους Μειδίας ὑμᾶς ἀπο-
 φαίνει, ἢ τοῦναντίον τοῦτον ἀεὶ πανταχοῦ θεοῖς ἐχ-
 θρὸν καὶ βδελυρὸν; ἐγὼ μὲν οἶμαι τοῦτον τοιοῦτον· ὃν
 γὰρ οὐχ ἱππεῖς, οὐ συνάρχοντες, οὐ φίλοι δύνανται
 198 φέρειν, τί τοῦτον εἴπητις; ἔμοι μὲν νῆ τὸν Δία καὶ τὸν
 Ἀπόλλω καὶ τὴν Ἀθηνᾶν (εἰρήσεται γὰρ, εἰτ' ἄμεινον
 εἴτε μὴ,) ὅθ' οὗτος, ὡς ἀπήλλαγμα, περιῶν ἐλογο-
 ποιεῖ, ἐνδηλοὶ τινες ἦσαν ἀχθόμενοι τῶν πάντων τούτῳ
 λαλούντων ἡδέως. καὶ νῆ Δία αὐτοῖς πολλὴ συγγνώ-
 μη· οὐ γὰρ ἐστὶ φορητὸς ἄνθρωπος, ἀλλὰ καὶ πλουτεῖ
 μόνος καὶ λέγειν δύναται μόνος, καὶ πάντες εἰσὶ τούτῳ
 199 καθάρματα καὶ πτωχοὶ καὶ οὐδ' ἄνθρωποι. τὸν οὖν
 ἐπὶ ταύτης τῆς ὑπερφηφανίας ὄντα, νῦν ἂν ἀποφύγῃ,

- τί ποιήσῃν οἴεσθε; ἐξ ὅτου δὲ τοῦτ' ἂν εἰδείητε ἐγὼ φράσω· εἰ τοῖς μετὰ τὴν χειροτοनीαν τεκμηρίοις θεωρήσαιτε. τίς γὰρ ἐστὶν ὅστις καταχειροτονηθὲν αὐτοῦ, καὶ ταῦτ' ἀσεβεῖν περὶ τὴν ἐορτήν, εἰ καὶ μηδεὶς ἄλλος ἐπὶ ἡν ἄγων ἐτι μὴδὲ κίνδυνος, οὐκ ἂν ἐπ' αὐτῷ τούτῳ κατέδν καὶ μέτριον παρῆσχεν ἑαυτὸν τὸν γε δὴ μέτρι
- 200 τῆς κρίσεως χρόνον, εἰ καὶ μὴ πάντα; οὐδεὶς ὅστις οὐκ ἂν. ἀλλ' οὐ Μειδίας, ἀλλ' ἀπὸ τῆς ἡμέρας ταύτης λέγει, λοιδορεῖται, βοᾷ. χειροτονεῖται τίς; Μειδίας Ἀναγνυρά- 579 σιος προβέβληται. Πλουτάρχου προξενεῖ, τὰ πόρροητα οἶδεν, ἡ πόλις αὐτὸν οὐ χωρεῖ. καὶ ταῦτα πάντα ποιεῖ δηλὸν ὅτι οὐδὲν ἄλλο ἐνδεικνύμενος ἢ ὅτι "ἐγὼ πέπονθα "οὐδὲν ὑπὸ τῆς καταχειροτονίας, οὐδὲ δέδοικα οὐδὲ φο-
- 201 βουῖμαι τὸν μέλλοντα ἀγῶνα." ὅς οὖν, ὧ ἄνδρες Ἀθηναῖοι, τὸ μὲν ὑμᾶς δεδιέναι δοκεῖν αἰσχρὸν ἡγέται, τὸ δὲ μὴδὲν φροντίζειν ὑμῶν νεανικὸν, τοῦτον οὐκ ἀπολαύειν δεκάκις προσήκει; οὐδὲ γὰρ ἔξειν ὑμᾶς ὅ τι χρήσεσθε αὐτῷ νομίζει. πλούσιος, θρασὺς, μέγα φρονῶν, μέγα φθιγγόμενος, βίαιος, ἀναιδής. ποῦ ληφθῆσεται, νῦν ἂν διακρούσῃται;
202. Ἄλλ' ἐγώ γε, εἰ μὴδενὸς ἔνεκα τῶν ἄλλων, τῶν γε δημηγοριῶν ὧν ἐκάστουτε δημηγορεῖ, καὶ ἐν οἷς καιροῖς, τὴν μερίστην ἂν αὐτὸν δικαίως οἶμαι δίκην δοῦναι. ἴστε γὰρ δῆπου τοῦθ', ὅτι ἂν μὲν τι τῶν δεόντων ἀπαγγελθῇ τῇ πόλει καὶ τοιοῦτον οἶον εὐφραῖναι πάντας, οὐδαμοῦ πώποτε Μειδίας τῶν συνηδομένων οὐδὲ
- 203 τῶν συγκαιρόντων ἐξητάσθη τῷ δήμῳ, ἂν δέ τι φλαυρον, ὃ μηδεὶς ἂν βούλοιτο τῶν ἄλλων, πρῶτος ἀνέστηκεν εὐθὺς καὶ δημηγορεῖ, ἐπεμβαίνων τῷ καιρῷ καὶ τῆς σιωπῆς ἀπολαύων, ἣν ἐπὶ τῷ περὶ τῶν συμβεβηκότων ἄχθεσθαι ποιεῖσθε ὑμεῖς. "τοιοῦτοι γὰρ ἐστε, ὧ ἄνδρες Ἀθηναῖοι· οὐδὲ γὰρ ἐξέρχεσθε, οὐδ' οἴεσθε.

“δεῖν χρήματα εἰσφέρειν. εἴτα θαναμάζετ’ εἰ κακῶς τὰ
 “πράγμαθ’ ὑμῖν ἔχει; ἐμὲ οἴεσθ’ ὑμῖν εἰσοίσειν, ὑμεῖς
 “δὲ νυμείσθαι; ἐμὲ οἴεσθε τριηραρχήσειν, ὑμεῖς δ’ οὐκ
 204 “ἐμβήσεσθαι;” τοιαῦθ’ ὑβρίζων καὶ τὴν ἀπὸ τῆς ψυ- 580
 χῆς πικρίαν καὶ κακόνοϊαν, ἣν κατὰ τῶν πολλῶν ὑμῶν
 ἔχων ἀφανῆ παρ’ ἑαυτῷ περιέρχεται, φανεράν ἐπὶ τοῦ
 καιροῦ καθιστάς. δεῖ τοίνυν, ὧς ἄνδρες Ἀθηναῖοι, καὶ
 ὑμᾶς οὕτω νῦν, ὅταν ἐξαπατῶν καὶ φευακίζων ὁδύρη-
 ται καὶ κλάῃ καὶ δέηται, ταῦθ’ ὑποβάλλειν αὐτῷ. “τοι-
 “οὔτος γὰρ εἰ, Μειδιά· ὑβριστῆς γὰρ εἰ, οὐκ ἐθέλεις
 “ἔχειν παρὰ σεαυτῷ τὰ χεῖρε. εἴτα θαναμάξεις εἰ κακὸς
 “κακῶς ἀπολεῖ; ἀλλὰ νομίζεις ἡμᾶς μὲν ἀνέξεσθαί σου,
 “αὐτὸς δὲ τυπτήσῃν; καὶ ἡμᾶς μὲν ἀποψηφιεῖσθαί σου,
 “σὺ δὲ οὐ παύσεσθαι;”

205 Καὶ βοηθοῦσιν οἱ λέγοντες ὑπὲρ αὐτοῦ οὐχ οὔτω
 τούτῳ χαρίζασθαι μὰ τοὺς θεοὺς βουλόμενοι, ὥς ἐπη-
 ρεάζειν ἐμοὶ διὰ τὴν ἰδίαν ἐχθραν, ἣν οὔτος αὐτῷ
 πρὸς ἐμὲ, ἅν τ’ ἐγὼ φῶ ἅν τε μὴ φῶ, φησὶν εἶναι, καὶ
 βιάζεται οὐκ ὀρθῶς. ἀλλὰ κινδυνεύει τὸ λίαν εὐτυχεῖν
 ἐνίοτε ἐπαχθεῖς ποιεῖν. ὅπου γὰρ ἐγὼ μὲν οὐδὲ πεπον-
 θῶς κακῶς ἐχθρὸν εἶναί μοι τοῦτον ὁμολογῶ, οὔτος δὲ
 οὐδ’ ἀφιέντα ἀφίησιν, ἀλλὰ καὶ ἐπὶ τοῖς ἄλλοις ἀγῶ-
 σιν ἀπαντᾷ καὶ νῦν ἀναβήσεται μὴδὲ τῆς κοινῆς τῶν
 νόμων ἐπικουρίας ἀξιῶν ἐμοὶ μετεῖναι, πῶς οὐχ οὔτος
 ἐπαχθῆς ἐστὶν ἤδη καὶ μείζων ἢ καθ’ ὅσον ἡμῶν ἐκά-
 206 στῶ συμφέρει; ἔτι τοίνυν παρῆν, ὧς ἄνδρες Ἀθηναῖοι,
 καὶ καθῆτο Εὐβουλος ἐν τῷ θεάτρῳ, ὅτε ὁ δῆμος κατε-
 χειροτόνησε Μειδίου, καὶ καλούμενος ὀνομαστὶ ἀντι-
 βολοῦντος τούτου καὶ λιπαροῦντος, ὥς ὑμεῖς ἴστε, οὐκ
 ἀνέστη. καὶ μὴν εἰ μὲν μὴδὲν ἡδίκηκός τις ἦγετο τὴν
 προβολὴν γεγενῆσθαι, τότε ἔδει τὸν γε φίλον δῆπον
 συνειπεῖν καὶ βοηθῆσαι· εἰ δὲ καταγνοὺς ἀδικεῖν τότε 581

διὰ ταῦτ' οὐχ ὑπήκουσε, νῦν δ', ὅτι προσέκρουκεν
 ἐμοὶ, διὰ ταῦτα τοῦτον ἐξαιτήσεται, ὑμῖν οὐχὶ καλῶς
 207 ἔχει χαρίσασθαι· μὴ γὰρ ἔστω μηδεὶς ἐν δημοκρατίᾳ
 τηλικούτος ὥστε συνειπῶν τὸν μὲν ὑβρίσθαι, τὸν δὲ
 μὴ δοῦναι δίκην ποιῆσαι. ἀλλ' εἰ κακῶς ἐμὲ βούλει
 ποιεῖν, Εὐβουλε, ὥς ἔγωγε μὰ τοὺς θεοὺς οὐκ οἶδα
 ἀνθ' ὅτου, δύνασαι μὲν καὶ πολιτεύει, κατὰ τοὺς νό-
 μους δ' ἤντινα βούλει παρ' ἐμοῦ δίκην λάμβανε, ὧν δ'
 ἐγὼ παρὰ τοὺς νόμους ὑβρίσθην, μὴ μ' ἀφαιροῦ τὴν
 τιμωρίαν. εἰ δ' ἀπορεῖς ἐκείνως με κακῶς ποιῆσαι, εἰη
 ἂν καὶ τοῦτο σημεῖον τῆς ἐμῆς ἐπεικειας, εἰ τοὺς ἄλ-
 λους ῥαδίως κρίνων ἐμὲ μηδὲν ἔχεις ἐφ' ὅτῳ τοῦτο
 ποιήσεις.

208 Πέπυσμαί τοίνυν καὶ Φιλιππίδην καὶ Μνησαρχί-
 δην καὶ Διότιμον τον Εὐώνυμῆα καὶ τοιοῦτους τινὰς
 πλουσίους καὶ τριηράρχους ἐξαιτήσεσθαι καὶ λιπαρή-
 σειν παρ' ὑμῶν αὐτὸν, αὐτοῖς ἀξιοῦντας δοθῆναι τὴν
 χάριν ταύτην. περὶ ὧν οὐδὲν ἂν εἴποιμι πρὸς ὑμᾶς
 φλαυρον ἐγώ· καὶ γὰρ ἂν μαινοίμην. ἀλλ' ἂ θεωρεῖν
 ὑμᾶς, ὅταν οὗτοι δέωνται, δεῖ καὶ λογίζεσθαι, ταῦτ'
 209 ἐρῶ. ἐνθυμεῖσθ', ὃ ἄνδρες δικασταί, εἰ γένοιτο, ὃ μὴ
 γένοιτο οὐδ' ἔσται, οὗτοι κύριοι τῆς πολιτείας μετὰ
 Μειδίου καὶ τῶν ὁμοίων τούτῳ, καὶ τις ὑμῶν τῶν πολ-
 λῶν καὶ δημοτικῶν ἀνθρώπων ἀμαρτῶν εἰς τινα τού-
 των, μὴ τοιαῦθ' οἷα Μειδίας εἰς ἐμὲ, ἀλλ' ὅτιοῦν ἄλλο,
 εἰς δικαστήριον εἰσίοι πεπληρωμένον ἐκ τούτων, τίνας
 συγγνώμης ἢ τίνας λόγου τυχεῖν ἂν οἴεσθε; ταχὺ γ' ἂν
 χαρίσαιντο, οὐ γάρ; ἢ δεηθέντι τῷ τῶν πολλῶν προσ-
 σχοῖεν, ἀλλ' οὐκ ἂν εὐθὺς εἴποιεν "τὸν δὲ βάσκανον, 582
 "τὸν δὲ ὄλεθρον, τοῦτον δὲ ὑβρίζειν, ἀναπνεῖν δέ; ὃν
 210 "εἴ τις ἐὰ ἤην, ἀγαπᾷν ἔδει;" μὴ τοίνυν, ὃ ἄνδρες Ἀθη-
 ναῖοι, τούτοις τοῖς οὕτω χρησαμένοις ἂν ὑμῖν ἄλλως

- πως ἔχετε ὑμεῖς, μηδὲ τὸν πλοῦτον μηδὲ τὴν δόξαν τὴν
 τούτων θαυμάζετε, ἀλλ' ὑμᾶς αὐτούς. πολλὰ τούτοις
 ἀγαθὰ ἔστιν, ἃ τούτους οὐδεὶς κωλύει κεκτηῖσθαι· μὴ
 τοίνυν μηδ' οὗτοι τὴν ἄδειαν, ἣν ἡμῖν κοινὴν οὐσίαν
 211 οἱ νόμοι παρέχουσι, κωλυόντων κεκτηῖσθαι. οὐδὲν δει-
 νὸν οὐδ' ἐλεεινὸν Μειδίας πείσεται, ἂν ἴσα κτήσεται
 τοῖς πολλοῖς ὑμῶν, οὓς νῦν ὑβρίζει καὶ πτωχοὺς ἀπο-
 καλεῖ, ἃ δὲ νῦν περιώντ' αὐτὸν ὑβρίζειν ἐπαίρει, περι-
 αιρεθῇ. οὐδ' οὗτοι δήπου ταῦθ' ὑμῶν εἰσι δίκαιοι δεῖ-
 σθαι, "μὴ κατὰ τοὺς νόμους δικάσητε, ὧς ἄνδρες δικα-
 "σταί· μὴ βοηθήσητε τῷ πεπονθότι δεινὰ· μὴ εὖορ-
 "κεῖτε· ἡμῖν δότε τὴν χάριν ταύτην." ταῦτα γὰρ, ἂν
 τι δέωνται περὶ τούτου, δεήσονται, καὶ μὴ ταῦτα λέ-
 212 γωσι τὰ ῥήματα. ἀλλ' εἵπερ εἰσὶ φίλοι, καὶ δεινὸν εἰ
 μὴ πλουτήσῃ Μειδίας ἡγοῦνται, εἰσὶ μὲν εἰς τὰ μάλιστ'
 αὐτοὶ πλούσιοι, καὶ καλῶς ποιοῦσι, χρήματα δ' αὐτῷ
 παρ' ἑαυτῶν δόντων, ἵν' ὑμεῖς μὲν ἐφ' οἷς εἰσῆλθετε
 ὁμωμοκότες δικαίως ψηφίσησθε, οὗτοι δὲ παρ' αὐτῶν
 τὰς χάριτας, μὴ μετὰ τῆς ὑμετέρας αἰσχύνης, ποιῶν-
 ται. εἰ δ' οὗτοι χρήματ' ἔχοντες μὴ πρόοιנט' ἂν, πῶς
 ὑμῖν καλὸν τὸν ὄρκον προέσθαι;
- 213 Πλούσιοι πολλοὶ συνεστηκότες, ὧς ἄνδρες Ἀθη-
 ναῖοι, τὸ δοκεῖν τινὲς εἶναι δι' εὐπορίαν προσεληφό-
 τες, ὑμῶν παρίασι δεησόμενοι. τούτων μηδενί με, ὧς
 ἄνδρες Ἀθηναῖοι, προῆσθε, ἀλλ' ὥσπερ ἕκαστος τοῦ- 583
 των ὑπὲρ τῶν ἰδία συμφερόντων καὶ ὑπὲρ τούτου
 σπουδάζεται, οὕτως ὑμεῖς ὑπὲρ ὑμῶν αὐτῶν καὶ τῶν
 νόμων καὶ ἐμοῦ τοῦ ἐφ' ὑμᾶς καταπεφευγότος σπου-
 δάσατε, καὶ τηρήσατε τὴν γνώμην ταύτην ἐφ' ἧς νῦν
 214 ἐστέ. καὶ γὰρ εἰ μὲν, ὧς ἄνδρες Ἀθηναῖοι, τόθ' ὅτ' ἦν
 ἡ προβολή, τὰ πεπραγμένα ὁ δῆμος ἀκούσας ἀπεχειρο-
 τόννησε Μειδίῳ, οὐκ ἂν ὁμοίως ἦν δεινόν· καὶ γὰρ μὴ

- γεγενῆσθαι, καὶ μὴ περὶ τὴν ἐορτὴν ἀδικήματα ταῦτ' εἶναι, καὶ πολλὰ ἂν εἶχέ τις αὐτὸν παραμυθήσασθαι. νῦν δὲ τοῦτο καὶ πάντων ἂν μοι δεινότατον συμβαίῃ,
- 215 εἰ παρ' αὐτὰ μὲν τὰ δίκηματα οὕτως ὀργίλως καὶ πικρῶς καὶ χαλεπῶς ἅπαντες ἔχοντες ἐφαίνεσθε ὥστε Νεοπτολέμου καὶ Μνησαρχίδου καὶ Φιλιππίδου καὶ τινος τῶν σφόδρα πλουσίων τούτων δεομένων καὶ ἐμοῦ καὶ ὑμῶν ἐβοᾶτε μὴ ἀφεῖναι, καὶ προσελθόντος μοι Βλεπαίου τοῦ τραπεζίτου τηλικούτ' ἀνεκράγετε, ὥς,
- 216 τοῦτ' ἐκεῖνο, χρήματά μου ληψομένου, ὥστε με, ὃ ἄνδρες Ἀθηναῖοι, φοβηθέντα τὸν ὑμέτερον θόρουβον θοῶματίον προέσθαι καὶ μικροῦ γυμνὸν ἐν τῷ χιτωνίσκῳ γενέσθαι, φεύγοντα ἐκεῖνον ἔλκοντά με, καὶ μετὰ ταῦτα ἀπαντῶντες "ὅπως ἐπέξει τῷ μιαρῷ καὶ μὴ διαλύσει· θεάσονται σε τί ποιήσεις Ἀθηναῖοι" τοιαῦτα λέγοντες· ἐπεὶ δὲ κεχειροτόνηται μὲν ὕβρις τὸ πρᾶγμα εἶναι, ἐν ἱερῷ δ' οἱ ταῦτα κρίνοντες καθεξόμενοι διέγνωσαν, διέμεινα δ' ἐγὼ καὶ οὐ προὔδωκα οὐδ' ὑμᾶς οὐτ' ἐμαυτὸν, τηνικαὺτ' ἀποψηφιεῖσθε ὑμεῖς.
- 217 μηδαμῶς· πάντα γὰρ τὰ αἰσχιστα ἐνεστὶν ἐν τῷ πρᾶγματι. εἰμὶ δ' οὐ τούτων ὑμῖν ἄξιος (πῶς γὰρ, ὃ ἄνδρες Ἀθηναῖοι;) κρίνων ἄνθρωπον καὶ δοκοῦντα καὶ ὄντα βίαιον καὶ ὑβριστὴν, ἡμαρτηκότα ἀσελγῶς ἐν πανηγύρει, μάρτυρας τῆς ὕβρεως τῆς ἑαυτοῦ πεποιημένου οὐ μόνον ὑμᾶς, ἀλλὰ καὶ τοὺς ἐπιδημήσαντας ἅπαντας τῶν Ἑλλήνων. ἤκουσεν ὁ δῆμος τὰ πεπραγμένα τούτῳ. τί οὖν; ὑμῖν καταχειροτονήσας παρέδω-
- 218 κεν. οὐ τοίνυν οἷόν τε ἀφανῆ τὴν γνώσιν ὑμῶν γενέσθαι, οὐδὲ λαθεῖν, οὐδ' ἀνεξέταστον εἶναι τί ποθ' ὥς ὑμᾶς τοῦ πρᾶγματος ἐλθόντος ἔγνωτε· ἀλλ' εἰ μὲν κολάσητε, δόξετε σάφρονες εἶναι καὶ καλοὶ κἀγαθοὶ καὶ μισοπόνηροι, ἂν δ' ἀφῆτε, ἄλλου τινὸς ἡττησθαι.

οὐ γὰρ ἐκ πολιτικῆς αἰτίας, οὐδ' ὥσπερ Ἀριστοφῶν ἀποδοὺς τοὺς στεφάνους ἔλυσε τὴν προβολήν, ἀλλ' ἐξ ὕβρεως, ἐκ τοῦ μηδὲν ἂν ὦν πεποίηκεν ἀναλῦσαι δύνασθαι κρίνεται. πότερ' οὖν τούτου γενομένου κρεῖττον αὐθις ἢ νυνὶ κολάσαι; ἐγὼ μὲν οἶμαι νῦν· κοινή γὰρ ἢ κρίσις, καὶ τὰδικήματα πάντ' ἐφ' οἷς νῦν κρίνεται κοινά.

- 219 "Ἐτι δὲ οὐκ ἐμὲ ἔτυπεν, ὃ ἄνδρες Ἀθηναῖοι, μόνον οὗτος οὐδ' ὕβριξε τῇ διανοίᾳ τότε, ποιῶν οἷα ἐποίει, ἀλλὰ πάντας, ὅσους περ ἂν οὐχταί τις ἦττον ἐμοῦ δύνασθαι δίκην ὑπὲρ αὐτῶν λαβεῖν. εἰ δὲ μὴ πάντες ἐπαίεσθε μηδὲ πάντες ἐπηρεάζεσθε χορηγοῦντες, ἴστε δήπου τοῦθ', ὅτι οὐδ' ἐχορηγεῖθ' ἅμα πάντες, οὐδὲ δύναιτ' ἂν ποθ' ὑμᾶς ἅπαντας μιᾷ χειρὶ οὐδεὶς προση-
- 220 λακίσαι. ἀλλ' ὅταν εἷς ὁ παθὼν μὴ λάβῃ δίκην, τόθ' ἕκαστον αὐτὸν χρηὶ προσδοκᾷ τὸν πρῶτον μετὰ ταῦτ' ἀδικησόμενον γενήσεσθαι, καὶ μὴ παρορᾷν τὰ τοι- 585 αὐτά, μηδ' ἐφ' ἐαυτὸν ἐλθεῖν περιμένειν, ἀλλ' ὥς ἐκ πλείστον φυλάττεσθαι. μισεῖ Μειδίας ἴσως ἐμὲ, ὑμῶν δέ γε ἕκαστον ἄλλος τις. ἄρ' οὖν συγχωρήσαιτ' ἂν τοῦτον, ὅστις ἐστὶν ἕκαστος ὁ μισῶν, κύριον γίνεσθαι τοῦ ταῦθ', ἅπερ οὗτος ἐμὲ, ὑμῶν ἕκαστον ποιῆσαι; ἐγὼ μὲν οὐκ οἶμαι. μὴ τοίνυν μηδ' ἐμὲ, ὃ ἄνδρες Ἀθη-
- 221 ναῖοι, προῆσθε τούτῳ. ὁρᾶτε δέ· ἀντίκα δὴ μάλα, ἐπειδὴν ἀναστῇ τὸ δικαστήριον, εἷς ἕκαστος ὑμῶν, ὁ μὲν θᾶπτον ἴσως, ὁ δὲ σχολαίτερον, οἰκαδ' ἅπεισιν οὐδὲν φροντίζων οὐδὲ μεταστρεφόμενος οὐδὲ φοβούμενος, οὔτ' εἰ φίλος οὔτ' εἰ μὴ φίλος αὐτῷ συντεvéξεταί τις, οὐδέ γε εἰ μέγας ἢ μικρὸς, οὐδ' εἰ ἰσχυρὸς ἢ ἀσθενής, οὐδὲ τῶν τοιούτων οὐδέν· τί δήποτε; ὅτι τῇ ψυχῇ τοῦτ' οἶδε καὶ θαρρεῖ καὶ πεπίστευκε τῇ πολιτείᾳ, μηδένα ἑλ-
- 222 ξειν μηδ' ὕβριεῖν μηδὲ τυπτήσιν. εἴτ' ἐφ' ἣ ἀδεία ἀν-

- τοὶ πορεύεσθε, ταύτην οὐ βεβαιώσαντες ἐμοὶ βαδιέσθε; καὶ τίνη χροὴ με λογισμῷ περιεῖναι ταῦτα παθόντα, εἰ περιόψεσθ' ἐμε νῦν ὑμεῖς; θάρρει νῆ Δία, φήσειέ τις ἄν· οὐ γὰρ ἔτ' οὐδὲν ὑβρισθήσει. ἔαν δὲ, τότε ὀργιεύσθε, νῦν ἀφέντες; μηδαμῶς, ὧ ἄνδρες δικασταί, μὴ προδῶτε μήτ' ἐμὲ μήθ' ὑμᾶς αὐτοὺς μήτε τοὺς νό-
 223 μους. καὶ γὰρ αὐτὸ τοῦτο εἰ θέλοιτε σκοπεῖν καὶ ζητεῖν, τῷ ποτ' εἰσὶν ὑμῶν οἱ ἀεὶ δικάζοντες ἰσχυροὶ καὶ κύριοι τῶν ἐν τῇ πόλει πάντων, ἔαν τε διακοσίους ἔαν τε χιλίους ἔαν θ' ὁπόσους ἂν ἡ πόλις καθίσῃ, οὔτε τῷ μεθ' ὅπλων εἶναι συντεταγμένοι μόνοι τῶν ἄλλων πολιτῶν, εὖροιτ' ἂν, οὔτε τῷ τὰ σώματ' ἄριστα ἔχειν καὶ μάλιστα ἰσχύειν, οὔτε τῷ τὴν ἡλικίαν εἶναι νεώτατοι, 586 οὔτε τῶν τοιούτων οὐδενί, ἀλλὰ τῇ τῶν νόμων ἰσχύϊ.
- 224 ἡ δὲ τῶν νόμων ἰσχὺς τίς ἐστιν; ἄρ' ἔαν τις ὑμῶν ἀδικούμενος ἀνακράγῃ, προσδραμοῦνται καὶ παρέδονται βοηθοῦντες; οὐ· γράμματα γὰρ γεγραμμένα ἐστὶ, καὶ οὐχὶ δύναιντ' ἂν τοῦτο ποιῆσαι. τίς οὖν ἡ δύναμις αὐτῶν ἐστίν; ὑμεῖς ἔαν βεβαιῶτε αὐτοὺς καὶ παρέχητε κυρίους ἀεὶ τῷ δεομένῳ. οὐκοῦν οἱ νόμοι τε ὑμῖν εἰσὶν
 225 ἰσχυροὶ καὶ ὑμεῖς τοῖς νόμοις. δεῖ τοίνυν τούτοις βοηθεῖν ὁμοίως ὥσπερ ἂν αὐτῷ τις ἀδικουμένῳ, καὶ τὰ τῶν νόμων ἀδικήματα κοινὰ νομίζειν, ἐφ' ὅτου περ ἂν λαμβάνηται, καὶ μήτε λειτουργίας μήτ' ἔλεον μήτ' ἂν δρᾷ μηδένα μήτε τέχνην μηδεμίαν εὐρῆσθαι μήτ' ἄλλο μηδὲν δι' ὅτου παραβάς τις τοὺς νόμους οὐ δῶσει δίκην.
- 226 Ὅτι τῶν οἱ θεώμενοι τοῖς Διονυσίοις εἰσιόντα εἰς τὸ θέατρον τοῦτον ἐσυρίττετε καὶ ἐκλώζετε, καὶ πάντα ἂ μίσους ἐστὶ σημεῖα ἐποιεῖτε οὐδὲν ἀκηκοότες πῶ περὶ αὐτοῦ παρ' ἐμοῦ. εἴτα πρὶν μὲν ἐλεγχθῆναι τὸ πρᾶγμα ὠργίζεσθε, προῦκαλεῖσθ' ἐπὶ τιμωρίαν τὸν παθόντα,

227 ἐκροτεῖθ', ὅτε προὔβαλόμην αὐτὸν ἐν τῷ δήμῳ· ἐπει-
δὴ δ' ἐξελέλεγενται, καὶ προκατέγνωκεν ὁ δῆμος τοῦ-
του εἰς ἱερὸν καθεζόμενος, καὶ τὰλλα προσεξήτασται τὰ
πεπραγμένα τῷ μιαιφῶ τούτῳ, καὶ δικάσοντες εἰλήγατε,
καὶ πάντ' ἐστὶν ἐν ὑμῖν μιᾷ ψήφῳ διαπράξασθαι, νῦν
ὀκνήσετε ἐμοὶ βοηθῆσαι, τῷ δήμῳ χαρίσασθαι, τοὺς
ἄλλους σωφρονίσαι, μετὰ πολλῆς ἀσφαλείας αὐτοὶ τὸ
λοιπὸν διάγειν, παρὰδειγμα ποιήσαντες τοῦτον τοῖς
ἄλλοις;

Πάντων οὖν ἔνεκα τῶν εἰρημένων, καὶ μάλιστα 587
τοῦ θεοῦ χάριν περὶ οὗ τὴν ἐορτὴν ἀσεβῶν οὗτος
ἤλωκε, τὴν ὀσίαν καὶ δικαίαν θέμενοι ψῆφον τιμωρή-
σασθε τοῦτον.

XXII.

ΚΑΤΑ ΑΝΔΡΟΤΙΩΝΟΣ ΠΑΡΑΝΟΜΩΝ.

ΛΙΒΑΝΙΟΥ ΤΠΟΘΕΣΙΣ.

Δύο ἦσαν ἐν Ἀθήναις βουλαι, ἡ μὲν διηνεκῆς, ἡ ἐν Ἀρείῳ πά-
γῳ περὶ τε φόνων ἐκουσίων καὶ τραυμάτων καὶ τοιούτων τι-
νῶν δικάζουσα, ἑτέρα δὲ ἡ τὰ πολιτικὰ πράττουσα· αὕτη δὲ
κατ' ἐνιαυτὸν ἡμεῖβετο, ἐκ πεντακοσίων ἀνδρῶν τῶν τὴν βου-
λευτικὴν ἡλικίαν ἀγόντων συνισταμένη. νόμος δὲ ἦν ἐπιτάτ-
των τῇ βουλῇ ταύτῃ ποιεῖσθαι τριήρεις καινὰς, ἐὰν δὲ μὴ ποι-
ήσῃται, καλύων αὐτὴν αἰτεῖν παρὰ τοῦ δήμου δωρεάν. νῦν
τοῖνον ἡ μὲν βουλὴ τὰς τριήρεις οὐκ ἐποίησατο, Ἀνδροτίων
δὲ γέγραπεν ἐν τῷ δήμῳ ψήφισμα στεφανῶσαι τὴν βουλήν.
ἐπὶ τούτῳ παρανόμων κρίνεται, κατηγορούντων αὐτοῦ δύο
ἐχθρῶν, Εὐκτῆμονος καὶ Διοδώρου. καὶ προεβλήθη μὲν ὁ
Εὐκτῆμων, δευτερος δὲ ὁ Διοδώρος ἐπαγωνίζεται τούτῳ τῷ
λόγῳ. φασὶ δὲ οἱ κατήγοροι πρῶτον μὲν ἀπροβούλευτον εἶναι
τὸ ψήφισμα (νόμου γὰρ κελεύοντος μὴ πρότερον εἰς τὸν δῆ-

μον ψήφισμα ἐκφέρειν, πρὶν ἐν τῇ βουλῇ δοκιμασθεῖν, τὸν Ἀνδροτίωνα παρὰ τοῦτον τὸν νόμον ἀπροβούλευτον εἰσενεγκεῖν τὴν γνώμην), δεύτερον δὲ ὑπεναντίον ἐκείνῳ τῷ νόμῳ τῷ κελεύοντι μὴ ποιησαμένην τὴν βουλὴν τὰς τριήρεις μὴ αἰτεῖν δωρεάν· εἰ γὰρ αἰτεῖν οὐκ ἔξεστι, ὅλον ὥς οὐδὲ τὸ δοῦν 588 ναι συγκεχώρηται. τοὺτους μὲν εἰς τὸ πρᾶγμα τοὺς νόμους· παρέχονται δὲ καὶ κατὰ τοῦ προσώπου δύο, τὸν τῆς ἐταιρήσεως καὶ τὸν τῶν ὀφειλόντων τῷ δημοσίῳ, καὶ φασὶ τὸν Ἀνδροτίωνα κατὰ ἀμφοτέρους ἄτιμον εἶναι· καὶ γὰρ πεπορνεῦσθαι καὶ χρεὸς πατρῶον ὀφείλειν τῇ πόλει.

ΕΤΕΡΑ ΤΠΟΘΕΣΙΣ.

Διάφοροι παρ' Ἀθηναίοις ὑπῆρχον ἀρχαί, ὧν αἱ μὲν κληρωταί, αἱ δὲ χειροτονηταί, αἱ δὲ αἵρεταί. καὶ κληρωταὶ μὲν αἱ κατὰ κλήρον γινόμεναι, ὥς αἱ τῶν δικαστῶν, χειροτονηταὶ δὲ αἱ κατὰ χειροτονίαν τοῦ δήμου γινόμεναι, ὥς αἱ τῶν στρατηγῶν, αἵρεταὶ δὲ αἱ κατὰ αἵρεσιν, ὥς αἱ τῶν χρηγῶν. τούτων μία ἦν τῶν κληρωτῶν ἡ βουλὴ τῶν πεντακοσίων. τῶν πεντακοσίων δὲ εἵπομεν πρὸς ἀντιδιαστολὴν τῆς ἐν Ἀρείῳ πάγῳ. εἰσὶ δὲ τούτων διαφοραὶ τρεῖς. καὶ πρώτη ἐστὶ τὸ τὴν τῶν πεντακοσίων τὰ δημόσια πράγματα διοικεῖν, τὴν δὲ ἐν Ἀρείῳ πάγῳ τὰ φρονικά μόνον. εἰ δὲ τις εἴποι ὅτι καὶ αὕτη δημόσια διοικεῖ, λέγομεν ὅτι, ἡνίκα μεγίστη ἀνάγκη ἐγένετο, τότε μόνον περὶ δημοσίων συνήγετο. δευτέρα διαφορὰ, ὅτι ἡ μὲν τῶν πεντακοσίων ἀριθμῷ ὑποπίπτει ὠρισμένῳ, ἡ δὲ ἀορίστῳ. ὥς γὰρ τινες τῶν δητόρων λέγουσι, κατ' ἔτος οἱ ἐννέα ἄρχοντες αὐτῇ προσετίθεντο· ὥς δὲ τινες, ὅτι οἱ ἔξ μόνον θεσμοθῆται. ἦσαν γὰρ ἔξ θεσμοθῆται, οἱ περὶ ἐταιρήσεως διακάζοντες. ἦσαν δὲ καὶ ἄλλοι τρεῖς, εἰς ἐπώνυμος, ἔξ οὗ καὶ ὁ ἐνιαυτός [ἐπώνυμος] ὠνομάζετο, δεύτερος ὁ βασιλεὺς, ὁ τὰ τῶν ὀρφανῶν καὶ ἀσβεφειῶν διοικῶν, τρίτος ὁ πολέμαρχος, ὁ τῶν πολεμικῶν ἐπιμελούμενος. οἱ δὲ θεσμοθῆται ἐνιαυτὸν μόνον 589 ἤρχον, πρὸ τῆς ἀρχῆς κρινόμενοι περὶ τοῦ προλαβόντος παντὸς βίου. καὶ εἰ μὲν εὐρέθησαν ἐν πᾶσι δίκαιοι, ἤρχον τὸν ἐνιαυτόν. εἰτα πάλιν μετὰ τὸν ἐνιαυτὸν ἐκρίνοντο, εἰ καλῶς ἐν αὐτῷ ἤρξαν· καὶ εἰ δικαίως ὥφθησαν ἄρξαντες, προσετίθεντο τῇ βουλῇ τῶν Ἀρειοπαγιδῶν. καὶ διὰ τοῦτο οὐχ ὑπέ-

πιπτον ἀριθμῷ. εἰ δὲ μὴ, ἐξεβάλλοντο. τρίτη διαφορὰ, ὅτι ἡ μὲν τῶν πεντακοσίων κατ' ἐνιαυτὸν διεδέχετο, ἡ δὲ τῶν Ἀρειοπαγιτῶν ἦν ἀδιάδοχος· εἰ μὴ γάρ τις ἡμαρτε μεγάλως, οὐκ ἐξεβάλλετο. ἐπειδὴ δὲ οὐ πρόκειται ἡμῖν περὶ τῆς ἐν Ἀρείῳ πάγῳ βουλῆς, ἀλλὰ περὶ τῶν πεντακοσίων, ἀναγκαῖον μαθεῖν ἡμᾶς πῶς ἦρχεν. ἰστέον ὅτι οὐκ ἐψήφισον οἱ Ἀθηναῖοι τοὺς μῆνας κατὰ τὸν ἡλιακὸν δρόμον, ὥς ἡμεῖς, ἀλλὰ κατὰ τὸν σεληνιακόν. κατὰ γὰρ τὸν ἡλιακὸν ἔχει ὁ ἐνιαυτὸς ἡμέρας τριακοσίας ἐξήκοντα πέντε, ὥστε συμβαίνει ἔχειν τὸν μῆνα ἡμέρας τριάκοντα καὶ τρίτον καὶ δωδέκατον. δεκάκις γὰρ τριάκοντα τριακόσια, δις τριάκοντα ἐξήκοντα· λοιπὰ πέντε. τὸ τρίτον τῶν δώδεκα τέσσαρα· λοιπὴ μία. δωδέκατον δὲ τῆς μιᾶς δύο ἐστί. κατὰ δὲ τὸν σεληνιακὸν δρόμον ὁ ἐνιαυτὸς ἔχει τριακοσίας πεντήκοντα τέσσαρας, ὥστε συμβαίνει τὸν μῆνα ἔχειν ἡμέρας εἰκοσιεννέα ἡμισύ. δεκάκις γὰρ εἰκοσι διακόσια, δις εἰκοσι τεσσαράκοντα, δεκάκις ἑννέα ἑννεήκοντα, δις ἑννέα δεκαοκτῶ, καὶ τὸ ἥμισυ τῶν δώδεκα ἕξ. ὥστε ὁμοῦ εἶναι ἡμέρας τριακοσίας πεντήκοντα τέσσαρας, ὑπολείπεσθαι δὲ κατὰ τὸν ἡλιακὸν δρόμον ἡμέρας ἑνδεκα, αἷς Ἀθηναῖοι κατὰ τριετίαν συνάγοντες ἐποιοῦν τὸν ἐμβόλιμον μῆνα τριάκοντα 590 τριῶν ἡμερῶν. ἔχει γοῦν ὁ ἐνιαυτὸς κατὰ τὸν σεληνιακὸν δρόμον τριακοσίας πεντήκοντα τέσσαρας ἡμέρας. καὶ τὰς μὲν δ' ἡμέρας ἐκάλουν οἱ Ἀθηναῖοι ἀρχαιρεσίας· ἐν αἷς ἀναρχος ἡ Ἀττικὴ ἦν. ἐν ταύταις προεβάλλοντο τοὺς ἀρχοντας. ἤρχον οὖν οἱ πεντακόσιοι τὰς τριακοσίας πεντήκοντα ἡμέρας. ἀλλ' ἐπειδὴ πολλοὶ ἦσαν καὶ δυσχερῶς ἤνυσον τὰ πράγματα, διεῖλον ἑαυτοὺς εἰς δέκα μερίδας κατὰ τὰς φυλάς, ἀνὰ πεντήκοντα· τοσοῦτους γὰρ ἐκάστη φυλὴ προεβάλλετο. ὥστε συνέβαινε τοὺς πεντήκοντα ἄρχειν τῶν ἄλλων ἀνὰ τριάκοντα πέντε ἡμέρας. αὐταὶ γὰρ αἱ τριάκοντα πέντε ἡμέραι εἰσὶ τὸ δέκατον μέρος τοῦ ἐνιαυτοῦ· δεκάκις γὰρ τριάκοντα τριακόσια, πεντάκις δέκα πεντήκοντα. ἀλλ' ἐπειδὴ πάλιν οἱ πεντήκοντα πολλοὶ ἦσαν εἰς τὸ ἄρχειν ἅμα, οἱ δέκα κατὰ κλήρον μίαν ἡμέραν τῶν ἑπτὰ, ὁμοίως δὲ ἕκαστος τῶν ἄλλων ἀπὸ κλήρου ἦρχε τὴν ἑαυτοῦ ἡμέραν, ἄχρις οὗ πληρωθῶσιν αἱ ἑπτὰ ἡμέραι. καὶ συνέβαινε τοῖς ἀρχουσι τρεῖς μὴ ἄρχειν. ἕκαστος δὲ ἄρχων ἐν μιᾷ ἡμέρᾳ ἐκαλεῖτο ἐπιστάτης. διὰ τί δὲ

μیان μόνην ἤρχεν; ἐπειδὴ αὐτὸς τὰς κλεῖς τῆς ἀκροπόλεως ἐπιστεύετο, καὶ πάντα τὰ χρήματα τῆς πόλεως. Ἰν' οὖν μὴ ἐρασθῇ τυραννίδος, διὰ τοῦτο μίαν ἡμέραν ἐποιοῦν αὐτὸν ἄρξαι. ἰστίον δ' ὅτι οἱ μὲν πεντήκοντα ἐκαλοῦντο πρυτάνεις, οἱ δὲ δέκα πρόεδροι, ὁ δὲ εἰς ἐπιστάτης. μετιτίον δὲ ἐπὶ τὴν ὑπόθεσιν τοῦ προκειμένου λόγου.

Ἔθος ἦν τὴν βουλὴν τῶν πεντακοσίων λαμβάνουσιν χρήματα ἀπὸ τοῦ δήμου καινὰς τριήρεις ποιεῖν. νόμος δὲ ἦν τὴν βουλὴν τὴν δόξασαν τῷ δήμῳ καλῶς βεβουλευκέναι στεφανοῦσθαι. αὕτη οὖν ἡ βουλὴ, περὶ ἧς ὁ λόγος, λαβοῦσα τὰ 591 χρήματα ἐκ τοῦ δήμου τὰς τριήρεις οὐκ ἐποίησεν, ἐδόκει δ' εἰς τὰ ἄλλα πάντα καλῶς βεβουλευκέναι. ὁ γοῦν Ἀνδροτίων ὁ ῥήτωρ, προστατὴς ὢν ταύτης τῆς βουλῆς, ἔγραψε ψήφισμα στεφανωθῆναι τὴν βουλὴν. τούτου ἐλάβοντο τοῦ ψηφίσματος ὡς παρὰ νόμῳ γραφέντος Εὐκτῆμων καὶ Διόδωρος, ἔχθροὶ ὄντες τοῦ Ἀνδροτίωνος. ἔστιν οὖν ἡ στάσις πραγματικὴ ἔγγραφος, ἐπίσκεψις μέλλοντος χρόνου, εἰ δεῖ τότε ποιῆσαι ἢ εἰ δεῖ τότε δοῦναι ἢ μὴ. καὶ ἐπειδὴ πρὸς τὴν στάσιν τοῦ λόγου συμβάλλεται ὑμῖν τὸ μαθεῖν τὰς δικαιολογίας, φέρε πρῶτον τὰς τῶν κατηγορῶν ἐξετάσωμεν. Εὐκτῆμων οὖν καὶ Διόδωρος ἐπιλαμβάνονται κατὰ τέσσαρας νόμους τοῦ ψηφίσματος, ὧν πρῶτος ἐστίν, ἀπροβούλευτον ψηφισμα μὴ εἰσιέναι ἐν τῷ δήμῳ. ἐπειδὴ γὰρ πολὺς ἦν ὁ δῆμος καὶ πολλάκις παρεκρούετο, μὴ νοῶν εἰ ἔχει ἐμφωλεύουσιν κακουργίαν, πρῶτον παρεπέμπετο εἰς τὴν βουλὴν τῶν πεντακοσίων, καὶ αὕτη ἡρεῦνα, εἰ ἔχει βλάβην τινὰ ἢ κακουργίαν, καὶ οὕτως εἰσήγετο εἰς τὸν δῆμον. ἔδει οὖν αὐτὸν πρῶτον εἰσενέγκαι τὸ ψηφισμα εἰς τὴν βουλὴν. οὐκ εἰσήνεγκε δὲ, ἐπειδὴ νεωστὶ ἄρξασα ἦν ἡ βουλὴ, καὶ ἐφοβεῖτο μὴ διαφθορηθῇ. ἕκαστος γὰρ τὸν πρὸ αὐτοῦ θέλει δεῖξαι κακῶς ἄρξαντα. δευτέρος νόμος, τὴν βουλὴν τὴν ποιήσασαν τὰς τριήρεις αἰτεῖν τὴν δωρεάν. τρίτος νόμος, τὸν ἡταιρηκότα μὴ πολιτεύεσθαι. Ἀνδροτίων ἄρα, ὃς ἡταίρηκεν, οὐκ ὤφειλε πολιτεύεσθαι. τέταρτος νόμος, τὸν ἐποφείλοντα τῷ δημοσίῳ μὴ πολιτεύεσθαι. σὺ δὲ, ὦ Ἀνδροτίων, ὀφείλεις οὐκ ἄρα δεῖ σε πολιτεύεσθαι. εἴπωμεν δὲ καὶ τὰς τοῦ φεύγον- 592 τος δικαιολογίας. ὁ τοίνυν Ἀνδροτίων πρὸς τὸν πρῶτον νόμον ἔθει ἀγωνίζεται. λέγει γὰρ ὅτι ἔθος ἐκράτησεν ἀπροβού-

λευτον ψήφισμα εἰσάγεσθαι ἐν τῷ δήμῳ. πρὸς δὲ τὸν δευτέρου ἀντινομικῶς· παραφέρει γὰρ καὶ αὐτὸς ἕτερον νόμον λέγοντα τὴν βουλὴν, ἐὰν δόξῃ καλῶς βεβουλευκέναι ἐν τῷ δήμῳ, στεφανοῦσθαι. πρὸς δὲ τοὺς ἄλλους δύο παραγραφικῶς ἀγωνίζεται, λέγων ὅτι ἄρτι οὐκ ὤφειλε κρίνεσθαι περὶ τούτων.

Τινὲς δ' ἐπεχείρησαν τοῦτον τὸν λόγον εἰπεῖν πραγματικὴν πρὸς ἀντινομίαν, λέγοντες ὅτι "ἰδοὺ καὶ ἐνταῦθα δύο νόμοι μάχονται ἀλλήλοις ἐκ περιστάσεως, ὧν ὁ εἰς παραβάσται διὰ τὸ κυρωθῆναι τὸν ἕτερον." ἀλλὰ λέγομεν ὅτι ἐν τῇ πραγματικῇ τῇ πρὸς ἀντινομίαν οὐδέτερος παραβαίνεται, ἀλλὰ σκοποῦμεν ποῖον δεῖ παραβαθῆναι. ἐν δὲ τῷ παρόντι λόγῳ οὐχ οὕτως· ὁ εἰς γὰρ τῶν νόμων παραβέβασται, ὁ λέγων τὴν βουλὴν τὴν μὴ ποιήσασαν τὰς τριῆρεις μὴ αἰτεῖν δωρεάν. τοῦτο δὲ οὐκ ἴδιον πραγματικῆς τῆς πρὸς ἀντινομίαν, ἀλλὰ μόνης ἀντινομίας.

Ἰστέον δὲ ὅτι, ἥνίκα δύο ὥσι κατήγοροι, ὧν ὁ μὲν εἰς νεώτερος, ὁ δὲ ἕτερος πρεσβύτερος, οὗτος λαμβάνει τὴν πρωτολογίαν κατὰ τιμὴν, ὥσπερ καὶ ἐνταῦθα ὁ Εὐκτήμων ἔλαβε τὴν πρωτολογίαν ὡς πρεσβύτερος, καὶ εἶπε τὰ προοίμια καὶ τὴν κατάστασιν καὶ μέρος τι τῶν ἀγώνων. ὁ δὲ Διόδωρος, ἰδιώτης ὢν, ἔλαβεν ἀπὸ τοῦ Δημοσθένους τὸν παρόντα λόγον. καὶ ἔστι δευτερολογία, ἔχει δὲ ἃ παρέλιπεν ὁ Εὐκτήμων

Ὅπερ Εὐκτήμων, ὃ ἄνδρες δικασταί, παθὼν ὑπ' 593
 Ἀνδροτίωνος κακῶς ἅμα τῇ τε πόλει βοηθεῖν οἴεται δεῖν
 καὶ δίκην ὑπὲρ αὐτοῦ λαβεῖν, τοῦτο καὶ γὰρ πειράσομαι
 ποιεῖν, ἐὰν ἄρα οἷός τε ᾖ. συμβέβηκε δὲ πολλὰ καὶ
 θεινὰ καὶ παρὰ πάντας τοὺς νόμους Εὐκτήμονος ὑβρι-
 σμένου ἐλάττω ταῦτ' εἶναι τῶν ἐμοὶ γεγεννημένων δι'
 Ἀνδροτίωνος πραγμάτων. οὗτος μὲν γε εἰς χρήματα
 καὶ τὸ παρ' ὑμῶν ἀδίκως ἐκπεσεῖν ἐπεβουλεύθη· ἐμὲ δὲ
 οὐδ' ἂν ἐδέξατο τῶν ὄντων ἀνθρώπων οὐδὲ εἰς, εἰ τὰ κα-
 2 τασκευασθέντα ὑπὸ τούτου παρ' ὑμῶν ἐπιστεύθη. αἰτια-
 σάμενος γὰρ με ἃ καὶ λέγειν ἂν ὀκνήσειέ τις, εἰ μὴ τῷ-

χοι προσόμοιος ὦν τούτῳ, τὸν πατέρα ὡς ἀπέκτονα
 ἐγὼ τὸν ἑμαυτοῦ, καὶ κατασκευάσας ἀσεβείας γραφὴν
 οὐκ ἐπ' ἐμὲ, ἀλλ' ἐπὶ τὸν θεῖόν μου, γράψας ἀσεβεῖν
 ἐμοὶ συνιόντα εἰς ταὐτὸ ὡς πεποιηκότι ταῦτα, εἰς
 ἀγῶνα κατέστησεν, ὃν εἰ συνέβη τότε ἀλῶναι, τίς ἂν
 ἀθλιώτερα ἐμοῦ πεπονθὼς ἦν ὑπὸ τούτου; τίς γὰρ ἂν
 ἢ φίλος ἢ ξένος εἰς ταὐτό ποτ' ἐλθεῖν ἠθέλησεν ἐμοί;
 τίς δ' ἂν εἶπασε πόλις που παρ' ἑαυτῇ γενέσθαι τὸν τὸ
 τοιοῦτ' ἀσέβημα δοκοῦντα εἰργάσθαι; οὐκ ἔστιν οὐδε-
 3 μία. ἐγὼ τοίνυν ταῦτα μὲν οὐ παρὰ μικρὸν ἀγωνιζό-
 μενος παρ' ὑμῖν ἀπελυσάμην, ἀλλ' ὥστε τὸ πέμπτον
 μέρος μὴ λαβεῖν τοῦτον τῶν ψήφων· τοῦτον δὲ μεθ' 594
 ὑμῶν πειράσομαι καὶ νῦν καὶ τὸν ἄλλον ἅπαντα ἀμύ-
 νεσθαι χρόνον. καὶ περὶ μὲν τῶν ἰδίων ἔχων ἔτι πολλὰ
 λέγειν ἔασω· περὶ δ' ὧν οἴσετε τὴν ψῆφον νυνὶ καὶ
 περὶ ὧν οὗτος δημοσίᾳ πεπολιτευμένος οὐκ ὀλίγα ὑμᾶς
 ἔβλαψεν, ἃ μοι παραλιπεῖν Εὐκτῆμων ἐδόκει, βέλτιον
 δ' ὑμᾶς ἀκούσαι, ταῦτα διεξιελθεῖν ἐν βραχέσι πειρά-
 4 σομαι. ἐγὼ γὰρ εἰ μὲν ξέρων τινὰ ἀπλήν τούτῳ περὶ
 ὧν φεύγει πρὸς ὑμᾶς οὔσαν ἀπολογία, οὐκ ἂν ἐποι-
 ούμην περὶ αὐτῶν μνείαν οὐδεμίαν. νῦν δ' οἶδα σα-
 φῶς ὅτι οὗτος ἀπλοῦν μὲν οὐδὲ δίκαιον οὐδὲν ἂν εἴ-
 πεῖν ἔχοι, ἑξαπατᾶν δ' ὑμᾶς πειράσεται πλάττων καὶ
 παράγων πρὸς ἕκαστα τούτων κακούργους λόγους.
 ἔστι γὰρ, ὃ ἄνδρες Ἀθηναῖοι, τεχνίτης τοῦ λέγειν, καὶ
 πάντα τὸν βίον ἐσχόλακεν ἐνὶ τούτῳ. ὑπὲρ οὖν τοῦ μὴ
 παρακρουσθέντας ὑμᾶς ἐναντία μὲν τοῖς ὁμωμοσμέ-
 νοις πεισθῆναι ψηφίσασθαι, ἀφεῖναι δὲ τοῦτον ὃν
 ὑμῖν πολλῶν ἔνεκα ἄξιον κολάσαι, προσέχετε τὸν νοῦν
 οἷς ἐρῶ, ἵν' ἀκούσαντες ἐμοῦ πρὸς ἕκαστον τῶν ὑπὸ
 τούτου ῥηθησομένων ἔχηθ' ὑπολαμβάνειν ἃ δεῖ.

5 Ἔστι γὰρ εἷς μὲν ὃν οἶεται τεχνικῶς ἔχειν αὐτῷ

λόγος περὶ τοῦ ἀπροβουλεύτου. νόμος ἐστὶ, φησὶν, ἂν ἄξιως ἢ βουλῇ δοκῇ βουλευσάιν δωρεᾶς, διδόναι τὸν δῆμον τὴν δωρεὰν αὐτῇ. ταῦτ' ἐπήρετο, φησὶν, ὁ ἐπιστάτης, διεχειροτόνησεν ὁ δῆμος, ἔδοξεν. οὐδὲν δεῖ, φησὶ, προβουλεύματος ἐνταῦθα· κατὰ γὰρ νόμον ἦν τὰ γιγνόμενα. ἐγὼ δ' αὐτὸ τοῦναντίον οἶμαι, νομίζω δὲ καὶ ὑμῖν συνδόξειν, περὶ τούτων τὰ προβουλεύματα ἐκφέρειν μόνων περὶ ὧν κελεύουσιν οἱ νό- 595 μοι, ἐπεὶ περὶ ὧν γε μὴ κεῖνται νόμοι οὐδὲ γράφειν 6 τὴν ἀρχὴν προσήκει οὐδὲ ἐν δήπουν. φήσκει τοίνυν τοῦτον ἀπάσας τὸν τρόπον εἰληφέναι τὰς βουλάς, ὅσαι πώποτ' ἔχουσι παρ' ὑμῶν δωρεὰν, καὶ οὐδεμιᾷ γεγενῆσθαι προβούλευμα πώποτε. ἐγὼ δ' οἶμαι μὲν οὐχὶ λέγειν αὐτὸν ἀλήθειαν, μᾶλλον δὲ οἶδα σαφῶς· οὐ μὴν ἄλλ' εἰ τοῦτο τοιοῦτ' ἐστὶ τὰ μάλιστα, ὁ νόμος δὲ λέγει τάναντία, οὐχ, ὅτι πολλάκις ἡμάρτηται δήπου πρότερον, διὰ τοῦτ' ἐπεξάμαρτητέον ἐστὶ καὶ νῦν, ἀλλὰ τοῦναντίον ἀρκετόν, ὥς ὁ νόμος κελεύει, τὰ τοι- 7 αῦτα ποιεῖν ἀναγκάζειν ἀπὸ σοῦ πρώτου. σὺ δὲ μὴ λέγε ὥς γέγονε τοῦτο πολλάκις, ἀλλ' ὥς οὕτω προσήκει γίνεσθαι. οὐ γὰρ εἴ τι πώποτε μὴ κατὰ τοὺς νόμους ἐπράχθη, σὺ δὲ τοῦτ' ἐμιμήσω, διὰ τοῦτ' ἀποφύγοις· ἂν δικαίως, ἀλλὰ πολλῷ μᾶλλον ἀλί-σκοιο· ὥσπερ γὰρ εἴ τις ἐκείνων προήλω, σὺ τὰδ' οὐκ ἂν ἐγραψας, οὕτως, ἂν σὺ νῦν δίκην δῶς, ἄλλος οὐ γράψει.

8 Περὶ τοίνυν τοῦ νόμου τοῦ διαρρηθῆναι οὐκ ἔωντος ἐξεῖναι μὴ ποιησαμένη τῇ βουλῇ τὰς τριήρεις αἰτῆσαι τὴν δωρεὰν, ἄξιόν ἐστιν ἀκούσαι τὴν ἀπολογίαν ἣν ποιήσεται, καὶ θεωρῆσαι τὴν ἀναίδειαν τοῦ τρόπου δι' ὧν ἐργαζοῖ λέγειν. ὁ νόμος, φησὶν, οὐκ ἔα τὴν βουλήν αἰτῆσαι τὴν δωρεὰν, ἂν μὴ ποιήσεται τὰς τριήρεις·

- ὁμολογῶ. δοῦναι δὲ οὐδαμοῦ, φησί, κωλύει τον δῆμον. ἐγὼ δὲ εἰ μὲν ἔδωκ' αἰτούσῃ, παρὰ τὸν νόμον εἴρηκα· εἰ δὲ μὴ πεποίημαι μνείαν περὶ τῶν νεῶν ἐν ὅλῳ τῷ ψηφίσματι, ἀλλ' ἔτερό' ἅττα λέγω δι' ἃ τὴν βουλὴν στε-
 9 φανῶ, πῶς παρὰ τὸν νόμον εἴρηκα; ἔστι δὲ πρὸς ταῦτ' 596
 οὐ χαλεπὸν τὰ δίκαια ὑμῖν ἀντειπεῖν, ὅτι πρῶτον μὲν οἱ προεδρεύοντες τῆς βουλῆς καὶ ὁ ταῦτ' ἐπιψηφίζων ἐπιστάτης ἡρώτων καὶ διαχειροτονίαν ἐδίδουσιν, ὅτε δοκεῖ δωρεᾶς ἀξίως ἢ βουλὴ βεβουλευκέναι καὶ ὅτε μὴ· καίτοι τοὺς γε μὴ αἰτοῦντας μηδὲ λαβεῖν ἀξιού-
 10 τας τὴν ἀρχὴν οὐδ' ἐπερωτᾶν προσῆκεν. πρὸς τοίνυν τούτοις ἔστιν ἃ Μειδίου κατηγοροῦντος τῆς βουλῆς καὶ ἄλλων τινῶν, ἀναπηδῶντες οἱ βουλευταὶ ἐδέοντο μὴ σφᾶς ἀφελέσθαι τὴν δωρεάν. καὶ ταῦτα οὐ παρ' ἐμοῦ δεῖ πυθέσθαι τοὺς δικάζοντας ὑμᾶς, ἀλλ' αὐτοὶ παρόν-
 11 τες ἴστε ἐν τῷ δήμῳ γενόμενα. ὥσθ' ὅταν μὲν μὴ φῇ τὴν βουλὴν αἰτεῖν, ταῦθ' ὑπολαμβάνετε· ὅτι δὲ οὐδὲ τὸν δῆμον ἔῃ διδόναι μὴ ποιησαμένη τὰς ναῦς ὁ νό-
 12 μος, καὶ τοῦτ' ἐπιδείξω. διὰ ταῦτα γὰρ, ὧς ἄνδρες Ἀθη-
 ναῖοι, τοῦτον ἔχει τὸν τρόπον ὁ νόμος, μὴ ἐξεῖναι τῇ βουλῇ μὴ ποιησαμένη τὰς τριήρεις αἰτῆσαι τὴν δωρε-
 ᾶν, ἵνα μηδὲ πεισθῆναι μηδ' ἔξαπατηθῆναι γένοιτ' ἐπὶ τῷ δήμῳ. οὐ γὰρ ᾤετο δεῖν ὁ τιθεὶς τὸν νόμον ἐπὶ τῇ τῶν λεγόντων δυνάμει τὸ πρᾶγμα καταστήσαι, ἀλλ' ὁ δίκαιον ἦν εὐρεῖν ἅμα καὶ συμφέρον τῷ δήμῳ, νόμῳ τετάχθαι. τὰς τριήρεις οὐ πεποίησαι; μὴ τοίνυν αἰτεῖ τὴν δωρεάν. ὅπου δ' αἰτεῖν οὐκ ἔῃ, πῶς οὐ σφόδρα γε δοῦναι κωλύει;
- 12 "Ἄξιον τοίνυν, ὧς ἄνδρες Ἀθηναῖοι, κἀκεῖνο ἐξε-
 τάσαι, τί δήποτε, ἂν τᾶλλα πάντα ἢ βουλὴ καλῶς βου-
 λεύσῃ καὶ μηδεὶς ἔχῃ μηδὲν ἐγκαλέσαι, τὰς δὲ τριήρεις μὴ ποιήσῃται, τὴν δωρεάν οὐκ ἔξεστιν αἰτῆσαι. εὐρή-

- σετε γὰρ τοῦτο τὸ ἰσχυρὸν ὑπὲρ τοῦ δήμου κείμενον. 597 οἶμαι γὰρ ἂν μηδὲνα ἀντειπεῖν ὥς οὐχ, ὅσα πώποτε τῇ πόλει γέγονεν ἢ νῦν ἔστιν ἀγαθὰ ἢ θάτερα, ἵνα μηδὲν εἴπω φλαῦρον, ἐκ τῆς τῶν τριήρων τὰ μὲν κτήσεως, τὰ
- 13 δ' ἀπουσίας γέγονεν. οἶον πολλὰ μὲν ἄν τις ἔχοι λέγειν καὶ παλαιὰ καὶ καινὰ· ἃ δ' οὖν πᾶσι μάλιστα ἀκούσαι γνώριμα, τοῦτο μὲν, εἰ βούλεσθε, οἱ τὰ προπύλαια καὶ τὸν παρθενῶνα οἰκοδομήσαντες ἐκείνοι καὶ τᾶλλα ἀπὸ τῶν βαρβάρων ἱερὰ κοσμήσαντες, ἐφ' οἷς φιλοτιμούμεθα πάντες εἰκότως, ἵστε δήπου τοῦτο ἀκοῇ, ὅτι τὴν πόλιν ἐκλιπόντες καὶ κατακλεισθέντες εἰς Σαλαμῖνα, ἐκ τοῦ τριήρεις ἔχειν πάντα μὲν τὰ σφέτερα αὐτῶν καὶ τὴν πόλιν, τῇ ναυμαχίᾳ νικήσαντες, ἔσωσαν, πολλῶν δὲ καὶ μεγάλων ἀγαθῶν τοῖς ἄλλοις Ἑλλήσι κατέστησαν αἵτιοι, ὧν οὐδ' ὁ χρόνος τὴν μνήμην ἀφελέσθαι
- 14 δύνатаι. εἶεν· ἀλλ' ἐκεῖνα μὲν ἀρχαῖα καὶ παλαιὰ. ἀλλ' ἃ πάντες ἐοράκατε, ἴσθ' ὅτι πρῶην Εὐβοεῦσιν ἡμερῶν τριῶν ἐβοηθήσατε καὶ Θηβαίους ὑποσπόνδους ἀπέπεμψατε. ἄρ' οὖν ταῦτ' ἐπράξατ' ἂν οὕτως ὀξέως, εἰ μὴ ναῦς εἴχετε καινὰς ἐν αἷς ἐβοηθήσατε; ἀλλ' οὐκ ἂν ἐδύνασθε. ἄλλα πολλὰ ἔχοι τις ἂν εἰπεῖν ἃ τῇ πόλει γέγονεν ἐκ τοῦ ταύτας κατεσκευάσθαι καλῶς ἀγαθὰ.
- 15 εἶεν· ἐκ δὲ τοῦ κακῶς πόσα δεινὰ; τὰ μὲν πολλὰ ἐάσω· ἀλλ' ἐπὶ τοῦ Λακεδαιμονίου πολέμου (τῶν γὰρ ἀρχαίων ἔν, ὃ πάντες ἐμοῦ μᾶλλον ἐπίστασθε, ὑπομνήσω) πολλῶν καὶ δεινῶν ἀτυχημάτων συμβάντων τῇ πόλει οὐ πρότερον τῷ πολέμῳ παρέστησαν, πρὶν τὸ ναυτικὸν αὐτῶν ἀπώλετο. καὶ τί δεῖ τὰ παλαιὰ λέγειν; τὸν τε- 598 λευταῖον γὰρ ἴστε, τὸν πρὸς Λακεδαιμονίους, πόλεμον, ὅτε μὲν ναῦς οὐκ ἔδοκεῖτε ἀποστείλαι δυνήσεσθαι, πῶς διέκειθ' ἡ πόλις. ἴστε ὀρόβους ὄντας ὠνίους. ἐπειδὴ δ' ἀπεστείλατε, εἰρήνης ἐτύχετε ὁποίας τινὸς

- 16 ἐβούλεσθε. ὥστε δικαίως, ὡς ἄνδρες Ἀθηναῖοι, τηλικαύτην ἔχουσῶν ῥοπὴν ἐφ' ἑκάτερα τῶν τριήρων, τοῦτον ὄρον τεθείκατε τῇ βουλῇ, πότερ' αὐτὴν δεῖ λαβεῖν τὴν δωρεάν ἢ οὐ. εἰ γὰρ πάντα τᾶλλα διοικήσειε καλῶς, δι' ὧν δὲ τό τ' ἐξ ἀρχῆς ταῦτ' ἐκτησάμεθα καὶ νῦν σῶζομεν, ταύτας μὴ ποιήσαιοτο, τὰς τριήρεις λέγω, οὐδὲν ἐκείνων ὄφελος· τὴν γὰρ τῶν ὄλων σωτηρίαν πρῶτον ὑπάρχειν δεῖ παρεσκευασμένην τῷ δήμῳ. οὗτος τοίνυν εἰς τοῦτ' ἐλήλυθε τοῦ νομίζειν αὐτῷ καὶ λέγειν καὶ γράφειν ἐξεῖναι πᾶν ὅ τι ἂν βούληται, ὥστε βεβουλευκυίας μὲν τᾶλλα ὃν τρόπον ὑμεῖς ἀκούετε τῆς βουλῆς, οὐ πεποιημένης δὲ τὰς τριήρεις, γέγραφε δοῦναι τὴν δωρεάν.
- 17 Καὶ ταῦτα μὲν ὥς οὐ παρὰ τὸν νόμον ἐστὶν, οὐτ' ἂν οὗτος ἔχοι λέγειν οὐθ' ὑμεῖς πεισθείητ' ἄν· ἀκούω δ' αὐτὸν τοιοῦτον ἐρεῖν τινὰ ἐν ὑμῖν λόγον, ὥς οὐχ ἡ βουλὴ γέγονεν αἰτία τοῦ μὴ πεποιῆσθαι τὰς ναῦς, ἀλλ' ὁ τῶν τριηροποιῶν ταμίας ἀποδρὰς ὧχετο ἔχων πένθ' ἡμιτάλαντα, καὶ τὸ πρᾶγμα ἀτύχημα συμβέβηκεν. ἐγὼ δὲ πρῶτον μὲν αὐτὸ τοῦτο θαυμάζω, εἰ στεφανοῦν ἐπὶ τοῖς ἡτυχημένοις ἡξίου τὴν βουλήν· τῶν κατορθομένων γὰρ ἔγωγε ἡγούμην ἔργων τας τοιαύτας ὠρίσθαι τιμὰς· ἔπειτα δὲ ἀκκέينو ἔτι βούλομαι φράσαι
- 18 πρὸς ὑμᾶς. οὐ φημι δίκαιον εἶναι περὶ ἀμφοῖν λέγειν, 599 ὥς οὐ παρὰ τὸν νόμον ἢ δωρεὰ δέδοται, καὶ ὥς οὐ διὰ τὴν βουλήν οὐκ εἰσὶν αἱ τριήρεις. εἰ μὲν γὰρ διδόναι καὶ μὴ ποιησαμένην προσήκει, τί τοῦτο δεῖ λέγειν, δι' ὅντινα δήποτε οὐ πεποίηνται; εἰ δ' οὐκ ἔξεστι, τί μάλλον, ἂν διὰ τὸν δεῖνα ἢ τὸν δεῖνα ἐπιδείξῃ μὴ πεποieh-
- 19 μένας, ἐκείνην προσήκε λαβεῖν; χωρὶς δὲ τούτων ἔμοιγε δοκοῦσιν αἴρεσιν ὑμῖν οἱ τοιοῦτοι λόγοι διδόναι, πότερ' οἴεσθε δεῖν προφάσεις καὶ λόγους ἀκούειν τῶν

- ἀδικούντων ὑμᾶς ἢ ναῦς κεκτῆσθαι. εἰ μὲν γὰρ τούτου ταῦτ' ἀποδέξεσθε, ἔσται δῆλον ἀπάσαις ταῖς βουλαῖς ὅτι δεῖ πρόφασιν πιθανὴν ἐξευρεῖν πρὸς ὑμᾶς, οὐχὶ τριήρεις ποιήσασθαι· ἐκ δὲ τούτου τὰ μὲν χρήματα ἀναλωθήσεται, ναῦς δὲ οὐχ ἔξετε ὑμεῖς. ἐὰν δ', ὥς ὁ νόμος λέγει καὶ δεῖ τοὺς ὁμωμοκότας, πικρῶς καὶ ἀπλῶς τὰς μὲν προφάσεις ἀνέλητε, φανῆτε δὲ ἀφρημένοι τὴν ὥρεάν ὅτι τὰς ναῦς οὐ πεποιήνται, πάντες, ὧς ἄνδρες Ἀθηναῖοι, πεποιημένας ὑμῖν παραδῶσουσι τὰς τριήρεις, πάντα τᾶλλα παρ' ὑμῖν ἐορακότες ἀσθενέστερα τοῦ νόμου γεγεννημένα. ὅτι τοίνυν οὐδ' αἷτιος ἄλλος οὐδεὶς ἀνθρώπων ἐστὶ τοῦ μὴ πεποιήσθαι τὰς ναῦς, τοῦτο σαφῶς ὑμῖν ἐπιδείξω· ἀνελοῦσα γὰρ ἡ βουλή τὸν νόμον τοῦτον ἐχειροτόνησεν αὐτήν.
- 21 Ἔτι τοίνυν ἐπιχειρεῖ λέγειν περὶ τοῦ τῆς ἐταιρήσεως νόμου, ὥς ὑβρίζομεν ἡμεῖς καὶ βλασφημίας οὐχὶ προσηκούσας κατ' αὐτοῦ ποιούμεθα. καὶ φησὶ δεῖν ἡμᾶς, εἴπερ ἐπιστεύομεν εἶναι ταῦτ' ἀληθῆ, πρὸς τοὺς θεσμοθέτας ἀπαντᾶν, ἵν' ἐκεῖ περὶ χιλίων ἐκινδυνεύομεν, εἰ καταψευδόμενοι ταῦτ' ἐφαινόμεθα· νῦν δὲ φευακίζειν αἰτίας καὶ λαιδορίας κενὰς ποιουμένους, 600
- 22 καὶ ἐνοχλεῖν οὐ δικασταῖς τούτων οὓσιν ὑμῖν. ἐγὼ δ' οἶμαι δεῖν ὑμᾶς πρῶτον μὲν ἐκεῖνο λογίσεσθαι παρ' ὑμῖν αὐτοῖς, ὅτι πάμπλου λαιδορία τε καὶ αἰτία κεχωρισμένον ἐστὶν ἐλέγχου. αἰτία μὲν γὰρ ἐστίν, ὅταν τις ψιλῶ χρησάμενος λόγῳ μὴ παράσχηται πίστιν ὧν λέγει, ἔλεγχος δὲ, ὅταν ὧν ἂν εἴπῃ τις καὶ τάληθές ὁμοῦ δελξῇ. ἔστι τοίνυν ἀνάγκη τοὺς ἐλέγχοντας ἢ τεκμηρία δεικνύναι δι' ὧν ἐμφανιοῦσι τὸ πιστὸν ὑμῖν, ἢ τὰ εἰκότα φράζειν, ἢ μάρτυρας παρῆχεσθαι· οὐ γὰρ οἶον τ' ἐνίων αὐτόπτας ὑμᾶς ἐστὶ καταστήσαι, ἀλλ' ἐὰν ἐπι-

δεικνύη τίς τι τούτων, ἱκανὸν νομίζετε ἔλεγχον ἔχειν
 23 ὑμεῖς εἰκότως τῆς ἀληθείας ἐκάστοτε. ἡμεῖς τοῖνυν
 οὐκ ἐκ λόγων εἰκότων οὐδὲ τεκμηρίων, ἀλλὰ παρ' οὗ
 μάλιστα δίκην ἔστι λαβεῖν τούτῳ, ταῦτ' ἐπιδείκνυμεν,
 ἄνδρα παρ᾽ ἐσχηκότα γραμματεῖον, ἐν ᾧ τὰ τούτῳ βε-
 βιωμένα ἔνεστιν, ὃς αὐτὸν ὑπεύθυνον ποιήσας μαρτυ-
 ρεῖ ταῦτα. ὥσθ' ὅταν μὲν λοιδορίαν ταῦτα καὶ αἰτίαν
 εἶναι φῇ, ὑπολαμβάνεθ' ὥς ταῦτα μὲν ἔστιν ἔλεγχος,
 ἃ δ' οὗτος ποιεῖ, ταῦτα λοιδορία καὶ αἰτία· ὅταν δ'
 ὅτι πρὸς τοὺς θεσμοθέτας προσῆκεν ἐπαγγέλλειν ἡμῖν,
 ἐκεῖνο ὑπολαμβάνετε, ὅτι καὶ τοῦτο ποιήσομεν καὶ νῦν
 24 προσηκόντως περὶ τοῦ νόμου λέγομεν. εἰ μὲν γὰρ ἄλ-
 λον τινὰ ἀγῶνα ἀγωνιζομένου σου ταῦτα κατηγοροῦ-
 μεν, δικαίως ἂν ἡγανᾷκταις· εἰ δ' ὁ μὲν νῦν ἐνεστη-
 κὼς ἀγὼν ἔστι παρὰ νόμων, οἱ νόμοι δ' οὐκ ἔωσι λέ-
 γειν οὐδὲ τὰ ἔννομα τοὺς οὕτω βεβιωκότας, ἡμεῖς δ'
 ἐπιδείκνυμεν οὐ μόνον εἰρηκότα αὐτὸν παρὰ νόμα,
 ἀλλὰ καὶ βεβιωκότα παρὰ νόμους, πῶς οὐχὶ προσή- 601
 κει λέγειν περὶ τούτου τοῦ νόμου, δι' οὗ ταῦτα ἐλέγ-
 χεται;

25 Καὶ μὴν κάκεινό γε δεῖ μαθεῖν ὑμᾶς, ὅτι τοὺς νό-
 μους ὁ τιθεὶς τούτους Σόλων καὶ τῶν ἄλλων τοὺς πολ-
 λούς, οὐδὲν ὅμοιος ᾧ τούτῳ νομοθέτης, οὐχ ἐνὶ ἔδω-
 κε τρόπῳ περὶ τῶν ἀδικημάτων ἐκάστων λαμβάνειν
 δίκην τοῖς βουλομένοις παρὰ τῶν ἀδικούντων, ἀλλὰ
 πολλαχῶς. ἥδει γὰρ, οἶμαι, τοῦθ', ὅτι τοὺς ἐν τῇ πόλει
 γενέσθαι πάντας ὁμοίως ἢ δεινούς ἢ θρασεῖς ἢ μετρι-
 ους οὐκ ἂν εἴη. εἰ μὲν οὖν, ὥς τοῖς μετρίοις δίκην ἔξαρ-
 κέσει λαβεῖν, οὕτω τοὺς νόμους θήσει, μετ' ἀδείας
 ἔσεσθαι πολλοὺς πονηροὺς ἡγήτο, εἰ δ' ὥς τοῖς θρα-
 σέσι καὶ δυνατοῖς λέγειν, τοὺς ἰδιαίτας οὐ δυνήσεσθαι
 26 τὸν αὐτὸν τούτοις τρόπον λαμβάνειν δίκην. δεῖν δ'

- ᾧετο μηδένα ἀποστερεῖσθαι τοῦ δίκης τυχεῖν, ὥς ἕκαστος δύναται. πῶς οὖν ἔσται τοῦτο; ἐὰν πολλὰς ὁδοὺς δῶ διὰ τῶν νόμων ἐπὶ τοὺς ἡδικοτάτας, οἷον τῆς κλοπῆς. ἔρρωσαι καὶ σπαντῶ πιστεύεις· ἄπαγε· ἐν χιλίαις δ' ὁ κίνδυνος. ἀσθενέστερος εἰ· τοῖς ἄρχουσιν ἐφηγοῦ τοῦτο ποιήσουσιν ἐκεῖνοι. φοβεῖ καὶ τοῦτο· γράφου.
- 27 καταμέμφει σεαυτὸν καὶ πένης ὦν οὐκ ἂν ἔχοις χιλίας ἐκτίσαι· δικάζου κλοπῆς πρὸς διαιτητὴν, καὶ οὐ κινδυνεύσεις. τούτων οὐδὲν ἔστι τὸ αὐτό. τῆς ἀσεβείας κατὰ ταῦτά ἐστιν ἀπάγειν, γράφεσθαι, δικάζεσθαι πρὸς Εὐμολπίδας, φράζειν πρὸς τὸν βασιλέα. περὶ
- 28 τῶν ἄλλων ἀπάντων τὸν αὐτὸν τρόπον σχεδόν. εἰ δὴ τις ὥς μὲν οὐχὶ κακοῦργός ἐστι μὴ λέγοι, ἢ ὥς οὐκ ἄσε- 602 βῆς, ἢ ὅτι δήποτ' εἴη δι' ὃ κρίνοιτο, διὰ ταῦτα δ' ἐκφεύγειν ἀξιολή, εἰ μὲν ἀπηγμένος εἴη, διότι πρὸς διαιτητὴν ἐξῆν αὐτῷ λαχεῖν καὶ γράφεσθαι χρῆν, εἰ δὲ πρὸς διαιτητῇ φεύγοι, ὅτι χρῆν σε ἀπάγειν, ἵν' ἐκινδύνευες περὶ χιλίων, γέλως ἂν εἴη δήπουθεν. οὐ γὰρ τὸν γε μηδὲν πεποιηκότα δεῖ περὶ τοῦ τρόπου ὄντινα χρῆ δίδοναι δίκην ἀντιλέγειν, ἀλλ' ὥς οὐ πεποίηκεν ἐπιδει-
- 29 κνύναι. τὸν αὐτὸν δὴ τρόπον, Ἀνδροτίων, καὶ σὺ μὴ διὰ ταῦτα οἷου σοι προσήκειν μὴ δοῦναι δίκην, εἰ γράφεις ἡταιρηκῶς, ὅτι καὶ πρὸς τοὺς θεσμοθέτας ἔσθ' ἡμῖν ἐπαγγελία· ἀλλ' ἢ δεῖξον οὐ πεποιηκότα ταῦτα σεαυτὸν, ἢ δίκην ὑπέχε ὦν γέγραφάς τι τοιοῦτος ὦν· οὐ γὰρ ἔξεστί σοι. εἰ δὲ σε μὴ πάντας, ὅσους οἱ νόμοι διδόασιν, τρόπους τιμωρούμεθα, χάριν ἡμῖν ὦν παραλείπομεν ἐκείνων ἔχε, μὴ διὰ ταῦτ' ἄξιον μηδένα τρό-
πον δοῦναι δίκην.
- 30 Ἄξιον τοίνυν, ᾧ ἄνδρες Ἀθηναῖοι, καὶ τὸν θέντα τὸν νόμον ἐξετάσαι Σόλωνα, καὶ θεάσασθαι ὅσην πρό-
νοιαν ἐποιεῖτο ἐν ἅπασιν οἷς ἐτίθει νόμοις τῆς πολιτείας

- ας, καὶ ὅσῳ περὶ τοῦτου μάλλον ἐσπούδαξεν ἢ περὶ τοῦ
 πράγματος οὗ τιθεῖται τὸν νόμον. πολλαχόθεν μὲν οὖν
 ἂν τις ἴδοι τοῦτο, οὐχ ἥκιστα δ' ἐκ τοῦτου τοῦ νόμου,
 μήτε λέγειν μήτε γράφειν ἐξεῖναι τοῖς ἡταιροκόσιν.
 ἑώρα γὰρ ἐκεῖνο, ὅτι τοῖς πολλοῖς ὑμῶν ἐξὸν λέγειν οὐ
 λέγετε, ὥστε τοῦτ' οὐδὲν ἡγεῖτο βαρὺ, καὶ πόλλ' ἂν
 εἶχεν, εἴ γε κολάζειν ἐβούλετο τούτους, χαλεπώτερα
 31 θεῖναι. ἀλλ' οὐ τοῦτ' ἐσπούδασεν, ἀλλὰ ταῦτα ἀπεῖ-
 πεν ὑπὲρ ὑμῶν καὶ τῆς πολιτείας. ἥδει γὰρ, ἥδει τοῖς
 αἰσχρῶς βεβιωκόσιν ἀπασῶν οὐσαν ἐναντιωτάτην πο- 603
 λιτείαν ἐν ἣ ᾗ πᾶσιν ἐξεστι λέγειν ἀκείνων ὄνειδῃ. ἔστι
 δ' αὕτη τίς; δημοκρατία. οὐκ οὖν ἐνόμιζεν ἀσφαλές,
 εἴ ποτε συμβήσεται γενέσθαι συγχρῶν ἀνθρώπους κα-
 τὰ τοὺς αὐτοὺς χρόνους εἰπεῖν μὲν δεινούς καὶ θρα-
 32 σεῖς, τοιούτων δ' ὄνειδῶν καὶ κακῶν μεστούς· πολλὰ
 γὰρ ἂν τὸν δῆμον ὑπ' αὐτῶν ὑπαχθέντα ἐξαμαρτεῖν,
 ἀκείνους ἥτοι καταλῦσαι γ' ἂν πειρᾶσθαι τὸ παράπαν
 τὸν δῆμον (ἐν γὰρ ταῖς ὀλιγαρχίαις, οὐδ' ἂν ὥσιν ἔτ'
 Ἀνδροτιῶνός τινες αἰσχιον βεβιωκότες, οὐκ ἔστι λέγειν
 κακῶς τοὺς ἄρχοντας) ἢ προάγειν ἂν ὥς πονηροτάτους
 εἶναι, ἢ ὥς ὁμοιότατοι σφίσιν ὦσι. τὴν οὖν ἀρχὴν
 τοῖς τοιούτοις ἀπεῖπε μὴ μετέχειν τοῦ συμβουλευεῖν,
 ἵνα μὴ φενακισθεῖς ὁ δῆμος ἐξαμάρτοι μηδέν. ὦν ὀλι-
 γωρήσας ὁ καλὸς ἀγαθὸς οὗτος οὐ μόνον ᾤετο δεῖν
 λέγειν καὶ γράφειν οὐκ ἐξὸν, ἀλλὰ καὶ παρὰ τοὺς νό-
 μους ταῦτα ποιεῖν.
- 33 Περὶ μὲν τοίνυν τοῦ νόμου, καθ' ὃν ὠφληκόςτος
 αὐτοῦ τοῦ πατρὸς τῷ δημοσίῳ χρήματα καὶ οὐκ ἐκτε-
 τικόςτος οὐκ ἔξεστι λέγειν οὐδὲ γράφειν τούτῳ, ταῦτα
 δίκαια λέγειν ἂν ἔχοιτε εἰκότως, ἐὰν φῇ δεῖν ἡμᾶς ἀν-
 τὸν ἐνδεικνύναι. τότε γὰρ τοῦτο ποιήσομεν, οὐ μὰ Δί'
 οὐχὶ νῦν, ἡνίκα δεῖ σε ἐτέρων ὦν ἀδικεῖς δοῦναι λό-

γον, ἀλλ' ὅταν ἡ προσῆκον ἐκ τοῦ νόμου. καὶ νῦν δὲ δείκνυμεν οὐκ ἔδωκεν γράφειν σε, οὐδ' ἂ τοῖς ἄλλοις
 34 ἔξεστι, τὸν νόμον. ὥς οὖν οὐκ ὤφλυν ὁ πατήρ σου, τοῦτ' ἐπίδειξον, ἡ ὥς οὐκ ἀποδράς ἐξῆλθεν ἐκ τοῦ δεσποτηρίου, ἀλλὰ τὰ χρήματα ἐκτίσας. εἰ δὲ μὴ ταῦθ' ἔξεις δεικνύναι, οὐκ ἐξὸν γέγραφας· κληρονόμον γὰρ σε καθίστησιν ὁ νόμος τῆς ἀτιμίας τῆς τοῦ πατρὸς, ὅν- 604
 τι δ' ἀτίμω σοι λέγειν οὐ προσῆκεν οὐδὲ γράφειν. καὶ περὶ μὲν τῶν νόμων, οὓς παρεγραψάμεθ', οἶμαι δεῖν ὑμᾶς, ἃν τι φευκακίζειν ἐγγειρῇ καὶ παράγειν οὗτος, ταῦθ' ὑπολαμβάνειν, ἃ διεξελήλυθα ἐγώ.

35 Εἰσὶ δὲ καὶ περὶ τῶν ἄλλων αὐτῷ λόγοι πρὸς τὸ φευκακίζειν ὑμᾶς εὐ μεμηχανημένοι, περὶ ὧν βέλτιον ὑμᾶς προακοῦσαι. ἔστι γὰρ εἰς αὐτῷ τοιοῦτος, μὴ πεντακοσίους ὑμῶν αὐτῶν ἀφελέσθαι τὴν θωραὴν μηδὲ ὀνειδεῖ περιβαλεῖν· ἐκείνων ὁ ἄγων, οὐκ ἐμός. ἐγὼ δ' εἰ μὲν ἐμέλλετε ἀφαιρήσεσθαι τούτους μόνον, ἄλλο δὲ μηδὲν ὠφελήσειν τὴν πόλιν, οὐδὲν ἂν ὑμᾶς σφόδρα σπουδάζειν ἤξιουν· εἰ δὲ τῷ τοῦτο ποιῆσαι πλείους ἢ μυρίους τοὺς ἄλλους πολίτας βελτίους εἶναι προτρέψετε, πόσῳ κάλλιον τοσούτους παρασκευάσαι χρη-
 36 στοὺς ἢ πεντακοσίοις ἀδίκως χαρίσασθαι; ὥς δ' οὐδ' ἔστιν ἀπάσης τὸ πρᾶγμα τῆς βουλῆς, ἀλλὰ τινῶν, οἵπερ εἰσὶν αἵτιοι τῶν κακῶν, καὶ Ἀνδροτίωνος, ἔχω λέγειν. τῷ γὰρ ἔστιν ὀνειδος, εἰ σιωπῶντος αὐτοῦ καὶ μηδὲν γράφοντος, ἴσως δὲ οὐδὲ τὰ πολλὰ εἰς τὸ βουλευτήριον εἰσιόντος, μὴ λάβοι ἡ βουλὴ τὸν στέφανον; οὐδενὶ δὴπουθεν, ἀλλὰ τοῦ γράφοντος καὶ πολιτευομένου καὶ πείθοντος ἂ βούλοιο τὴν βουλὴν· διὰ γὰρ τούτους ἀνάξια τοῦ στεφανωθῆναι
 37 βεβούλενκεν. οὐ μὲν ἄλλ' εἰ καὶ τὰ μάλιστα πάσης ἔσθ' ὁ ἄγων τῆς βουλῆς, ὅσῳ συμφέρει μᾶλλον

ὑμῖν καταγνοῦσιν ἢ μὴ θεάσασθε. εἰ μὲν ἀπογνώσεσθε, ἐπὶ τοῖς λέγουσι τὸ βουλευτήριον ἔσται, ἐὰν δὲ καταγνῶτε, ἐπὶ τοῖς ιδιώταις· ἐορακότες γὰρ οἱ πολλοὶ διὰ τὴν τῶν λεγόντων πονηρίαν τήνδ' ἀφηρημένην τὴν βουλὴν τὸν στέφανον, οὐχὶ προήσονται⁶⁰³ τούτοις τὰς πράξεις, ἀλλὰ τὰ βέλτιστ' ἐροῦσιν αὐτοί. εἰ δὲ γενήσεται τοῦτο καὶ τῶν ἡθιάδων καὶ συνεστηκότων δητόρων ἀπαλλαγέσεσθε, ὅψεσθε, ὧς ἄνδρες Ἀθηναῖοι, πάνθ' ἃ προσήκει γιγνόμενα. ὥστ' εἰ μηδενὸς ἄλλου ἔνεκα, διὰ ταῦτα καταψηφιστέον.

- 38 Ὁ τοίνυν ἕτερον δεῖ μὴ λαθεῖν ὑμᾶς, ἀκούσατε. ἴσως ἀναβήσεται καὶ συνερεῖ τῇ βουλῇ Φίλιππος καὶ Ἀντιγένης καὶ ὁ ἀντιγραφεὺς καὶ τινες ἄλλοι, οἵπερ ἐκεῖ δὲ ἑαυτῶν εἶχον μετὰ τούτου τὸ βουλευτήριον καὶ τούτων τῶν κακῶν εἰσιν αἰτιοί. δεῖ δὴ πάντας ὑμᾶς γιννώσκειν ὅτι τούτοις ἐστὶ μὲν ἡ πρόφασις τῆς συνηγορίας τῇ βουλῇ βοηθεῖν, τῇ δ' ἀληθείᾳ ὑπὲρ αὐτῶν ἀγωνιοῦνται καὶ τῶν εὐθυνῶν, ἃς αὐτοὺς προσήκει
- 39 δοῦναι τῶν πεπραγμένων. ἔχει γὰρ οὕτως. ἂν μὲν ἀπογνῶτε τὴν γραφὴν ταύτην, ἅπαντές εἰσιν ἀπηλλαγμένοι καὶ δίκην οὐδεὶς οὐδεμίαν μὴ δῶ· τίς γὰρ ἔτ' ἂν καταψηφίσαιτο ἐκείνων, τὴν βουλὴν ὑμῶν ἐστεφανώκων, ἧς οὗτοι προέστασαν; ἐὰν δὲ καταγνῶτε, πρῶτον μὲν τὰ εὖορκα ἔσεσθ' ἐψηφισμένοι, εἴτ' ἐπὶ ταῖς εὐθύναις ἕκαστον τούτων λαμβάνοντες, ὃς μὲν ἂν ὑμῖν ἀδικεῖν δοκῇ, κολάσετε, ὃς δ' ἂν μὴ, τότε ἀφήσετε. μὴ οὖν ὥς ὑπὲρ τῆς βουλῆς λεγόντων καὶ τῶν πολλῶν ἀκούετε, ἀλλ' ὥς ὑπὲρ αὐτῶν παρακρουόμενοι ὀργίζεσθε.

- 40 Ἔτι τοίνυν Ἀρχίαν οἶμαι τὸν Χολαργέα (καὶ γὰρ οὗτος ἐβούλενε πέρυσιν) ὥς ἐπιεικῇ δεήσεσθαι καὶ συνερεῖν αὐτοῖς. ἐγὼ δ' οἶμαι δεῖν ὡδί πως ἀκούειν

- Ἀρχίου, ἐρωτᾷν αὐτὸν ταῦτα, ἃ κατηγορεῖται τῆς βου-
 λῆς, πότερ' αὐτῷ δοκεῖ καλῶς ἔχειν ἢ κακῶς· καὶ μὲν 606
 φῆ καλῶς, μηκέτι τὸν νοῦν ὥς ἐπιεικεῖ προσέχειν, ἂν
 δὲ κακῶς, τί δὴ ταῦτ' εἶα φάσκων ἐπιεικῆς εἶναι, πά-
 41 λιν αὐτὸν ἐρωτᾷτε. καὶ μὲν ἐναντία λέγειν φῆ, μηδέ-
 να δ' αὐτῷ πεῖθεσθαι, ἄτοπον δὴπου νῦν λέγειν ὑπὲρ
 τῆς τὰ βέλτιστα οὐχὶ πειθομένης ἑαυτῷ βουλῆς· ἂν
 δὲ σιωπᾷν, πῶς οὐκ ἀδικεῖ, εἰ παρὸν ἐξαμαρτάνειν μέλ-
 λοντας ἀποτρέπειν τοῦτο μὲν οὐκ ἐποίει, νῦν δὲ λέγειν
 τολμᾷ ὥς δεῖ τοὺς τοσαῦτα κακὰ εἰργασμένους στεφά-
 νῶσαι;
- 42 Οἶμαι τοίνυν αὐτὸν οὐδ' ἐκείνων ἀφ᾽ ἑξέσθαι τῶν
 λόγων, ὅτι ταῦτα πάντ' αὐτῷ διὰ τὰς εἰσπραῖς γέγο-
 νεν, ἃς ὑπὲρ ὑμῶν ὀλίγους εἰσπραῖς φήσει πολλὰ
 χρήματ' ἀναιδῶς οὐ τιθέντας. καὶ κατηγορήσει τού-
 των, πράγμα ῥάδιον, οἶμαι, διαπραξάμενος, τῶν μὴ
 τιθέντων τὰς εἰσφορὰς, καὶ φήσει πᾶσαν ἄδειαν ἔσε-
 σθαι τοῦ μὴ τιθέναι τὰς εἰσφορὰς, εἰ καταψηφιεῖσθε
- 43 αὐτοῦ. ὑμεῖς δ', ὧς ἄνδρες Ἀθηναῖοι, πρῶτον μὲν ἐκεῖ-
 νο ἐνθυμεῖσθε, ὅτι οὐ περὶ τούτων δικάσειν ὁμωμόκα-
 τε, ἀλλ' εἰ κατὰ τοὺς νόμους τὸ ψήφισμα εἶπεν, εἰδ'
 ὅτι πάνδεινόν ἐστι, κατηγορίαν ποιούμενον ὥς ἀδι-
 κοῦσί τινες τὴν πόλιν, αὐτὸν ἀξιοῦν ὧν ἀδικεῖ μεῖζόν-
 των ὄντων μὴ δοῦναι δίκην· πολὺ γὰρ δὴπου μεῖζόν
 ἐστ' ἀδίκημα γράφειν παρὰ τοὺς νόμους ἢ τὴν εἰσφο-
- 44 ρὰν μὴ τιθέναι. ὅτι τοίνυν οὐδ' εἰ φανερώς ἐμελλεν
 ἁλόντος τούτου μηδεὶς εἰσοίσειν μηδ' ἐθελήσειν εἰσ-
 πράττειν, οὐδ' οὕτως ἀποψηφιστέον, ἐκ τῶνδε γινώ-
 σεσθε. ὑμῖν παρὰ τὰς εἰσφορὰς τὰς ἀπὸ Ναυσινίκου,
 παρ' Ἰσως τάλαντα τριακόσια ἢ μικρῷ πλείω, ἔλλειμ-
 μα τέτταρα καὶ δέκα ἐστὶ τάλαντα, ὧν ἑπτὰ οὗτος εἰσέ- 607
 πραξεν, ἐγὼ δὲ τίθημι ἅπαντα. ἐπὶ μὲν δὴ τοὺς ἐκόν-

τας τιθέντας οὐ δεῖσθε Ἀνδροτίωνος, ἐπὶ δὲ τοὺς ἐλ-
 45 λείποντας. ἔστι τοίνυν ὑμῖν νυνὶ σκεπτέον εἰ τοσοού-
 του τιμᾶσθε τὴν πολιτείαν καὶ τοὺς κειμένους νόμους
 καὶ τὸ εὐορκεῖν· εἰ γὰρ ἀποψηφιεῖσθε τούτου φανε-
 ρῶς οὕτω παρὰ τοὺς νόμους εἰρηκότος, δόξετε πᾶσι τὰ
 χρήματα ταῦτα ἀντὶ τῶν νόμων καὶ τῆς εὐορκίας ἡρῆ-
 σθαι. ἃ οὐδ' ἂν εἰ παρ' ἑαυτοῦ δοίη τις ὑμῖν, λαβεῖν
 46 ἄξιον, μὴ τί γε ἐφ' ᾧ ἐτέρους εἰσπράττειν. ᾧσθ' ὅταν
 ταῦτα λέγῃ, μέμνησθε τῶν ὄρκων καὶ τὴν γραφὴν ἐν-
 θυμεισθε, ὅτι νῦν οὐ περὶ πράξεως εἰσφορῶν ἐστίν,
 ἀλλ' εἰ θεὶ κυρίους εἶναι τοὺς νόμους. καὶ περὶ τούτων
 μὲν, ὃν τρόπον ὑμᾶς ἀπαγαγὼν ἀπὸ τοῦ νόμου παρα-
 κρούεσθαι ζητήσει, καὶ ἃ πρὸς ταῦθ' ὑμᾶς μνημονεύ-
 οντας μὴ ἐπιτρέπειν προσήκει, πολλὰ λέγειν ἔχων ἔτι,
 καὶ ταῦθ' ἱκανὰ εἶναι νομίζων, ἐάσω.

47 Βούλομαι δὲ καὶ τὰ πολιτεύματα ἐξετάσαι τοῦ κα-
 λοῦ ἀγαθοῦ τούτου, δι' ᾧ οὐκ ἔσθ' ὅτι τῶν δεινотά-
 των ἐλλίπων φανήσεται· καὶ γὰρ ἀναιδῆ καὶ θρασύν
 καὶ κλέπτην καὶ ὑπερήφανον καὶ πάντα μᾶλλον ἢ ἐν
 δημοκρατία πολιτεύεσθαι ἐπιτήδειον ὄντ' αὐτὸν δεί-
 ξω. καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξιν ἐξετάσωμεν αὐτοῦ, μὴ τῇ τούτου
 προσέχοντες ἀλαξουεῖα τὸν νοῦν, ἀλλὰ τὸ πρᾶγμα,
 48 οἷον γέρονε τῇ ἀληθείᾳ, σκοποῦντες. οὗτος Εὐκτῆ-
 μονα φήσας τὰς ὑμετέρας ἔχειν εἰσφορὰς, καὶ τοῦτ' ἐξε-
 λέγχειν ἢ παρ' ἑαυτοῦ καταθήσειν ὑποσχόμενος, κα- 608
 ταλύσας ψηφίσματι κληρωτὴν ἀρχὴν ἐπὶ τῇ προφάσει
 ταύτῃ ἐπὶ τὴν εἰσπραξιν παρέδν. δημογορίας δ' ἐπὶ
 τούτοις ποιούμενος, ὥς ἔστι τριῶν αἵρεσις, ἢ τὰ πομ-
 πεῖα κατακόπτειν ἢ πάλιν εἰσφέρειν ἢ τοὺς ὀφείλοντας
 49 εἰσπράττειν, αἰρουμένων εἰκότως ὑμῶν τοὺς ὀφείλον-
 τας εἰσπράττειν, ταῖς ὑποσχέσεσι κατέχων, καὶ διὰ

τὸν καιρὸν ὃς ἦν τότε ἔχων ἐξουσίαν, τοῖς μὲν κειμέ-
 νοις νόμοις περὶ τούτων οὐκ ᾔετο δεῖν χρῆσθαι οὐδ',
 εἰ μὴ τούτους ἐνόμιζεν ἱκανοὺς, ἑτέροισι τιθέναι, ψη-
 φίσματα δ' εἶπεν ἐν ὑμῖν δεινὰ καὶ παράνομα, δι' ὧν
 ἡργολάβει καὶ πολλὰ τῶν ὑμετέρων κέκλοφε, τοὺς
 50 ἑνδεκα γράψας ἀκολουθεῖν μεθ' ἑαυτοῦ. εἴτ' ἔχων τού-
 τους ἤγεν ἐπὶ τὰς τῶν πολιτῶν οἰκίας. καὶ τὸν μὲν
 Εὐκτῆμονα, ὃν εἰσπράξειν ἢ καταθῆσθαι αὐτὸς ἔφη
 τὰς εἰσφορὰς, οὐδὲν εἶχεν ἐλέγχειν περὶ τούτων, ὑμᾶς
 δ' εἰσέπραττεν, ὥσπερ οὐ διὰ τὴν Εὐκτῆμονος ἐχθρὰν
 51 ἐπὶ ταῦτα ἔλθων, ἀλλὰ διὰ τὴν ὑμετέραν. καὶ μηδεὶς
 ὑπολαμβάνετω με λέγειν ὥς οὐ χρῆν εἰσπράττειν τοὺς
 ὀφείλοντας. χρῆν γάρ. ἀλλὰ πῶς; ὥς ὁ νόμος κελεύει,
 τῶν ἄλλων ἔνεκα· τοῦτο γάρ ἐστι δημοτικόν. οὐ γὰρ
 τοσοῦτον, ὃ ἄνδρες Ἀθηναῖοι, τοσούτων χρημάτων
 τοῦτον τὸν τρόπον εἰσπραχθέντων ὠφέλησθε, ὅσον
 ἐξημίωσθε τοιούτων ἐθῶν εἰς τὴν πολιτείαν εἰσαγομέ-
 νων. εἰ γὰρ ἐθέλοιτ' ἐξετάσαι τίνος ἔνεκα μᾶλλον ἂν
 τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ' ἂν
 εὗροιτε προχειρότατον, ὅτι πάντα πρᾶότερ' ἐστὶν ἐν
 52 δημοκρατίᾳ. ὅτι μὲν τοίνυν τῆς ὅπου βούλεσθε ὀλι- 609
 γαρχίας οὗτος ἀσελγέστερος γέγονε, παραλείψω. ἀλ-
 λά παρ' ἡμῖν πότε πώποτε δεινότατα ἐν τῇ πόλει γέγο-
 νεν; ἐπὶ τῶν τριάκοντα, πάντες ἂν εἴποιτε. τότε τοί-
 νυν, ὥς ἐστιν ἀκούειν, οὐδεὶς ἔστιν ὅστις ἀπεστρεφίτο
 τοῦ σωθῆναι, ὅστις ἑαυτὸν οἴκοι κρύψειεν, ἀλλὰ τοῦ-
 το κατηγοροῦμεν τῶν τριάκοντα, ὅτι τοὺς ἐκ τῆς ἀγο-
 ρᾶς ἀδίκως ἀπῆγον. οὗτος τοίνυν τοσαύτην ὑπερβο-
 λὴν ἐποιήσατο ἐκείνων τῆς αὐτοῦ βδελυρίας ὥστ' ἐν
 δημοκρατίᾳ πολιτευόμενος τὴν ἰδίαν οἰκίαν ἐκάστῳ δε-
 σμωτήριον καθίστη, τοὺς ἑνδεκα ἄγων ἐπὶ τὰς οἰκίας.
 53 καίτοι, ὃ ἄνδρες Ἀθηναῖοι, τί οἴεσθε, ὅπότ' ἀνθρῶπος

πένης, ἢ καὶ πλούσιος, πολλὰ δ' ἀνηλωκῶς καὶ τιν' ἰσως τρόπον εἰκότως οὐκ εὐπορῶν ἀργυρίου, ἢ τέγος ὥς τοὺς γείτονας ὑπερβαῖνοι ἢ ὑποδύοιτο ὑπὸ κλίνην ὑπὲρ τοῦ μὴ τὸ σῶμα ἄλοὺς εἰς τὸ δεσμωτήριον ἔλκεσθαι, ἢ ἄλλα ἀσχημονοίῃ, ἃ δούλων, οὐκ ἐλευθέρων ἐστὶν ἔργα, καὶ ταῦθ' ὑπὸ τῆς αὐτοῦ γυναικὸς ὀρφῶτο ποιωῶν, ἣν ὥς ἐλεύθερος ἡγγυήσατο καὶ τῆς πόλεως πολίτης, ὁ δὲ τούτων αἷτιος Ἀνδροτίων εἶη, ὃν οὐδ' ὑπὲρ αὐτοῦ δίκην λαμβάνειν ἔα τὰ πεπραγμένα καὶ βεβιω-
 54 μένα, μὴ τί γ' ὑπὲρ τῆς πόλεως; καίτοι εἰ τις ἔροιτο αὐτὸν, τὰς εἰσφορὰς πότερον τὰ κτήματα ἢ τὰ σώματα ὀφείλει, τὰ κτήματα φήσειεν ἂν, εἴπερ ἀληθῆ λέγειν βούλοιτο· ἀπὸ γὰρ τούτων εἰσφέρομεν. τίνος οὖν ἔνεκα ἀφεις τὸ τὰ χωρία δημεύειν καὶ τὰς οἰκίας καὶ ταῦτ' ἀπογράφειν, ἔδεις καὶ ὕβριζες πολίτας ἀνθρώπους καὶ τοὺς τάλαιπῶρους μετοίκους, οἷς ὕβρι-
 55 στικώτερον ἢ τοῖς οἰκέταις τοῖς σαυτοῦ κέχρησαι; καὶ 619 μὴν εἰ ἐθέλοιτε σκέψασθαι τί δοῦλον ἢ ἐλεύθερον εἶναι διαφέρει, τοῦτο μέγιστον ἂν εὔροιτε, ὅτι τοῖς μὲν δούλοις τὸ σῶμα τῶν ἀδικημάτων ἀπάντων ὑπεύθυνόν ἐστι, τοῖς δ' ἐλευθέροις, καὶ τὰ μέγιστα ἀτυχεῶσιν, τοῦτό γ' ἔνεστι σῶσαι· εἰς χρήματα γὰρ τὴν δίκην περὶ τῶν πλείστων παρὰ τούτων προσήκει λαμβάνειν. ὁ δὲ τοῦναντίον εἰς τὰ σώματα, ὥσπερ ἀνδραπόδοις, 56 ἐποίησατο τὰς τιμωρίας. οὕτω δ' αἰσχροῶς καὶ πλεονεκτικῶς ἔσχε πρὸς ὑμᾶς ὥστε τὸν μὲν ἑαυτοῦ πατέρα ᾤετο δεῖν, δημοσίᾳ δεθέντα ἐπὶ χρήμασιν ἐν τῷ δεσμωτηρίῳ, μήτε ἀποδόντα ταῦτα μήτε κριθέντα ἀποδοῦναι, τῶν δ' ἄλλων πολιτῶν τὸν μὴ δυνάμενον τὰ ἑαυτοῦ θεῖναι οἰκοθεν εἰς τὸ δεσμωτήριον ἔλκεσθαι. εἰτ' ἐπὶ τούτοις, ὥς ὅτιοῦν ἐξὸν ἑαυτῷ ποιεῖν, Σινώπην προσηνεχύραξε καὶ Φανοστράτην, ἀνθρώ-

- 57 πους πόρνας, οὐ μέντοι ὀφειλούσας εἰσφοράς. καίτοι εἰ τιςιν ἄρα δοκοῦσιν ἐπιτήδειαι εἶναι παθεῖν, ἀλλὰ τὸ πρᾶγμα γὰρ οὐκ ἐπιτήδειον γίνεσθαι, τηλικούτο τινας φρονεῖν διὰ καιρὸν ὥστε βαδίζειν ἐπ' οἰκίας καὶ σκευὴ φέρειν μηδὲν ὀφειλόντων ἀνθρώπων. πολλὰ γὰρ ἂν τις ἴδοι πολλοὺς ἐπιτηδείους ὄντας πάσχειν καὶ πεπονθέναι. ἀλλ' οὐ ταῦτα λέγουσιν οἱ νόμοι οὐδὲ τὰ τῆς πολιτείας ἔθνη, ἀ' φυλακτέον ὑμῖν· ἀλλ' ἔνεστιν ἔλεος, συγγνώμη, πάνθ' ὅσα προσήκει τοῖς ἐλευθέροις.
- 58 ὧν οὗτος ἀπάντων εἰκότως οὐ μετέχει τῇ φύσει οὐδὲ τῇ παιδείᾳ· πολλὰ γὰρ ὕβρισται καὶ προπετηλάκισται συνὼν οὐκ ἀγαπῶσιν αὐτὸν ἀνθρώποις, ἀλλὰ δοῦναι 611 μισθὸν δυναμένοις· ὧν προσήκε' σοι τὴν ὀργὴν οὐκ εἰς τῶν πολιτῶν τὸν τυχόντα ἀφιέναι οὐδ' εἰς τὰς ὁμοτέχνους πόρνας, ἀλλ' εἰς τὸν τοῦτον τὸν τρόπον σε θρέψαντα.
- 59 Ταῦτα τοίνυν ὥς μὲν οὐ δεινὰ καὶ παρὰ πάντας τοὺς νόμους οὐχ' ἔξει λέγειν οὗτος· οὕτω δ' ἐστὶν ἀναιδὴς ὥστ' ἐν τῷ δήμῳ, προάγωνας ἀεὶ κατασκευάζων αὐτῷ τῇσδε τῆς γραφῆς, ἐτόλμα λέγειν ὥς ὑπὲρ ὑμῶν καὶ δι' ὑμᾶς ἐχθροὺς ἐφ' ἑαυτὸν εἵλκυσε καὶ νῦν ἐν τοῖς ἐσχάτοις ἐστὶ κινδύνοις. ἐγὼ δ' ὑμῖν, ὧ ἄνδρες Ἀθηναῖοι, βούλομαι δεῖξαι τοῦτον οὔτε πεπονθότα οὐδ' ὅτιοῦν κακὸν οὔτε μέλλοντα πάσχειν οὐδὲν δι' ὧν ὑπὲρ ὑμῶν ἔπραξε, διὰ μέντοι τὴν αὐτοῦ βδελυρίαν καὶ θεοισεχθρίαν πεπονθότα μὲν μέχρι τῇσδε τῆς ἡμέρας οὐδὲν, πεισόμενον δ', ἂν τὰ δίκαια ποιῇτε
- 60 ὑμεῖς. σκέψασθε γὰρ ὧδέ. τί ποθ' ὑμῖν οὗτος ὑπέσχετο καὶ τί ποιεῖν αὐτὸν ἐχειροτονήσας; ὑμεῖς; χρήματα εἰσπράττειν. ἄλλο δὲ πρὸς τούτῳ τί ποιεῖν; οὐδὲ ἔν. φέρε δὴ καθ' ἕκαστον ὑπομνήσω τὴν εἰσπραξίν ὑμᾶς. οὗτος εἰσέπραξε Λεπτίνην τὸν ἐκ Κοίλης τέτταρας καὶ

- μαι, διεπράττετο, σὺ δὲ τῇ σαυτοῦ προπετεία καὶ θρασυτήτι λαβὼν ἔξουσίαν πόλλ' ἀνηλωκότας εἰς τὴν πόλιν ἀνθρώπους καὶ σοῦ βελτίους καὶ ἐκ βελτιόνων 613 ψευδέσι καὶ χαλεποῖς ὀνειδέσιν ᾧον δεῖν περιβάλλειν.
- 64 εἶτα ταῦθ' οὗτοι πεισθῶσιν ὑπὲρ αὐτῶν σε ποιεῖν, καὶ τὰ τῆς σῆς ἀναισθησίας καὶ πονηρίας ἔργα ἐφ' αὐτοὺς ἀναδεξονται; ἀλλὰ μισεῖν δικαιότερον διὰ ταῦτά σε ὀφείλουσιν ἢ σῶζειν. τὸν γὰρ ὑπὲρ πόλεως πρᾶττοντά τι δεῖ τὸ τῆς πόλεως ἥθος μιμεῖσθαι, καὶ σῶζειν ἡμῖν τοὺς τοιούτους, ᾧ ἄνδρες Ἀθηναῖοι, προσήκει, καὶ μισεῖν τοὺς οἰόσπερ οὗτος. ὥς ἐκέينو εἰδόσι μὲν ἴσως, ὅμως δὲ ἐρῶ· ὁποίους τινὰς ἂν φαίνησθε ἀγαπῶντες καὶ σῶζοντες, τοῦτοις ὅμοιοι δόξετ' εἶναι.
- 65 Ὅτι τοίνυν ὅλως οὐδὲ τὴν εἰσπραξιν αὐτὴν ὑπὲρ ἡμῶν πεποιήται, καὶ τοῦτο αὐτίκα δὴ μάλα ἡμῖν δῆλον ποιήσω. εἰ γάρ τις ἔροιτο αὐτὸν πότεροι αὐτῷ δοκοῦσιν ἀδικεῖν μᾶλλον τὴν πόλιν, οἱ γεωργοῦντες καὶ φειδύμενοι, διὰ παιδοτροφίας δὲ καὶ οἰκεία ἀναλώματα καὶ λειτουργίας ἑτέρας ἐλλειποῦτες εἰσφορὰν, ἢ οἱ τὰ τῶν ἐθελήσαντων εἰσενεγκεῖν χρήματα καὶ τὰ παρὰ τῶν συμμάχων κλέπτοντες καὶ ἀπολλύντες, οὐκ ἂν εἰς τοῦτο τόλμης δῆπου, καίπερ ὦν ἀναιδὴς, ἔλθοι ὥστε φῆσαι τοὺς τὰ ἑαυτῶν μὴ εἰσφέροντας μᾶλλον ἀδικεῖν
- 66 ἢ τοὺς τὰ κοινὰ ὑφαιρουμένους. τίνος οὖν ἕνεκα, ᾧ βδελυρὲς, ἐτῶν ὄντων πλειόνων ἢ τριάκοντα ἀφ' οὗ σὺ πολιτεύει, καὶ ἐν τούτῳ τῷ χρόνῳ πολλῶν μὲν στρατηγῶν ἡδίκηκότων τὴν πόλιν, πολλῶν δὲ ῥητόρων, οἳ παρὰ τουτοισὶ κέκρινται, ὧν οἱ μὲν τεθνᾶσιν ἐφ' οἷς ἡδίκουν, οἱ δ' ὑποχωρήσαντες φεύγουσιν, οὐδενὸς πώποτε ἐξητάσθης κατήγορος, οὐδ' ἀγανακτῶν ὥφθης 614 ὑπὲρ ὧν ἡ πόλις πάσχοι, οὕτως ὦν θρασὺς καὶ λέγειν
- 67 δεινὸς, ἀλλ' ἐνταῦθ' ἐφάνης κηδεμὼν ὧν, οὗ σε πολ-

- λους ἔδει κακῶς ποιῆσαι; βούλεσθε, ὧς ἄνδρες Ἀθη-
 ναῖοι, τὸ τούτων αἴτιον ἐγὼ ὑμῖν εἶπω; ὅτι τοῦ-
 των μὲν μετέχει ὧν ἀδικοῦσιν ὑμᾶς τινὲς, ἀπὸ δὲ τῶν
 εἰσπραττομένων ὑφαιρεῖται· δι' ἀπληστίαν δὲ τρό-
 πων διχόθεν καρποῦται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον δήπου τὰ τῶν πολ-
 λῶν ἀδικήματα ὁρᾶν ἢ τὰ τῶν ὀλίγων. ἀλλὰ τοῦτ' αἴ-
 τιον οὐ γὰρ λέγω. τῶν μὲν οἶδεν ἑαυτὸν ὄντα, τῶν
 ἀδικούντων, ὑμᾶς δ' οὐδενὸς ἀξίους ἡγήσατο· διὸ
 68 τοῦτον ἐχρήσατο τὸν τρόπον ὑμῖν. εἰ γὰρ ἀνδραπό-
 δων πόλις, ἀλλὰ μὴ τῶν ἄρχων ἐτέρων ἀξιούντων
 ὁμολογεῖτε εἶναι, οὐκ ἂν, ὧς ἄνδρες Ἀθηναῖοι, τὰς
 ὕβρεις ἀνέσχεσθε τὰς τούτου, ὥς κατὰ τὴν ἀγορὰν
 ὕβριζεν, ὁμοῦ μετοίκους, Ἀθηναίους, δέων, ἀπάγων,
 βοῶν ἐν ταῖς ἐκκλησίαις, ἐπὶ τοῦ βήματος, δούλους καὶ
 ἐκ δούλων καλῶν αὐτοῦ βελτίους καὶ ἐκ βελτιόνων,
 ἐρωτῶν εἰ μάτην τὸ δεσποωτήριον ὠκοδομήθη. κα-
 ταφαίνην ἂν ἔγωγε, εἰ γ' ὁ πατήρ ὁ σὸς ᾤχετο αὐτόθεν
 αὐταῖς πέδαις ἐξορχησάμενος Διονυσίων τῇ πομπῇ.
 ἀλλὰ δὲ ὅσα ὕβρικεν οὐδ' ἂν ἔχοι τις εἰπεῖν· τοσαῦτα
 τὸ πληθὸς ἐστίν. ὧν ἀθρόων ἄξιον λαβόντας δίκην
 τήμερον παράδειγμα ποιῆσαι τοῖς ἄλλοις, ἵν' ὧσι με-
 τριώτεροι.
- 69 Ἀλλὰ νῆ Δία ταῦτα μὲν τοιοῦτός ἐστιν, ἐν οἷς πε-
 πολίτευται, ἀλλὰ δ' ἔσθ' ἃ καλῶς διώκῃκεν· ἀλλὰ
 τᾶλλ' οὕτω προσελήλυθε πάντα πρὸς ὑμᾶς ὥστε ἥκι- 615
 στα ἐν οἷς ἀκηκόατε ἄξιός ἐστι μισεῖσθαι. τί γὰρ βού-
 λεσθε εἶπω; τὰ πομπεῖα ὥς ἐπεσκεύασε, καὶ τὴν τῶν
 στεφάνων καθαίρεσιν, ἢ τὴν τῶν φιαλῶν ποίησιν τὴν
 καλήν; ἀλλ' ἐπὶ τούτοις γ', εἰ καὶ μηδὲν ἄλλο ἀδικῶν
 ἔτυχε τὴν πόλιν, τρεῖς, οὐχ ἅπαξ τεθνάναι δίκαιος ὧν

φανείται· καὶ γὰρ ἱεροσυλία καὶ ἀσεβεία καὶ κλοπῇ
70 καὶ πᾶσι τοῖς δεινотάτοις ἐστὶν ἐνοχος. τὰ μὲν οὖν
πόλλ' ὧν λέγων ὑμᾶς ἐφενάκιζε παραλείψω· φήσας
δὲ ἀπορρεῖν τὰ φύλλα τῶν στεφάνων καὶ σαπροὺς εἶ-
ναι διὰ τὸν χρόνον, ὥσπερ ἴων ἢ ῥόδων ὄντας, ἀλλ' οὐ
χρυσίου, συγχωνεύειν ἐπεισεν. καὶ ἐπὶ μὲν ταῖς εἰσφο-
ραῖς τὸν δημόσιον παρεῖναι προσέγραψεν ὡς δὴ δίκαι-
ος ὢν, ὧν ἕκαστος ἀντιγραφεὺς ἐμελλεν ἔσεσθαι τῶν
εἰσενεγκόντων· ἐπὶ τοῖς στεφάνοις δ', οὓς κατέκο-
πτεν, οὐχὶ προσήγαγε ταὐτὸ δίκαιον τοῦτο, ἀλλ' αὐτὸς
71 ῥήτωρ, χρυσοχόος, ταμίης, ἀντιγραφεὺς γέγονεν. καὶ
μὴν εἰ μὲν ἅπαντ' ἡξίους, ὅσα πράττεις τῇ πόλει, σκυ-
τῷ πιστεύειν, οὐκ ἂν ὁμοίως κλέπτῃς ὧν ἐφωρῶ· νῦν
δ' ἐπὶ ταῖς εἰσφοραῖς ὃ δίκαιόν ἐσθ' ὀρίσας, μὴ σοὶ πι-
στεύειν, ἀλλὰ τοῖς ἐαυτῆς δούλοις τὴν πόλιν, ὅπότ'
ἄλλο τι πράττων καὶ χρήματα κινῶν ἱερὰ, ὧν ἕνια οὐδ'
ἐπὶ τῆς ἡμετέρας γενεᾶς ἀντετέθη, μὴ προσγραψάμενος
τὴν αὐτὴν φυλακὴν ἦν περ ἐπὶ τῶν εἰσφορῶν φαίνει,
72 οὐκ εὐδελον δι' ἃ τοῦτ' ἐποίησας; ἐγὼ μὲν οἶμαι. καὶ
μὴν, ὧ ἄνδρες Ἀθηναῖοι, καὶ κατὰ παντὸς τοῦ χρόνου
σκέψασθε ὡς καλὰ καὶ ζηλωτὰ ἐπιγράμματα τῆς πό-
λεως ἀνελὼν ὡς ἀσεβῇ καὶ δεινὰ ἀντεπιγέγραφεν. οἶ-
μαι γὰρ ὑμᾶς ἅπαντας ὁρᾶν ὑπὸ τῶν στεφάνων ταῖς 616
χοινικίσι κάτωθεν γεγραμμένα "οἱ σύμμαχοι τὸν δη-
"μον ἀνδραγαθίας ἕνεκα καὶ δικαιοσύνης" ἢ "οἱ σύμ-
"μαχοι ἀριστεύουσιν τῇ Ἀθηναίᾳ," ἢ κατὰ πόλεις "οἱ δεῖνες
"τὸν δῆμον, σωθέντες ὑπὸ τοῦ δήμου," οἷον "Εὐβοεῖς
"ἐλευθερωθέντες ἐστεφάνωσαν τὸν δῆμον" [ἐπεγέγρα-
"πτό που], πάλιν "Κόνων ἀπὸ τῆς ναυμαχίας τῆς πρὸς
"Λακεδαιμονίους." τοιαῦτα γὰρ ἦν τὰ τῶν στεφάνων
73 ἐπιγράμματα. ταῦτα μὲν τοίνυν, ἃ ζῆλον πολὺν εἶχε
καὶ φιλοτιμίαν ὑμῖν, ἡφάνισται καθαιρεθέντων τῶν

στεφάνων· ἐπὶ ταῖς φιάλαις δ' ἃς αὐτ' ἐκείνων ἐποιή-
 σατο ὑμῖν ὁ πόρνος οὗτος, "Ἀνδροτίωνος ἐπιμελου-
 μένου ἐποιήθησαν" ἐπιγράφεται· καὶ οὗ τὸ σῶμα
 ἡταιρηκότος οὐκ ἔωσιν οἱ νόμοι εἰς τὰ ἱερὰ εἰσιέναι,
 τούτου τοὔνομα ἐν τοῖς ἱεροῖς ἐπὶ τῶν φιαλῶν γε-
 γραμμένον ἐστίν. ὅμοιόν γε, οὐ γάρ; τοῦτο τοῖς προ-
 τέροις ἐπιγράμμασιν, ἢ φιλοτιμίαν ἴσῃν ἔχον ὑμῖν.
 74 τρία τοίνυν ἐκ τούτου τὰ δεινότατ' ἂν τις ἴδοι πεπρα-
 γμέν' αὐτοῖς. τὴν μὲν γὰρ θεὸν τοὺς στεφάνους σεσυ-
 λήκασιν· τῆς πόλεως δὲ τὸν ξῆλον ἡφανίκασιν τὸν ἐκ
 τῶν ἔργων, ὧν ὑπόμνημα ἦσαν ὄντες οἱ στέφανοι·
 τοὺς δ' ἀναθέντας δόξαν οὐ μικρὰν ἀφήρηται, τὸ δο-
 κεῖν ὧν ἂν εὖ πάθωσιν ἐθέλειν μεμνησθαι. καὶ τοι-
 αῦτα καὶ τοσαῦτα τὸ πλῆθος κακὰ εἰργασμένοι εἰς
 τοῦτο ἅμα ἀναισθησίας καὶ τόλμης προεληλύθασιν
 ὥστε μέμνηνται τούτων ὡς καλῶς αὐτοῖς διωκημένων,
 ὥσθ' ὁ μὲν οἶεται δι' ἐκείνον ὑφ' ὑμῶν σωθήσεσθαι,
 ὁ δὲ παρκακάθεται καὶ οὐ καταδύεται τοῖς πεπραγμέ-
 75 νοις. οὕτω δ' οὐ μόνον εἰς χρήματα ἀναιδὴς, ἀλλὰ
 καὶ σκαιὸς ἐστίν, ὥστ' οὐκ οἶδεν ἐκείνο, ὅτι στέφανοι
 μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα 617
 πλούτου, καὶ στέφανος μὲν ἅπας, καὶ μικρὸς ἢ, τὴν
 ἴσῃν φιλοτιμίαν ἔχει τῷ μεγάλῳ, ἐκπάσματα δ' ἢ θυ-
 μιατήρια, ἃ μὲν ὑπερβάλλῃ τῷ πλήθει, πλούτου τινὰ
 δόξαν προσετέτριψατο τοῖς κεκτημένοις, ἃν δ' ἐπὶ μι-
 κροῖς τις σεμνύνεται, τοσοῦτ' ἀπέχει τοῦ τιμῆς τινὸς
 διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι.
 οὗτος τοίνυν ἀνελὼν τὰ τῆς δόξης κτήματα, τὰ τοῦ
 76 πλούτου πεποίηται μικρὰ καὶ οὐχ ὑμῶν ἄξια. καὶ οὐδ'
 ἐκεῖν' εἶδεν, ὅτι πρὸς μὲν χρημάτων κτήσιν οὐδεπώ-
 ποτε ὁ δῆμος ἐσπούδασε, πρὸς δὲ δόξης ὡς οὐδὲ πρὸς
 ἐν τῶν ἄλλων. τεκμήριον δέ· χρήματα μὲν γὰρ πλεί-

στα τῶν Ἑλλήνων ποτὲ σχὼν ἅπανθ' ὑπὲρ φιλοτιμίας ἀνήλωσεν, εἰσφέρων δ' ἐκ τῶν ἰδίων οὐδένα πώποτε κίνδυνον ὑπὲρ δόξης ἐξέστη. ἀφ' ὧν κτήματα ἀθάνατα αὐτῷ περίεστι, τὰ μὲν τῶν ἔργων ἢ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια ταῦτα, ὁ παρθενῶν, στοαί, νεώσοικοι, οὐκ ἀμφορίσκοι δύο οὐδὲ χρυσίδες τέτταρες ἢ τρεῖς, ἄρουσα ἐκάστη μῶν, ἃς, ὅταν σοι δοκῇ, σὺ πάλιν γρά-
77 ψεις καταχωνεύειν. οὐ γὰρ αὐτοὺς δεκατεύοντες, οὐδ' ἂν καταράσαιντ' ἂν οἱ ἐχθροὶ ποιοῦντες, διπλᾶς πράττοντες τὰς εἰσφορὰς, ταῦτ' ἀνέθεσαν, οὐδ' οἷός περ σὺ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ ἂν πᾶς τις ἂν εὐφρονῶν εὖξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασι, τοὺς ἐπιτηδεύοντας οἷα σοὶ βεβίωται τῆς
78 ἀγορᾶς εἰργοντες. ὑμεῖς δ' εἰς τοῦτ', ὧ ἄνδρες Ἀθη- 618 ναῖοι, προήχθητ' εὐηθείας καὶ ῥαθυμίας ὥστ' οὐδὲ τοιαῦτα ἔχοντες παραδείγματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπισκευαστῆς, Ἀνδροτίων, ὧ γῇ καὶ θεοί. καὶ τοῦτ' ἀσέβημα ἔλαττον τίνος ἡγεῖσθε; ἐγὼ μὲν γὰρ οἶμαι δεῖν τὸν εἰς Ἱερὰ εἰσιόντα καὶ χειρὶ βῶν καὶ κανῶν ἀψόμενον καὶ τῆς πρὸς τοὺς θεοὺς ἐπιμελείας προστάτην ἐσόμενον οὐχὶ προειρημένον ἡμερῶν ἀριθμὸν ἀγνεύειν, ἀλλὰ τὸν βίον ἡγνευκέναι τοιούτων ἐπιτηδευμάτων οἷα τούτῳ βεβίωται.

XXIII.

ΚΑΤΑ ΑΡΙΣΤΟΚΡΑΤΟΥΣ.

ΛΙΒΑΝΙΟΥ ΤΠΟΘΕΣΙΣ.

Χαρίδημον τὸν Ὠρεΐτην, ἡγούμενον ξενικοῦ καὶ στρατηγοῦντα παρὰ Κερσοβλέπτη τῷ Θράκης βασιλεῖ, πολίτην σφῶν αὐτῶν Ἀθηναῖοι ἐποιήσαντο, τὰ μὲν γεγονότα χρήσιμον αὐτοῖς, τὰ δὲ προσδοκῶντες ἔτι μᾶλλον γενήσεσθαι. περὶ τούτου ψήφισμα ἔγραψεν Ἀριστοκράτης ἐν τῇ βουλῇ τοιοῦτον· ἔάν τις ἀποκτείνῃ Χαρίδημον, ἀγώγιμος ἔστω ἐξ ἀπάσης τῆς Ἀθηναίων συμμαχίδος· ἔάν δέ τις τὸν ἀγόμενον ἀφέλῃται ἢ πόλιν ἢ ἰδιώτην, ἔκσπονδος ἔστω. τούτου κατηγορεῖ τὸν ψηφίσματος Εὐθυκλῆς, τῷ Δημοσθένους λόγῳ χρώμενος, καὶ φησὶ πρῶτον μὲν παράνομον εἶναι τὸ ψήφισμα, ὅτι κρίσιν ἀναιρεῖ καὶ δικαστήρια, καὶ τὴν τιμωρίαν ἀπὸ τῆς αἰτίας γε- 619 γραμμένην ἔχει, δεύτερον δὲ μὴ συμφέρειν τοῖς Ἀθηναίοις τοιαύτην Χαριδήμῳ δοῦναι δωρεάν· ἀπολοῦμεν γὰρ, φησὶ, διὰ ταύτης Χερρόνησον. τὸ δὲ ὅπως ὁ λόγος δείξει. ἐξετάζει δὲ καὶ τὴν τοῦ προσώπου ποιότητα, λέγων οὐκ εἶναι δωρεῶν ἄξιον τὸν Χαρίδημον καὶ ταῦτα τοιούτων.

ΕΤΕΡΑ ΤΠΟΘΕΣΙΣ.

Ἡ Εὐβοία μία νῆσος καταντικρὺ τῆς Ἀττικῆς, διήκουσα τῆς Βοιωτίας καὶ τῆς Φωκίδος μέχρι τῶν Ἀφειῶν· Ἀφεταὶ δὲ τῆς Θετταλίας τόπος. ἴσμεν δὲ ὅτι χωρία πολλὰ εἶχεν ἡ Εὐβοία. ἔστι δὲ ἐν τῇ Εὐβοίᾳ χωρίον Ὠρεός· τοῦ Ὠρεοῦ δὲ ὁ πολίτης Ὠρεΐτης. Ὠρεΐτης οὖν τις Χαρίδημος ὢν ξεναγὸς ἦν τῶν Ἀθηναίων. ξεναγὸς δὲ ἐστίν, ὅτε τις στρατεύμα ξένων ὑπὲρ τινος ἄλλον τρέφει. διὰ τοῦτο οὖν καὶ οὗτος ἐλέγετο ξεναγὸς, ἐπεὶ δὲ στρατεύμα ξένων ἔτρεφεν ὑπὲρ συμμαχίας τῶν Ἀθηναίων. ἦν οὖν τῶν μὲν Ἀθηναίων ξεναγὸς, γαμβρὸς δὲ Κότυς τοῦ τῶν Θρακῶν βασιλέως καὶ στρατηγός. ὁ δὲ Κότυς παρέλαβέ ποτε τὴν Χερρόνησον τὴν Ἀθηναίων οὔσαν. καὶ τελευτήσας κατέλιπεν υἱὸν Κερσοβλέπτην, ὃς μετὰ τινων δύο,

Βηρισάδου καὶ Ἀμαδόκου, τὴν βασιλείαν ἐμερίσατο. εἶχε δὲ στρατηγὸν ὁ μὲν Κερσοβλέπτης ὡς συγγενὴ τὸν Χαρίδημον, ὁ δὲ Βηρισάδης τινὰ Ἀθηνόδαρον, Ἀθηναῖον φύσει, Ἀλωπεκῆθεν· ὁ δὲ Ἀμάδοκος δύο στρατηγούς εἶχε, Σίμωνα καὶ Βιάνορα. ἰδίᾳ τοίνυν ἕκαστος τῶν βασιλέων ἤθελε χάριν τοῖς Ἀθηναίοις ποιήσασθαι διὰ τὸ ἔχειν αὐτοὺς εἰς συμμαχίαν εὐμενεῖς, καὶ συμβουλευσάντος τοῦ Χαρίδημου δοῦναι κοινῇ τοῖς 620 Ἀθηναίοις τὴν Χερρόνησον ἐπέισθην οἱ βασιλεῖς καὶ δεδώκασιν. τοῦτο γνόντες οἱ Ἀθηναῖοι τὸν Χαρίδημον ἐστεφάνωσαν ὡς εὐεργέτην αὐτῶν χρυσῷ στεφάνῳ, καὶ θετὸν πολίτην αὐτὸν ἐποίησαντο. γνούς δὲ ὁ Χαρίδημος ὅτι φιλοῦσιν αὐτὸν ἐδήλωσεν αὐτοῖς διὰ τινος Ἀριστομάχου ὡς, ἂν ποιήσωσιν ἀσφάλειαν αὐτῷ περὶ τῆς τοῦ σώματος φυλακῆς καὶ ὅτι οὐκ ἐπιβουλευεται, δίδωσιν αὐτοῖς τὴν Ἀμφίπολιν, ἀφαιρούμενος αὐτὴν ἐκ τοῦ Φιλίππου. Ἀριστοκράτης οὖν τις Ἀθηναῖος εὐεργέτης ὑπελημμένος ἔγραψε τοιοῦτο ψήφισμα· ὁ φονεύων Χαρίδημον ἀγώνιμος ἔστω, τοῦτ' ἔστιν ἀκτέος ἐπὶ τὸ κολασθῆναι· ἐὰν δέ τις, φησὶν, ἀφέλῃται τὸν ἀγώνιμον ἢ πόλις ἢ ἰδιώτης καὶ ὡς εἰπεῖν ἀντιλάβηται αὐτοῦ, ἔκσπονδος ἔστω τῶν Ἀθηναίων. Εὐθυκλῆς δὲ τις Θοριάσιος τὸν δῆμον ἐπελάβετο τοῦ ψηφίσματος ὡς κακῶς ἔχοντας, ὡς παρανόμου καὶ ἀσυμφόρου καὶ γεγραμμένου ἀνδρὶ ἀναξίῳ. οὗτος λαβὼν παρὰ τοῦ Δημοσθένους τὸν λόγον, χρυσίον παρασχὼν, κατηγόρει τοῦ Ἀριστοκράτους. ὁρῶν οὖν ὁ ῥήτωρ τὴν ἀπλὴν ὑπόθεσιν ἰσχύουσιν μὲν τῷ νομίμῳ, κινδυνεύουσιν δὲ διὰ τὸ προτιμᾶσθαι τὸ συμφέρον τῆς ἀξίας ἐκάστου τῶν λαμβανόντων πολλάκις, καὶ μάλιστα ὅταν στρατηγοὶ τυγχάνωσι καὶ ἐπίδοξοι καὶ τὴν πόλιν εὐεργετῶσιν, οἷος ὁ Χαρίδημος ὁ Κερσοβλέπτου στρατηγὸς ὁ ἀδελφὴν αὐτοῦ ἔχων καὶ διὰ τὸ δόξαι ἐν τοῖς κατὰ τὴν Χερρόνησον εὖ ποιεῖν Ἀθηναίους αἰρεθεὶς στρατηγὸς αὐτῆς τῆς πόλεως, ἐτέραν ἐξεῦρεν ὑπόθεσιν ἐκ τῆς οἰκείας δεινότητος, ἣν ἐπιπλέκων ταράττει τὸν ἀκροατὴν, 621 φάσκων γεγράφθαι τὸ ψήφισμα ἐπὶ Χερρονήσῳ τῆς πόλεως σχήματι. ὡς οὖν ὄντα ἀμφοτέρων, τοῦ τε Κερσοβλέπτου καὶ τοῦ δῆμου τῶν Ἀθηναίων, βουλόμενος τοῦτον ἀποτυχεῖν τῆς δωρεᾶς Δημοσθένους τὴν κατὰ τὴν Χερρόνησον ὑπόθεσιν ἐπέθηκεν, εἰς ὑποψίαν ἄγων τοὺς ἀκούοντας, καὶ φάσκων

ἐξ ἐπιβουλῆς Ἀριστοκράτην γεγραφεῖναι τὸ ψήφισμα, ἵνα μηδενὸς τῶν βασιλέων ἀναιρουῦντος αὐτὸν φόβῳ τῆς πόλεως περιποιήσῃ Κερσοβλέπτῃ πάλιν Χερρόνησον. τοσαῦτα περὶ τῆς ὑποθέσεως.

Μηδεὶς ὑμῶν, ὧ ἄνδρες Ἀθηναῖοι, νομίσει μήτε ἰδίας ἐχθρας ἐμὲ μηδεμιᾶς ἔνεχ' ἢ κεν Ἀριστοκράτους κατηγορήσοντα τουτουὶ, μήτε μικρὸν ὀρῶντά τι καὶ φραῦλον ἀμάρτημα ἐτοίμως οὕτως ἐπὶ τούτῳ προάγειν ἐμαντὸν εἰς ἀπέχθειαν, ἀλλ' εἴπερ ἄρ' ὀρθῶς ἐγὼ λογίζομαι καὶ σκοπῶ, ὑπὲρ τοῦ Χερρόνησον ἔχειν ὑμᾶς ἀσφαλῶς καὶ μὴ παρακρουσθέντας ἀποστερηθῆναι πάλιν αὐτῆς, περὶ τούτου μοί ἐστιν ἅπασα ἡ σπουδή. δεῖ δὴ πάντας ὑμᾶς, εἰ βούλεσθε ὀρθῶς περὶ τούτων μαθεῖν καὶ κατὰ τοὺς νόμους δικαίως κρῖναι τὴν γραφὴν, μὴ μόνον τοῖς γεγραμμένοις ἐν τῷ ψηφίσματι δῆμασι προσέχειν, ἀλλὰ καὶ τὰ συμβησόμενα ἐξ αὐτῶν σκοπεῖν. εἰ μὲν γὰρ ἦν ἀκούσασιν εὐθύς εἰδέναι τὰ κεκα- 622
3 κουρρημένα, τὴν ἀρχὴν ἴσως ἂν οὐκ ἐξηπάτησθε· ἐπειδὴ δὲ τοῦθ' ἐν ἐστὶ τῶν ἀδικημάτων, τὸ τοῦτον τὸν τρόπον καὶ λέγειν καὶ γράφειν ἐνίοις ὃν ἂν ἥκιστα ὑμεῖς ὑπιδόισθε τι καὶ φυλάξαισθε, προσήκει μὴ πάνυ θαναμάζειν, εἰ καὶ τοῦτο τὸ ψήφισμα ἡμεῖς οὕτω γε-
γραμμένον ἐπιδείξομεν ὥστε δοκεῖν μὲν Χαριδήμῳ φυλακὴν τινα τοῦ σώματος διδόναι, τὴν ὥς ἀληθῶς δὲ δικαίαν καὶ βέβαιον φυλακὴν Χερρόνησου τῆς πόλεως 4 ἀποστερεῖν. εἰκότως δ' ἂν, ὧ ἄνδρες Ἀθηναῖοι, καὶ προσέχοιτέ μοι τὸν νοῦν καὶ μετ' εὐνοίας ἀκούσαιτε ἃ λέγω. ἐπειδὴ γὰρ οὐχὶ τῶν ἐνοχλούντων ὑμᾶς οὐδὲ τῶν πολιτευομένων καὶ πιστευομένων παρ' ὑμῖν ὢν πρᾶγμα τηλικούτον φημι δείξειν πεπραγμένον, ἂν, ὅσον ἐστὶν ἐν ὑμῖν, συναγωνίσησθε μοι καὶ προθύμως ἀκούσητε, τοῦτό τε σώσετε καὶ ποιήσετε μὴ κατοκνεῖν,

ἐάν τις τι καὶ ἡμῶν οἴηται δύνασθαι ποιῆσαι τὴν πόλιν ἀγαθόν. οἰήσεται δ', ἐάν μὴ χαλεπὸν εἶναι νομίσῃ τὸ παρ' ὑμῖν λόγου τυχεῖν. νῦν δὲ πολλοῖς τοῦτο φοβούμενοις, λέγειν μὲν ἴσως οὐ δεινοῖς, βελτίοσι δὲ ἀνθρώποις τῶν δεινῶν, οὐδὲ σκοπεῖν ἐπέρχεται τῶν κοινῶν οὐδέν. ἐγὼ γοῦν (ὁμνύω τοὺς θεοὺς ἅπαντας) ἀπακνησ' ἄν, εὐ ἴστε, καὶ αὐτὸς τὴν γραφὴν ταύτην ἀπενεγκεῖν, εἰ μὴ πάνυ τῶν αἰσχυρῶν ἐνόμιζον εἶναι νῦν μὲν ἡσυχίαν ἄγειν καὶ σιωπῆσαι, πρᾶγμ' ἀλυσιτελὲς τῇ πόλει κατασκευάζοντας ὁρῶν τινὰς ἀνθρώπους, πρότερον δ', ὅτ' ἐπλευσα τριηραρχῶν εἰς Ἑλλήσποντον, εἰπεῖν καὶ κατηγορεῖσθαι τινων, οὓς ἀδικεῖν ὑμᾶς ἡγοῦμην.

6 Οὐκ ἀγνοῶ μὲν οὖν ὅτι τὸν Χαρίδημον εὐεργέτην εἶναι τινες τῆς πόλεως οἴονται· ἐγὼ δὲ ἄν περ, ἃ βού- 623
λομαί τε καὶ οἶδα πεπραγμένα ἐκείνῳ, δυνηθῶ πρὸς ὑμᾶς εἰπεῖν, οἶμαι δεῖξιν οὐ μόνον οὐκ εὐεργέτην, ἀλλὰ καὶ κακονοῦστατον ἀνθρώπων ἀπάντων καὶ πολὺ
7 τάναντία ἢ προσῆκεν ὑπειλημμένον. εἰ μὲν οὖν, ὃ ἄνδρες Ἀθηναῖοι, τοῦτο μέγιστον Ἀριστοκράτης ἡδίκηι, τὸ τοιούτου, οἶον ἐγὼ φημι δεῖξιν τὸν Χαρίδημον ὄντα, τοσαύτην πεποιῆσθαι πρόνοιαν ἐν τῷ ψηφίσματι ὥστε ἰδίαν παρὰ τοὺς νόμους, ἄν τι πάθῃ, τιμωρίαν αὐτῷ δεδωκέναι, ταῦτ' ἄν ἤδη λέγειν πρὸς ὑμᾶς ἐπεχειρουν, ἵν' εἰδῆτε πολλοῦ δεῖν ἄξιον ὄντα τυχεῖν τοῦ ψηφίσματος αὐτὸν τουτοῦ. νυνὶ δ' ἕτερον τοῦτον μεῖζον διὰ τοῦ ψηφίσματος ἔστ' ἀδίκημα, ὃ δεῖ πρότερον καὶ μαθεῖν ὑμᾶς καὶ φυλάξασθαι.

8 Ἀνάγκη δ' ἐστὶ πρῶτον ἀπάντων εἰπεῖν καὶ δεῖξαι τί ποτ' ἐστὶ τὸ Χερρόνησον ὑμᾶς ἀσφαλῶς ἔχειν πεποιηκός· διὰ γὰρ τοῦ μαθεῖν τοῦτο καὶ τὰδίκημα σαφῶς ὅψεσθε. ἔστι τοίνυν, ὃ ἄνδρες Ἀθηναῖοι, τοῦτο

- τὸ τελευτήσαντος Κότυος Βηρισάδην καὶ Ἀμαδόκον καὶ Κερσοβλέπτην τρεῖς ἀνθ' ἐνὸς γενέσθαι Θοράκης βασιλέας· συμβέβηκε γὰρ ἐκ τούτου αὐτοῖς μὲν ἀντιπάλους εἶναι τούτους, ὑμᾶς δὲ ὑπέρχεσθαι καὶ θεραπύειν. τοῦτο τοίνυν, ὧς ἄνδρες Ἀθηναῖοι, βουλόμενοι τινες παῦσαι, καὶ καταλῦσαι μὲν τοὺς ἑτέρους βασιλέας, παραδοῦναι δ' ἐνὶ τῷ Κερσοβλέπτῃ τὴν ἀρχὴν ἅπασαν, διαπραττονταί σφισι τοῦτο γενέσθαι τὸ προβούλευμα, τῷ μὲν ἀκοῦσαι κεχωρισμένοι τοῦ τι τοιοῦτον δοκεῖν διαπραξασθαι, τῷ δ' ἔργῳ πάντων μάλιστα
- 10 τοῦτο περαίνοντες, ὡς ἐγὼ διδάξω. ἐπειδὴ γὰρ ἐνὸς τελευτήσαντος τῶν βασιλέων, Βηρισάδου, παραβὰς 624 τοὺς ὅρκους καὶ τὰς συνθήκας, ἃς μεθ' ὑμῶν ἐποιήσατο, Κερσοβλέπτης ἐξέφερε πόλεμον πρὸς τε τοὺς Βηρισάδου παῖδας καὶ πρὸς Ἀμαδόκον, εὐδηλον ἦν ὅτι τοῖς μὲν Βηρισάδου παισὶν Ἀθηνόδωρος βοηθήσοι, τῷ δ' Ἀμαδόκῳ Σίμων καὶ Βιάνωρ· ὁ μὲν γὰρ Βηρισάδου
- 11 κηδεστῆς, οἱ δὲ Ἀμαδόκου γερόνασιν. ἐσκόπουν οὖν τίν' ἂν τρόπον ἡσυχίαν μὲν ἔχειν ἀναγκασθεῖεν οὗτοι, ἐρήμων δ' ὄντων ἐκείνων ὁ Κερσοβλέπτης πράττων τὴν ἀρχὴν Χαρίδημος ἀσφαλῶς πάντα καταστρέψαιτο. εἰ πρῶτον μὲν, ἂν τις αὐτὸν ἀποκτείνῃ, ψήφισμα ὑμέτερον γένοιτο ἀγώγιμον εἶναι· δεύτερον δὲ, εἰ χειροτο-
- 12 νηθεῖν στρατηγὸς ὑφ' ὑμῶν Χαρίδημος. οὔτε γὰρ ὑμέτερω στρατηγῷ προχείρως ἐναντία θήσεσθαι τὰ ὅπλα ἔμελλεν ὁ Σίμων οὐδ' ὁ Βιάνωρ, πολῖται γεγεννημένοι καὶ ἄλλως ἐσπουδακότες πρὸς ὑμᾶς· ὁ δὲ δὴ γένει πολίτης Ἀθηνόδωρος οὐδὲ βουλεύσεσθαι, οὐδὲ τὴν διὰ τοῦ ψηφίσματος αἰτίαν ὑποδύσεσθαι, ἢ πρόδηλος ἦν ἐπ' ἐκείνους ἤξουσα, εἰ τι πάθοι Χαρίδημος. ἐκ δὲ τούτου τοῦ τρόπου τῶν μὲν ἐρήμων ὄντων βοηθῶν, αὐτοὺς δὲ ἀδείας δοθείσης, ῥαδίως ἐκβαλεῖν ἐκείνους καὶ

- 13 κατασχῆσειν τὴν ἀρχήν. καὶ ὅτι ταῦθ' οὕτως ῥοντο καὶ τοῦτ' ἦν τὸ κατασκευάσμα αὐτοῖς, τὰ πραχθέντα αὐτὰ κατηγορεῖ. ἅμα γὰρ τῷ πολέμῳ τε ἐνεχείρουν αὐτοὶ καὶ πρὸς ὑμᾶς ἤκεν Ἀριστόμαχος πρεσβευτῆς παρ' αὐτῶν ὁ Ἀλωπεκῆθεν οὐτοσί, ὃς ἄλλα τε ἐδημηγόρει παρ' ὑμῖν ἐπαινῶν καὶ διεξιῶν τὸν Κερσοβλέπτην καὶ τὸν Χαρίδημον, ὡς φιλανθρωπῶς ἔχουσι πρὸς 625
- 14 ὑμᾶς, καὶ μόνον ἀνθρώπων ἂν ἔφη Χαρίδημον Ἀμφίπολιν κομίσασθαι τῇ πόλει δύνασθαι, καὶ παρῆνει στρατηγὸν χειροτονῆσαι. ἡτοίμαστο δ' αὐτοῖς τοῦτο τὸ προβούλευμα καὶ προδιώκητο, ἵνα εἰ πεισθεῖητε ἐκ τῶν ὑποσχέσεων καὶ τῶν ἐλπίδων, ἃς ὑπέτεινεν ὁ Ἀριστόμαχος, εὐθὺς ἐπικυρώσειεν ὁ δῆμος καὶ μηδὲν ἐμ-
- 15 ποδῶν εἴη. καίτοι πῶς ἂν τεχνικώτερον ἢ κακουργότερον συμπαρεσκεύασαν ἀνθρώποι ὅπως οἱ μὲν ἐκπεσοῦνται τῶν βασιλέων, εἰς δ', ὃν αὐτοὶ βούλονται, πᾶσαν ὑφ' αὐτὸν ποιήσεται τὴν ἀρχήν, ἥ τοὺς μὲν τοῦν δυοῖν βοηθήσαντας ἂν εἰς φόβον καὶ σνκοφαντίας εὐλάβειαν καθιστάντες, ἦν εἰκὸς προσδοκᾶν ἐκείνους ἐφ' ἑαυτοὺς ἐλθεῖν ἂν διὰ τοῦ ψηφίσματος τουτουί, τῷ δ' ἐνὶ πράττοντι τὴν ἀρχήν καὶ πάντα τάναντία τοῖς ὑμῖν συμφέρουσι κατασκευάζοντι τοσαύτην ἐξουσίαν
- 16 διδόντες τοῦ ταῦτ' ἀδεῶς πράττειν; οὐ τοίνυν μόνον ἐκ τούτων δηλόν ἐσθ' ὅτι τούτων ἐνεκ' ἐρρήθη τὸ προβούλευμα ὧν λέγω, ἀλλὰ καὶ ἐκ τοῦ ψηφίσματος αὐτοῦ μαρτυρία τίς ἐστίν εὐμεγέθης. ἂν γὰρ ἀποκτείνῃ τις Χαρίδημον γράψας, καὶ παραβὰς τὸ τί πράττοντα εἰπεῖν πότερ' ἡμῖν συμφέροντα ἢ οὐ, γέγραφεν εὐθὺς
- 17 ἀγώγιμον ἐκ τῶν συμμάχων εἶναι. οὐκοῦν τῶν μὲν ἐχθρῶν ὁμοίως ἡμῖν τε κἀκείνῳ οὐδέποτ' εἰς τοὺς ἡμετέρους ἤξει συμμάχους οὐδεῖς, οὐτ' ἀποκτείνας ἐκείνον οὔτε μὴ, ὥστ' οὐ κατὰ τούτων γέγραφε ταύτην τὴν

τιμωρίαν. τῶν δὲ ἡμετέρων μὲν φίλων, ἐκείνου δ', 626
ὅταν ἐργειρῇ τι πράττειν ἐναντίον ὑμῖν, ἐχθρῶν, του-
των ἂν τις εἴη ὁ τοῦτο τὸ ψήφισμα φοβηθεὶς καὶ φυ-
λαξάμενος μὴ δι' ἀνάγκην ἡμῖν εἰς ἐχθραν ἐλθεῖν. ἔστι
τοίνυν οὗτος Ἀθηνόδωρος, Σίμων, Βιάνωρ, οἱ Θρά-
κης βασιλεῖς, ἄλλος ὅστις ἂν εἰς εὐεργεσίας μέρος κα-
ταθέσθαι βούλοιτο τὸ πράττειν ὑπεναντία ἐκείνον
ἐργειροῦνθ' ὑμῖν ἐπισχεῖν.

- 18 Ὡν μὲν τοίνυν ἕνεκ' ἐρρήθη τὸ προβούλευμα, ἵνα
κυρώσειεν ὁ δῆμος ἑξαπατηθεὶς, καὶ δι' ἃ τὴν γρα-
φὴν ἐποιησάμεθα ἡμεῖς ταυτηνί, βουλόμενοι κωλύσαι,
ταῦτ' ἐστίν, ὧς ἄνδρες Ἀθηναῖοι. δίκαιον δ' ἐστὶν ἴσως
ἐμὲ ὑπεσχημένον τρία ἐπιδείξειν, ἓν μὲν ὥς παρὰ τοὺς
νόμους τὸ ψήφισμα εἴρηται, δεύτερον δὲ ὥς ἀσύμφο-
ρόν ἐστι τῇ πόλει, τρίτον δ' ὥς ἀνάξιός ἐστι τυχεῖν
τούτων ὧς γέγραπται, πάντων αἵρεσιν ὑμῖν δοῦναι τοῖς
ἀκουσομένοις, τί πρῶτον ἢ τί δεύτερον ἢ τί τελευταῖον
19 βουλομένοις ἀκούειν ὑμῖν ἐστίν. ὅ τι δι' βούλεσθε, ὁρᾶ-
τε, ἵνα τοῦτο λέγω πρῶτον ὑμῖν. περὶ τοῦ παρὰ νόμον
βούλεσθε πρῶτον; τοῦτο τοίνυν ἐροῦμεν. ἃ δὴ δέομαι
τε καὶ ἀξιῶ παρὰ πάντων ὑμῶν τυχεῖν, δίκαια, ὥς γ'
ἐμαυτὸν πείθω· μηδεὶς ὑμῶν, ὧς ἄνδρες Ἀθηναῖοι, τῷ
διεψεῦσθαι τοῦ Χαριδήμου καὶ νομίζειν εὐεργέτην εἶ-
ναι φιλονεικῶν δυσχερέστερον τοὺς περὶ τῶν νόμων
λόγους ἀκούσῃ μου, μηδ' ἀποστερήσῃ διὰ τοῦτο μήθ'
ἐαυτὸν τοῦ θίεσθαι τὴν ψῆφον εὖορκον μήτ' ἐμὲ τοῦ
διδάξαι περὶ πάντων ὑμᾶς ὥς βούλομαι, ἀλλὰ ποιησά-
σθω τὴν ἀκρόασιν ὥδι· καὶ σκοπεῖσθε ὥς δίκαια ἐρῶ. 627
20 ὅταν μὲν λέγω περὶ τῶν νόμων, ἀφελὼν ὅτῳ τὸ ψήφι-
σμα εἴρηται καὶ ποῖω τινί, σκοπεῖσθω πότερον παρὰ
τοὺς νόμους ἢ κατ' αὐτοὺς εἴρηται, καὶ μηδὲν ἄλλο·
ὅταν δ' ἐλέγχω τὰ πεπραγμένα καὶ διεξίω τὸν τρόπον

ὃν πεφενάκισθε ὑπ' αὐτοῦ, τὰς πράξεις σκοπεῖσθω,
21 πότερον γεγρονυίας ἢ ψευδεῖς ἐρῶ· ὅταν δ' ἐξετάζω
 περὶ τοῦ συμφέρειν ἢ μὴ τῇ πόλει ταῦτα ψηφίσασθαι,
 παντα τᾶλλα ἄφεις τοὺς λογισμοὺς ὁράτω τοὺς περὶ
 τούτων, πότερ' ὀρθῶς ἔχοντας ποιοῦμαι ἢ οὐ. ἐὰν γὰρ
 τοῦτον ἔχοντες τὸν τρόπον ἀκροάσῃσθ' ἐμου, αὐτοὶ τε
 ἄριστα ἂ προσήκει συνήσετε, χωρὶς ἕκαστα σκοποῦν-
 τες καὶ οὐχ ἅμα πάντα ἀθρόα ἐξετάζοντες, κἀγὼ ῥᾶστα
 ἂ βούλομαι δυνήσομαι διδάξαι. ἔσονται δὲ βραχεῖς
 περὶ πάντων οἱ λόγοι.

22 Λαβὲ δὴ τοὺς νόμους αὐτοὺς καὶ λέγε, ἵν' ἐξ αὐ-
 τῶν ἐπιδεικνύω τούτων τὸ παρανόμον.

**ΝΟΜΟΣ ΕΚ ΤΩΝ ΦΟΝΙΚΩΝ ΝΟΜΩΝ ΤΩΝ
 ΕΞ ΑΡΕΙΟΥ ΠΑΓΟΥ.**

[Δικάζειν δὲ τὴν βουλὴν τὴν ἐν Ἀρείῳ πάγῳ φόνου
 καὶ τραύματος ἐκ προνοίας καὶ πυρκαϊᾶς καὶ φαρμάκων,
 ἐάν τις ἀποκτείνῃ δούς.]

23 Ἐπίσχες. ἠκούσατε μὲν τοῦ τε νόμου καὶ τοῦ ψη-
 φίσματος, ᾧ ἄνδρες Ἀθηναῖοι· ὥς δ' ἂν μοι δοκεῖτε
 τοὺς περὶ τοῦ παρανόμου λόγους αὐτοὺς ῥᾶστα μαθεῖν,
 τοῦθ' ὑμῖν φράσω, εἰ σκέψαισθ' ἐν τίνι τάξει ποτ'
 ἐστὶν ὑπὲρ οὗ τὸ ψήφισμα εἴρηται, πότερα ξένος ἢ
 μέτοικος ἢ πολίτης ἐστίν. εἰ μὲν δὴ μέτοικον φήσομεν,
 οὐκ ἐροῦμεν ἀληθῆ, εἰ δ' αὖ ξένον, οὐχὶ δίκαια ποιή- **628**
 σομεν· τὴν γὰρ τοῦ δήμου θεωρεᾶν, ἐν ᾗ πολίτης γέ-
 γονε, κυρίαν αὐτῷ δίκαιόν ἐστιν εἶναι. ὥς ὑπὲρ πολί-
24 του τοίνυν, ὥς ἔοικε, ποιητέον τοὺς λόγους. θεάσα-
 σθε δὴ πρὸς Διὸς ὥς ἀπλῶς καὶ δικαίως χρῆσθαι τῷ
 λόγῳ, ὃς εἰς μὲν ταύτην τίθεμαι τὴν τάξιν αὐτὸν ἐν ᾗ
 πλείστης ἂν τυγχάνοι τιμῆς, ἃ δ' οὐδ' ἡμῖν τοῖς γένει
 πολίταις ἐστίν, οὐδ' ἐκείνῳ δεῖν οἶμαι γενέσθαι παρα

τοὺς νόμους. τίς οὖν ἐστὶ ταῦτα; ἃ νυνὶ γέγραπεν οὗτοςί. γέγραπται γὰρ ἐν μὲν τῷ νόμῳ τὴν βουλὴν δικάζειν φόνου καὶ τραύματος ἐκ προνοίας καὶ πυροκατὰς
 25 καὶ φαρμάκων, ἐάν τις ἀποκτείνῃ δούς. καὶ προειπὼν ὁ θεὸς τὸν νόμον “ἐάν ἀποκτείνῃ,” κρίσιν πεποίηκεν ὅμως, οὐ πρότερον τί χρὴ πάσχειν τὸν δεδρακότα εἴρηκε, καλῶς, ὥς ἄνδρες Ἀθηναῖοι, τοῦθ’ ὑπὲρ εὐσεβείας ὅλης τῆς πόλεως προΐδων. πῶς; οὐκ ἔνεστιν ἅπαντας ἡμᾶς εἰδέναι τίς ποτ’ ἐστὶν ὁ ἀνδροφόνος. τὸ μὲν δὴ τὰ τοιαῦτα ἄνευ κρίσεως πιστεύειν, ἂν τις ἐπαιτιάσῃται, δεινὸν ἡγείτο, δεῖν δ’ ὑπελάμβανεν, ἐπειδὴ περ ἡμεῖς τιμωρήσομεν τῷ πεπονθότι, πεισθῆναι καὶ μαθεῖν ἡμᾶς διδασκομένους ὥς δέδρακε· τηνικαῦτα γὰρ εὐσεβεὺς ἤδη κολάζειν εἰδόσιν εἶναι, πρότερον δ’ οὔ.
 26 καὶ ἔτι πρὸς τούτῳ διελογίζετο ὅτι πάντα τὰ τοιαῦτα ὀνόματα, οἷον ἐάν τις ἀποκτείνῃ, ἐάν τις ἱεροσυλήσῃ, ἐάν τις προδοῖ, καὶ τὰ τοιαῦτα πάντα πρὸ μὲν τοῦ κρίσιν γενέσθαι αἰτιῶν ὀνόματά ἐστιν, ἐπειδὴν δὲ κριθεῖς τις ἐξελεγχθῇ, τηνικαῦτα ἀδικήματα γίνεσθαι. οὐ δὴ δεῖν ᾤετο τῷ τῆς αἰτίας ὀνόματι τιμωρίαν προσγρά- 629 φειν, ἀλλὰ κρίσιν. καὶ διὰ ταῦτα, ἂν τις ἀποκτείνῃ τινὰ, τὴν βουλὴν δικάζειν ἔγραψε, καὶ οὐχ ἄπερ, ἂν
 27 ἄλλῳ, παθεῖν χρὴ εἶπεν. ὁ μὲν δὴ τὸν νόμον τιθεὶς οὕτως, ὁ δὲ τὸ ψήφισμα γράφων πῶς; ἐάν τις ἀποκτείνῃ, φησί, Χαρίδημον. τὴν μὲν δὴ προσηγορίαν τοῦ παθούς τὴν αὐτὴν ἐποίησατο, ἂν τις ἀποκτείνῃ γράψας, ἦν περὶ ὁ τὸν νόμον τιθεὶς· μετὰ ταῦτα δὲ οὐκέτι ταῦτά, ἀλλ’ ἀνελὼν τὸ δίκην ὑπέχειν ἀγῶγισμον εὐθύς ἐποίησε, καὶ παραβὰς τὸ διωρισμένον ἐκ τοῦ νόμου δικαστήριον ἄκριτον τοῖς ἐπαιτιασασμένοις παρέδωκεν ὁ τι ἂν βούλωνται χρῆσθαι, τὸν οὐδ’ εἰ πεποίηκέ πω φανε-
 28 ρόν. καὶ λαβοῦσιν ἐκεῖνοις ἐξέσται στρεβλοῦν, αἰκίσα-

σθαι, χρήματα πράξασθαι. καίτοι πάντα ταῦτα ἀπείρηκεν ἄντικρυς καὶ σαφῶς ὁ κἀτωθεν νόμος μηδὲ τοὺς ἡλωκότας καὶ δεδογμένους ἀνδροφόνους ἐξεῖναι ποιεῖν. λέγε δ' αὐτοῖς αὐτὸν τὸν νόμον τὸν μετὰ ταῦτα.

ΝΟΜΟΣ.

[Τοὺς δ' ἀνδροφόνους ἐξεῖναι ἀποκτείνειν ἐν τῇ ἡμεδαπῇ καὶ ἀπάγειν, ὡς ἐν τῷ ἄξονι ἀγορεύει, λυμαίνεσθαι δὲ μὴ, μηδὲ ἀποκτείναν, ἢ διπλοῦν ὀφείλειν ὅσον ἂν καταβλάψῃ. εἰσφέρειν δὲ τοὺς ἄρχοντας, ὧν ἕκαστοι δικασταὶ εἴσι, τῷ βουλομένῳ. τὴν δ' ἡλιαίαν διαγιγνώσκειν.]

- 29 Ἐκούσατε μὲν τοῦ νόμου, σκέψασθε δὲ, ὧς ἄνδρες Ἀθηναῖοι, καὶ θεωρήσατε ὡς καλῶς καὶ σφόδρ' εὐσεβῶς ἔθηκεν ὁ τιθεὶς τὸν νόμον. τοὺς ἀνδροφόνους φησίν. πρῶτον μὲν δὴ τοῦτον ἀνδροφόνον λέγει, τὸν ἡλωκότα ἥδη τῇ ψήφῳ. οὐ γὰρ ἔστ' οὐδεὶς ὑπὸ ταύτῃ 630
- 30 τῇ προσηγορίᾳ, πρὶν ἂν ἐξελεγχθῆις ἄλῳ. τοῦ τοῦτο δηλοῖ; ἐν τε τῷ προτέρῳ νόμῳ καὶ τούτῳ. ἐν μὲν γὰρ ἐκείνῳ γράψας ἔαν τις ἀποκτείνῃ, τὴν βουλὴν δικάζειν εἶπεν, ἐν δὲ τούτῳ τὸν ἀνδροφόνον προσεῖπων, ἃ χρὴ πάσχειν, εἶρηκεν· οὐ μὲν γὰρ ἦν αἰτία τὸ πρᾶγμα, τὴν κρίσιν εἶρηκεν, οὐ δ' ὁ ἄλοὺς ἔνοχος τῷ προσρήματι τούτῳ καθέστηκε, τὴν τιμωρίαν ἐγραψεν. περὶ μὲν δὴ τῶν ἡλωκότων ἂν λέγοι. λέγει δὲ τί; ἐξεῖναι ἀποκτείν
- 31 νειν καὶ ἀπάγειν. ἄρ' ὡς αὐτόν; ἢ ὡς ἂν βούληται τις; πολλοῦ γε καὶ δεῖ. ἀλλὰ πῶς; ὡς ἐν τῷ ἄξονι εἴρηται, φησίν. τοῦτο δ' ἐστὶ τί; ὃ πάντες ἐπίστασθ' ὑμεῖς. οἱ θεσμοθέται τοὺς ἐπὶ φόνῳ φεύγοντας κύριοι θανάτῳ ζημιῶσαι εἴσι, καὶ τὸν ἐκ τῆς ἐκκλησίας πέρυσσι πάντες ἑωρᾶτε ὑπ' ἐκείνων ἀπαχθέντα. ὡς τούτους οὖν ἀπά
- 32 γειν λέγει. διαφέρει δὲ τί τοῦτο τοῦ ὡς αὐτὸν ἄγειν; ὅτι ὁ μὲν ἀπάγων, ὧς ἄνδρες Ἀθηναῖοι, ὡς τοὺς θεσμοθέτας τοὺς νόμους κυρίους ποιεῖ τοῦ δεδρακότος, ὁ

δὲ ὥς αὐτὸν ἄγων ἑαυτόν. ἔστι δ' ἐκείνως μὲν, ὥς ὁ νόμος τάττει, δοῦναι δίκην, οὕτω δὲ, ὥς ὁ λαβὼν βούλεται. **33** πλείστον δὲ δῆπον διαφέρει τὸν νόμον κύριον τῆς τιμωρίας ἢ τὸν ἐχθρὸν γίνεσθαι. λυμαίνεσθαι δὲ, φησὶ, μὴ, μὴδὲ ἀποινᾶν. ταῦτα δὲ ἔστι τί; τὸ μὲν δὴ μὴ λυμαίνεσθαι γνώριμον οἶδ' ὅτι πᾶσι μὴ μαστιγοῦν, μὴ δεῖν, μὴ τὰ τοιαῦτα ποιεῖν λέγει, τὸ δὲ μὴδ' ἀποινᾶν μὴ χρήματα πράττεσθαι· τὰ γὰρ χρήματα **34** ἀποινα ὠνόμαζον οἱ παλαιοί. ὁ μὲν δὴ νόμος οὕτω τὸν ἀνδροφόνον καὶ τὸν ἡλωκότα ἤδη διώρισεν ὥς **631** κολαστέον καὶ οὗ· τὴν τοῦ πεπονθότος εἰπὼν πατρίδα, καὶ περὶ τοῦ μὴδέν' ἄλλον τρόπον ἢ τοῦτον μὴδ' ἄλλοθι πλὴν ἐνταῦθ' ἀντικρυς εἰρηκεν. ὁ δὲ τὸ ψήφισμα γράφων, πολλοῦ γε δεῖ, διώρισεν, ὅς γε πάντα τοῦτοις τάναντία εἰρηκεν· γράψας γὰρ ἑάν τις ἀποκτείνῃ Χα- **35** ριδημον, ἀγώγιμος ἔστω, φησὶ, πανταχόθεν. τί λέγεις; τῶν νόμων οὐδὲ τοὺς ἡλωκότας διδόντων ἀπάγειν πλὴν ἐν τῇ ἡμεδαπῇ, σὺ γράφεις ἄνευ κρίσεως τινὰ ἀγώγιμον ἐκ τῆς συμμαχίδος πάσης; καὶ οὐδ' ἐν τῇ ἡμεδαπῇ ἄγειν κελευόντων τῶν νόμων, σὺ δίδως ἄγειν πανταχόθεν; καὶ μὴν ἐν γε τῷ ποιεῖν ἀγώγιμον πάνθ' ὅσα ἀπείρηκεν ὁ νόμος δέδωκας, χρήματα πράξασθαι, ζῶντα λυμαίνεσθαι, κακοῦν, ἔχοντα αὐ- **36** τὸν ἀποκτινύναι. πῶς οὖν ἂν τις μᾶλλον ἐλεγχθεῖη παράνομα εἰρηκῶς ἢ πῶς δεινότερ' ἂν γράφων ἢ τοῦτον τὸν τρόπον; ὅς δυοῖν ὑποκειμένοιον ὀνομάτουν, κατὰ μὲν τῶν ἐν αἰτία, ἑάν τις ἀποκτείνῃ, κατὰ δὲ τῶν ἡλωκότων, ἑάν τις ἀνδροφόνος ᾗ, ἐν μὲν τῇ προσηγορίᾳ τὸ τοῦ τὴν αἰτίαν ἔχοντος ἑλαβες ὄνομα, τὴν δὲ τιμωρίαν, ἣν οὐδὲ κατὰ τῶν ἐξεληλεγμένων διδύασιν οἱ νόμοι, ταύτην κατὰ τῶν ἀκρίτων ἐγραψας, καὶ τὸ μέσον τούτων ἐξεῖλες. μέσον γάρ ἐστιν αἰτίας καὶ

ἐλέγχου κρίσις, ἣν οὐδαμοῦ γέγραπεν οὗτος ἐν τῷ ψηφίσματι.

37 Λέγε τοὺς ἐφεξῆς νόμους.

ΝΟΜΟΣ.

[Ἐὰν δέ τις τὸν ἀνδροφόνον κτείνῃ ἢ αἷτιος ἢ φόνου, ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφικτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς ἐνέχεσθαι, διαγιγνώσκειν δὲ τοὺς ἐφέτας.] 632

Τουτουὶ δεῖ μαθεῖν ὑμᾶς, ὧ ἄνδρες Ἀθηναῖοι, τὸν νόμον, τί ποτ' ἐβούλεθ' ὁ θεὸς· ὅψεσθε γὰρ ὡς 38 ἅπαντ' εὐλαβῶς διώρισε καὶ νομῖμωσ. ἔάν τις ἀποκτείνῃ τὸν ἀνδροφόνον, φησὶν, ἢ αἷτιος ἢ φόνου, ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφικτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς ἐνέχεσθαι, διαγιγνώσκειν δὲ τοὺς ἐφέτας. τί δὴ ταῦτ' ἐστίν; ἐκεῖνος ᾤετο τὸν πεφευγότα ἐπ' αἰτίᾳ φόνου καὶ ἡλωκότα, ἔάνπερ ἅπαξ ἐκφύγῃ καὶ σωθῇ, εἰργεῖν μὲν τῆς τοῦ παθόντος πατρίδος δίκαιον εἶναι, κτείνειν δὲ οὐχ ὅσιον ἀπανταχοῦ. τί σκοπῶν; ὅτι καὶ τοὺς δεῦρο πεφευγότας, ἔάν ἡμεῖς τοὺς ἐτέρωσσε ἀπο- 39 κτιννύωμεν, ἀποκτενοῦσιν ἕτεροι. εἰ δὲ τοῦτ' ἐσται, ἡ μόνη λοιπὴ τοῖς ἀτυχοῦσιν ἅπασι σωτηρία διαφθαρήσεται. ἔστι δ' αὕτη τίς; ἐκ τῆς τῶν πεπονθότων μετασπάντα εἰς τὴν τῶν μηδὲν ἡδικομένων ἀδεῶς μετοικεῖν. ἵνα δὴ μὴ τοῦτο ἢ μηδ' ἀπέραντοι τῶν ἀδικημάτων αἱ τιμωρίαι γίνωνται, ἔγραψεν ἔάν τις τὸν ἀνδροφόνον κτείνῃ ἀπεχόμενον, φησὶν, ἀγορᾶς ἐφορίας. τί τοῦτο λέγων; τῶν ὀρίων τῆς χώρας· ἐνταῦθα γὰρ, ὥς γ' ἐμοὶ δοκεῖ, τάρχαα συνῆσαν οἱ πρόσχωροι παρὰ τε ἡμῶν καὶ τῶν ἀστυγειτόνων, ὅθεν ὠνόμακεν ἀγο- 40 ρᾶν ἐφορίαν. καὶ πάλιν ἱερῶν Ἀμφικτυονικῶν. τί δὴ-

ποτε καὶ τούτων ἀπέκλεισε τὸν ἀνδροφόνον; ὅσων τῷ
 παθόντι ζῶντι μετῆν, τούτων εἰργει τὸν δεδρακότα,
 πρῶτον μὲν τῆς πατρίδος καὶ τῶν ἐν ταύτῃ πάντων 633
 καὶ ὁσίων καὶ ἱερῶν, τὴν ἐφορίαν ἀγορὰν ὄρον προ-
 γράψας, ἧς εἰργεσθαί φησιν, εἴτα τῶν ἱερῶν τῶν ἐν
 Ἀμφικτύοσι· καὶ γὰρ τούτων, εἵπερ ἦν Ἕλλην ὁ πα-
 θὼν, μετῆν αὐτῷ. καὶ ἄθλων. διὰ τί; ὅτι κοινοὶ πα-
 σὶν εἰσιν οἱ κατὰ τὴν Ἑλλάδα ἀγῶνες, κατὰ δὲ τὴν πάν-
 των μετουσίαν μετῆν καὶ τούτων τῷ πεπονθότι· καὶ
 41 τούτων οὖν ἀπεχέσθω. τούτων μὲν δὴ τὸν εἰργασμέ-
 νον εἰργει. ἂν δ' ἔξω τούτων κτείνῃ τις αὐτὸν ἄλλοθί-
 που, τὴν αὐτὴν ὑπὲρ αἰ τοῦ δίκην δέδωκεν ἥνπερ ἂν
 τὸν Ἀθηναῖον κτείνῃ. τὸν γὰρ φυγάδα τὸ τῆς πόλεως
 οὐ προσεῖπεν ὄνομα, ἧς οὐκ ἔστι μετουσία αὐτῷ, ἀλλὰ
 τὸ τοῦ πράγματος, ᾧ κατέσκησεν αὐτὸν ἐκεῖνος ἔνο-
 χον· καὶ διὰ ταῦτ' "ἂν τις ἀποκτείνῃ" φησί "τὸν ἀνδρο-
 φόνον." εἴτ' εἰπὼν ὧν εἰργόμενον, ἐπὶ τῷ τὴν τιμω-
 ρίαν νομίμως ἐπιθεῖναι τὸ τῆς πόλεως ὄνομα ὠνόμασε,
 "τοῖς αὐτοῖς ἐνεχέσθω καθάπερ ἂν τὸν Ἀθηναῖον
 "ἀποκτείνῃ," γράψας ἀνομοίως, ᾧ ἄνδρες Ἀθηναῖοι,
 42 τῷ τουτὶ τὸ ψήφισμα εἰρηκότι. καίτοι πῶς οὐχὶ δεινὸν
 εἶ, οἷς ὁ νόμος δέδωκεν, ἐὰν ὧν εἶπον εἰργωνται, μετ'
 ἀσφαλείας ζῆν φυγοῦσι, τούτους ἐκδότους τις εἶναι
 γράφει, καὶ ἀφαιρεῖται τὸ τῆς συγγνώμης ὠφέλιμον,
 ὃ τοῖς ἀτυχοῦσιν ὑπάρχειν εἰκὸς παρὰ τῶν ἔξω τῶν
 ἐγκλημάτων ὄντων, ὅτῳ ποτὲ τῶν πάντων ἀπόκειται
 ἄδηλον ὄν, μὴ προδήλου τῆς ἐπιούσης τύχης οὔσης ἐκά-
 στω; καὶ νυνὶ τὸν ἀποκτείναντα Χαρίδημον, ὥντως ἂν
 ἄρα τοῦτο γένηται, ἐὰν ἀνταποκτείνωσι τινες λαβόν-
 τες ἐκδοτον, πεφευγότε καὶ τῶν νομίμων εἰργόμενον, 634
 43 ἔνοχοι μὲν αὐτοὶ ταῖς φονικαῖς δίκαις ἔσονται, ἔνοχος δὲ
 σύ· καὶ γὰρ ἂν τις αἵτιος ἢ γέγραπται, ἔσει δ' αἵτιος

τὴν διὰ τοῦ ψηφίσματος ἐξουσίαν δεδωκώς. οὐκοῦν εἰ μὲν ἐάσομεν ὑμᾶς τούτων συμβάντων, οὐ καθαροῖς οὖσιν ὁμοῦ διατρίψομεν· εἰ δ' ἐπέξιμεν, οἷς ἐγνώκαμεν αὐτοὶ τάναντία πράττειν ἀναγκασθησόμεθα. ἄρα γε μικρὸν ἢ τὸ τυχόν ἐστιν ὑπὲρ οὗ δεῖ λῦσαι τὸ ψήφισμα ὑμᾶς;

44 Λέγε δὴ τὸν μετα ταῦτα νόμον

ΝΟΜΟΣ.

[Ἐάν τις τινα τῶν ἀνδροφόνων τῶν ἐξεληλυθόντων, ὧν τὰ χρήματα ἐπίτιμα, πέρα ὅρου ἐλαύνῃ ἢ φέρῃ ἢ ἄγῃ, τὰ ἴσα ὑφείλειν ὅσα περ ἂν ἐν τῇ ἡμεδαπῇ δράσῃ.]

Ἄλλος οὗτος, ὃ ἄνδρες Ἀθηναῖοι, νόμος ἀνθρωπίνως καὶ καλῶς κείμενος, ὃν παραβὰς οὗτος ὁμοίως
45 φανήσεται. ἐάν τις τινα τῶν ἀνδροφόνων, φησὶ, τῶν ἐξεληλυθόντων, ὧν τὰ χρήματα ἐπίτιμα. τῶν ἐπ' ἀκουσίῳ φόνῳ λέγει μεθεστηκότων. τῷ τοῦτο δῆλον; τῷ τε ἐξεληλυθόντων εἰπεῖν, ἀλλὰ μὴ φευγόντων, καὶ τῷ διορίζειν ὧν τὰ χρήματα ἐπίτιμα· τῶν γὰρ ἐκ προνοίας δεδήμενται τὰ ὄντα. περὶ μὲν δὴ τῶν ἀκουσίῳ ἂν
46 λέγοι. λέγει δὲ τί; ἐὰν πέρα ὅρου, φησὶν, ἐλαύνῃ ἢ φέρῃ ἢ ἄγῃ. τοῦτο δὲ ἐστὶ τί, τὸ πέρα ὅρου; ἐστὶ πᾶσιν ὅρος τοῖς ἀνδροφόνοις τῆς τοῦ παθόντος εἰργεσθαι πατρίδος. ἐκ μὲν δὴ ταύτης δίδωσιν ἐλαύνειν καὶ ἄγειν, 635
πέρα δὲ οὐκ ἐξ τούτων οὐδέτερον ποιεῖν. ἐὰν δέ τις παρὰ ταῦτα ποιῇ, τὴν αὐτὴν ἔδωκεν ὑπὲρ αὐτοῦ δίκην ἥνπερ ἂν εἰ μένοντα ἡδίκηει οἴκοι, γράψας ταῦτ' ὑφεί-
47 λειν ἅπερ ἂν οἴκοι δράσῃ. εἰ δὴ τις ἐροῖτο Ἀριστοκράτην τουτονί (καὶ μὴ νομίσητε εὐηθες τὸ ἐρώτημα) πρῶτον μὲν εἰ οἶδεν εἴ τις ἀποκτενεῖ Χαρίδημον ἢ καὶ ἄλλως πως τελευτήσῃ, οὐκ ἂν, οἶμαι, φαίῃ. θήσομεν τοίνυν ἀποκτενεῖν. πάλιν οἶσθ', ἐκὼν ἢ ἄκων, καὶ ξέ-

νος ἢ πολίτης ὁ τοῦτο ποιήσων ἔσται; οὐκ ἔνεστ' εἰπεῖν
 48 ὥς οἶσθα. οὐκοῦν ταῦτά γε δῆπον προσῆκε προσγρά-
 ψαι, ἔάν τις ἀποκτείνῃ γράφοντα, ἄκων ἢ ἐκὼν, ἀδί-
 κως ἢ δικαίως, ξένος ἢ πολίτης, ἵν' ὅτῳ ποτὲ τοῦτο γού-
 ἐπράχθῃ, τούτῳ τὰ ἐκ τῶν νόμων ὑπῆρχε δίκαια, μὴ
 μὰ Δί' αὐτὸ τὸ τῆς αἰτίας ὄνομα εἰπόντα ἀγώνιμος ἔστω
 προσγράψαι. τίνα γὰρ σὺν λέλοιπας ὄρον τῷ γράμματι
 τούτῳ, τοῦ νόμου σαφῶς οὕτως λέγοντος μὴ πέρα
 49 ὅρων ἐλαύνειν, ὃς πανταχόθεν δίδως ἄρειν; ὁ νόμος
 δὲ οὐ μόνον οὐκ ἐλαύνειν τῶν ὅρων πέρα, ἀλλ' οὐδ'
 ἄρειν ἔῃ. ἐκ δὲ τοῦ σοῦ ψηφίσματος ὁ βουλούμενος ἄξει
 τὸν ἄκοντα ἀπεκτονότα, ἐκδοτον λαβὼν, εἰς τὴν τοῦ
 παθόντος βίᾳ πατρίδα. ἄρ' οὐ πάντα συγχεῖς τάνθρω-
 πινα, καὶ ἀφαιρεῖ τὴν πρόφασιν μεθ' ἧς ἢ καλὸν ἔστιν
 50 ἕκαστον τῶν ἔργων ἢ αἰσχρόν; ὁρᾷτε γὰρ ὥς ἐπὶ πάν-
 των, οὐκ ἐπὶ τῶν φονικῶν μόνον, οὕτω τοῦτ' ἔχει.
 ἂν τις τύπτῃ τινὰ, φησὶν, ἄρχων χειρῶν ἀδίκων, ὥς,
 εἴ γε ἡμύνατο, οὐκ ἀδικεῖ. ἂν τις κακῶς ἀγορεύῃ, τὰ
 ψευδῇ προσέθηκεν, ὥς, εἴ γε τὰληθῆ, προσῆκον. ἂν
 τις ἀποκτείνῃ ἐκ προνοίας, ὥς, εἴ γε ἄκων, οὐ ταῦτόν. 636
 ἂν τις καταβλάψῃ τινὰ ἐκὼν ἀδίκως. πανταχοῦ τὴν
 πρόφασιν βεβαιουῖσαν τὸ πρᾶγμα εὐρήσομεν. ἀλλ' οὐ
 σοί, ἀλλ' ἀπλῶς, ἂν τις ἀποκτείνῃ Χαρίδημον, ἀγέ-
 σθω, καὶν ἄκων, καὶν δικαίως, καὶν ἀμυνόμενος, καὶν
 ἐφ' οἷς διδόασιν οἱ νόμοι, καὶν ὁπωσοῦν.

51 Λέγε τὸν μετὰ ταῦτα νόμον.

NOMOS.

[Φόνου δὲ δίκας μὴ εἶναι μηδαμοῦ κατὰ τῶν τοῦς
 φεύγοντας ἐνδεικνύντων, ἔάν τις κατίη ὅποι μὴ ἔξεστιν.]

Ὁ μὲν νόμος ἐστὶν οὗτος Δράκοντος, ὃ ἄνδρες
 Ἀθηναῖοι, καὶ οἱ ἄλλοι δὲ, ὅσους ἐκ τῶν φονικῶν

νομῶν παρεγγραψάμην· δεῖ δὲ ἃ λέγει σκέψασθαι. κατὰ τῶν ἐνδεικνύντων, φησί, τοὺς κατιόντας ἀνδροφόνους, ὅποι μὴ ἔξεστι, δίκας φόνου μὴ εἶναι. ἐν-
 τανθὶ δύο δηλοῖ δίκαια, ἃ παρ' ἀμφοτέρω οὗτος εἴρηκε
 τὸ ψήφισμα, ὅτι τε ἐνδεικνύναι δίδωσι τὸν ἀνδροφό-
 νον καὶ οὐκ αὐτὸν ἀγώγιμον οἴχεσθαι λαβόντα, καὶ
 ὅτι, ἐὰν κατὴν τις ὅποι μὴ ἔξεστι, καὶ αὐτὸ τοῦτο δί-
 52 δωσιν, οὐχ ὅποι βούλεται τις. οὐκ ἔξεστι δὲ ποῖ; ἐξ ἧς
 ἂν φεύγῃ τις πόλεως. ποῦ καὶ σφόδρα σαφῶς τοῦτο
 δηλοῖ; ἐὰν τις κατὴν, φησί. τοῦτο δ' οὐκ ἔστ' ἐπενεγ-
 κεῖν ἄλλῃ πόλει πλὴν ἣν ἂν φεύγῃ τις· ὅθεν γὰρ μηδ'
 ἐξέπεσέ τις τὴν ἀρχήν, οὐκ ἐνὶ δήπου κατελθεῖν εἰς
 ταύτην. ὁ μὲν τοίνυν νόμος ἐνδειξιν δέδωκε, καὶ
 ταύτην, ἂν κατὴν ὅποι μὴ ἔξεστιν· ὁ δὲ ἀγώγιμος
 ἔστω γέγραφε ἀντεῦθεν, ὅποι φεύγειν οὐδεὶς κωλύει
 νόμος.

53 *Λέγε ἄλλον νόμον.*

ΝΟΜΟΣ.

637

[Ἐάν τις ἀποκτείνῃ ἐν ἄθλοις ἄκων, ἢ ἐν ὁδῷ καθε-
 λὼν ἢ ἐν πολέμῳ ἀγνοήσας, ἢ ἐπὶ δάμαρτι ἢ ἐπὶ μητρὶ ἢ
 ἐπ' ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢ ἂν ἐπ' ἐλευ-
 θέροις παισὶν ἔχη, τούτων ἕνεκα μὴ φεύγειν κτείναντα.]

Πολλῶν, ὧς ἄνδρες Ἀθηναῖοι, νόμων ὄντων, παρ'
 οὓς εἴρηται τὸ ψήφισμα, παρ' οὐδένα μᾶλλον ἢ παρὰ
 τοῦτον τὸν ἀνεγνωσμένον νῦν εἴρηται. διδόντος γὰρ
 τοῦ νόμου σαφῶς οὕτως καὶ λέγοντος ἐφ' οἷς ἐξεῖναι
 κτείνειν, οὗτος ἅπαντα παρεῖδε ταῦτα, καὶ γέγραπεν
 οὐδὲν ὑπειπὼν ὅπως ἂν τις ἀποκτείνῃ, τὴν τιμωρίαν.
 54 καίτοι σκέψασθε ὡς ὁσίως καὶ καλῶς ἕκαστα διεῖλεν ὁ
 ταῦτα ἐξ ἀρχῆς διελὼν. ἂν τις ἐν ἄθλοις ἀποκτείνῃ
 τινὰ, τοῦτον ὥρισεν οὐκ ἀδικεῖν. διὰ τί; οὐ τὸ συμ-

βὰν ἐσκέψατο, ἀλλὰ τὴν τοῦ δεδρακότος διάνοιαν. ἔστι δὲ αὕτη τίς; ζῶντα νικῆσαι καὶ οὐκ ἀποκτείναι. εἰ δ' ἐκεῖνος ἀσθενέστερος ἦν τὸν ὑπὲρ τῆς νίκης ἐνεγκεῖν πόνον, ἑαυτῷ τοῦ πάθους αἵτιον ἡγήσατο, διὸ 55 τιμωρίαν οὐκ ἔδωκεν ὑπὲρ αὐτοῦ. πάλιν ἂν ἐν πολέμῳ, φησὶν, ἀγνοήσας, καὶ τοῦτον εἶναι καθαρόν. καλῶς· εἰ γὰρ ἐγώ τινα τῶν ἐναντίων οἴηθεις εἶναι διέφθειρα, οὐ δίκην ὑπέχειν, ἀλλὰ συγγνώμης τυχεῖν δίκαιός εἰμι. ἢ ἐπὶ δάμαρτι, φησὶν, ἢ ἐπὶ μητρὶ ἢ ἐπ' ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢ ἂν ἐπ' ἐλευθέροις παισὶν ἔχη· καὶ τὸν ἐπὶ τούτων τρωκτεῖν αὐτὰ ἀθῶον ποιεῖ, πάντων γε ὀρθότατα, ὧς ἄνδρες Ἀθηναῖοι, τοῦτον ἀφίεις. 56 τί δήποτε; ὅτι ὑπὲρ ὧν τοῖς πολεμίοις μαχόμεθα, ἵνα μὴ πάσχωσιν ὑβριστικὸν μηδ' ἀσελγὲς μηδὲν, ὑπὲρ τού- 638 των καὶ τοὺς φιλίους, εἰς παρὰ τὸν νόμον εἰς αὐτοὺς ὑβρίζωσι καὶ διαφθείρωσιν, ἔδωκεν ἀποκτείναι. ἐπειδὴ γὰρ οὐ γένος ἐστὶ φιλίων καὶ πολεμίων, ἀλλὰ τὰ πρατόμενα ἐξεργάζεται τούτων ἐκάτερον, τοὺς ἐχθρὰ ποι- οῦντας ἐν ἐχθροῦ μέρει κολάζειν ἀπέδωκεν ὁ νόμος. οὐκοῦν δεινὸν, εἰ τοσούτων ὄντων ἐφ' οἷς τοὺς ἄλλους ἔξεστιν ἀποκτείνεσθαι, μόνον ἀνθρώπων ἐκεῖνον μηδ' 57 ἐπὶ τούτοις ἔξεσται ἀποκτείναι. φέρε, ἂν δέ τι συμβῇ τοιοῦτον οἶον ἴσως ἤδη τῷ καὶ ἄλλῳ, ἀπαλλαγῇ μὲν ἐκ Θοράκης, ἐλθὼν δ' εἰς πόλιν οἰκῇ που, τῆς μὲν ἐξουσίας μηκέτι κύριος ὢν δι' ἧς πολλὰ ποιεῖ τῶν ἀπειρημένων ὑπὸ τῶν νόμων, τοῖς δ' ἔθεσι καὶ ταῖς ἐπιθυμίαις ταῦτ' ἐπιχειρῶν πράττειν, ἄλλο τι ἢ σιγῶντα δεήσει Χαρίδημον εἰς αὐτὸν ὑβρίζειν; οὐ γὰρ ἀποκτεῖναι γε ἀσφαλές, οὐδὲ τιμωρίαν λαβεῖν ἢν δίδωσιν ὁ νόμος. 58 διὰ τὸ ψήφισμα τουτί. καὶ μὴν εἴ τις ἐκεῖνο ὑπολαμβάνει, ποῦ δὲ γένοιτ' ἂν ταῦτα; τί κωλύει καμὲ λέγειν τίς δ' ἂν ἀποκτείνει Χαρίδημον; ἀλλὰ μὴ τοῦτο σκο-

παῶμεν· ἀλλ' ἐπειδήπερ ἐστὶ τὸ φεῦγον ψήφισμα οὐκ ἐπ' ἤδη γεγενημένῳ τινὶ πράγματι, ἀλλ' ἐπὶ τοιούτῳ ὃ μὴδ' εἰ γενήσεται μηδεὶς οἶδε, τὸ μὲν τοῦ μέλλοντος ἔσεσθαι κοινὸν ἀμφοῖν ὑπαρχέτω, πρὸς δὲ τοῦτο ὑποθέντες ἀνθρωπίνως τὰς ἐλπίδας οὕτω σκοπῶμεν, ὥς τάχ' ἂν, εἰ τύχοι, καὶ τούτων ἀκείνων συμβάντων.

59 λύσασσι μὲν τοίνυν τὸ ψήφισμα, ἂν ἄρα συμβῇ τι παθεῖν ἐκείνῳ, εἰσὶν αἱ κατὰ τοὺς νόμους ὑπὲρ αὐτοῦ τιμωρίαι· ἐῴσι δὲ, ἂν ἄρα ἐκείνος ζῶν ἀδικῇ τινὰ, ἀνῆρηται τοῖς ὑβριζομένοις ἢ μετὰ τῶν νόμων δίκῃ. ὥστε 639 πανταχῇ καὶ ἐναντίον ἐστὶ τοῖς νόμοις τὸ ψήφισμα καὶ λῦσαι συμφέρει.

60 Λέγε τὸν μετὰ ταῦτα νόμον.

ΝΟΜΟΣ.

[Καὶ ἐὰν φέροντα ἢ ἄγοντα βία ἀδίκως εὐθὺς ἀμυνόμενος κτείνῃ, νηποινεὶ τεθνάναι.]

Ἄλλα ταῦτα ἐφ' οἷς ἔξεστι κτείνειν. ἐὰν ἄγοντα ἢ φέροντα βία ἀδίκως εὐθὺς ἀμυνόμενος κτείνῃ, νηποινεὶ τεθνάναι κελεύει. θεάσασθε πρὸς Διὸς ὥς εὖ· τῷ μὲν ὑπειπὼν, ἐφ' οἷς ἐξεῖναι κτείνειν, προσγράψαι τὸ εὐθὺς ἀφείλε τὸν τοῦ βουλευσασθαι τι κακὸν χρόνον· τῷ δὲ ἀμυνόμενος γράψαι δηλοῖ τῷ πάσχοντι διδοῦς τὴν ἐξουσίαν, οὐκ ἄλλῳ τινί. ὁ μὲν δὴ νόμος εὐθὺς ἀμυνόμενῳ δέδωκεν ἀποκτινύναι, ὁ δ' οὐδὲν εἰρηκεν ἀλλ' ἀπλῶς, ἐάν τις ἀποκτείνῃ, καὶν δικαίως, καὶν ὥς οἱ νόμοι διδώσιν. ἀλλὰ νῆ Δία συκοφαντοῦμεν τὸ

61 πρᾶγμα· τίνα γὰρ οἶσει ἢ ἄξει βία ἀδίκως Χαρίδημος; πάντας ἀνθρώπους. ἴστε γὰρ δήπου τοῦθ', ὅτι πάντες οἱ στρατεύμα ἔχοντες, ὧν ἂν οἴωνται κρείττους ἔσεσθαι, ἄγουσι καὶ φέρουσι χορήματ' αἰτοῦντες. εἰτ' οὐ δεινὸν, ὃ γῇ καὶ θεῶν, καὶ φανερώς παράνομον, οὐ

μόνον παρὰ τὸν γεγραμμένον νόμον, ἀλλὰ καὶ παρὰ τὸν κοινὸν ἀπάντων ἀνθρώπων, τὸν ἄγοντα ἢ φέροντα βία τὰμὰ ἐν πολεμίου μοίρᾳ μὴ ἐξεῖναι ἐμοὶ ἀμύνεσθαι, εἴ γε μὴδὲ τοῦτον τὸν τρόπον ἐξέσται Χαριδῆμον ἀποκτεῖναι, ἀλλ', ἐὰν ἀδικῶν ἄγῃ καὶ φέρῃ βία τίνος ληζόμενος, ἀγώγιμος ὁ κτείνας ἔσται, τοῦ νόμου διδόντος, ἐὰν ἐπὶ τούτοις, ἀθῶον εἶναι;

62 Λέγε τὸν μετὰ ταῦτα νόμον.

NOMOS.

640

[Ὅς ἂν ἄρχων ἢ ιδιώτης αἴτιος ἢ τὸν θεσμόν συγχυθῆναι τόνδε, ἢ μεταποιήσῃ αὐτὸν, ἄτιμον εἶναι καὶ παῖδας καὶ τὰ ἐκείνου.]

Ἡκούσατε μὲν τοῦ νόμου λέγοντος ἄντικρυς, ὡς ἄνδρες Ἀθηναῖοι, ὅς ἂν ἄρχων ἢ ιδιώτης αἴτιος ἢ τὸν θεσμόν συγχυθῆναι τόνδε, ἢ μεταποιήσῃ αὐτὸν, ἄτιμος ἔστω καὶ οἱ παῖδες καὶ τὰ ἐκείνου. ἄρ' οὖν μικρὰν ἢ φαύλην πρόνοιαν ἔχειν ὑμῖν ὁ θεὸς τὸν νόμον δοκεῖ, ὅπως κύριος ἔσται καὶ μήτε συγχυθήσεται μήτ' αὐτὴ μεταποιηθήσεται; ἀλλ' Ἀριστοκράτης οὕτως ἐστὶ μικρὰ φροντίσας αὐτοῦ μεταποιεῖ καὶ συγχεῖ. τί γὰρ ἄλλο ἐστὶ τὸ μεταποιεῖν ἢ ὅταν ἐξῶ τῶν τεταγμένων δικαστηρίων καὶ ὄρων, ὧν εἰργεσθαι δεῖ, διδῶ τις τὰς τιμωρίας, καὶ τὸ λόγου τυχεῖν ἀναιρῶν ἐκδότους ποιῇ; τί δ' ἄλλο τὸ συγχεῖν ἢ ὅταν ἐξῆς οὕτως ἐπὶ πάντα τὰναντία τῶν ἐν τοῖς νόμοις τις γεγραμμένων γράφῃ;

63 Οὐ τοίνυν τούτους μόνον τοὺς νόμους, ὧς ἄνδρες Ἀθηναῖοι, παραβέβηκεν, ἀλλὰ καὶ ἄλλους πολλοὺς οὕς οὐ παραγεγράμμεθα διὰ τὸ πλῆθος. ἀλλ' ἐν κεφαλῇ λέγω· ὅποσοι νόμοι περὶ τῶν φονικῶν δικαστηρίων εἰσὶ, καλεῖσθαι λέγοντες ἢ μαρτυρεῖν ἢ διόμνυσθαι τοὺς ἀγωνιζομένους ἢ ἄλλ' ὅτιοῦν προσταττόντες.

πάντας ὑπερβέβηκε τούτους καὶ πᾶσιν ἐναντίον εἴρηκε τὸ ψήφισμα τουτί. οὐ γὰρ οὐ κλήσις, οὐ μαρτυρία συνειδότης, οὐ διωμοσία, ἀλλ' ἀπ' αἰτίας εὐθὺς ἡ τιμωρία γέγραπται, καὶ αὕτη ἦν ἀπαγορεύουσιν οἱ νόμοι, τί ἂν ἄλλο τις εἴποι; καίτοι ταῦτα πάντα ἐπὶ πέντε 64 δικαστηρίοις γίννεται προστεταγμένα τοῖς νόμοις. νῆ 641
 Δί', ἴσως εἴποι τις ἂν, ἀλλὰ ταῦτα μὲν οὐδενός ἐστ' ἄξια οὐδὲ δικαίως εὐρημένα, ἃ δ' ἔγραψεν οὗτος, δίκαια καὶ καλὰ· ἀλλὰ τοῦναντίον τούτου μὲν τοῦ ψηφίσματος οὐκ οἶδ' εἴ τι δεινότερον γέγονε πώποτ' ἐν ὑμῖν, τούτων δὲ τῶν πάντων, ὅποσα ἐστὶ δικαστήρια ἐν ἀνθρώποις, οὐδὲν οὔτε σεμνότερον οὔτε δικαιότερον φανήσεται. βούλομαι δ' εἰπεῖν διὰ βραχέων ἃ καὶ ξηλὸν τινα καὶ τιμὴν φέρει τῇ πόλει ρηθέντα καὶ ἡδίους ἔσεσθε ἀκούσαντες. ἄρξομαι δ' ἐντεῦθεν ὅθεν μάλιστα μαθήσεσθε, ἐπὶ τὴν δωρεὰν ἐπανελθὼν ἢ τῷ Χαριδῆμω δέδοται.

65 Ἡμεῖς, ὧ ἄνδρες Ἀθηναῖοι, Χαριδῆμον ἐποίησάμεθα πολίτην, καὶ διὰ τῆς δωρεᾶς ταύτης μετεδώκαμεν αὐτῷ καὶ ἱερῶν καὶ ὁσίων καὶ νομίμων καὶ πάντων ὅσων περ αὐτοῖς μέτεστιν ἡμῖν. πολλὰ μὲν δὴ παρ' ἡμῖν ἐστί τοιαῦτα οἷα οὐχ ἐτέρωθι, ἐν δ' οὖν ἰδιώτατον πάντων καὶ σεμνότατον, τὸ ἐν Ἀρείῳ πάγῳ δικαστήριον, ὑπὲρ οὗ τοσαῦτ' ἐστὶν εἰπεῖν καλὰ παραδεδομένα καὶ μυθώδη, καὶ ὧν αὐτοὶ μάρτυρές ἐσμεν, ὅσα περὶ οὐδενὸς ἄλλου δικαστηρίου· ὧν ὥσπερ εἰ δείγματος 66 ἕνεκα ἄξιόν ἐστιν ἐν ἡ δ' οὐκ ἀκούσαι. τοῦτο μὲν τοίνυν τὰ παλαιὰ, ὡς ἡμῖν ἀκούειν παραδέδοται, ἐν μόνῳ τούτῳ τῷ δικαστηρίῳ δίκας φόνου θεοὶ καὶ δοῦναι καὶ λαβεῖν ἤξιωσαν καὶ δικασταὶ γενέσθαι διενεχθεῖσιν ἀλλήλοις, ὡς λόγος, λαβεῖν μὲν Ποσειδῶν ὑπὲρ Ἀλιφροθίου τοῦ υἱοῦ παρὰ Ἀρεως, δικάσαι δὲ Εὐμενίσι καὶ

Ὅρεσθι οἱ δώδεκα θεοί. καὶ τὰ μὲν δὴ παλαιὰ ταῦτα,
 τὰ δ' ὕστερον· τοῦτο μόνον τὸ δικαστήριον οὐχὶ τυ-
 ραννος, οὐκ ὀλιγαρχία, οὐ δημοκρατία τὰς φονικὰς 642
 δίκας ἀφελέσθαι τετόλμηκεν, ἀλλὰ πάντες ἀσθενέστε-
 ρον ἂν τὸ δίκαιον εὐρεῖν ἡγοῦνται περὶ τούτων αὐτοὶ
 τοῦ παρὰ τούτοις εὐρημένου δικαίου. πρὸς δὲ τούτοις
 τοιούτοις οὖσιν, ἐνταῦθα μόνον οὐδεὶς πώποτε οὔτε
 φεύγων ἀλοὺς οὔτε διώκων ἡττηθεὶς ἐξήλεγξεν ὥς
 67 ἀδίκως ἐδικάσθη τὰ κριθέντα. ταύτην τοίνυν τὴν φυ-
 λακὴν καὶ τὰς ἐν ταύτῃ νομίμους τιμωρίας παραβὰς ὁ
 γράφων τὸ ψήφισμα τοδὶ ζῶντι μὲν ἐξουσίαν γέγραφε
 τῷ Χαριδήμῳ ποιεῖν ὅ τι ἂν βούληται, παθόντος δέ τι
 τοῖς οἰκείοις συκοφαντίαν δέδωκεν. σκέψασθε γὰρ οὐ-
 τωσί. ἴστε δῆπου τοῦθ' ἅπαντες, ὅτι ἐν Ἀρείῳ πάγω,
 οὗ δίδωσιν ὁ νόμος καὶ κελεύει τοῦ φόνου δικάζεσθαι,
 πρῶτον μὲν διομεῖται κατ' ἐξωλείας αὐτοῦ καὶ γένους
 καὶ οἰκίας ὃ τινα αἰτιώμενος εἰργάσθαι τι τοιοῦτον,
 68 εἴτ' οὐδὲ τὸν τυχόντα τιν' ὄρκον τοῦτον ποιήσει, ἀλλ'
 ὃν οὐδεὶς ὄμνυσιν ὑπὲρ οὐδενὸς ἄλλου, στὰς ἐπὶ τῶν
 τομίων κάπρου καὶ κριοῦ καὶ ταύρου, καὶ τούτων
 ἐσφαγμένων ὑφ' ὧν δεῖ καὶ ἐν αἷς ἡμέραις καθήκει,
 ὥστε καὶ ἐκ τοῦ χρόνου καὶ ἐκ τῶν μεταχειριζομένων
 ἅπαν, ὅσον ἐσθ' ὅσιον, πεπραῆχθαι. καὶ μετὰ ταῦτα
 ὁ τὸν τοιοῦτον ὄρκον ὁμωμοκῶς οὐπω πεπίστευται,
 ἀλλ' ἐὰν ἐξελεγχθῇ μὴ λέγων ἀληθῆ, τὴν ἐπιουρίαν
 ἀπενεγκάμενος τοῖς αὐτοῦ παισὶ καὶ τῷ γένει πλεόν
 69 οὐδ' ὅτιοῦν ἔξει. ἂν δὲ δόξῃ τὰ δίκαια ἐγκαλεῖν καὶ
 ἔλῃ τὸν δεδρακότα τοῦ φόνου, οὐδ' οὕτω κύριος γίγνε-
 ται τοῦ ἀλόντος, ἀλλ' ἐκείνου μὲν οἱ νόμοι κυριοὶ κο-
 λάσαι καὶ οἷς προστέτακται, τῷ δὲ ἐπιθεῖν διδόντα δί-
 κην ἔξεστιν, ἣν ἔταξεν ὁ νόμος, τὸν ἀλόντα, πέρα δ' 643
 οὐδὲν τούτου. καὶ τῷ μὲν διώκοντι ὑπάρχει ταῦτα, τῷ

- δὲ φεύγοντι τὰ μὲν τῆς διωμοσίας ταῦτα, τὸν πρότερον δ' ἔξεστιν εἰπόντα λόγον μεταστῆναι, καὶ οὐθ' ὁ διώκων οὐθ' οἱ δικάζοντες οὐτ' ἄλλος ἀνθρώπων οὐδὲς κύριος κωλύσαι. τί δὴ ποτ', ὧς ἄνδρες Ἀθηναῖοι, τοῦθ' οὕτως ἔχει; ὅτι οἱ ταῦτ' ἐξ ἀρχῆς τὰ νόμιμα διαθέντες, οἵτινές ποτ' ἦσαν, εἴθ' ἥρωες εἴτε θεοὶ, οὐκ ἐπέθεντο τοῖς ἀτυχήμασιν, ἀλλ' ἀνθρωπίνως ἐπεκούφισαν, εἰς ὅσον εἶχε καλῶς, τὰς συμφοράς. ταῦτα μέντοι πάντα οὕτω καλῶς καὶ νομίμως ἔχοντα ὁ γράφων τὸ ψήφισμα τουτὶ παραβεβηκὼς φαίνεται. ἐν γὰρ οὐδ' ὅτι οὖν ἐνι τούτων ἐν τῷ ψηφίσματι τῷ τούτου. καὶ πρῶτον μὲν παρ' ἐν τούτῳ τὸ δικαστήριον καὶ παρὰ τοὺς γεγραμμένους νόμους καὶ τὰ γραφα νόμιμα τὸ ψήφισμα εἰρηται.
- 71 Δεύτερον δ' ἕτερον δικαστήριον τὸ τῶν ἀκουσίων φόνων φανήσεται συγγέων, τὸ ἐπὶ Παλλαδίῳ, καὶ τοὺς παρὰ τούτῳ νόμους παραβαίνων. καὶ γὰρ ἐνταῦθ' ὑπόκειται πρῶτον μὲν διωμοσία, δεύτερον δὲ λόγος, τρίτον δὲ γνώσις τοῦ δικαστηρίου, ὧν οὐδὲν ἔστιν ἐν τῷ τούτου ψηφίσματι. ἂν δ' ἄλῳ καὶ δοκῇ τοῦργον εἰργάσθαι, οὐθ' ὁ διώκων τοῦ δεδρακότος κύριος, οὐτ'
- 72 ἄλλος οὐδεὶς πλὴν ὁ νόμος. τί οὖν ὁ νόμος κελεύει; τὸν ἀλόντα ἐπ' ἀκουσίῳ φόνῳ ἐν τισιν εἰρημένοις χρόνοις ἀπελθεῖν τακτὴν ὁδὸν καὶ φεύγειν, ἕως ἂν αἰδέ- 644 σῇται τινα τῶν ἐν γένει τοῦ πεπονθότος. τηνικαῦτα δ' ἤκειν δέδωκεν ἔστιν ὃν τρόπον, οὐχ ὃν ἂν τύχη, ἀλλὰ καὶ θῦσαι καὶ καθαρθῆναι καὶ ἄλλ' ἅττα διήρηκεν, ἀχρὴ ποιῆσαι, ὀρθῶς, ὧς ἄνδρες Ἀθηναῖοι, πάντα ταῦτα
- 73 λέγων ὁ νόμος. καὶ γὰρ τὸ τῶν ἀκουσίων ἐλάττω τὴν τιμωρίαν ἢ τῶν ἐκουσίων τάξαι δίκαιον, καὶ τὸ παρασχόντ' ἀσφάλειαν ἀπελθεῖν οὕτω προστάττειν φεύγειν ὀρθῶς ἔστιν ἔχον, καὶ τὸ τὸν κατιόνθ' ὅποιον καὶ καθαιρέσθαι νομίμοις τισὶ, καὶ τὸ τοὺς νόμους κυρίους

ἀπάντων εἶναι, καὶ πάντα ταῦτα ἔχει καλῶς. ταῦτα τοίνυν ἅπαντα δικαίως οὕτω διορισθέντα ὑπὸ τῶν ἐξ ἀρχῆς νομοθετησάντων παρέβη γράφων τὸ ψήφισμα οὗτοσί. ταῦτα μὲν δὴ δύο τηλικαῦτα καὶ τοιαῦτα δικαστήρια καὶ νόμιμα ἐκ παντὸς τοῦ χρόνου παραδεδομένα οὕτως ἀναιδῶς ὑπερπεπήδηκεν.

- 74 Τρίτον δ' ἕτερον πρὸς τούτοις δικαστήριον, ο πάντων ἀγιώτατα τούτων ἔχει καὶ φρικωδέστατα, ἃν τις ὁμολογῇ μὲν κτεῖναι, ἐννόμως δὲ φῇ δεδρακέναι. τοῦτο δ' ἐστὶ τὸ ἐπὶ Δελφινίῳ. δοκοῦσι γάρ μοι, ὧ ἄνδρες δικασταί, ζητῆσαι τοῦτο πρῶτον ἀπάντων οἱ περὶ τούτων ἐν ἀρχῇ τὰ δίκαια ὀρίσαντες, πότερ' οὐδένα χρὴ φόνον ὅσιον εἶναι νομίζειν ἢ τινὰ γ' ἐσθ' ὅσιον νομιστέον, λογιζόμενοι δ' ὅτι μητέρα Ὀρέστης ἀπεκτονῶς ὁμολογῶν θεῶν δικαστῶν τυχῶν ἀποφυγάνει, νομίσαι δίκαιόν τιν' εἶναι φόνον· οὐ γὰρ ἂν τὰ γε μὴ δίκαια θεοὺς ψηφίσασθαι. ὥς δὲ τοῦτ' ἐνόμισαν, γράφουσιν ἤδη καὶ διορίζουσι σαφῶς ἐφ' 75 οἷς ἐξεῖναι ἀποκτινύναι. ἀλλ' οὐχ οὗτος οὐδὲν ἀφεῖ- 64b λεν, ἀλλ' ἀπλῶς, εἴαν τις ἀποκτείνῃ Χαρίδημον, καὶ δικαίως, καὶ ὥς οἱ νόμοι διδόασιν, ἐκδοτον ποιεῖ. καίτοι πᾶσιν εἰσι πράγμασι καὶ λόγοις δύο προσθῆκαι, ἡ τοῦ δικαίου καὶ ἀδίκου· ἃς ἅμα μὲν τὸ αὐτὸ πρᾶγμα οὐδὲν ἂν δύναίτο σχεῖν οὐδὲ λόγος οὐδεὶς (πῶς γὰρ ἂν δίκαια ἅμα ταῦτά καὶ μὴ γένοιτο;) τὴν ἑτέραν δ' ἐκαστον ἔχον δοκιμάζεται, καὶ μὲν τὴν ἀδικον φανῇ, πολλὴν κρίνεται, ἂν δὲ τὴν δικαίαν, χρηστὸν καὶ καλόν. σὺ τοίνυν οὐδετέραν προσέθηκας τούτων, ἃν τις ἀποκτείνῃ γράφων· ἀλλ' ἀόριστον εἰπὼν αὐτὴν τὴν αἰτίαν, καὶ μετὰ ταῦτ' εὐθὺς προσγράψας ἀγῶγιμον εἶναι, τρίτον τουτὶ δικαστήριον καὶ τὰ τούτου νόμιμα παραβεβηκὼς φαίνει.

- 76 Τέταρτον τοίνυν ἄλλο πρὸς τούτοις τὸ ἐπὶ Πρῦτα-
νεῖω. τοῦτο δ' ἐστίν, ἔαν λίθος ἢ ξύλον ἢ σίδηρος ἢ τι
τοιούτου ἐμπεσὼν πατάξῃ, καὶ τὸν μὲν βαλόντα ἀγνοῇ
τις, αὐτὸ δ' εἰδῇ καὶ ἔχῃ τὸ τὸν φόνον εἰργασμένον,
τούτοις ἐνταῦθα λαγχάνεται. εἰ τοίνυν τῶν ἀψύχων καὶ
μὴ μετεχόντων τοῦ φρονεῖν οὐδέν ἐσθ' ὅσιον, τοιαύ-
την ἔχον αἰτίαν, ἔαν ἄκριτον, ἢ που τὸν γε ἀδικοῦντα
μὲν οὐδέν, ἔαν τύχῃ, θήσω δὲ ἀδικοῦντα, ἀλλ' ἄνθρω-
πὸν γε ὄντα καὶ μετειληφότα [τῇ τύχῃ] τῆς αὐτῆς ἡμῶν
φύσεως, ἀνόσιον καὶ δεινὸν ἄνευ λόγου καὶ ψήφου
ποιεῖν ἐκδοτον ἐπ' αἰτία τοιαύτη.
- 77 Ἔτι τοίνυν πέμπτον δικαστήριον ἄλλο θεάσασθε
οἷον ὑπερβέβηκε, τὸ ἐν Φρεαττοῖ. ἐνταῦθα γάρ, ὃ ἄν-
δρες Ἀθηναῖοι, κελεύει δίκας ὑπέχειν ὁ νόμος, ἔαν τις
ἐπ' ἀκουσίῳ φόνῳ πεφευγῶς, μήπω τῶν ἐκβαλόντων
αὐτὸν ἡδεσμένων, αἰτίαν ἔχῃ ἐτέρου φόνου ἐκουσίου. 646
καὶ οὐχ, ὅτι δεῦρο οὐχ οἷόν τε ἐλθεῖν αὐτῷ, παρειδεν
αὐτὸν ὁ ταῦτα ἕκαστα τάξας, οὐδ', ὅτι καὶ πρότερόν τι
τοιούτου ἐποίησε, καὶ δὴ τὴν ὁμοίαν ἐποίησατο πιστὴν
- 78 αἰτίαν κατ' αὐτοῦ, ἀλλὰ τό τ' εὐσεβὲς εὖρεν ὅπως
ἔσται κακῆινον οὐκ ἀπεστέρησε λόγου καὶ κρίσεως. τί
οὖν ἐποίησεν; ἤγαγε τοὺς δικάσοντας οἱ προσελθεῖν
οἷόν τε ἐκείνῳ, τῆς χώρας ἀποδείξας τόπον τινα ἐν
Φρεαττοῖ καλούμενον, ἐπὶ θαλάττῃ. εἰθ' ὁ μὲν ἐν
πλοίῳ προσπλεύσας λέγει, τῆς γῆς οὐχ ἀπτόμενος, οἱ
δ' ἀκροῶνται καὶ δικάζουσιν ἐν τῇ γῇ· καὶ μὲν ἀλφῶ,
τὴν ἐπὶ τοῖς ἐκουσίοις φόνοις δίκην ἔδωκε, δικαίως,
ἔαν δ' ἀποφύγῃ, ταύτης μὲν ἀθῶος ἀφίεται, τὴν δ' ἐπὶ
- 79 τῷ πρότερον φόνῳ φρυγὴν ὑπέχει. τίνας οὖν ποτὲ ἐνε-
κα ταῦθ' οὕτω διεσπούδασται; ἴσον ἡγρεῖτο ἀσέβημα
ὁ ταῦτα διαιρῶν τὸν τ' ἀδικοῦντα ἔαν καὶ τὸν ἀναί-
τιον ἐκδιδόναι πρὸ δίκης. καίτοι εἰ περὶ τῶν ἀνδροφό-

νων τῶν ἤδη κεκριμένων τοσαύτη σπουδῇ, ὅπως λόγου καὶ κρίσεως καὶ πάντων ὁπόσ' ἐστὶ δίκαια τεύξονται περὶ τῶν ὕστερον αἰτιῶν, ἧς ποὺ περὶ γε τοῦ μήθ' ἡλωκότος μήτ' ἐγνωσμένου, πότερον δέδρακεν ἢ οὐ καὶ πότερ' ἄκων ἢ ἐκὼν, πάνδεινον γράφειν ὥς ἐκδοτέον τοῖς ἐγκαλοῦσιν.

- 80 Ἔτι τοίνυν ἐστὶν ἕκτη τιμωρία πρὸς ἀπάσαις ταύταις, ἣν ὁμοίως παραβὰς γέγραφε τὸ ψήφισμα οὐτοσί. εἰ πάντα ταῦτά τις ἡγνόηκεν, ἧ καὶ παρεληλύθασιν οἱ χρόνοι ἐν οἷς ἔδει τούτων ἕκαστα ποιεῖν, ἧ δὲ ἄλλο τι οὐχὶ βούλεται τούτους τοὺς τρόπους ἐπεξιέναι, τὸν ἀν- 647
δροφόνον δ' ὄρα περιμόντα ἐν τοῖς ἱεροῖς καὶ κατὰ τὴν ἀγορὰν, ἀπάγειν ἔξεστιν εἰς τὸ δεσμωτήριον, οὐκ οἴκαδε οὐδ' ὅποι βούλεται, ὥσπερ σὺν δέδωκας. κἀνταῦθ' ἀπαχθείς οὐδ' ὅτιοῦν, πρὶν ἂν κριθῇ, πείσεται, ἀλλ' ἐὰν μὲν ἀλῶ, θανάτῳ ζημιωθήσεται, ἐὰν δὲ μὴ μεταλάβῃ τὸ πέμπτον μέρος τῶν ψήφων ὁ ἀπαγαγὼν, 81
χιλίας προσοφλήσει. ἀλλ' οὐχ οὗτος ἔγραψε ταῦτα, ἀλλὰ τὸν μὲν ἀθῶον αἰτιάσασθαι, τὸν δὲ ἄκριτον παρα-
χρήμα ἐκδίδοσθαι. ἐὰν δέ τις ἀνθρώπων ἧ καὶ ὅλη πόλις τοσοῦτοις νομίμοις ἀναιρουμένοις ὅσοις ἐγὼ διεξε-
λήλυθα, καὶ τοσοῦτοις δικαστηρίοις καταλνομένοις ὅσοις εἴρηκα, ἃ θεοὶ κατέδειξαν καὶ μετὰ ταῦτα ἀν-
θρώποι χρῶνται πάντα τὸν χρόνον, βοηθήσῃ, καὶ τὸν ὑβριζόμενον καὶ παρανομούμενον ἀφέληται, ἔκσπον-
δον ἔγραψεν εἶναι, καὶ οὐδὲ τούτῳ λόγον οὐδὲ κρίσιν πεποιήκεν, ἀλλὰ καὶ τοῦτον εὐθύς ἄνευ κρίσεως κο-
λάζει. πῶς ἂν ἡ δεινότερον γένοιτο ἢ παρανομώτερον τούτου ψήφισμα;

- 82 Ἐρά τις ἡμῖν ἔτι λοιπός ἐστι νομος; δεῖξον. οὐτοσί. λέγε τοῦτον.

ΝΟΜΟΣ.

[Ἐάν τις βιαίῳ θανάτῳ ἀποθάνῃ, ὑπὲρ τούτου τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. τὴν δὲ ἀνδροληψίαν εἶναι μέχρι τριῶν, πλεον δὲ μή.]

Πολλῶν, ὧς ἄνδρες Ἀθηναῖοι, καλῶς ἐχόντων νόμων οὐκ οἶδ' εἴ τινας ἦττον οὗτος ἔχει καλῶς καὶ δικαίως ὁ νόμος. σκέψασθε γὰρ ὡς νομίζω καὶ σφόδρα 648
 83 ἀνθρωπίνως κεῖται. ἔάν τις βιαίῳ θανάτῳ ἀποθάνῃ, φησί. πρῶτον μὲν δὴ τοῦτο προσγράψας τὸ βιαίῳ σύμβολον πεποίηκεν, ᾧ γινώσκουμεν ὅτι, ἂν ἀδίκως, λέγει. ὑπὲρ τούτου φησί τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. σκοπεῖσθε ὡς καλῶς. πρότερον μὲν ὑποσχεῖν δίκας ἀξιοῖ, μετὰ ταῦτα δὲ, ἂν τοῦτο μὴ βούλωνται, προσέταξεν ἐκδοῦναι· ἔαν δὲ μηδέτερον τούτων ἐθέλωσι, τὸ ἀνδρολήσιον φησιν εἶναι μέχρι τριῶν, πλεον δὲ μή. παρὰ τοίνυν ὅλον τοῦ-
 84 τον τὸν νόμον εἴρηται τὸ ψήφισμα. πρῶτον μὲν γὰρ, ἔάν τις ἀποκτείνῃ γράφων, οὐ προσέγραψεν ἀδίκως οὐδὲ βιαίως οὐδ' ὅλως οὐδέν. εἴτα πρὸ τοῦ δίκην ἀξιῶ-
 85 σαι λαβεῖν εὐθύς ἔγραψεν ἀγῶγιμον εἶναι. πρὸς δὲ τούτοις ὁ μὲν νόμος, ἔαν μήτε δίκας ὑπόσχωσι παρ' οἷς ἂν τὸ πάθος γένηται, μήτε τοὺς δεδρακότας ἐκδιδῶσι, κελεύει κατὰ τούτων εἶναι μέχρι τριῶν τὸ ἀνδρολή-
 85 ψιον· ὁ δὲ τούτους μὲν ἀθρόους παρήκε, καὶ οὐδὲ λόγον πεποιήται περὶ αὐτῶν οὐδένα, τοὺς δὲ τὸν ἥδη πεφηνότα (θήσω γὰρ οὕτω) κατὰ τὸν κοινὸν ἀπάντων ἀνθρώπων νόμον, ὃς κεῖται τὸν φεύγοντα δέχεσθαι, ὑποδεξαμένους ἐκσπόνδους εἶναι γράφει, ἔαν μὴ τὸν ἰκέτην ἐκδοτον διδῶσιν. οὐκοῦν καὶ τῷ μὴ προσθεῖναι πῶς, ἔαν ἀποκτείνῃ, καὶ τῷ μηδεμίαν κρί

σιν εἰπεῖν, καὶ τῷ μὴ δίκας αἰτεῖν, καὶ τῷ πανταχό-
θεν διδόναι λαβεῖν, καὶ τῷ τοὺς ὑποδεξαμένους, ἄλ-
λὰ μὴ παρ' οἷς ἂν τὸ πάθος γένηται κολάζειν, καὶ
πᾶσιν οὕτως φανερώς καὶ παρὰ τοῦτον εἴρηκε τὸν 649
νόμον.

86 Λέγε δὴ τὸν ἐφεξῆς.

NOMOS.

[Μηδὲ νόμον ἐπ' ἀνδρὶ ἐξεῖναι θεῖναι, ἐὰν μὴ τὸν αὐ-
τὸν ἐπὶ πᾶσιν Ἀθηναίοις.]

Ἔστι μὲν οὐκέτι τῶν φοινικῶν ὅδε ὁ νῦν ἀνεγνω-
σμένος νόμος, ᾧ ἄνδρες δικασταί, οὐδ' ὅτιοῦν δ' ἦτον
ἔχει καλῶς, εἶπερ καὶ ἄλλος τις. ὥσπερ γὰρ τῆς ἄλλης
πολιτείας ἴσον μέτεστιν ἐκάστῳ, οὕτως ᾧετο δεῖν καὶ
τῶν νόμων ἴσον μετέχειν πάντας ὁ θεὸς αὐτόν, καὶ διὰ
ταῦτ' ἐγράψε μηδὲ νόμον ἐπ' ἀνδρὶ ἐξεῖναι θεῖναι, ἐὰν
μὴ τὸν αὐτόν ἐφ' ἅπασιν Ἀθηναίοις. ὁπότε τοίνυν τὰ
ψηφίσματα δεῖν κατὰ τοὺς νόμους ὁμολογεῖται γρά-
φειν, ὁ γράφων ἰδίᾳ τι Χαριδῆμω τοιοῦτον, ὃ μὴ πᾶσι
καὶ ὑμῖν ἔσται, σαφῶς καὶ παρὰ τοῦτον ἂν εἰρηκῶς
εἴη τὸν νόμον. οὐ γὰρ δῆπου ἂ μηδὲ νομοθετεῖν ἐξε-
στι, ταῦτα ἐν ψηφίσματι γράψας τις ἔννομ' ἂν εἰρη-
κῶς εἴη.

87 Λέγε τὸν μετὰ ταῦτα νόμον. ἢ οὗτοι πάντες
εἰσίν;

NOMOS.

[Ψήφισμα δὲ μηδὲν μήτε βουλῆς μήτε δήμου νόμου κυ-
ριώτερον εἶναι.]

Κατάθου. Πάνυ μικρὸν ὑπέληφά μοι τὸν λόγον,
ᾧ ἄνδρες δικασταί, καὶ ῥάδιον εἶναι περὶ τοῦ παρὰ
τοῦτον εἰρηθῆναι τὸν νόμον ψήφισμα. ὅς γὰρ ὑπαρ

χόντων τοσούτων νόμων πάντας ὑπερβάς τούτους γέγραφε καὶ κατέκλεισεν ἰδιον προᾶγμα ψηφίσματι, τοῦτον τί τις ἄλλο ποιεῖν φήσῃ πλὴν ψήφισμα νόμου κυριώτερον ἀξιοῦν εἶναι;

- 88 Βούλομαι τοίνυν ὑμῖν καὶ ἐν ἡ' δύο ψηφίσματα 650 δεῖξαι τῶν γεγραμμένων τοῖς ὡς ἀληθῶς ἐνεργέταις τῆς πόλεως, ἵν' εἰδῇτε ὅτι ῥάδιόν ἐστι γράφειν τὰ δίκαια, ὅταν αὐτοῦ τις ἐνεκα τούτου γράφῃ, τοῦ τιμῆσαί τινα καὶ μεταδοῦναι τῶν ἡμῖν ὑπαρχόντων, καὶ μὴ διὰ τοῦ ταῦτα δοκεῖν ποιεῖν βούληται κακουργεῖν καὶ παρακρούεσθαι. λέγε τὰ ψηφίσματα ταυτί. ἀλλ' ἵνα μὴ μακρὸν ἀκούειν ὑμῖν ἦ, ἐξ ἐκάστου τῶν ψηφισμάτων αὐτὸ τοῦτο ἐξείλεται, περὶ οὗ τούτου κατηγορῶ. λέγε.

ΨΗΦΙΣΜΑΤΑ.

- 89 Ὅραθ' ὅτι πάντες, ὧ' ἄνδρες Ἀθηναῖοι, τὸν αὐτὸν τρόπον γεγράφασιν. ἔστω, φησὶν, ὑπὲρ αὐτοῦ ἡ αὐτὴ τιμωρία καθάπερ ἂν τὸν Ἀθηναῖον ἀποκτείνῃ, κυρίους μὲν ἑῶντες τοὺς περὶ τούτων ὑπάρχοντας ὑμῖν νόμους, σεμνοὺς δ' ἀποφαίνοντες, οἳ γε ἐν δωρεᾷς ἐποίησαντο τάξει τὸ τούτων μεταδοῦναι. ἀλλ' οὐκ Ἀριστοκράτης, ἀλλὰ προπηλακίζει μὲν καθ' ὅσον δύναται τούτους (ὡς γοῦν οὐδενὸς ὄντων ἀξίων ἰδιόν τι γράφειν ἐπεχείρησε), μικρὰν δ' ἀποφαίνει κἀκείνην τὴν δωρεάν, ἥ τὴν πολιτείαν δεδώκατε τῷ Χαριδῆμῳ. ὃς γὰρ, ὡς ἀγαπώντων τοῦθ' ὑμῶν καὶ προσοφειλόντων χάριν αὐτῷ, γέγραφε καὶ πρὸς φυλάττειν ὑμᾶς ἐκείνον, ὅπως ἀδεῶς ὅ τι ἂν βούληται ποιῇ, πῶς οὐ τοῦθ' ὃ λέγω διαπράττεται;

- 90 Οὐκ ἄγνωσθ' τοίνυν, ὧ' ἄνδρες Ἀθηναῖοι, ὅτι ὡς μὲν οὐ παρὰ τοὺς νόμους φανερώς γέγραφε τὴ ψήφι-

- σμα Ἀριστοκράτης οὐχ ἔξει δεῖξαι, ὃ δὲ δεινότατον πάντων ἐστὶ, τὸ μηδεμίαν κρίσιν ἐν παντὶ ποιῆσαι τῷ 651
ψηφίσματι τοιαύτης αἰτίας, τοῦθ' ὑφαιρεῖσθαι πειρά-
σεται. ἐγὼ δὲ περὶ αὐτοῦ τούτου πολλὰ μὲν λέγειν οὐκ οἶμαι δεῖν, ἐκ δὲ τοῦ ψηφίσματος αὐτοῦ δείξω σαφῶς οὐδὲ αὐτὸν τοῦτον ἡγούμενον εἶναι κρίσιν οὐδεμίαν
- 91 τῷ τὴν αἰτίαν ἔχοντι. γέγραφε γὰρ "ἐάν τις ἀποκτεί-
νῃ Χαρίδημον, ἀγώνιμος ἔστω, ἐὰν δέ τις ἀφέλῃται
ἢ πόλις ἢ ἰδιώτης, ἐκσπονδος ἔστω," οὐκ ἐὰν μὴ πα-
ράσχη εἰς κρίσιν τὸν ἀφαιρεθέντα, ἀλλ' ὅλως εὐθύς.
καίτοι εἴ γε ἐδίδου κρίσιν καὶ μὴ ἀφηρεῖτο, τότε ἂν
προσέγραψε κατὰ τῶν ἀφελομένων τὴν τιμωρίαν, ὅπο-
τε εἰς τὴν κρίσιν μὴ παρέσχον ὃν ἐξείλοντο.
- 92 Οἶμαι τοίνυν αὐτὸν ἀκχεῖνον ἐρεῖν τὸν λόγον,
καὶ σφόδρα ταύτη ζητήσιν ἐξαπατᾶν ὑμᾶς, ὥς ἄκυρόν
ἐστὶ τὸ ψήφισμα· προβούλευμα γάρ ἐστιν, ὁ νόμος δ'
ἐπέτεια κελεύει τὰ τῆς βουλῆς εἶναι ψηφίσματα, ὥστε
κἂν αὐτοῦ νῦν ἀποψηφίσῃθε, ἢ γε πόλις φλαυρόν
- 93 οὐδὲν πείσεται κατὰ τὸ ψήφισμα τοῦτο. ἐγὼ δὲ πρὸς
ταῦτα οἶμαι δεῖν ὑμᾶς ἐκεῖνο ὑπολαμβάνειν, ὅτι τὸ
ψήφισμα τοῦθ' οὗτος ἔγραψεν οὐχ ἵνα ὄντος ἀκύρου
μηδὲν ἀηδὲς ὑμῖν συμβῇ (τὴν ἀρχὴν γὰρ ἐξῆν αὐτῷ
μὴ γράφειν, εἴ γε τὸ βέλτιστον τῇ πόλει σκοπεῖν ἐβού-
λετο) ἀλλ' ἵν' ἐξαπατηθέντων ὑμῶν διαπράξαιντό τινες
τάναντία τοῖς ὑμῖν συμφέρουσιν. οἱ δὲ γραψάμενοι
καὶ χρόνους ἐμποιήσαντες καὶ δι' οὓς ἄκυρόν ἐστιν,
ἡμεῖς ἐσμέν. ἄτοπον δὴ γένοιτ' ἂν, εἰ ὧν ἡμῖν χάριν
εἰκὸς ὑπάρχειν, ταῦτα τούτοις εἰς σωτηρίαν ὑπάρξειεν.
- 94 ἔτι τοίνυν οὐδ' ἀπλοῦν τοῦθ' οὕτως ἐστίν, ὥς τις οἶε- 652
ται. εἰ μὲν γὰρ μηδεὶς ἄλλος ἢν ὅστις ἐμελλεν ὁμοίως
τούτῳ τῶν συμφερόντων ὑμῖν ὀλιγορήσας γράφειν,
ἴσως ἂν φορητὸν ἦν τοῦτο· νῦν δ' ὄντων οὐκ ὀλίγων

οὐχὶ καλῶς ἔχει μὴ λῦσαι τὸ ψήφισμα ὑμῖν. τίς γὰρ οὐ γράψει θαρρῶν πάλιν, ἢνίκ' ἂν ἡ τοῦτο ἀποπεφενγός; τίς δ' οὐκ ἐπιψηφιεῖ; τίς δὲ γράφεται; οὐ τοίνυν τοῦτο σκεπτέον, εἰ τοῦτ' ἔστιν ἄκυρον τοῖς χρόνοις, ἀλλ' ἐκείνο, ὅτι τῇ περὶ τούτου ψήφῳ, νῦν ἂν ἀποψηφίσῃσθε, τοῖς ἀδικεῖν βουλομένοις αὐτοῖς ὑμᾶς ἄδειαι δώσσετε.

- 95 Οὐ τοίνυν οὐδ' ἐκείνὸς με, ὃ ἄνδρες Ἀθηναῖοι, λέληθεν, ὅτι ἀπλῆν μὲν οὐδὲ δικαίαν οὐδ' ἡντινοῦν ἀπολογίαν Ἀριστοκράτης ἔξει λέγειν, παραγωγὰς δὲ τοιαύτας τινὰς ἐρεῖ, ὥς ἄρα πολλὰ τοιαῦτ' ἤδη γέγονε ψηφίσματα πολλοῖς. ἔστι δ' οὐδὲν, ὃ ἄνδρες Ἀθηναῖοι, τοῦτο σημεῖον τοῦ τοῦτον ἔννομα εἰρηκέναι· πολλὰ γὰρ προφάσεις εἰσὶ δι' αἷς πολλάκις ὑμεῖς ἐξηπάτησθε. οἷον εἰ τι τῶν ἡλωκότων ψηφισμάτων παρ' ὑμῖν μὴ ἐγράφη, κύριον ἂν δήπουθεν ἦν· καὶ μὴν παρὰ τοὺς νόμους γ' ἂν εἴρητο. καὶ εἰ τί γε γραφὴν ἢ καθυφέντων τῶν κατηγόρων ἢ μὴ δυνηθέντων μηδὲν διδάξαι ἀπέφυγε, καὶ τοῦτο οὐδὲν κωλύει παράνομον εἶναι. οὐκ ἄρ' εὐορκοῦσιν οἱ δικάσαντες αὐτό; ναί. πῶς; ἐγὼ διδάξω. γνώμη τῇ δικαιοτάτῃ δικάσειν ὁμωμόκασιν, ἣ δὲ τῆς γνώμης δόξα ἀφ' ὧν ἂν ἀκούσῃσι παρίσταται· ὅτε τοίνυν κατὰ ταύτην ἔθεντο τὴν
- 97 ψήφον, εὐσεβοῦσι. πᾶς γὰρ ὁ μήτε δι' ἔχθραν μήτε δι' εὐνοιαν μήτε δι' ἄλλην ἄδικον πρόφασιν μηδεμίαν παρ' ἧς γιννώσκει θέμενος τὴν ψήφον εὐσεβεῖ· εἰ γὰρ 653 ἡγνόνῃς τι διδασκόμενος, τοῦ μὴ συνεῖναι δίκην οὐκ ὀφείλει δοῦναι· ἀλλ' εἰ τις εἰδὼς ἐκείνους προδεδώκεν ἢ ἑξαπατᾷ, οὗτός ἐστ' ἔνοχος τῇ ἁρᾷ. διόπερ καταρᾶται καθ' ἐκάστην ἐκκλησίαν ὁ κῆρυξ οὐκ εἰ τινες ἐξηπατήθησαν, ἀλλ' εἰ τις ἑξαπατᾷ λέγων ἢ βουλὴν ἢ δῆ-
- 98 μον ἢ τὴν ἡλιαίαν. μὴ δὲ τοῦθ' ὑμῖν ἔατε λέγειν, ὥς

- γέγονεν, ἀλλ' ὥς ἔστι δίκαιον γίνεσθαι, μηδ' ὥς ἕτεροι δικάσαντες ἐκύρωσαν ἐκείνα, ἀλλ' ὑμᾶς αὐτοὺς ἀξιοῦτε διδάσκειν ὥς δικαιότερ' ἡμῶν περὶ τοῦδε λέγουσιν. εἰ δὲ τοῦτο μὴ δυνήσονται, οὐχὶ καλῶς ἔχειν ὑμῖν ἡγοῦμαι τὴν ἐτέρων ἀπάτην κυριωτέραν ποιήσασθαι τῆς ὑμετέρας αὐτῶν γνώμης. ἔτι τοίνυν ἔμοιγε δοκεῖ καὶ σφόδρ' ἀναιδὴς ὁ τοιοῦτος εἶναι λόγος, ὥς γέγονε καὶ πρύτερόν τισιν ἄλλοις τοιαῦτα ψηφίσματα. οὐ γὰρ εἴ τι πώποτε μὴ κατὰ τοὺς νόμους ἐπράχθη, σὺ δὲ τοῦτ' ἐμιμήσω, διὰ τοῦτ' ἀποφυγεῖν σοι προσήκει, ἀλλὰ τὸνναντίον πολὺ μᾶλλον ἀλίσκεσθαι διὰ ταῦτα. ὥσπερ γὰρ, εἴ τις ἐκείνων ἦλω, σὺ τὰδ' οὐκ ἂν ἔγραψας, οὕτως, ἂν σὺ νῦν ἀλῶς, ἄλλος οὐ γράψει.
- 100 Ὡς μὲν τοίνυν οὐ παρὰ πάντας τοὺς νόμους φανερῶς γέγραφε τὸ ψήφισμα Ἀριστοκράτης, οὐκ οἶμαι λέγειν αὐτὸν ἔξιν· ἤδη δέ τιν' εἶδον, ὧ ἄνδρες Ἀθηναῖοι, γραφὴν ἀγωνιζόμενον παρὰ νόμων τοῖς νόμοις μὲν ἀλίσκόμενον, ὥς δὲ συμφέρονθ' ὑμῖν γέγραφε λέγειν ἐπιχειροῦντα, καὶ ταύτῃ βιαζόμενον, εὐήθη μὲν,
- 101 οἶμαι, μᾶλλον δ' ἀναιδῆ λόγον· εἰ γὰρ καὶ κατὰ τᾶλλα 654 πάντα συμφέρει τὰ εἰρημένα, ἥ γε ὁμωμοκότης κατὰ τοὺς νόμους δικάσειν ὑμᾶς ἀξιοῖ κυροῦν ἢ μηδ' αὐτὸς ἔχει δικαίως δεῖξαι γεγραμμένα, ἀσύμφορον ἂν εἶη, εἴπερ τὸ εὐορκεῖν περὶ πλείστον πᾶσιν ἔστι ποιητέον· οὐ μὴν ἀλλ' ἔχει τιν' ὅμως ἢ ἀναλίδεια αὕτη λόγον. τοῦτῳ τοίνυν οὐδ' οὗτος ἐνέσται πρὸς ὑμᾶς ὁ λόγος· οὕτω γὰρ σφόδρα ἐναντίον ὃν τοῖς νόμοις τὸ ψήφισμα
- 102 μᾶλλον ἀσύμφορόν ἐστιν ἢ παρὰ νόμον. βούλομαι δ' ἤδη καὶ τοῦθ' ὑμῖν ἐπιδεικνύειν. ἵνα δ' ὥς διὰ βραχυτάτου λόγου δῆλον ὃ βούλομαι ποιήσω, παρὰ δειγμάτων γνώριμον πᾶσιν ὑμῖν ἔρω. ἴσθ' ὅτι συμφέρει τῇ πόλει μήτε Θηβαίους μήτε Λακεδαιμονίους ἰσχύειν, ἀλλὰ

τοῖς μὲν Φωκίαις ἀντιπάλους, τοῖς δ' ἄλλους τινὰς εἶ-
 ναι· ἐκ γὰρ τοῦ ταῦθ' οὕτως ἔχειν ἡμῖν ὑπάρχει μεγί-
 103 στοις οὖσιν ἀσφαλῶς οἰκεῖν. τοῦτο τοίνυν νομίζετε
 ταῦτό καὶ τοῖς Χερρόνησον οἰκοῦσι τῶν πολιτῶν συμ-
 φέρειν, μηδένα εἶναι τῶν Θρακῶν ἰσχυρόν· ἡ γὰρ
 ἐκείνων πρὸς ἀλλήλους ταραχὴ καὶ ὑποψία φρουρὰ
 Χερρονήσου μεγίστη τῶν πασῶν ἐστὶ καὶ βεβαιωτάτη.
 τὸ τοίνυν ψήφισμα τουτὶ τῷ μὲν ἡγουμένῳ τῶν Κερ-
 σοβλέπτου πραγμάτων ἀσφάλειαν διδόν, τοῖς δὲ τῶν
 ἐτέρων βασιλέων στρατηγοῖς φόβον καὶ δέος μὴ τιν'
 αἰτίαν ἔχωσι παριστάν, τοὺς μὲν ἀσθενεῖς, τὸν δ' ἕνα
 104 ὄντα ἰσχυρόν καθίστησιν. ἵνα δὲ μὴ πάνυ θαυμάζητε
 εἰ τὰ παρ' ὑμῖν ψηφίσματα τηλικαύτην ἔχει δύναμιν,
 γεγονὸς καὶ ὃ πάντες ἐπίστασθε πρᾶγμα ὑμᾶς ὑπομνή-
 σω. ὅτε Μιτοκύνθης ἀπέστη Κότυς, συχνὸν ἤδη χρό- 655
 νον ὄντος τοῦ πολέμου, καὶ ἀπηλλαγμένου μὲν Ἐργο-
 φίλου, μέλλοντος δ' Αὐτοκλέους ἐκπλεῖν στρατηγοῦ,
 ἐγράφη τι παρ' ὑμῖν ψήφισμα τοιοῦτον, δι' οὗ Μιτο-
 κύθης μὲν ἀπῆλθε φοβηθεὶς καὶ νομίσας ὑμᾶς οὐ προσ-
 ἔχειν αὐτῷ, Κότυς δ' ἐγκρατὴς τοῦ τε ὅρους τοῦ ἱεροῦ
 καὶ τῶν θησανυρῶν ἐγένετο. καὶ γὰρ τοι μετὰ ταῦτα,
 ὡς ἄνδρες Ἀθηναῖοι, Αὐτοκλῆς μὲν ἐκρίνετο ὡς ἀπο-
 λωλεκὸς Μιτοκύνθην, οἱ δὲ χρόνοι κατὰ τοῦ τὸ ψήφι-
 σμα εἰπόντος τῆς γραφῆς ἐξεληλύθεσαν, τὰ δὲ πρᾶ-
 γματα ἀπωλώλει τῇ πόλει. εὖ τοίνυν ἴστε ὅτι καὶ νῦν,
 105 εἰ μὴ λύσετε τὸ ψήφισμα τοδὶ, καὶ τοῖς βασιλεῦσι θαν-
 μαστὴ γενήσεται δι' αὐτὸ ἀθυμία καὶ τοῖς στρατηγοῖς
 αὐτῶν· ὅπως γὰρ ἡγήσονται παρεῶσθαι μὲν αὐτοί,
 πρὸς Κερσοβλέπτην δ' ἀποκλίνειν ὑμᾶς. εἰ δ' ἐκ τοῦ
 ταῦτα γινῶναι παραχωρήσονται τῆς ἀρχῆς ἐπὶ καιροῦ
 τινὸς αὐτοῖς ἐπιθεμένου τοῦ Κερσοβλέπτου, πάλιν
 106 ὁρᾶτε τί συμβήσεται. φέρε γὰρ πρὸς θεῶν, ἃν ἡμᾶς

ἀδικῇ Κερσοβλέπτῃς, ὃ μᾶλλον ἐλπίς ἢ μὴ δυνηθέντα ποιῆσαι, οὐκ ἐπ' ἐκείνους ἴμεν καὶ δι' ἐκείνων ἀσθενῇ ποιεῖν αὐτὸν ζητήσομεν; ἂν οὖν εἰπωσιν ἡμῖν ὅτι "ὕμεῖς, ὧ ἄνδρες Ἀθηναῖοι, οὐ μόνον ἡμῖν ἀδικουμένοις οὐκ ἐβοηθήσατε, ἀλλὰ καὶ φόβον, ἂν ὑπὲρ ἡμῶν αὐτῶν ἀμυνώμεθα, θαναμαστὸν παρεστήσατε, ψήφισμα ποιησάμενοι, τὸν ἐναντία τοῖς ὑμῖν συμφέρουσι καὶ ἡμῖν πράττοντα ἂν τις ἀποκτείνῃ, ἀγώγιμον εἵναι· οὐκ οὖν ἐστὲ δίκαιοι βοηθοὺς καλεῖν ἡμᾶς, ἐφ' οἷς καὶ περὶ ὑμᾶς αὐτοὺς καὶ περὶ ἡμᾶς κακῶς ἐβουλεύσασθε" εἰπέ μοι, ταῦτ' ἐὰν λέγῳσιν, οὐδ' ἀδικαιότερόν ἡμῶν ἐροῦσιν; ἔγωγ' οἶμαι.

- 107 Καὶ μὴν οὐδ' ἐκείνός γ' ἔστιν εἰπεῖν, ὅτι νῆ Δί' εἰκότως ἐφενακίσθητε καὶ παρεκρούσθητε. εἰ γὰρ μηδὲν εἴχετε τῶν ἄλλων λογίσασθαι, μηδ' ἐφ' ὑμῶν αὐτῶν οἰοίτε ἦτε ταῦτα συνεῖναι, ἣν ἰδεῖν παράδειγμα Ὀλυμπίου τουτουσί, οἳ τί πεποιηκότος αὐτοῖς Φιλίππου πῶς αὐτῷ χρῶνται; ἐκείνους ἐκείνοις Ποτίδαιαν οὐχὶ τηλικαῦτ' ἀπέδωκεν, ἥνικ' ἀποστρεφῖν οὐκέθ' οἷός τ' ἦν, ὥσπερ ὑμῖν Κερσοβλέπτῃς Χερρόνησον· ἀλλὰ πρὸς ὑμᾶς πολεμῶν χρήματα πολλὰ ἀναλώσας, ἐλὼν καὶ δυνηθεὶς ἂν αὐτὸς ἔχειν, εἴπερ ἐβουλήθη, παρέδωκε, καὶ οὐδ' ἐπεχείρησεν ἄλλο ποιεῖν οὐδέν. ἀλλ' ὅμως ἐκείνοι ἕως μὲν ἐώρων αὐτὸν τηλικούτου ἡλικίος ὦν πιστὸς ὑπῆρχε, σύμμαχοί τε ἦσαν καὶ δι' ἐκείνον ἡμῖν ἐπολέμον, ἐπειδὴ δὲ εἶδον μείζω τῆς πρὸς αὐτοὺς πίστεως γιγνώμενον, τοσοῦτ' ἀπέχουσι τοῦ ψηφίσασθαι, ἂν τις ἀποκτείνῃ τινὰ τῶν ἐκείνῳ συγκατεσκευακότων τὴν ἀρχὴν, ἐκ
- 109 τῶν ἐαυτῶν συμμαχῶν ἀγώγιμον εἶναι, ὥσθ' ὑμᾶς, οὓς ἴσασι πάντων ἀνθρώπων ἡδιστ' ἂν καὶ τοὺς ἐκείνου φίλους καὶ αὐτὸν τὸν Φίλιππον ἀποκτείναντας, φίλους πεποιήνται, φασὶ δὲ καὶ συμμαχοὺς ποιῇ-

σεσθαι. εἴτ' Ὀλύνθιοι μὲν ἴσασι τὸ μέλλον προορᾶν, ὑμεῖς δὲ ὄντες Ἀθηναῖοι ταὐτὸ τοῦτ' οὐχὶ ποιήσετε; ἀλλ' αἰσχρὸν τοὺς τῷ περὶ πραγμάτων ἐπίστασθαι βουλεύσασθαι δοκοῦντας προέχειν ἤττον Ὀλυνθίων τὸ συμφέρον εἰδότες ὀφθῆναι.

657

110 Ἀκούω τοίνυν αὐτὸν καὶ τοιοῦτόν τιν' ἔρειν λόγον, οἷον καὶ πρότερόν ποτε Ἀριστόμαχος παρ' ὑμῖν ἐδημηγόρει, ὥς οὐκ ἔστιν ὅπως ποτὲ Κερσοβλέπτης αἰρησεται Χερρόνησον ἀποστρεφεῖν ἐπιχειρῶν ἐχθρὸς ὑμῖν εἶναι· οὐδὲ γὰρ εἰ λάβοι καὶ κατὰσχοι, λυσιτελήσειν αὐτῷ. ἐκ μὲν γ' ἐκείνης οὐκ ἔστιν ὑπὲρ τριάκοντα τάλαντα ἢ πρόσδοδος μὴ πολεμουμένης, εἰ πολεμήσεται δὲ, οὐδέν· ἐκ δὲ τῶν ἐμπορίων, ἃ τότε ἂν κλεισθῇ, πλεῖν ἢ τριακόςια τάλαντά ἐστιν ἡ πρόσδοδος· ὥστε τί βονλόμενος μικρὰ λαμβάνειν καὶ πολεμεῖν ἂν ἔλοιτο, ἐξὸν τὰ πλείω καὶ φίλος εἶναι, θαυμάζειν φήσουσιν.

111 ἐγὼ δ' οὐκ ἀπορῶ μὲν εἰπεῖν πολλὰ, ἃ μοι δοκεῖ μᾶλλον ἂν τις ἰδὼν ἀπιστεῖν εἰκότως ἢ τούτοις πιστεύων ἐκείνου ἔαν μέγαν γίγνεσθαι· οὐ μὴν ἀλλ' ὁ μάλιστα πρόχειρον ἔχω, τοῦτ' ἐρῶ. ἴστε δήπου Φίλιππον, ὃ ἄνδρες Ἀθηναῖοι, τουτονὶ τὸν Μακεδόνα, ὃ πολὺν δήπου μᾶλλον ἐλυσιτέλει τὰς ἐξ ἀπάσης Μακεδονίας προσόδους ἀδεῶς λαμβάνειν ἢ μετὰ κινδύνων τὰς ἐξ Ἀμφιπόλεως, καὶ χρῆσθαι φίλους αἰρετώτερον ἢν αὐτῷ τοῖς πατρικοῖς ὑμῖν ἢ Θετταλοῖς, οἳ τὸν πατέρ' αὐτοῦ

112 ποτ' ἐξέβαλον. ἄνευ γὰρ τούτου ἀκείνο ἐστιν ἰδεῖν· ὑμεῖς μὲν, ὃ ἄνδρες Ἀθηναῖοι, οὐδένα προϋδῶκατε πώποτε τῶν φίλων, Θετταλοὶ δὲ οὐδένα πώποθ' ὄντιν' οὐ. ἀλλ' ὅμως οὕτως ἐχόντων τούτων μικρὰ λαμβάνειν καὶ τοὺς ἀπίστους φίλους καὶ τὸ κινδυνεύειν ἀντὶ τοῦ

113 μετ' ἀσφαλείας ζῆν ὁρᾶτε προηρημένον αὐτόν. τί δή ποτ' αἴτιον; οὐ γὰρ διὰ λόγον γε τὸ πρᾶγμα οὕτως 658

πρόχειρον ἔχει. ὅτι, ὧς ἄνδρες Ἀθηναῖοι, δυοῖν ἀγα-
 θοῖν ὄντοιν πᾶσιν ἀνθρώποις, τοῦ μὲν ἡγουμένου καὶ
 μεγίστου πάντων, τοῦ εὐτυχεῖν, τοῦ δὲ ἐλάττονος μὲν
 τούτου, τῶν δ' ἄλλων μεγίστου, τοῦ καλῶς βουλευέ-
 σθαι, οὐχ ἅμα ἡ κτῆσις παραγίγνεται τοῖς ἀνθρώποις,
 οὐδ' ἔχει τῶν εὖ πραττόντων οὐδεὶς ὄρον οὐδὲ τελευ-
 τήν τῆς τοῦ πλεονεκτεῖν ἐπιθυμίας· δι' ὅπερ πολλοὶ
 πολλὰκις μειζόνων ἐπιθυμοῦντες τὰ παρόντα ἀπώλε-
 114 σαν. καὶ τί δεῖ Φίλιππον λέγειν ἢ τιν' ἄλλον; ἀλλ' ὁ
 πατήρ αὐτὸς ὁ Κερσοβλέπτου Κότυς, ἥνίκα μὲν στα-
 σιάζοι πρὸς τινας, πρέσβεις πέμπων ἅπαντα ποιεῖν
 ἔτοιμος ἦν, καὶ τότε ἡσθάνετο ὡς ἀλυσιτελὲς τὸ τῇ πό-
 λει πολεμεῖν, ἐπειδὴ δ' ὑφ' αὐτῷ τὴν Θράκην εἶχε,
 κατελάμβανε τὰς πόλεις, ἡδίκηει, μεθύων ἐπαρῶναι μά-
 λιστα μὲν εἰς αὐτόν, εἶτα καὶ εἰς ἡμᾶς, τὴν χώραν ἐποι-
 εῖθ' ἑαυτοῦ, τὸ πρᾶγμα ἀμήχανον ἦν. τῶν γὰρ ὑπὲρ
 τοῦ πλεονεκτεῖν ἐπιχειρούντων οἷς οὐ χρηὸν οὐ τὰ δυσχε-
 ρέστατα ἕκαστος εἶωθε λογίζεσθαι, ἀλλ' ἃ κατορθώσας
 115 διαπραΐζεται. ἐγὼ δὲ δεῖν ὑμᾶς οἶμαι τοῦτον τὸν τρό-
 πον βεβουλεῦσθαι, ὅπως, ἂν μὲν ἃ χρηὸν περὶ ὑμῶν γι-
 γνώσκῃ Κερσοβλέπτῃς, μηδὲν ὑφ' ὑμῶν ἀδικήσεται,
 ἂν δ' ἀλόγως ἀδικεῖν ἐπιχειρῇ, μὴ μείζων ἔσται τοῦ
 δίκην δοῦναι. ἀναγνώσομαι δ' ὑμῖν τὴν ἐπιστολὴν ἣν,
 ὅτε ἀφειστήκει Μιλτοκύθῃς, Κότυς ἔπεμψε, καὶ ἦν
 πᾶσαν ἔχων τὴν ἀρχὴν πέμψας Τιμομάχῳ τὰ χωρία
 ὑμῶν ἐξεῖλεν.

ΕΠΙΣΤΟΛΑΙ.

659

116 Τοῦτο, ὧς ἄνδρες Ἀθηναῖοι, τὸ παράδειγμα ἑορα-
 κότες, ἂν ἐμοὶ πεισθῇτε, κάκεινο εἰδότες, ὅτι Φίλιπ-
 πος, ὅτε μὲν Ἀμφίπολιν ἐπολιόρκει, ἴν' ὑμῖν παραδῶ,
 πολιορκεῖν ἔφη, ἐπειδὴ δ' ἔλαβε καὶ Ποτίδαιαν προσ-

- αφείλετο, ἐκεῖνην τὴν πίστιν βουλήσεσθ' ἔχειν, ἦν-
περ φασὶ πρὸς Λακεδαιμονίους ποτ' εἰπεῖν Φιλοκρά-
117 τὴν τὸν Ἐφιάλτου· καὶ γὰρ ἐκεῖνόν φασιν, ἑξαπατών-
των τι τῶν Λακεδαιμονίων καὶ προτεινόντων πίστιν
ἦντινα βούλεται λαμβάνειν, εἰπεῖν ὅτι πίστιν ἂν οἴεται
γενέσθαι μόνην, εἰ δείξειαν ὅπως, ἂν ἀδικεῖν βούλων-
ται, μὴ δυνήσονται, ἐπεὶ ὅτι γ' αἱ βουλήσονται εὖ
εἰδέναι· ἕως ἂν οὖν δύνωνται, πίστιν οὐκ εἶναι. ταύ-
την, ἂν ἐμοὶ χρησθε συμβούλῳ, φυλάξετε τὴν πίστιν
πρὸς τοῦτον τὸν Θωῤῥακα, καὶ μὴ βουλήσεσθε εἰδέναι τίνα
ἂν, εἰ πάσης ἄρξειε Θωῤῥακῆς, πρὸς ὑμᾶς σχολή γνῶμην.
- 118 Ὅτι τοίνυν ὅλως οὐδ' ὑγιαίνοντων ἐστὶν ἀνθρώ-
πων τοιαῦτα γράφειν ψηφίσματα καὶ διδόναι τισὶ τοι-
αύτας δωρεὰς, καὶ τοῦτ' ἐκ πολλῶν ῥᾶδιον γινῶναι.
ἴστε γὰρ δήπου πάντες, ὧς ἄνδρες Ἀθηναῖοι, τοῦτο
ὁμοίως ἐμοὶ, ὅτι τὸν Κότυν ποτ' ἐκεῖνον ἐποίησασθε
πολίτην δῆλον ὥς κατ' ἐκεῖνον τὸν χρόνον εὖνουν
ἡγούμενοι καὶ φίλον. καὶ μὴν καὶ χρυσοῖς στεφάνοις
119 ἐστεφανοῦτε, οὐκ ἂν, εἰ γ' ἐχθρὸν ἡγείσθε. ἀλλ' ὅμως,
ἐπειδὴ πονηρὸς καὶ θεοῖς ἐχθρὸς ἦν καὶ μεγάλα ὑμᾶς
ἠδίκηι, τοὺς ἀποκτείναντας ἐκεῖνον Πύθωνα καὶ Ἡρα-
κλείδην, τοὺς Αἰνίους, πολίτας ἐποίησασθ' ὥς εὐερ-
γέτας καὶ χρυσοῖς στεφάνοις ἐστεφανώσατε. εἰ δὴ τότε,
ὅθ' ὑμῖν οἰκείως ἔχειν ὁ Κότυς ἐδόκει, ἔγραψέ τις, ἐάν
τις ἀποκτείνῃ Κότυν, ἔκδοτον αὐτὸν εἶναι, πότερον 660
ἐξέδοτ' ἂν τὸν Πύθωνα καὶ τὸν ἀδελφόν, ἢ παρὰ τὸ
ψηφίσμα τοῦτο πολίτας ἐποιεῖσθε καὶ ὥς εὐεργέτας
- 120 ἐτιμᾶτε; τί δ'; Ἀλέξανδρον ἐκεῖνον τὸν Θετταλὸν, ἡνίκ'
εἶχε μὲν αἰχμάλωτον δήσας Πελοπίδαν, ἐχθρὸς δ' ὥς
οὐδεὶς ἦν Θηβαίοις, ὑμῖν δ' οἰκείως διέκειτο οὕτως
ᾧστε παρ' ὑμῶν στρατηγὸν αἰτεῖν, ἐβοηθεῖτε δ' αὐτῷ
καὶ πάντ' ἦν Ἀλέξανδρος, πρὸς Διὸς εἰ τις ἔγραψεν,

- ἂν τις ἀποκτείνῃ Ἀλέξανδρον, ἀγώγιμον εἶναι, ἃρ' ἂν ὦν μετὰ ταῦθ' ὕβρισε καὶ προὔπηλάκισεν ἀσφαλὲς
 121 ἦν τῷ παρ' αὐτοῦ δίκην πειρᾶσθαι λαβεῖν; τί δὲ τᾶλλα λέγοι τις ἄν; ἀλλ' ὁ μάλιστα δοκῶν νῦν ἡμῖν ἐχθρὸς εἶναι Φίλιππος οὐτοσί, εἰ τόθ', ὅτ' Ἀργαῖον κατὰγον-
 τας λαβὼν τῶν ἡμετέρων τινὰς πολιτῶν ἀφῆκε μὲν αὐ-
 τοὺς, ἀπέδωκε δὲ πάντα ὅς' ἀπώλεσαν αὐτοῖς, πέμψας δὲ γράμματα ἐπηγγέλλετο ἔτοιμος εἶναι συμμαχίαν ποιεῖσθαι καὶ τὴν πατρικὴν φιλίαν ἀνανεοῦσθαι, εἰ τότ' ἤξιωσε τυχεῖν τούτων καὶ τις ἔγραψε τῶν ἀφεθέν-
 των ὑπ' αὐτοῦ, ἔάν τις ἀποκτείνῃ Φίλιππον, ἀγώγιμον
 122 εἶναι, καλὴν γ' ὕβριν ἤμεν ἂν ὑβρισμένοι. ἄρ' αὖ γε ὁρᾶτε καὶ καταμανθάνετε, ὧ ἄνδρες Ἀθηναῖοι, ἐφ' ἐκάστου τούτων ἡλίκην ἂν ὠφληκότες ἦτε παράνοιαν, εἴ τι τοι-
 οῦτον ἐτυχάνετε ἐψηγρισμένοι; ἔστι γὰρ οὐχ ὕγαιονόν-
 των, οἶμαι, ἀνθρώπων οὗθ' ὅταν τινὰ ὑπειλήφωσι φίλον, οὕτω πιστεύειν ὥστε, ἂν ἀδικεῖν ἐπιχειρῇ, τὸ ἀμύνασθαι σφῶν αὐτῶν ἀφελέσθαι, οὗθ' ὅταν ἐχθρόν τινα ἡγῶνται, οὕτως αὖ μισεῖν ὥστε, ἂν παυσάμενος βούληται φίλος εἶναι, τὸ ποιεῖν ἐξεῖναι ταῦτα κωλύ-
 σαι· ἀλλ' ἄχρι τούτου καὶ φιλεῖν, οἶμαι, χρὴ καὶ μι-
 σεῖν, μηδετέρου τὸν καιρὸν ὑπερβάλλοντας. 661
 123 Οὐ τοίνυν ἔγωγε οὐδ' ἐκεῖνο ἰδεῖν δύναμαι, ὥς οὐχὶ πάντες ἀνθρώποι τούτων ἀξιόσπουσι τυχεῖν, ὅσοις πέρ' ἐστὶ καὶ ἥτισοῦν εὐεργεσίας πρόφασις πρὸς ὑμᾶς, εἰ Χαριδῆμ' ὀδώσετε, οἶον, εἰ βούλεσθε, Σίμων, Βιά-
 νωρ, Ἀθηνόδαρος, ἄλλοι μυρίοι. εἰ μὲν τοίνυν πᾶσι ψηφιοῦμεθα ταῦτά, λήσομεν, ὥς ἔοικε, μισθοφόρων ἔργον ἀνθρώπων ποιοῦντες τὴν ἐκάστου σωτηρίαν τούτων δορυφοροῦντες· εἰ δὲ τῷ μὲν, τοῖς δ' οὐ, δι-
 124 καίως ἐγκαλέσουσιν οἱ μὴ τυχόντες. φέρ', ἔάν δὲ δὴ καὶ Μενέστρατος ἡμᾶς ὁ Ἐρετριεὺς ἀξιοῖ τὰ αὐτὰ καὶ

- αὐτῷ ψηφίσασθαι, ἢ Φάϋλλος ὁ Φωκεὺς ἢ τις ἄλλος
 δυνάστης (πολλοῖς δὲ δήπου διὰ καιροῦς τινας πολλὰ-
 κίς φίλοι γιγνόμεθα), πότερον ψηφιοῦμεθα πᾶσιν ἢ
 οὐ; ψηφιοῦμεθα νῆ Δία. καὶ τί φήσομεν, ὃ ἄνδρες
 Ἀθηναῖοι, καλὸν, εἰ τῶν Ἑλλήνων ἐπ' ἐλευθερίᾳ προε-
 στάναι φάσκοντες τοὺς ἰδίᾳ δυνάμεις ἐπὶ τοῖς πλήθεσι
 125 κεκτημένους δορυφοροῦντες φανούμεθα; εἰ γὰρ ἐστὶ
 τῷ δοτέον τι τοιοῦτον, ὥς ἔγωγε οὐ φημι, πρῶτον μὲν
 τῷ μηδὲν ἡδικηκότι πῶποτε, δεύτερον δὲ τῷ μηδ' ἂν
 ἀδικεῖν βούληται δυνησομένῳ, ἔπειθ' ὥς ἀληθῶς ὅστις
 ἅπασιν ἀνθρώποις ἐστὶ φανερός ὑπὲρ τοῦ μή τι πα-
 θεῖν ταῦτα εὐρισκόμενος, καὶ οὐκ ἐπὶ τῷ ποιεῖν μετ'
 ἀδείας ἐτέρους κακῶς, τούτῳ δοτέον. ὅτι μὲν τοίνυν ὁ
 Χαρίδημος οὔτε τῶν ἀναμαρτήτων ἐστὶ πρὸς ὑμᾶς οὔτε
 τῶν ἵνα μή τι πάθωσι ταῦτα εὐρισκομένων, ἐάσω· ἀλλ'
 ὥς οὐδὲ πιστὸς εἰς τὸν ἔπειτα χρόνον, ἀκούσατέ μου,
 καὶ σκοπεῖτε, ἂν ὑμῖν ὀρθῶς ἐξετάξωιν δοκῶ.
- 126 Ἐγὼ νομίζω, ὃ ἄνδρες Ἀθηναῖοι, ὅσοι μὲν τῶν
 ἡμετέρων ἐθῶν καὶ νόμων ἐπιθυμηταὶ γενόμενοι πο- 662
 λῖται ἐσπούδασαν γενέσθαι, ἅμα τ' αὐτοὺς ἂν τυγχά-
 νειν τούτων καὶ παρ' ἡμῖν οἰκεῖν καὶ μετέχειν ὧν ἐπε-
 θύμησαν. ὅσους δὲ τούτων μὲν μηδενὸς μήτ' ἐπιθυ-
 μία μήτε ζῆλος εἰσέρχεται, τὴν πλεονεξίαν δ' ἀγαπῶ-
 σιν, ἣν διὰ τοῦ δοκεῖν ὑφ' ὑμῶν τιμᾶσθαι καρποῦν-
 ται, τούτους δ' οἶμαι, μᾶλλον δὲ οἶδα σαφῶς, ὅταν
 ποτὲ μείζονος πλεονεξίας ἐτέρωθεν ἐλπίδα ἰδῶσιν, οὐδ'
 127 ὅτιοῦν ὑμῶν φροντίσαντας ἐκείνην θεραπεύειν. οἶον,
 ἴν' εἰδῇτε καὶ ὑμεῖς πρὸς ὃ ταῦτ' ἐγὼ βλέπων λέγω,
 Πύθων οὗτοσι, ὅτε μὲν Κότυν εὐθύς ἀπεκτονῶς οὐκ
 ἀσφαλὲς ἡγεῖτο τὸ ἀπελθεῖν ὅποι τύχοι, ἤλθεν ὥς ὑμᾶς
 καὶ πολιτείαν ἤτησε καὶ πάντων ἐποιήσατο πρῶτους
 ὑμᾶς ἐπειδὴ δὲ οἶεται τὰ Φιλίππου πράγματα συμφέ-

- ρειν αὐτῷ μᾶλλον, οὐδ' ὅτιοῦν ὑμῶν φροντίδας τὰ κεί-
 νου φρονεῖ. οὐ γάρ ἐστιν, οὐκ ἔστιν, ὃ ἄνδρες Ἀθη-
 ναῖοι, παρὰ τούτοις τοῖς ἐπὶ τῇ τοῦ πλεονεκεῖν προαι-
 ρέσει ζῶσιν οὐδὲν οὔτε βέβαιον οὔθ' ὅσιον, ἀλλὰ δεῖ
 τούτων, ὅστις εὖ φρονεῖ, φυλαττόμενον περιεῖναι, μὴ
 128 προπιστεύσαντα κατηγορεῖν. εἰ τοίνυν, ὃ ἄνδρες Ἀθη-
 ναῖοι, τοῦναντίον ἢ τὰ ληθὲς ὑπάρχει, θείημεν τὸν
 Χαριδῆμον αὐτὸν καὶ γεγενῆσθαι περὶ ἡμᾶς σπουδαῖον
 καὶ εἶναι καὶ ἔσεσθαι, καὶ μηδέποτε ἄλλην γνώμην ἢ
 ταύτην σχήσειν, οὐδὲν μᾶλλον ἔχει καλῶς ταῦτ' αὐτῷ
 ψηφίσασθαι. εἰ μὲν γὰρ ἐπ' ἄλλο τι ταύτην τὴν ἄδειαν
 ἐλάβαν, τὴν ἐκ τοῦ ψηφίσματος, ἢ τὰ Κερσοβλέπτου
 πράγματα, ἦττον ἂν ἦν δεινόν· νῦν δ', ὑπὲρ οὐ κατα-
 χρήσεται τῇ διὰ τοῦ ψηφίσματος πλεονεξία, οὐκ ἀξιό-
 πιστον οὔθ' ἡμῖν οὔτ' ἐκείνῳ λογιζόμενος αὐτὸν εὐρί- 663
 129 σκω. σκέψασθε δὲ ὡς δικαίως ἕκαστα ἐξετάζω, καὶ
 σφοδρὰ γε εἰκότως δεδιώς. ἐγὼ σκοπῶ Κότυν, ὅτι κη-
 δεστής ἦν Ἰφικράτει τὸν αὐτὸν τρόπον ὅνπερ Χαριδῆ-
 μω Κερσοβλέπτῃς, καὶ τὰ πεπραγμένα ὁρῶ πολλῷ μεί-
 ζονα καὶ χάριτος πλείονος ἄξια ὑπὲρ Κότυος Ἰφικράτει
 130 ἢ ὑπὲρ Κερσοβλέπτου Χαριδήμω. σκεψάμεθα δ' οὐ-
 τωσί. ἴστε δήπου τοῦτ', ὃ ἄνδρες Ἀθηναῖοι, ὅτι χαλ-
 κῆς εἰκόνης οὐσῆς παρ' ὑμῖν Ἰφικράτει καὶ σιτήσεως
 ἐν πρυτανείῳ καὶ δωρεῶν καὶ τιμῶν ἄλλων, δι' ἃς εὐ-
 δαίμων ἐκείνος ἦν, ὅμως ἐτόλμησεν ὑπὲρ τῶν Κότυος
 πραγμάτων ἐναντία τοῖς ὑμετέροις στρατηγοῖς ναυμα-
 χεῖν, καὶ περὶ πλείονος ἐποιήσατο τὴν ἐκείνου σωτη-
 ρίαν ἢ τὰς ὑπαρχούσας ἑαυτῷ παρ' ὑμῖν τιμὰς· καὶ
 εἰ μὴ μετριωτέραν ἔσχετε τὴν ὀργὴν ὑμεῖς τῆς ἐκείνου
 προπετείας, οὐδὲν ἂν αὐτὸν ἐκώλυσεν ἀθλιώτατον ἀν-
 131 θρώπων ἀπάντων εἶναι. ἀλλ' ὅμως ὁ Κότυς, ὑπ' ἐκεί-
 νου σωθεὶς καὶ λαβὼν ἔργῳ τῆς ἐκείνου φιλίας πείραν,

- ἐπειδὴ βεβαίως ἡγήσατο σῶς εἶναι, οὐχ ὅπως ἀποδώσει χάριν ἐσπούδασεν αὐτῷ, καὶ πρὸς ὑμᾶς δι' ἐκείνου τι φιλάνθρωπον ἐπραξεν, ἵνα συγγνώμης ἐπὶ τοῖς πεπραγμένοις τύχη, ἀλλὰ πᾶν τὸ ὑναντίον ἡξίου μὲν αὐτὸν συμπολιορκεῖν τὰ λοιπὰ τῶν ὑμετέρων χωρίων,
- 132 οὐκ ἐθέλοντος δ' ἐκείνου λαβὼν αὐτὸς τὴν τε βαρβαρικὴν δύναμιν καὶ τὴν ὑπ' ἐκείνου συνειλεγμένην, καὶ τὸν Χαρίδημον τοῦτον προσμισθωσάμενος, προσέβαλλε τοῖς ὑμετέροις χωρίοις, καὶ εἰς τοῦτο κατέστησε 664 τὸν Ἰπικράτην ἀπορίας ὥστε ἀπελθόντα εἰς Ἀντισσαν οἰκεῖν καὶ πάλιν εἰς Ἀρῦν, ἡγούμενον ὥς μὲν ὑμᾶς οὐχὲ καλῶς ἔχειν ἐλθεῖν, οὓς ὑστέρους ἐπεποίητο τοῦ Θρακὸς καὶ τοῦ βαρβάρου, παρ' ἐκείνῳ δ' οὐκ ἀσφαλὲς εἶναι μένειν, ὃν οὕτως ὀλιγοροῦντα ἑώρα τῆς ἐαυτοῦ σωτηρίας.
- 133 ἂν οὖν, ὧ ἄνδρες Ἀθηναῖοι, καὶ Κερσοβλέπτης ἐκ τῆς τῷ Χαριδήμῳ νῦν ἀδείας κατασκευαζομένης αὐξήθεις ὀλιγορῇ μὲν ἐκείνου, νεωτερίξῃ δέ τι καὶ κινῇ πρὸς ὑμᾶς, ἐξαρκεῖ τοῦθ' ὑμῖν, ἐὰν Χαρίδημος ἐξαπατηθῇ, τὸν Θρακὰ ἰσχυρὸν ἐφ' ὑμᾶς αὐτοὺς κατεσκευακέναι; ἐγὼ μὲν οὐκ ἄξιός. καὶ γὰρ ἐκεῖνο νομίζω δίκαιον, εἰ μὲν αἰσθάνεται ταῦτα καὶ προορᾷ Χαρίδημος, εἴθ' ὅπως τοιούτων ψηφισμάτων
- 134 τεύξεται διαπραττεται, ὥς ἐπιβουλεύοντι μὴ ἐπιτρέπειν αὐτῷ, εἰ δὲ λέληθεν αὐτόν, ὅσῳ μᾶλλον εὖνουν τις αὐτόν ὑπέλληφεν εἶναι, τοσοῦτῳ μᾶλλον προῖδῆσθαι καὶ ὑπὲρ αὐτοῦ καὶ ὑπὲρ ἐκείνου. ἔστι γὰρ φίλων αγαθῶν οὐ τὰ τοιαῦτα χαρίζεσθαι τοῖς εὖνοις, ἐξ ὧν καὶ ἐκείνοις καὶ σφίσι αὐτοῖς ἔσται τις βλάβη, ἀλλ' ὃ μὲν ἂν μέλλῃ συνόλσειν ἀμφοῖν, συμπράττειν, ὃ δ' ἂν αὐτὸς ἄμεινον ἐκείνου προορᾷ, πρὸς τὸ καλῶς ἔχον τίθεσθαι καὶ μὴ τὴν ἤδη χάριν τοῦ μετὰ ταῦτα χρόνου
- 135 παντὸς περὶ πλείονος ἡγεῖσθαι. οὐ τοίνυν οὐδ' ἐκεῖνο

λογιζόμενος δύναμαι κατιδεῖν, ὥς, εἰ καὶ βάρβαρος καὶ ἄπιστος ὁ Κερσοβλέπτης, ὅμως προνοηθεῖη γ' ἂν μὴ τὰ τηλικαῦτα ἀδικῆσαι Χαριδῆμον. ὅταν γὰρ πάλιν ἐξετάσω ἡλίκων Κότυς Ἰφικράτην ἀποστερήσειν μέλ-
λων οὐδὲν ἐφρόντισε, παντελῶς τούτῳ γε οὐδὲν ἂν 665

136 ἤγοῦμαι μελῆσαι τῶν ἀπολουμένων Χαριδῆμῳ. ὁ μὲν γ' ἐκείνου τιμᾶς, σίτησιν, εἰκόνας, πατρίδα, ἣ ξηλωτὸν αὐτὸν ἐποίησεν, ὀλίγου δέω λέγειν πάνθ' ὧν ἄνευ ξῆν οὐκ ἄξιον ἦν Ἰφικράτει, νομίζων ἀποστερήσειν οὐκ ἐπεστράφη· οὗτος δ' ὥς ἀληθῶς τίνος ἂν καὶ λόγον σχοίη μὴ Χαριδῆμον ἀποστερήσει; οὐδ' ὅτιοῦν ἐστὶ γὰρ παρ' ὑμῖν αὐτῷ, οὐ παῖδες, οὐκ εἰκὼν, οὐ συγγενεῖς, οὐκ
137 ἄλλ' οὐδέν. καὶ μὴν εἰ μήτε φύσει πιστὸς ὁ Κερσοβλέπτης, ἔκ τε τῶν γεγενημένων πρότερον δικαίως ἄπιστος, μηδὲν τε τοιοῦτον ὑπάρχει τοῖς πράγμασι δι' ὃ καὶ παρὰ γνώμην καὶ φύσιν προνοηθεῖη τι τοῦ Χαριδῆμου, τίνος ἔνεκα ἀπλῶς καὶ κοιμῶν τετυφωμένως οὕτως, ἃ βούλεται διαπραΰνασθαι, συλλαβώμεν αὐτῷ, καὶ ταῦτα ἐφ' ἡμῖν ὄντα; ἐγὼ μὲν οὐχ ὀρώ.

138 Ὅτι τοίνυν ἄνευ τοῦ τοῖς πράγμασι μὴ συμφέρειν τὸ ψήφισμα οὐδὲ πρὸς δόξαν συμφέρει τῇ πόλει τοιοῦτον οὐδὲν ἐψηφισμένη φαίνεσθαι, καὶ τοῦτο δεῖ μαθεῖν ὑμᾶς. εἰ μὲν γὰρ, ὥ ἄνδρες Ἀθηναῖοι, πόλιν οἰκοῦντι τῷ καὶ νόμοις πολιτευομένῳ τὸ ψήφισμα ἐγγράπτο, δεινὸν ὃν ἤττον ἂν ἦν αἰσχρόν· νῦν δὲ γέγραπται Χαριδῆμῳ τῷ πόλιν μὲν οὐδ' ἡντινοῦν οἰκοῦντι, Θρακί δὲ ἀνθρώπῳ βασιλεῖ στρατηγοῦντι καὶ διὰ τῆς ἐκείνου
139 βασιλείας πολλοὺς ἀδικοῦντι. ἴστε γὰρ δήπου τοῦθ', ὅτι πάντες οἱ ξεναγοῦντες οὗτοι πόλεις καταλαμβάνοντες Ἑλληνίδας ἄρχειν ζητοῦσι, καὶ πάντων, ὅσοι περ νόμοις οἰκεῖν βούλονται τὴν αὐτῶν ὄντες ἐλεύθεροι, κοινοὶ περιέρχονται κατὰ πᾶσαν χώραν, εἰ δεῖ τάληθες

- εἶπεῖν, ἐχθροί. ἄρ' οὖν, ὧ ἄνδρες Ἀθηναῖοι, καλὸν 666
 ἢ πρόπον ὑμῖν τοῦ μὲν ἔνεκα τῆς ἑαυτοῦ πλεονεξίας
 ἐπιβουλευσόντος οἷς ἂν τύχῃ τοιαύτην φυλακὴν ἐψη-
 φισμένους φαίνεσθαι, τοῖς δ' ὑπὲρ τῆς ἑαυτῶν ἑλευ-
 θερίας ἀμυνομένοις εἰργεσθαι τῆς ὑμετέρας συμμαχίας
 140 προειρηκέναι; ἐγὼ μὲν οὐχ ὑπολαμβάνω τοῦτο οὔτε
 καλῶς ἔχειν οὔθ' ὑμῶν ἀξίως. πῶς γὰρ οὐκ αἰσχροὺν
 Λακεδαιμονίοις μὲν ἐγκαλεῖν ὅτι τοὺς τὴν Ἀσίαν οἰ-
 κοῦντας Ἑλλήνας ἔγραψαν ἐξεῖναι δοῦναι πᾶν ὃ τι ἂν
 ἐθέλῃ βασιλεὺς, αὐτοὺς δ' ἐκδοῦναι καὶ τοὺς τὴν Εὐ-
 ρώπην οἰκοῦντας Κερσοβλέπτη καὶ πάντας, ὧσων περ
 ἂν οἴηται κρείττων Χαρίδημος ἔσεσθαι; οὐ γὰρ ἄλλο
 τι ποιεῖ τὸ ψήφισμα τουτὶ, ὅτε τῷ μὲν ἐκείνου στρατη-
 γῷ οὐ διήρηται τί πρακτέον ἢ μὴ, πᾶσι δ', ἂν τις ἀμύ-
 νηται, τοσοῦτος ἐπήρηται φόβος.
- 141 Καὶ μὴν, ὧ ἄνδρες Ἀθηναῖοι, καὶ γεγονός τι πρά-
 γμα φράσαι πρὸς ὑμᾶς βούλομαι, δι' οὗ μᾶλλον ἔθ'
 ὑμῖν γενήσεται δῆλον ὥς σφόδρα δεῖ λῦσαι τὸ ψήφι-
 σμα τουτὶ. ὑμεῖς ἐποιήσασθε ἐν τισὶ καιροῖς καὶ χρό-
 νοις Ἀριοβαρζάνην πολίτην καὶ δι' ἐκεῖνον Φιλίσκον,
 ὥσπερ νῦν διὰ Κερσοβλέπτην Χαρίδημον. ὦν δ' ὅμοι-
 ος ἐκεῖνος τούτῳ τῇ προαιρέσει τοῦ βίου, διὰ τῆς Ἀριο-
 βαρζάνου δυνάμεως πόλεις κατελάμβανεν Ἑλληνίδας,
 εἰς ἃς εἰσιῶν πολλὰ καὶ θεινὰ ἐποίει, παῖδας ἑλευθέ-
 ρους ἀδικῶν καὶ γυναικας ὑβρίζων, καὶ πάντα ποιῶν
 ὅς' ἂν ἄνθρωπος ποιήσειεν ἄνευ νόμων καὶ τῶν ἐν
 142 πολιτείᾳ καλῶν τεθραμμένος εἰς ἔξουσίαν ἐλθών. ἐν
 δὴ Λαμψάκῳ τινὲς ἄνθρωποι γίνονται δύο· Θερσα-
 γόρας ὄνομ' αὐτῷ, θατέρῳ δ' Ἐξήκεστος· οἱ παραπλή-
 ρια τοῖς παρ' ἡμῖν γνόντες περὶ τῶν τυράννων ἀπο- 667
 κτιννύασι τὸν Φιλίσκον δικαίως, τὴν αὐτῶν πατρίδα
 οἰόμενοι δεῖν ἑλευθεροῦν. εἰ δὲ τῶν τότε ὑπὲρ Φιλί-

σκου λερόντων, ὅτε ἐμισθοδότηι μὲν τοῖς ἐν Περίνθῳ ξένοις, εἶχε δ' ὅλον τὸν Ἑλλήσποντον, μέγιστος δ' ἦν τῶν ὑπάρχων, ἔγραψέ τις ὥσπερ οὗτος νυνὶ, ἐάν τις ἀποκτείνῃ Φιλίσκον, ἀγώγιμον αὐτὸν ἐκ τῶν συμμάχων εἶναι, πρὸς Διὸς θεάσασθε εἰς ὅσῃν αἰσχύνῃν ἂν ἡ πόλις ἡμῶν ἐληλύθει. ἦκε μὲν γὰρ ὁ Θερσαγόρας καὶ ὁ Ἐξήκестος εἰς Λέσβον, καὶ ὥκουν ἐκεῖ· εἰ δ' ἐφήπτετό τις τῶν Φιλίσκου φίλων ἢ παιδων, ἐξεδίδοντ' ἂν ὑπὸ τοῦ ὑμετέρου ψηφίσματος. πῶς οὖν οὐκ αἰσχρὸν καὶ δεινὸν ἂν ᾗτε πεποιηκότες, ὧς ἄνδρες Ἀθηναῖοι, εἰ τοὺς μὲν παρ' ὑμῖν τοιοῦτό τι πράξαντας χαλκοὺς ἰστάντες καὶ ταῖς μεγίσταις δωρεαῖς τιμῶντες ἐφαίνεσθε, τοὺς δ' ἐτέρωθί ποῦ τὴν αὐτὴν τούτοις διάνοιαν ὑπὲρ τῆς αὐτῶν πατρίδος ἔχοντας ἐκδότους εἶναι κατεψηφισμένοι; τοῦτο τοίνυν ἐπ' ἐκείνου μὲν, εὖ ποιοῦν, οὐ συνέβη φενακισθεῖσιν ὑμῖν αἰσχύνῃν ὀφλεῖν· ἐπὶ τούτου δ', ἐάν ἐμοὶ πελθῇσθε, φυλάξεσθε. μὴ γὰρ ὠρισμένον μηδενὸς, ἀλλ' ἀπλῶς "ἂν τις ἀποκτείνῃ Χαρίδημον" γεγραμμένον, τάχ' ἂν, εἰ τύχοι, καὶ τοιοῦτό τι συμβαίῃ.

- 144 Βούλομαι τοίνυν ἤδη καὶ τὰ πεπραγμένα ἐξετάσαι τῷ Χαρίδημῳ διὰ βραχέων, καὶ δεῖξαι τὴν ὑπερβολὴν τῆς ἀναιδείας τῶν ἐπαινούντων αὐτόν. ἔν δ' ὑμῖν ἐκείνο ὑπισχνοῦμαι· καί μου μηδεὶς ἀχθεσθῇ τῇ ὑποσχέσει· οὐ μόνον ὑμῖν ἐπιδείξω τῆς φυλακῆς οὐκ ἄξιον ἦν γέγραπεν οὗτος, ἀλλὰ καὶ δίκην δόντ' ἂν δικαίως τὴν μεγίστην, εἴπερ οἱ κακόνιοι καὶ φενακίζοντες ὑμᾶς καὶ διὰ παντὸς ἐναντία πράττοντες κολάζουσιν' ἂν δι- 668
- 145 καίως. ἴσως δέ τισι λογιζομένοις ὑμῶν ὅτι πρῶτον μὲν πολίτης γέγονεν ἄνθρωπος, εἶτα πάλιν χερσοῖς στεφάνοις ὡς εὐεργέτης ἐστεφάνωται, θαυμάζειν ἐπελήλυθεν εἰ τὰ τηλικαῦτα οὕτως ἐξηπάτησθε ῥαδίως. εὖ τοί-

νυν ἴστε, ὧς ἄνδρες Ἀθηναῖοι, ὅτι ἐξηπάτησθε. καὶ δι'
 ἃ γε εἰκότως τοῦτο πεπόνθατε, ἐγὼ πρὸς ὑμᾶς φράσω.
 ὅτι, ὧς ἄνδρες Ἀθηναῖοι, πολλὰ γινώσκοντες ὀρθῶς
 146 ὑμεῖς οὐ διὰ τέλους αὐτοῖς χρῆσθε. οἷον τί λέγω; εἴ τις
 ὑμᾶς ἔροιτο τί πονηρότατον νομίζετε τῶν ἐν τῇ πόλει
 πάντων ἐθνῶν, οὔτε τοὺς γεωργοὺς οὔτε τοὺς ἐμπο-
 ροὺς οὔτε τοὺς ἐκ τῶν ἀργυρείων οὔτε τῶν τοιούτων
 οὐδὲν ἂν εἰποίτε, ἀλλ' εἰ τοὺς ἐπὶ μισθῷ λέγειν καὶ
 γράφειν εἰωθότας εἰποι τις, εὖ οἶδ' ὅτι συμφήσαιτ' ἂν
 ἅπαντες. μέχρι μὲν δὴ τούτου καλῶς ἐγνώκατε, ἔπειτ'
 147 οὐκέτ' ὀρθῶς τὸ λοιπόν. οὓς γὰρ αὐτοὶ πονηροτάτους
 νομίζετε πάντων, τούτοις περὶ τοῦ ποῦόν τιν' ἕκαστον
 χρῆ νομίζειν πεπιστεύκατε· οἱ δ' ὃν ἂν αὐτοῖς λυσιτε-
 λῇ, καὶ χρηστὸν καὶ πονηρὸν εἶναι φασιν, οὐχ ὃν ἂν
 ἢ δίκαιον καὶ ἀληθές. ὅπερ πεποιήκασι τὸν Χαρίδημον
 τούτου οἱ ῥήτορες πάντα τὸν χρόνον, ὥς καὶ ὑμεῖς ὁμο-
 λογῆσετε, ἐπειδὴ ἀκούσητέ μου τὰ πεπραγμένα αὐτῷ.
 148 Ὅσα μὲν δὴ στρατιώτης ὢν ἐν σφενδονήτου καὶ
 φιλοῦ μέρει τὸ ἀπ' ἀρχῆς ἐναντία ἐστράτευσται τῇ πό-
 λει, οὐ τίθῃμι ἐν ἀδικήματος μέρει, οὐδ' ὅτι ληστικόν
 ποτε πλοῦον ἔχων ἐλήξετο τοὺς ὑμετέρους συμμαχούς,
 ἀλλ' ἐὼ ταῦτα. διὰ τί; ὅτι, ὧς ἄνδρες Ἀθηναῖοι, αἱ ἀναγ-
 καῖαι χρεῖαι τοὺς τοῦ τί πρακτέον ἢ μὴ λογισμοὺς ἀναι-
 ροῦσιν ἅπαντας, ὥστ' οὐ πάντ' αὐτὰ ἀκριβολογεῖσθαι 669
 δεῖ τὸν δικαίως ἐξετάζοντα. ἀλλ' ὅθεν ἀρξάμενος ξε-
 ναγῶν ἤδη καὶ τινῶν ἄρχων στρατιωτῶν κακῶς ὑμᾶς
 149 ἐποίει, ταῦτ' ἀκούσατέ μου. οὗτος ἐν μὲν ἀπάντων
 πρῶτον, μισθωθεὶς ὑπὸ Ἰφικράτους καὶ πλεῖν ἢ τρία
 ἔτη μισθοφορήσας παρ' ἐκείνῳ, ἐπειδὴ τὸν μὲν Ἰφι-
 κράτην ἀποστράτηγον ἐποιήσατε, Τιμόθεον δ' ἐπ' Ἀμ-
 φίπολιν καὶ Χερρόνησον ἐξεπέμψατε στρατηγὸν, πρῶ-
 τον μὲν τοὺς Ἀμφιπολιτῶν ὁμήρους, οὓς παρ' Ἀρπάλου

λαβὼν Ἰφικράτης ἔδωκε φυλάττειν αὐτῷ, ψηφισαμένων ὑμῶν ὡς ὑμᾶς κομίσαι παρέδωκεν Ἀμφιπολίταις· καὶ τοῦ μὴ λαβεῖν Ἀμφίπολιν τοῦτ' ἐμποδὼν κατέστη. δεύτερον δὲ, μισθομένου Τιμοθέου πάλιν αὐτὸν καὶ τὸ στρατεύμα, τούτῳ μὲν οὐ μισθοῖ, πρὸς δὲ Κότνυ πλέων ὥχeto ἔχων τὰς ὑμετέρας τριακοντόρους, ὃν ἀκριβῶς ἤδει τῶν ὄντων ἀνθρώπων ἐχθρόταθ' ὑμῖν
 150 διακείμενον. καὶ μετὰ ταῦτ', ἐπειδὴ τὸν πρὸς Ἀμφίπολιν πόλεμον πρότερον πολεμεῖν εἴλετο Τιμόθεος τοῦ πρὸς Χερρόνησον, καὶ οὐδὲν εἶχε ποιεῖν ὑμᾶς ἐκεῖ κακὸν, μισθοὶ πάλιν αὐτὸν Ὀλυνθίοις τοῖς ὑμετέροις ἐχθροῖς καὶ τοῖς ἔχουσιν Ἀμφίπολιν κατ' ἐκείνον τὸν χρόνον. καὶ πλέων ἐκεῖσε, ἐκ Καρδίας ἀναχθεῖς, ἵνα τάναντία τῇ πόλει πολεμῇ, ὑπὸ τῶν ἡμετέρων τριήρων ἦλω. διὰ τὸν παρόντα δὲ καιρὸν καὶ τὸ δεῖν ξένων ἐπὶ τὸν πόλεμον τὸν ἐπ' Ἀμφίπολιν, ἀντὶ τοῦ δίκην δοῦναι ὅτι οὐκ ἀπεδεδώκει τοὺς ὁμήρους καὶ διότι πρὸς Κότνυ ἐχθρὸν ὄνθ' ὑμῖν ἡυτομόλησεν ἔχων τὰς τριακοντόρους, πίστεις δοὺς καὶ λαβὼν ἐστράτευσε μεθ' 670
 151 ὑμῶν. ὧν δ' ἐκείνον δίκαιον ἦν χάριν ὑμῖν ἔχειν οὐκ ἀπολωλότα, τοῦτο παθόντ' ἂν δικαίως, ἀντὶ τούτων ὡς ὀφείλουσα ἡ πόλις αὐτῷ στεφάνους καὶ πολιτείας καὶ ἃ πάντες ἐπίστασθε δέδωκε. καὶ ὅτι ταῦτ' ἀληθῆ λέγω, τό τε ψηφισμα ἀνάγνωθί μοι τὸ περὶ τῶν ὁμήρων, καὶ τὴν Ἰφικράτους ἐπιστολὴν καὶ τὴν Τιμοθέου, καὶ μετὰ ταῦτα τὴν μαρτυρίαν ταυτηνί· ὅψεσθε γάρ οὐ λόγους οὐδ' αἰτίαν, ἀλλ' ἀλήθειαν οὖσαν ὧν λέγω. λέγε.

ΨΗΦΙΣΜΑ. ΕΠΙΣΤΟΛΑΙ. ΜΑΡΤΥΡΙΑ.

152 Ὅτι μὲν τοίνυν καὶ τὸ πρῶτον, οὗ πολεμεῖν ὑμῖν ὤετο, ἐκεῖσε ἐμίσθωσεν αὐτὸν πολλαχόσε ἔλλοσε μ-

- σθῶσαι παρὸν, καὶ μετὰ ταῦτα, ὥς οὐδὲν ἐκεῖ κακὸν εἶχε ποιεῖν ὑμᾶς, ἔπλει δεῦρο πάλιν οὗ τάναντία ἔμελλε πράξειν τῇ πόλει, καὶ τοῦ μὴ λαβεῖν Ἀμφίπολιν πάντων οὗτος αἰτιώτατός ἐστιν, ἀκηκόατ' ἐκ τῆς ἐπιστολῆς καὶ τῆς μαρτυρίας. καὶ τὰ μὲν πρῶτα τοιαῦτ' ἐστὶ τῶν ἔργων τῶν Χαριδήμου, μετὰ ταῦτα δὲ ἄλλα θεάσασθε.
- 153 χρόνου γὰρ διελθόντος καὶ τοῦ πολέμου πρὸς Κότυν ὄντος ἤδη, πέμπει πρὸς ὑμᾶς ἐπιστολήν (μᾶλλον δ' οὐχὶ πρὸς ὑμᾶς, ἀλλὰ πρὸς Κηφισόδοτον· οὕτω σφόδρ' ὑπ' αὐτοῦ γε οὐδ' ἂν ἐξαπατηθῆναι τὴν πόλιν ἠγείτο, συνειδὼς ἃ πεποίηκεν) ἐν ᾗ Χερρόνησον ὑπέσχετο τῇ πόλει κομίζεισθαι, πάντα τούτοις τάναντί' ἐγνωκῶς ποιεῖν. δεῖ δ' ὑμᾶς τὸ πρᾶγμ', οἷον ἦν, τὸ περὶ τὴν ἐπιστολήν ἀκοῦσαι (καὶ γὰρ ἐστὶ βραχὺ) καὶ θεωρῆσαι τὸν
- 154 τρόπον τάνθρωπου, ὥς ὑμῖν ἀπ' ἀρχῆς κέχρηται. ἐκεῖ- 671
νος ὥς ἀπόμισθος γίνεται παρὰ τοῦ Τιμοθέου τότε, ἀπ' Ἀμφιπόλεως ἀναχωρῶν, διαβὰς εἰς τὴν Ἀσίαν, διὰ τὴν σύλληψιν τὴν Ἀρταβάζω συμβᾶσαν τότε ὑπ' Αὐτοφραδάτου μισθοῖ τὸ στράτευμα καὶ αὐτὸν τοῖς Ἀρταβάζου κηδεσταῖς, λαβὼν δὲ πίστεις καὶ δοῦς, ὀλιγορήσας τῶν ὄρκων καὶ παραβὰς αὐτούς, ἀφυλάκτων ὄντων ὥς ἂν πρὸς φίλου τῶν ἐν τῇ χώρᾳ, καταλαμβά-
- 155 νει Σκῆψιν καὶ Κεβοῖνα καὶ Ἴλιον αὐτῶν. ἐγκρατὴς δὲ γενόμενος τούτων τῶν χωρίων πρᾶγμ' ἔπαθε τοιοῦτον, οἷον οὐχ ὅτι στρατηγὸς ἂν ἠγνόησέ τις εἶναι φάσκων, ἀλλ' οὐδ' ὁ τυχὼν ἄνθρωπος. οὐδ' ὅτι οὖν γὰρ χωρίον ἔχων ἐπὶ θαλάττῃ, οὐδ' ὅθεν ἂν σιτοπομπίας ἠνέπρησε τοῖς στρατιώταις, οὐδ' αὖ σίτον ἔχων ἐν τοῖς χωρίοις, ὑπέμεινεν ἐν τοῖς τεύχεσι καὶ οὐ διαρπάσας ὄχρετο, ἐπειδὴ γε ἀδικεῖν ἔγνω. ὥς δὲ συλλέξας δύναμιν παρῇν ὁ Ἀρτάβαζος, ἀφειμένος παρὰ τοῦ Αὐτοφραδάτου, τῷ μὲν ὑπῆρχεν ἐπισιτισμὸς ἐκ τῆς ἄνωθεν

Φρυγίας καὶ Λυδίας καὶ Παφλαγονίας οἰκείας οὔσης,
 τῷ δ' οὐδ' ὅτιοι ἄλλο πλὴν πολιορκία περιειστήκει.
 156 αἰσθόμενος δ' οὗ ἦν κακοῦ καὶ λογισμὸν λαβὼν ὅτι
 ληφθήσεται, καὶν μηδενὶ τῶν ἄλλων, τῷ γε λιμῷ, εἰ-
 δέν, εἴτε δὴ τινος εἰπόντος εἴτ' αὐτὸς συνεῖς, ὅτι σω-
 τηρία μόνη γένοιτ' ἂν αὐτῷ, ἥπερ ἅπαντας ἀνθρώ-
 πους σώξει. ἔστι δ' αὕτη τίς; ἡ ὑμετέρα, ᾧ ἄνδρες
 Ἀθηναῖοι, εἴτε χρὴ φιλανθρωπίαν λέγειν εἴθ' ὅ τι δῆ-
 ποτε. γνούς δὲ τοῦτο πέμπει τὴν ἐπιστολὴν ὑμῖν, ἥς
 ἄξιόν ἐστιν ἀκοῦσαι, βουλόμενος διὰ τῆς ὑποσχέσεως
 τοῦ κομεισθαι Χερρόνησον ὑμῖν, καὶ διὰ τοῦ τὸν Κη- 672
 φισόδοτον δοκεῖν ἐχθρὸν ὄντα τοῦ Κότυος καὶ τοῦ Ἰφι-
 κράτους ταῦτα βούλεσθαι, τριήρων εὐπορήσας πυρ'
 157 ὑμῶν ἀσφαλῶς ἐκ τῆς Ἀσίας ἀποδρᾶναι. τί δὴ συμβαί-
 νει παραντὰ, ὅθεν ἐξηλέγχθη τὸ πρᾶγμ' ἐπ' αὐτο-
 φάρῳ; ὁ Μένων καὶ ὁ Μέντωρ, οἱ κηδεσται τοῦ Ἀρ-
 ταβάξου, ἄνθρωποι νέοι καὶ κεχρομένοι ἀπροσδοκῆτω
 εὐτυχίᾳ τῇ τοῦ Ἀρταβάξου κηδείᾳ, βουλόμενοι τῆς χά-
 ρας ἄρχειν εὐθὺς ἐν εἰρήνῃ καὶ τιμᾶσθαι καὶ μὴ πολε-
 μεῖν μηδὲ κινδυνεύειν, πείθουσι τὸν Ἀρτάβαξον τοῦ
 μὲν τιμωρεῖσθαι τον Χαρίδημον ἀφείσθαι, ἀποστεῖλαι
 δ' ὑπόσπονδον, διδάσκοντες ὥς ὑμεῖς, καὶν ἐκεῖνος μὴ
 158 θέλλῃ, διαβιβᾶτε καὶ οὐ δυνήσεται κωλύειν. ὥς δὲ τυγ-
 χάνει ταύτης τῆς ἀλόγου καὶ ἀπροσδοκῆτον σωτηρίας
 ὁ Χαρίδημος, διαβάς εἰς τὴν Χερρόνησον ἐφ' αὐτοῦ
 διὰ τὰς σπονδὰς, τοσοῦτον ἐδέησεν ἐπελθεῖν τῷ Κότυϊ,
 γεγραφὼς ὅτι οὐχ ὑπομενεῖ Κότυς αὐτὸν ἐπιόντα, ἢ
 τὴν Χερρόνησον ὅπως κομεισθε ὑμεῖς συμπράξει,
 ὥστε πάλιν μισθώσας αὐτὸν τῷ Κότυϊ τὰ ὑπόλοιπα
 τῶν ὑμετέρων χωρίων Κριθώτην καὶ Ἐλαιούντα ἐπο-
 λιόρκει. καὶ ὅτι ταῦτα, καὶ ἡνίκα ἔτ' ἦν ἐν τῇ Ἀσίᾳ καὶ
 τὴν ἐπιστολὴν ἔπεμπε πρὸς ὑμᾶς, ἐγνωκὼς ποιεῖν ἐφε-

νάκιζεν ὑμᾶς, ἀπὸ τῆς διαβάσεως ἣν ἐποιήσατο γνώ-
σεσθε· ἐκ γὰρ Ἀβύδου τῆς τὸν ἅπαντα χρόνον ὑμῖν
ἐχθρᾶς, καὶ ὅθεν ἦσαν οἱ Σηστὸν καταλαβόντες, εἰς
159 Σηστὸν διέβαινον, ὃν εἶχε Κότυς. καίτοι μὴ νομίζετε
μήτ' ἂν τοὺς Ἀβυδηνοὺς αὐτὸν ὑποδέχεσθαι μήτ' ἂν
τοὺς ἐν τῷ Σηστῷ τῆς ἐπιστολῆς ὑμῖν ἐκείνης πεπεμ- 673
μένης, εἰ μὴ συνήδεσαν φευκαλίζοντι αὐτῷ τότε καὶ
συνεξηπάτων αὐτοὶ, βουλόμενοι τοῦ μὲν διαβῆναι τὸ
στράτευμα ὑμᾶς παρέχειν τὴν ἀσφάλειαν, διαβάντος
δ', ὅπερ συνέβη δόντος Ἀρταβάζου τὴν ἄδειαν, αὐτοῖς
ὑπάρξαι τὴν χρεῖαν. ὅτι τοίνυν οὕτω ταῦτ' ἔχει, λέγε
τὰς ἐπιστολάς, ἣν τ' ἐπεμψεν ἐκεῖνος καὶ τὰς παρὰ τῶν
ἀρχόντων τῶν ἐκ Χερρονήσου· γνώσεσθε γὰρ ἐκ τού-
των ὅτι ταῦθ' οὕτως ἔχει. λέγε.

ΕΠΙΣΤΟΛΗ.

160 Ἐνθυμεῖσθε ὅθεν οἱ διέβη, ἐξ Ἀβύδου εἰς Σηστόν.
ἄρ' οὖν οἴεσθ' ἂν ὑποδέξασθαι τοὺς Ἀβυδηνοὺς αὐτὸν
ἢ τοὺς Σηστίους, εἰ μὴ συνεξηπάτων, ὅτε τὴν πρὸς
ὑμᾶς ἐπεμψεν ἐπιστολήν;

Λέγε αὐτοῖς τὴν ἐπιστολήν αὐτήν. καὶ θεωρεῖτε,
ὡ ἄνδρες Ἀθηναῖοι, τὰς ὑπερβολὰς ὧν αὐτὸς περὶ αὐ-
τοῦ πρὸς ὑμᾶς ἔγραψεν ἐπαίνων, τὰ μὲν ὡς πεποίηκε
λέγων, τὰ δ' ὑπισχνούμενος ποιήσειν. λέγε.

ΕΠΙΣΤΟΛΗ.

161 Καλὰ γε, οὐ γάρ; ὡ ἄνδρες Ἀθηναῖοι, τὰ γεγραμ-
μένα καὶ χάριτος πολλῆς ἄξια, εἰ γ' ἦν ἀληθῆ. νῦν δ',
ὅτε μὲν τῶν σπονδῶν οὐκ ὦετο τεύξεσθαι, ταῦτ' ἔγρα-
φεν ἑξαπατῶν· ἐπειδὴ δ' ἔτυχε, λέγε οἷα ἐποίησεν.

ΕΠΙΣΤΟΛΗ.

Οὐκοῦν τοῦ κομμεῖσθαι τὰ ἀπολωλότα χωρία ὑπο-
σχομένου Χαριδήμου διαβάντος φησὶν ὁ ἄρχων Κρι-

θώτης περὶ τῶν ὑπαρχόντων γεγενῆσθαι μείζους τῶν πρότερον τοὺς κινδύνους. λέγ' ἐξ ἐτέρας ἐπιστολῆς ἐπιδείξας.

ΕΠΙΣΤΟΛΗ.

674

Λέγ' ἐξ ἐτέρας.

ΕΠΙΣΤΟΛΗ.

- 162 Ὅρατε ὅτι πανταχόθεν τὸ πρᾶγμα μαρτυρεῖται, ὅτι διαβὰς οὐκ ἐπὶ τὸν Κότυν, ἀλλ' ἐφ' ἡμᾶς μετ' ἐκείνου ἐπορεύετο. ἔτι τοίνυν ταύτην μόνην ἀνάγνωθί μοι τὴν ἐπιστολήν, τὰς δ' ἄλλας ἕα· δῆλον γάρ πον ὑμῖν γέγονεν ὡς πεφενάκιεν ὑμᾶς. λέγε.

ΕΠΙΣΤΟΛΗ.

Ἐπίσχες. ἐνθυμείσθε ὅτι γράψας μὲν ὡς ἀποδώσει Χερρόνησον, τὰ λοιπὰ ἀφελέσθαι μισθώσας αὐτὸν τοῖς ὑμετέροις ἐχθροῖς ἐπεχείρει, γράψας δὲ ὡς Ἀλέξανδρου πρεσβευσαμένου πρὸς αὐτὸν οὐ προσεδέξατο, τοῖς λησταῖς φαίνεται τοῖς παρ' ἐκείνου ταῦτα πράττων. εὖνους γε, οὐ γάρ; ἀπλῶς ὑμῖν, καὶ οὐδὲν ἂν ἐπιστείλας ψεῦδος οὐδ' ἐξαπατήσας.

- 163 Οὐ τοίνυν ἐκ τούτων πω δῆλόν ἐσθ' οὕτω σαφῶς δῆλον ὅν, ὡς οὐδὲν πιστόν ἐσθ' ὧν ἐκείνός φησι καὶ προσποιεῖται τῇ πόλει προσέχειν, ἀλλ' ἐκ τῶν μετὰ ταῦτα συμβάντων ἔσται φανερώτερον. τὸν μὲν γὰρ Κότυν, εὖ ποιῶν, ὄντα γ' ἐχθρὸν ὑμῖν καὶ πονηρὸν ἀποκτίνουσιν ὁ Πύθων, ὁ δὲ Κερσοβλέπτης ὁ νυνὶ βασιλεύων μισρακύλλιον ἦν καὶ πάντες οἱ τοῦ Κότυος παῖδες, τῶν δὲ πραγμάτων κύριος διὰ τὴν παρουσίαν καὶ τὸ δύναμιν ἔχειν ὁ Χαρίδημος ἐγερόνει, ἦκε δὲ Κηφισόδοτος στρατηγῶν, πρὸς ὃν αὐτὸς ἔπεμψε τὴν ἐπιστολήν ἐκείνην, καὶ αἱ τριήρεις, αἱ, ὅτ' ἦν ἄδηλα τὰ

τῆς σωτηρίας αὐτῶ, καὶ μὴ συγχωροῦντος Ἀρταβάζου
 164 σώζειν ἔμελλον αὐτόν. τί δὴ προσῆκεν, ὡς ἄνδρες Ἀθη-
 ναῖοι, τὸν ὥς ἀληθῶς ἀπλοῦν καὶ φίλον, παρόντος μὲν 675
 στρατηγοῦ οὐχ ὧν ἐκεῖνος ἔφησεν αὐτῶ φθονεῖν οὐ-
 δενός, ἀλλ' ὃν αὐτὸς ἑαυτοῦ φίλον προεῖλετο τῶν παρ'
 ὑμῖν, καὶ πρὸς ὃν τὴν ἐπιστολὴν ἐπεπόμφει, τετελευ-
 τηκότος δὲ Κότυος, κύριον δ' ὄντα τῶν πραγμάτων; οὐκ
 ἀποδοῦναι μὲν τὴν χάραν εὐθέως ὑμῖν, κοινῇ δὲ μεθ'
 ὑμῶν καθιστάναι τὸν βασιλέα τῆς Θράκης, δηλώσαι δ'
 ὥς εἶχεν εὐνοϊκῶς ὑμῖν, καιροῦ τοιούτου λαβόμενον;
 165 ἔργῳ ἂν φαίην. ἄρ' οὖν ἐποίησέ τι τούτων; πολλοῦ γε
 δεῖ. ἀλλὰ τὸν μὲν ἅπαντα χρόνον μῆνας ἑπτὰ διήγαγεν
 ἡμᾶς πολεμῶν, ἐκ προφανοῦς ἐχθρὸς ὧν καὶ οὐδὲ λό-
 γον φιλάνθρωπον διδούς. καὶ κατ' ἀρχὰς μὲν ἡμῶν
 δέκα ναυσὶ μόναις εἰς Πέρινθον ὀρμισαμένων, ἀκη-
 κοότων ὅτι πλησίον ἐστὶν ἐκεῖνος, ὅπως συμμύξαιμεν
 αὐτῶ καὶ περὶ τούτων εἰς λόγους ἔλθοιμεν, ἀριστοποι-
 ουνμένους φυλάξας τοὺς στρατιώτας ἐπεχειρήσε μὲν
 ἡμῶν τὰ σκάφη λαβεῖν, πολλοὺς δ' ἀπέκτεινε τῶν ναυ-
 τῶν, κατήραξε δ' εἰς τὴν θάλατταν ἅπαντας, ἱππέας
 166 ἔχων καὶ ψιλούς τινας. μετὰ ταῦτα δὲ πλευσάντων
 ἡμῶν οὐκ ἐπὶ τῆς Θράκης τόπον οὐδένα οὐδὲ χωρίον
 (οὐδὲ γὰρ τοῦτό γ' ἂν εἴποι τις "νῆ Δί", ἀμυνόμενος
 "γὰρ ὑπὲρ τοῦ μὴ παθεῖν ἐποίει τι κακόν") οὐκ ἐστι
 τοῦτο· οὐ γὰρ ἤλθομεν οὐδαμοῖ τῆς Θράκης, ἀλλ' ἐπ'
 Ἀλωπεκόννησον, (ἣ Χερρονήσου μὲν ἐστὶ καὶ ἦν ὑμε-
 τέρα, ἀκρωτήριον δ' ἀνέχον πρὸς τὴν Ἰμβρον ἀπωτά-
 τω τῆς Θράκης, ληστῶν δ' ἦν μεστὴ καὶ καταποντι-
 167 στῶν), ἐνταῦθα δ' ἐλθόντων ἡμῶν καὶ πολιορκούντων 676
 τούτους, πορευθεὶς διὰ Χερρονήσου πάσης τῆς ὑμε-
 τέρας ἡμῖν μὲν προσέβαλλεν, ἐβόηθει δὲ τοῖς λησταῖς
 καὶ καταποντισταῖς. καὶ πρότερον προσκαθήμενος τὸν

ὑμέτερον στρατηγὸν ἔπεισε καὶ ἠνάγκασε μὴ τὰ βέλ-
 τισθ' ὑπὲρ ὑμῶν πράττειν, ἢ αὐτὸς ὑπὸ τούτου ἐπεί-
 σθη ὧν ὠμολογῇ καὶ ὑπέσχητό τι πράξαι, καὶ γρά-
 φει δὴ τὰς συνθήκας ταύτας τὰς πρὸς Κηφισόδοτον,
 ἐφ' αἷς ὑμεῖς οὕτως ἡγανακτήσατε καὶ χαλεπῶς ἠνέγ-
 κατε ὥστε ἀπεχειροτονήσατε μὲν τὸν στρατηγόν,
 πέντε ταλάντοις δ' ἐξημίσωσατε, τρεῖς δὲ μόναι ψῆφοι
 168 διήνεγκαν τὸ μὴ θανάτου τιμῆσαι. καίτοι πηλίκην τι-
 νὰ χρὴ νομίζειν, ὃ ἄνδρες Ἀθηναῖοι, ταύτην τὴν ἀλο-
 γίαν, ὅταν τις ἰδῇ διὰ τὰς αὐτὰς πράξεις τὸν μὲν ὡς
 ἀδικοῦντα κολασθέντα πικρῶς οὕτω, τὸν δ' ὡς εὖερ-
 γέτην ἔτι καὶ νῦν τιμώμενον; ὅτι τοῖνυν ταῦτ' ἀληθῆ
 λέγω, τῶν μὲν τῶν στρατηγῶν συμβάντων δήπου μάρ-
 τυρες ὑμεῖς ἐστέ μοι· καὶ γὰρ ἐκρίνεθ' ὑμεῖς καὶ ἀπε-
 χειροτονεῖτε καὶ ὠργίζεσθε, καὶ πάντα ταῦτα σύνισθ'
 ὑμεῖς· τῶν δ' ἐν Περίνθῳ καὶ τῶν ἐν Ἀλωπεκοννήσῳ
 κάλει μοι τοὺς τριηράρχους μάρτυρας.

ΜΑΡΤΥΡΕΣ.

169 Μετὰ ταῦτα τοῖνυν, ἐπειδὴ Κηφισόδοτος μὲν
 ἀπηλλάγη τοῦ στρατηγεῖν, ὑμῖν δ' οὐκ ἐδόκουν καλῶς
 ἔχειν οὐδὲ δικαίως αἰ' πρὸς ἐκείνον γραφεῖσαι συνθή-
 και, τὸν μὲν Μιλοκύθην, τὸν διὰ παντὸς εὖνουν
 ὑμῖν τοῦ χρόνου, λαβὼν προδοθέντα ὑπὸ τοῦ Σμικυ-
 θίωνος ὁ χρηστὸς οὗτος Χαρίδημος, οὐκ ὄντος νομι-
 μου τοῖς Θραξίν ἀλλήλους ἀποκτινύναι, γνούς ὅτι 577
 σωθήσεται πρὸς Κερσοβλέπτην ἂν ἀχθῇ, παραδίδωσι
 Καρδιανοῖς τοῖς ὑμετέροις ἐχθροῖς. κακῆνοι λαβόντες
 καὶ αὐτὸν καὶ τὸν υἱὸν, ἀναγαγόντες εἰς τὸ πέλαγος ἐν
 πλοίοις, τὸν μὲν υἱὸν ἀπέσφαξαν, ἐκείνον δ' ἐπιδόντα
 170 τὸν υἱὸν ἀποσφαττόμενον κατεπόντισαν. τῶν δὲ Θρα-
 κῶν ἀπάντων χαλεπῶς ἐνεγκόντων ἐπὶ τούτοις, καὶ

συστραφέντων τοῦ τε Βηρισάδου καὶ τοῦ Ἀμαδόκου,
 ἰδὼν τὸν καιρὸν τοῦτον Ἀθηνόδωρος, συμμαχίαν ποιη-
 σάμενος πρὸς τοὺτους οἷός τ' ἦν πολεμεῖν. ἐν φόβῳ
 δὲ καταστάντος τοῦ Κερσοβλέπτου γράφει ὁ Ἀθηνό-
 δωρος συνθήκας, καθ' ἃς ἀναγκάζει τὸν Κερσοβλέπτην
 ὁμόσαι πρὸς τε ὑμᾶς καὶ τοὺς βασιλέας εἶναι μὲν τὴν
 ἀρχὴν κοινὴν τῆς Θωράκης εἰς τρεῖς διηρημένην, πάν-
 171 τας δ' ὑμῖν ἀποδοῦναι τὴν χώραν. ὥς δ' ἐν ἀρχαίρε-
 σίαις ὑμεῖς Χαβρίαν ἐπὶ τὸν πόλεμον τοῦτον κατεστή-
 σατε, καὶ τῷ μὲν Ἀθηνοδώρῳ συνέβη διαφεῖναι τὴν
 δύνάμιν χρήματα οὐκ ἔχοντι παρ' ὑμῶν οὐδ' ἀφορμὴν
 τῷ πολέμῳ, τῷ Χαβρίᾳ δὲ μίαν ναῦν ἔχοντι μόνην
 ἐκπλεῖν, τί πάλιν ποιεῖ οὗτος ὁ Χαρίδημος; ἃς μὲν
 ὥμοσε πρὸς τὸν Ἀθηνόδωρον συνθήκας, ἕκαστος γί-
 γνεται καὶ τὸν Κερσοβλέπτην ἀρνεῖσθαι πείθει, γρά-
 φει δ' ἑτέρας πρὸς τὸν Χαβρίαν ἐπὶ τῶν πρὸς Κηφισό-
 δοτον δεινότερας· οὐκ ἔχων δ' ἐκεῖνος, οἶμαι, δύνα-
 172 μιν στέργειν ἡναγκάζετο τοῦτοις. ἀκούσαντες δ' ὑμεῖς
 ταῦτ', ἐν τῷ δήμῳ λόγων ῥηθέντων πολλῶν καὶ τῶν
 συνθηκῶν ἀναγνωσθεῖσων, οὔτε τὴν Χαβρίου δόξαν
 αἰσχυνθέντες οὔτε τῶν συναγορευόντων οὐδένα ἀπε- 678
 χειροτονησατε καὶ ταύτας πάλιν τὰς συνθήκας, καὶ
 ἐψηφίσασθε ψήφισμα Γλαύκωνος εἰπόντος ἐλέσθαι
 πρέσβεις δέκα ἄνδρας ἐξ ὑμῶν αὐτῶν, τούτους δ', ἂν
 μὲν ἐμμένῃ ταῖς πρὸς Ἀθηνόδωρον συνθήκαις ὁ Κερ-
 σοβλέπτης, ὀρκίσαι πάλιν αὐτὸν, εἰ δὲ μὴ, παρὰ μὲν
 τοῖν δυοῖν βασιλέοιν ἀπολαβεῖν τοὺς ὄρκους, πρὸς δ'
 173 ἐκεῖνον ὅπως πολεμήσετε βουλευέσθαι. ἐκπεπλευκό-
 των δὲ τῶν πρέσβων συμβαίνει τοῖς χρόνοις εἰς τοῦθ'
 ὑπηγμένα τὰ πράγματα ἤδη, τριβόντων τούτων καὶ
 οὐδὲν ἀπλοῦν οὐδὲ δίκαιον ὑμῖν ἐθελόντων πράξαι,
 ὥστ' ἐβοηθοῦμεν εἰς Εὐβοίαν, καὶ Χάρης ἦκεν ἔχων

τοὺς ξένους, καὶ στρατηγὸς ὑφ' ὑμῶν αὐτοκράτωρ εἰς Χερρόνησον ἐξέπλει. οὕτω γράφει πάλιν συνθήκας πρὸς τὸν Χάρητα, παραγενομένου Ἀθηνοδώρου καὶ τῶν βασιλέων, ταύτας αἵπερ εἰσὶν ἄρισται καὶ δικαιόταται. καὶ ἔργῳ ἑαυτὸν ἐξήλεγγεν ὅτι καιροφυλακῇ τὴν πόλιν ἡμῶν, καὶ οὐδὲν ἄπλοῦν ἔγνωκε ποιεῖν οὐδ' 174 ἴσον. εἰδ' ὃν ὀράτε ἐκ προσαγωγῆς ὑμῖν φίλον, καὶ ὅπως ἂν ὑμᾶς δύνασθαι νομίσῃ, οὕτω πρὸς ὑμᾶς εὐνοίας ἔχοντα, τοῦτον οἶεσθε δεῖν ἰσχυρόν ποτ' ἔασαι γενέσθαι, καὶ ταῦτα δι' ὑμῶν; οὐκ ἄρ' ὀρθῶς ἐγνώκατε. ἵνα τοίνυν εἰδῇθ' ὅτι τάληθ' ἔγω, λαβέ μοι τὴν ἐπιστολὴν ἢ μετὰ τὰς πρώτας συνθήκας ἤλθεν, εἶτα τὴν παρὰ Βηρισάδου· μάλιστα γὰρ οὕτω γνώσεσθε διδασκόμενοι.

ΕΠΙΣΤΟΛΗ.

Λέγε καὶ τὴν ἐπιστολὴν τὴν τοῦ Βηρισάδου.

ΕΠΙΣΤΟΛΗ.

679

175 Ἡ μὲν τοίνυν συμμαχία τοῖν δυοῖν τοῦτον τὸν τρόπον μετὰ τὴν παράκρουσιν τὴν διὰ τῶν πρὸς Κηφισόδοτον συνθηκῶν συνεστάθη, ἥδη Μιλτοκύνθου μὲν ἀνηρημένου, Χარიδήμου δ' ἔργῳ φανεροῦ γεγενημένου ὅτι τῆς πόλεως ἐχθρὸς ἐστίν. ὅς γάρ ὃν ἥδει διὰ παντὸς τοῦ χρόνου πάντων τῶν Θρακῶν εὐνοῦστατον ὄνθ' ὑμῖν, τοῦτον ὑποχείριον ἡξίωσε λαβὼν τοῖς ὑμετέροισι ἐχθροῖς Καρδιανοῖς ἐγγερίσαι, πῶς οὐ μεγάλης ἐχθρας δεῖγμα πρὸς ὑμᾶς ἐξέφερεν; ἃς δὴ τὸν πόλεμον δεδιὼς τὸν πρὸς τοὺς Θρακὰς καὶ πρὸς Ἀθηνοδώρον ἐποίησατο συνθήκας μετὰ ταῦτα ὁ Κερσοβλήπτης, λέγε.

ΣΤΝΘΗΚΑΙ.

176 Ταῦτα τοίνυν γράψας καὶ συνθέμενος, καὶ τὸν

ὄρκον ὃν ὑμεῖς ἠκούσατε ὁμόσας, ἐπειδὴ τὴν μὲν Ἀθηνόδωρον δύναιμι διαφειμένην εἶδε, μιᾶ δὲ μόνον τριήρει Χαβρίαν ἤκοντα, οὔτε τὸν Ἰφιάδου παρέδωκεν υἱὸν ὑμῖν οὔτ' ἄλλ' οὐδὲν ὧν ὥμοσεν ἐποίησεν, ἀλλὰ καὶ περὶ τῶν ἄλλων τῶν γεγραμμένων ἐν ταῖς συνθήκαις ἕξαρκος γίνεται, καὶ γράφει ταύτας τὰς συνθήκας. λαβέ μοι καὶ λέγε ταυτασί.

ΣΥΝΘΗΚΑΙ.

- 177 Ἐνθυμεῖσθ' ὅτι καὶ τέλη καὶ δεκάτας ἡξίου λαμβάνειν, καὶ πάλιν ὡς αὐτοῦ τῆς χώρας οὔσης τοὺς λόγους ἐποιεῖτο, τοὺς δεκατηλόγους ἀξίων τοὺς αὐτοῦ τῶν τελῶν κυρίους εἶναι, καὶ τὸν ὄμηρον τὸν υἱὸν τὸν Ἰφιάδου, ὃν ὑπὲρ Σηστοῦ ἔχων ὥμοσε πρὸς τὸν Ἀθηνόδωρον παραδῶσειν, οὐδ' ὑπισχνεῖται παραδῶσειν ἔτι. λαβέ τὸ ψήφισμα ὃ πρὸς ταύτῃ ὑμεῖς ἐψηφί- 680
σασθε. λέγε.

ΨΗΦΙΣΜΑ.

- 178 Ἐλθόντων τοίνυν μετὰ ταῦτα τῶν πρέσβειων εἰς Θράκην, ὃ μὲν Κερσοβλέπτῃς ὑμῖν ἐπιστέλλει ταυτί, καὶ οὐδ' ὅτιοῦν ὠμολόγει δίκαιον, οἱ δ' ἔτεροι ταυτί. λέγε αὐτοῖς.

ΕΠΙΣΤΟΛΗ.

Λέγε δὴ τὴν παρὰ τῶν βασιλέων. καὶ σκοπεῖτε εἰ ἄρα ὑμῖν δοκοῦσι μηδὲν ἐγκαλεῖν.

ΕΠΙΣΤΟΛΗ.

Ὅρατε καὶ συνίετε, ὧ ἄνδρες Ἀθηναῖοι, τὴν πονηρίαν καὶ τὴν ἀπιστίαν, ὡς ἄνω καὶ κάτω. τὸ πρῶτον ἡδίκηει Κηφισόδοτον, πάλιν φοβηθεὶς Ἀθηνόδωρον ἐπαύσατο· αὐθις ἡδίκηει Χαβρίαν, πάλιν ὠμολόγει Χάρητι. πάντ' ἄνω καὶ κάτω πεποίηκε, καὶ οὐδὲν ἀπλῶς οὐδὲ δικαίως ἐπραξεν.

- 179 Μετὰ ταῦτα τοίνυν ὅσον μὲν χρόνον ἡ ὑμετέρα δύναμις παρῆν ἐν Ἑλλησπόντῳ, κολακεύων καὶ φειακίζων ὑμᾶς διαγέγονεν· ἐπεὶ δ' εἶδε τάχιστα τὸν Ἑλλησποντον ἔρημον δυνάμεως, εὐθὺς ἐνεχείρει καταλύσας καὶ ἀπαλλάξας τοὺς δύο τῆς ἀρχῆς παῖσαν ὑφ' ἑαυτῷ ποιήσασθαι τὴν ἀρχὴν, ἔργῳ πείρασαν ἔχων ὅτι τῶν πρὸς ὑμᾶς οὐδὲν μὴ δυνηθῇ πρότερον λῦσαι, πρὶν ἂν
- 180 ἐκβάλῃ τούτους. ἵνα δ' ὥς ῥᾶστα τοῦτο περάνεις, ψήφισμα τοιοῦτο παρ' ὑμῶν εὔρετο, ἔξ οὗ κυρωθέντος ἂν, εἰ μὴ δι' ἡμᾶς καὶ ταύτην τὴν γραφὴν, ἡδίκηντο μὲν φανερώς οἱ δύο τῶν βασιλέων, ἡσυλίαν δ' ἂν ἦγον οἱ στρατηγούμενοι αὐτοῖς, ὁ Βιάνωρ, ὁ Σίμων, ὁ Ἀθη- 681 νόδωρος, φοβούμενοι τὴν διὰ τοῦ ψηφίσματος συκοφαντίαν, ὁ δὲ ταύτης τῆς ἐξουσίας ἀπολαύσας καὶ παῖσαν ὑφ' αὐτῷ λαβὼν τὴν ἀρχὴν ἰσχυρὸς ἂν ἐχθρὸς ὑπῆρχεν ὑμῖν.
- 181 Ἐχει δ' ὀρμητήριον παρὰ πάντα τὸν χρόνον αὐτῷ τετηρημένον τὴν Καρδιανῶν πόλιν, ἣν ἐν ἀπάσαις μὲν ταῖς συνθήκαις ἐξαίρετον αὐτῷ γέγραφε, τὸ τελευταῖον δὲ καὶ φανερώς αὐτὴν ἀφείλετο παρ' ὑμῶν. καίτοι τοῖς ἀπηλλαγμένοις μὲν τοῦ περὶ ἡμῶν τι φρονεῖν ἄδικον, μετὰ πάσης δ' ἀληθείας ἀπλῶς εὐνοεῖν ἡμῖν ἡρημένοις τί προσῆκεν αὐτοῖς ὀρμητήριον κατα-
- 182 λιπεῖν χρήσιμον τοῦ πρὸς ἡμᾶς πολέμου; ἴστε γὰρ δήπου τοῦτο, οἱ μὲν ἀφιγμένοι σαφῶς, οἱ δ' ἄλλοι τουτων ἀκούοντες, ὅτι τῆς Καρδιανῶν πόλεως ἐχούσης ὥς ἔχει, εἰ γενήσεται τὰ πρὸς τοὺς Θοράκας εὐτρεπῇ τῷ Κερσοβλέπτῃ, παρ' ἡμέραν ἐξεστὶν αὐτῷ βαδίζειν ἐπὶ Χερρόνησον ἀσφαλῶς. ὥσπερ γὰρ Χαλκὶς τῷ τόπῳ τῆς Εὐβοίας πρὸς τῆς Βοιωτίας κεῖται, οὕτω Χερρόνησον κεῖται πρὸς τῆς Θοράκης ἢ Καρδιανῶν πόλεις. ἣν ὃν ἔχει τόπον ὅστις οἶδεν ὑμῶν, οὐδ' ἐκεῖν' ἄγνοεῖ, τί-

183 νος ἔνεκα καιροῦ περιπεποιήται καὶ διεσπούδασται μὴ
 λαβεῖν ὑμᾶς. ὃν οὐ συμπαρασκευάσαι καθ' ὑμῶν αὐ-
 τῶν ὀφείλετε, ἀλλὰ κωλύσαι καθ' ὅσον δυνατόν, καὶ
 σκοπεῖν ὅπως μὴ γενήσεται, ἐπεὶ, ὅτι γε οὐδ' ἂν ὄντιν-
 οῦν καιρὸν παρείη, δεδήλωκε. Φιλίππου γὰρ εἰς Μα-
 ρώνειαν ἐλθόντος ἐπεμψε πρὸς αὐτὸν Ἀπολλωνίδην,
 πιστεῖς δοὺς ἐκείνῳ καὶ Παμμένει· καὶ εἰ μὴ κρατῶν
 τῆς χώρας Ἀμάδοκος ἀπέιπε Φιλίππῳ μὴ ἐπιβαίνειν,
 οὐδὲν ἂν ἦν ἐν μέσῳ πολεμεῖν ἡμᾶς πρὸς Καρδιανούς 682
 ἤδη καὶ Κερσοβλέπτην. καὶ ὅτι ταῦτ' ἀληθῆ λέγω, λα-
 βὲ τὴν Χάρητος ἐπιστολήν.

ΕΠΙΣΤΟΛΗ.

184 Ταῦτα μέντοι δεῖ σκοπουμένους ἀπιστεῖν καὶ μὴ
 τετυφῶσθαι, μηδ' ὥς εὐεργέτη προσέχειν τὸν νοῦν.
 οὐ γὰρ ὢν ἀναγκαζόμενος φίλος εἶναί φησι, φενακίζων
 ὑμᾶς, χάριν ἔστι δίκαιον ὀφείλειν Κερσοβλέπτη, οὐδ'
 ὢν μικρὰ ἀναλίσκων ἰδίᾳ καὶ τοῖς στρατηγοῖς καὶ τοῖς
 ῥήτορσι Χαρίδημος διαπράττεται πρὸς ὑμᾶς ἐπαίνους
 αὐτοῦ γράφεσθαι· ἀλλ' ὢν, ὅσαχοῦ κύριος γέγονε
 τοῦ πράττειν ὅτι βούλεται, πανταχοῦ κακῶς ἐπιχειρῶν
 ἡμᾶς ποιεῖν φαίνεται, τούτων πολὺ μᾶλλον ὀργίζεσθαι
 185 προσήκει. οἱ μὲν τοίνυν ἄλλοι πάντες, ὅσοι τι παρ'
 ὑμῶν εὖρηνται πώποτε, ἐφ' οἷς εὖ πεποιθήκασιν ὑμᾶς
 τετίμηνται, οὗτος δὲ εἰς ἀπάντων τῶν ἄλλων μόνος
 ἐφ' οἷς ἐγχειρῶν οὐ δεδύνηται κακῶς ποιῆσαι. καίτοι
 τῷ τοιούτῳ τὸ δίκης, ἣν ἔδωκε δικαίως ἂν, ἀφεῖσθαι
 μεγάλη δωρεὰ παρ' ὑμῶν ἦν. ἀλλ' οὐ ταῦτα δοκεῖ τοῖς
 ῥήτορσιν, ἀλλὰ πολίτης, εὐεργέτης, στέφανοι, δωρεαί,
 δι' ἃ τούτοις ἰδίᾳ δίδωσιν. οἱ δ' ἄλλοι πεφενакισμένοι
 186 κάθησθε, τὰ πράγματα θανμάζοντες. τὸ τελευταῖον
 δὲ νυνὶ καὶ φύλακας κατέστησαν ὑμᾶς ἐκείνου διὰ τοῦ

προβουλεύματος τούτου, εἰ μὴ τὴν γραφὴν ἐποίησά-
μεθ' ἡμεῖς ταυτηνί, καὶ τὸ τοῦ μισθοφόρου καὶ θερα-
πέοντος ἐκείνου ἔργον ἢ πόλις ἂν διεπράττετο, ἐφρου-
ρει Χαρίδημον. καλὸν γε, οὐ γάρ; ᾧ Ζεῦ καὶ θεοί, ὅς 683
αὐτός ποτε τοὺς ὑμετέρους ἐχθροὺς μισθὸν λαμβάνων
ἐδορυφόρει, τοῦτον ὑφ' ὑμετέρου ψηφίσματος φανή-
ναι φυλαττόμενον.

- 187 Ἴσως τοίνυν ἐκεῖνο ἂν τίς μ' ἔροιτο, τί δὴποτε
ταῦτ' εἰδὼς οὕτως ἀκριβῶς ἐγὼ καὶ παρηκολουθηκὼς
ἐνίοις τῶν ἀδικημάτων εἶασα, καὶ οὐθ' ὅτ' αὐτὸν ἐποι-
εῖσθε πολίτην οὐδὲν ἀντεῖπον, οὐθ' ὅτ' ἐπηνεῖτε, οὐθ'
ὅλως πρότερον, πρὶν τὸ ψήφισμα τοῦτ' ἐγενέσθαι, λό-
γον ἐποίησάμην οὐδένα. ἐγὼ δ', ᾧ ἄνδρες Ἀθηναῖοι,
πρὸς ὑμᾶς ἄπασαν ἐρῶ τὴν ἀλήθειαν. καὶ γὰρ ὥς ἀνά-
ξιος ἦν ἥδειν, καὶ παρῆν ὅτε τούτων ἤξιοῦτο, καὶ οὐκ
188 ἀντεῖπον· ὁμολογῶ. διὰ τί; ὅτι, ᾧ ἄνδρες Ἀθηναῖοι,
πρωτὸν μὲν ἀσθενέστερον ἡγούμην ἔσεσθαι πολλῶν
ψευδομένων ἐτοίμως περὶ αὐτοῦ πρὸς ὑμᾶς ἕνα τάλη-
θῇ λέγοντ' ἐμαυτόν· ἔπειθ' ὡς μὲν ἐκεῖνος εὐρίσκειτο
ἐξαπατῶν ὑμᾶς, μὰ τὸν Δία καὶ θεοὺς πάντας οὐδενὸς
εἰσῆγει μοι φθονεῖν, κακὸν δ' οὐδὲν ἑώρων ὑπερφυεῖς
πεισομένους ὑμᾶς, εἴ τιν' ἡδίκηκότα πολλὰ ἠφίετε καὶ
προῦκαλεῖσθαι τι τοῦ λοιποῦ ποιεῖν ὑμᾶς ἀγαθόν· ἐν
γὰρ τῷ πολίτην ποιεῖσθαι καὶ στεφανοῦν ταῦτ' ἐνῆν
189 ἀμφοτέρω. ἐπειδὴ δ' ὅρῳ προσκατασκευαζόμενόν τι
τοιούτου, δι' οὗ, ἂν μόνον εὐτρεπίσῃται τοὺς ἐνθάδε
ἐξαπατήσαντας ὑμᾶς ὑπὲρ αὐτοῦ, τῶν γ' ἔξω φίλων
καὶ βουλομένων ἂν τι ποιεῖν ὑμᾶς ἀγαθὸν κἀκείνων
κωλύειν ἐναντία πράττειν ὑμῖν, οἷον Ἀθηνόδωρον λέ-
γω, Σίμωνα, Βιάνορα, Ἀρχέβιον τὸν Βυζάντιον, τοὺς
Θοῤᾳκας τοὺς δύο, τοὺς βασιλέας, τούτων μηδενὶ μῆτ' 684
ἐναντιωθῆναι μήτε κωλύειν ἐκεῖνον ἐξέσται, τῆνικαῦθ'

190 ἤκω καὶ κατηγορῶ. καὶ νομίζω τὸ μὲν, οἷς ἔμελλεν ἐκείνος λαβὼν μηδὲν ὑπερμέγεθες τὴν πόλιν βλάψειν, ἀντιλέγειν ἢ κακῶς ἰδίᾳ πεπονθότος ἢ συκοφαντοῦντος εἶναι, τὸ δ', ἐφ' οἷς μέγα πρᾶγμα ἀλυσιτελὲς τῇ πόλει κατεσκευάζετο, ἐναντιοῦσθαι χρηστοῦ καὶ φιλοπόλιδος ἀνδρὸς ἔργον εἶναι. διὰ ταῦτ' ἐπ' ἐκείνοις οὐδὲν εἰπὼν νῦν λέγω.

191 "Ἔστι τοίνυν τις αὐτοῖς τοιοῦτος λόγος, δι' οὗ προσδοκᾶσι παράξειν ὑμᾶς, ὥς ὁ Κερσοβλέπτης καὶ Χαρίδημος ἴσως ἐναντί' ἔπραττον τῇ πόλει τόθ' ὅτ' ἦσαν ἐχθροὶ, νῦν δὲ φίλοι καὶ χρησίμους παρέχουσιν ἑαυτούς. οὐ δὴ δεῖ μνησικακεῖν· οὐδὲ γὰρ Λακεδαιμονίους ὅτ' ἐσώξομεν, οὐκ ἀνεμιμνησκόμεθα εἰ τι κακῶς ἐποίησαν ἡμᾶς ὄντες ἐχθροὶ, οὐδὲ Θηβαίους, οὐδ' Εὐβοέας τὰ τελευταῖα νυνί. ἐγὼ δ' ἡγοῦμαι τοῦτον τὸν λόγον εἰ μὲν ἔν τινι καιρῷ, βοηθείας γεγραμμένης τῷ Κερσοβλέπτῃ καὶ τῷ Χαριδήμῳ, κωλυόντων ἡμῶν τάντην, ἔλεγον, ὀρθῶς ἂν λέγεσθαι· εἰ δὲ τοιούτου μὲν μηδενὸς ὄντος μηδὲ γεγραμμένου, βουλόμενοι δὲ μείζω τοῦ δέοντος ποιῆσαι διὰ τοῦ παρ' ὑμῶν ἄδειαν λαβεῖν τοὺς ἐκείνου στρατηγούς, ἐροῦσι, δεινὰ ποιεῖν αὐτοὺς ἡγοῦμαι. οὐ γάρ ἐστι δίκαιον, ὧ ἄνδρες Ἀθηναῖοι, τοὺς τῶν σωθῆναι ζητούντων λόγους πρὸς ὑμᾶς λέγειν ὑπὲρ τῶν ὅπως ἀδικεῖν αὐτοῖς ἐξέσται πραττόντων.

193 χωρὶς δὲ τούτων, εἰ μὲν ἐχθρὸς ὢν κακῶς ἐποίει, φίλος 685 δὲ φήσας εἶναι μετεβέβλητο, τάχ' ἂν ταῦτά τις ἤκουεν· ἐπειδὴ δ' οὐ τοιοῦτόν ἐστιν, ἀλλ' ἐξ οὗ φίλος εἶναι προσποιεῖται, ἐκ τούτου πλεῖστα ὑμᾶς ἐξηπάτηκεν, εἰ μὴ καὶ δι' ἐκείνα μισεῖν, διὰ γε ταῦτ' ἀπιστεῖν δήπου προσήκει. καὶ μὴν περὶ τοῦ γε μὴ μνησικακεῖν ἔρωγε ὡδί πως λέγω· ὁ μὲν ἔνεκα τοῦ κακόν τι ποιεῖν τὰ τοι-

αὐτ' ἐξετάζων μνησικακεῖ, ὁ δ' ὑπὲρ τοῦ μὴ παθεῖν ἀλλὰ φυλάξασθαι σκοπῶν σωφρονεῖ.

- 194 Ἰσως τοίνυν καὶ τοιαύτην τιν' ἐροῦσιν ὑπόνοιαν
 ὡς ὠρμηκότα νῦν τὸν ἄνθρωπον φίλον εἶναι καὶ βου-
 λόμενόν τι ποιεῖν ἀγαθὸν τὴν πόλιν εἰς ἀθυμίαν τρέ-
 ψομεν, εἰ καταψηφιούμεθα, καὶ ποιήσομεν ὑπόπτως
 ἔχειν πρὸς ἡμᾶς. ἐγὼ δ', ὧ ἄνδρες Ἀθηναῖοι, θεά-
 σασθ' ὡς ἔχω. εἰ μετ' ἀληθείας ἀπλῶς ἦν ἡμῖν φίλος
 καὶ νῆ Δία πάντα τὰγαθὰ ἐμελλεν ἡμᾶς ποιήσειν, οὐδ'
 ἂν οὕτως ᾤμην δεῖν τοῦτον ἀκούειν τὸν λόγον· οὐδέ-
 να γὰρ ἂν νομίζω τοσαῦτ' ἀγαθὰ ποιῆσαι, δι' ὃν ὑμῖν
 προσήκειν ἐπιорκῆσαι καὶ παρ' ἃ φαίνεται δίκαια τὴν
 195 ψῆφον θέσθαι. ἐπειδὴ δὲ καὶ φενακίζων καὶ οὐδ' ὅτι-
 οὖν ὑγιὲς πράττων ἐξελέγχεται, δυοῖν ἀγαθοῖν θάτε-
 ρον ὑμῖν, ἂν καταψηφίσῃσθε, συμβήσεται· ἢ γὰρ
 ἐξαπατῶν παύσεται, νομίσας οὐκέτι λανθάνειν, ἢ
 εἴπερ αὐτῷ βουλομένῳ πρὸς ὑμᾶς ἔστιν οἰκείως ἔχειν
 ὡς ἀληθῶς, ἀγαθόν τι ποιεῖν πειράσεται, γνούς
 ὅτι τῷ φενακίζειν οὐκέθ' ἃ βούλεται πράξει. ὥστε καὶ
 εἰ μὴδὲ δι' ἐν τῶν ἄλλων, διὰ τοῦτο καταψηφίσασθαι
 συμφέρει.

- 196 Ἄξιον τοίνυν, ὧ ἄνδρες Ἀθηναῖοι, κακείνο ἐξε-
 τάσαι πῶς ποθ' οἱ πάλοι τὰς τιμὰς ἔνεμον καὶ τὰς δω- 686
 ρεὰς τοῖς ὡς ἀληθῶς εὐεργέταις, καὶ ὅσοι πολῖται τύ-
 χουεν ὄντες καὶ ὅσοι ξένοι. καὶ μὲν ἴδῃτ' ἐκείνους
 ἄμεινον ὑμῶν, καλὸν τὸ μιμήσασθαι, ἂν δ' ὑμᾶς αὐ-
 τοὺς, ἐφ' ὑμῖν ἔσται τὸ πράττειν. πρῶτον μὲν τοίνυν
 ἐκείνοι Θεμιστοκλέα τὸν τὴν ἐν Σαλαμῖνι ναυμαχίαν
 νικήσαντα καὶ Μιλτιάδην τὸν ἡγούμενον Μαραθῶνι
 καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγα-
 θὰ εἰργασμένους, οὐ χαλκοὺς ἴστασαν οὐδ' ὑπερηγά-
 197 πων οὐκ ἄρα τοῖς ἑαυτοὺς ἀγαθόν τι ποιοῦσιν χάριν

εἶχον; σφόδρα γε, ὧς ἄνδρες Ἀθηναῖοι, καὶ ἀπεδίδοσαν
 γε καὶ αὐτῶν κἀκείνων ἀξίαν· ὄντες γὰρ πολλοῦ πάν-
 τες ἀξιοὶ προὔκρινον ἐκείνους αὐτῶν ἡγεῖσθαι. ἔστι
 δὲ σῶφροσιν ἀνθρώποις καὶ πρὸς ἀλήθειαν βουλομέ-
 198 νοις σκοπεῖν πολὺ μείζων τιμὴ τῆς χαλκῆς εἰκόνης τὸ
 καλῶν κἀγαθῶν ἀνδρῶν κεκρίσθαι πρῶτους. καὶ γάρ
 τοι τῶν ἔργων τῶν τότε, ὧς ἄνδρες Ἀθηναῖοι, οὐδενὸς
 ἀπεστέρησαν ἑαυτοὺς, οὐδ' ἔστιν οὐδεὶς ὅστις ἂν εἴποι
 τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθη-
 ναίων, οὐδὲ τὴν Μαραθῶνι μάχην Μιλτιάδου, ἀλλὰ
 τῆς πόλεως. νῦν δ', ὧς ἄνδρες Ἀθηναῖοι, πολλοὶ τοῦτο
 λέγουσιν, ὡς Κέρκυραν εἴλε Τιμόθεος καὶ τὴν μόραν
 κατέκοψεν Ἰφικράτης καὶ τὴν περὶ Νάξου ἐνέκα ναυ-
 μαχίαν Χαβρίας· δοκεῖτε γὰρ αὐτοὶ τῶν ἔργων τούτων
 παραχωρεῖν τῶν τιμῶν ταῖς ὑπερβολαῖς αἷς δεδῶκατ'
 199 ἐπ' αὐτοῖς ἐκάστῳ τούτων. τὰς μὲν δὴ πολιτικὰς δω-
 ρεὰς οὕτως ἐκείνοί τε καλῶς καὶ λυσιτελοῦντως αὐτοῖς
 ἐδίδουσιν καὶ ἡμεῖς οὐκ ὀρθῶς· τὰς δὲ τῶν ξένων πῶς;
 ἐκείνοι Μένωνι τῷ Φαρσαλίῳ δῶδεκα μὲν τάλαντα ἀρ-
 γυρίου δόντι πρὸς τὸν ἐπ' Ἡτόνι τῇ πρὸς Ἀμφιπόλει 687
 πόλεμον, τριακοσίοις δ' ἱππεῦσι πενέσταις ἰδίῳις βοη-
 θήσαντι, οὐκ ἐψηφίσαντ', αὐτὸν ἂν τις ἀποκτείνῃ,
 ἀργώγιμον εἶναι, ἀλλὰ πολιτείαν ἔδοσαν, καὶ ταύτην
 200 ἱκανὴν ὑπελάμβανον εἶναι τὴν τιμὴν. καὶ πάλιν Περ-
 δίκκῃ τῷ κατὰ τὴν τοῦ βαρβάρου ποτ' ἐπιστρατεῖαν
 βασιλεύοντι Μακεδονίας, τοὺς ἀναχωροῦντας ἐκ Πλα-
 ταιῶν τῶν βαρβάρων διαφθείραντι καὶ τέλειον τἀτύ-
 χημα ποιήσαντι τῷ βασιλεῖ, οὐκ ἐψηφίσαντο ἀργώγιμον
 εἶναι, ἂν τις ἀποκτείνῃ Περδίκκην, ὃ βασιλεὺς ὁ Περ-
 σῶν ἐχθρὸς δι' ἡμᾶς ἀπεδέδεικτο, ἀλλὰ πολιτείαν ἔδω-
 καν μόνον. καὶ γάρ τοι τότε μὲν οὕτω τίμιον ἦν πᾶσιν
 ἀνθρώποις τὸ γενέσθαι πολίταις παρ' ὑμῖν ὥσθ' ὑπερ

- τοῦ τυχεῖν τούτου τηλικαῦτα ὑμᾶς ἀγαθὰ ἤθελον ποι-
εῖν, νῦν δ' οὕτως ἄτιμον ὥστε τῶν τετυχηκότων πολ-
λοὶ πλείω κακὰ τῶν φανερωῶς ἐχθρῶν εἰσιν ὑμᾶς εἰρ-
201 γασμένοι. οὐ μόνον δ' αὕτη τῆς πόλεως ἡ δωρεὰ προ-
πεπηλάκισται καὶ φανύλη γέγονεν, ἀλλὰ καὶ πᾶσαι δια-
τὴν τῶν καταράτων καὶ θεοῖς ἐχθρῶν δητόρων, τῶν
τὰ τοιαῦτα γραφόντων ἐτοιμῶς, πονηρίαν, οἱ τοσαύ-
την ὑπερβολὴν πεποιήνται τῆς αὐτῶν αἰσχροκερδίας
ὥστε τὰς τιμὰς καὶ τὰς παρ' ὑμῶν δωρεάς, ὥσπερ οἱ τὰ
μικρὰ καὶ κομιδῇ φανῦλα ἀποκηρύττοντες, οὕτω πω-
λουῦσιν ἐπευωνίζοντες καὶ πολλοῖς ἀπὸ τῶν αὐτῶν λημ-
202 μάτων γράφοντες πᾶν ὅ τι ἂν βούλωνται. πρῶτον
μὲν, ἵνα τῶν τελευταίων πρώτων μνησθῶμεν, Ἀριο-
βαρξάνην ἐκείνον οὐ μόνον αὐτὸν καὶ τοὺς υἱεῖς τρεῖς
ὄντας πάντων ἡξίωσαν ὅσων ἐβουλήθησαν, ἀλλὰ καὶ
δύο Ἀβυδηνούς, μισαθηναιοτάτους καὶ πονηροτάτους 688
ἀνθρώπους, προσέθηκαν αὐτῷ, Φιλίσκον καὶ Ἀγανόν.
πάλιν Τιμοθέου δόξαντός τι ποιῆσαι τῶν δεόντων
ὑμῖν, πρὸς τῷ πάνθ' ἃ μέγιστ' ἦν αὐτῷ δοῦναι προσ-
έθηκαν αὐτῷ Φρασιτηρίδην καὶ Πολυσθένην, ἀνθρώ-
πους οὐδ' ἐλευθέρους, ἀλλ' ὀλέθρους καὶ τοιαῦτα πε-
203 ποιηκότας οἷα λέγειν ὀκνήσειεν ἂν τις εὖ φρονῶν. τὸ
τελευταῖον δὲ νῦν, ἐπειδὴ Κερσοβλέπτην ἡξίουν ὧν
αὐτοῖς ἐδόκει, καὶ περὶ τούτων ἦν ἡ σπουδὴ, προστι-
θέασι δύο αὐτῷ, τὸν μὲν ὅσα ὑμεῖς ἀκηκόατε εἰργα-
σμένον κακὰ, τὸν δ' ὅλως οὐδεὶς οἶδεν ἀνθρώπων τίς
ἐστίν, Εὐδέρκην ὄνομα. τοιγάρτοι διὰ ταῦτα, ὧ ἄν-
δρες Ἀθηναῖοι, μικρὰ, ἃ πρὸ τοῦ μεγάλ' ἦν, φαίνεται,
καὶ τὸ πρᾶγμα ἤδη καὶ πορρωτέρω βαδίζει, καὶ οὐκέτι
ταῦτ' ἀπόχρη, ἀλλ' εἰ καὶ μὴ φυλάξετε ἕκαστον τούτων,
ἐκείνων γε οὐδεμία χάρις, ὥς ἔοικεν.
- 204 Τοῦ μέντοι ταῦθ' οὕτως αἰσχροῶς προεληλυθέναι,

εἰ δεῖ μετὰ παρρησίας εἰπεῖν τ᾽ ἀληθῆ, οὐδένες ὑμῶν,
 ὧς ἄνδρες Ἀθηναῖοι, μᾶλλον εἰσιν αἵτιοι. οὐδὲ γὰρ δί-
 κην ἐτι λαμβάνειν ἐθέλετε παρὰ τῶν ἀδικούντων, ἀλ-
 λά καὶ τοῦτ' ἐξελήλυθεν ἐκ τῆς πόλεως. καίτοι σκέ-
 ψασθε ὡς ἐκόλαζον οἱ πρόγονοι τοὺς ἀδικοῦντας ἑαυ-
 205 τοὺς, εἰ παραπλησίως ὑμῖν. ἐκεῖνοι Θεμιστοκλέα λα-
 βόντες μείζον αὐτῶν ἀξιοῦντα φρονεῖν ἐξήλασαν ἐκ
 τῆς πόλεως καὶ μηδισμὸν κατέγνωσαν· καὶ Κίμωνα,
 ὅτι τὴν Παρίων μετεκίνησε πολιτείαν ἐφ' ἑαυτοῦ, πα-
 ρὰ τρεῖς μὲν ἀφείσαν ψήφους, τὸ μὴ θανάτῳ ζημιώ-
 σαι, πεντήκοντα δὲ τάλαντα ἐξέπραξαν. καὶ τοῦτον
 τὸν τρόπον προσεφέρουντο τηλικαῦτ' αὐτοὺς ἀγαθὰ
 εἰργασμένοις ἀνθρώποις. δικαίως· οὐ γὰρ αὐτοῖς 689
 ἀπεδίδοντο τὴν αὐτῶν ἐλευθερίαν καὶ μεγαλοψυχίαν
 τῶν ἔργων, ἀλλὰ χρηστοὺς μὲν ὄντας ἐτίμων, ἀδικεῖν
 206 δ' ἐπιχειροῦσιν οὐκ ἐπέτρεπον. ὑμεῖς δ', ὧς ἄνδρες
 Ἀθηναῖοι, τοὺς τὰ μέγιστ' ἀδικοῦντας καὶ φανερώς
 ἐξελεγκομένους, ἂν ἐν ἡ δύο ἀστεῖα εἰπωσι καὶ παρὰ
 τῶν φυλετῶν τινὲς ἡρημένοι σύνδικοι δεηθῶσιν,
 ἀφίετε· ἂν δὲ καὶ καταψηφίσῃσθ' ἐκεῖνο, πέντε καὶ εἴ-
 κοσι δραχμῶν ἐτιμήσατε. καὶ γὰρ τοι τότε τὰ μὲν τῆς
 πόλεως ἦν εὐπορα καὶ λαμπρὰ δημοσίᾳ, ἰδίᾳ δὲ οὐδεὶς
 207 ὑπερεῖχε τῶν πολλῶν. τεκμήριον δέ· τὴν Θεμιστο-
 κλέους μὲν οἰκίαν καὶ Μιλτιάδου καὶ τῶν τότε λαμ-
 πρῶν, εἴ τις ἄρα ὑμῶν οἶδεν ὁποία ποτ' ἐστίν, ὅρᾳ τῶν
 πολλῶν οὐδὲν σεμνοτέραν οὖσαν, τὰ δὲ τῆς πόλεως
 οἰκοδομήματα καὶ κατασκευάσματα τηλικαῦτα καὶ τοι-
 αῦτα ὥστε μηδενὶ τῶν ἐπιγιννομένων ὑπερβολὴν λε-
 λειφθαι, προπύλαια ταῦτα, νεώσοικοι, στοαὶ, Πειραι-
 208 εὺς, τ᾽ ἄλλα οἷς κατασκευασμένην ὁρᾷτε τὴν πόλιν. νῦν
 δ' ἰδίᾳ μὲν ἐκάστῳ τῶν τὰ κοινὰ πραττόντων τοσαύτη
 περιουσία ἐστὶν ὥστε τινὲς μὲν αὐτῶν πολλῶν δημο-

- σίων οἰκοδομημάτων σεμνοτέρας τὰς ἰδίας κατεσκευ-
 άκασιν οἰκίας, γῆν δ' ἔνιοι πλείω πάντων ὑμῶν τῶν
 ἐν τῷ δικαστηρίῳ συνεώνηται· δημοσίᾳ δ' ὑμεῖς ἂ
 μὲν οἰκοδομεῖτε καὶ κονιᾶτε, ὥς μικρὰ καὶ γλίσχρα,
 αἰσχύνῃ λέγειν. ἀλλ' ἔχετ' εἰπεῖν ὅ τι κοινῇ κτησάμε-
 νοι καταλείψετε, ὥσπερ ἐκεῖνοι Χερρόνησον, Ἀμφίπο-
 λιν, δόξαν ἔργων καλῶν; ἦν οἱ τοιοῦτοι πολῖται πάντ'
 ἀναλίσκοντες τρόπον οὐχ οἰοί τέ εἶσιν ἀφανίσαι, ὥ
 209 ἄνδρες Ἀθηναῖοι. εἰκότως· τότε μὲν γὰρ τῷ κυρίῳ
 τῶν φόρων γενομένῳ τάξαι Ἀριστείδῃ οὐδεμιᾶ δρα-
 χμῇ πλείω τὰ ὑπάρχοντα ἐγένετο, ἀλλὰ καὶ τελευτή- 690
 σαντ' αὐτὸν ἔθαψεν ἡ πόλις· ὑμῖν δ', εἴ τι δεοῖσθε,
 χρήματα ὑπῆρχε κοινῇ πλείστα τῶν πάντων Ἑλλήνων,
 ὥσθ' ὁπόσου χρόνου ψηφίσαισθ' ἐξιέναι, τοσούτου μι-
 σθὸν ἔχοντες ἐξῆτε. νῦν δ' οἱ μὲν τὰ κοινὰ διοικούν-
 τες ἐκ πτωχῶν εὖποροι καὶ πολλοῦ χρόνου τροφὴν
 ἄφθονόν εἰσιν ἡτοιμασμένοι· ὑμῖν δὲ οὐδὲ μιᾶς ἡμέ-
 ρας ἐφόδι' ἐστὶν ἐν τῷ κοινῷ, ἀλλ' ἅμα δεῖ τι ποιεῖν,
 καὶ πόθεν, οὐκ ἔχετε. τότε μὲν γὰρ ὁ δῆμος ἦν δεσπό-
 210 τῆς τῶν πολιτευομένων, νῦν δ' ὑπηρέτης. αἴτιοι δ' οἱ
 τὰ τοιαῦτα γράφοντες, καὶ συνεθίζοντες ὑμᾶς ὑμῶν
 μὲν αὐτῶν καταφρονεῖν, ἓνα δ' ἡ δύο θαυμάζειν ἀν-
 θρώπους. εἰδ' οὗτοι κληρονομοῦσι τῆς ὑμετέρας δό-
 ξης καὶ τῶν ἀγαθῶν, ὑμεῖς δ' οὐδ' ὅτιοῦν ἀπολαύετε,
 ἀλλὰ μάρτυρές ἐστε τῶν ἐτέρων ἀγαθῶν, οὐδενὸς ἄλ-
 λου μετέχοντες ἢ τοῦ ἑξαπατᾶσθαι. καίτοι πηλίκον τί
 ποτ' ἂν στενάξειαν οἱ ἄνδρες ἐκεῖνοι, οἱ ὑπὲρ δόξης καὶ
 ἐλευθερίας τελευτήσαντες καὶ πολλῶν καὶ καλῶν ἔρ-
 γων ὑπομνήματα καταλιπόντες, εἰ ἄρα αἰσθόιντο ὅτι
 νῦν ἡ πόλις εἰς ὑπηρέτου σχῆμα καὶ τάξιν προελήλυ-
 θε, καὶ Χαρίδημον εἰ χρὴ φρονεῖν βουλεύεται; Χαρί-
 δημον; οἴμοι.
 211 Ἀλλ' οὐ τοῦτ' ἐστὶ τὸ δεινόν, εἰ τῶν προγόνων, οἱ
 διεννηόχασιν ἀπάντων ἀρετῇ, χειρόν βουλευόμεθα,
 ἀλλ' ὅτι καὶ πάντων ἀνθρώπων. πῶς γὰρ οὐκ αἰσχρὸν
 Αἰγινήτας μὲν τουτουσι, νῆσον οἰκούντας οὕτω μικρὰν
 καὶ οὐδὲν ἔχοντας ἐφ' ᾧ μέγα χρὴ φρονεῖν αὐτοὺς, 691

- Λάμπιν, ὃς μέγιστα ναυκλήρια κέκτηται τῶν Ἑλλήνων καὶ κατεσκεύακε τὴν πόλιν αὐτοῖς καὶ τὸ ἐμπόριον, μηδέπω καὶ τήμερον πολίτην πεποιῆσθαι, ἀλλὰ μόλις*
 212 *τῆς ἀτελείας αὐτὸν ἤξιωκέναι τῆς τοῦ μετοικίου· καὶ Μεγαρέας τουτουσὶ τοὺς καταράτους οὕτως εὐ τὰ παρ' αὐτοῖς σεμνύνειν ὥστε Ἑρμῶνα τὸν κυβερνήτην, τὸν μετὰ Λυσάνδρου λαβόντα τριήρεις διακοσίας ὅτ' ἐν Αἰγὸς ποταμοῖς ἡτυχήσαμεν ἡμεῖς, πεμψάντων Λακεδαιμονίων καὶ κελυόντων ποιήσασθαι πολίτην ἀποκρίνασθαι ὅτι, ὅταν αὐτοὺς ἴδωσι Σπαρτιάτην αὐτὸν*
 213 *πεποιημένους, τότε αὐτοὶ Μεγαρέα ποιήσονται· καὶ Ὁρεΐτας ἐκείνους, μέρος τέταρτον Εὐβοίας οἰκοῦντας, τὸν Χαρίδημον τοῦτον αὐτὸν, ὃς μήτηρ μὲν ὑπάρχει πολίτις ἐκεῖ, πατήρ δ' οὐκ ἐρῶ τίς ἢ πόθεν (οὐδὲν γὰρ δεῖ πλείω τῶν ἀναγκαίων αὐτὸν ἐξετάζεσθαι) ἀλλ' ὅμως τὸ ἡμῖν τοῦ γένους αὐτοῦ συμβαλλομένου τοῦ ἡμίσεος μέχρι τῆς τήμερον ἡμέρας οὐκ ἤξιώκασιν, ἀλλ' εἰς τοὺς νόθους ἐκεῖ συντελεῖ, καθάπερ ποτ' ἐνθάδε*
 214 *εἰς Κυνόσαργες οἱ νόθοι· ὑμεῖς δ', ὃς ἄνδρες Ἀθηναῖοι, πάσης τῆς πόλεως μεταδόντες αὐτῷ καὶ τετιμηκότες ἄλλοις, ἔτι καὶ τοῦτ' αὐτῷ προσθήσετε; ὅτι τί; ποίας ἔλαβε ναῦς ὑμῖν, δι' ἧς ὑπὸ τῶν ἀπολωλεκότων ἐπιβουλεύεται; ἢ ποίαν πόλιν παρέδωκεν αἰχμάλωτον λαβών; ἢ τίνας κινδύνους ὑπὲρ ὑμῶν κεινδύνευκεν; ἢ τίνας ἐχθροὺς τοὺς αὐτοὺς ὑμῖν ἥρηται; οὐδεὶς ἂν εἰπεῖν ἔχοι.*
 215 *Περὶ δὴ τῶν νόμων ὧν παραγεγράμμεθα, ὃς ἄνδρες δικασταί, βούλομαι μικρὰ πρὸς ὑμᾶς εἰπὼν καταβαίνειν, ἃ νομίζω μνημονεύοντας ἂν ὑμᾶς ἄμεινον φυλάττειν, ἂν παράγειν καὶ φενακίζειν οὗτοι ζητῶσιν. 692 ὁ πρῶτος νόμος ἀντικρὺς εἶρηκεν, ἂν τις ἀποκτείνῃ, τὴν βουλὴν δικάζειν· ὁ δ', ἂν τις ἀποκτείνῃ, εὐθύς γέγραφεν ἀγωγίμον εἶναι. τοῦτο φυλάττετε καὶ μέμνησθε, ὅτι πάντων ἐναντιωτάτον ἐστὶ τῷ κρίνειν τὸ*
 216 *μὴ διδόντα κρίσιν ἔκδοτον ποιεῖν. οὐκ ἔα μετὰ ταῦτα ὁ δεύτερος νόμος οὐδὲ τὸν ἡλωκότα ἀνδροφόνον λυμαίνεσθαι οὐδὲ χρήματα πράττεσθαι· ὁ δ' ἐν τῷ ποι-*

- εἰν ἀγώγιμον πάντα ταῦτα δέδωκεν· ἐπὶ γὰρ τοῖς λα-
 βοῦσιν ἔσται ποιεῖν ὅ τι ἂν βούλωνται. ἀπάγειν ὁ νό-
 mos ὡς τοὺς θεσμοθέτας κελεύει, καὶ τοῦτ' ἂν ἐν τῇ
 τοῦ πεπονθότος λάβῃ τις πατρίδι· ὁ δ' ἀγώγιμον αὐ-
 τῷ τῷ τὴν αἰτίαν ἐπενεγκόντι δίδωσιν ὡς αὐτὸν, καὶ
 217 τῆς ἀλλοτριᾶς πον λάβῃ. ἔστιν ἐφ' οἷς ἀδικήμασι δέ-
 δωκεν ἀποκτείνειν ὁ νόμος· ὁ δ' οὐδὲν ὑπειπὼν, καὶ
 ἐπὶ τούτοις τις κτείνῃ, δίδωσιν ἐκδοτον τὸν ἀθῶον
 ἀφαιμένον ἐν τοῖς νόμοις. ἂν τις πάθῃ τι τοιοῦτον,
 δίκας ὁ νόμος κελεύει αἰτεῖν πρῶτον· ὁ δὲ τὸνναντίον
 οὐδεμίαν κρίσιν οὔτ' αὐτὸς εἰπὼν οὔτε παρ' ὧν ἀξιοῖ
 λαβεῖν αἰτήσας, ἀγώγιμον εὐθὺς ἔγραψε, καὶν τις
 ἀφαιρῇται, παραχρῆμα ἐκσπονδον. ἀνδρολήψιον, παρ'
 218 οἷς ἂν ὁ δράσας ἦ, ἂν μὴ διδῶσι δίκας, κελεύουσιν οἱ
 νόμοι μέχοι τριῶν εἶναι· ὁ δὲ, ἂν ἀφέληται τις τὸν
 ἄγοντα μὴ βουλόμενος πρὸ δίκης ἐκδοῦναι, εὐθὺς ἐκ-
 σπονδον ποιεῖ. οὐκ ἔα ὁ νόμος νόμον, ἂν μὴ τὸν αὐτὸν
 ἐπὶ πᾶσι τιθῇ τις, εἰσφέρειν· ὁ δ' ἐπ' ἀνδρὶ γράφει
 ψήφισμα ἴδιον. οὐκ ἔα ψήφισμα ὁ νόμος κυριώτερον
 εἶναι νόμου· ὁ δ' ὑπαρχόντων τοσούτων νόμων ψή-
 219 φισμα ποιεῖ κύριον τοὺς νόμους ἀναιρῶν. ταῦτα φν- 693
 λάττετε καὶ μεμνημένοι κάθησθε. καὶ τὰς μὲν παρα-
 γὰς, ὡς οὗτοι ποιήσονται, χαίρειν ἔατε καὶ μὴ ἐπι-
 τρέπετε λέγειν αὐτοῖς, κελεύετε δὲ δεῖξαι ποῦ γέγραφε
 κρίσιν, ἢ ποῦ γέγραφεν, ἂν τις ἀλῶ φόνον, κατὰ τού-
 του τὰς τιμωρίας. εἰ γὰρ ἢ τὸν ἄλλοθὶ πον κριθέντα
 καὶ ηλωκότα ὅτι δεῖ κολάζειν ἔγραψεν, ἢ αὐτὸς ἔγρα-
 ψε κρίσιν εἰ πεποίηκεν ἢ οὐ καὶ εἰ δικαίως ἢ ἀδίκως,
 220 οὐκ ἂν ἡδίκηι. εἰ δὲ τὸ τῆς αἰτίας ὄνομα αὐτὸ γράψας
 "ἂν τις ἀποκτείνῃ," καὶ ὑπερβάς τὸ "καὶ ἀλῶ φόνον"
 καὶ τὸ "δόξῃ ἀπεκτονέσθαι" καὶ τὸ "δίκας ὑπεχέτω τοῦ
 "φόνον" καὶ τὸ "τὰς τιμωρίας εἶναι κατ' αὐτοῦ τὰς
 "αὐτὰς ἄσπερ, ἂν τὸν Ἀθηναῖον κτείνῃ," καὶ πάνθ'
 ὅσ' ἐστὶ δίκαια ὑπερβάς ἀγώγιμον εἶναι γέγραφε, μὴ
 φρενακίξεσθε, ἀλλ' εὖ ἴστε ὅτι πάντων παρανομώ-
 τατα εἶρηκεν.

ΚΑΤΑ ΤΙΜΟΚΡΑΤΟΥΣ

ΛΙΒΑΝΙΟΥ ΠΡΟΘΕΣΙΣ.

Διόδωρος μὲν πάνταυθα ὁ κατηγορὸς· κατηγορεῖ δὲ νόμου μάλα φιλανθρώπου, διόπερ ἀπὸ τῆς αἰτίας καὶ τῆς τοῦ γεγραφένου γνώμης διαβάλλειν αὐτὸν πειράται. ἔστι δ' ὁ νόμος ὁ τοῦ Τιμοκράτους τοιοῦτος, εἴ τινα Ἀθηναίων ἐπ' ὀφλήματι δημοσίῳ προστετίμηται δεσμοῦ ἢ καὶ τὸ λοιπὸν προστιμηθεῖη, ἐξεῖναι αὐτῷ ἢ ἄλλῳ ὑπὲρ αὐτοῦ ἐγγυητὰς καταστήσαντι τοῦ ὀφλήματος, οὓς ἂν ὁ δῆμος χειροτονήσῃ, ἢ μὴν ἐντὸς ῥητῆς προθεσμίας ἐκτίσειν, ἀφείσθαι τοῦ δεσμοῦ· ἐὰν δὲ ἐπιστάντος τοῦ χρόνου μὴ ἐκτισθῇ τὸ ὀφλημα, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τοῦτον αἰτιάται τὸν νόμον ὁ κατηγορὸς οὐχ ὑπὲρ τοῦ κοινοῦ γεγράφθαι, ἀλλ' ὑπὲρ Ἀνδροτίωνος καὶ Γλαυκίτου καὶ Μελανώπου. οὗτοι γὰρ, φησί, πεμφθέντες εἰς Καρίαν πρεσβευταὶ καὶ πλείοντες ἐν τριήρει, περιπεσόντες Ναυκρατίταις ἀνθρώποις ἐμπόροις, ἀφείλοντο αὐτῶν τὰ χρήματα. εἰδ' οἱ Ναυκρατίται μὲν ἐλθόντες Ἀθήνας τὸν δῆμον ἐκέτευον, ὁ δὲ δῆμος ἔγνω πολέμια εἶναι τὰ χρήματα, καὶ μὴ δεῖν ἀποδοθῆναι τοῖς ἐμπόροις. τούτων δὲ οὕτω γενομένων Ἀρχέβιος καὶ Αὐσιθείδης οἱ τριήραρχοι τῆς νεώς, ἐφ' ἧς ἔπλεον οἱ περὶ τὸν Ἀνδροτίωνα, εἰσεπραττοντο τὰ χρήματα. ὥς δὲ ἐκείνοι μὲν οὐκ ἐφάνησαν ἔχοντες αὐτὰ, οἱ πρεσβευταὶ δὲ ὡμολόγουν 695 ἔχειν αὐτὰ, καὶ ἔδει πᾶν χρήμα καταβάλλειν ἢ τοῖς νόμοις ὑποπίπτειν τοῖς τῶν ὀφειλόντων τὰ δημόσια, διὰ τοῦτο, φησί, τοῦτον τὸν νόμον Τιμοκράτης βοηθοῦντα ἐκείνοις ἔθηκεν. ὁ μὲντοι Τιμοκράτης ἐκτετικέναι φησί τὰ χρήματα τοὺς περὶ Ἀνδροτίωνα, καὶ δῆλον ἐντεῦθεν εἶναι ὥς οὐκ ἐκείνων ἔνεκα τὸν νόμον εἰσέφερεν αὐτός. κατηγορεῖ δὲ ὁ Διόδωρος καὶ

ἄλλο τοῦ νόμου· τὴν τε γὰρ θέσιν αὐτοῦ μέμφεται ὡς γεγεννητὴν παρὰ τοὺς νόμους, καὶ ὑπεναντίον εἶναι τοῖς ἀρχαίοις φησί, καὶ ἀσύμφορον τοῖς κοινοῖς ἐπιδείκνυσιν.

ΕΤΕΡΑ ΤΠΟΘΕΣΙΣ.

Πολέμου τυγχάνοντος Ἀθηναίοις πρὸς βασιλέα, κατὰ τοῦτον τὸν χρόνον ἐγράφη ψήφισμα σῦλα πλοίων πολεμίων εἶναι καὶ γίνεσθαι τὰ τιμήματα τῶν κλοπῶν δημόσια. Μαύσωλος, τῆς Καρίας σατράπης, τὰς πέραν νήσους ἡδίκηει. κατεβίων οἱ βλαπτόμενοι, καὶ τοὺς Ἀθηναίους ἐπεκαλοῦντο. ἔδοξε διὰ πρέσβων τέως αἰτιάσασθαι τὸν Κῆρα. πέμπουσιν οὖν Ἀνδροτίωνα καὶ Μελάνωπον καὶ Γλανκίτην πρὸς τὸν ἄρχοντα Καρίας Μαύσωλον, τὸν τῆς Ἀρτεμισίας ἄνδρα καὶ ἀδελφόν, ὡς ἀδικοῦντα τὰς νήσους αἰτιασόμενους, καὶ βασιλεῖ χαριζόμενον, δι' ὃν κακῶς ἐποίει τοὺς Ἕλληνας. οὗτοι νηὶ περιτυχόντες Ναυκρατικῇ Αἰγύπτια ἔχουσῃ φορτία (διεκόμεζον δὲ τούτους τοὺς πρέσβεις Ἀρχέβιος καὶ Λυσιθείδης τριηράρχοι) κατὰγουσιν εἰς τὸν Πειραιᾶ τὴν ὁκάδα. καὶ λόγων γενομένων τοῖς Αἰγυπτίοις πρὸς τὸν δῆμον καὶ ἱκετείας, οὐδὲν ἦττον ἐκρίθη τὰ χρήματα εἶναι δημόσια ὡς πολεμίων ὄν- 696 των τῶν Αἰγυπτίων. νόμου δὲ προστάττοντος τὸν χρησάμενον δημοσίοις χρήμασιν ἐπ' ἐνιαυτὸν ὅλον διπλάσια ταῦτα διδόναι, κατασχόντες οἱ πρέσβεις οὗτοι τάλαντα ἑννέα καὶ τριάκοντα μνᾶς τῶν ἀπεμποληθέντων φορτίων ἐκ τῆς νεὸς ὑπεύθυνοι ἐγίνοντο τῷ δημοσίῳ καὶ τῷ διπλάσι. σπανιότητος δὲ χρημάτων κατασχούσης τὸν δῆμον, Ἀριστοφῶν τις δημαγωγὸς ἔγραψε ψήφισμα ἐλέσθαι ζητηταὺς τῶν ὀφειλόντων τῇ πόλει καὶ ἀποπειρωμένων διαλαθεῖν, καὶ τούτους μηνύειν. ἐμήνυσεν Εὐκτήμων ὁ πρὸς Ἀνδροτίωνα μικρῷ πρόσθεν ἀγωνισάμενος, νυνὶ δὲ πρὸς Τιμοκράτην, ἔχειν Ἀρχέβιον καὶ Λυσιθείδην ἐκ τῆς Αἰγυπτίας ὁκάδος τάλαντα ἑννέα καὶ τριάκοντα μνᾶς. ἔγραψε δὲ δηλονότι φεύγων μὲν τὴν ἐκ τοῦ προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρχων μνήμης οὐδὲν ἦττον ἐπιβουλεύων τῷ Ἀνδροτίωνι. διαδικασίας δὲ γενομένης τοῖς πρέσβεσι πρὸς τοὺς τριηράρχους, ἡτήθησαν οἱ πρέσβεις καὶ ὤφειλον τὰ χρήματα. προστάττοντος δὲ νόμου τὸν ὀφείλοντα ἐπὶ τοῦ δευτέρου ἐνιαυτοῦ δεδέ-

σθαι, ἕως ἂν ἐκτίσῃ, ἔμελλον τῷ δεσμῷ καὶ οἱ πρέσβεις καθυποβάλλεσθαι. ἐν δὲ τῷ καιρῷ, τούτῳ ἀρχομένου τοῦ δευτέρου ἐνιαυτοῦ, ἐν ᾧ καὶ δεθῆναι τοὺς πρέσβεις ἐχρῆν, ἔγραψε Τιμοκράτης νόμον τοιοῦτον, εἴ τιτι τῶν ὀφειλόντων τῷ δημοσίῳ δεσμοῦ προστετίμηται κατὰ νόμον ἢ κατὰ ψήφισμα καὶ τὸ λοιπὸν προστιμηθῇ, ἐξεῖναι αὐτῷ καταστήσαντι τρεῖς ἐγγνητὰς ἢ μὴν ἐκτίσειν, οὓς ἂν ὁ δῆμος χειροτονήσῃ, ἀφίεσθαι 697 τοῦ δεσμοῦ. ἐὰν δὲ μὴ ἐκτίσῃ αὐτοὺς ἢ οἱ ἐγγνηταί, τὸν μὲν ἐξεγγνηθέντα δεδέσθαι, τῶν δὲ ἐγγνητῶν δημοσίαν εἶναι τὴν οὐσίαν. τούτου τοῦ νόμου γραφὴν ἀπηνέγκαντο Διόδωρος καὶ Εὐκτῆμων ὡς παρὰ νόμον καὶ ἀδίκου καὶ ἀσυμφόρου. Ἀνδροτίων δὲ καὶ Γλαυκῆτης καὶ Μελάνωπος, συνιέντες δι' αὐτοὺς γεγενῆσθαι τὴν γραφὴν, καταβάλλουσιν ἑννέα τάλαντα καὶ τριάκοντα μνᾶς, ἴσως μὲν οὐκ ἂν καταβαλόντες, εἰ μὴ τὴν γραφὴν ἐπέδωσαν οἱ κατηγοροί, ὅμως δ' οὖν κατέβαλον. κατηγορεῖ τοίνυν Εὐκτῆμων καὶ Διόδωρος, φάσκοντες μὲν διὰ τοὺς πρέσβεις γεγράφθαι τὸν νόμον· εἰ δὲ καὶ ἐξετίσαν ἐν τῷ μεταξὺ χρόνῳ, δεδομένης τῆς γραφῆς τοῦτο ἐποίησαν, ὥστε τὴν προαίρεσιν τοῦ νομοθέτου ὑπαιτίαν εἶναι. οὐδὲν δὲ ἥττον ἐξετάζει τὸν νόμον ὁ ρήτωρ ὡς καὶ κατ' ἄλλον τρόπον ἔχοντα κακῶς· καὶ γὰρ παρὰ νόμῳ τεθεῖσθαι φησι καὶ ὑπεναντίως ἔχειν τοῖς νόμοις, καὶ ἄλλως ἀδικεῖν καὶ βλάπτειν, δι' ὧν προστάττει, τὴν πόλιν. διὰ ταῦτα γοῦν καὶ αἱ ὑποθέσεις τοῦ λόγου δύο, μία μὲν ὅτι διὰ τοὺς πρέσβεις γέγραπται, ἑτέρα δὲ ὅτι ὑπεναντίος τοῖς νόμοις καὶ ἐπιζήμιος καὶ ἀδίκος. ὥστε εἰ ἐδύνατο ἐκφυγεῖν ὁ Τιμοκράτης τὴν αἰτίαν τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ πονηρὸν εἶναι οὐ διαφεύξεται. ἐδύνατο μὲν γὰρ τοῦ νομοθέτου κατηγορεῖν ὁ Διόδωρος, ὅτι πονηρὸν ἔγραψε νόμον καὶ ὑπεναντίον τοῖς νόμοις, καὶ ἤρκεσεν ἂν αὐτῷ πρὸς ὑπόθεσιν ταῦτα· νῦν δὲ καὶ τὴν κατὰ τῶν πρέσβεων προσεῖληψε δια- 698 βολῆς ἕνεκα τοῦ νομοθέτου. ἡ μὲν οὖν ὑπόθεσις τῆς αἰτίας, δι' ἣν ἐβλήθη τὸν νόμον, στοχαστικὴ· ζητεῖται γὰρ εἰ διὰ τοὺς πρέσβεις ἐβλήθη ἢ οὐ· ἡ δὲ κατὰ τὸν νόμον πραγματικὴ· καθόλου γὰρ πᾶσα κατηγορία ρητοῦ πραγματικὴν ἀπεργάζεται στάσιν. ρητοῦ δὲ λέγω οὐκ ἐξ οὐπερ ἑτερόν τι ζητεῖται, ὥσπερ ἐν στοχασμῷ, οὐδὲ τοῦ ἀναφερομένου εἰς τέχνην καὶ

ἔξουσίαν, ὥσπερ ἐν ἀντιλήψει. ἐκεῖ μὲν ἐπὶ τοῖς ἐκβεβηκόσιν ἢ κρίσεις, ἐν δὲ τῇ πραγματικῇ ἐπὶ μέλλουσι. καὶ δεῖ γεγραφεῖναι τὸ ῥητὸν ἐν νόμοις καὶ ἐν ψηφίσμασιν. ἔστι τοίνυν τοῦτου τοῦ λόγου κεφάλαια τέσσαρα, ἐν μὲν τὸ νόμιμον, ὃ διήρηται διχῇ, εἷς τε τὸ πρόσωπον καὶ εἷς τὸ πρᾶγμα, τουτέστιν εἰς αὐτὸν τὸν νόμον, ὅπως ἐναντίος ἐστὶ τοῖς νόμοις, δευτέρον τὸ δίκαιον, τρίτον τὸ συμφέρον, ὅτι ἐπιζήμιος, τέταρτον τὸ δυνατόν, ὅτι καὶ ἀδυνάτους ἐπιτάττει πράξεις. ἡ κρινομένη οὖν ὑπόθεσις ἐστὶν αὕτη ἢ ἐν τοῖς κεφαλαίοις. τὴν γὰρ κατὰ τῶν πρέσβων ὑπόθεσιν ἐν τῇ καταστάσει καὶ παρεκβάσει τέθεικε διαβολῆς ἕνεκα δηλονότι. ἐπειδὴ γὰρ ὁ νόμος δοκεῖ φιλανθρωπότατος εἶναι, τῶν δεσμῶν ἀφιεῖς, τούτου ἕνεκα ἀντέθηκε πλείστα μὲν καὶ ἄλλα, μάλιστα δὲ τὰ δύο ταῦτα, τὴν τε ὑπόθεσιν τὴν κατὰ τοὺς πρέσβεις, ἵνα τῇ ὑπονοίᾳ ταύτῃ τὸν ἀκροατὴν ἐν ὑποψίᾳ θοῦς κατὰ τοῦ ἀντιδίκου πείσῃ ὥς τὸν νόμον δι' αἰσχροκέρδειαν τεθεικότος ὑπὲρ ῥητόρων καὶ πολιτευομένων, ἀρπάσαι τὰ κοινὰ προαιρουμένων, καὶ τὸ 699 ἀσύμφορον, ἐν ᾧ ἀποστερηῖναι τὴν πόλιν ἀπάντων τῶν ὀφλημάτων βούλεται· καὶ τὸ ἄδικον, ἐν ᾧ ὅτι ἀναξίους δεσμώταις τὴν χάριν δίδωσι. πρὸς δὲ τὸ δυνατόν, ὅτι εἰ καὶ ἐβουλόμεθα, οὐκ ἦν δυνατόν· ἀναιροῦνται γὰρ τῆς πολιτείας οἱ κανόνες. μὴ ἀγνοῶμεν δὲ ὅτι τὸ μὲν νόμιμον κεφάλαιον ἐντελέστατα εἰργασται, τὸ δὲ δίκαιον καὶ τὸ συμφέρον καὶ τὸ δυνατόν ἀλλήλοις συμπλέκεται. καὶ τὸ μὲν συμφέρον ἐν τούτοις ἐστὶ τὸ προηγούμενον, κατασκευάζεται δὲ διὰ τε τοῦ δικαίου καὶ τοῦ ἀδίκου καὶ τοῦ ἀδυνάτου· πᾶν γὰρ ἄδικον καὶ ἀσύμφορον. τῷ δ' αὐτῷ καὶ περὶ τοῦ ἀδυνάτου βιάζεται χρησθαι λόγῳ· ὃ γὰρ ἀδυνάτον φησι, τοῦτο δὴ καὶ ἀσύμφορον. καὶ ἐπειδὴ Τιμοκράτης πολὺς ἐστὶ τῇ φιλανθρωπίᾳ τοῦ νόμου χρώμενος, αὕτη δὲ ἐπὶ τὸ δίκαιον ἀναφέροιο ἂν, διὰ τοῦτο Δημοσθένης πανταχοῦ τῷ ἀσύμφορῳ κέχρηται, δεικνὺς ἐπιβλαβῇ καὶ ἐπιζήμιον τυγχάνοντα τῇ πόλει τὸν νόμον.

Τοῦ μὲν ἀγῶντος, ὃ ἄνδρες δικασταί, τοῦ παρόν- 700
τος οὐδ' ἂν αὐτὸν νῦν Τιμοκράτην εἰπεῖν ὥς αἰτιός
ἐστὶν ἄλλος τις αὐτῷ πλὴν αὐτὸς αὐτῷ. χρημάτων γὰρ

οὐκ ὀλίγων ἀποστερηῆσαι βουλούμενος τὴν πόλιν, παρὰ
 πάντας τοὺς νόμους νόμον εἰσήνεγκεν οὔτ' ἐπιτήδειον
 οὔτε δίκαιον, ὃ ἄνδρες δικασταί· ὅς τὰ μὲν ἅλλ' ὅσα
 λυμαίνεται καὶ χεῖρον ἔχειν τὰ κοινὰ ποιήσει, κύριος ἐλ-
 γενήσεται, τάχα δὲ καθ' ἕκαστον ἀκούοντες ἐμοῦ μα-
 θήσεσθε, ἐν δ' ὃ μέγιστον ἔχω καὶ προχειρότατον πρὸς
 2 ὑμᾶς εἰπεῖν, οὐκ ἀποτρέφομαι· τὴν γὰρ ὑμετέραν ψῆ-
 φον, ἣν ὁμωμοκότες περὶ πάντων φέρετε, λύει καὶ
 ποιεῖ τοῦ μηδενὸς ἀξίαν ὁ τουτουὶ νόμος, οὐχ ἵνα κοινῇ
 τι τὴν πόλιν ὠφελήσῃ (πῶς γάρ; ὅς γε, ἃ δοκεῖ συνέχειν
 τῇν πολιτείαν, τὰ δικαστήρια, ταῦτα ἄκυρα ποιεῖ τῶν
 προστιμημάτων τῶν ἐπὶ τοῖς ἀδικήμασιν ἐκ τῶν νόμων
 ὠρισμένων) ἀλλ' ἵνα τῶν πολὺν χρόνον ὑμᾶς τινὲς ἐκ-
 κεκαρπωμένων καὶ πολλὰ τῶν ὑμετέρων διηρηπακότων
 3 μὴδ' ἃ κλέπτοντες φανερωῶς ἐλήφθησαν καταθῶσι. καὶ
 τοσοῦτῳ ῥᾶόν ἐστιν ἰδίᾳ τινὰς θεραπεύειν ἢ τῶν ὑμε-
 τέρων δικαίων προῖστασθαι ὥστε οὗτος μὲν ἔχει παρ'
 ἐκείνων ἀργύριον καὶ οὐ πρότερον τοῦτον εἰσήνεγκεν
 ὑπὲρ αὐτῶν τὸν νόμον, ἐμοὶ δ' ἐν χιλιάσι ὑπὲρ ὑμῶν 701
 ὁ κίνδυνος· τοσοῦτον ἀπέχω τοῦ λαβεῖν τι παρ' ὑμῶν.
 4 εἰδῶσι μὲν οὖν οἱ πολλοὶ τῶν πράττειν τι προαιρου-
 μένων τῶν κοινῶν λέγειν ὡς ταῦθ' ὑμῖν σπουδαιότατ'
 ἐστὶ καὶ μάλιστ' ἄξιον προσέχειν τούτοις, ὑπὲρ ὧν ἂν
 αὐτοὶ τυγχάνωσι ποιούμενοι τοὺς λόγους. ἐγὼ δ', εἰ-
 περ τινὲ τοῦτο καὶ ἄλλῳ προσηκόντως εἰρηται, νομίζω
 5 κάμωι νῦν ἀρμόττειν εἰπεῖν. τῶν γὰρ ὄντων ἀγαθῶν
 τῇ πόλει καὶ τοῦ δημοκρατουμένην καὶ ἐλευθέραν εἶναι
 ὡς ἄλλο τι τῶν νόμων αἰτιώτερόν ἐστιν, οὐδ' ἂν ἔνα
 εἰπεῖν οἶμαι. περὶ τοίνυν αὐτοῦ τούτου νῦν ὑμῖν ἐστι,
 πρότερον δεῖ τοὺς μὲν ἄλλους νόμους οὓς ἐπὶ τοῖς ἀδι-
 κοῦσι τὴν πόλιν ὑμεῖς ἀνεγράψατε, ἀκύρους εἶναι,
 τόνδε δὲ κύριον, ἢ τούναντίον τοῦτον μὲν λῦσαι, κατὰ

χώραν δὲ μένειν τοὺς ἄλλους ἔαν. τὸ μὲν οὖν πρᾶγμα, περὶ οὗ δεῖ νῦν ὑμᾶς γινῶναι, ὥς ἐν κεφαλαίῳ τις ἂν εἴποι, τοῦτ' ἐστίν.

- 6 Ἴνα δ' ὑμῶν μηδεὶς θαυμάξῃ τί δὴ ποτ' ἐγὼ με-
 τρώς, ὥς γ' ἐμαυτὸν πελθῶ, τὸν ἄλλον χρόνον βεβιω-
 κὼς νῦν ἐν ἀγῶσι καὶ γραφαῖς δημοσίαις ἐξετάζομαι,
 βούλομαι μικρὰ πρὸς ὑμᾶς εἰπεῖν· ἔσται δὲ ταῦτ' οὐκ
 ἄπο τοῦ πράγματος. ἐγὼ γάρ, ὧς ἄνδρες Ἀθηναῖοι,
 προσέκρουσ' ἀνθρώπῳ πονηρῷ καὶ φιλαπεχθήμενι καὶ
 θεοῖς ἐχθρῷ, ὧς τελευτῶσα ὅλη προσέκρουσεν ἡ πόλις,
 7 Ἀνδροτίωνα λέγω. καὶ τοσοῦτῳ δεινότερα Εὐκτήμε-
 νος ἡδίκηθην ὑπ' αὐτοῦ ὥσθ' ὁ μὲν Εὐκτήμενος εἰς
 χρήματ' ἔσθ' ἃ κακῶς ἐπαθεν, ἐγὼ δ', εἰ κατώρθωσεν
 ἐκεῖνος ἦν ἐπ' ἐμ' ἦλθεν ὁδόν, οὐχ ὅτι τῶν ὄντων ἂν 702
 ἀπεστερήμην, ἀλλ' οὐδ' ἂν ἔζην, οὐδ' ὁ κοινὸν ἁπασίν
 ἐστίν, ἀπαλλαγῆναι τοῦ βίου, ῥᾶδιον ἦν ἂν μοι. αἰτια-
 σάμενος γάρ με ἃ καὶ λέγειν ἂν τις ὀκνήσειεν εὖ φρο-
 νῶν, τὸν ἐμαυτοῦ πατέρα ὥς ἀπέκτονα, ἀσεβείας γρα-
 φὴν κατασκευάσας εἰς ἀγῶνα κατέστησεν. ἐν δὲ τούτῳ
 τὸ πέμπτον μέρος τῶν ψήφων οὐ μεταλαβὼν ὥφλε χι-
 λίας, ἐγὼ δ', ὥσπερ ἦν δίκαιον, μάλιστα μὲν διὰ τοὺς
 θεοὺς, ἔπειτα δὲ καὶ διὰ τοὺς δικάζοντας ὑμῶν ἐσώ-
 8 θην. τὸν δὴ εἰς τοιαῦτα καταστήσαντά μ' ἀδίκως ἀδι-
 ἄλλακτον ἐχθρὸν ἡγούμην. ἰδὼν δ' ἡδίκηκότα κοινῇ
 πᾶσαν τὴν πόλιν καὶ περὶ τὴν εἰσπραξίν τῶν εἰσφορῶν
 καὶ περὶ τὴν ποιήσιν τῶν πομπείων, καὶ χρήματα πολλὰ
 τῆς θεοῦ καὶ τῶν ἐπωνύμων καὶ τῆς πόλεως ἔχοντα καὶ
 οὐκ ἀποδιδόντα, ἦλθον ἐπ' αὐτὸν μετ' Εὐκτήμενος,
 ἡγούμενος ἀρμόττοντ' εἰληφέναι καιρὸν τοῦ βοηθῆσαί
 9 θ' ἅμα τῇ πόλει καὶ τιμωρίαν ὑπὲρ ὧν ἐπεπόνθειν λα-
 βεῖν. βουλόμην δ' ἂν ἐμέ τε τυχεῖν ὧν βούλομαι τοῦ-
 9 τόν τε παθεῖν ὧν ἄξιός ἐστι. τοῦ δὲ πράγματος οὐκέτ'

- ὄντος ἀμφισβητησίμου, ἀλλὰ πρῶτον μὲν τῆς βουλῆς κατεγνώκυσας, εἶτα τοῦ δήμου μίαν ἡμέραν ὅλην ἐπὶ τούτοις αὐτοῖς ἀναλώσαντος, πρὸς δὲ τούτοις δικαστηρίοις δυοῖν εἰς ἓνα καὶ χιλίους ἐψηφισμένων, ἐνούσης δὲ οὐδεμιᾶς ἔτ' ἀποστροφῆς τοῦ μὴ τὰ χρήματ' ἔχειν ὑμᾶς, Τιμοκράτης οὕτωσὶ τοσοῦθ' ὑπερείδεν ἅπαντα τὰ πράγματα ὥστε τίθῃσι τουτονὶ τὸν νόμον, δι' οὗ τῶν ἱερῶν μὲν χρημάτων τοὺς θεοὺς, τῶν ὀσίων δὲ 703 τὴν πόλιν ἀποστερεῖ, ἄκυρα δὲ τὰ γνωσθένθ' ὑπὸ τῆς βουλῆς καὶ τοῦ δήμου καὶ τοῦ δικαστηρίου καθίστησιν, ἄδειαν δὲ τὰ κοινὰ διαρπάζειν τῷ βουλομένῳ πεποιή-
10 κεν. ὑπὲρ δὲ τούτων ἀπάντων λύσιν εὐρίσκομεν ταύτην οὖσαν μόνην, εἰ γραψάμενοι τὸν νόμον καὶ εἰσαγαγόντες εἰς ὑμᾶς λῦσαι δυναίμεθα. ἐξ ἀρχῆς οὖν ἐν βραχείῃ τὰ πραχθέντα δίδειμι πρὸς ὑμᾶς, ἵνα μᾶλλον μάθῃτε καὶ παρακολουθήσῃτε τοῖς περὶ τὸν νόμον αὐτὸν ἀδικήμασιν.
- 11 Ψήφισμα εἶπεν ἐν ὑμῖν Ἀριστοφῶν ἐλέσθαι ζητητάς, εἰ δέ τις οἶδέ τινα ἢ τῶν ἱερῶν ἢ τῶν ὀσίων χρημάτων ἔχοντά τι τῆς πόλεως, μηνύειν πρὸς τούτους. μετὰ ταῦτ' ἐμήνυσεν Εὐκτῆμων ἔχειν Ἀρχέβιον καὶ Λυσιδείδην τριηραρχήσαντας χρήματα Ναυκρατικὰ, τίμημα τάλαντα ἑννέα καὶ τριάκοντα μυᾶς. προσῆλθε τῇ βουλῇ, προβούλευμ' ἐγράφη. μετὰ ταῦτα γενομένης
12 ἐκκλησίας προὔχειροτόνησεν ὁ δῆμος. ἀναστὰς Εὐκτῆμων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὡς ἔλαβεν ἢ τριήρης τὸ πλοῖον ἢ Μελάνωπον ἄγουσα καὶ Γλανκῆτην καὶ Ἀνδροτίωνα πρεσβευτάς ὡς Μάύσωλον, ὡς ἔθεσαν τὴν ἱκετηρίαν ὣν ἦν τὰ χρήματα ἀνθρωποι, ὡς ἀπεχειροτονήσαθ' ὑμεῖς μὴ φίλια εἶναι. τότε ἀνέμνησεν ὑμᾶς, τοὺς νόμους ἀνέγνω, καθ' οὓς τοῦτον τὸν τρόπον πραχθέντων τῆς πόλεως γίγνεται τὰ χρήματα.

- 13 ἐδόκει δίκαια λέγειν ὑμῖν ἄπασιν. ἀναπηδήσας Ἄνδρο-
τίων καὶ Γλαυκέτης καὶ Μελάνωπος (καὶ ταῦτα σκο- 704
πεῖτε ἂν ἀληθῆ λέγω) ἐβόων, ἡγανάκτουν, ἐλοιδο-
ροῦντο, ἀπέλουν τοὺς τριηράρχους, [ἔχειν ὠμολόγουν]
παρ' ἑαυτοῖς ζητεῖν ἡξίουν τὰ χρήματα. ταῦτ' ἀκου-
σάντων ὑμῶν, ἐπειδὴ ποτ' ἐπαύσανθ' οὔτοι βοῶντες,
ἔδωκε γνώμην Εὐκτῆμων ὥς δυνατόν δικαιοτάτην,
ὑμᾶς μὲν εἰσπράττειν τοὺς τριηράρχους, ἐκείνοις δ'
εἶναι περὶ αὐτῶν εἰς τοὺς ἔχοντας ἀναφοράν· ἐὰν δ'
ἀμφισβητῇται τι, ποιεῖν διαδικασίαν, τὸν δ' ἥττηθέντα
- 14 τοῦτον ὀφείλειν τῇ πόλει. γράφονται τὸ ψήφισμα· εἰς
ὑμᾶς εἰσῆλθεν· ἵνα συντέμω, κατὰ τοὺς νόμους ἔδο-
ξεν εἰρησθαι καὶ ἀπέφυγεν. ἐνταῦθα τί προσῆκεν; τὰ
μὲν χρημάτων ἔχειν τὴν πόλιν, τὸν δ' ἀποστεροῦντα κο-
λάζειν· νόμου δ' οὐδ' ὅτιοῦν οὐδενὸς δήπου προσέ-
δει. μέχρι μὲν δὴ τούτων οὐδὲν ἡδίκησθ' ὑπὸ Τιμοκρά-
τους τουτουί. μετὰ ταῦτα δὲ πάντ' ἀνεδέξατο ἐφ' ἑαυ-
τὸν τὰ προειρημένα, καὶ πάντα ἡδικημένοι φανήσεσθ'
ὑπὸ τούτου· ταῖς γὰρ ἐκείνων τέχναις καὶ πανουργί-
αις μισθώσας αὐτὸν καὶ παρασχὼν ὑπηρέτην ἐφ' αὐ-
τὸν ἤγαγε τὰ δίκηματα, ὥς ἐγὼ σαφῶς ὑμῖν ἐπιδείξω.
- 15 ἀνάγκη δὲ πρῶτον ὑπομνῆσαι τοὺς χρόνους ὑμᾶς καὶ
τὸν καιρὸν ἐν ᾧ τίθησι τὸν νόμον· καὶ γὰρ ὑβριστι-
κῶς προσκεχλευακῶς ὑμᾶς φανήσεται. ἦν μὲν γὰρ
σκιροφοριῶν μὴν ἐν ᾧ τὰς γραφὰς ἥττηντο ἐκείνοι τὰς
κατὰ τοῦ Εὐκτῆμονος, μισθωσάμενοι δὲ τοῦτον καὶ
οὐδὲ παρεσκευασμένοι τὰ δίκαια ποιεῖν ὑμῖν κατὰ τὴν
ἀγορὰν λογοποιοῦς καθίσαν ὥς ἀπλᾶ μὲν ἔτοιμοι τὰ 705
- 16 χρήματ' ἐκτίνειν, διπλᾶ δὲ οὐ δυνήσονται. ἦν δὲ ταῦτ'
ἐνέδρα μετὰ χλευασίας καὶ κατασκευασμὸς ὑπὲρ τοῦ
λαθεῖν τόνδε τὸν νόμον τεθέντα. μαρτυρεῖ δ' ὅτι
ταῦθ' οὕτως ἔχει τοῦργον αὐτό· τῶν μὲν γὰρ χρημά-

των ἐκείνοις τοῖς χρόνοις δραχμὴν οὐ κατέθηκαν ὑμῖν, νόμῳ δ' ἐνὶ πλείστοις τοὺς ὑπάρχοντας ἀκύρους ἐποίησαν, καὶ τούτῳ τῶν πάποτε ἐν ὑμῖν τεθέντων αἰσχίστῳ καὶ δεινοτάτῳ.

- 17 Βούλομαι δὴ μικρὰ διεξελθὼν περὶ τῶν κειμένων νόμων, καθ' οὓς εἰσιν αἱ τοιαῖδε γραφαί, περὶ αὐτοῦ τοῦ νόμου λέγειν ὃν γέγραμμαι· γενήσεσθε γὰρ εὐμαθέστεροι πρὸς τὰ λοιπὰ ταῦτα προακούσαντες. ἔστιν, ὧς ἄνδρες Ἀθηναῖοι, ἐν τοῖς οὖσι νόμοις ἡμῖν κυρίως διωρισμένα ἀκριβῶς καὶ σαφῶς πάνθ' ὅσα δεῖ ποιεῖν
- 18 περὶ τῶν μελλόντων τεθήσεσθαι νόμων. καὶ πρῶτον μὲν ἀπάντων χρόνος ἐστὶ γεγραμμένος, ἐν ᾧ προσήκει νομοθετεῖν· εἴτ' οὐδὲ τόθ' ὥς ἂν ἐκάστῳ δοκῇ δέδωκε τοῦτο πράττειν, ἀλλὰ προστάττει πρῶτον μὲν ἐκθεῖναι πρόσθεν τῶν ἐπωνύμων γράψαντα σκοπεῖν τῷ βουλομένῳ, μετὰ ταῦτ' ἐπὶ πᾶσι τὸν αὐτὸν νόμον τιθέναι κελεύει, πρὸς τούτοις λύειν τοὺς ἐναντίους, ἄλλα περὶ ὧν οὐδὲν ἴσως ὑμᾶς κατεπείγει νῦν ἀκοῦσαι. ἂν δέ τις τούτων ἐν παραβῇ, τῷ βουλομένῳ δίδωσι γράφεσθαι.
- 19 εἰ μὲν οὖν μὴ πᾶσιν ἦν ἔνοχος τούτοις Τιμοκράτης καὶ παρὰ πάντα ταῦτ' εἰσενηνόχει τὸν νόμον, ἐν ᾧ αὐτοῦ τις ἐποιεῖτο κατηγορήμα, ὅ τι δήποτε τοῦτ' ἦν· νῦν δ' ἀνάγκη καθ' ἕκαστον χωρὶς περὶ ἐκάστου διελόμενον λέγειν. πρῶτον μὲν οὖν, ὅπερ ἡδίκησε πρῶτον, τοῦτ' 706 ἐρῶ, ὥς παρὰ πάντας τοὺς νόμους ἐνομοθέτει, εἴτα τῶν ἄλλων ἐξῆς ὅ τι ἂν βουλομένοις ὑμῖν ἀκούειν ἦ. καὶ μοι λαβὲ τουτουσὶ τοὺς νόμους καὶ ἀνάγνωθι· φανήσεται γὰρ τούτων οὐδὲν πεποιηκῶς. προσέχετε, ὧς ἄνδρες δικασταί, τὸν νοῦν ἀναγιγνωσκομένοις τοῖς νόμοις.

ΕΠΙΧΕΙΡΟΤΟΝΙΑ ΝΟΜΩΝ.

- δῆμος, ἐπειδὴν εὐξῆται ὁ κῆρυξ, ἐπιχειροτονίαν ποιεῖν
 τῶν νόμων, πρῶτον μὲν περὶ τῶν βουλευτικῶν, δευτέρον
 δὲ τῶν κοινῶν, εἴτα οὐ κεῖνται τοῖς ἐννέα ἄρχουσιν, εἴτα
 τῶν ἄλλων ἄρχων. ἢ δ' ἐπιχειροτονία ἔστω ἢ προτέρα, ὅτε
 δοκοῦσιν ἄρκειν οἱ νόμοι οἱ βουλευτικοί, ἢ δ' ὑστέρα, ὅτε
 μὴ δοκοῦσιν· εἴτα τῶν κοινῶν κατὰ ταῦτά. τὴν δ' ἐπιχει-
 21 ροτονίαν εἶναι τῶν νόμων κατὰ τοὺς νόμους τοὺς κειμέ-
 νους. ἐὰν δὲ τινες τῶν νόμων τῶν κειμένων ἀποχειρο-
 τονηθῶσι, τοὺς πρυτάνεις, ἐφ' ὧν ἂν ἡ ἐπιχειροτονία γέ-
 νηται, ποιεῖν περὶ τῶν ἀποχειροτονηθέντων τὴν τελευ-
 ταίαν τῶν τριῶν ἐκκλησιῶν· τοὺς δὲ προέδρους, οἳ ἂν
 τύχῃσι προεδρεύοντες ἐν ταύτῃ τῇ ἐκκλησίᾳ, χρηματίζειν
 ἐπάναγκες πρῶτον μετὰ τὰ ἱερά περὶ τῶν νομοθετῶν,
 καθ' ὃ τι καθεδοῦνται, καὶ περὶ τοῦ ἀργυρίου, ὅπόθεν
 τοῖς νομοθέταις ἔσται· τοὺς δὲ νομοθέτας εἶναι ἐκ τῶν
 22 ὁμωμοκότων τὸν ἡλιαστικὸν ὄρκον. ἐὰν δ' οἱ πρυτάνεις
 μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ πρό-
 εδροι μὴ χρηματίσωσι κατὰ τὰ γεγραμμένα, ὀφείλιν τῶν
 μὲν πρυτάνεων ἕκαστον χιλίας δραχμὰς ἱερὰς τῇ Ἀθη-
 νᾷ, τῶν δὲ προέδρων ἕκαστος ὀφείλτω τετταράκοντα δρα- 707
 χμὰς ἱερὰς τῇ Ἀθηνᾷ. καὶ ἐνδειξίς αὐτῶν ἔστω πρὸς τοὺς
 θεσμοθέτας, καθάπερ ἐὰν τις ἀρχὴ ὀφείλων τῷ δημοσίῳ·
 οἳ δὲ θεσμοθέται τοὺς ἐνδειχθέντας εἰσαγόντων εἰς τὸ δι-
 23 καστήριον κατὰ τὸν νόμον ἢ μὴ ἀνιόντων εἰς Ἀρείον πά-
 γον, ὥς καταλύοντες τὴν ἐπανόρθωσιν τῶν νόμων. πρὸ δὲ
 τῆς ἐκκλησίας ὁ βουλόμενος Ἀθηναίων ἐκτιθέτω πρόσθεν
 τῶν ἐπωνύμων γράψας τοὺς νόμους οὓς ἂν τιθῇ, ὅπως
 ἂν πρὸς τὸ πλῆθος τῶν τεθέντων νόμων ψηφίσῃται ὁ δῆ-
 μος περὶ τοῦ χρόνου τοῖς νομοθέταις. ὁ δὲ τιθεὶς τὸν και-
 νὸν νόμον, ἀναγράψας εἰς λευκῶμα, ἐκτιθέτω πρόσθεν
 τῶν ἐπωνύμων ὁσημέραι, ἕως ἂν ἡ ἐκκλησία γένηται. αἰ-
 ρεῖσθαι δὲ καὶ τοὺς συναπολογησομένους τὸν δῆμον τοῖς
 νόμοις, οἳ ἂν ἐν τοῖς νομοθέταις λύωνται, πέντε ἄνδρας
 ἐξ Ἀθηναίων ἀπάντων, τῇ ἐνδεκάτῃ τοῦ ἑκατομβαιῶνος
 μηνός.]
- 24 Οὗτοι πάντες οἱ νόμοι κεῖνται πολὺν ἤδη χρόνον,
 ὃ ἄνδρες δικασταί, καὶ πεῖραν αὐτῶν πολλάκις δεδω-

κασιν ὅτι συμφέροντες ὑμῖν εἰσι, καὶ οὐδεὶς πώποτε
 ἀντείπε μὴ οὐ καλῶς ἔχειν αὐτούς. εἰκότως· οὐδὲν
 γὰρ ὧμὸν οὐδὲ βίαιον οὐδ' ὀλιγαρχικὸν προστάττου-
 σιν, ἀλλὰ τοῦναντίον πάντα φιλανθρωπῶς καὶ δημο-
 25 τικῶς φράζουσι πράττειν. καὶ πρῶτον μὲν ἐφ' ὑμῖν
 ἐποίησαν διαχειροτονίαν, πότερον εἰσοιστέος ἐστὶ νό-
 μος καινὸς ἢ δοκοῦσιν ἄρκεῖν οἱ κείμενοι· μετὰ ταῦτα
 δ' ἂν χειροτονήσητε εἰσφέρειν, οὐκ εὐθύς τιθέναι
 προσέταξαν, ἀλλὰ τὴν τρίτην ἀπέδειξαν ἐκκλησίαν, καὶ
 οὐδ' ἐν ταύτῃ τιθέναι δεδώκασιν, ἀλλὰ σκέψασθαι
 καθ' ὃ τι τοὺς νομοθέτας καθιεῖτε. ἐν δὲ τῷ μεταξὺ 708
 χρόνῳ τούτῳ προσέταξαν τοῖς βουλευμένοις εἰσφέρειν
 ἐκτιθέναι τοὺς νόμους πρόσθεν τῶν ἐπωνύμων, ἵν' ὁ
 βουλούμενος σκέψηται, καὶ ἀσύμφορον ὑμῖν κατίδῃ τι,
 26 φράσῃ καὶ κατὰ σχολὴν ἀντείπῃ. τούτων μέντοι το-
 σούτων ὄντων οὐδὲν πεποίηκε Τιμοκράτης οὐτοσί·
 οὔτε γὰρ ἐξέθηκε τὸν νόμον, οὔτ' ἔδωκεν, εἰ τις ἐβού-
 λετο ἀναγνοὺς ἀντειπεῖν, οὔτ' ἀνέμεινεν οὐδένα τῶν
 τεταγμένων χρόνων ἐν τοῖς νόμοις, ἀλλὰ τῆς ἐκκλη-
 σίας, ἐν ἣ τούτους νόμους ἐπεχειροτονήσατε, οὔσης ἐνδε-
 κάτῃ τοῦ ἑκατομβαιῶνος μηνὸς, δωδεκάτῃ τὸν νόμον
 εἰσήνεγκεν, εὐθύς τῇ ὑστεραίᾳ, καὶ ταῦτ' ὄντων Κρο-
 νίων καὶ διὰ ταῦτ' ἀφειμένης τῆς βουλῆς, διαπραξά-
 μενος μετὰ τῶν ὑμῖν ἐπιβουλευόντων καθιζέσθαι νο-
 μοθέτας διὰ ψηφίσματος ἐπὶ τῇ τῶν Παναθηναίων
 27 προφάσει. βούλομαι δ' ὑμῖν τὸ ψήφισμ' αὐτὸ ἀναγνώ-
 ναι τὸ νικῆσαν, ἵν' εἰδῇθ' ὅτι πάντα συνταξάμενοι καὶ
 οὐδὲν ἀπὸ ταυτομάτου τούτων ἔπραττον. λαβὲ τὸ ψή-
 φισμ' αὐτοῖς καὶ ἀναγίγνωσκε σύ.

ΨΗΦΙΣΜΑ.

[Ἐπὶ τῆς Πανδιονίδος πρώτης, ἐνδεκάτῃ τῆς πρυτα-
 νείας, Ἐπικράτης εἶπεν, ὅπως ἂν τὰ ἱερὰ θύηται καὶ ἡ

διοίκησις ἱκανὴ γένηται καὶ εἴ τινος ἐνδεὶ πρὸς τὰ Παναθηναῖα διοικηθῇ, τοὺς πρωτάνεις τοὺς τῆς Πανδιονίδος καθίσαι νομοθέτας αὔριον, τοὺς δὲ νομοθέτας εἶναι ἕνα καὶ χιλίους ἐκ τῶν ὁμωμοκότων, συννομοθετεῖν δὲ καὶ τὴν βουλήν.]

- 28 Ἐνεθυμήθητ' ἀναγινωσκομένου τοῦ ψηφίσματος ὡς τεχνικῶς ὁ γράφων αὐτὸ τὴν διοίκησιν καὶ τὸ 709 τῆς ἑορτῆς προστησάμενος κατεπείλον, ἀνελὼν τὸν ἐκ τῶν νόμων χρόνον, αὐτὸς ἔγραψεν αὔριον νομοθετεῖν, οὐ μὰ Δί' οὐχ ἴν' ὡς ἀλλιστα γένοιτό τι τῶν περὶ τὴν ἑορτήν (οὐδὲ γὰρ ἦν ὑπόλοιπον οὐδ' ἀδιοίκητον οὐδέν), ἀλλ' ἵνα μὴ προαισθομένου μηδενὸς ἀνθρώπων μηδ' ἀντειπόντος τεθείη καὶ γένοιτο κύριος αὐτοῖς ὅδε
- 29 ὁ νῦν ἀγωνιζόμενος νόμος. τεκμήριον δέ· καθιζόμενων γὰρ τῶν νομοθετῶν περὶ μὲν τούτων, τῆς διοικήσεως καὶ τῶν Παναθηναίων, οὔτε χεῖρονα οὔτε βελτίω νόμον οὐδέν' εἰσήμεγεν οὐδεὶς, περὶ δὲ ὧν οὔτε τὸ ψήφισμα ἐκέλευεν οἷ τε νόμοι κωλύουσι, Τιμοκράτης οὐτοσὶ κατὰ πολλὴν ἡσυχίαν ἐνομοθέτει, κυριώτερον μὲν νομίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημένον χρόνον, οὐδ' ὅτιοῦν δὲ φοβηθεὶς εἰ ἀπάντων ὑμῶν ἀγόντων ἱερομηνίαν, καὶ νόμου κειμένου μήτ' ἰδίᾳ μήτε κοινῇ μηδὲν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν ὅ τι ἂν μὴ περὶ τῆς ἑορτῆς ἦ, αὐτὸς οὐχ ἕνα τὸν τυχόντα, ἀλλ' ὅλην ἀδι-
- 30 κῶν φανήσεται τὴν πόλιν. καίτοι πῶς οὐ δεινὸν εἰδότα μὲν τοὺς νόμους, ὧν ὀλίγῳ πρότερον πάντες ἠκούσατε, κυρίους ὄντας, εἰδότα δ' οὐκ ἑῶνδ' ἕτερον νόμον ψήφισμα οὐδέν, οὐδ' ἂν ἐννομον ἦ, νόμου κυριώτερον εἶναι, γράφαι καὶ θεῖναι νόμον ὑμῖν κατὰ ψήφισμα, ὃ
- 31 καὶ αὐτὸ παρὰ τοὺς νόμους εἰρημένον ἦδει; ἢ πῶς οὐ σχέτλιον τὴν μὲν πόλιν αὐτὴν ἐκάστῳ ἡμῶν δεδωκέναι

ἄδειαν τοῦ μή τι παθεῖν ἀηδὲς ἢ δεινὸν ἐν τούτῳ τῷ χρόνῳ ποιήσασαν ἱερομηνίαν, αὐτὴν δὲ μὴ τετυχηκέ- 710 ναι ταύτης τῆς ἀσφαλείας παρὰ Τιμοκράτους, ἀλλ' ἐν αὐτῇ τῇ ἱερομηνίᾳ τὰ μέγιστ' ἡδικῆσθαι; τί γὰρ ἂν τις μείζον ἡδίκησεν ἰδιώτης ἀνὴρ ἢ καταλύων τοὺς νόμους αὐτῆς, δι' ὧν οἰκεῖται;

- 32 Ὅτι μὲν τοίνυν οὐδὲν ὧν προσῆκέ τε καὶ κελεύουσιν οἱ νόμοι πεποιήκεν, εἰς τὰ προειρημένα τις σκοπῶν ἂν γνοιή. ὅτι δ' οὐ μόνον κατὰ τοῦτ' ἀδικεῖ, εἰ παραβὰς τὸν χρόνον τὸν ἐκ τῶν νόμων καὶ τὸ βουλευσασθαι καὶ σκέψασθαι περὶ τούτων ὑμᾶς παντελῶς ἀνελὼν οὕσης ἱερομηνίας ἐνομοθέτει, ἀλλὰ καὶ κατ' ἐκεῖνο, ὅτι πᾶσιν ἐναντίον εἰσενήνοχε τοῖς οὔσι νόμοις, αὐτίκα δὲ μάλ' ἀκριβῶς μαθήσεσθε. ἀνάγνωθι δέ μοι λαβὼν τουτονὶ πρῶτον τὸν νόμον, ὃς διαρρηθὴν οὐκ ἔἰ νόμον οὐδένα ἐναντίον εἰσφέρειν, ἐὰν δέ τις εἰσφέρει, γράφεσθαι κελεύει. ἀναγίνωσκε.

ΝΟΜΟΣ.

- 33 [Τῶν δὲ νόμων τῶν κειμένων μὴ ἐξεῖναι λῦσαι μηδένα, ἐὰν μὴ ἐν νομοθέταις. τότε δ' ἐξεῖναι τῷ βουλομένῳ Ἀθηναίων λύνειν, ἕτερον τιθέντι ἀνθ' ὅτου ἂν λύῃ. διαχειροτονίαν δὲ ποιεῖν τοὺς προέδρους περὶ τούτων τῶν νόμων, πρῶτον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ δήμῳ τῷ Ἀθηναίων ἢ οὐ, ἔπειτα περὶ τοῦ τιθεμένου. ὁποῦρον δ' ἂν χειροτονήσωσιν οἱ νομοθέται, τοῦτον κύριον εἶναι. ἐναντίον δὲ νόμον μὴ ἐξεῖναι τιθέναι τῶν νόμων τῶν κειμένων μηδενί. ἐὰν δέ τις λύσας τινὰ τῶν νόμων τῶν κειμένων ἕτερον ἀντιθῇ μὴ ἐπιτήδειον τῷ δήμῳ τῷ Ἀθηναίων ἢ ἐναντίον τῶν κειμένων τῶν γραφῶν εἶναι κατ' αὐτοῦ κατὰ τὸν νόμον ὃς κεῖται, ἐὰν τις μὴ ἐπιτή- 711 δειον θῇ νόμον.]

- 34 Ἐκούσατε μὲν τοῦ νόμου· πολλῶν δὲ καλῶς κει-

- μένων νόμων τῇ πόλει οὐδενὸς ἤττον ἡγοῦμαι καὶ τοῦτον ἀξίως ἐπαίνου γεγράφθαι. σκέψασθε γὰρ ὥς δικαίως καὶ σφόδρα ὑπὲρ τοῦ δήμου κεῖται. οὐκ ἔξ τοῖς ὑπάρχουσι νόμοις ἐναντίον εἰσφέρειν, ἐὰν μὴ λύσῃ τὸν πρότερον κείμενον. τίνος ἔνεκα; πρῶτον μὲν ἴν'
- 35 ὑμῖν ἐξῇ τὰ δίκαια ψηφίζεσθαι μετ' εὐσεβείας. εἰ γὰρ εἴησαν δύο τινὲς ἐναντίοι νόμοι, καὶ τινες ἀντίδικοι παρ' ὑμῖν ἀγωνίζονται ἢ περὶ δημοσίων ἢ περὶ ἰδίων πραγμάτων, ἀξιοῖ δ' ἐκάτερος νικᾶν μὴ τὸν αὐτὸν δεικνύων νόμον, οὔτ' ἀμφοτέροις ἐνὶ δήπου ψηφίσασθαι· πῶς γάρ; οὔτε θατέρω ψηφιζομένους εὐορκεῖν· παρὰ γὰρ τὸν ἐναντίον, ὄντα δ' ὁμοίως κύριον, ἡ γνώσις
- 36 συμβαίνει. τοῦτο τ' οὖν ὑπὲρ ὑμῶν φυλαττόμενος ταῦτα προεῖπε καὶ ἔτι πρὸς τούτῳ βουλόμενος φύλακας ὑμᾶς τῶν νόμων καταστῆσαι· ἦδαι γὰρ ἐκεῖνο, ὅτι τὰς ἄλλας ἃς γέγραφεν αὐτῶν φυλακὰς ἔστι πολλὰ καὶ διακρούσασθαι. τοὺς συνηγόρους, οὓς χειροτονεῖτε, δύναιτ' ἂν πεῖσαι τις σιωπᾶν. ἐκτιθέναι κελεύει τοῦ προειδέναι πάντας· τάχ' ἂν, εἰ τύχοι, τοὺς μὲν ἀντεπόντας ἂν, εἰ προαίσθοντο, λάθοι, οἱ δ' οὐδὲν προσέ-
- 37 χοντες ἀναγνοῖεν ἄν. ἀλλὰ γράψασθαι νῆ Δί' ἕκαστον ἔστιν, ὃ κἀγὼ νυνὶ πεποίηκα· κἀνταυθ', ἂν ἀπαλλάξῃ τις τὸν ἐπιστάντα, ἢ πόλις παρακέκρουσται. τίς οὖν μόνῃ φυλακῇ καὶ δικαίᾳ καὶ βέβαιος τῶν νόμων; ὑμεῖς οἱ πολλοί· οὔτε γὰρ τὸ γινῶναι καὶ δοκιμάσαι τὸ βέλτιστον ἐξελέσθαι δύναιτ' ἂν ὑμῶν οὐδὲ εἷς, οὔτε ἀπαλ-
- 712
- 38 λάξας καὶ διαφθείρας πεῖσαι τὸν χεῖρῳ θέεσθαι νόμον ἀντὶ τοῦ κρείττονος. διὰ ταῦτα πάντα ἐφ' ἐκάστην ἀπαντὰ τὴν ὁδὸν τῶν ἀδικημάτων, κωλύων καὶ οὐκ ἔων βαδίζειν τοὺς ἐπιβουλεύοντας ὑμῖν. ταῦτα πάντα Τιμοκράτης, οὔτω καλῶς καὶ δικαίως κείμενα, ἡφάνισεν, ἐξήλειπεν, ὅσον ἦν ἐπὶ τούτῳ, καὶ νόμον εἰσήνεγ-

κεν ἅπασιν ἐναντίον ὥς ἔπος εἰπεῖν τοῖς οὖσιν, οὐ παρ-
αναγνοὺς, οὐ λύσας, οὐ δοὺς αἵρεσιν, οὐκ ἄλλο ποιή-
σας οὐδὲν τῶν προσηκόντων.

- 39 Ὡς μὲν οὖν ἔνοχος τῇ γραφῇ καθέστηκεν, ἐναν-
τίον εἰσενηνοχῶς τοῖς οὖσι νόμοις, οἶμαι πάντας ὑμᾶς
ῥησθῆσθαι· ἵνα δ' εἰδῆτε παρ' οἷους νόμους οἷον οὗτος
εἰσήνεγκεν, ἀναγνώσεται πρῶτον ὑμῖν τὸν τοῦτου
νόμον, εἶτα τοὺς ἄλλους, οἷς οὗτος ἐναντίος ἐστίν.
ἀναγίγνωσκε.

NOMOS.

- [Ἐπὶ τῆς Πανδιονίδος πρώτης, δωδεκάτῃ τῆς πρυτα-
νείας, Τιμοκράτης εἶπε, καὶ εἴ τιμι τῶν ὀφειλόντων τῷ
δημοσίῳ προστετίμηται κατὰ νόμον ἢ κατὰ ψήφισμα δε-
σμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ ὑπὲρ
ἐκείνου ἐγγυητὰς καταστήσαι τοῦ ὀφλήματος, οὓς ἂν ὁ
δῆμος χειροτονήσῃ, ἢ μὴν ἐκτίσειν τὸ ἀργύριον ὃ ὥφλε.
τοὺς δὲ προέδρους ἐπιχειροτονεῖν ἐπάναγκες, ὅταν τις κα-
40 θιστάναι βούληται. τῷ δὲ καταστήσαντι τοὺς ἐγγυητὰς,
ἐὰν ἀποδιδῷ τῇ πόλει τὸ ἀργύριον ἐφ' ᾧ κατέστησε τοὺς
ἐγγυητὰς, ἀφεῖσθαι τῶν δεσμῶν. ἐὰν δὲ μὴ καταβάλῃ τὸ
ἀργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανεί- 713
ας, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δη-
μοσίαν εἶναι τὴν οὐσίαν. περὶ δὲ τῶν ὠνούμενων τὰ τέλη
καὶ τῶν ἐγγυωμένων καὶ ἐκλεγόντων, καὶ τῶν τὰ μισθώ-
σιμα μισθουμένων καὶ τῶν ἐγγυωμένων, τὰς πράξεις εἶναι
τῇ πόλει κατὰ τοὺς νόμους τοὺς κειμένους. ἐὰν δ' ἐπὶ τῆς
ἐνάτης πρυτανείας ὀφλῇ, τοῦ ὑστέρου ἐνιαυτοῦ ἐπὶ τῆς
ἐνάτης, ἢ δεκάτης πρυτανείας ἐκτίνειν.]

- 41 Ἀκηκόατε μὲν τοῦ νόμου, μνημονεύετε δ' ἐξ αὐτοῦ
μοι πρῶτον μὲν τὸ καὶ εἴ τιμι τῶν ὀφειλόντων δεσμοῦ
προστετίμηται ἢ τὸ λοιπὸν προστιμηθῇ, ἐπειδ' ὅτι
πλὴν περὶ τῶν τελωνῶν καὶ περὶ τῶν μισθουμένων,
καὶ ὅσοι ταῦτα ἐγγυῶνται, χρῆσθαι κελεύει τῷ νομῷ.

ὁλος μὲν γὰρ ἐστὶν ἅπασιν ἐναντίος τοῖς οὖσι, μάλιστα δὲ τούτῳ· γινώσcesθε δὲ τοὺς νόμους ἀκούοντες αὐτούς. λέγε.

ΝΟΜΟΣ.

- 42 [Διοκλῆς εἶπε τοὺς νόμους τοὺς πρὸ Εὐκλείδου τεθέν-
τας ἐν δημοκρατίᾳ, καὶ ὅσοι ἐπ' Εὐκλείδου ἐτέθησαν καὶ
εἰσὶν ἀναγεγραμμένοι, κυρίους εἶναι. τοὺς δὲ μετ' Εὐκλεί-
δου τεθέντας καὶ τὸ λοιπὸν τιθεμένους κυρίους εἶναι ἀπὸ
τῆς ἡμέρας ἧς ἕκαστος ἐτέθη, πλὴν εἴ τῳ προσγέγραπται
χρόνος ὄντινα δεῖ ἄρχειν. ἐπιγράψαι δὲ τοῖς μὲν νῦν κειμέ-
νοις τὸν γραμματεῖα τῆς βουλῆς τριάκοντα ἡμερῶν· τὸ δὲ
λοιπὸν, ὃς ἂν τυγχάνῃ γραμματεῦων, προσγραφέτω
παραχρῆμα τὸν νόμον κύριον εἶναι ἀπὸ τῆς ἡμέρας ἧς
ἐτέθη.]
- 43 Καλῶς ἔχόντων τῶν νόμων, ὧς ἄνδρες δικασταί, 714
τῶν ὑπαρχόντων, ὅδε ὁ νῦν ἀναγνωσθεὶς νόμος ὥς-
περ εἰ διώρισε καὶ βεβαιότερους ἐποίησεν αὐτούς. κε-
λεύει γὰρ ἕκαστον ἀφ' ἧς ἡμέρας ἐτέθη κύριον εἶναι,
πλὴν εἴ τῳ χρόνος προσγέγραπται, τούτῳ δὲ τὸν γε-
γραμμένον ἄρχειν. διὰ τί; ὅτι πολλοῖς τῶν νόμων προσ-
εγγράπτο "τὸν δὲ νόμον εἶναι κύριον τόνδ' ἀπὸ τοῦ
"μετὰ τὸν νῦν ἄρχοντα." ὕστερον δὲ γράφων ὁ τιθεὶς
ἐπὶ τούτοις τόνδε τὸν νόμον, τὸν ἀνεγνωσμένον, οὐκ
ἐνόμιζε δίκαιον εἶναι τοὺς αὐτοὺς τῶν νόμων ἀναγε-
γραμμένους ὕστερον ἢ ἐτέθησαν κυρίους εἶναι ἀνευγ-
κεῖν ἐπὶ τὴν ἡμέραν, ἀφ' ἧς ἐτέθησαν, καὶ πρότερον
- 44 ποιῆσαι κυρίους ἢ ὁ θεὸς ἕκαστον ἡξίωσεν. τούτῳ
μέντοι τῷ νόμῳ σκέψασθε ὡς ἐναντίος ἐστὶν ὃν οὗτος
τέθεικεν. ὁ μὲν γε κελεύει τὸν γεγραμμένον χρόνον ἢ
τὴν ἡμέραν ἀφ' ἧς ἂν τεθῇ κυρίαν εἶναι· ὁ δ' ἔγραψεν
"καὶ εἴ τιμι προστετίμηται" περὶ τῶν παρεληλυθότων
λέγων. καὶ οὐδὲ τοῦθ' ὥρισεν, ἄρχοντα προσγράψας

ἀφ' οὗ, ἀλλὰ πεποιήκεν οὐ μόνον πρὸ τῆς ἡμέρας ἐν ᾗ τέθεικε κύριον τὸν νόμον, ἀλλὰ καὶ πρὸ τοῦ γενέσθαι τινὰ ἡμῶν· ἀόριστον γὰρ ἅπαντα τὸν παρεληλυθότα προσπεριεῖληφε χρόνον. καίτοι χρῆν σε, ὦ Τιμόκρατες, ἢ τοῦτον μὴ γράφειν ἢ ἐκείνον λύειν, οὐχ, ἵνα ὁ βούλει σὺ γένηται, πάντα τὰ πράγματα συνταράξαι. λέγε ἄλλον νόμον.

ΝΟΜΟΣ.

45 [Μηδὲ περὶ τῶν ἀτίμων, ὅπως χρὴ ἐπιτίμους αὐτοὺς εἶναι, μηδὲ περὶ τῶν ὀφειλόντων τοῖς θεοῖς ἢ τῷ δημοσίῳ 715 τῷ Ἀθηναίων περὶ ἀφέσεως τοῦ ὀφλήματος ἢ τάξεως, εἴαν μὴ ψηφισαμένων Ἀθηναίων τὴν ἄδειαν πρῶτον μὴ ἔλαττον ἑξακισχιλίων, οἷς ἂν δόξη κοῦρβδην ψηφισομένοις. τότε δ' ἐξεῖναι χρηματίζειν καθ' ὅ τι ἂν τῇ βουλῇ καὶ τῷ δήμῳ δοκῇ.]

46 Ἄλλος οὗτος νόμος, οὐκ ἐὼν περὶ τῶν ἀτίμων οὐδὲ τῶν ὀφειλόντων λέγειν οὐδὲ χρηματίζειν περὶ ἀφέσεως τῶν ὀφλημάτων οὐδὲ τάξεως, ἂν μὴ τῆς ἀδείας δοθείσης, καὶ ταύτης μὴ ἔλαττον ἢ ἑξακισχιλίων ψηφισαμένων. οὗτος δ' ἔγραψεν ἄντικρυς, καὶ εἴ τινα τῶν ὀφειλόντων δεσμοῦ προστετίμηται, εἶναι τὴν ἄφεςιν πορισάμενῳ τοὺς ἐγγυησομένους, οὐ προτεθέντος οὐδενὸς περὶ τούτων, οὐδὲ δοθείσης ἀδείας λέγειν.

47 καὶ ὁ μὲν νόμος, οὐδ' ἐπειδὴν τὴν ἄδειαν εὔρηταί τις, ἔδωκεν ὥς ἂν βούληται πράττειν, ἀλλ' ὥς ἂν τῇ βουλῇ καὶ τῷ δήμῳ δοκῇ· τῷ δ' οὐκ ἀπέχρησε τοῦτ' ἀδικεῖν μόνον, εἰ μὴ δοθείσης τῆς ἀδείας λέγει καὶ νόμον εἰσφέρει περὶ τούτων, ἀλλὰ καὶ προσέτι οὐκ εἰς τὴν βούλην, οὐκ εἰς τὸν δῆμον εἰπὼν περὶ τούτων οὐδὲν, ἐν παρὰβύστῳ, τῆς βουλῆς μὲν ἀφειμένης, τῶν δ' ἄλλων διὰ τὴν ἐορτὴν ἱερομενίαν ἀγόντων, λάθρᾳ νόμον 48 εἰσήνεγκεν. καίτοι χρῆν σε, ὦ Τιμόκρατες, εἰδότα τὸν

νόμον τόνδε ὃν ἀνέγνων, εἴ τι δίκαιον ἐβούλου πράττειν, πρῶτον μὲν πρόσοδον γράψασθαι πρὸς τὴν βουλὴν, εἶτα τῷ δήμῳ διαλεχθῆναι, καὶ τόθ' οὕτως, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, ἵνα τοῦτον τὸν τρόπον πράττων, εἰ καὶ τις 716 ἐπεχειρεῖ δεικνύειν οὐκ ἐπιτήδειον ὄντα τῇ πόλει τὸν νόμον, μὴ οὖν ἐπιβουλεύειν γ' ἐδόκεις, ἀλλὰ γνώμη 49 διαμαρτῶν ἀποτυχεῖν. νῦν δὲ τῷ λάθρα καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πᾶσαν ἀφήρησαι σπαντοῦ τὴν συγγνώμην· τοῖς γὰρ ἄκουσιν ἀμαρτοῦσι μέτεστι συγγνώμης, οὐ τοῖς ἐπιβουλεύουσιν, ὃ σὺ νῦν εἴληψαι ποιῶν. ἀλλὰ γὰρ ἀντίκα ἐρῶ περὶ τούτων. νῦν δ' ἀναγίγνωσκε τὸν ἐξῆς νόμον.

NOMOS.

50 [Ἐὰν δὲ τις ἱκετεύῃ ἐν τῇ βουλῇ ἢ ἐν τῷ δήμῳ περὶ ὧν δικαστήριον ἢ ἡ βουλὴ ἢ ὁ δῆμος κατέγνω, ἔαν μὲν αὐτὸς ὁ ὀφλὼν ἱκετεύῃ πρὶν ἐκτίσαι, ἔνδειξιν εἶναι αὐτοῦ, καθάπερ ἔαν τις ὀφείλων τῷ δημοσίῳ ἡλιάξῃται· ἔαν δ' ἄλλος ὑπὲρ τοῦ ὀφληκότος ἱκετεύῃ πρὶν ἐκτίσαι, δημοσία ἔστω αὐτοῦ ἡ οὐσία ἅπασα. ἔαν δὲ τις τῶν προέδρων δῶ τιμὴ τὴν ἐπιχειροτονίαν, ἢ αὐτῷ τῷ ὀφληκότῃ ἢ ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.]

51 Ἔστι μὲν ἔργον, ὃ ἄνδρες δικασταί, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δ', εἰ περὶ τοῦ καὶ ἄλλου, καὶ περὶ τοῦδε ὃν νῦν ἀνέγνω διελθεῖν. ὁ γὰρ τὸν νόμον τοῦτον, ὃ ἄνδρες Ἀθηναῖοι, θεῖς ἥδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ ταύτην ἑώρα περὶ πολλῶν ὑμᾶς ἐκόντας ἤδη ποτὲ μεγάλα ζημιωθέν- 52 τας. βουλόμενος δὲ μηδεμίαν πρόφασιν τοῦ τὰ κοινὰ

κακῶς ἔχειν ὑπολιπεῖν, τοὺς μετὰ τῶν νόμων κρίσει 717
καὶ δικαστηρίῳ μὴ δίκαια ποιεῖν ἐγνωσμένους οὐκ ᾔε-
το δεῖν τῆς εὐηθείας τῆς ὑμετέρας ἀπολαύειν, τὸ δε-
σθαι καὶ μετὰ συμφορᾶς ἱκετεύειν ἔχοντας ἀφορμὴν,
ἀλλ' ὅλως ἀπεῖπε μὴτ' αὐτῷ μὴτ' ἄλλῳ μηδενὶ μὴθ'
ἱκετεύειν μήτε λέγειν ὑπὲρ τῶν τοιούτων, ἀλλὰ ποιεῖν
53 τὰ δίκαια σιγῇ. εἰ τοίνυν τις ἔροιθ' ὑμᾶς ποτέροις μᾶλ-
λον ἂν εἰκότως ποιήσαιθ' ὁτιοῦν, τοῖς δεομένοις ἢ τοῖς
ἐπιτάττουσιν, οἶδ' ὅτι φήσαιτ' ἂν τοῖς δεομένοις· τὸ
μὲν γὰρ χρηστῶν, τὸ δ' ἀνάνδρων ἀνθρώπων ἔρ-
γον ἐστίν. οὐκοῦν οἱ νόμοι μὲν ἅπαντες προστάττου-
σιν ἃ χρὴ ποιεῖν, οἱ τιθέντες δὲ τὰς ἱκετηρίας δέον-
ται. εἰ τοίνυν ἱκετεύειν οὐκ ἔξεστιν, ἣ που νόμον γ'
ἐπίταγμα ἔχοντα εἰσφέρειν; ἐγὼ μὲν οὐκ οἶμαι. καὶ
γὰρ αἰσχυρὸν περὶ ὧν μηδὲ χαρίζεσθαι δεῖν ὑπειλήφατε,
περὶ τούτων ἀκόντων ὑμῶν ἔαν ἅ τινες βούλονται
πραχθῆναι.

Λέγε τὸν μετὰ τοῦτον ἐφεξῆς.

NOMOS.

54 [Ὅσων δίκη πρότερον ἐγένετο ἢ εὐθυνα ἢ διαδικασία
περὶ τοῦ ἐν δικαστηρίῳ, ἢ ἰδίᾳ ἢ δημοσίᾳ, ἢ τὸ δημόσιον
ἀπέδοτο, μὴ εἰσάγειν περὶ τούτων εἰς τὸ δικαστήριον μηδ'
ἐπιψηφίζειν τῶν ἀρχόντων μηδένα, μηδὲ κατηγορεῖν ἑών-
των ἃ οὐκ ἔωσιν οἱ νόμοι.]

55 Τιμοκράτης τοίνυν, ὥσπερ μαρτυρίαν ὧν ἀδικεῖ
γράφων, εὐθύς ἀρχόμενος τοῦ νόμου τάναντία ἔθηκε
τούτοις. ὁ μὲν γε οὐκ ἔα περὶ ὧν ἂν ἅπαξ γυνῷ δικα-
στήριον πάλιν χρηματίζειν· ὁ δ' ἔγραψε, καὶ εἴ τιτι
προστετίμηται κατὰ νόμον ἢ κατὰ ψήφισμα, τὸν δῆμον
τούτῳ χρηματίζειν, ὅπως ἃ μὲν ἐγνω τὸ δικαστήριον 718
λυθῇσεται, καταστήσει δ' ἐγγυητὰς ὁ ὀφλῶν. καὶ ὁ μὲν

νόμος μηδ' ἐπιψηφίζειν φησι τῶν ἀρχόντων παρὰ ταῦτα μηδένα· ὁ δ' ἔγραψε τοῖς προέδροις ἐπ' ἀνάγκης, ἕαν τις καθιστῇ, προσάγειν, καὶ προσέγραψεν "ὅπότ' ἂν τις βούληται."

56 Λέγ' ἕτερον νόμον.

ΝΟΜΟΣ.

[Τὰς δίκας καὶ τὰς διαίτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.]

Οὗ φησι Τιμοκράτης, οὔκουν ὀπόσοις γ' ἂν δεσμοῦ προστιμηθῇ.

Λέγε.

ΝΟΜΟΣ.

[Ὅποσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἰδίᾳ ἢ δημοσίᾳ, ἄκυρα εἶναι.]

57 Ἐπίσχεσ. εἰπέ μοι, τί δεινότατον πάντες ἂν ἀκούσαντες φήσαιτε καὶ μάλιστ' ἂν ἀπεύξαισθε; οὐχὶ ταῦτα τὰ πράγματα, ἅπερ ἦν ἐπὶ τῶν τριάκοντα, μὴ γενέσθαι; ἔγωγ' οἶμαι. ὁ γοῦν νόμος οὕτοσι εὐλαβούμενος, ὥς ἐμοὶ δοκεῖ, τὸ τοιοῦτον ἀπέειπε τὰ πραχθέντα ἐπ' ἐκείνων μὴ κύρια εἶναι. οὕτοσι τοίνυν τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων, ἦν περ τῶν ἐπ' ἐκείνων ὑμεῖς· ὁμοίως γοῦν 58 ἄκυρα ποιεῖ. καίτοι τί φήσομεν, ὧς ἄνδρες Ἀθηναῖοι, τοῦτον κύριον τὸν νόμον ἑάσαντες γενέσθαι; πότερον τὰ δικαστήρια, ἃ δημοκρατουμένης τῆς πόλεως ἐκ τῶν ὁμωμοκότων πληροῦται, ταῦτα ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαίως ἐψηφίσθαι; τίνας οὖν ἔνεκα τὸν λύσοντα ταῦτα νόμον θεῖσθαι φήσομεν; πλὴν εἰ τοῦτό τις εἴποι, 719 μανέντες· ἄλλο γὰρ οὐκ ἔστιν εἰπεῖν.

59 *Ἀέγ' ἄλλον νόμον.*

ΝΟΜΟΣ.

[Μηδὲ νόμον ἐξεῖναι ἐπ' ἀνδρὶ θεῖναι, ἐὰν μὴ τὸν αὐτὸν ἐπὶ πᾶσιν Ἀθηναίοις τιθῇ.]

Οὐκ ἔῃ νόμον ἄλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὥσπερ γὰρ τῆς ἄλλης πολιτείας ἴσον μέτεστιν ἑκάστῳ, οὕτω καὶ τούτων ἴσον μετέχειν ἕκαστον ἀξιοῖ. δι' οὓς μὲν τοίνυν οὗτος εἰσέφερε τὴν νόμον, ὑμεῖς οὐδὲν ἑμοῦ χεῖρον γιγνώσκετε· ἄνευ δὲ τούτων αὐτὸς ὁμολόγησε μὴ ἐπὶ πᾶσι τὸν αὐτὸν τεθεῖκέναι, πλὴν περὶ τῶν τελωνῶν καὶ τῶν μισθουμένων καὶ τῶν τούτων ἐγγυητῶν χρῆσθαι προσγράψας τῷ νόμῳ. οὐκοῦν ὁπότ' εἰσὶ τινες οὓς ἀφορίζεις, οὐκ ἂν ἔτι εἴης ἐπὶ πᾶσι τὸν αὐτὸν
60 τεθεικώς. καὶ μὴν οὐδ' ἐκεῖνό γ' ἂν εἴποις, ὥς ὅσοις δεσμοῦ προστιμᾶται, τούτων μάλιστα ἢ τὰ μέγιστα ἀδικοῦσιν οἱ τελῶναι, ὥστε μόνοις αὐτοῖς μὴ μεταδύναι τοῦ νόμου. πολὺ γὰρ δήπου μᾶλλον οἱ προδιδόντες τι τῶν κοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγορὰν, ἀδικοῦσιν. οἷς ἅπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὸς λελύσθαι δίδωσιν. ἀλλ' ἐνταῦθα πάλιν καταμηνύεις ὑπὲρ ὧν ἐτίθεις· διὰ γὰρ τὸ μὴ τελωνήσαντας ὀφείλειν αὐτούς, ἀλλὰ κλέψαντας, μᾶλλον δ' ἀρπάσαντας τὰ χρήματα, διὰ τοῦτ' οὐκ ἐφρόντισας, οἶμαι, τῶν τελωνῶν.

720

61 Πολλοὺς δ' ἂν τις ἔχοι νόμους ἔτι καὶ καλῶς ἔχοντας δεικνύναι, οἷς πᾶσιν ἐναντίος ἐστὶν ὃν οὗτος τέθεικεν. ἀλλ' ἴσως ἐγὼ μὲν, εἰ περὶ πάντων ἐρῶ, ἐξωσθήσομαι περὶ τοῦ μηδ' ἐπιτήδειον ὅλως ὑμῖν εἶναι τὸν νόμον εἰπεῖν, ὑμῖν δ' ὁμοίως ἐνοχος φανεῖται τῇ

γραφή, καὶ εἰ ἐνὶ τῶν ὄντων νόμων ἐναντίος ἐστίν. πῶς οὖν μοι δοκεῖ; τοὺς μὲν ἄλλους ἄν, περὶ δ' οὗ πρότερόν ποτ' αὐτὸς οὗτος ἔθηκε νόμου διελθόντ' ἐπ' ἐκείνο ἵεναι τὸ μέρος τῆς κατηγορίας ἤδη, ὥς καὶ με-
 62 γὰρ ἂν βλάπτοι γενόμενος κύριος τὴν πόλιν. τὸ μὲν οὖν τοῖς τῶν ἄλλων ἐναντίον εἰσενηνοχέναι νόμον δεινὸν μὲν, ἀλλ' ἄλλον δεῖται κατηγοροῦ. τὸ δὲ τῷ ὑφ' ἑαυτοῦ πρότερον κειμένῳ νόμῳ τὰναντία θείναι, τοῦτ' ἤδη ποιεῖ κατηγοροῦν αὐτὸν αὐτοῦ γεγενῆσθαι. ἵν' οὖν τοῦτ' εἰδῇτε γιγνόμενον, ἀναγνώσεται τὸν νόμον ὑμῖν αὐτὸν ὃν οὗτος ἔθηκεν· ἐγὼ δὲ σιωπήσομαι. λέγε.

ΝΟΜΟΣ.

63 [Τιμοκράτης εἶπεν, ὅποσοι Ἀθηναίων κατ' εἰσαγγελίαν ἐκ τῆς βουλῆς ἢ νῦν εἰσιν ἐν τῷ δεσποτηρίῳ ἢ τὸ λοιπὸν κατατεθῶσι, καὶ μὴ παραδοθῇ ἢ καταγνώσις αὐτῶν τοῖς θεσμοθέταις ὑπὸ τοῦ γραμματέως τοῦ κατὰ πρυτανείαν κατὰ τὸν εἰσαγγελτικὸν νόμον, δεδόχθαι εἰσάγειν τοὺς ἑνδεκα εἰς τὸ δικαστήριον τριάκονθ' ἡμερῶν ἀφ' ἧς ἂν παραλάβωσιν, ἐὰν μὴ τι δημοσίᾳ κωλύῃ, ἐὰν δὲ μὴ, ὅταν πρῶτον οἶόν τ' ᾖ. κατηγορεῖν δ' Ἀθηναίων τὸν βουλόμενον οἷς ἔξεστιν. ἐὰν δ' ἄλῳ, τιμάτω ἢ ἡλιαία περὶ αὐτοῦ ὅ τι ἂν δοκῇ ἄξιος εἶναι παθεῖν ἢ ἀποτίσαι. ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ ὅ τι ἂν αὐτοῦ 721 καταγνώσθῃ.]

64 Ἀκούετε, ὦ ἄνδρες δικασταί; λέγε αὐτοῖς αὐτὸ τοῦτο πάλιν.

ΝΟΜΟΣ.

[Ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.]

Πέπαιυσο. ἔστιν οὖν ὅπως ἂν ἐναντιώτερά τις θύο θείῃ τοῦ δεδέσθαι, ἕως ἂν ἐκτίσῃ, τοὺς ἀλόντας, καὶ

τοῦ καθιστάναι τοὺς αὐτοὺς τούτους ἐγγυητὰς, ἀλλὰ μὴ δεῖν; ταῦτα τοίνυν κατηγορεῖ Τιμοκράτης Τιμοκράτους, οὐ Διόδωρος, οὐδ' ἄλλος ὑμῶν οὐδεὶς το-
 65 σούτων ὄντων τὸ πλήθος. καίτοι τίνας ἂν ὑμῖν ἀπο-
 σχέσθαι δοκεῖ λήμματος ἢ τί ποιεῖν ἂν ὀκνήσαι κέρδους ἕνεκα, ὅστις ἐναντία αὐτὸς αὐτῷ νομοθετεῖν ἡξίωσεν, οὐδὲ τοῖς ἄλλοις τῶν νόμων ἐόντων; ἐμοὶ μὲν γὰρ ἕνεκ' ἀναιδείας ὁ τοιοῦτος δοκεῖ πᾶν ἂν ἐτοιμῶς ἔργον ποιῆσαι. ὥσπερ τοίνυν, ὧ ἄνδρες Ἀθηναῖοι, τῶν περὶ τᾶλλα κακούργων τοὺς ὁμολογοῦντας ἄνευ κρίσεως κολάζειν οἱ νόμοι κελεύουσιν, οὕτω δίκαιον καὶ τού-
 του, ἐπειδὴ τοὺς νόμους κακούργων εἰληπται, μὴ δόν-
 τας λόγον μὴδ' ἐθελήσαντας ἀκοῦσαι καταψηφίσα-
 σθαι· ὡμολόγηκε γὰρ [θατέρῳ] τῷ προτέρῳ νόμῳ ἐναν-
 τίον τόνδε τιθεὶς ἀδικεῖν.

66 Ὅτι μὲν τοίνυν καὶ παρὰ τούτους τοὺς νόμους καὶ
 παρὰ τοὺς προειρημένους, καὶ μικροῦ δέω παρὰ πάν-
 τας εἰπεῖν τοὺς ὄντας ἐν τῇ πόλει, τέθεικε τὸν νόμον.
 οἶμαι δὴλον ἅπασιν ὑμῖν εἶναι. θαυμάζω δ' αὐτοῦ τί
 ποτε καὶ τολμήσει λέγειν περὶ τούτων. οὔτε γὰρ ὥς
 οὐκ ἐναντίος ἔσθ' ὁ νόμος τοῖς ἄλλοις δεικνύειν ἔξει,
 οὔθ' ὥς δι' ἀπειρίαν ἰδιώτην αὐτὸν ὄντα τοῦτ' ἔλαθε 722
 δύναται ἂν πείσαι· πάλαι γὰρ μισθοῦ καὶ γράφων καὶ
 67 νόμους εἰσφέρων ὥπται. καὶ μὴν οὐδ' ἐκεῖνό γ' ἔνε-
 στιν αὐτῷ, ἀδίκημα μὲν εἶναι τὸ πράγμα ὁμολογῆσαι,
 συγγνώμης δὲ τυχεῖν ἀξιοῦν· οὐ γὰρ ἄκων οὐδ' ὑπὲρ
 ἡτυχηκότων οὐδ' ὑπὲρ συγγενῶν καὶ ἀναγκαίων αὐ-
 τῷ τεθεικῶς φαίνεται τὸν νόμον, ἀλλ' ἐκὼν ὑπὲρ
 μεγάλα ἡδικοκότων ὑμᾶς, οὐδὲν προσηκόντων αὐτῷ,
 πλὴν εἰ συγγενεῖς ὑπολαμβάνειν φησὶ τοὺς μισθουμέ-
 νους αὐτόν.

68 Ὡς τοίνυν οὐδ' ἐπιτήδειον νόμον ὑμῖν οὐδὲ συμ-

φέροντ' εἰσενήνοχε, τοῦτ' ἤδη πειράσομαι νυνὶ δεικνύ-
 ειν. οἶμαι ἅπαντας ἂν ὑμᾶς ὁμολογήσαι δεῖν τὸν ὀρ-
 θῶς ἔχοντα νόμον καὶ συνοίσειν μέλλοντα τῷ πλήθει
 πρῶτον μὲν ἀπλῶς καὶ πᾶσι γνωρίμως γεγράφθαι, καὶ
 μὴ τῷ μὲν εἶναι ταυτὶ περὶ αὐτοῦ νομίζειν, τῷ δὲ ταυ-
 τί. ἔπειτ' εἶναι δυνατὰς τὰς πράξεις, ἃς δεῖ γίγνεσθαι
 διὰ τοῦ νόμου· εἰ γὰρ αὖ καλῶς μὲν ἔχοι, μὴ δυνατόν
 δέ τι φράζει, εὐχῆς, οὐ νόμου διαπραττοίτ' ἂν ἔργον.
 69 πρὸς δὲ τούτοις μηδενὶ τῶν ἀδικούντων φαίνεσθαι
 μηδεμίαν διδόντα ῥαστώνην. εἰ γὰρ δημοτικόν τις
 ὑπέιληφε τὸ πρᾶους εἶναι τοὺς νόμους, τίσι τούτοις
 προσεξεταξέτω, κἄνπερ ὀρθῶς βούληται σκοπεῖν, εὐ-
 ρήσει τοῖς κρίνεσθαι μέλλουσιν, οὐ τοῖς ἐξεληλεγμέ-
 νοις· ἐν μὲν γὰρ τοῖς ἄδηλον εἰ τις ἔστ' ἀδίκως διαβε-
 βλημένος, τοῖς δὲ οὐδὲ λόγος λείπεται τὸ μὴ οὐ πονη-
 70 ροῖς εἶναι. τούτων τοίνυν ὧν διεξελέλυσθ' ἐγὼ νῦν
 οὐδ' ὅτιοῦν οὗτος ἔχων ὁ νόμος φανήσεται, τάναντία
 δ' ἐξῆς πάντα. πολλαχόθεν μὲν οὖν ἂν τις ἔχοι τοῦτο
 διδάσκειν, μάλιστα δὲ τὸν νόμον αὐτὸν ὃν τέθεικε δι- 723
 εξιών. ἔστι γὰρ οὐ τὸ μὲν αὐτοῦ καλῶς κείμενον, τὸ δὲ
 ἡμαρτημένον, ἀλλ' ὅλος ἐξ ἀρχῆς, ἀπὸ τῆς πρώτης συλ-
 71 λαβῆς μέχρι τῆς τελευταίας, ἐφ' ὑμῖν κείται. λαβὲ δ'
 αὐτοῖς τὴν γραφὴν αὐτὴν, καὶ μέχρι τοῦ πρώτου μέ-
 ρους ἀνάγνωθι τὸν νόμον· ῥᾶστα γὰρ οὕτως ἐγὼ τε
 διδάξω καὶ ὑμεῖς μαθήσεσθ' ἃ λέγω.

NOMOS.

[Ἐπὶ τῆς Πανδιονίδος πρώτης πρυτανείας δωδεκάτῃ,
 τῶν προέδρων ἐπεψήφισεν Ἀριστοκλῆς Μυρρινούσιος,
 Τιμοκράτης εἶπε, καὶ εἴ τιμι τῶν ὀφειλόντων τῷ δημοσίῳ
 προστετίμηται κατὰ νόμον ἢ κατὰ ψήφισμα δεσμοῦ ἢ το
 λοιπὸν προστιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγ-
 γνητὰς καταστῆσαι.]

- 72 Ἐπίσχε· αὐτίκα γὰρ καθ' ἕκαστον ἀναγνώσει. τοῦτ' πάντων, ὃ ἄνδρες δικασταί, τῶν γεγραμμένων ἐν τῷ νόμῳ σχεδόν ἐστι δεινότατον. οἶμαι γὰρ οὐδὲ ἕνα ἄνθρωπον ἄλλον τολμῆσαι, νόμον εἰσφέροντα ἐπὶ τῷ χρῆσθαι τοὺς πολίτας αὐτῷ, τὰς κατὰ τοὺς πρότερον κυρίους νόμους κρίσεις γεγενημένας ἐπιχειρῆσαι λύειν. τοῦτο τοίνυν οὕτοσι Τιμοκράτης ἀναιδῶς καὶ οὐδ' ἀποκρυψάμενος πεποίηκε, γράψας διαρρήθην "καὶ εἴ τιτι τῶν ὀφειλόντων τῷ δημοσίῳ προστετίμηται κατὰ νόμον ἢ κατὰ ψήφισμα δεσμοῦ ἢ τὸ λοιπὸν προστιμη-
- 73 "θῇ." περὶ μὲν δὴ τῶν μελλόντων εἴ τι δίκαιον ἐπίσειν ὑμᾶς, οὐκ ἂν ἡδίκηι· περὶ δ' ὧν δικαστήριον ἐγνωκε καὶ τέλος ἔσχηκε, πῶς οὐ δεινὰ ποιεῖ νόμον εἰσφέ- 724 ρων δι' οὗ ταῦτα λυθήσεται; ὥσπερ ἂν. εἴ τις ἐάσας κύριον τὸν τούτου γενέσθαι νόμον γράψειεν ἕτερον τοιόνδε" καὶ εἴ τινες, ὠφληκότες χρήματα καὶ δεσμοῦ "προστετιμημένον αὐτοῖς, ἐγγυητὰς κατέστησαν κατὰ τὸν νόμον, μὴ εἶναι τὴν διεγγύησιν αὐτοῖς, μηδὲ τὸ
- 74 "λοιπὸν ἐξεγγυᾶν μηδένα." ἀλλ' οὐτε ταῦτα ποιήσειεν ἂν οὐδεὶς ὑγιαίνων, οἶμαι, σύ τ' ἐκεῖνα λύων ἡδίκηεις, χρῆν γὰρ αὐτὸν, εἴ τὸ πρᾶγμ' ἐνόμιζε δίκαιον, ἐπὶ τοῖς ὕστερον γενησομένοις θεῖναι τὸν νόμον, καὶ μὴ συνενεγκόντα εἰς ταὐτὸ τὰ μέλλοντα τοῖς παρεληλυθόσι καὶ τὰ μὴ δῆλα τοῖς φανεροῖς ἀδικήμασιν εἴτ' ἐπὶ πᾶσι γράψαι τὴν αὐτὴν γνώμην. πῶς γὰρ οὐ δεινὸν τῶν αὐτῶν ἡξιωκέναι δικαίων τοὺς ἐξεληλεγμένους ἀδικούντας τὴν πόλιν πρότερον καὶ τοὺς μηδ' εἰ κρίσεως ἄξιον ἐργάζονται τι δήλους;
- 75 Καὶ μὴν κακείθεν ἴδοι τις ἂν ὥς δεινὸν πεποίηκε τὸ θεῖναι περὶ τῶν παρεληλυθόντων τὸν νόμον, εἴ λογίσαιτο παρ' αὐτῷ τί ποτ' ἐστὶν ὃ νόμος ὀλιγαρχίας διαφέρει, καὶ τί δὴ ποθ' οἱ μὲν ὑπὸ νόμων ἐθέλοντες

ἄρχεσθαι σώφρονες καὶ χρηστοὶ νομίζονται, οἱ δ' ὑπὸ
 76 τῶν ὀλιγαρχιῶν ἄνανδροι καὶ δοῦλοι. εὖροι γὰρ ἂν
 ὡς ἄληθῶς τοῦτο προχειρότατον, ὅτι τῶν μὲν ἐν ταῖς
 ὀλιγαρχίαις ἕκαστος καὶ τὰ πεπραγμένα λῦσαι καὶ περὶ
 τῶν μελλόντων ἂν ἀντὶ δοκῇ προστάξει κύριός ἐστιν,
 οἱ δὲ νόμοι περὶ τῶν μελλόντων ἂν χρὴ γίνεσθαι φρά-
 ζουσι, μετὰ τοῦ πείσαι τεθέντες ὡς συνοίσουσι τοῖς
 χρωμένοις. Τιμοκράτης τοίνυν ἐν δημοκρατουμένῃ τῇ
 πόλει νομοθετῶν τὴν ἐκ τῆς ὀλιγαρχίας ἀδικίαν εἰς
 τὸν αὐτοῦ νόμον μετένεγκε, καὶ περὶ τῶν παρεληλυ- 725
 θότων αὐτὸν κυριώτερον τῶν καταγνόντων δικαστῶν
 ἡξίωσε ποιῆσαι.

77 Καὶ οὐ τοῦτο μόνον πεποίηκεν ὑβριστικόν, ἀλλὰ
 καὶ γέγραπται, ἥ τὸ λοιπὸν ἐάν τιτι προστιμηθῇ δε-
 σμοῦ, εἶναι καταστήσαντι τοὺς ἐγγυητὰς, ἥ μὴν ἐκτίσειν,
 ἀφείσθαι. καίτοι χρῆν αὐτὸν, εἰ τὸ δεδέσθαι δεινὸν
 ἡγεῖτο, μηδενὶ προστιμᾶν ὃς ἂν ὑμῖν ἐγγυητὰς καθι-
 στῇ δεσμοῦ νομοθετῆσαι, μὴ προλαβόντα κατεγνωκό-
 τας ὑμᾶς τὸν δεσμὸν μηδ' ἐχθρῶς διατεθέντα πρὸς
 ὑμᾶς τὸν ἡλωκότα τηνικαῦτα ποιεῖν τὴν ἐξεγγύησιν.
 νυνὶ δ', ὥσπερ ἐνδεικνύμενος ὅτι, καὶ ὑμῖν δοκῇ δεδέ-
 σθαι τινὰ, αὐτὸς ἀφήσει, τοῦτον τὸν τρόπον τὸν νό-
 78 μον εἰσήνεγκεν. ἄρ' οὖν τῷ δοκεῖ συμφέρειν τῇ πόλει
 τοιοῦτος νόμος ὃς δικαστηρίου γνώσεως αὐτὸς κυριώ-
 τερος ἔσται καὶ τὰς ὑπὸ τῶν ὁμωμοκότων γνώσεις τοῖς
 ἀνωμότοις προστάξει λύειν; ἐγὼ μὲν οὐκ οἶμαι. φαί-
 νεται τοίνυν ὁ τούτου νόμος ταῦτ' ἔχων ἀμφοτέρω.
 ὥστ' εἴπερ ὑμῶν ἕκαστῳ μέλει τι τῆς πολιτείας καὶ δεῖν
 οἶεται κυρίαν εἶναι τὴν αὐτοῦ γνώμην περὶ ᾧ ἂν ὁμω-
 μοκῶς ψηφίσηται, λυτέος καὶ οὐκ ἐατέος ὁ τοιοῦτος
 νόμος κύριος νυνὶ γενέσθαι.

79 Οὐ τοίνυν ἀπέχρησεν αὐτῷ τὰ δικαστήρια ἄκυρα

- ποιῆσαι τῶν προστιμημάτων, ἀλλ' οὐδὲ ἂ δίκαια ὠρί-
 σατο αὐτὸς ἐν τῷ νόμῳ καὶ προσέταξε τοῖς ὠφληκόσιν,
 οὐδὲ ταῦτα ἀπλῶς οὐδὲ ἀδόλως φανήσεται γεγραφώς,
 ἀλλ' ὥς ἂν μάλιστα τις ὑμᾶς ἐξαπατήσαι καὶ παρακρο-
 σασθαι βουλόμενος. σκέψασθε γὰρ ὡς γέγραφεν. Τι-
 μοκράτης εἶπε, φησὶ, καὶ εἴ τιμι τῶν ὀφειλόντων τῷ
 δημοσίῳ προστετίμηται κατὰ νόμον ἢ κατὰ ψήφισμα 726
 δεσμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ
 ὑπὲρ ἐκείνου ἐγγυητὰς καταστήσαι, οὓς ἂν ὁ δῆμος
 80 χειροτονήσῃ, ἢ μὴν ἐκτίσειν. ἐνθυμεῖσθ' ἀπὸ τοῦ δι-
 καστηρίου καὶ τῆς καταγνώσεως οἱ διεπῆδησεν. ἐπὶ
 τὸν δῆμον, ἐκκλέπτων τὸν ἡδικηκότα καὶ τὴν παραδο-
 σιν αὐτοῦ τὴν τοῖς ἑνδεκα. τίς γὰρ ἀρχὴ παραδώσει
 τὸν ὀφλόντα; τίς τῶν ἑνδεκα παραλήψεται; κελεύον-
 τος μὲν τοῦ νόμου τούτου ἐν τῷ δήμῳ καθιστάναι τοὺς
 ἐγγυητὰς, ἀδυνάτου δ' ὄντος αὐθιμερὸν ἐκκλησίαν
 ἅμα καὶ δικαστήριον γενέσθαι, οὐδαμοῦ δ' ἐπιτάττου-
 81 τος φυλάττειν ἕως ἂν καταστήσῃ τοὺς ἐγγυητὰς. καί-
 τοι τί ποτ' ἦν δι' ὃ προσγράψαι σαφῶς ὥκνησε "τὴν δ'
 "ἀρχὴν τὸν ὀφλόντα φυλάττειν ἕως ἂν καταστήσῃ
 "τοὺς ἐγγυητὰς;" πότερ' οὐχὶ δίκαιον; εὖ οἶδ' ὅτι πάν-
 τες φήσαιτε. ἀλλ' ἐναντίον ἦν τινὶ τοῦτο νόμῳ; οὐκ,
 ἀλλὰ μόνον κατὰ τοὺς νόμους. τί ποτ' οὖν ἦν; οὐδὲν
 ἂν ἄλλο τις εὖροι πλὴν ὅτι οὐχ ὅπως δώσουσι δίκην
 ὧν ἂν ὑμεῖς καταγνώτε ἐσκόπει, ἀλλ' ὅπως μῆ.
 82 Εἰτα πῶς γέγραπται μετὰ ταῦτα; καθιστάναι
 τοὺς ἐγγυητὰς ἢ μὴν ἐκτίσειν τὸ ἀργύριον ὃ ὥφλεν.
 ἐνταυθὶ πάλιν τῶν μὲν λεγῶν χρημάτων τὴν δεκαπλα-
 σίαν ὑφήρηται, τῶν δ' ὀσίων, ὀπόσων ἐν τῷ νόμῳ δι-
 πλασιάζεται, τὸ ἥμισυ. πῶς δὲ τοῦτο ποιεῖ; γράψας
 ἀντὶ μὲν τοῦ τιμήματος τὸ ἀργύριον, ἀντὶ δὲ τοῦ τὸ
 83 γιγνόμενον, ὃ ὥφλεν. διαφέρει δὲ τί; εἰ μὲν ἔγραψε

καθιστάναι τοὺς ἐγγυητὰς ἢ μὴν ἐκτίσειν τὸ τίμημα τὸ γιγνόμενον, προσπεριελήφει τοὺς νόμους ἂν, καθ' οὓς τὰ μὲν δεκαπλᾶ, τὰ δὲ καὶ διπλᾶ γίγνεται τῶν 727 ὀφλημάτων· ὥστ' ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἐκτίνειν καὶ τὰς ἐκ τῶν νόμων προσούσας ζημίας καταβάλλειν. νῦν δὲ τῷ γράφαι "τὴν κατάστασιν εἶναι τῶν ἐγγυητῶν ἢ μὴν ἐκτίσειν" "τὸ ἀργύριον ὃ ὤφλεν" ἐκ τῆς λήξεως καὶ τῶν γραμμάτων, ἐφ' οἷς ἕκαστος εἰσήχθη, ποιεῖ τὴν ἐκτίσιν, ἐν οἷς πᾶσιν ἀπλοῦν, ὅ τις ὤφλεν, ἀργύριον γέγραπται.

84 Μετὰ ταῦτα τοίνυν τηλικούτο πρᾶγμα ἀνελὼν ἐν τῇ τῶν φημάτων μεταθέσει προσέγραψε "τοὺς δὲ προέδρους ἐπιχειροτονεῖν ἐπάναγκες, ὅταν τις καθιστάναι βούληται," παρὰ πάντα τὸν νόμον οἰόμενος δεῖν σῶξιν τὸν ἡδικοκότα καὶ τὸν ἐν ὑμῖν ἡλωκότα. δοὺς γὰρ ὅταν βούληται τὴν κατάστασιν αὐτῷ τῶν ἐγγυητῶν, ἐπ' ἐκείνῳ πεποίηκε μηδέποτε' ἐκτίσαι μηδὲ δεθῆναι.

85 τίς γὰρ οὐ ποριεῖται φαύλους ἀνθρώπους, οὓς ὅταν ὑμεῖς ἀποχειροτονήσητε ἀπαλλάσσεται; εἰ γὰρ τις ὥς οὐ καθιστάντα τοὺς ἐγγυητὰς ἀξιοῖ δεδέσθαι, φήσει καὶ καθιστάναι καὶ καταστήσειν, καὶ δείξει τὸν τούτου νόμον, ὃς καθιστάναι μὲν ὅταν βούληται κελεύει, φυλάττειν δὲ τέως οὐ λέγει, οὐδ', ἂν ἀποχειροτονήσῃθ' ὑμεῖς τοὺς ἐγγυητὰς, προστάττει δεδέσθαι, ἀλλ' ὥς ἀληθῶς ὥσπερ ἀλεξιφάρμακόν ἐστι τοῖς ἀδικεῖν βουλομένοις.

86 Τῷ δὲ καταστήσαντι, φησί, τοὺς ἐγγυητὰς, εἰ ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς ἐγγυητὰς, ἀφείσθαι τοῦ δεσμοῦ. πάλιν ἐνταῦθ' ἐπέμεινεν ἐπὶ τοῦ κακουργήματος ὃ μικρῷ πρότερον εἶπον, καὶ οὐκ ἐπελάθετο, οὐδ' ἔγραψε τὸ τίμημα τὸ

γιννόμενον, ἀλλὰ τὸ ἀργύριον ὃ ὤφλειν, ἐὰν ἀποδιδῶ, ἀφείσθαι τοῦ δεσμοῦ.

728

87 Ἐὰν δὲ μὴ καταβάλλῃ τὰργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανείας, τὸν μὲν ἐξεγγυηθέντα δεδέσθαι, τῶν δ' ἐγγυητῶν δημοσίαν εἶναι τὴν οὐσίαν. ἐν δὲ τῷ τελευταίῳ τούτῳ παντελῶς αὐτὸς αὐτοῦ κατήγορος, ὡς ἀδικεῖ, γεγονὼς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπέειπε μὴ δεῖν, ἀλλὰ τὸν καιρὸν, ἐν ᾧ τὸν ἡδίκηκότα ἐνῆν παρόντα λαβεῖν, ἐκκλέψας τοῦνομα μὲν τῆς τιμωρίας ἔλιπε τοῖς ἀδικουμένοις ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεςιν τοῖς τὰ ὑμέτερα ἀξιοῦσιν ἔχειν βίαν, καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

88 Ὁ δὲ, πολλῶν ὄντων καὶ δεινῶν ὧν ἐν τῷ νόμῳ τέθεικε, μάλιστα ἄξιόν ἐστ' ἀγανακτῆσαι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἐγγυητὰς ἅπαντα λέγει, τῷ δὲ μὴ καθιστάντι μήτε βελτίους μήτε χείρους, μηδ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσγέγραφεν, ἀλλ' ἄδειαν πεποίηκε τοσαύτην ὅσην οἷόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην πρυτανείαν, τῷ καταστήσαντι

89 λέγει τοὺς ἐγγυητὰς. γνοίῃ δ' ἂν τις ἐκείθεν· προσέγραψε δημοσίαν εἶναι τὴν οὐσίαν τὴν τῶν ἐγγυητῶν, ἂν μὴ τις ἐκτίσῃ· τοῦ δὲ μὴ καταστήσαντος οὐκ ἔνι δῆπουθεν ὑπάρχειν ἐγγυητὰς. καὶ τοῖς μὲν προσέδροις, οἱ κεκληρωμένοι καθίζουσιν ἐξ ὑμῶν, ἐπάναγκες ἐποίησεν, ὅταν καθιστῇ τις, δέχεσθαι· τοῖς δ' ἀδικοῦσι τὴν πόλιν οὐδεμίαν προσέγραψεν ἀνάγκην, ἀλλ' ὥσ-

περ εὐεργέταις αἵρεσιν αὐτοῖς ἔδωκεν εἰ χρη δοῦναι 729
 δίκην ἢ μή.

90 Καίτοι πῶς ἂν ἀσυμφορώτερος ὑμῖν τούτου γέ-
 νοιτο νόμος ἢ κάκιον ἔχων; ὃς πρῶτον μὲν περὶ τῶν
 ἐκ τοῦ παρεληλυθότος χρόνου κριθέντων ἐναντία τοῖς
 ὑφ' ὑμῶν ἐγνωσμένοις προστάττει, δεύτερον δὲ περὶ
 τῶν μελλόντων κριθήσεσθαι προστιμᾷν κελεύων τοὺς
 δικαστὰς τοὺς ὁμωμοκότας ἄκυρα τὰ προστιμήματα
 ποιεῖ, πρὸς δὲ τούτοις ἐπιτίμους τοὺς ὀφείλοντας οὐ τὰ
 προσήκοντα ἐκτίνοντας καθίστησιν, ὅλως δ' ἐπιδεί-
 κνυσι μάτην ὀμνύντας, τιμῶντας, δικάζοντας, ὀργι-
 ζομένους, ἅπαντα ποιοῦντας ὑμᾶς. ἐγὼ μὲν γάρ, εἰ
 Κριτίας ὁ γενόμενος τῶν τριάκοντ' εἰσέφερε τὸν νό-
 μον, οὐκ ἂν ἄλλον τρόπον οἶμαι γράψαντ' εἰσενεγκεῖν
 ἢ τούτου.

91 Ὅτι τοίνυν ὅλην συγγεῖ τὴν πολιτείαν καὶ κατα-
 λύει πάντα τὰ πράγμαθ' ὁ νόμος, καὶ πολλὰς φιλοτι-
 μίας περιαιρεῖται τῆς πόλεως, καὶ τοῦτο ῥαδίως ὑμᾶς
 νομίζω μαθήσεσθαι. ἴστε γὰρ δήπου τοῦθ', ὅτι σώζε-
 ται πολλάκις ἡμῶν ἢ πόλις διὰ τὰς στρατείας καὶ τὰς
 ναυτικὰς καὶ τὰς πεζὰς, καὶ πολλὰ καὶ καλὰ πολλάκις
 ἤδη διεπράξασθε καὶ σώσαντές τινας καὶ τιμωρησάμε-

92 νοι καὶ διαλλάξαντες. πῶς οὖν; ἀνάγκη τὰ τοιαῦτα
 διοικεῖν ἐστὶ διὰ ψηφισμάτων καὶ νόμων τοῖς μὲν εἰσ-
 φέρειν ἐπιτάττοντας, τοὺς δὲ τριηραρχεῖν κελεύοντας,
 τοὺς δὲ πλεῖν, τοὺς δ' ἕκαστα ποιεῖν ὧν δεῖ. οὐκοῦν
 ταῦθ' ὅπως γίγνηται, δικαστήρια πληροῦτε καὶ κατα-
 γιγνώσκετε δεσμὸν τῶν ἀκοσμοῦντων. σκέψασθε δὴ
 τὸν τοῦ καλοῦ κάγαθοῦ τούτου νόμον, ὥς λυμαίνεται

93 ταῦτα καὶ διαφθείρει. γέγραπται γὰρ δήπου ἐν τῷ
 νόμῳ αὐτοῦ, καὶ εἴ τιμι τῶν ὀφειλόντων προστετιμή- 730
 ται δεσμοῦ ἢ καὶ τὸ λοιπὸν προστιμηθῇ, εἶναι κατα-

- στήσαντι ἐγγυητὰς, ἥ μὴν ἐπὶ τῆς ἐνάτης πρυτανείας ἐκτίσειν τὸ ἀργύριον, ἀφείσθαι τοῦ δεσμοῦ. τίς οὖν πόρος ἔσται; τίς ἀποσταλήσεται τρόπον ἢ στρατιά; πῶς τὰ χρήματα εἰσπράξομεν, ἐὰν ἕκαστος ὀφλισκάνων ἐγγυητὰς καθιστῇ κατὰ τὸν τούτου νόμον, ἀλλὰ
- 94 μὴ τὸ προσῆκον ποιῇ; ἐροῦμεν νῆ Δία τοῖς Ἑλλησι “Τιμοκράτους νόμος ἔστι παρ’ ἡμῖν· ἀναμείνατ’ οὖν τὴν ἐνάτην πρυτανείαν· εἴτα τότε ἔξιμεν.” τοῦτο γὰρ λοιπόν. ἂν δ’ ὑπὲρ ὑμῶν αὐτῶν ἀμύνεσθαι δέῃ, ἄρ’ ὡς οἴεσθε τοὺς ἐχθροὺς τὰς τῶν παρ’ ἡμῖν πονηρῶν διαδύσεις καὶ κακουργίας ἀναμενεῖν; ἢ τὴν πόλιν, αὐτὴν ἐμποδίζοντας νόμους εἰ θήσεται καὶ τὰναντία τῶν συμφερόντων λέγοντας, δυνήσεσθαι τι ποιῆσαι τῶν
- 95 δεόντων; ἀλλ’ ἀγαπητόν, ὃ ἄνδρες Ἀθηναῖοι, εἰ πάντων καλῶς ἐχόντων ἡμῖν, καὶ μηδενὸς ὄντος τοιούτου νόμου, κρατοῖμεν τῶν ἐχθρῶν καὶ ταῖς ὀξύτησι δυναίμεθα καὶ τοῖς τοῦ πολέμου καιροῖς ἀκολουθεῖν καὶ μηδενὸς ὑστερίζειν. ἀλλὰ μὴν εἰ φαίνει τοιοῦτον τεθεῖκώς νόμον, ὃς τὰ τοιαῦτα λυμαίνεται δι’ ὧν ἡ πόλις καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ δικαίως ὁτιοῦν ἂν πάθοις;
- 96 Ἔτι τοίνυν, ὃ ἄνδρες Ἀθηναῖοι, τὴν διοίκησιν ἀναιρεῖ, τὴν δ’ ἱερὰν καὶ τὴν ὀσίαν. ὥς δὲ, ἐγὼ φράσω. ἔστιν ὑμῖν κύριος νόμος, καλῶς εἶπερ τις καὶ ἄλλος κείμενος, τοὺς ἔχοντας τὰ τε ἱερὰ καὶ τὰ ὄσια χρήματα καταβάλλειν εἰς τὸ βουλευτήριον, εἰ δὲ μὴ, τὴν βουλὴν αὐτοὺς εἰσπράττειν χρωμένην τοῖς νόμοις τοῖς τελωνι-
- 97 κοῖς. διὰ τοίνυν τοῦ νόμου τούτου διοικεῖται τὰ κοινὰ· τὰ γὰρ εἰς τὰς ἐκκλησίας καὶ τὰς θυσίας καὶ τὴν βου- 731 λὴν καὶ τοὺς ἱππέας καὶ τᾶλλα χρήματ’ ἀναλίσκόμενα, οὗτός ἐσθ’ ὁ νόμος ὁ ποιῶν προσευπορεῖσθαι. οὐ γὰρ ὄντων ἱκανῶν τῶν ἐκ τῶν τελῶν χρημάτων τῇ διοική-

σει, τὰ προσκαταβλήματ' ὀνομαζόμενα διὰ τὸν τοῦ
 98 νόμου τούτου φόβον καταβάλλεται. πῶς οὖν οὐχ
 ἄπαντ' ἀνάγκη καταλυθῆναι τὰ τῆς πόλεως, ὅταν αἱ
 μὲν τῶν τελῶν καταβολαὶ μὴ ἱκαναὶ ᾖσι τῇ διοικήσει,
 ἀλλ' ἐνδέῃ πολλῶν, καὶ μηδὲ ταῦτα ἀλλ' ἢ περὶ λήγρον-
 τα τὸν ἐνιαυτὸν ἢ λαβεῖν, τὰ δὲ προσκαταβλήματα
 τοὺς μὴ τιθέντας μὴ κυρία ἢ ἡ βουλή μηδὲ τὰ δικαστή-
 ρια δῆσαι, ἀλλὰ καθιστῶσιν ἐγγυητὰς ἄχρι τῆς ἐνάτης
 99 πρυτανείας; τὰς δ' ὅκτω τί ποιήσομεν; εἰπέ, Τιμό-
 κρατες· οὐ σύνημεν καὶ βουλευσόμεθα, ἐάν τι δέῃ;
 εἰτ' ἔτι δημοκρατησόμεθα; οὐ δικάσει τὰ δικαστήρια
 τὰ τε ἴδια καὶ τὰ δημόσια; καὶ τίς ὑπάρξει τοῖς ἀδικου-
 μένοις ἀσφάλεια; οὐκ εἴσεισιν ἡ βουλή καὶ διοικήσει
 τὰ ἐκ τῶν νόμων; καὶ τί λοιπὸν ἔσθ' ἡμῖν ἀλλ' ἢ κατα-
 λελεύσθαι; ἀλλὰ νῆ Δί' ἀμισθὶ ταῦτα ποιήσομεν; καὶ
 πῶς οὐ δεινὸν, εἰ διὰ τὸν νόμον, ὃν σὺ τέθεικας μι-
 σθὸν λαβὼν, ἄμισθος ὁ δῆμος καὶ ἡ βουλή καὶ τὰ δι-
 100 καστήρια ἔσται; χρῆν γὰρ τοῦτό γέ σε, ὦ Τιμόκρατες,
 προσγράψαι τῷ νόμῳ, ὅπερ ἐποίεις κατὰ τῶν τελωνῶν
 καὶ τῶν ἐγγυητῶν, "καὶ εἰ κατὰ τινων ἐν ἄλλῃ τινὶ νό-
 "μῳ ἢ ψηφίσματι τὰς αὐτὰς εἴρηται πράξεις ὧν ὀφεί-
 "λουσιν εἶναι, ἄς περὶ τῶν τελωνῶν, καὶ κατὰ τούτων
 "εἶναι τὰς πράξεις κατὰ τοὺς ὑπάρχοντας νόμους."
 101 νῦν δὲ κύκλῳ φεύγων τοὺς νόμους τοὺς τελωνικοὺς, 732
 ὅτι τὸ ψηφίσμα τὸ Εὐκτῆμονος εἴρηκε πράττειν τοὺς
 ὠφληκότητας κατὰ τούτους τοὺς νόμους, διὰ ταῦτ' οὐ
 προσέγραψε τοῦτο. ἐκ δὲ τούτου τοῦ τρόπου τὴν μὲν
 ὑπάρχουσαν τιμωρίαν λύσας κατὰ τῶν τὰ τῆς πόλεως
 ἐχόντων, ἐτέραν δ' οὐ προσγράψας πάντα τὰ πράγματ'
 ἀναιρεῖ, δῆμον, ἱππέας, βουλὴν, λερὰ, ὅσια· ἀνθ' ὧν,
 ἄνπερ ὑμεῖς, ὦ ἄνδρες Ἀθηναῖοι, σωφρονῆτε, κολα-

σθεις καὶ δούς ἀξίαν δίκην τοῖς ἄλλοις παράδειγμα γενήσεται μὴ τιθέναι τοιούτους νόμους.

102 Οὐ τοίνυν μόνον τὰ δικαστήρια ἄκυρα ποιεῖ τῶν προστιμημάτων, ἀλλὰ καὶ τοῖς ἀδικοῦσι τὰ κοινὰ δίδωσιν ἄδειαν, τὰς ὑπὲρ τῆς πόλεως στρατείας λυμαίνεται, τὴν διοίκησιν καταλύει, τοῖς κακούργοις καὶ τοῖς πατραλοῖαις καὶ τοῖς ἀστρατεύτοις βοηθοῦντα τέθεικε τὸν νόμον. τὰς γὰρ ὑπαρχούσας ἐκ τῶν νῦν

103 κυρίων νόμων τιμωρίας καταλύει. λεγόντων γὰρ τῶν νόμων οὕς ἐθηκε Σόλων, οὐδὲν ὅμοιος ὦν τούτῳ νομοθέτης, ἐάν τις ἄλῳ κλοπῆς καὶ μὴ τιμηθῇ θανάτου, προστιμᾶν αὐτῷ δεσμὸν, καὶ ἐάν τις ἀλοὺς τῆς κακώσεως τῶν γονέων εἰς τὴν ἀγορὰν ἐμβάλλῃ, δεδέσθαι, κἂν ἀστρατείας τις ὄφλῃ καὶ τι τῶν αὐτῶν τοῖς ἐπιτίμοις ποιῇ, καὶ τοῦτον δεδέσθαι, Τιμοκράτης ἅπασιν τούτοις ἄδειαν ποιεῖ, τῇ καταστήσει τῶν ἐγγνητῶν τὸν δεσμὸν

104 ἀφαιρῶν. ὥστ' ἔμοιγε δοκεῖ (καὶ γὰρ εἰ φορτικώτερον εἶναι τὸ ῥηθησόμενον δόξει, λέξω καὶ οὐκ ἀποτρέψομαι) κατὰ τοῦτο αὐτὸ ἄξιον αὐτὸν εἶναι θανάτῳ ζημιῶσαι, ἢ ἐν Αἰδοῦ τοῖς ἀσεβέσι θῆναι τοῦτον τὸν νόμον, ἡμᾶς δὲ τοὺς ζῶντας τοῖσδε τοῖς ὁσίοις καὶ δικαίοις ἐᾶν τὸ λοιπὸν χρῆσθαι. ἀνάγνωθι δὲ καὶ τούτους τοὺς 733 νόμους.

NOMOI ΚΛΟΠΗΣ, ΚΑΚΩΣΕΩΣ ΓΟΝΕΩΝ,
ΑΣΤΡΑΤΕΙΑΣ.

106 [Ὅτι ἂν τις ἀπολέσῃ, ἐὰν μὲν αὐτὸ λάβῃ, τὴν διπλάσιαν καταδικάζειν, ἐὰν δὲ μὴ, τὴν δεκαπλάσιαν πρὸς τοῖς ἐπαιτίοις. δεδέσθαι δ' ἐν τῇ ποδοκάκῃ τὸν πόδα πένθ' ἡμέρας καὶ νύκτας ἕσας, ἐὰν προστιμῇ ἢ ἡλιαία. προστιμᾶσθαι δὲ τὸν βουλόμενον, ὅταν περὶ τοῦ τιμήματος ἢ. ἐὰν δὲ τις ἀπαχθῇ τῶν γονέων κακώσεως ἡλωκῶς ἢ ἀστρατείας, ἢ προειρημένον αὐτῷ τῶν νόμων εἶργεσθαι εἰσιῶν

ὅποι μὴ χρηρῇ, δησάντων αὐτὸν οἱ ἔνδεκα καὶ εἰσαγόντων εἰς τὴν ἡλιαίαν, κατηγορεῖτω δὲ ὁ βουλόμενος οἷς ἕξεσιν. εἰάν δ' ἄλῳ, τιμάτω ἢ ἡλιαία ὅ τι χρηρῇ παθεῖν αὐτὸν ἢ ἀποτίσαι. εἰάν δ' ἀργυρίου τιμηθῇ, δεδέσθω ἕως ἂν ἐκτίσῃ.]

- 106 Ὅμοιός γε, οὐ γάρ; ὧ ἄνδρες Ἀθηναῖοι, Σόλων νομοθέτης καὶ Τιμοκράτης. ὁ μὲν γε καὶ τοὺς ὄντας βελτίους ποιεῖ καὶ τοὺς μέλλοντας ἔσεσθαι· ὁ δὲ καὶ τοῖς γεγεννημένοις πονηροῖς, ὅπως μὴ δώσουσι δίκην, ὁδὸν δείκνυσιν, καὶ τοῖς οὖσιν ὅπως ἄδεια γενήσεται κακουργεῖν εὐρίσκει, καὶ τοῖς μέλλουσιν ἔσεσθαι, τοὺς ἐξ ἀπάντων τῶν χρόνων πονηροὺς, ὅπως ἔσονται σῶ
- 107 καὶ μηδὲν πείσονται, παρασκευάζων. καίτοι τίς ἂν ἀξίαν δοίης δίκην ἢ τί σὺ παθὼν ἂν τὰ προσήκοντ' εἴης πεπονθώς, ὅς, τὰ μὲν ἄλλα ἐῷ, ἀλλὰ τοὺς τῷ γήραϊ βοηθοὺς λυμαίνεται, οἳ καὶ ξῶντας ἀναγκάζουσι τοὺς παῖδας τοὺς γονεάς τρέφειν, καὶ ἐπειδὴν ἀποθάνωσιν, ὅπως τῶν νομιζομένων τύχῳσι, παρασκευάζουσιν; ἢ πῶς οὐ κείριστος ἀπάντων ἀνθρώπων δικαίως ἂν νομί- 734 ξοιο, ὅστις, ὧ κατάρχετε, περὶ πλείονος φαίνει τοὺς κλέπτας καὶ τοὺς κακούργους καὶ τοὺς ἀστρατεύτους τῆς πατρίδος ποιούμενος, καὶ δια τούτους καθ' ἡμῶν νόμον τίθης;
- 108 Βούλομαι τοίνυν ὑμῖν, ἃ ὑπεσχόμην ἐν ἀρχῇ τοῦ λόγου, ἀπολογίσασθαι πεποιηκότα ἐμαυτόν. ἔφην γὰρ αὐτὸν ἐξελέγξειν κατὰ πάντα ἔνοχον ὄντα τῇ γραφῇ, πρῶτον μὲν παρὰ τοὺς νόμους νομοθετοῦντα, δεύτερον δὲ ὑπεναντία τοῖς οὖσι νόμοις γεγραφότα, τρίτον δὲ τοιαῦτα δι' ὧν βλάπτει τὴν πόλιν. οὐκοῦν ἠκούσατε τῶν νόμων, ἃ κελεύουσι ποιεῖν τὸν τιθέντα νόμον καινόν· καὶ πάλιν ὑμᾶς ἐδίδαξα ὅτι τούτων οὐδ'
- 109 ὅτιοῦν ἐποίησεν οὗτος. καὶ μὴν ἀκείνων ἠκούετε τῶν

νόμων οἷς ἐναντίος ὦν ἐφαίνεθ' ὁ τούτου· καὶ τούτους ὅτι πρὶν λῦσαι τόνδε τέθεικεν ἐπίστασθε. ἀλλὰ μὴν ὅτι γ' οὐκ ἐπιτήδειος, ἀκηκόατε· ἄρτι γὰρ λέγων ἐπαυσάμην. οὐκοῦν κατὰ πάντ' ἀδικεῖ φανερώς, καὶ οὐδὲν ἔσθ' ὅ τι φροντίσας οὐδ' εὐλαβηθεὶς φαίνεται, ἀλλ' ἔμοιγε δοκεῖ, καὶν εἰ πρὸς τούτοις ἄλλο τι μὴ ποιεῖν ἐγγεγραπτο ἐν τοῖς οὖσι νόμοις, καὶν τοῦτο ποιῆσαι.

- 110 Πανταχόθεν μὲν τοίνυν δηλὸς ἔσθ' ὅτι ταῦτ' ἐγραψεν ἐπιβουλεύσας, καὶ μετὰ τοῦ βουλευσασθαι ταῦτ' ἀδικεῖ καὶ οὐ γνώμη διαμαρτῶν, μάλιστα δ' ἐκ τοῦ πάντα τὸν νόμον μέχρι τῆς ὑστάτης συλλαβῆς τοιοῦτον εἶναι· οὐδὲ γὰρ οὐδ' ἄκων οὐδὲν ἔθηκεν ὀρθῶς ἔχον, οὐδ' ὥς ὑμῖν ἔμελλε λυσιτελήσειν. πῶς οὖν οὐκ εἰκὸς μισεῖν καὶ τιμωρεῖσθαι τοῦτον ὅστις τοῦ μὲν δήμου ἡδίκημένου ἡμέλησεν, ὑπὲρ δὲ τῶν ἡδικηκότων καὶ
- 111 ὕστερον ἀδικησόντων τοὺς νόμους ἔθηκεν; θαυμάζω δ', ὧς ἄνδρες δικασταί, τῆς ἀναιδείας αὐτοῦ τὸ, ἡνίκα μὲν ἤρχεν αὐτὸς μετ' Ἀνδροτίωνος, τὸν ἔλεον τοῦτον ἐπὶ τῷ πληθί τῷ ὑμετέρῳ μὴ ποιήσασθαι, τῷ ἀπειρη- 735 κότε τὰ ἑαυτοῦ χρήματ' εἰσφέρουντι, ἐπειδὴ δ' Ἀνδροτίωνα ἔδει ἅ πάλοι ὑψήρητο τῆς πόλεως χρήματα καταθεῖναι, τὰ μὲν ἱερὰ, τὰ δ' ὅσια, τότε θεῖναι τὸν νόμον ἐπ' ἀποστερήσει τῶν μὲν ὀσίων τῆς διπλασίας, τῶν ἱερῶν δὲ τῆς δεκαπλασίας. καὶ οὕτω πρὸς τὸ πληθὺς τὸ ὑμέτερον προσενήνεκται ὁ αὐτίκα μάλα ὑπὲρ
- 112 τοῦ δήμου φήσων τὸν νόμον τοῦτον θεῖναι. δικαίως δ' ἂν ἐμοὶ δοκεῖ παθεῖν ὅτιοῦν, ὅστις οἴεται θεῖν, εἰ μὲν τις ἀγορανόμος ἢ ἀστυνόμος ἢ δικαστὴς κατὰ δήμους γενόμενος κλοπῆς ἐν ταῖς εὐθύναις ἤλωκεν, ἄνθρωπος πένης καὶ ἰδιώτης καὶ πολλῶν ἀπειρος καὶ κληρωτὴν ἀρχὴν ἄρξας, τούτῳ μὲν τὴν δεκαπλασίαι εἶναι, καὶ νόμον οὐδένα τοῖς τοιούτοις ἐπικουροῦντα

- τίθησιν· εἰ δέ τινες πρέσβεις αἰρεθέντες ὑπὸ τοῦ δή-
μου, πλούσιοι ὄντες, ὑφείλοντο χρήματα πολλὰ, τὰ μὲν
ἱερὰ, τὰ δ' ὅσια, καὶ εἶχον χρόνον πολὺν, τούτοις ὅπως
μηδὲν πείσονται μὴδ' ὧν οἱ νόμοι μὴδ' ὧν τὰ ψηφί-
113 σματα προστάττει, μάλ' ἀκριβῶς εὗρεν. καίτοι γ' ὁ Σό-
λων, ὃ ἄνδρες δικασταί, ὃ οὐδ' ἂν αὐτὸς Τιμοκράτης
φήσαι ὅμοιος νομοθέτης εἶναι, οὐχ ὅπως ἀσφαλῶς κα-
κουργήσουσι φαίνεται παρασκευάζων τοῖς τοιούτοις,
ἀλλ' ὅπως ἢ μὴ ἀδικήσουσιν ἢ δώσουσι δίκην ἀξίαν,
καὶ νόμον εἰσήμενεν, εἰ μὲν τις μεθ' ἡμέραν ὑπὲρ
πεντήκοντα δραχμὰς κλέπτοι, ἀπαγωγὴν πρὸς τοὺς ἑν-
δεκ' εἶναι, εἰ δέ τις νύκτωρ ὁτοῦν κλέπτοι, τοῦτον ἐξεῖ- 736
ναι καὶ ἀποκτεῖναι καὶ τρῶσαι διώκοντα καὶ ἀπαγαγεῖν
τοῖς ἑνδεκ', εἰ βούλοιο. τῷ δ' ἀλόντι ὧν αἱ ἀπαγωγαί
εἰσιν, οὐκ ἐγγυητὰς καταστήσαντι ἔκτισιν εἶναι τῶν
114 κλεμμάτων, ἀλλὰ θάνατον τὴν ζημίαν. καὶ εἰ τίς γ' ἐκ
Λυκείου ἢ ἐξ Ἀκαδημείας ἢ ἐκ Κυνοσάργους ἱμάτιον ἢ
ληκύθιον ἢ ἄλλο τι φαυλότατον ἢ τῶν σκευῶν τι τῶν
ἐκ τῶν γυμνασίων ὑφέλοιο ἢ ἐκ τῶν λιμένων, ὑπὲρ
δέκα δραχμὰς, καὶ τούτοις θάνατον ἐνομοθέτησεν εἶ-
ναι τὴν ζημίαν. εἰ δέ τις ἰδίαν δίκην κλοπῆς ἀλοίῃ,
ὑπάρχειν μὲν αὐτῷ διπλάσιον ἀποτίσαι τὸ τιμηθὲν,
προστιμῆσαι δ' ἐξεῖναι τῷ δικαστηρίῳ πρὸς τῷ ἀργυ-
ρίῳ δεσμὸν τῷ κλέπτῃ, πένθ' ἡμέρας καὶ νύκτας, ὅπως
ὁρῶεν ἅπαντες αὐτὸν δεδεδεμένον. καὶ τούτων ὀλίγω
115 πρότερον ἠκούσατε τῶν νόμων. ᾧτο γὰρ δεῖν τὸν γε
τὰ αἰσχροῦ ἔργα ἐργαζόμενον μὴ ἂν ὑφείλετο μόνον ἀπο-
δόντα ἀπηλλάχθαι (πολλοὶ γὰρ ἂν αὐτῷ ἐδόκουν οὕτω
γ' οἱ κλέπται ἔσεσθαι, εἰ μέλλοιεν λαθόντες μὲν εἶεν,
μὴ λαθόντες δ' αὐτὰ μόνον καταθῆσιν ἂν ὑφείλοντο),
ἀλλὰ ταῦτα μὲν διπλάσια καταθεῖναι, δεθέντα δὲ πρὸς
τούτῳ τῷ τιμῇματι ἐν αἰσχύνῃ ἤδη ζῆν τὸν ἄλλον βίον.

ἀλλ' οὐ Τιμοκράτης, ἀλλ' ὅπως ἀπλᾶ μὲν, ἀ δὲ διπλά-
 σια, καταθήσουσι παρεσκεύασε, μηδ' ὅτιοῦν δ' ἐπιτί-
 116 μιον ἔσται πρὸς τούτοις. καὶ οὐκ ἀπέχρησεν ὑπὲρ τῶν
 μελλόντων αὐτῶ ταῦτ' ἀδικεῖν, ἀλλὰ καὶ εἴ τις ἄρ' ἡδι-
 κηκὼς κεκολασμένος ἦν, καὶ τοῦτον ἀφῆκεν. καίτοι
 ἔγωγ' ὥμην δεῖν τὸν νομοθετοῦντα περὶ τῶν μελλόν- 737
 των ἔσεσθαι, οἷα δὲ γίνεσθαι καὶ ὥς ἕκαστα ἔχειν,
 καὶ τὰς τιμωρίας ὁποίας τινὰς ἐφ' ἑκάστοις δεῖ τοῖς
 ἀδικήμασιν εἶναι, περὶ τούτων νομοθετεῖν. τοῦτο γάρ
 ἔστι τὸ ἐφ' ἅπασιν τοῖς πολίταις κοινὸν τοὺς νόμους
 τιθέναι. τὸ δὲ περὶ τῶν γεγονότων πραγμάτων νό-
 μους γράφειν οὐ νομοθετεῖν ἐστίν, ἀλλὰ τοὺς ἀδικοῦν-
 117 τας σώζειν. σκοπεῖτε δ', ὥς ἀληθῆ λέγω, ἐκ τωνδὶ. εἰ
 μὲν γὰρ Εὐκλήμων ἦλω τὴν τῶν παρὰ νόμων γραφὴν,
 οὐκ ἂν ἔθηκε τοῦτον τὸν νόμον ὁ Τιμοκράτης, οὐδ'
 ἂν ἐδεῖτο ἡ πόλις τούτου τοῦ νόμου, ἀλλ' ἐξήκει ἂν
 αὐτοῖς ἀπεστειρηκόσι τὴν πόλιν τὰ χρήματα τῶν ἄλλων
 μὴ φροντίξουσιν. νῦν δ', ἐπειδὴ ἀπέφυγε, τὸ μὲν ὑμέτε-
 ρον δόγμα καὶ τὴν τοῦ δικαστηρίου ψῆφον καὶ τοὺς
 ἄλλους νόμους ἀκύρους οἶται δεῖν εἶναι, αὐτὸν δὲ καὶ
 118 τὸν αὐτοῦ νόμον κύριον. καίτοι, ὦ Τιμόκρατες, οἱ
 μὲν ὄντες ἡμῖν κύριοι νόμοι τουτουσὶ ποιοῦσι κυρίους
 ἀπάντων, καὶ διδάσιν αὐτοῖς ἀκούσασιν, ὅποιον ἂν
 τι νομίζωσι τὸ ἀδίκημα, τοιαύτη περὶ τοῦ ἡδικηκότος
 χρῆσθαι τῇ ὀργῇ, μέγα μεγάλῃ, μικρὸν μικρᾷ. ὅταν
 γὰρ ᾗ ὁ τι χρὴ παθεῖν ἢ ἀποτίσαι, τὸ τιμᾶν ἐπὶ τού-
 119 τοις γίνεταί. σὺ τοίνυν τὸ παθεῖν ἀφαιρεῖς τὸν δε-
 σμὸν ἀφιεῖς· καὶ ταῦτα τίσι; τοῖς κλέπταις, τοῖς λερο-
 σύλοις τοῖς πατραλοῖαις, τοῖς ἀνδροφόνοις, τοῖς
 ἀστρατεύτοις, τοῖς λιποῦσι τὰς τάξεις· τούτους γὰρ
 πάντας σώσεις τῷ νόμῳ. καίτοι ὅστις ἐν δημοκρατίᾳ
 νομοθετῶν μήθ' ὑπὲρ τῶν λεγῶν μήθ' ὑπὲρ τοῦ δήμου

- νομοθετεῖ, ἀλλ' ὑπὲρ ὧν εἶπον ἀρτίως, πῶς οὐ δίκαιός
 120 ἔστι τῆς ἐσχάτης τιμωρίας τυχεῖν; οὐ γὰρ δὴ ἐρεῖ γε ὥς 738
 τοὺς τοιούτους οὐ καὶ προσήκει καὶ οἱ νόμοι κελεύουσι
 ταῖς μεγίσταις τιμωρίαις ἐνόχους εἶναι, οὐδ' ὥς οὗτοι,
 ὑπὲρ ὧν εὗρηκε τὸν νόμον, οὐ καὶ κλέπται καὶ ἱεροσυ-
 λοι εἰσι, τὰ μὲν ἱερὰ, τὰς δεκάτας τῆς θεοῦ καὶ τὰς πεν-
 τηκοστὰς τῶν ἄλλων θεῶν, σεσυληκότες καὶ ἀντὶ τοῦ
 ἀποδοῦναι αὐτοὶ ἔχοντες, τὰ δ' ὅσια, ἃ ἐρίγνυτο ὑμέ-
 τερα, κεκλοφότες. διαφέρει δὲ τοσοῦτον αὐτῶν ἢ ἱερο-
 συλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς
 121 τὴν ἀκρόπολιν, δέον αὐτούς. οἶμαι δὲ νῆ τὸν Δία τὸν
 Ὀλύμπιον, ὃ ἄνδρες δικασταί, οὐκ ἀπὸ ταυτομάτου
 τὴν ὕβριν καὶ τὴν ὑπερηφανίαν ἐπελθεῖν Ἀνδροτίωνι,
 ἀλλ' ὑπὸ τῆς θεοῦ ἐπιπεμφθεῖσαν, ἴν', ὥσπερ οἱ τὰ
 ἀκρωτήρια τῆς Νίκης περικόψαντες ἀπώλοντο αὐτοὶ
 ὑφ' αὐτῶν, οὕτω καὶ οὗτοι αὐτοὶ αὐτοῖς δικαζόμενοι
 ἀπόλουντο, καὶ τὰ χρήματα καταθεῖεν δεκαπλάσια κατὰ
 τοὺς νόμους ἢ δεθεῖεν.
- 122 Βούλομαι δ' ὑμῖν, ὃ μεταξὺ λέγων περὶ τούτων
 ἐνεθυμήθην, εἰπεῖν περὶ οὗ τέθεικε νόμον, παράδο-
 ξόν τι, θανμαστὸν ἡλίκον. οὗτος γὰρ, ὃ ἄνδρες δικα-
 σταί, τοῖς μὲν τὰ τέλη ὠνούμενοις ἔγραψε τὰς τιμωρίας
 εἶναι, εἰ μὴ καταβάλοιεν τὰ χρήματα, κατὰ τοὺς νό-
 μους τοὺς προτέρους, ἐν οἷς καὶ ὁ δεσμός καὶ ἡ διπλα-
 σία γέγραπται ἀνθρώποις, οἱ διὰ τὸ ζημιουῖσθαι ἐπὶ τῇ
 ὥνῃ ἄκοντες ἐμελλον τὴν πόλιν ἀδικήσειν· τοῖς δ'
 ὑφαιρουμένοις τὰ τῆς πόλεως καὶ ἱεροσυλοῦσι τὰ τῆς
 θεοῦ τὸν δεσμὸν ἀφείλεν. καίτοι εἰ μὲν ἐλάττω τού-
 τους ἀδικεῖν ἐκείνων νομίσαι φήσεις, ἀνάγκη μαίνε-
 σθαι σε ὁμολογεῖν, εἰ δὲ μείζω νομίζων, ὥσπερ ἔστιν, 739
 ἐκεῖνα τὰ δίκηματα τοὺς μὲν ἀφίης, τοὺς δὲ μὴ, οὐκ
 ἤδη δῆλος εἰ πεπρακὼς τὸ πρᾶγμα τούτοις;

- 123 Ἄξιον τοίνυν καὶ τοῦτ' εἰπεῖν, ὅσον ὑμεῖς διαφέρετε, ὃ ἄνδρες δικασταί, μεγαλοφροσύνη τῶν ρητόρων. ὑμεῖς μὲν γε τὰ ἐπὶ τῷ πλήθει νενομοθετημένα δεινὰ, εἴαν τις ἢ διχόθεν μισθοφορῇ ἢ ὀφείλων τῷ δημοσίῳ ἐκκλησιάξῃ ἢ δικάξῃ ἢ ἄλλο τι ποιῇ ὧν οἱ νόμοι ἀπαγορεύουσιν, οὐ λύετε, καὶ ταῦτ' εἰδότες ὅτι διὰ πενίαν ἂν ποιήσειεν ὁ τούτων τι ποιῶν, οὐδὲ νόμους τοιούτους τίθεσθ', ὅπως ἐξουσία ἔσται ἑξαμαρτεῖν, ἀλλὰ τὸνναντίον ὅπως μὴ· οὗτοι δ', ὅπως οἱ τὰ αἰσχιστα
- 124 καὶ τὰ δεινότερα ποιοῦντες δίκην μὴ δώσουσιν. εἶτα προπηλακίζουσιν ὑμᾶς ἰδίᾳ τοῖς λόγοις, ὥς αὐτοὶ καλοὶ κἀγαθοὶ, πονηρῶν καὶ ἀχαρίστων οἰκετῶν τρόπους ἔχοντες. καὶ γὰρ ἐκείνων, ὃ ἄνδρες δικασταί, ὅσοι ἂν ἐλεύθεροι γένωνται, οὐ τῆς ἐλευθερίας χάριν ἔχουσι τοῖς δεσπόταις, ἀλλὰ μισοῦσι μάλιστα πάντων ἀνθρώπων, ὅτι συνίσασιν αὐτοῖς δουλεύσασιν. οὕτω δὲ καὶ οὗτοι οἱ ῥήτορες οὐκ ἀγαπῶσιν ἐκ πενήτων πλούσιοι ἀπὸ τῆς πόλεως γιγνόμενοι, ἀλλὰ καὶ προπηλακίζουσι τὸ πλήθος, ὅτι σύννοιδεν αὐτῶν ἐκάστοις τὰ ἐν τῇ πενίᾳ καὶ νεότητι ἐπιτηδεύματα.
- 125 Ἀλλὰ νῆ Δί', αἰσχρὸν ἴσως ἦν Ἀνδροτίωνα δεσθῆναι ἢ Γλανκέτην ἢ Μελάνωπον· οὐ μὰ τὸν Δί', ὃ ἄνδρες δικασταί, ἀλλὰ πολὺ αἰσχρὸν τὴν πόλιν ἀδικουμένην καὶ ὑβριζομένην μὴ λαβεῖν δίκην καὶ ὑπὲρ τῆς θεοῦ καὶ ὑπὲρ αὐτῆς. ἐπεὶ Ἀνδροτίωνί γε πότερα οὐ πατρῶον τὸ δεδέσθαι; ἀλλ' αὐτοὶ ἴστε πολλὰς πεντε- 740 τηρίδας ἐν τῷ δεσμωτηρίῳ διατρίψαντα τὸν πατέρ' αὐτοῦ καὶ ἀποδράντα, ἀλλ' οὐκ ἀφεθέντα. ἀλλὰ διὰ τὰ ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ ταῦτα δεδέσθαι αὐτῷ οὐχ ἥττον προσήκει ἢ δι' ἅπερ ὑφείλετο. ἢ ὅτι εἰσῆι εἰς τὴν ἀγορὰν οὐκ ἐξὸν αὐτῷ, καὶ ἐκ αὐτῆς τοὺς σωφρόνως βεβιωκότας αὐτὸς ἦγεν εἰς τὸ δε-
- 126

- σματήριον; ἀλλὰ Μελάνωπος δεινὸν νῆ Δί' ἐστὶν εἰ
 δεθῆσέσθαι νῦν ἐμελλεν· ἀλλὰ περὶ μὲν τοῦ πατρὸς
 127 αὐτοῦ οὐδὲν ἂν φλαῦρον εἰποιμι, οὐδ' εἰ πάννυ πόλλ'
 ἔχω περὶ κλοπῆς λέγειν, ἀλλ' ἔστω ἐμοὶ ἐκεῖνός γε τοι-
 οῦτος οἷον ἂν Τιμοκράτης αὐτὸν ἐγκωμιάσειεν. ἀλλ'
 εἰ χρηστοῦ πατρὸς ὢν πονηρὸς καὶ κλέπτης ἦν καὶ
 προδοσίας γε ἁλοὺς τρία τάλαντα ἀπέτισε, καὶ συνέ-
 δρου γενομένου κλοπὴν αὐτοῦ τὸ δικαστήριον κατέγνω
 καὶ δεκαπλάσιον ἀπέτισε, καὶ παρεπρεσβεύσατο εἰς Αἴ-
 γυπτον, καὶ τοὺς ἀδελφοὺς τοὺς ἑαυτοῦ ἠδίκηει, οὐ
 τοσούτῳ μᾶλλον αὐτὸν ἔδει δεδέσθαι, εἰ χρηστοῦ πα-
 τρὸς ὢν τοιοῦτος ἦν; οἶμαι γὰρ ἔγωγ', εἶπερ τῷ ὄντι
 χρηστὸς ἦν Λάχης καὶ φιλόπολις, ὑπ' αὐτοῦ ἂν ἐκείνου
 δεθῆναι αὐτὸν τοιοῦτόν γ' ὄντα καὶ οὕτως αἰσχροῖς
 ὀνειδέσι περιβάλλοντ' ἐκείνον. καὶ τοῦτον μὲν δὴ ἑώ-
 128 μεν, Γλαυκέτην δὲ σκεψώμεθα. οὐχ οὗτός ἐστιν ὁ
 πρῶτον μὲν εἰς Δεκέλειαν αὐτομολήσας, κάκειθεν ὁρ-
 μώμενος καταθέων καὶ φέρων καὶ ἄγων ὑμᾶς; ἀλλὰ
 πάντες ἴστε ταῦτα. καὶ ὁ ἀπὸ μὲν τῶν ὑμετέρων παί-
 δων καὶ γυναικῶν καὶ τῶν ἄλλων χρημάτων, ὅσα λάβοι,
 δεκάτας ἐκεῖ τῷ ἀρμοστῇ κατατιθεὶς τούτων ἀκριβῶς, 741
 129 τὴν δέ γ' ἐνθάδε θεὸν, πρεσβευτὴς ἀξιωθεὶς εἶναι ὑφ'
 ὑμῶν, ἀποστερῶν τὰς ἀπὸ τῶν ὑμετέρων πολεμίων
 δεκάτας, ἔπειτα ταμιεύσας ἐν ἀκροπόλει τὰριστέϊα τῆς
 πόλεως, ἃ ἔλαβεν ἀπὸ τῶν βαρβάρων, ὑψηροῦς ἐξ
 ἀκροπόλεως, τὸν τε δίφρον τὸν ἀργυρόποδα καὶ τὸν
 ἀκινάκην τὸν Μαρδονίου, ὃς ἦγε τριακοσίους δαρι-
 κούς. ἀλλὰ ταῦτά γ' οὕτω περιφανῆ ἐστὶν ὥστε πάν-
 τας ἀνθρώπους εἰδέναι. ἀλλὰ τᾶλλα οὐ βίαιος; ὥς οὐ-
 130 δεὶς ἀνθρώπων. εἴτα φείσασθαι τινος αὐτῶν ἀξίων
 ἐστὶν, ὥστε διὰ τούτους ἢ τῶν δεκατῶν τῶν τῆς θεοῦ
 ἀμελῆσαι ἢ τῆς διπλάσιας τῶν ὀσίων χρημάτων, ἢ τὸν

τούτους πειρώμενον σώζειν μὴ τιμωρήσασθαι; καὶ τί κωλύσει ἅπαντας εἶναι πονηροὺς, ὥς ἄνδρες δικασταί, εἰ διὰ ταῦτα πλέον ἔξουσιν; ἐγὼ μὲν γὰρ οἶμαι οὐδέν.

131 Μὴ τοίνυν αὐτοὶ διδάσκετε, ἀλλὰ τιμωρεῖσθε. καὶ μὴ ἔατε ἀγανακτεῖν, εἰ δεθῇσονται ἔχοντες τὰ ὑμέ-
τερα, ἀλλ' ἄρετ' αὐτοὺς ὑπὸ τοὺς νόμους· οὐδὲ γὰρ οἱ τῆς ξενίας ἀλισκόμενοι ἀγανακτοῦσιν ἐν τῷ οἰκῇ-
ματι τούτῳ ὄντες, ἕως ἂν τῶν ψευδομαρτυριῶν ἀγω-
νίσωνται, ἀλλὰ μένουσι καὶ οὐκ οἶονται δεῖν ἐγγυητὰς

132 καταστήσαντες περιμέναι. ἔδοξε γὰρ τῇ πόλει ἀπιστεῖν
αὐτοῖς, καὶ οὐκ ᾔετο δεῖν διακρουσθῆναι τῆς τιμωρίας
δι' ἐγγυητῶν καταστάσεως, ἀλλ' ἐνταῦθα μένειν αὐ-
τοὺς οὐ καὶ ἄλλοι πολλοὶ τῶν πολιτῶν. καίτοι καὶ ἐπὶ
χρήμασιν ἤδη τινὲς ἐδέθησαν καὶ ἐπὶ κρίσεσιν, ἀλλ'
ὁμως ὑπέμενον. ἀηδὲς μὲν οὖν ἴσως ἐστὶν ὀνομασθὶ
περὶ τινων μεμνησθαι, ἀναγκαῖον δὲ παρεξετάσαι αὐ-

133 τοὺς παρὰ τούτους. τοὺς μὲν οὖν πρὸ Εὐκλείδου ἄρ- 742
χοντος ἔασω καὶ τοὺς σφόδρα παλαιούς. καίτοι κατὰ
τοὺς χρόνους οὕς ἕκαστοι αὐτῶν ἦσαν, πολλοὺ ἄξιοι
δοκοῦντες γεγενῆσθαι τὸν ἔμπροσθεν χρόνον ὁμως
ἰσχυρᾶς παρὰ τοῦ δήμου ὀργῆς ἐτύγγανον ἐπὶ τοῖς
ὑστερον γιγνομένοις ἀδικήμασιν· οὐ γὰρ χρόνον τινὰ
δικαίους ᾔετο δεῖν αὐτοὺς ἢ πόλιν εἶναι, εἴτα κλέπτας,
ἀλλὰ περὶ γε τὰ κοινὰ αἰεὶ δικαίους; ἐδόκει γὰρ τὸν ἔμ-
προσθεν χρόνον οὐ φύσει, ἀλλ' ἐπιβουλεύων, τοῦ πι-
στευθῆναι, δίκαιος γεγονέναι ὁ τοιοῦτος ἄνθρωπος.

134 ἀλλὰ μετ' Εὐκλείδην ἄρχοντα, ὃ ἄνδρες δικασταί,
πρῶτον μὲν Θρασύβουλον τὸν Κολλυτέα πάντες μέ-
μνησθε δις δεθέντα καὶ κριθέντα ἀμφοτέρως τὰς κρί-
σεις ἐν τῷ δήμῳ· καίτοι τῶν ἐκ Πειραιῶς καὶ ἀπὸ Φυ-
λῆς οὗτος ἦν. ἔπειτα Φιλέσιον τὸν Λαμπτρέα. ἔπειτα
Ἀγύρριον τὸν Κολλυτέα, ἄνδρα χρηστὸν καὶ δημοτι-

- κὸν καὶ περὶ τὸ πλῆθος τὸ ὑμέτερον πολλὰ σπουδά-
 135 σαντα· ἀλλ' ὅμως τοὺς νόμους ᾤετο δεῖν καὶ αὐτοὺς
 ἐκείνος ὁμοίως, ὥσπερ ἐπὶ τοῖς ἀδυνάτοις, οὕτω καὶ
 ἐφ' ἑαυτῷ ἰσχύειν, καὶ ἐγένετο ἐν τῷ οἰκῆματι τούτῳ
 πολλὰ ἔτη, ἕως τὰ χρήματα ἀπέτισεν ἃ ἔδοξε τῆς πό-
 λεως ὄντα ἔχειν· καὶ ἐπ' ἐκείνῳ Καλλίστρατος δυνά-
 μενος καὶ ἀδελφιδοῦς ὦν αὐτοῦ οὐκ ἐτίθει νόμους. καὶ
 Μυρωνίδης ὁ Ἀρχίνου υἱὸς τοῦ καταλαβόντος Φυλὴν
 καὶ μετὰ γε τοὺς θεοὺς αἰτιωτάτου ὄντος τῆς καθόδου
 τῷ δήμῳ καὶ ἄλλα πολλὰ καὶ καλὰ πεπολιτευμένον καὶ
 136 ἐστρατηγηκότος πολλάκις. ἀλλ' ὅμως ἅπαντες οὗτοι
 ὑπέμενον τοὺς νόμους. καὶ οἱ ταμίαι ἐφ' ὧν ὁ Ὀπισθό- 743
 δομος ἐνεπρήσθη, καὶ οἱ τῶν τῆς θεοῦ καὶ οἱ τῶν ἄλ-
 λων θεῶν, ἐν τῷ οἰκῆματι τούτῳ ἦσαν, ἕως ἡ κοίσις
 αὐτοῖς ἐγένετο. καὶ οἱ περὶ τὸν σίτον ἀδικεῖν δόξαντες,
 καὶ ἄλλοι πολλοὶ, ὧς ἄνδρες δικασταί, πάντες βελτίους
 137 Ἀνδροτίωνος ὄντες. εἴτα τούτοις μὲν ἔδει κυρίους τοὺς
 πάλαι κειμένους νόμους εἶναι, καὶ δεδωκέναι δίκην
 αὐτοὺς κατὰ τοὺς ὑπάρχοντας νόμους· δι' Ἀνδροτίωνα
 δὲ καὶ Γλανκέτην καὶ Μελάνωπον καινὸν δεῖ γενέ-
 σθαι νόμον, τοὺς ἡλωκότας καὶ ψήφῳ κεκριμένους
 κατὰ τοὺς πάλαι κειμένους νόμους καὶ δόξαντας ἔχειν
 ἱερὰ χρήματα καὶ ὅσια; εἴτ' οὐ καταγέλαστος δόξει ἡ
 πόλις εἶναι, εἰ τοῖς ἱεροσύλοις, ὅπως σωθήσονται, νό-
 138 μον φανεῖται τιθεμένη; ἔγωγ' οἶμαι. μὴ τοίνυν ἐάσῃτε
 ὑμᾶς αὐτοὺς ὑβρίζεσθαι μηδὲ τὴν πόλιν, ἀλλὰ μνη-
 σθέντες ὅτι Εὐδήμον τὸν Κυδαθηναίᾳ νόμον δόξαντα
 θεῖναι οὐκ ἐπιτήδειον, οὐ πάλαι, ἀλλ' ἐπ' Εὐάνδρου
 ἄρχοντος, ἀπεκτείνετε, καὶ Φίλιππον τὸν Φιλίππου
 τοῦ ναυκλήρου υἱὸν μικροῦ μὲν ἀπεκτείνετε, χρημά-
 των δὲ πολλῶν αὐτοῦ ἐκείνου ἀντιτιμωμένον παρ' ὀλί-
 γας ψήφους ἐτιμήσατε, ταύτην τὴν ὀργὴν καὶ νῦν ἐπὶ

τουτονὺ λάβετε, ἐκεῖνο πρὸς τούτοις ἅπασιν ἐνθυμη-
θέντες, τί ποτ' ἂν ἐπάθετε ὑπὸ τούτου αὐτοῦ, εἰ οὗτος
εἰς ὧν ἐπρέσβευεν ὑπὲρ ὑμῶν. οἶμαι γὰρ τοιοῦτον οὐ-
δὲν εἶναι ὅτου ἂν ἀπέσχετο. ὁρᾶτε δὲ τὴν διάνοιαν αὐ-
τοῦ· ὁ γὰρ νόμος, ὃν ἐτόλμησε θεῖναι, τὸν τρόπον αὐ-
τοῦ δείκνυσιν.

- 139 Βούλομαι δ' ὑμῖν, ὧ ἄνδρες δικασταί, ἐν Λοκροῖς
ὥς νομοθετοῦσι διηγῆσασθαι· οὐδὲν γὰρ χείρους ἔσε-
σθε παράδειγμά τι ἀκηκοότες, ἄλλως τε καὶ ὧ πόλις 744
εὐνομουμένη χρηταί. ἐκεῖ γὰρ οὕτως οἴονται δεῖν τοῖς
πάλαι κειμένοις χρησθαι νόμοις καὶ τὰ πάτρια περι-
στέλλειν καὶ μὴ πρὸς τὰς βουλήσεις μηδὲ πρὸς τὰς δια-
δύσεις τῶν ἀδικημάτων νομοθετεῖσθαι, ὥστ' ἐάν τις
βούληται νόμον καινὸν τιθέναι, ἐν βρόχῳ τὸν τράχη-
λον ἔχων νομοθετεῖ, καὶ ἐὰν μὲν δόξη καλὸς καὶ χρη-
σιμος εἶναι ὁ νόμος, ξηρὸν ὁ τιθεὶς καὶ ἀπέσχεται, εἰ δὲ μὴ,
140 τέθνηκεν ἐπισπασθέντος τοῦ βρόχου. καὶ γὰρ τοὶ και-
νοὺς μὲν οὐ τολμῶσι τίθεσθαι νόμους, τοῖς δὲ πάλαι
κειμένοις ἀκριβῶς χρῶνται. ἐν πολλοῖς δὲ πάνυ ἔτεσιν,
ὧ ἄνδρες δικασταί, εἰς λέγεται παρ' αὐτοῖς νόμος και-
νὸς τεθῆναι. οὗτος γὰρ αὐτόθι νόμον, ἐάν τις ὀφθαλ-
μὸν ἐκκόψῃ, ἀντεκκόψαι παρασχεῖν τὸν ἑαυτοῦ, καὶ
οὐ χρημάτων τιμήσεως οὐδεμιᾶς, ἀπειλησαί τις λέγε-
ται ἔχθρὸς ἔχθρῳ ἕνα ἔχοντι ὀφθαλμὸν ὅτι αὐτοῦ ἐκ-
141 κόψει τοῦτον τὸν ἕνα. γενομένης δὲ ταύτης τῆς ἀπει-
λῆς χαλεπῶς ἐνεγκὼν ὁ ἑτερόφθαλμος, καὶ ἡγούμενος
ἀβίωτον αὐτῷ εἶναι τὸν βίον τοῦτο παθόντι, λέγε-
ται τολμῆσαι νόμον εἰσενεγκεῖν, ἐάν τις ἕνα ἔχοντος
ὀφθαλμὸν ἐκκόψῃ, ἅμφω ἀντεκκόψαι παρασχεῖν, ἵνα
τῇ ἴσῃ συμφορᾷ ἀμφοτέροις χρῶνται. καὶ τοῦτον μόνον
λέγονται Λοκροὶ θέσθαι τὸν νόμον ἐν πλεῖν ἢ διακο-
142 σίοις ἔτεσιν. οἱ δὲ παρ' ἡμῖν ῥήτορες, ὧ ἄνδρες δικα-

- σταί, πρῶτον μὲν ὅσοι μῆνες μικροῦ δέουσι νομοθε-
τεῖν τὰ αὐτοῖς συμφέροντα, ἔπειτ' αὐτοὶ μὲν τοὺς ἰδι-
ώτας εἰς τὸ δεσμωτήριον ἄγουσιν, ὅταν ἄρχωσιν, ἐφ'
ἑαυτοῖς δ' οὐκ οἴονται δεῖν ταὐτὸ δίκαιον τοῦτ' εἶναι·
ἔπειτα τοὺς μὲν τοῦ Σόλωνος νόμους, τοὺς πάλαι δε- 745
δοκιμασμένους, οὓς οἱ πρόγονοι ἔθεντο, λύουσιν αὐ-
τοὶ, τοῖς δ' ἑαυτῶν, οὓς ἐπ' ἀδικίᾳ τῆς πόλεως τιθέασι,
143 χρησθαι ὑμᾶς οἴονται δεῖν. εἰ οὖν μὴ τιμωρήσεσθε
τούτους, οὐκ ἂν φθάνοι τὸ πλῆθος τούτοις τοῖς θηρί-
οις δουλεῦν. εὖ δ' ἴστε, ὧς ἄνδρες δικασταί, ὅτι ἐὰν
μὲν σφόδρ' ὀργίζησθε, ἥττον ἀσελγανοῦσιν, ἂν δὲ μὴ,
πολλοὺς τοὺς ἀσελγεῖς εὐρήσετε καὶ τοὺς ὑβρίζοντας
ὑμᾶς ἐπὶ τῇ τοῦ φιλοτιμεῖσθαι προφάσει.
- 144 Ἵνα δὲ καὶ περὶ ἐκείνου εἶπω τοῦ νόμου, ὧς ἄνδρες
δικασταί, ὧς ἀκούω μέλλειν παραδείγματι χρησθαι τοῦ-
τον καὶ φήσιν ἀκόλουθον αὐτῷ τεθειμέναι, ἐν ᾧ ἔνι
"οὐδὲ δῆσω Ἀθηναίων οὐδένα, ὅς ἂν ἐγγυητὰς τρεῖς
"καθιστῇ τὸ αὐτὸ τέλος τελοῦντας, πλὴν ἐάν τις ἐπὶ
"προδοσίᾳ τῆς πόλεως ἢ ἐπὶ καταλύσει τοῦ δήμου συν-
"ιῶν ἄλῳ, ἢ τέλος τι πριάμενος ἢ ἐγγυησάμενος ἢ
"ἐκλέγων μὴ καταβάλλῃ," ἀκούσατέ μου καὶ περὶ τού-
145 του· οὐ γὰρ ἐρῶ ὅτι αὐτὸς Ἀνδροτίων ἦγεν εἰς τὸ δε-
σμωτήριον καὶ ἔδει τούτου κειμένου τοῦ νόμου, ἀλλ'
ἐφ' οἷς κεῖται ὁ νόμος οὗτος, διδάξω ὑμᾶς. οὗτος γὰρ,
ὧς ἄνδρες δικασταί, οὐκ ἐπὶ τοῖς κεκριμένοις καὶ ἡγω-
νισμένοις κεῖται, ἀλλ' ἐπὶ τοῖς ἀκρίτοις, ἵνα μὴ διὰ τὸ
δεδέσθαι χεῖρον ἀναγκάζοιντο ἀγωνίζεσθαι ἢ καὶ παν-
τάπασιν ἀπαράσκευοι εἶεν. οὐτοσί δὲ, ἃ ἐπὶ τοῖς ἀκρί-
τοις κεῖται, ὥς περὶ ἀπάντων εἰρημμένα μέλλει πρὸς
146 ὑμᾶς λέγειν. ὥς δὲ σαφῶς γνώσεσθε ὅτι ἀληθῆ λέγω,
ἐγὼ ὑμῖν ἐρῶ. οὔτε γὰρ ἂν, ὧς ἄνδρες δικασταί, ἐξῆν
ὑμῖν τιμᾶν ὃ τι χρὴ παθεῖν ἢ ἀποτιῆσαι (ἐν γὰρ τῷ πα-

θεῖν καὶ ὁ δεσμός ἐνι· οὐκ ἂν οὖν ἐξῆν δεσμοῦ τιμῇ-
 σαι), οὗθ' ὅσων ἐνδειξίς ἐστιν ἢ ἀπαγωγῇ, προσεγέ- 746
 γραπτο ἂν ἐν τοῖς νόμοις "τὸν δ' ἐνδειχθέντα ἢ ἀπα-
 "χθέντα δησάντων οἱ ἔνδεκα ἐν τῷ ξύλῳ," εἶπερ μὴ
 ἐξῆν ἄλλους ἢ τοὺς ἐπὶ προδοσίᾳ τῆς πόλεως ἢ ἐπὶ κα-
 ταλύσει τοῦ δήμου συνιόντας ἢ τοὺς τὰ τέλη ὠνουμέ-
 147 νους καὶ μὴ καταβάλλοντας δῆσαι. νῦν δὲ ταῦθ' ὑμῖν
 τεκμήρια ἔστω ὅτι ἔξεστι δῆσαι· παντελῶς γὰρ ἤδη
 ἄκυρ' ἂν ἦν τὰ τιμήματα. ἔπειτα δ', ὧς ἄνδρες δικα-
 σταί, τοῦτο τὸ γράμμα αὐτὸ μὲν καθ' αὐτὸ οὐκ ἔστι
 νόμος, τὸ "οὐδὲ δῆσω Ἀθηναίων οὐδένα," ἐν δὲ τῷ
 ὅρκῳ τῷ βουλευτικῷ γέγραπται, ἵνα μὴ συνιστάμενοι
 οἱ ῥήτορες οἱ ἐν τῇ βουλῇ δεσμὸν κατὰ τινος τῶν πολι-
 148 τῶν λέγοιεν. ἄκυρον οὖν τοῦ δῆσαι τὴν βουλὴν ποιῶν
 ὁ Σόλων τοῦτο πρὸς τὸν ὅρκον τὸν βουλευτικὸν προσ-
 ἔγραψεν, ἀλλ' οὐ πρὸς τὸν ὑμέτερον· ἀπάντων γὰρ
 κυριώτατον ᾤετο δεῖν εἶναι τὸ δικαστήριον, καὶ ὅτι
 γνοίῃ, τοῦτο πάσχειν τὸν ἀλόντα. ἀναγνώσεται δ'
 ὑμῖν αὐτοῦ τούτου ἔνεκα τὸν τῶν ἡλιαστῶν ὅρκον.
 λέγε σύ.

ὉΡΚΟΣ ΗΛΙΑΣΤΩΝ.

149 [Ψηφιοῦμαι κατὰ τοὺς νόμους καὶ τὰ ψηφίσματα
 τοῦ δήμου τοῦ Ἀθηναίων καὶ τῆς βουλῆς τῶν πεντακο-
 σίων, καὶ τύραννον οὐ ψηφιοῦμαι εἶναι οὐδ' ὀλιγαρχίαν·
 οὐδ' ἑάν τις καταλύῃ τὸν δῆμον τὸν Ἀθηναίων ἢ λέγῃ ἢ
 ἐπιψηφίξῃ παρὰ ταῦτα, οὐ πείσομαι· οὐδὲ τῶν χρηῶν τῶν
 ἰδίῳ ἀποκοπᾶς οὐδὲ γῆς ἀναδασμὸν τῆς Ἀθηναίων οὐδ'
 οἰκιστῶν· οὐδὲ τοὺς φεύγοντας κατὰξω, οὐδὲ ὧν θάνατος
 κατέγνωσται, οὐδὲ τοὺς μένοντας ἐξελῶ παρὰ τοὺς νόμους
 τοὺς κειμένους καὶ τὰ ψηφίσματα τοῦ δήμου τοῦ Ἀθη-
 ναίων καὶ τῆς βουλῆς οὗτ' αὐτὸς ἐγὼ οὗτ' ἄλλον οὐδένα
 150 ἐάσω· οὐδ' ἀρχὴν καταστήσω ὥστ' ἀρχεῖν ὑπεύθυνον 747
 ὄντα ἐτέρας ἀρχῆς, καὶ τῶν ἐννέα ἀρχόντων καὶ τοῦ ἱερο-
 μνήμονος καὶ ὅσαι μετὰ τῶν ἐννέα ἀρχόντων κυαμεύονται

- ταύτῃ τῇ ἡμέρᾳ, καὶ κήρυκος καὶ πρεσβείας καὶ συνέδρων· οὐδὲ δις τὴν αὐτὴν ἀρχὴν τὸν αὐτὸν ἄνδρα, οὐδὲ δύο ἀρχὰς ἄρξαι τὸν αὐτὸν ἐν τῷ αὐτῷ ἐνιαυτῷ· οὐδὲ δῶρα δέξομαι τῆς ἡλιάσεως ἕνεκα οὐτ' αὐτὸς ἐγὼ οὐτ' ἄλλος ἐμοὶ οὐτ' ἄλλη εἰδότος ἐμοῦ, οὔτε τέχνη οὔτε μηχανῇ οὐδεμιᾶ.
- 151 καὶ γέγονα οὐκ ἔλαττον ἢ τριάκοντ' ἔτη. καὶ ἀκροάσομαι τοῦ τε κατηγοροῦ καὶ τοῦ ἀπολογουμένου ὁμοίως ἀμφοῖν, καὶ διαψηφιοῦμαι περὶ αὐτοῦ οὗ ἂν ἡ δίκαιος ᾖ. ἐπομνύναι Δία, Ποσειδῶ, Δῆμητρα, καὶ ἐπαρᾶσθαι ἐξώλειαν ἑαυτῷ καὶ οἰκίᾳ τῇ ἑαυτοῦ, εἴ τι τούτων παραβαίνοι, εὐορκοῦντι δὲ πολλὰ κάγαθὰ εἶναι.]

Ἐνταῦθ' οὐκ ἐνι, ὧς ἄνδρες δικασταί, “οὐδὲ δῆσω
 “Ἀθηναίων οὐδένα.” τὰ γὰρ κρίνονται τὰς κρίσεις
 ἀπάσας τὰ δικαστήριά ἐστιν, οἷς ἐξουσία ἐστὶ καὶ δε-
 σμὸν καὶ ἄλλο ὅ τι ἂν βούλωνται καταγιγνώσκειν.

- 152 Ὡς μὲν οὖν ἔξεστιν ὑμῖν δεσμὸν καταγιγνώσκειν, ταύτῃ ἐπιδεικνυμι· ὥς δὲ τὰ δεδικασμένα ἄκυρα ποιεῖν καὶ δεινὸν καὶ ἀνόσιόν ἐστι καὶ δήμου κατάλυσις, πάντας ἂν οἶμαι ὁμολογῆσαι. ἡ γὰρ πόλις ἡμῶν, ὧς ἄνδρες δικασταί, νόμοις καὶ ψηφίσμασι διοικεῖται. εἰ δὴ τις τὰ ψήφῳ κεκριμένα νόμῳ καινῷ λύσει, τί πέρας ἔσται; ἢ πῶς τοῦτον δίκαιόν ἐστι νόμον προσαγορεύειν, ἀλλ' οὐκ ἀνομίαν; ἢ πῶς οὐ τῆς μεγίστης ὀργῆς ὁ τοιοῦτος νομο-
 153 θέτης ἄξιός ἐστιν; ἐγὼ μὲν γὰρ τῶν ἐσχάτων νομίζω, οὐχ ὅτι τοῦτον μόνον τὸν νόμον ἔθηκεν, ἀλλ' ὅτι καὶ τοῖς 748 ἄλλοις ὁδὸν δείκνυσι καὶ περὶ δικαστηρίων καταλύσεως καὶ περὶ τῶν φευγόντων καθόδου καὶ περὶ τῶν ἄλλων τῶν δεινοτάτων. τί γὰρ κωλύει, ὧς ἄνδρες δικασταί, εἰ οὗτος χαίρων ἀπαλλάξει ὁ τοιοῦτον νόμον τιθεῖς, ἔτερον φανῆναι ἄλλο τι τῶν τῆς πόλεως ἰσχυροτάτων κατα-
 154 λύνοντα νόμῳ καινῷ; ἐγὼ μὲν γὰρ οἶμαι οὐδέν. ἀκούω δ' ἐγῶγε καὶ τὸ πρότερον οὕτω καταλυθῆναι τὴν δημοκρατίαν, παρὰ νόμων πρῶτον γραφῶν καταλυθεῖ-

σῶν καὶ τῶν δικαστηρίων ἀκύρων γενομένων. ἴσως μὲν οὖν ἄν τις ὑπολάβοι ὅτι οὐχ ὁμοίων ὄντων τῶν πραγμάτων νῦν καὶ τότε λέγω περὶ καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν ἐν τῇ πόλει οὐδένα, ὥς ἄνδρες δικασταί, τοιούτων πραγμάτων, οὐδ' εἰ μὴ πῶς ἂν ἐκφύοι, ἀλλὰ καὶ τὸν ἐγγειροῦντα λέγειν ἢ ποιεῖν τι τοιοῦτον δίκην διδόναι.

- 155 Ὅτι τοίνυν καὶ τέχνη κακῶς ἐνεχείρησε ποιεῖν ὑμᾶς, ἄξιόν ἐστιν ἀκοῦσαι. ὁρῶν γὰρ ἐκάστοτε πάντας, καὶ τοὺς πολιτευομένους καὶ τοὺς ἰδιώτας, τοὺς νόμους τῶν τῆς πόλεως ἀγαθῶν αἰτίους ὑπολαμβάνοντας, ἐσκόπει πῶς λήσει τούτους καταλύσας, καὶ ἄρα ληφθῇ τοῦτο ποιεῶν, μὴ δόξει δεινὸν μὴδ' ἀναιδὲς
 156 μὴδὲν εἰργάσθαι. εὗρεν οὖν τοῦτο ὃ πεποίηκε, νόμῳ τοὺς νόμους καταλῦσαι, ἵνα τὰδικήματ' αὐτοῦ τὸ τῆς σωτηρίας ὄνομ' ἔχῃ. οἳ τε γὰρ σώζοντες τὴν πόλιν εἰσὶ νόμοι, ὃν τε οὗτος ἔθηκεν οὐδὲν ἐκείνοις τῶν αὐτῶν ἔχοντα, νόμος. τὴν μὲν οὖν τοῦ ὀνόματος φιλανθρωπίαν, ὅτι ταύτην δὴ μάλιστα προσέειπε, κατεῖδε· τὴν δὲ χρεῖαν, ὅτι τὰναντία ἔχουσα φανήσεται, παρεῖδε. 749
 157 φέρε γὰρ πρὸς Διὸς, ἔστιν ὅστις ἂν ἢ πρόεδρος ποτ' ἐπεψήφισεν ἢ πρύτανις τούτων τι τῶν ἐν τῷ νόμῳ γεγραμμένων; ἐγὼ μὲν οὐδέν' ἂν οἶμαι. πῶς οὖν τοῦθ' ὑπέδυσ; νόμον ἔθετο ὄνομα τοῖς αὐτοῦ κακουργήμασιν. οὐ γὰρ ἀπλῶς, οὐδ' ὅπως ἔτυχον, ποιοῦσι κακῶς ὑμᾶς, ἀλλ' ἐσκεμμένως καὶ τοῦτ' αὐτὸ πράττοντες, οὐχ οὐτοι μόνον, ἀλλὰ πολλοὶ τῶν πολιτευομένων, οἳ τούτῳ παριόντες αὐτίκα δὴ μάλα συναπολογήσονται, οὐ μὰ Δί' οὐ Τιμοκράτει χαρίσασθαι βουλόμενοι, πόθεν; ἀλλ' αὐτῷ συμφέρειν ἕκαστος ἡγούμενος τὸν νόμον. ὥσπερ τοίνυν οὗτοι σφίσιν αὐτοῖς βοηθοῦσιν ἐφ' ὑμᾶς,
 158 οὕτω δεῖ καὶ ὑμᾶς ὑμῖν αὐτοῖς βοηθεῖν. καίτοι ἀνερω-

- τῶντός τινος αὐτὸν ὅτου ἔνεκα τοιαῦτ' ἡθέλησε γρά-
 φειν, καὶ διεξιόντος ὡς χαλεπὸν τὸν ἀγῶνα ὑπολαμ-
 βάνοι τόνδε, τετυφῶσθαι τὸν ταῦτα λέγοντ' ἔφη· συμ-
 παρέσεσθαι γὰρ Ἀνδροτίωνα ἑαυτῷ, καὶ τοιούτους λό-
 γους σχολὴν ἄγοντα ἐσκέφθαι περὶ πάντων ὥστ' εὖ
 εἰδέναι ὅτι οὐδὲν αὐτῷ γενήσοιτο φλαῦρον ἀπὸ τῆς
 159 γραφῆς τῆσδε. καὶ δῆτα καὶ τεθαύμακα τὴν ἀναισχυν-
 τίαν τὴν τούτου τε κἀκείνου, τοῦ μὲν, εἰ καλεῖ, τοῦ δ',
 εἰ πάρεσι καὶ συναπολογήσεται. μαρτυρία γὰρ δήπου
 φανερὰ γενήσεται πᾶσιν ὑμῖν ὅτι τὸν νόμον τούτου
 ἔνεκ' ἐτίθει, ἀλλ' οὐκ ἐπὶ πᾶσι τὸν αὐτόν. ὅμως δὲ καὶ
 περὶ τῶν ἐκείνῳ πεπολιτευμένων ὑμᾶς μικρὰ βέλτιόν
 ἔστιν ἀκούσαι, καὶ τούτων ταῦτα, ὧν κεκοινώνηκεν
 οὗτος καὶ δι' ἃ τοῦτον οὐδὲν ἦττον ἐκείνου δικαίως ἂν
 μισοῖτε. λέξω δ' οὐδὲν ὧν ἀκηκόαθ' ὑμεῖς, εἰ μὴ τινες 750
 ἄρα ἐπὶ τοῖς Εὐκτῆμονι γιγνομένοις ἀγῶσι παρήσαν.
- 160 Καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξιν ἐξετάσωμεν αὐτοῦ, ἣν μετὰ τού-
 του τοῦ χρηστοῦ πάντας εἰσέπραξεν ὑμᾶς. αἰτιασάμε-
 νος γὰρ Εὐκτῆμονα τὰς ὑμετέρας ἔχειν εἰσφορὰς, καὶ
 τοῦτ' ἐξελέγξειν ἢ παρ' ἑαυτοῦ καταθήσειν ὑποσχόμε-
 νος, καταλύσας ψηφίσματι κληρωτὴν ἀρχὴν ἐπὶ τῇ
 προφάσει ταύτῃ ἐπὶ τὴν εἰσπραξιν παρέδν, καὶ τοῦτον
 προϋβάλετο, εἰπὼν τὴν τοῦ σώματος ἀρρωστίαν, ἴν',
 161 ἔφη, συνδιωκῇ μοι. δημηγορίαν δ' ἐπὶ τούτοις ποιού-
 μενος, ὡς ἔστι τριῶν αἵρεσις, ἢ τὰ πομπεῖα κατακό-
 πτειν ἢ πάλιν εἰσφέρειν ἢ τοὺς ὀφείλοντας εἰσπράτ-
 τειν, αἰρουμένων εἰκότως ὑμῶν τοὺς ὀφείλοντας εἰσ-
 πράττειν, ταῖς ὑποσχέσεσι κατέχων καὶ διὰ τὸν καιρὸν
 ὃς ἦν τότε ἔχων ἐξουσίαν, τοῖς μὲν κειμένοις νόμοις
 περὶ τούτων οὐκ ᾔετο δεῖν χρῆσθαι οὐδ', εἰ μὴ τούτους
 ἐνόμιζεν ἱκανοὺς, ἑτέροους τιθέναι, ψηφίσματα δ' εἶπεν

ἐν ὑμῖν δεινὰ καὶ παράνομα, δι' ὧν ἡργολάβει, προσ-
 162 αγωγῇ τούτῳ χρώμενος τῶν λημμάτων. καὶ πολλὰ
 τῶν ὑμετέρων κέκλοφε μετὰ τούτου, γράψας τοὺς ἔν-
 δεκα καὶ τοὺς ἀποδέκτας καὶ τοὺς ὑπηρέτας ἀκολου-
 θεῖν μεθ' αὐτοῦ. εἴτ' ἔχων τούτους ἦγεν ἐπὶ τὰς ὑμε-
 τέρας οἰκίας, καὶ σὺν, ὧς Τιμόκρατες, συνηκολούθεις,
 μόνος τῶν συναρχόντων δέκα ὄντων. καὶ μηδεὶς ὑπο-
 λαμβανέτω με λέγειν ὥς οὐ χρῆν εἰσπράττειν τοὺς 751
 ὀφείλοντας. χρῆν γάρ. ἀλλὰ πῶς; ὥς ὁ νόμος ἀγο-
 ρεύει, τῶν ἄλλων ἔνεκα· τοῦτο γὰρ ἐστὶ δημοτικόν.
 οὐ γὰρ τοσοῦτον, ὥς ἄνδρες Ἀθηναῖοι, πέντε τετράντων
 ὑμῖν, ὧν οὗτοι τότε' εἰσέπραξαν, τεθέντων ὠφέλησθε,
 ὅσον βέβλαφθε τοιούτων ἐθῶν εἰς τὴν πολιτείαν εἰσα-
 163 γομένων. εἰ γὰρ ἐθέλοιτ' ἐξετάσαι τίνος ἔνεκα μᾶλλον
 ἢ τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ'
 ἂν εὗροιτε προχειρότατον, ὅτι πάντα πραότερά ἐστιν
 ἐν δημοκρατίᾳ. ὅτι μὲν τοίνυν τῆς ὅπου βούλεσθε ὀλι-
 γαρχίας πολλῶ ἀσελγέστερα καὶ δεινότερα ἐποιοῦν οὗ-
 τοι, παραλείψω. ἀλλὰ παρ' ἡμῖν πότε πάποτε δεινό-
 τατα ἐν τῇ πόλει γέγονεν; εὖ οἶδ' ὅτι ἐπὶ τῶν τριά-
 164 κονθ' ἅπαντες ἂν εἴποιτε. τότε τοίνυν, ὥς ἐστιν ἀκού-
 ει, οὐδεὶς ἐστὶν ὅστις ἀπεστερεῖτο τοῦ σωθῆναι, ὅστις
 ἑαυτὸν οἶκοι κρύψειεν, ἀλλ' αὐτὸ τοῦτο κατηγοροῦσι
 τῶν τριάκοντα, ὅτι τοὺς ἐκ τῆς ἀγορᾶς ἀδίκως ἀπῆγον.
 οὗτοι τοίνυν τοσαύτην ὑπερβολὴν ἐποίησαντο ἐκείνων
 τῆς αὐτῶν πονηρίας ὥστ' ἐν δημοκρατίᾳ πολιτευόμε-
 νοι τὴν ἰδίαν οἰκίαν ἐκάστῳ δεσμωτήριον καθίστασαν,
 165 τοὺς ἔνδεκ' ἄγοντες ἐπὶ τὰς οἰκίας. καίτοι, ὧς ἄνδρες
 Ἀθηναῖοι, τί οἴεσθε, ὅπότ' ἄνθρωπος πένης, ἢ καὶ
 πλούσιος, πολλὰ δ' ἀνηλωκὼς καὶ τιν' ἰσως τρόπον
 εἰκότως οὐκ εὐπορῶν ἀργυρίου, μὴ μόνον εἰς τὴν ἀγο-
 ρὰν φοβοῖτ' ἐμβαλεῖν, ἀλλὰ μηδ' οἶκοι μένειν ἀσφαλές

ἡγοῦτο, ὁ δὲ τούτων αἷτιος Ἀνδροτίων εἶη, ὃν οὐδ' ὑπὲρ
 αὐτοῦ δίκην ἔξ λαβεῖν τὰ πεπραγμένα καὶ βεβιωμένα,
 166 μὴ τί γ' ὑπὲρ τῆς πόλεως εἰσπράττειν εἰσφοράς; καίτοι
 εἰ τις ἔροιτ' αὐτὸν ἢ σὲ, ὦ Τιμόκρατες, τὸν ἐπαινέτην 752
 τούτων καὶ συνεργόν, τὰς εἰσφορὰς πότερον τὰ κτή-
 ματα ἢ τὰ σώματα ὀφείλει, τὰ κτήματα φήσαιτ' ἂν,
 εἴπερ ἀληθῆ λέγειν βούλοισθε· ἀπὸ γὰρ τούτων εἰσφέ-
 ρομεν. τίνος οὖν ἔνεκ', ὦ κάκιστοι πάντων ἀνθρώ-
 πων, ἀφέντες τὸ τὰ χωρία δημεύειν καὶ τὰς οἰκίας, καὶ
 ταῦτ' ἀπογράφειν, ἐδεῖτε καὶ ὑβρίζετε πολίτας ἀνθρώ-
 πους καὶ τοὺς τάλαιπώρους μετοίκους, οἷς ὑβριστικώ-
 τερον ὑμεῖς ἢ τοῖς οἰκέταις τοῖς ὑμετέροις αὐτῶν ἐχρη-
 167 σθε; καὶ μὴν εἰ ἐθέλοιτε σκέψασθαι παρ' ὑμῖν αὐτοῖς, ὦ
 ἄνδρες δικασταί, τί δοῦλον ἢ ἐλεύθερον εἶναι διαφέρει,
 τοῦτο μέγιστον ἂν εὔροιτε, ὅτι τοῖς μὲν δούλοις τὸ
 σῶμα τῶν ἀδικημάτων ἀπάντων ὑπεύθυνόν ἐστι, τοῖς
 δ' ἐλευθέροις ὕστατον τοῦτο προσήκει κολάζειν. οἱ δὲ
 τούναντίον εἰς τὰ σώμαθ', ὥσπερ ἀνδραπόδοις, ἐποιή-
 168 σαντο τὰς τιμωρίας. οὕτω δ' ἀνίσως καὶ πλεονεκτικῶς
 ἔσχε πρὸς ὑμᾶς Ἀνδροτίων ὥστε τὸν μὲν αὐτοῦ πα-
 τέρα ᾤετο δεῖν, δημοσίᾳ δεθέντα ἐπὶ χρήμασιν ἐν τῷ δε-
 σμωτηρίῳ, μήτ' ἀποδόντα ταῦτα μήτε κριθέντ' ἀποδρά-
 ναι, τῶν δ' ἄλλων πολιτῶν τὸν μὴ δυνάμενον τὰ ἑαυτοῦ
 θεῖναι οἰκοθεν εἰς τὸ δεσμωτήριον ἀχθέντα ὑφ' ἑαυτοῦ
 169 δεδέσθαι. καὶ Τιμοκράτης τῶν μὲν πολλῶν ἡμῶν τότε,
 ὅτε τὴν διπλασίαν εἰσέπραττεν, οὐδ' ἂν παρ' ἐνὸς λαβεῖν
 ἡθέλησεν ἔγγυητάς, μὴ μέχρι τῆς ἐνάτης πρυτανείας,
 ἀλλ' οὐδεμιᾶς ἡμέρας, ἀλλ' ἢ διπλᾶ τὰ χρήματ' ἔδει κα-
 ταβάλλειν ἢ παραχρηῖμα δεδέσθαι. παρεδίδου δ' οὗτος
 τοῖς ἑνδεκα τὸν οὐκ ὠφληκότα ἐν τῷ δικαστηρίῳ. νῦν 753
 δ' ὅπως ὦν ἂν ὑμεῖς καταγνώτε ἄδειοι περιόασιν, ὑπεύ-
 θυνον αὐτὸν ποιήσας νόμον εἰσενεγκεῖν ἐτόλμησεν.

- 170 Ἄλλ' ὅμως κάκεινα καὶ τάδε φήσουσιν ὑπὲρ ὑμῶν
 πράττειν. εἶτα ταυτ' ὑμεῖς ἀναδέξεσθε ὑπὲρ ὑμῶν πε-
 πρᾶχθαι, καὶ τὰ τῆς τούτων θρασύτητος καὶ πονηρίας
 ἔργα πράως οἴσετε; ἀλλὰ μισεῖν ὀφείλετε τοὺς τοιού-
 τους, ὧς ἄνδρες Ἀθηναῖοι, μᾶλλον ἢ σῶζειν. τὸν γὰρ
 171 ὑπὲρ τῆς πόλεως πράττοντά τι καὶ πράων ὑμῶν τευξό-
 μενον τὸ τῆς πόλεως ἥθος ἔχοντα δεῖ φαίνεσθαι. τοῦτο
 δ' ἐστὶ τί; τοὺς ἀσθενεῖς ἐλεεῖν, τοῖς ἰσχυροῖς καὶ δυ-
 ναμένοις μὴ ἐπιτρέπειν ὑβρίζειν, οὐ τοὺς μὲν πολλοὺς
 ὡμῶς μεταχειρίζεσθαι, κολακεύειν δὲ τὸν ἀέ τι δύνα-
 σθαι δοκοῦντα. ὃ σὺ ποιεῖς, ὧς Τιμόκρατες· δι' ἃ
 πολλῷ μᾶλλον ἂν εἰκότως μὴ ἐθελήσαντες ἀκοῦσαι σοῦ
 θάνατον καταψηφίσαινθ' οὗτοι ἢ δι' Ἀνδροτίων' ἀφει-
 ησαν.
- 172 Ὅτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν
 πεποιήνται, καὶ τοῦτ' αὐτίκα δὴ μάλα ὑμῖν δῆλον ποι-
 ῆσω. εἰ γάρ τις ἔροιτο αὐτοὺς πότεροι αὐτοῖς δοκοῦσιν
 ἀδικεῖν μᾶλλον τὴν πόλιν, οἱ γεωργοῦντες καὶ φειδό-
 μενοι, διὰ παιδοτροφίας δὲ καὶ οἰκεία ἀναλώματα καὶ
 λειτουργίας ἐτέρας ἐλλειποῦτες εἰσφορὰν, ἢ οἱ τὰ τῶν
 ἐθελησάντων εἰσενεγκεῖν χρήματα καὶ τὰ παρὰ τῶν
 συμμάχων κλέπτοντες καὶ ἀπολλύντες, οὐκ ἂν εἰς
 τοῦτο δῆπου τόλμης, καίπερ ὄντες ἀναιδεῖς, ἔλθοιεν
 ὥστε φῆσαι τοὺς τὰ ἑαυτῶν μὴ εἰσφέροντας μᾶλλον
 173 ἀδικεῖν ἢ τοὺς τὰ κοινὰ ὑφαιρουμένους. τίνος οὖν
 ἔνεκ', ὧς Τιμόκρατες καὶ Ἀνδροτίων, ἐτῶν ὄντων πλει-
 όνων ἢ τριάκοντα ἄφ' οὗ ὅ γε ἕτερος ὑμῶν πολιτεύε- 754
 ται, καὶ ἐν τούτῳ τῷ χρόνῳ πολλῶν μὲν στρατηγῶν
 ἡδικηκότων τὴν πόλιν, πολλῶν δὲ ζητόρων, οἱ παρα-
 τουτοισι κέκρινται, ὧν οἱ μὲν τεθνᾶσιν ἐφ' οἷς ἡδί-
 κουν, οἱ δ' ὑποχωρήσαντες ὥχοντο καταγνόντες αὐ-
 τῶν. οὐδενὸς πάποτε τούτων ἐξητάσθη κατήγορος

- ὑμῶν οὐδέτερος, οὐδ' ἀγανακτῶν ὥφθη ὑπὲρ ὧν ἡ
 πόλις πάσχοι, ἀλλ' ἐνταῦθ' ἐφάνηθ' ἡμῶν κηδόμενοι,
 174 οὐ πολλοὺς ἔδει κακῶς ποιῆσαι; βούλεσθε, ὦ ἄνδρες
 Ἀθηναῖοι, τὸ τούτων αἴτιον ἐγὼ ὑμῖν εἰπω; ὅτι τού-
 των μὲν μετέχουσιν ὧν ἀδικοῦσιν ὑμᾶς τινὲς, ἀπὸ δὲ
 τῶν εἰσπραττομένων ὑφαιροῦνται· δι' ἀπληστίαν δὲ
 τρόπων διχόθεν καρποῦνται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον δήπου τὰ τῶν πολ-
 λῶν ἀδικήμαθ' ὀρεῖν ἢ τὰ τῶν ὀλίγων. ἀλλὰ τοῦτ' αἰ-
 175 τιον οὐ γὰρ λέγω. δεῖ τοίνυν ὑμᾶς ταῦτα λογιζομένους,
 καὶ μεμνημένους ὧν ἂν ἕκαστος ἀμάρτη, κολάζειν,
 ὅταν λάβητέ τινα, καὶ μὴ τὸν χρόνον, εἰ πολὺς ἔστ' ἀπ'
 ἐκείνου, σκοπεῖν, ἀλλ' εἰ ταῦτ' ἐποιοῦν. ὥς εἰ νῦν
 πρῶως οἴσεται ἐφ' οἷς τότε ἡγανακτεῖτε, δόξετ' ὀργιζό-
 μενοι κατεγνωσμένοι τὰ χρήματα τούτων, οὐκ ἀδικού-
 μενοι. τῶν μὲν γὰρ ὀργιζομένων ἐστὶν ὀξέως τι κακὸν
 τὸν λελυπηκότ' ἐργάσασθαι, τῶν δὲ ἀδικουμένων,
 ὅταν ποθ' ὑφ' αὐτοῖς λάβωσι τὸν ἡδικοηκότα, τότε τιμω-
 ρήσασθαι. οὐκ οὖν δεῖ δοκεῖν νῦν μαλακισθέντας τότε
 τῶν ὁμωμοσμένων ὄρκων ἀμελήσαντας ὑμῖν αὐτοῖς
 χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέ- 755
 χεσθαι φωνὴν μήτε τούτου μήτ' ἐκείνου, τοιαῦτα πε-
 πολιτευμένων.
- 176 Ἀλλὰ νῆ Δία ταῦτα μόνον τοιοῦτοι γερόνασιν
 ἐν οἷς πεπολίτευνται, ἄλλα δ' ἔσθ' ἃ καλῶς διωκή-
 κασιν· ἀλλὰ καὶ τᾶλλα οὕτω προσεληλύθασιν πρὸς
 ὑμᾶς ὥσθ' ἥκιστα ἐν οἷς ἀκηκόατε ἄξιόν ἐστι μι-
 σεῖν αὐτούς. τί γὰρ βούλεσθε εἰπω; τὰ πομπεῖα ὥς
 ἐπεσκευνάκασιν, καὶ τὴν τῶν στεφάνων καθαιρέσιν, ἢ
 177 τὴν τῶν φιαλῶν ποιήσιν τὴν καλήν; ἀλλ' ἐπὶ τούτοις
 γ', εἰ μηδὲν ἄλλο ἡδίκουν τὴν πόλιν, τοῖς, οὐχ ἅπασι

τεθνάναι δικαίως ἂν μοι δοκοῦσι· καὶ γὰρ ἱεροσυλία
 καὶ ἀσεβεία καὶ κλοπῇ καὶ πᾶσι τοῖς δεινотάτοις εἰδὼν
 ἔνοχοι. τὰ μὲν οὖν πόλλ' ὧν λέγων ἐφενάκιζεν ὑμᾶς
 Ἀνδροτίων παραλείψω· φήσας δ' ἀπορρεῖν τὰ φύλλα
 τῶν στεφάνων καὶ σαπροὺς εἶναι διὰ τὸν χρόνον, ὥσπερ
 ἴων ἢ ῥόδων ὄντας, ἀλλ' οὐ χρυσίου, συγχωνεύειν ἐπει-
 σεν. αἰρεθεὶς δ' ἐπὶ ταῦτα προσείλετο τοῦτον τὸν πάν-
 178 των τῶν κακῶν κοινωνόν. καὶ τ' ἐπὶ μὲν ταῖς εἰσφοραῖς
 τὸν δημόσιον παρεῖναι προσέγραψεν ὥς δὴ δίκαιος ὢν,
 ὧν ἕκαστος ἀντιγραφεὺς ἐμελλεν ἔσεσθαι τῶν εἰσπενε-
 γκόντων· ἐπὶ τοῖς στεφάνοις δ', οὓς κατέκοπτεν, οὐχὶ
 προσήγαγε ταὐτὸ δίκαιον τοῦτο, ἀλλ' αὐτὸς δῆτωρ,
 179 χρυσοχόος, ταμίας, ἀντιγραφεὺς γέγονεν. καὶ μὴν εἰ
 μὲν ἅπαντ' ἤξιους, ὅσα πράττεις τῇ πόλει, σπαντῶ πι-
 στεύειν, οὐκ ἂν ὁμοίως κλέπτῃς ὢν ἐφωρῶ· νῦν δ' ἐπὶ
 ταῖς εἰσφοραῖς ὃ δίκαιόν ἐσθ' ὀρίσας, μὴ σοι πιστεύειν,
 ἀλλὰ τοῖς αὐτῆς δούλοις τὴν πόλιν, ὅπότ' ἄλλο τι πράτ-
 των καὶ χρήματα κινῶν ἱερὰ, ὧν ἕνια οὐδ' ἐπὶ τῆς ἡμέ- 756
 τέρας γενεᾶς ἀντετέθη, μὴ προσγράψαμενος τὴν αὐτὴν
 φυλακὴν ἥνπερ ἐπὶ τῶν εἰσφορῶν φαίνει, οὐκ ἤδη δῆ-
 180 λον δι' ὃ τοῦτ' ἐποίησας; ἐγὼ μὲν οἶμαι. καὶ μὴν, ὧ
 ἄνδρες Ἀθηναῖοι, καὶ κατὰ παντὸς τοῦ χρόνου σκέ-
 ψασθε ὥς καλὰ καὶ ζηλωτὰ ἐπιγράμματα τῆς πόλεως
 ἀνελὼν ὥς ἀσεβῇ καὶ δεινὰ ἀντεπέγραψεν. οἶμαι γὰρ
 ὑμᾶς ἅπαντας ὁρᾶν ὑπὸ τῶν στεφάνων ταῖς χοινικίσι
 κάτωθεν γεγραμμένα "οἱ σύμμαχοι τὸν δῆμον ἀνδρα-
 "γαθίας ἔνεκ' ἐστεφάνωσαν καὶ δικαιοσύνης" ἢ "οἱ
 "σύμμαχοι ἀριστεῖον τῇ Ἀθηναίᾳ ἀνέθεσαν" ἢ κατὰ πό-
 λεις "οἱ θεῖνες τὸν δῆμον ἐστεφάνωσαν σωθέντες ὑπὸ
 "τοῦ δήμου," οἶον "Εὐβοεῖς ἐλευθερωθέντες ἐστεφά-
 "νωσαν τὸν δῆμον" ἐπεγέγραπτό που, πάλιν "Κόνων
 "ἀπὸ τῆς ναυμαχίας τῆς πρὸς Λακεδαιμονίους," "Χα-

- 181 "βρίσας ἀπὸ τῆς ἐν Νάξῳ ναυμαχίας." τοιαῦτα γὰρ ἦν τὰ τῶν στεφάνων ἐπιγράμματα. ταῦτα μὲν τοίνυν, ἃ πρότερον ξῆλον πολὺν εἶχε καὶ φιλοτιμίαν ὑμῖν, ἡφάνισται καθαιρεθέντων τῶν στεφάνων· ἐπὶ δὲ ταῖς φιάλαις, ἃς ἄντ' ἐκείνων ἐποιήσατο ὑμῖν ὁ πόρνος οὗτος, "Ἀνδροτιώνους ἐπιμελουμένου ἐποιήθησαν" ἐπιγέγραπται, καὶ οὗ τὸ σῶμα ἡταιρηκότος οὐκ ἔωσιν οἱ νόμοι εἰς τὰ ἱερὰ εἰσιέναι, τούτου τοῦνομα ἐν τοῖς ἱεροῖς ἐπὶ τῶν φιαλῶν γεγραμμένον ἐστίν. ὅμοιον γε, οὐ γάρ; τοῦτο τοῖς προτέροις ἐπιγράμμασιν, ἡ φιλοτιμίαν ἴσῃν
- 182 ἔχον ὑμῖν. τρία τοίνυν ἐκ τούτου τὰ δεινότατ' ἂν τις ἴδοι πεπραγμέν' αὐτοῖς. τὴν μὲν γὰρ θεὸν τοὺς στεφάνους σεσυλήκασι· τῆς πόλεως δὲ τὸν ξῆλον ἡφανί- 757 κασι τὸν ἐκ τῶν ἔργων, ὧν ὑπόμνημα ἦσαν ὄντες οἱ στέφανοι· τοὺς δ' ἀναθέντας δόξαν οὐ μικρὰν ἀφῆρηται, τὸ δοκεῖν ὧν ἂν εὖ πάθωσιν ἐθέλειν μεμνήσθαι. καὶ τοιαῦτα καὶ τοσαῦτα τὸ πλῆθος κακὰ εἰργασμένοι εἰς τοῦτ' ἀναισθησίας καὶ τόλμης προεληλύθασιν ὥσθ' ὁ μὲν οἶεται δι' ἐκείνον ὕψ' ὑμῶν σωθῆσθαι, ὁ δὲ παρακάθεται καὶ οὐ καταδύεται τοῖς πεπρα-
- 183 γμένοις. οὕτω δ' οὐ μόνον εἰς χρήματ' ἀναιδῆς, ἀλλὰ καὶ σκαιὸς ἐστίν ὥστ' οὐκ οἶδεν ἐκείνο, ὅτι στέφανοι μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα πλούτου, καὶ στέφανος μὲν ἅπας, καὶ μικρὸς ἦ, τὴν ἴσῃν φιλοτιμίαν ἔχει τῷ μεγάλῳ, ἐκπώματα δ' ἢ θυμιατήρια ἢ τὰ τοιαῦτα κτήματα, ἐὰν μὲν ὑπερβάλλῃ τῷ πλήθει, πλούτου τινὰ δόξαν προσετρίψατο τοῖς κεκτημένοις, ἐὰν δ' ἐπὶ μικροῖς σεμνύνηται τις, τοσοῦτ' ἀπέχει τοῦ τιμῆς τινὸς διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι. οὗτος τοίνυν ἀνελὼν τὰ τῆς δόξης κτήματα τὰ τοῦ πλούτου πεποιήται μικρὰ καὶ
- 184 ἀνάξια ὑμῶν. καὶ οὐδ' ἐκεῖν' εἶδεν, ὅτι πρὸς μὲν χρη-

μάτων κτήσιν οὐδεπώποτε ὁ δῆμος ἐσπούδασε, πρὸς δὲ δόξης ὥς οὐδὲ πρὸς ἓν τῶν ἄλλων. τεκμήριον δὲ· χρήματα μὲν γὰρ πλείστα τῶν Ἑλλήνων ποτὲ σχὼν ἅπανθ' ὑπὲρ φιλοτιμίας ἀνήλωσεν, ὑπὲρ δὲ δόξης εἰσφέρων ἐκ τῶν ιδίων οὐδένα πώποτε κίνδυνον ἐξέστη. ἀφ' ὧν κτήματ' ἀθάνατ' αὐτῷ περίεστι, τὰ μὲν τῶν ἔργων ἢ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια ταῦτα, ὁ παρ- 758
θενῶν, στοαί, νεώσοικοι, οὐκ ἀμπορίσκοι δύο οὐδὲ χρυσίδες τέτταρες ἢ τρεῖς, ἄγουσα ἐκάστη μνᾶν, ἃς, 185
ὅταν σοι δοκῇ, πάλιν γράψεις καταχωνεύειν. οὐ γὰρ ἑαυτοὺς δεκατεύοντες, οὐδ' ἂ καταράσαιντ' ἂν οἱ ἐχθροὶ ποιοῦντες, διπλᾶς πράττοντες τὰς εἰσφορὰς, ταῦτ' ἀνέθεσαν, οὐδ' οἴοσπερ σὺ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ ἂ πᾶς τις ἂν εὖ φρονῶν εὔξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασσι, τοὺς ἐπιτηδεύοντας οἷά σοι βεβίωται τῆς ἀγορᾶς εἰργοντες. 186
ὑμεῖς δ' εἰς τοσοῦτον, ὃ ἄνδρες Ἀθηναῖοι, προηχθῆτ' εὐηθείας καὶ ῥαθυμίας ὥστ' οὐδὲ τοιαῦτ' ἔχοντες παρδείγματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπισκευαστῆς, Ἀνδροτίων, ὃ γῆ καὶ θεοί. καὶ τοῦτ' ἀσέβημα ἔλαττον τίνος ἡγεῖσθε; ἐγὼ μὲν γὰρ ἡγοῦμαι δεῖν τὸν εἰς λερὰ εἰσιόντα καὶ χερνίβων καὶ κανῶν ἀφόμενον, καὶ τῆς πρὸς τοὺς θεοὺς ἐπιμελείας προστάτην ἐσόμενον οὐχὶ τακτὸν ἡμερῶν ἀριθμὸν ἀγνεύειν, ἀλλὰ τὸν βίον ἡγνευκέναι τοιούτων ἐπιτηδευμάτων οἷα τούτῳ βεβίωται.

187 Καὶ περὶ μὲν τούτου κατὰ σχολήν· ἃ δὲ Τιμοκράτει συνερῇ, πολλὰ λέγειν ἐτι πρὸς τούτοις ἔχων παύσομαι. οἶδα δ' ὅτι, ὥς μὲν οὐκ ἀσύμφορος ὑμῖν ἔστιν ὁ νόμος καὶ παρὰ πάντας τοὺς νόμους εἰσενηνεγμένος

- καὶ κατὰ πάντ' ἀδίκως ἔχων, οὐχ ἔξει λέγειν· ἀκούω
 δ' αὐτὸν λέγειν ὥς ἐκτένισται τὰ χρήματα Ἀνδροτίωνι
 καὶ Γλανκέτῃ καὶ Μελανώπῳ, καὶ ὅτι δεινότατ' ἂν πά-
 θοι πάντων ἀνθρώπων, εἰ πεποιηκότων ἐκείνων τὰ
 δίκαια, ὑπὲρ ὧν αὐτὸς αἰτίαν ἔχει θεῖναι τὸν νόμον, 759
 188 μῆδ' ἐν αὐτὸς ἀλίσκοιτο. ἐγὼ δὲ τὸν λόγον ἡγοῦ-
 μαι τοῦτον οὐδὲ καθ' ἓν λέγειν ἐνεῖναι τούτῳ. εἰ μὲν
 γὰρ ὑπὲρ τούτων, οὕς τὰ προσήκοντα φῆς πεποιηκέ-
 ναι, θεῖναι τὸν νόμον ὁμολογεῖς, κατ' ἐκείνο προσή-
 κει σε ἀλίσκεσθαι φανερώς, ὅτι μὴ τιθέναι νόμον, ἐὰν
 μὴ τὸν αὐτὸν ἐπὶ πᾶσι τοῖς πολίταις, ἄντικρυς οἱ κύ-
 ριοι νόμοι λέγουσι, καθ' οὓς οὗτοι δικάσειν ὁμωμόκα-
 189 σιν. εἰ δὲ τοῦ πᾶσι συμφέροντος ἔνεκα ταῦτα νομοθε-
 τῆσαι φήσεις, μὴ λέγε τὴν ἔκτισιν τὴν τούτων· οὐδὲν
 γὰρ κοινωνεῖ τῷ νόμῳ τῷδε· ἀλλ' ὥς ἐπιτήδειός ἐστι
 καὶ καλῶς ἔχων ὁ νόμος, τοῦτο δίδασκε. τοῦτο γὰρ
 ἐστὶ ὑπὲρ οὗ σὺ μὲν εἰσευεγκεῖν φῆς, ἐγὼ δὲ γέγραμ-
 μαι τᾶναντία φάσκων, κρῖναι δὲ προσήκει τουτουσί.
 καίτοι καὶ τοῦτ' οὐκ ἀπορήσαιμ' ἂν δεῖξαι, πάντα μᾶλ-
 λον ἢ κατὰ τοὺς νόμους πεποιημένους τὴν ἔκτισιν
 ἐκείνους τὴν τῶν χρημάτων· ἀλλὰ μὴ περὶ τούτων
 ὑμῶν οἰσόντων τὴν ψῆφον, τί δεῖ ταῦτα λέγοντα ἐνο-
 χλεῖν με νυνί;
- 190 Οἶμαι τοίνυν αὐτὸν οὐδ' ἐκείνων ἀφ' ἑξῆσθαι τῶν
 λόγων, ὥς δεινὰ ἂν πάθοι, εἰ γράψας ὅπως Ἀθηναίων
 μῆδεις δεθῆσεται αὐτὸς πείσεται τι κακὸν, καὶ ὅτι τοὺς
 νόμους ὥς πραιοτάτους καὶ μετριοτάτους εἶναι ὑπὲρ
 τῶν ἀδυνάτων μάλιστ' ἐστίν. πρὸς δὴ τοὺς τοιοῦτους
 λόγους βέλτιον προακηκοέναι μικρὰ πάντας ὑμᾶς, ἵν'
 191 ἦττον ἐξαπαταῖσθε. ὅταν μὲν γὰρ λέγῃ, ὅπως μῆδεις δε-
 θῆσεται Ἀθηναίων, μὴ λανθανέτω ψευδόμενος ὑμᾶς.
 οὐ γὰρ τοῦτο τέθεικεν, ἀλλ' ὅπως ὑμεῖς ἄκυροι τῶν 760

- προστιμημάτων ἔσεσθαι· καὶ τὴν μεθ' ὄρκου καὶ λόγον καὶ κρίσεως ψῆφον ἐνηνεγμένην ἀνάδικον καθίστησιν. μὴ δὲ ταῦθ' ὑμῖν τῶν ἐκ τοῦ νόμου ῥημάτων ἐκλέξας λεγέτω, ἃ φιλανθρωπότατ' ἐστὶν ἀκοῦσαι· ἀλλ' ὅλον δεικνύτω τὸν νόμον ἐξῆς, καὶ τὰ συμβαίνοντ' ἐξ αὐτοῦ σκοπεῖν ἑάτω. εὐρῆσετε γὰρ ταῦτ' ὄντα ἃ ἐγὼ λέγω,
- 192 καὶ οὐχ ἃ φησιν οὗτος. ἀλλὰ μὴν πρὸς γε τὸ τοῖς πολλοῖς συμφέρειν τοὺς νόμους πράους καὶ μετρίους εἶναι τάδε χρὴ σκοπεῖν. ἔστιν, ὧς ἄνδρες Ἀθηναῖοι, δύο εἶδη, περὶ ὧν εἰσιν οἱ νόμοι κατὰ πάσας τὰς πόλεις· ὧν τὸ μὲν ἐστί, δι' ὧν χρῶμεθα ἀλλήλοις καὶ συναλλάττομεν καὶ περὶ τῶν ιδίων ἃ χρὴ ποιεῖν διωρίσμεθα καὶ ζῶμεν ὅλως τὰ πρὸς ἡμᾶς αὐτοὺς, τὸ δ', ὃν τρόπον δεῖ τῷ κοινῷ τῆς πόλεως ἕνα ἕκαστον ἡμῶν χρῆσθαι, ἃν πολι-
- 193 τεύεσθαι βούληται καὶ φῇ κήδεσθαι τῆς πόλεως. ἐκείνους μὲν τοίνυν τοὺς νόμους, τοὺς περὶ τῶν ιδίων, ἡπίως κείσθαι καὶ φιλανθρωπῶς ὑπὲρ τῶν πολλῶν ἐστί· τούσδε δὲ τοὺς περὶ τῶν πρὸς τὸ δημόσιον τούναντίον, ἰσχυρῶς καὶ χαλεπῶς ἔχειν ὑπὲρ ὑμῶν ἐστίν· οὕτω γὰρ ἂν ἦκισθ' οἱ πολιτευόμενοι τοὺς πολλοὺς ὑμᾶς ἀδικοῖεν. ὅταν δὲ τούτῳ τῷ λόγῳ χρῆται, ἐπὶ ταῦτα ἀπαντᾷτε, ὅτι τοὺς νόμους οὐκ ἐκείνους τοὺς ὑπὲρ ὑμῶν πράους ποιεῖ, ἀλλὰ τούσδε οἱ τοῖς πολιτευομένοις φόβον παρέχουσιν.
- 194 Πολλὰ δ' ἂν τις ἔχοι λέγειν, εἰ καθ' ἕκαστον ὧν ἔρει δεικνύναι βούλοιτο φενακισμοῦ καὶ παρακροῦσεως ἕνεκα ῥηθισόμενα. ἀλλὰ τὰ μὲν πολλὰ παρήσω, κεφάλαιον δ' ὑμῖν ὃ μνημονεύσετε ἔρω. σκοπεῖτ' ἐν 761 ἅπασιν τοῖς λόγοις, ὁπόσους ἂν λέγῃ, εἴ τι θυνήσεται τοιοῦτον εἰπεῖν, δι' οὗ διδάξει ὧς ἐστὶ δίκαιον τὸν τιθέντα νόμον ταῦτά προστάξαι περὶ τῶν παρεληλυθότων καὶ πρότερον τέλος ἐσχηκότων ποιεῖν καὶ περὶ τῶν

- μελλόντων γενήσεσθαι· πάντων γὰρ ὄντων αἰσχροῶν καὶ
 δεινῶν τῶν γεγραμμένων ἐν τῷ νόμῳ, τοῦτο δεινότατον
 195 καὶ μάλιστα παράνομον γέγραπται. εἰ δὲ μήθ' οὗτος μήτ'
 ἄλλος μηδεὶς τοῦτο δυνήσεται δεῖξαι, εἰδέναι χρὴ σα-
 φῶς φευακισμένους, καὶ λογίζεσθαι πρὸς ὑμᾶς αὐτοὺς
 ἐκ τίνος ποτ' ἐπῆλθε τούτῳ τοιαῦτα νομοθετεῖν. οὐ
 προῖκα, ὧς Τιμόκρατες, πόθεν; οὐδ' ὀλίγου δεῖ τοῦτον
 ἐθηκας τὸν νόμον· οὐδεμίαν γὰρ ἂν εἰπεῖν ἔχοις ἄλλην
 πρόφασιν, δι' ἣν τοιοῦτον ἐπήρθη εἰσενεγκεῖν νόμον,
 ἢ τὴν σαυτοῦ θεοῖς ἐχθρὰν αἰσχροκερδίαν· οὔτε γὰρ
 συγγενὴς οὔτ' οἰκειὸς οὔτ' ἀναγκαῖος ἦν σοι τούτων
 196 οὐδείς, οὐδ' ἐκεῖν' ἂν ἔχοις εἰπεῖν, ὥς ἐλεήσας δεινὰ
 πάσχοντας ἀνθρώπους εἴλου διὰ ταῦτα βοηθεῖν αὐ-
 τοῖς. οὔτε γὰρ τὸ τὰ τούτων πολλοστῷ χρόνῳ μόλις
 ἄκουτας, ἐν τρισὶν ἐξελεγχθέντας δικαστηρίοις, κατα-
 τιθέναι, τοῦθ' ἡγήσω τὸ δεινὰ πάσχειν εἶναι· ποιεῖν
 γὰρ ἔστι τοῦτό γε δεινὰ, καὶ παροξύνειε μᾶλλον ἂν
 τινα μισεῖν ἢ προτρέψειεν ἐλεεῖν· οὔτ' ἄλλως πρᾶος καὶ
 φιλάνθρωπος σύ τις τῶν ἄλλων διαφόρως ὢν ἐλεεῖς
 197 αὐτούς· οὐ γὰρ ἔστι τῆς αὐτῆς ψυχῆς Ἀνδροτίωνα μὲν
 καὶ Μελάνωπον καὶ Γλαυκέτην ἐλεεῖν, ἃ κλέψαντες
 εἶχον εἰ καταθήσουσι, τουτωνὶ δὲ τοσοῦτων ὄντων καὶ
 τῶν ἄλλων πολιτῶν, ὧν ἐπὶ τὰς οἰκίας ἐβάδιζες σύ 762
 τοὺς ἑνδεκα καὶ τοὺς ἀποδέκτας ἔχων καὶ τοὺς ὑπηρέ-
 τας, μηδένα πάποτ' ἐλεῆσαι, ἀλλὰ θύρας ἀφαιρεῖν καὶ
 στρώμαθ' ὑποσπᾶν καὶ διάκονον, εἰ τις ἐχρήτο,
 ταύτην ἐνεχυράζειν· ἃ σὺ πάντ' ἐποίεις ἐνιαυτὸν ὅλον
 198 μετ' Ἀνδροτίωνος. πολλῷ γὰρ δήπου σχετιώτερόν ἐπά-
 σχεθ' ὑμεῖς, καὶ πολὺ μᾶλλον ἂν εἰκότως ἡλέεις τού-
 τους, οἳ δι' ὑμᾶς, ὧς κατάρατε, τοὺς λέγοντας οὐδ'
 ὁτιοῦν εἰσφέροντες παύονται. καὶ οὐκ ἀπόρη τοῦτ',
 ἀλλὰ καὶ διπλᾶ πράττονται, καὶ ταῦθ' ὑπὸ σοῦ καὶ

Ἀνδροτίωνος, οἳ μίαν εἰσφορὰν οὐδεπώποτε εἰσενηνό-
 199 χατε. τηλικούτο τοίνυν ἐφρόνησεν οὗτος ὥς ἄρ' οὐδὲ
 δίκην τούτων οὐδεμίαν δώσων, ὥστε μόνος δέκα τῶν
 συναρχόντων ὄντων κοινῇ τὸν λόγον ἐγγράψαι μετ'
 Ἀνδροτίωνος ἐτόλμησε· προῖκα γάρ, οὐδὲν ὠφελού-
 μενος, ὑμῖν Τιμοκράτης ἀπεχθάνεται καὶ νόμους εἰσ-
 φέρει πᾶσιν ἐναντίους, τὸ τελευταῖον δὲ καὶ αὐτοῦ
 νόμον προτέρω, ὃ μὰ τὴν Ἀθηνᾶν οὐδ' ὑμᾶς οἶμαι λαν-
 θάνειν.

200 Ὁ τοίνυν ἐμοιγε δοκεῖ μάλιστα ἄξιον ὀργῆς εἶναι,
 φράσω καὶ οὐκ ἀποτρέψομαι, ὅτι ταῦτ', ὧς ἄνδρες Ἀθη-
 ναῖοι, πράττων ἐπ' ἀργυρίῳ, καὶ προηρημένους ὥς ἀλη-
 θῶς μισθαρνεῖν, οὐκ εἰς ἃ καὶ συγγνώμην ἀκούσας
 ἂν τις ἔσχε, ταῦτ' ἀναλίσκει. ταῦτα δ' ἐστὶ τίς; ὁ πατήρ,
 ὧς ἄνδρες δικασταί, ὁ τούτου πῶ δημοσίῳ ὀφείλει· καὶ
 οὐκ ὄνειδίζων ἐκείνῳ λέγω, ἀλλ' ἀναγκαζόμενος· καὶ
 201 οὗτος ὁ χρηστός περιορᾷ. καίτοι ὅστις μέλλων κληρο-
 νομήσειν τῆς ἀτιμίας, ἂν ἐκείνός τι πάθῃ, μὴ οἶεται
 δεῖν ἐκτίσαι, ἀλλὰ κερδαίνειν, ὃν ἐκείνος ξῆ χρόνον,
 ἄξιοι τοῦτο τὸ κέρδος, τίνος ἂν ὑμῖν ἀποσχέσθαι δοκεῖ;
 καὶ τὸν μὲν πατέρα οὗτ' ἔλεεῖς οὔτε δεινὰ σοι δοκεῖ 763
 πάσχειν, εἰ σοῦ λαμβάνοντος καὶ χρηματιζομένου ἀπὸ
 τῶν εἰσφορῶν ὧν εἰσέπραττες, ἀπὸ τῶν ψηφισμάτων
 ὧν γράφεις, ἀφ' ὧν εἰσφέρεις νόμων, διὰ μικρὸν ἀρ-
 γύριον μὴ μετέχει τῆς πόλεως, ἑτέρους δ' ἐλεῆσαι τινας
 202 φῆς; ἀλλὰ νῆ Δία τὴν ἀδελφὴν καλῶς διώκηκεν. ἀλλ'
 εἰ καὶ μηδὲν ἄλλο ἠδίκηι, κατὰ τοῦτ' ἄξιός ἐστ' ἀπολω-
 λέναι· πέπρακε γὰρ αὐτήν, οὐκ ἐκδεδωκε. τῶν γὰρ
 ὑμετέρων ἐχθρῶν ἐνὶ, Κερκυραίῳ τινὶ τῶν νῦν ἐχόν-
 των τὴν πόλιν, καταλύοντι παρ' αὐτῷ, ὅτε δεῦρο πρε-
 σβεύοι, καὶ βουληθῇτι λαβεῖν αὐτήν (ἐξ οὗ δὲ τρόπου,
 παραλείψω) λαβὼν ἀργύριον δέδωκε· καὶ νῦν ἐστίν

203 ἐν Κερκύρα. ὅς οὖν τὴν μὲν ἀδελφὴν ἐπ' ἐξαγωγῇ φη-
 σι μὲν ἐκδοῦναι, πέπρακε δὲ τῷ ἔργῳ, τὸν δὲ αὐτοῦ
 πατέρα οὕτω γηροτροφεῖ, κολακεύει δὲ καὶ μισθοῦ
 γράφει καὶ πολιτεύεται, τοῦτον ὑμεῖς λαβόντες οὐκ
 ἀποκτενεῖτε; δόξετε ἄρα, ὧ ἄνδρες Ἀθηναῖοι, κρίσεις
 βούλεσθαι καὶ πράγματ' ἔχειν, ἀλλ' οὐκ ἀπηλλάχθαι
 τῶν πονηρῶν.

204 Καὶ μὴν ὅτι μὲν προσήκει πάντας κολάζειν τοὺς
 ἀδικοῦντας, εὖ οἶδ' ὅτι πάντες ἂν, εἴ τις ἔροιτο, φη-
 σαιτε· ὅσῳ δὲ μάλιστα τοῦτον, ὅς νόμον εἰσενήνοχεν
 ἐπὶ βλάβῃ τοῦ πλήθους, ἐγὼ πειράσομαι διδάξαι. τῶν
 μὲν γὰρ κλεπτῶν καὶ λωποδυτῶν καὶ τὰ τοιαῦτα κα-
 κουργούντων ἕκαστος πρῶτον μὲν ὥς ἀληθῶς τὸν ἐν-
 τυχόντ' ἀδικεῖ, καὶ οὐκ ἂν οἷός τ' εἴη πάντας ἐκδύειν
 οὐδὲ τὰ πάντων ὑφελέσθαι, εἴτα καταισχύνει τὴν αὐ-
 205 τοῦ δόξαν καὶ τὸν βίον μόνον. εἰ δέ τις εἰσφέρει νόμον
 ἐξ οὗ τοῖς ὑμᾶς βουλομένοις ἀδικεῖν ἢ πᾶσα ἐξουσία
 καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 764
 καταισχύνει πάντας· νόμος γὰρ αἰσχρὸς ὅταν κύριος
 ᾗ, τῆς πόλεως ὄνειδός ἐστι τῆς θεμένης, καὶ βλάπτει
 πάντας ὅσοι περ ἂν αὐτῷ χρῶνται. τὸν οὖν καὶ βλά-
 πτειν ὑμᾶς καὶ δόξης ἀναπιμπλάναι φανύλης ἐπιχει-
 206 ροῦντα, τοῦτον οὐ τιμωρήσεσθε λαβόντες; καὶ τί φή-
 σετε; γνοίη δ' ἂν τις οὕτω μάλισθ' ἡλίκᾳ πράγματα
 συσκευάσας γέγραπεν αὐτὸν, καὶ ταῦθ' ὥς ὑπεναντία
 τῇ καθεστῶσῃ πολιτείᾳ, εἰ λογίσαιτο ὅτι πάντες, ὅταν
 πον καταλύοντες τὸν δῆμον πράγμασιν ἐγγχειρῶσι
 νεωτέροις, τοῦτο ποιοῦσι πρῶτον ἀπάντων, ἔλυσαν
 τοὺς πρότερον νόμῳ δι' ἀμαρτίαν τινὰ ταύτην ὑπέ-
 207 χοντας τὴν δίκην. πῶς οὖν οὐκ ἄξιός οὗτος, εἰ δυνα-
 τόν, τρις, οὐχ ἅπαξ ἀπολωλέναι, ὅς εἷς ὢν καὶ οὐ δῆπου
 μέλλων καταλύειν ὑμᾶς, ἀλλὰ τοῦναντίον αὐτὸς ἐν

- ὑμῖν, ἂν τὰ δίκαια καὶ τὰ προσήκοντα ποιῇτε, ἀπολέ-
 σθαι, ὅμως ἐμιμήσατο τοῦτο τὰδίκημα, καὶ διὰ τοῦ
 νόμου λύειν ἤξιωσεν οὓς δέδεκε τὰ δικαστήρια, γρά-
 ψας ἀναιδῶς, εἴ τιμι προστετίμηται δεσμοῦ καὶ τὸ λοι-
 208 πόν τιμι προστιμήσητε, τοῦτον ἀφεῖσθαι. καὶ μὴν εἰ
 αὐτίκα δὴ μάλα κραυγὴν ἀκούσαίτε πρὸς τῷ δικαστη-
 ρίῳ, εἴτ' εἴποι τις ὡς ἀνέσκειται τὸ δεσμοκτήριον, οἱ δὲ
 δεσμῶται φεύγουσιν, οὐδεὶς οὔτε γέρων οὔτ' ὀλίγωρος
 οὔτως ὅστις οὐχὶ βοηθήσειεν ἂν καθ' ὅσον δύναται.
 εἰ δὲ δὴ τις εἴποι παρελθὼν ὡς ὁ τούτους ἀφείς ἐστιν
 οὐτοσί, οὐδὲ λόγου τυχὼν εὐθύς ἂν ἀπαχθεὶς θανάτῳ
 209 ζημιωθείη. νῦν τοίνυν ἔχετε, ὧ ἄνδρες Ἀθηναῖοι, τοῦ-
 τον, ὃς οὐχὶ λάθρα πεποίηκε τοῦτο, ἀλλὰ φανακίσας
 καὶ παρακρουσάμενος ὑμᾶς νόμον τέθεικε φανερώς, 765
 ὃς οὐκ ἀνοίγνυσιν τὸ δεσμοκτήριον, ἀλλὰ καθαιρεῖ, προσ-
 περιεῖληψε δὲ καὶ τὰ δικαστήρια. τίς γὰρ ἢ τούτων ἢ
 ἐκείνων χρεῖα, ὅταν οἷς τετίμηται δεσμοῦ λύωνται,
 καὶ τὸ λοιπὸν τιμήσητέ τῳ, μηδὲν ὑμῖν ἢ πλεον;
 210 Δεῖ τοίνυν ὑμᾶς κάκεινο σκοπεῖν, ὅτι πολλοὶ τῶν
 Ἑλλήνων πολλάκις εἰδὼν ἐψηφισμένοι τοῖς νόμοις χρῆ-
 σθαι τοῖς ὑμετέροις, ἐφ' ᾧ φιλοτιμεῖσθε ὑμεῖς, εἰκό-
 τως· ὁ γὰρ εἰπεῖν τινὰ φασιν ἐν ὑμῖν, ἀληθὲς εἶναί
 μοι δοκεῖ, ὅτι τοὺς νόμους ἅπαντες ὑπειλήφασιν, ὅσοι
 σωφρονοῦσι, τρόπους τῆς πόλεως. χρὴ τοίνυν σπου-
 δάζειν ὅπως ὡς βέλτιστοι δόξουσιν εἶναι, καὶ τοὺς λυ-
 μαινομένους καὶ διαστρέφοντας αὐτοὺς κολάζειν, ὡς
 εἰ καταρραθυμήσετε, τῆς φιλοτιμίας τε ταύτης ἀπο-
 στερησεσθε καὶ κατὰ τῆς πόλεως δόξαν οὐ χρηστήν
 211 ποιήσετε. καὶ μὴν εἰ Σόλωνα καὶ Δράκοντα δικαίως
 ἐπαινεῖτε, οὐκ ἂν ἔχοντες εἰπεῖν οὐδετέρον κοινὸν εὐ-
 εργέτημ' οὐδὲν πλὴν ὅτι συμφέροντας ἔθηκαν καὶ κα-
 λῶς ἔχοντας νόμους, δίκαιον δῆπου καὶ τοῖς ὑπεναν-

τίως τιθεῖσιν ἐκείνοις ὀργίλως ἔχοντας καὶ κολάζοντας φαίνεσθαι. οἶδα δὲ Τιμοκράτην, ὅτι τὸν νόμον εἰσενήνοχε τοῦτον οὐχ ἥμισθ' ὑπὲρ αὐτοῦ· πολλὰ γὰρ ἡγεῖτο πολιτεύεσθαι παρ' ὑμῖν ἄξια δεσμοῦ.

- 212 Βούλομαι τοίνυν ὑμῖν ἀκεῖνο διηγῆσασθαι, ὃ φασὶ ποτ' εἶπεῖν Σόλωνα κατηγοροῦντα νόμον τινὸς οὐκ ἐπιτήδειον θέντος. λέγεται γὰρ τοῖς δικασταῖς αὐτὸν εἶπεῖν, ἐπειδὴ τᾶλλα κατηγορήσεν, ὅτι νόμος ἐστὶν ἀπάσαις ὥς ἔπος εἶπεῖν ταῖς πόλεσιν, ἂν τις τὸ νόμισμα διαφθείρῃ, θάνατον τὴν ζημίαν εἶναι. ἐπερωτήσας δὲ εἰ δίκαιος αὐτοῖς καὶ καλῶς ἔχων ὁ νόμος
- 213 φαίνεται, ἐπειδὴ φῆσαι τοὺς δικαστὰς, εἶπεῖν ὅτι αὐ- 766 τὸς ἡγεῖται ἀργύριον μὲν νόμισμ' εἶναι τῶν ἰδίων συναλλαγμάτων ἔνεκα τοῖς ἰδιώταις εὐρημένον, τοὺς δὲ νόμους ἡγοῖτο νόμισμα τῆς πόλεως εἶναι. δεῖν δὴ τοὺς δικαστὰς πολλῷ μᾶλλον, εἴ τις ὁ τῆς πόλεως ἐστὶ νόμισμα, τοῦτο διαφθείρει καὶ παράσημον εἰσφέρει, μισεῖν καὶ κολάζειν, ἢ εἴ τις ἐκεῖνο ὃ τῶν ἰδιωτῶν ἐστίν.
- 214 προσθεῖναι δὲ τεκμήριον τοῦ καὶ μεῖζον εἶναι τὰδίκημα τὸ τοὺς νόμους διαφθείρειν ἢ τὸ ἀργύριον, ὅτι ἀργυρίῳ μὲν πολλὰ τῶν πόλεων καὶ φανερώς πρὸς χαλκὸν καὶ μόλυβδον κεκραμένῳ χρώμεναι σώζονται καὶ οὐδ' οὖν παρὰ τοῦτο πάσχουσι, νόμοις δὲ πονηροῖς χρώμενοι καὶ διαφθείρεσθαι τοὺς ὄντας ἐῶντες οὐδένας πώποτ' ἐσώθησαν. ταύτῃ μέντοι τῇ κατηγορίᾳ Τιμοκράτης ἔνοχος καθέστηκε νυνὶ, καὶ δικαίως ἂν ὑφ' ὑμῶν τοῦ προσήκοντος τύχοι τιμῆματος.
- 215 Χρὴ μὲν οὖν πᾶσιν ὀργίλως ἔχειν, ὅσοι τιθέασιν νόμους αἰσχροὺς καὶ πονηροὺς, μάλιστα δὲ τούτοις οἳ τοὺς τοιούτους τῶν νόμων διαφθείρουσι, δι' ὧν ἐστὶν ἡ μικρὰν ἢ μεγάλην εἶναι τὴν πόλιν. εἰσὶ δ' οὗτοι τίνες; οἳ τε τοὺς ἀδικοῦντας τιμωρούμενοι καὶ ὅσοι τοῖς

- 216 ἐπιεικέσι τιμὰς τινὰς διδῶσιν. εἰ γὰρ ἅπαντες προ-
θυμηθεῖεν ποιεῖν ἀγαθόν τι τὸ κοινόν, τὰς τιμὰς καὶ
τὰς δωρεὰς τὰς ὑπὲρ τούτων ζηλώσαντες, καὶ πάντες
ἀποσταῖεν τοῦ κακουργεῖν [ἢ κακόν τι πράττειν], τὰς
βλάβας καὶ τὰς ζημίας τὰς ἐπὶ τούτοις κειμένας φοβη-
θέντες, ἔσθ' ὅ τι κωλύει τὴν πόλιν μεγίστην εἶναι; οὐ
τριήρεις ὅσας οὐδεμία πόλις Ἑλληνὶς κέκτηται; οὐχ
ὀπλίτας; οὐχ ἱππέας; οὐ προσόδους; οὐ τόπους; οὐ 767
λιμένας; ταῦτα δὲ πάντα τί σῶζει καὶ συνέχει; οἱ νό-
μοι· κατὰ γὰρ τούτους οὔσης τῆς πολιτείας ἔστι ταῦτα
- 217 χρῆσιμα τῷ κοινῷ. εἰ δὲ τοῦναντίον γένοιτο τοῖς χρῆ-
στοῖς μὲν μὴδ' ὅτιοῦν πλεον, τοῖς δ' ἀδικοῦσιν ἄδεια
ὄσῃν Τιμοκράτης γέγραφε, πόση ταραχὴ γένοιτ' ἂν
εἰκότως; εὖ γὰρ ἴσθ' ὅτι τούτων ἂν διεξῆλθον κτη-
μάτων, οὐδ' εἰ δις γένοιθ' ὅσα νῦν ἐστίν, οὐδ' ὅτιοῦν
ἂν ὕφελος εἴη. οὗτος τοίνυν ἐν τούτῳ τῷ νόμῳ φαίνε-
ται κακῶς ἐπιχειρῶν ὑμᾶς ποιεῖν, δι' οὗ τοῖς ἀδικεῖν
ἐπιχειροῦσιν εἶδέν αἱ τιμωρίαι.
- 218 Πάντων οὖν ἕνεκα τῶν εἰρημένων ἀξίον ὀργισθῆ-
ναι καὶ κολάσαι καὶ παραδειγμάτων ποιῆσαι τοῦτον τοῖς
ἄλλοις· ὥς τὸ πράως ἔχειν τοῖς τοιούτοις, καὶ καταψη-
φίζεσθαι μὲν, ὀλίγου δὲ τιμᾶν, ἐθίζειν καὶ προδιδά-
σκειν ἔστ' ἀδικεῖν ὑμᾶς ὡς πλείστους.

XXV.

ΚΑΤΑ ΑΡΙΣΤΟΤΕΙΤΟΝΟΣ Α.

ΥΠΟΘΕΣΙΣ.

Πυθιάγγελος καὶ Σκάπων ἰδόντες Ἱεροκλέα φέροντα λεγὰ
ἱμάτια, ἐφ' οἷς καὶ χρυσᾶ γράμματα ἦν δηλοῦντα τοὺς ἀνα-

θέντας, ἀπάγουσι πρὸς τοὺς πρυτάνεις ὡς ἱερόσυλον, οἱ δὲ τῇ ὑστεραίᾳ καθιστᾷσιν εἰς τὴν ἐκκλησίαν. κακῆνος ὑπὸ τῆς ἱερείας ἔφη πεμφθεὶς λαβεῖν τὰ ἱμάτια, ἵνα κομίσῃ πρὸς τὸ ἱερὸν κυνηγέσιον. ἐνταῦθα Ἀριστογείτων γράφει ψηφισμα πρῶτον μὲν ἀπροβούλευτον, ἔπειτα δεινότατον, κелеῦον, ἔαν μὲν ὁμολογῇ τὰ ἱμάτια ἐξενεγκεῖν, ἀποθανεῖν αὐτὸν αὐ- 768 τίκα, ἔαν δ' ἀρνήται, κρίνεσθαι· ἐξ οὗ συνέβαινεν αὐτῷ ὁμολογῆσαντι μὲν τάληθ' ἐς παραχῆμα τεθνάναι, ἐξάρῳ δὲ γενομένῳ μετ' ὀλίγον τοῦτο παθεῖν. τοῦτο τὸ ψηφισμα γραψάμενος παρανόμων Φανόστρατος ὁ Ἱεροκλέους τοῦ κινδυνεύοντος πατὴρ, συγκατηγορήσαντος τοῦ Δημοσθένους, αἰρεῖ παρανόμων, καὶ τιμᾷ τὸ δικαστήριον Ἀριστογείτονι πέντε ταλάντων. τοῦτο μὲν δὴ πρῶτον ὄφλημα Ἀριστογείτονι γίνε-ται· ἔπειτα Ἠγήμονα γραψάμενος καὶ τὸν ἀγῶνα ἀποδομε-νος ὥφλε χιλίας. οὐκ ἀποδόντος δ' αὐτοῦ κατὰ τὴν ὠρισμέ-νην προθεσμίαν διπλοῦται τὰ ὄφληματα κατὰ τὸν νόμον, καὶ γίνεται δέκα τάλαντα καὶ δισχίλια δραχμαί. ὑπὲρ τού-των τῶν χρημάτων ἀπογράφει τι εἰς τὸ δημόσιον χωρίον ἑαυ-τοῦ, καὶ τὸ χωρίον τοῦτο Εὐννομος ὠνεῖται ὁ ἀδελφὸς αὐτοῦ, τάξιν αἰτησάμενος τοῦ ὄφληματος, ὥστε ἐν δέκα ἔτεσιν ἐκτί-σαι τὸ σύμπαν, καθ' ἕκαστον ἔτος τιθεὶς τὸ ἐπιβάλλον μέρος. δύο μὲν δὴ καταβολὰς ἀπήνεγκε, τάλαντα δύο καὶ δραχμὰς τετρακοσίας· τὸ δὲ λοιπὸν ὀφείλεται, τάλαντα ὀκτώ καὶ δρα-χμαὶ χίλια καὶ ἑξακόσιαι. δοκῶν οὖν ἔχειν ὁ Ἀριστογείτων τοῦ λέγειν ἐξουσίαν καὶ μηκέτι ὀφείλειν, ἐπειδὴ χρήστην ἀν-τέδωκε τῇ πόλει, καὶ ἐγράφετο πολλοὺς καὶ ἐδημηγόρει, τῶν νόμων τὸν ὀφείλοντα τῷ δημοσίῳ, μέχρι ἂν ἐκτίσῃ, ποιούν-των ἄτιμον. διόπερ αὐτὸν οἱ περὶ Ἀνκοῦργον ἐνέδειξαν ὡς οὐκ ἐξὸν λέγοντα. οὐκ ἐξαλημιμένου τοίνυν ἐξ ἀκροπόλεως Ἀριστογείτονος, ἀλλ' ἔτι τοῦ ὄφληματος ἐγγεγραμμένου, χρή-στου δὲ καταστάντος τοῦ τὸ χωρίον ὠνησαμένου, ζήτημα συν- 769 ἵσταται πότερον ὁ πριάμενος τὸ χωρίον ὀφείλει μόνον ἢ καὶ ὁ πρῶτος ὄφλων, ἄχρι ἂν ἐκτισθῇ τὸ χρεός. περὶ μὲν δὴ τὰ δύο ὄφληματα τοῦτο συνίσταται τὸ ζήτημα· φασὶ δὲ αὐτὸν οἱ κατήγοροι καὶ τρίτον ὀφείλειν ὄφλημα τῷ δημοσίῳ. πρὸς τοῦτο Ἀριστογείτων ἀνθιστάμενος φησὶν ἀδίκως ἐγγεγρά-φθαι καὶ διὰ τοῦτο δίκην λαχεῖν Ἀρίστωνι τῷ ἐγγραψάντι.

Δημοσθένης δε καὶ Λυκοῦργος περὶ μὲν τοῦ δικαίου ἢ μὴ γεγενῆσθαι τὴν ἐγγραφὴν οὐδὲν λέγουσι, φασὶ δὲ "ὅταν ἔλῃ τὸν Ἀρίστωνα, τότε Ἀριστογείτων μὲν ἐξαλειφθήσεται, ἐκείνος δὲ ἐγγραφήσεται κατὰ τὸν νόμον· πρὶν δὲ κριθῆναι τὸ πρᾶγμα, οὐ προσήκει λέγειν τὸν τάχα δίκαιως ἐγγεγραμμένον καὶ ψευδῶς ἐγκαλοῦντα τῷ Ἀρίστωνι." ταῦτα μὲν δὴ τὰ ζητήματα τῆς ὑποθέσεως. ἐνηγώνισται δ' αὐτοῖς ὁ Λυκοῦργος, ἅτε πρότερος λέγων· τῷ Δημοσθένει δὲ περὶ μὲν τούτων βραχὺς πᾶν λόγος γέγονεν ὥς προειλημμένων, ὁ δὲ ὅλος αὐτῷ λόγος τοῦ Ἀριστογείτονος βίου κατηγορίαν περιέχει.

Διονύσιος δὲ ὁ Ἀλικαρνασσεὺς οὐ δέχεται τούτους τοὺς λόγους Δημοσθένους εἶναι, ἐκ τῆς ιδέας τεκμαιρόμενος. οἱ δὲ φασὶν ἐπίτηδες τὸν ῥήτορα τοιοῦτῳ χαρακτῆρι κεχρησθαι, ζηλώσαντα Λυκοῦργον εὐδοκιμοῦντα παρὰ τοῖς Ἀθηναίοις. οἱ δὲ, ἐπειδὴ κατὰ τὸν τῆς ἡλικίας χρόνον τὴν πρωτολογίαν ἔλαβε Λυκοῦργος καὶ πᾶσι τοῖς κεφαλαίοις αὐτὸς ἐχρήσατο, ὁ Δημοσθένης ἠναγκάσθη λοιπὸν φιλοσοφώτερον μετελθεῖν καὶ περιοδικῶς. ἄλλοι δὲ τὸν μὲν πρότερον δέχονται Δημοσθένους εἶναι, τὸν δὲ δεύτερον οὐδαμῶς, οὐδὲν ἄξιον ἔχοντα 77C τοῦ ῥήτορος.

Πάσαι καθήμενος, ὧ ἄνδρες δικασταί, καὶ κατηγοροῦντος ἀκούων, ὥσπερ ὑμεῖς, Λυκοῦργου, τὰ μὲν ἄλλα καλῶς αὐτὸν ἡγούμην λέγειν, ἐν δὲ τεθαύμακα ὁρῶν ὑπερδιατεινόμενον, εἰ ἀγνοεῖ, ὅτι οὔτε παρὰ τοὺς ὑφ' ἑαυτοῦ λόγους εἰρημένους οὔτε παρὰ τοὺς ὑπ' ἐμοῦ μέλλοντας ῥηθῆσέσθαι τὰ τουτοῦ τοῦ ἀγῶνος δίκαιά ἐστιν ἰσχυρά, ἀλλ' ὥς ἂν ἕκαστος ὑμῶν ἔχη 2 πρὸς τὸ ἢ δυσχεραίνειν ἢ προσίεσθαι πονηρίαν. καὶ ἐγὼ ὑπολαμβάνω τὴν μὲν κατηγορίαν καὶ τὸ τῶν λόγων πλῆθος ἔθους ἔνεκα καὶ τῆς ὑμετέρας ἀκροάσεως δεῖν ποιήσασθαι, κεκρίσθαι δὲ τοῦτο τὸ πρᾶγμα πάσαι ὑπο τῆς ἐκάστου φύσεως οἰκοθεν, καὶ νυνὶ εἰ μὲν εἰσιν ὑμῶν οἱ πλείους οἵοι τοὺς πονηροὺς φιλεῖν καὶ σῶζειν,

μάτην ἐρραφωδηκότας ἡμᾶς ἔσεσθαι, εἰ δ' οἴοι μισεῖν, δίκην, ἐὰν θεὸς θέλῃ, τοῦτον δώσειν.

- 3 Πολλῶν δὲ λόγων εἰρημένων καὶ πάντων καλῶς, οὐκ ὀκνήσω πρὸς ὑμᾶς εἰπεῖν ἅ γ' ἐμοὶ φαίνεται. ἐμοὶ γὰρ οὐδ' ὅτιοῦν εἰκέναι δοκεῖ τοῖς ἄλλοις ὁ παρῶν ἄγων. σκοπεῖτε δ' οὕτως. πρὸς ἅπαντ' ἔρχονται τὰ δικαστήρια οἱ μὲν δικασταὶ παρὰ τοῦ κατηγοροῦ καὶ τοῦ φεύγοντος τὸ πρᾶγμα μαθησόμενοι περὶ οὗ δεῖ- 771
σει τὴν ψῆφον ἐνεγκεῖν αὐτοὺς, οἱ δ' ἀντίδικοι μεθ' ἑαυτοῦ δείξων ἑκάτερος ὄντα τὰ τῶν νόμων δίκαια
4 ἰσχυρά. τὰ δὲ τούτου τοῦ ἀγῶνος πῶς ἔχει; οἱ μὲν δικά-
σοντες ὑμεῖς ἤκετε μᾶλλον ἡμῶν τῶν κατηγορῶν εἰδό-
τες καὶ ὀφείλουτα τῷ δημοσίῳ τοῦτον καὶ ἐγγεγραμμέ-
νον ἐν ἀκροπόλει, οὐκ ἐξὸν αὐτῷ λέγειν· ὥσθ' ἕκα-
στον ὑμῶν κατηγοροῦ τάξιν ἔχειν καὶ τὸ πρᾶγμα εἰδέ-
5 ναι, μὴ μαθεῖν δεῖσθαι. ὁ δὲ κρινόμενος τῶν μὲν εἰς
σωτηρίαν φερόντων ἄλλ' οὐδ' ὅτιοῦν πάρεστιν ἔχων,
οὐ τοὺς ὑπὲρ αὐτοῦ τοῦ πράγματος λόγους δικαίους,
οὐ τὸν ἑαυτοῦ βίον ἀνθρώπινον, οὐκ ἄλλ' οὐδ' ὅτιοῦν
ἀγαθόν· δι' ἃ δ' ἂν καὶ μὴδ' ὅτιοῦν ἀδικῶν τις ἔδεισε,
διὰ ταῦθ' οὗτος οἶεται σωθήσεσθαι· ἐν γὰρ τῇ τῆς πο-
6 νηρίας ὑπερβολῇ τὴν ἐλπίδα τῆς σωτηρίας ἔχει. οὕτω
δ' ἐχόντων τούτων, δοκεῖ μοί τις οὐκ ἂν ἀμαρτεῖν εἰ-
πὼν ὅτι νυνὶ κρίνεται μὲν Ἀριστογείτων, δοκιμάζεσθε
δὲ καὶ κινδυνεύετε ὑμεῖς περὶ δόξης. εἰ μὲν γὰρ ὀφθή-
σεσθε ἐπὶ τοῖς οὕτω φανεροῖς καὶ μεγάλοις ἀδικήμα-
σιν ὀργιζόμενοι καὶ τιμωρούμενοι, δόξετε τοῦθ', ὅπερ
ἔστέ, δικασταὶ καὶ φύλακες τῶν νόμων εἰσεληλυθέναι·
7 εἰ δ' ἕτερόν τι περιέσται τούτων, ὃ μὴδεὶς μὲν ἂν ἀν-
τὸς πεποιηκέναι φήσειεν, ἐν δὲ ταῖς ψήφοις εὐρεθίσε-
ται, δέδοικα μὴ δόξητέ τισι τὸν αἰβουλόμενον εἶναι
πονηρὸν τῶν ἐν τῇ πόλει παιδοτριβεῖν. ἀσθενὴς μὲν

γάρ ἐστιν ἅπας ὁ πονηρὸς καθ' ἑαυτόν· ὃ δ' ἂν ὑμεῖς
 πρόσθῃσθε, οὗτος ἰσχυρὸς γίγνεται. ἐστὶ δὲ τοῦτο τῷ
 μὲν λαβόντι παρ' ὑμῶν ἐργασία καὶ δυναστεία, ὑμῖν 772
 8 δὲ τοῖς δοῦσιν ὄνειδος. βουλοίμην δ' ἂν, ὃ ἄνδρες
 Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτοῦ λέ-
 γειν, σπουδάσαντας ὑμᾶς ἐξετάσαι διὰ βραχέων εἰς
 ὄσσην αἰσχύνην καὶ ἀδοξίαν προῆχε τὴν πόλιν δημοσίᾳ
 πάντα τὰ τοιαῦτα θηρία, ὧν μέσος καὶ τελευταῖος καὶ
 9 πρῶτός ἐστιν οὗτος. καὶ τὰ μὲν ἄλλα ἐάσω· ἄλλ' εἰς
 τὰς ἐκκλησίας ἀναβαίνουσιν, ἐν αἷς ὑμεῖς γνώμης ἀπό-
 δειξιν, οὐ πονηρίας τοῖς λέγουσι προτίθετε, τόλμαν
 καὶ κραυγὴν καὶ ψευδεῖς αἰτίας καὶ συκοφαντίαν καὶ
 ἀναισχυνητίαν καὶ πάντα τὰ τοιαῦτα συνεσκευασμένοι,
 ὧν οὐκ ἂν εὖροι τις ἐναντιώτερα τῷ βουλευέσθαι, νο-
 μίζω δὲ μὰ τοὺς θεοὺς οὐδ' ἂν αἰσχίω. καὶ τούτοις
 τοῖς αἰσχροῖς ἀπάντων τῶν τῆς πόλεως καλῶν περίεσι,
 τῶν νόμων, τῶν προέδρων, τοῦ προγράμματος, τῆς
 10 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ
 τῆς ὑμετέρας γνώμης οὗτοι ταῦτα ποιοῦσιν, ὁδῶ βα-
 δίζει καὶ ἔαν δεῖ· εἰ δ' ἐπανορθώσασθαι ταῦτ' ἐτι καὶ
 νῦν οἴεσθε χρῆναι, καὶ τὰ προειμένα πόρρω καὶ πο-
 λὺν ἤδη χρόνον αἰσχυρῶς καὶ κακῶς ὑπὸ τούτων δια-
 κείμενα βελτίω ποιῆσαι, πάντα τὰ τοιαῦτα ἔθῃ παρι-
 11 δόντας ὑμᾶς τήμερον ὀρθῶς δεῖδικάσαι, τὴν τὰ δίκαια
 ἀγαπῶσαν Εὐνομίαν περὶ πλείστου ποιησαμένους, ἣ
 πάσας καὶ πόλεις καὶ χώρας σώζει, καὶ τὴν ἀπαραίτη-
 τον καὶ σεμνὴν Δίκην, ἣν ὁ πᾶς ἀγριωτάτας ἡμῖν τελε-
 τὰς καταδείξας Ὀρφεὺς παρὰ τὸν τοῦ Διὸς θρόνον φη-
 σὶ καθημένην πάντα τὰ τῶν ἀνθρώπων ἐφορᾶν, εἰς
 αὐτὸν ἕκαστον νομίσαντα βλέπειν οὕτως ψηφίζεσθαι,
 φυλαττόμενον καὶ προορῶμενον μὴ καταισχῦναι τὰν- 773
 τὴν, ἥς ἐπώνυμός ἐστιν ὑμῶν ἕκαστος ὁ αἰεὶ δικάζειν

- λαχών, πάντα τὰ ἐν τῇ πόλει καλὰ καὶ δίκαια καὶ συμφέροντα φυλάττειν ταύτην τὴν ἡμέραν παρακαταθήκην ἔνορκον εἰληφώς παρὰ τῶν νόμων καὶ τῆς πολιτείας
- 12 καὶ τῆς πατρίδος. ὥς εἰ μὴ τοῦτον ἔξετε τὸν τρόπον, ἀλλ' ἀπὸ τῆς συνήθους εὐηθείας εἰσεληλυθότες καθεδεῖσθε, φοβοῦμαι μὴ τὸ πρᾶγμα εἰς τοῦναντίον περὶ στῇ καὶ δοκοῦντες ἡμεῖς Ἀριστογείτονος κατηγορεῖν ὑμῶν κατηγοροῦντες φανώμεν· ὅσῳ γὰρ ἂν μᾶλλον ἡμῶν δειξάντων τὴν τούτου πονηρίαν μηδὲν ὑμεῖς φροντίσητε, τοσοῦτῳ μείζων ἢ καθ' ὑμῶν αἰσχύνῃ γενήσεται. καὶ περὶ μὲν τούτων ἱκανά.
- 13 Πάνυ δ', ὧς ἄνδρες Ἀθηναῖοι, μετὰ πάσης οἰκειότητος ἔρω τάληθῇ πρὸς ὑμᾶς. ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειριζομένους ἐπὶ τὴν τούτου κατηγορίαν, ἡχθόμην καὶ μὰ τὸν Δία καὶ πάντας θεοὺς οὐκ ἐβουλόμην. οὐ γὰρ ἡγνόουν ὅτι ὁ ποιήσας τι τοιοῦτον παρ' ὑμῖν καὶ παθὼν ἀπέρχεται. εἰ δὲ μὴ τηλικούτον ὥστ' εὐθὺς αἰσθῆσθαι, ἀλλ' ἔαν πολλὰ τοιαῦτα ποιῇ καὶ μὴ παύηται, ταχὺ γνωσθήσεται. ὅμως δὲ ἀναγκαῖον ἡγούμην εἶναι πεῖθεσθαι τοῖς
- 14 ὑμετέροισι βουλήμασι. τὰ μὲν οὖν περὶ τῆς ἐνδείξεως καὶ τῶν νόμων δίκαια αὐτόν, ὅπερ πεποίηκε, Λυκοῦργον ἔρεῖν ἡγούμην, καὶ τοὺς μάρτυρας τῆς πονηρίας τῆς τούτου τοῦτον ἐώρων προσκαλούμενον· ἃ δὲ καὶ λογίζεσθαι τοὺς ὑπὲρ πόλεως καὶ νόμων βουλευομένους προσήκει καὶ σκοπεῖσθαι ἀεὶ, ταῦτα προηγου- 774 μὴν εἰπεῖν, καὶ νῦν ἐπὶ ταῦτα πορεύσομαι. δότε δ', ὧς ἄνδρες Ἀθηναῖοι, δότε καὶ συγχωρήσατε μοι πρὸς Διὸς, ὥς πέφνκα καὶ προήρημαι, περὶ τούτων διαλεχθῆναι πρὸς ὑμᾶς· καὶ γὰρ οὐδ' ἂν ἄλλως δυναίμην.
- 15 Ἄπας ὁ τῶν ἀνθρώπων βίος, ὧς ἄνδρες Ἀθηναῖοι, καὶ μεγάλην πόλιν οἰκῶσι καὶ μικράν, φύσει καὶ νό-

- μοις διοικεῖται. τούτων δ' ἡ μὲν φύσις ἐστὶν ἄτακτον καὶ ἀνόμαλον καὶ κατ' ἄνδρα ἰδίον τοῦ ἔχοντος, οἱ δὲ νόμοι κοινὸν καὶ τεταγμένον καὶ ταὐτὸ πᾶσιν. ἡ μὲν οὖν φύσις, ἃν ἡ πονηρὰ, πολλάκις φραῦλα βούλεται.
- 16 διόπερ τοὺς τοιούτους ἐξαμαρτάνοντας εὐρῆσετε. οἱ δὲ νόμοι τὸ δίκαιον καὶ τὸ καλὸν καὶ τὸ συμφέρον βούλονται, καὶ τοῦτο ζητοῦσι, καὶ ἐπειδὰν εὐρεθῇ, κοινὸν τοῦτο πρόσταγμα ἀπεδείχθη, πᾶσιν ἴσον καὶ ὅμοιον, καὶ τοῦτ' ἐστὶ νόμος, ὃ πάντας πείθεσθαι προσήκει διὰ πολλὰ, καὶ μάλιστα ὅτι πᾶς ἐστὶ νόμος εὖρημα μὲν καὶ δῶρον θεῶν, δόγμα δ' ἀνθρώπων φρονίμων, ἐπανόρθωμα δὲ τῶν ἐκουσίων καὶ ἀκουσίων ἀμαρτημάτων, πόλεως δὲ συνθήκη κοινῇ, καθ'
- 17 ἣν πᾶσι προσήκει ζῆν τοῖς ἐν τῇ πόλει. ἀλλὰ μὴν ὅτι νῦν Ἀριστογείτων τοῖς μὲν τῆς ἐνδείξεως δικαίοις ἀπάσιν ἤλωκεν, ἕτερος δ' οὐδεὶς ἐστὶν ἀνεκτὸς αὐτῷ λόγος, περὶ τούτων ῥᾶδιον διδάξαι. δυοῖν γὰρ ὄντων, ὃ ἄνδρες Ἀθηναῖοι, ὧν ἕνεκα πάντες τίθενται οἱ νόμοι, τοῦ τε μηδένα μηδὲν ὃ μὴ δίκαιόν ἐστι ποιεῖν, καὶ τοῦ τοὺς παραβαίνοντας ταῦτα κολαζομένους βελτίους τοὺς ἄλλους ποιεῖν, ἀμφοτέροις τούτοις οὗτος ἐνοχος ὧν φανήσεται. ἐπὶ μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐτῷ γέγονεν· ἐπὶ δ' οἷς 775 οὐκ ἐμμένει τούτοις, νῦν ἐπὶ τὴν παρ' ὑμῶν ἄγεται τιμωρίαν, ὥστε μηδεμίαν καταλείπεσθαι πρόφασιν δι'
- 18 ἣν ἂν τις αὐτὸν ἀφείη. οὐδὲ γὰρ αὖ τοῦτ' ἐστὶν εἰπεῖν, ὥς ἄρ' ἐκ τούτων οὐδὲν ἡ πόλις βλάπτεται. ἐγὼ γὰρ, ὅτι μὲν πάντ' ἀπόλλυται τὰ τῆς πόλεως ὀφλήματα, εἰ τὰ τούτου σοφίσματα προσδέξεσθε, καὶ ὅτι, εἰ ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστάτους καὶ βελτίστους καὶ τοὺς ἐπὶ τοῖς ἥμισυ δεινοῖς ὠφληκότες, τούτους ἀφιέναι δεῖ, οὐχὶ τὸν πονηρότατον καὶ

- πλεῖσθ' ἡμαρτηκότα καὶ δικαιοτάτ' ὠφληκότα καὶ ἐπὶ
 19 τοῖς δεινотάτοις (τί γὰρ ἂν γένοιτο συκοφαντίας καὶ
 παρανομίας δεινότερον, ἐφ' οἷς ἀμφοτέροις οὗτος
 ὠφληκεν;) καὶ ὅτι οὐδ' εἰ πᾶσι τοῖς ἄλλοις, οὐχὶ τῷ
 βιαζομένῳ δῆπου συγχωρῆσαι προσήκει (ὑβρις γὰρ δὴ
 τοῦτό γε), καὶ πάντα τὰ τοιαῦτα ἐάσω· ἀλλ' ὅτι καὶ
 πᾶς ὁ τῆς πόλεως καὶ τῶν νόμων κόσμος, ὃ ἄνδρες
 Ἀθηναῖοι, συνταράττεται καὶ διαφθείρεται τὸ κατὰ
 20 τοῦτον, καὶ τοῦτ' οἶμαι σαφῶς ὑμῖν ἐπιδείξειν. λέξω
 δ' οὔτε καινὸν οὔτε περιττὸν οὐδὲν οὔτ' ἰδιον, ἀλλ' ὃ
 πάντες ὑμεῖς ἴστε ὁμοίως ἐμοί. εἰ γὰρ τις ὑμῶν ἐξετά-
 σαι βούλεται τί ποτ' ἐστὶ τὸ αἴτιον καὶ τὸ ποιοῦν τὴν
 βουλὴν συλλέγεσθαι, τὸν δῆμον εἰς τὴν ἐκκλησίαν
 ἀναβαίνειν, τὰ δικαστήρια πληροῦσθαι, τὰς ἑνας ἀρ-
 χὰς ταῖς νέαις ἐκούσας ὑπεξιέναι, καὶ πάντα δι' ὧν ἡ
 πόλις οἰκεῖται καὶ σώζεται γίγνεσθαι, τοὺς νόμους εὐ-
 ρήσει τοῦτων αἰτίους καὶ τὸ τοῦτοις ἅπαντας πεῖθε-
 σθαι, ἐπεὶ λυθέντων γε τούτων, καὶ ἐκάστω δοθείσης
 ἐξουσίας ὅ τι βούλεται ποιεῖν, οὐ μόνον ἡ πολιτεία οἴ- 776
 χεται, ἀλλ' οὐδ' ὁ βίος ἡμῶν τοῦ τῶν θηρίων οὐδὲν ἂν
 21 διενέγκαι. τί γὰρ ἂν τοῦτον αὐτὸν οἴεσθε ποιεῖν λυ-
 θέντων τῶν νόμων, ὅς ὄντων κυρίων τοιοῦτός ἐστιν;
 ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται
 σώζειν τὴν πόλιν, δεῖ πάντας ὑμᾶς τὸν αὐτὸν τρόπον,
 ὥσπερ ἂν εἰ καθῆσθε ἐράνου πληρωταί, τὸν μὲν πει-
 θόμενον τοῦτοις ὡς φέροντα τὴν τῆς σωτηρίας φορὰν
 πλήρη τῇ πατρίδι τιμᾶν καὶ ἐπαινεῖν, τὸν δ' ἀπειθοῦν-
 22 τα κολάζειν. ἔρανος γὰρ ἐστὶ πολιτικὸς καὶ κοινὸς
 πάνθ' ὅσα, ταξάντων τῶν νόμων, ἕκαστος ἡμῶν ποιεῖ.
 ὃν ὁ λείπων, ὃ ἄνδρες Ἀθηναῖοι, πολλὰ καὶ καλὰ καὶ
 σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ
 23 κατ' αὐτόν· ὧν ἓν ἢ δύο ἐρῶ παραδείγματος ἕνεκα,

τὰ γνωριμώτατα. τὸ τὴν βουλὴν τοὺς πεντακοσίους ἀπὸ τῆς ἀσθενοῦς τοιαυτησὶ κυγκλίδος τῶν ἀπορρήτων κυρίαν εἶναι, καὶ μὴ τοὺς ἰδιώτας ἐπεισιέναι· τὸ τὴν ἐξ Ἀρείου πάγου βουλὴν, ὅταν ἐν τῇ βασιλείῳ στοᾷ καθεζομένη περισχοινίσηται, κατὰ πολλὴν ἡσυχίαν ἐφ' ἑαυτῆς εἶναι, καὶ ἅπαντας ἐκποδῶν ἀποχωρεῖν· τὸ τὰς ἀρχὰς ἀπάσας, ὅσας οἱ λαχόντες ἄρχουσιν ὑμῶν, ἅμα τῷ τὸν ὑπηρέτην εἰπεῖν “μετάσθητε ἔξω” τῶν νόμων κρατεῖν ἐφ' οἷς εἰσεπέμφθησαν, καὶ μὴ 24 τοὺς ἀσελγεστάτους βιάζεσθαι· ἄλλα μυρία. πάντα γὰρ τὰ σεμνὰ καὶ καλὰ, καὶ δι' ὧν ἡ πόλις κοσμεῖται καὶ σῴζεται, ἡ σωφροσύνη, ἡ πρὸς τοὺς γονέας καὶ τοὺς πρεσβυτέρους ὑμῶν παρὰ τῶν νέων αἰσχύνη, ἡ εὐτα- 777 ξία, τῇ τῶν νόμων προσθήκῃ τῶν αἰσχυρῶν περίεστι, τῆς ἀναισχυντίας, τῆς θρασύτητος, τῆς ἀναιδείας. ἰταμὸν γὰρ ἡ πονηρία καὶ τολμηρὸν καὶ πλεονεκτικὸν, καὶ τοῦναντίον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλαττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς αἰεὶ δικάζοντας ὑμῶν· μετὰ γὰρ τούτων οἱ χρηστοὶ τῶν πονη- 25 ρῶν περίεσιν. εἰ δὲ μὴ, λέλυται πάντα, ἀνέφκται, συγκέχυται, τῶν πονηροτάτων καὶ ἀναιδεσταίων ἡ πόλις γίγνεται. φέρε γὰρ πρὸς θεῶν, εἰ εἷς ἕκαστος τῶν ἐν τῇ πόλει τὴν Ἀριστογείτονος τόλμαν καὶ ἀναισχυντίαν λαβὼν, καὶ διαλογισάμενος ταῦθ' ἅπερ οὗτος, ὅτι ἔξεστι καὶ λέγειν καὶ ποιεῖν μέχρι παντός ὃ τι αὖ βούληται τις ἐν δημοκρατίᾳ, ἐάνπερ τοῦ ποιῶς τις εἶναι δό- 26 ξει ὁ ταῦτα ποιῶν ὀλιγορήσῃ, καὶ οὐδεὶς ἐπ' οὐδενὶ τῶν ἀδικημάτων εὐθὺς αὐτὸν ἀποκτείνει· εἰ ταῦτα διανοηθεὶς ὁ μὴ λαχὼν τῷ λαχόντι καὶ ὁ μὴ χειροτονηθεὶς τῷ χειροτονηθέντι ἐξ ἴσου ζητοίῃ εἶναι καὶ τῶν αὐτῶν μετέχειν, καὶ ὅλως μὴ νέος, μὴ πρεσβύτερος τὰ

- προσέχοντα πράττοι, ἀλλὰ πᾶν τὸ τεταγμένον ἐξελάσας ἕκαστος ἐκ τοῦ βίου τὴν ἑαυτοῦ βούλησιν νόμον, ἀρχὴν, πάνθ' ὑπολαμβάνοι· εἰ ταῦτα ποιοῖμεν, ἔστιν ἔτι τὴν πόλιν οἰκείσθαι; τί δέ; τοὺς νόμους κυρίους εἶναι; πόσῃν δ' ἂν οἴεσθε βίαν καὶ ὕβριν καὶ παρανομίαν ἐν ἀπάσῃ τῇ πόλει καθ' ἑκάστην τὴν ἡμέραν γίγνεσθαι καὶ βλασφημίαν ἀντὶ τῆς νῦν εὐφημίας καὶ
- 27 τάξεως; καὶ τί δεῖ λέγειν ὅτι τοῖς νόμοις ἅπαντα κοσμεῖται καὶ τῷ τούτοις πεῖθεσθαι; ἀλλ' ὑμεῖς αὐτοὶ πάντων ἄρτι κληρουμένων Ἀθηναίων, καὶ πάντων ἐν οἷδ' ὅτι βουλομένων εἰς τοῦτο λαχεῖν τὸ δικαστήριον, μόνοι δικάζεσθ' ἡμῖν. διὰ τί; ὅτι ἐλάχετε, εἴτ' ἀπεκληρώθητε· ταῦτα δὲ οἱ νόμοι λέγουσιν. εἰθ' ὑμεῖς αὐτοὶ κατὰ τοὺς νόμους εἰσεληλυθότες τὸν παρὰ τοὺς νόμους λέγειν ἢ πράττειν τι βιαζόμενον λαβόντες ἀφήσετε; καὶ οὐδεὶς ὑμῶν χολὴν οὐδὲ ὀργὴν ἔχων φανήσεται ἐφ' οἷς ὁ βδελυρὸς καὶ ἀναιδὴς ἀνθρώπος οὐτοσὶ
- 28 βιάζεται τοὺς νόμους; ὅς, ὦ μικρότατε πάντων τῶν ὄντων ἀνθρώπων, κεκλειμένης σου τῆς ἐξουσίας οὐ κινγκίσιν οὐδὲ θύραις, ἃ καὶ παρανοίξειεν ἄν τις, ἀλλὰ τοσούτοις καὶ τηλικούτοις ὀφλήμασι, καὶ τούτων παρὰ τῇ θεῷ κειμένων, εἰς τὸ ἐντὸς τούτων βιάζει καὶ προσέρχει πρὸς ταῦτ', ἀφ' ὧν ἀπελάνουσί σε οἱ νόμοι· ἀπεσχοιτισμένος πᾶσι τοῖς ἐν τῇ πόλει δικαίοις, γνώσεσι δικαστηρίων τριῶν, ἐγγραφῇ θεσμοθετῶν, ἐτέρᾳ πρακτόρων, τῇ τῆς βουλευσεως, ἣν αὐτὸς διώκεις, γραφῇ, μόνον οὐχ ἄλύσει σιδηρᾷ, ὑποδύει παρὰ ταῦτα καὶ διασπᾶς, καὶ προφάσεις πλάττων καὶ ψευδεῖς αἰτίας συντιθεῖς τὰ κοινὰ δίκαι' ἀνατρέψειν οἶει.
- 29 καὶ μὴν μέγα καὶ σαφὲς ὑμῖν ἐρῶ παραδείγμα, ὅτι ταῦτ' οὐδὲ καθ' ἐν προσήκει παριδεῖν. εἰ γάρ τις αὐτίκα δὴ μάλα εἴποι ὡς ἐκ τῶν νεωτάτων ἢ τῶν πλου-

σιωπάτων ἢ τῶν λειτουργηκότων ἢ τῶν τοιούτων
 τινὸς μερῶν, ἀφορίσας, τοὺς λέγοντας εἶναι δεῖ, ἀπο-
 κτείναιτ' ἂν αὐτὸν εὖ οἶδ' ὅτι, ὥς καταλύοντα τὸν δῆ-
 30 μον. καὶ δικαίως ἂν τοῦτο ποιήσαιτε. καὶ μὴν ὅ τι 779
 βούλεσθε τούτων ἥττον ἐστί θεινὸν ἢ εἰ τις, ἐξ ὧν οὐ-
 τὸς ἐστί μερῶν, εἴποι τοῖς βιαζομένοις ἐξεῖναι λέγειν,
 ἢ τοῖς ἐκ τοῦ δεσμωτηρίου, ἢ τοῖς ὧν ἀπέκτεινεν ὁ δῆ-
 μος τοὺς πατέρας, ἢ τοῖς ἀποδεδοκιμασμένοις ἄρχειν
 λαχοῦσιν, ἢ τοῖς ὀφείλουσι τῷ δημοσίῳ, ἢ τοῖς καθά-
 παξ ἀτίμοις, ἢ τοῖς πονηροτάτοις καὶ δοκοῦσι καὶ οὔσι·
 πάντα γὰρ ταῦθ' ὑπάρχει τούτῳ, καὶ πρόσεστι τοῖς
 οἰόσπερ οὗτός ἐστι τὴν φύσιν. ἐγὼ γὰρ, ὃ ἄνδρες
 Ἀθηναῖοι, νομίζω μὲν αὐτὸν καὶ ἐφ' οἷς νυνὶ ποιεῖ δι-
 καίως ἂν ἀποθανεῖν, πολὺ μέντοι μᾶλλον, ἢ οὐδὲν γε
 ἥττον, ἐφ' οἷς δῆλός ἐστι ποιήσων, εἰ τὴν παρ' ὑμῶν
 31 ἐξουσίαν λήψεται καὶ καιρόν· ὃ μὴ γένοιτο. ὃ καὶ θαν-
 μαστὸν ἐστίν, εἰ τις ὑμῶν ἀγνοεῖ ὅτι ἐπὶ μὲν καλὸν ἢ
 χρηστὸν ἢ τῆς πόλεως ἄξιον πρᾶγμα οὐδὲν οὗτός ἐστι
 χρήσιμος (μὴ γὰρ, ὃ Ζεῦ καὶ θεοὶ, τοσαύτη σπάνις ἄν-
 δρῶν γένοιτο τῇ πόλει ὥστε παρὰ Ἀριστογείτονος τῶν
 καλῶν τι ποιήσασθαι)· ἐφ' ἃ δ' ἂν καὶ χρήσαιτό τις
 τοιούτῳ θηρίῳ, ἀπεύχεσθαι τοῖς θεοῖς μὴ γενέσθαι δεῖ.
 εἰ δ' ἄρα συμβαίῃ, μεῖζόν ἐστίν ἐντύχημα τῇ πόλει
 ἀπορῆσαι τοὺς βουλομένους ἐξαμαρτεῖν, δι' οὗ τοῦτο
 ποιήσουσιν, ἢ τοῦτον ἀφειμένον αὐτοῖς ἔτοιμον ὑπάρ-
 32 ξαι. τί γὰρ οὔτος ὀκνήσειεν ἂν, ὃ ἄνδρες Ἀθηναῖοι,
 τῶν ἀνηκέστων ἢ θεινῶν, ἀνθρώπος μιὰρὸς καὶ πα-
 τρικῆς ἐχθρας πρὸς τὸν δῆμὸν ἀνάμεστος; τίς δ' ἂν
 ἄλλος μᾶλλον, ὃ μὴ γένοιτο, ἀνατρέψειε τὴν πόλιν, εἰ
 λάβοιτ' ἐξουσίας; οὐχ ὁρᾶτε ὅτι τῆς φύσεως αὐτοῦ
 καὶ τῆς πολιτείας οὐ λογισμὸς οὐδ' αἰδῶς οὐδεμία,
 ἀλλ' ἀπόνοια ἡγεῖται, μᾶλλον δ' ὅλον ἐστὶν ἀπόνοια ἢ

- τούτου πολιτεία; ἢ μέγιστον μὲν ἐστὶν αὐτῷ τῷ ἔχοντι
κακόν, δεινὸν δὲ καὶ χαλεπὸν πᾶσι, πόλει δ' οὐκ ἀνε- 780
κτόν. ὁ γὰρ ἀπονενοημένος ἅπας αὐτὸν μὲν προεῖται
καὶ τὴν ἐκ λογισμοῦ σωτηρίαν, ἐκ δὲ τοῦ παραδόξου
33 καὶ παραλόγου, ἐὰν ἄρα σωθῇ, σώζεται. τίς ἂν οὖν εὖ
φρονῶν αὐτὸν ἂν ἢ τὰ τῇ πατρίδι συμφέροντα ταύτῃ
συνάψει; τίς οὐκ ἂν εἰς ὅσον δυνατόν φεύγοι, καὶ
τὸν ἔχοντα ταύτῃ ἐκποδὼν ποιήσαιο, ἵνα μὴδ' ἄκων
αὐτῇ ποτὲ περιπέσῃ; οὐκ ἀπονοίας, ὧς ἄνδρες Ἀθη-
ναῖοι, τοὺς ὑπὲρ πατρίδος βουλευομένους δεῖ ζητεῖν
ὅτῳ κοινωνήσουσιν, ἀλλὰ νοῦ καὶ φρενῶν ἀγαθῶν καὶ
προνοίας πολλῆς. ταῦτα μὲν γὰρ εἰς εὐδαιμονίαν ἄγει
πάντας ἀνθρώπους, ἐκείνη δὲ οἷ τοῦτον ἀπελθεῖν δεῖ.
34 θεωρεῖτε δὲ μὴ πρὸς τὸν ἐμὸν λόγον, ἀλλ' εἰς ἅπαντα
τὰ τῶν ἀνθρώπων ἔθνη βλέποντες. εἰσὶ ταῖς πόλεσι
πάσαις βωμοὶ καὶ νεῶ πάντων τῶν θεῶν, ἐν δὲ τούτοις
καὶ Προνοίας Ἀθηναῖς ὡς ἀγαθῆς καὶ μεγάλης θεοῦ,
καὶ παρὰ τῷ Ἀπόλλωνι ἐν Δελφοῖς κάλλιστος καὶ μέγ-
ιστος νεὼς εὐθὺς εἰσιόντι εἰς τὸ ἱερὸν, ὃς ὦν θεὸς καὶ
μάντις οἶδε τὸ βέλτιστον· ἀλλ' οὐκ ἀπονοίας οὐδ' ἀναι-
35 δείας. καὶ δίκης γε καὶ εὐνομίας καὶ αἰδοῦς εἰσὶ πᾶσιν
ἀνθρώποις βωμοὶ, οἳ μὲν κάλλιστοι καὶ ἀγριώτατοι ἐν
αὐτῇ τῇ ψυχῇ ἐκάστου καὶ τῇ φύσει, οἳ δὲ καὶ κοινῇ
τοῖς πᾶσι τιμᾶν ἰδρυμένοι· ἀλλ' οὐκ ἀναισχυντίας οὐ-
δὲ συκοφαντίας οὐδ' ἐπιτοκίας οὐδ' ἀχαριστίας, ἃ πάν-
τα τούτῳ πρόσεστιν.
- 36 Οἶδα τοίνυν ὅτι τὴν μὲν ὀρθὴν καὶ δικαίαν ὁδὸν
τῆς ἀπολογίας οὗτος φεύξεται, ἔξωθεν δὲ κύκλῳ πε-
ρίεισι λοιδορούμενος καὶ διαβάλλων καὶ ὑπισχνούμε- 781
νος κρινεῖν, εἰσάξειν, παραδώσειν, τὰ τοιαῦτα δή. ἔστι
δὲ πάντ' αὐτῷ ταῦτα, ἐάνπερ ὑμεῖς ὀρθῶς ἀκούητε,
ἀδόκιμα. τί γὰρ οὐκ ἐξεληλέγκται τούτων ἐπὶ πάντων

- 37 πολλάκις; καὶ τὰ μὲν ἄλλα ἐάσω· ἀλλ', Ἀριστογεῖτον, ἐπὶ γράφας κέκρικας με, τοῖς ὑπὲρ Φιλίππου τότε πράττουσι σεαυτὸν μισθώσας, καὶ εὐθύνας διδόντος δις κατηγορήσας. καὶ Ἀδράστειαν μὲν ἄνθρωπος ὦν ἐγὼ προσκυνῶ, καὶ ἔχω τοῖς θεοῖς καὶ πᾶσιν ὑμῖν, ὧς ἄνδρες Ἀθηναῖοι, τοῖς σώσασί με πολλὴν χάριν· σὺ δ' οὐδεπώποτε οὐδὲν ἀληθὲς λέγων ἐφάνης, ἀλλ' αἰετὶ σκυφαντῶν ἡλέγχου. ἐὰν οὖν ἀκύρους τοὺς νόμους οὗτοι ποιήσαντες ἀφῶσί σε τήμερον, νῦν με ἐξελέγ-
- 38 ξεις; περὶ τοῦ; σκοπεῖτε γὰρ οὕτως. δὴ βιάζεται λέγειν οὗτος οὐκ ἐξὸν αὐτῷ, ἀλλὰ λέγει γ' ὅμως. ἐπειτ' ἐν τούτοις τὸν μὲν ταλαίπωρον Φωκίδην καὶ τὸν χαλκοτύπον τὸν ἐκ Πειραιῶς καὶ τὸν σκυλόδεσπον, καὶ ὅσων ἄλλων κατηγορήκε παρ' ὑμῖν, εἶδεν ἀδικοῦντας τὴν πόλιν, ἐμὲ δ' οὐχ ἐώρα τὸν ῥήτορα, ᾧ ἐπολέμει, οὐδὲ τὸν Λυκούργον, οὐδὲ τοὺς ἄλλους, περὶ ὧν αὐτίκα δὴ τὰ πολλὰ ἐρεῖ; καὶ μὴν κατ' ἀμφοτέρω ἄξιός ἐστιν ἀπολωλέναι, τοῦτο μὲν, εἴ τι κατ' ἡμῶν ἔχων ἀδίκημα δεικνύναι ἡμᾶς μὲν ἡφίει, ἐπὶ δὲ τοὺς ἰδιώτας ἐπορεύετο, τοῦτο δ', εἰ μὴδὲν ἔχων ἔνεκα τοῦ πα-
- 39 ρακρούσασθαι καὶ φενακίσαι ὑμᾶς ταῦτ' ἐρεῖ. εἰ τοίνυν ἄρα καὶ τοιοῦτός τις ἐστὶν ἄνθρωπος ἐν τῇ πόλει, οἷος ἐκ παντὸς τρόπου τὸν κρινοῦντά τινος καὶ σκυφαντήσοντα ζητεῖν, εἰ δὲ δικαίως ἢ ἀδίκως μὴδὲν 782 φροντίζειν, οὐδέν' ἂν ἦττον εὖροι χρήσιμον ὄντα ἢ τοῦτον ἑαυτῷ, ὅτι τὸν κατηγορήσοντα τῶν ἄλλων καὶ πάντας κρινοῦντα αὐτὸν ἀνεξέλεγκτον ὑπάρχειν δεῖ, ἵνα μὴ διὰ τὴν τούτου πονηρίαν ἀποφεύγωσιν ἐκεῖνοι. τούτου δ' οὔτε πλειόνων οὔτε μειζόνων ἀμαρτημάτων
- 40 οὐδεὶς μᾶλλον ἐστὶ μεστὸς ἐν τῇ πόλει. τί οὖν οὗτός ἐστι; κύων νῆ Δία, φασί τινες, τοῦ δήμου. ποδαπός; οἷος οὗς μὲν αἰτῶνται λύκους εἶναι μὴ δάκνουν, αἱ δὲ

- φησι φυλάττειν πρόβατα αὐτὸς κατεσθίειν. τίνα γὰρ τῶν δητόρων οὗτος εἰργασταί τι κακὸν τοσοῦτον ἡλί-
κον τοὺς ιδιώτας, περὶ ὧν ψηφίσματα γράψας ἦλω;
τίνα δ', ἐξ οὗ νῦν πάλιν λέγει, κέκρικε δῆτορα; οὐδέ-
να. ἀλλ' ιδιώτας πολλούς. ἀλλὰ μὴν τοὺς γενομένους
κύνες τῶν προβάτων κατακόπτειν φασὶ δεῖν, ὥστ' οὐκ
41 ἂν φθάνοι κατακοπτόμενος. οὐδὲν, ὃ ἄνδρες Ἀθη-
ναῖοι, χρήσιμός ἐστιν ὧν φησὶν, ἀλλ' οὗτος προᾶγμ' ἐό-
ρακε μιαρὸν καὶ ἀναιδές. λοιδορούμενος γὰρ ἐν ταῖς
ἐκκλησίαις καὶ προπετῶς ἅπασι προσκρούων, ὧν ἂν
ἐκ τούτων ἀθρόους πάντας ὑμᾶς ἐκεῖ παρακρούσῃται,
τούτων καταβὰς καθ' ἓνα ὑμῶν παρ' ἐκάστου δίκην
λαμβάνει συκοφαντῶν, αἰτῶν, εἰσπραττων ἀργύριον.
οὐχὶ μὰ Δία τοὺς λέγοντας (οὔτοι μὲν γὰρ ἐπίστανται
τούτῳ διαβαπτίζεσθαι), ἀλλὰ τοὺς ιδιώτας καὶ τοὺς
42 ἀπείρους· ἴσασι δὲ οἱ πεπληγμένοι. ἀλλὰ νῆ Δία ταῦ-
τα μὲν οὕτως ἔχειν ὁμολογήσετε, χρήσιμον δ' ἄνθρω-
πον τῇ πόλει κρίνειν, ὥστε πάντα ταῦτα παριδόντας
δεῖν αὐτὸν σῶζειν. ἀλλ' ὧν ἔργῳ πείραν εἰλήφατε, ὃ 783
ἄνδρες Ἀθηναῖοι, μηδέποτ' ἐκ λόγου ταῦτα σκοπεῖσθε.
οὗτος ὑμῖν οὐχὶ προσῆλθε πέντε ἐτῶν, ὧν ἐτιμήθη
μὴ λέγειν αὐτῷ. τίς οὖν ἐν τούτῳ τῷ χρόνῳ τοῦτον
ἐπόθησε; τί τῶν τῆς πόλεως ἐλλειφθὲν διὰ τὴν ἀπου-
σίαν εἶδε τὴν τούτου, τί δ', ἂφ' οὗ νῦν λέγει, βέλτιον
γεγονός; ἐμοὶ μὲν γὰρ δοκεῖ τούναντίον, ὃν μὲν οὐ
προσῆει χρόνον ὑμῖν, ἀναπαύσασθαι τῶν κακῶν ἢ
πόλις ὧν ἅπασιν οὗτος παρεῖχεν, ἂφ' οὗ δὲ πάλιν
δημηγορεῖ, πολιορκεῖσθαι, λόγους στασιώδεις καὶ τα-
ραχώδεις ἐν ἀπάσαις ἀεὶ ταῖς ἐκκλησίαις λέγοντος
τούτου.
- 43 Βούλομαι τοίνυν καὶ παρακινδυνευτικοῦ τινὸς
ἄφασθαι λόγου καὶ διαλεχθῆναι τοῖς διὰ ταῦτα φι-

λουῖσιν αὐτόν· οὓς ὁποίους μὲν τινὰς χρη̃ νομίζειν εἶ-
 ναι, αὐτοὶ σκοπεῖσθε, ἐγὼ δ' οὐδὲν ἂν εἴποιμι, πλην
 ὅτι γ' οὐ σωφρονοῦσι προσνέμοντες αὐτοὺς τοῦτῳ.
 τῶν μὲν οὖν ἐν τῷ δικαστηρίῳ νῦν ὄντων ὑμῶν οὐ-
 δέν' εἶναι τοιοῦτον τίθεμαι· καὶ γὰρ δίκαιον, ὃ ἄν-
 δρες Ἀθηναῖοι, καὶ καλὸν καὶ συμφέρον οὕτω καὶ λέ-
 44 γειν ἐμὲ καὶ φρονεῖν περὶ ὑμῶν. ἐκ δὲ τῶν ἄλλων πο-
 λιτῶν, ἵν' ὥς εἰς ἐλαχίστους τὴν βλασφημίαν ἀγάγω,
 τὸν μαθητὴν, εἰ δὲ βούλεσθε, τὸν διδάσκαλον αὐτοῦ.
 Φιλοκράτην τὸν Ἐλευσίνιον, μόνον εἶναι τοιοῦτον τί-
 θεμαι, οὐχ ὥς οὐχὶ πλείονων ὄντων (ὥφеле γὰρ μη-
 δεὶς ἄλλος Ἀριστογείτονι χαίρειν), ἀλλ' ὃ καθ' ὑμῶν
 ὡς ὄνειδος ὀκνῶ λέγειν, οὐδὲ τῶν ἄλλων πολιτῶν δι-
 καιὸς εἰμι δημοσίᾳ κατηγορεῖν· εἴτα καὶ ταὐτὸ ποιή-
 45 σαι καὶ πρὸς ἕνα ῥηθῆις ὁ λόγος. τὸ μὲν οὖν ἐξετάζειν
 ἀκριβῶς οἷον ἀνάγκη τὴν φύσιν εἶναι τὸν Ἀριστογεί-
 τονι χαίροντα, ἑάσω, ἵνα μὴ πολλὰ καὶ βλάβη ἀναγ-
 κάζωμαι λέγειν καὶ διεξιέναι. ἀλλ' ἐκεῖνο λέγω. εἰ 784
 πονηρὸς ἐστὶν Ἀριστογείτων ἀπλῶς καὶ πικρὸς καὶ συ-
 κοφάντης καὶ τοιοῦτος οἷος ὑπισχνεῖται, δίδωμι, συγ-
 χωρῶ, Φιλόκρατες, σοὶ τῷ τοιούτῳ τὸν ὅμοιον σώζειν·
 τῶν γὰρ ἄλλων ἀπάντων καὶ ποιούντων ἃ δεῖ καὶ φυ-
 λαττόντων τοὺς νόμους, οὐδὲν ἂν παρὰ τοῦτ' οἶμαι
 46 γενέσθαι. εἰ δὲ κάπηλός ἐστι πονηρίας καὶ παλιγκά-
 πηλος καὶ μεταβολεὺς, καὶ μόνον οὐ ζυγὰ καὶ σταθμὰ
 ἔχων πάνθ' ὅσα πάποτ' ἔπραξεν ἐπώλει, τί τοῦτον,
 ὃ μάταιε, ἀκονᾷς; οὔτε γὰρ μαγεῖον μαχαίρας οὐδὲν
 ἐστ' ὄφελος δῆπουθεν ἥτις μὴ τέμνει, οὔτε τῷ βουλο-
 μένῳ δι' αὐτοῦ πᾶσι πράγματα καὶ κακὰ γίννεσθαι ὁ
 ταῦτ' ἀποδωσόμενος συκοφάντης οὐδὲν ἐστι χρησί-
 47 μος. ἀλλὰ μὴν ὅτι τοιοῦτος οὗτός ἐστιν εἰδοῖσί σοι φρά-
 σω. τὴν καθ' Ἡγήμονος εἰσαγγελίαν μέμνησαι ὡς

ἀπέδοτο· τὰς κατὰ Δημάδου γραφὰς οἰσθ' ὥς ἐξέλι-
 πεν. τὸν ἐλαιοπώλην Ἀγάθωνα (ταυτὶ γὰρ τὰ προῶν)
 βοῶν καὶ κεκραγῶς καὶ ἰοῦ ἰοῦ, πάντ' ἄνω τε καὶ κάτω
 ποιῶν ἐν ταῖς ἐκκλησίαις ὥς δέον στρεβλοῦν, λαβὼν
 ὅτιδῆποτε, παρὼν ὅτ' ἠφίετο, ἄφωνος ἐγένετο. τὴν
 κατὰ Δημοκλέους εἰσαγγελίαν ἀνασεισας ποῖ ἔτρεψεν;
 ἄλλα μυρία, ὧν ἐμοὶ μὲν ἔργον ἀπάντων ἐστὶ μνησθῆ-
 ναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις,
 48 ἐργολαβῶν αὐτῷ. τίς οὖν ὁ τὸν τοιοῦτον σῶσων ἢ
 πονηρὸς ἢ χρηστός; ἢ διὰ τί; τῶν μὲν γὰρ ὁμοίῳ
 προδότης, τῶν δὲ χρηστῶν ἐχθρὸς ἐκ φύσεως καὶ γέ-
 νους· πλὴν εἰ συκοφάντου τις καὶ πονηροῦ σπέρμα
 καὶ ῥίζαν, ὥσπερ ἀνὲλ γεωργὸς, οἴεται δεῖν ὑπάρχειν
 τῇ πόλει. τοῦτο δ' οὐ καλὸν, ὃ ἄνδρες Ἀθηναῖοι, νο- 785
 μίζω δὲ μὰ τοὺς θεοὺς οὐδ' ὅσιον· οὐδὲ γὰρ τοὺς προ-
 γόνους ὑπολαμβάνω τὰ δικαστήρια ταῦθ' ὑμῖν οἰκοδο-
 μῆσαι, ἵνα τοὺς τοιούτους ἐν αὐτοῖς μοσχεύητε, ἀλλὰ
 τοῦναντίον ἵν' ἀνείργητε καὶ κολάζητε καὶ μηδεὶς ζηλοῖ
 μηδ' ἐπιθυμῇ κακίας.

49 Δυσκατάπανστον δέ τι κινδυνεύει προᾶγμ' εἶναι
 πονηρία. ὅπου γὰρ Ἀριστογείτων ἐπὶ τοῖς ὁμολογη-
 μένοις ἀδικήμασι κρίνεται καὶ οὐκ ἀπόλωλε πάλαι, τί
 χρὴ ποιεῖν ἢ λέγειν; ὅς εἰς τοῦθ' ἤκει πονηρίας ὥστ'
 ἐνδεδειγμένος ἤδη βοῶν, συκοφαντῶν, ἀπειλῶν οὐκ
 ἐπαύετο, οἷς μὲν ὑμεῖς τὰ μέγιστα ἐνεχειρίζετε στρατη-
 γοῖς, ὅτι αὐτῷ ἀργύριον αἰτοῦντι οὐκ ἔδοσαν, οὐδὲ
 50 τῶν κοπρῶνων ἂν ἐπιστάτας ἐλέσθαι φάσκων, οὐκ
 ἐκείνους ὑβρίζων, οὗ (ἐκείνοις μὲν γὰρ ἐξῆν μικρὸν
 ἀργύριον δοῦσι τούτῳ μὴ ἀκούειν ταῦτα), ἀλλὰ τὴν
 ὑμετέραν χειροτονίαν προπηλακίζων καὶ τῆς αὐτοῦ
 πονηρίας ἐπίδειξιν ποιούμενος, τὰς δὲ κληρωτάς ἀρ-
 χὰς σπαράττων, αἰτῶν, εἰσπραττων ἀργύριον, τί κα-

- κὸν οὐ παρέχων; τὰ τελευταῖα δὲ ταυτὶ πάντας εἰς τα-
ραχὴν καὶ στάσιν ἐμβάλλειν ζητήσας, γράμματ' ἐκτι-
θεὶς ψευδῇ, ὅλως δ' ἐπὶ τῷ πάντων κακῷ πεφυκῶς,
καὶ πρόδηλος ὢν ὅτι τοιοῦτός ἐστι τῷ βίῳ. σκοπεῖτε
51 γάρ. εἰδὼν ὁμοῦ δισμύριοι πάντες Ἀθηναῖοι. τούτων
ἐκαστος ἐν γέ τι πράττων κατὰ τὴν ἀγορὰν περιέρχεται
ἥτοι νῆ τὸν Ἡρακλέα τῶν κοινῶν ἢ τῶν ιδίων. ἀλλ'
οὐχ οὗτος οὐδὲν, οὐδ' ἂν ἔχοι δεῖξαι πρὸς ὅτῳ τον βίον
ἐστὶ τῶν μετρίων ἢ καλῶν. οὐχὶ τῶν πολιτικῶν ἀγα-
θῶν ἐπ' οὐδενὶ τῇ ψυχῇ διατρίβει· οὐ τέχνης, οὐ γε- 786
ωργίας, οὐκ ἄλλης ἐργασίας οὐδεμιᾶς ἐπιμελεῖται· οὐ
φιλανθρωπίας, οὐκ ὁμιλίας οὐδεμιᾶς οὐδενὶ κοινωνεῖ·
52 ἀλλὰ πορεύεται διὰ τῆς ἀγορᾶς, ὥσπερ ἔχῃς ἢ σκορ-
πίος, ἥρως τὸ κέντρον, ἕττων δεῦρο ἀκείθε, σκοπῶν
τίνι συμφορὰν ἢ βλασφημίαν ἢ κακόν τι προστριψάμε-
νος καὶ καταστήσας εἰς φόβον ἀργύριον εἰσπράττεται.
οὐδὲ προσφοιτᾷ πρὸς τι τούτων τῶν ἐν τῇ πόλει κου-
ρειῶν ἢ μυροπωλίων ἢ τῶν ἄλλων ἐργαστηρίων οὐδὲ
πρὸς ἓν· ἀλλ' ἄσπειστος, ἀνίδρυτος, ἄμικτος, οὐ χά-
ριν, οὐ φιλίαν, οὐκ ἄλλ' οὐδὲν ὢν ἄνθρωπος μέτριος
γιννώσκων. μεθ' ὧν δ' οἱ ζωγράφοι τοὺς ἀσεβεῖς ἐν
Αἴδου γράφουσιν, μετὰ τούτων, μετ' ἀρᾶς καὶ βλασ-
φημίας καὶ φθόρου καὶ στάσεως καὶ νείκους, περιέρ-
53 χεται. εἰδ' ὃν οὐδὲ τῶν ἐν Αἴδου θεῶν εἰκὸς ἐστὶ τυ-
χεῖν ἵλεων, ἀλλ' εἰς τοὺς ἀσεβεῖς ὥσθῃναι διὰ τὴν πο-
νηρίαν τοῦ βίου, τοῦτον ὑμεῖς ἀδικοῦντα λαβόντες οὐ
μόνον οὐ τιμωρήσεσθε, ἀλλὰ καὶ μειζόνων ἀξιώσαντες
δωρεῶν ἀφήσετε ἢ τοὺς εὐεργέτας; τίνι γὰρ πώποτε
ὑμεῖς ἔδοτε, ἐὰν ὄφλη τι τῷ δημοσίῳ, τοῦτο μὴ κατα-
θέντι τῶν ἴσων μετέχειν; οὐδενί. μὴ τοίνυν μηδὲ τού-
τῳ δότε νῦν, ἀλλὰ τιμωρήσασθε καὶ παρὰδειγμα ποι-
ήσατε τοῖς ἄλλοις.

- 54 "Αξιον δ' ἐστίν, ὧς ἄνδρες Ἀθηναῖοι, καὶ τὰ λοιπὰ
ἀκούσαι· δεινῶν γὰρ ὄντων καὶ οὐκ ἐχόντων ὑπερβο-
λὴν ὧν ἠκούσατε ἄρτι λέγοντος Λυκούργου, τὰ λοιπα
ἐνάμιλλα τούτοις καὶ τῆς αὐτῆς φύσεως εὐρεθήσεται.
πρὸς μὲν γὰρ τῷ τὸν πατέρα ἐν τῷ δεσμωτηρίῳ προ-
δοὺς ἀπελθεῖν ἐξ Ἑρετρίας, ὥσπερ ἠκούσατε Φαί- 781
δρου, ἀποθανόντα ὁ ἀσεβῆς οὗτος καὶ μιαιφὸς οὐκ ἔθα-
ψεν, οὐδὲ τοῖς θάψασι τὴν ταφὴν ἀπέδωκεν, ἀλλὰ
- 55 καὶ δίκην πρὸς ἔλαχεν. πρὸς δὲ τῷ τῆς μητρὸς μὴ ἀπε-
σχῆσθαι τῷ χεῖρι, ὥσπερ ἄρτιως ἠκούσατε τῶν μαρ-
τύρων, καὶ τὴν ἀδελφὴν τὴν ἑαυτοῦ οὐχ ὁμοπατρίαν
μὲν οὔσαν, θυγατέρα δ' ἐκείνης ὁπωσδήποτε γενομέ-
νην (ἐῷ γὰρ τοῦτο), ἀλλ' ἀδελφὴν γε, ἐπ' ἐξαγωγῇ
ἀπέδοτο, ὥς φησι τὸ ἐγκλημα τῆς δίκης ἣν ὑπὲρ τού-
των ἔλαχεν αὐτῷ ὁ χρηστός ἀδελφὸς οὗτος, ὁ νῦν συν-
- 56 ἀπολογησόμενος. πρὸς δὲ τούτοις τοιούτοις οὔσιν
ἕτερον δεινόν, ὧ γῇ καὶ θεοῖ, πρῶγμ' ἀκούσεσθε. ὅτε
γὰρ τὸ δεσμωτήριον διορύξας ἀπέδρα, τότε πρὸς γυ-
ναῖκά τιν' ἔρχεται Ζωβίαν ὄνομα, ἣ ἐτύγγανεν, ὥς ἔοι-
κε, κεχρημένος ποτέ· καὶ κρύπτει καὶ διασώζει τὰς
πρώτας ἡμέρας αὐτὸν ἐκείνη, ἃς ἐξήτουν καὶ ἐκήρυτ-
τον οἱ ἑνδεκα, καὶ μετὰ ταῦτα δοῦσα δραχμὰς ὀκτὼ
ἐφόδιον καὶ χιτωνίσκον καὶ ἱμάτιον ἐξέπεμψεν εἰς Μέ-
- 57 γαρα. ταύτην τὴν ἄνθρωπον, τὴν τοιαυτ' εὐεργετή-
σασαν αὐτὸν, ὥς πολλὸς παρ' ὑμῖν ἔπνει καὶ λαμπρὸς,
μεμφομένην τι καὶ τούτων ὑπομιμνήσκουσιν καὶ
ἀξιοῦσαν εὖ παθεῖν τὸ μὲν πρῶτον ῥαπίσας καὶ ἀπει-
λήσας ἀπέπεμψεν ἀπὸ τῆς οἰκίας, ὥς δ' οὐκ ἐπᾶνέτο ἡ
ἄνθρωπος, ἀλλὰ γυναικοῦ πρῶγμ' ἐποίει καὶ πρὸς τοὺς
γνωρίμους προσιοῦσα ἐνεκάλει, λαβὼν αὐτὸς αὐτο-
χειρίᾳ πρὸς τὸ πωλητήριον τοῦ μετοικίου ἀπήγαγε·
καὶ εἰ μὴ κείμενον αὐτῇ τὸ μετοίκιον ἔτυχεν, ἐπέπρατ'

ἂν διὰ τοῦτον, ὥς τῆς σωτηρίας αὐτῇ αἰτία ἐργόνηι.
 58 καὶ ταῦθ' ὥς ἀληθῆ λέγω, κάλει μοι τὸν τὴν ταφήν 788
 τοῦ πατρὸς οὐκ ἀπειληφότα, καὶ τὸν τῆς δίκης διαιτη-
 τήν, ἣν ὑπὲρ τῆς πράσεως τῆς ἀδελφῆς ἔλαχεν αὐτῷ
 οὕτοσί, καὶ τὸ ἔγκλημα φέρε. κάλει δέ μοι πρῶτον
 πάντων τὸν τῆς Ζωβίας προστάτην, τῆς ὑποδεξαμένης
 αὐτόν, καὶ τοὺς πωλητὰς, πρὸς οὓς ἀπήγαγεν αὐτήν.
 ὑμεῖς δ' ἡγανακτεῖτε ἄρτίως, εἰ τῶν τὸν ἔρανον φε-
 ρόντων εἰς τὴν σωτηρίαν αὐτῷ κατηγορεῖ. μιαιρὸν, μιαι-
 ρὸν, ὧς ἄνδρες Ἀθηναῖοι, τὸ θηρίον καὶ ἄμικτον. λέγε
 τὰς μαρτυρίας.

ΜΑΡΤΥΡΙΑΙ.

- 59 Τίς οὖν ἱκανὴ κατὰ τοῦ τοσαῦτα καὶ τοιαῦτα πε-
 ποιηκότος γένοιτ' ἂν δίκη; τίς ἀξία τιμωρία; θάνατος
 μὲν γὰρ ἔμοιγε μικρὰ φαίνεται.
- 60 Ἐν τοίνυν εἰπὼν ἔτι τῶν ἰδίων αὐτοῦ πονηρευμά-
 των τὰ λοιπὰ ἔάσω. πρὶν γὰρ ἐξελθεῖν ἐκ τοῦ δεσμο-
 τηρίου, ἐμπεσόντος ἀνθρώπου τινὸς Ταναγραίου πρὸς
 κατεγγύην, γραμματεῖον ἔχοντος, προσελθὼν καὶ λα-
 λῶν ὅτι δῆποθ' ὑφαίρεται τὸ γραμματεῖον. αἰτιωμέ-
 νου δὲ καὶ δεινὰ ποιούντος τὸν ἀνθρώπου, καὶ λέγοντος
 ὅτι οὐδεὶς ἄλλος ὑφίρηται, εἰς τοῦτο ἀφικνεῖται βδε-
 61 λυρίας ὥστε τύπτειν ἐπεχείρησε τὸν ἄνθρωπον. νεα-
 λῆς δὲ καὶ πρόσφατος ὢν ἐκεῖνος περιῆν αὐτοῦ τεταρι-
 χευμένου καὶ πολὺν χρόνον ἐμπεπτωκότος. ὥς δ' εἰς
 τοῦθ' ἦκεν, ἀπεσθίει τὴν ῥίνα τὸν ἀνθρώπου. καὶ τότε
 μὲν περὶ τὴν γεγонуῖαν συμφορὰν ἄνθρωπος γενόμε-
 νος ἀπέστη τοῦ τὸ γραμματεῖον ἐρευνᾶν καὶ ζητεῖν·
 ὕστερον δ' εὐρίσκουσι τὸ γραμματεῖον ἐν κιβωτίῳ τινί,
 οὗ τὴν κλεῖν οὗτος εἶχεν. καὶ μετὰ ταῦτα ψηφίζονται 789
 περὶ αὐτοῦ ταῦτα οἱ ἐν τῷ οἰκῇματι, μὴ πυρὸς, μὴ
 λύχνου, μὴ ποτοῦ, μὴ βρωτοῦ μηδενὸς μηδένα τούτων

κοινωνεῖν, μηδὲ λαμβάνειν, μηδ' αὐτὸν τούτῳ διδόναι. καὶ ὅτι ταῦτ' ἀληθῆ λέγω, κάλει μοι τὸν ἄνθρωπον οὗ τὴν φῆνα ὁ μισθὸς οὗτος ἐσθίων κατέφαγεν.

ΜΑΡΤΥΡΙΑ.

Καλῶν γε ἔργων ὁ ζήτωρ δημιουργὸς ὑμῖν γέγονεν. ἄξιόν γ' ἐκ τοῦ τὰ τοιαῦτα πεποιηκότος στόματος λόγον ἢ συμβουλὴν τιν' ἀκοῦσαι. ἀνάγνωθι δὴ καὶ τουτὶ τὸ καλὸν περὶ αὐτοῦ δόγμα.

ΔΟΓΜΑ.

- 63 *Εἴτ' οὐκ αἰσχύνεσθε, ὧ ἄνδρες Ἀθηναῖοι, εἰ οἱ μὲν ἐπὶ πονηρίᾳ καὶ τοῖς αἰσχίστοις ἐμπεπτωκότες εἰς τὸ οἶκμα τοσοῦτῳ τοῦτον ἡγήσαντο ἑαυτῶν εἶναι πονηρότερον ὥστ' ἄμικτον ἑαυτοῖς καταστῆσαι, ὑμεῖς δ' ἐξελλακώτων τῶν νόμων αὐτὸν ἐκ τῆς πολιτείας εἰς ὑμᾶς αὐτοὺς καταμίξετε; τί τῶν πεπραγμένων ἢ βεβιωμένων ἐπαινέσαντες, ἢ τί τῶν πάντων οὐχὶ δυσχεράναντες; οὐκ ἄσεβής; οὐκ ὧμός; οὐκ ἀκάθαρτος; οὐ συκοφάντης;*
- 64 *Ἄλλ' ὅμως τοιαῦτα ποιῶν καὶ τοιοῦτος ὢν ἐν ἀπάσαις ἀεὶ βοᾷ ταῖς ἐκκλησίαις "ἐγὼ μόνος εὖνους ὑμῖν. "πάντες οὗτοι συνεστᾶσι. προδέδοσθε. ἢ παρ' ἐμοὶ "μόνον εὖνοια λοιπή." βούλομαι δὴ τὴν σφοδρὰν καὶ μεγάλην εὖνοιαν αὐτοῦ ταύτην ἐξετάσαι, πόθεν ἐστὶ καὶ ἐκ τίνος αὐτῷ γεγονυῖα, ἵν' εἰ μὲν ἐστὶ τοιαύτη, χρῆσθε αὐτῇ καὶ πιστεύητε, εἰ δὲ μὴ, φυλάττησθε.*
- 65 *πότερον γὰρ, ὅτι τοῦ πατρὸς αὐτοῦ θάνατον κατέ-* 790
γνωτε καὶ τὴν μητέρα αὐτοῦ ὀφλοῦσαν ἀποστασίον ἀπέδοσθε, διὰ ταῦτα αὐτὸν ὑμῖν εὖνουν ὑπολαμβάνετε εἶναι; ἀλλ' ἄτοπον νῆ τὸν Δία καὶ θεοὺς τοῦτό γε. εἰ μὲν γὰρ εὖνους ἐστὶν ἐκείνοις καὶ τὸν τῆς φύσεως διασώζει νόμον, ὃς καὶ ἀνθρώποις καὶ θηρίοις εἰς καὶ
- 66 *ὁ αὐτὸς ἅπασιν ὠρίσται, στέργειν τοὺς γονέας, κακό-*

- νους ἐστὶ τοῖς ἐκείνους ἀπολωλεκόσι δῆλον ὅτι καὶ νόμοις καὶ πολιτείᾳ τῇ τούτων· εἰ δὲ μηδένα τούτων ὑπόλογον ποιεῖται, ἡδέως ἂν εἰδείην τίς ἐστὶν ὁ τὴν πρὸς τοὺς γονέας εὖνοιαν ὀρώων προδεδωκότα τοῦτον, ἣν πρὸς τὸν δῆμον νῦν ἔχειν ὑπισχνεῖται, πιστεύων· ἐγὼ μὲν γὰρ ἄπιστον καὶ θεοῖς ἐχθρὸν, οὐ μόνον ἀνθρώποις, ὑπολαμβάνω τὸν τῶν γονέων ἀμελοῦντα.
- 67 ἀλλὰ νῆ Δία ὅτι τὰς ἐνδείξεις αὐτοῦ κατεψηφίσασθε, καὶ δις εἰς τὸ δεσμωτήριον κατέθεσθε καὶ αὐτὸν καὶ τὸν ἀδελφὸν, διὰ ταῦθ' ὑμῖν εὖνους ἐστίν. ἀλλὰ καὶ τοῦτ' ἄτοπον. ἀλλ' ὅτι τὴν ἀρχὴν ἣν ἔλαχεν ἀπεδοκίμασάτε; ἀλλ' ὅτι παρὰ νόμων αὐτοῦ κατέγνωτε; ἀλλ' ὅτι πέντε ταλάντων προσετιμήσατε; ἀλλ' ὅτι δακτυλοδεικτεῖτε ἐπὶ τῷ πονηρότατον τῶν ὄντων ἀπάντων δεικνύναι; ἀλλ' ὅτι τῶν ὑπαρχόντων νόμων καὶ πολιτείας μενόντων οὐκ ἐνὶ τῶν αἰσχυρῶν αὐτῷ τούτων ἀπαλλαγῆναι; ἀλλὰ διὰ τί ὑμῖν οὗτος εὖνους ἐστίν; ὅτι, φησὶν, ἀναιδής ἐστίν. ὁ δ' ἀναιδής ἐκ τίνος ἄνωμάσθη τῶν ἄλλων ἀλλ' ἢ ὅταν τὰ μῆτε ὄντα μῆτ' ἂν γενόμενα ταῦτα τολμᾷ λέγειν δι' ἀναισχυντίαν, ὅπερ οὗτος ποιεῖ;
- 69 Ἐγοῦμαι τοίνυν καὶ περὶ τῆς ἐνδείξεως, ἃ μοι παραλείπειν ἔδοξε Λυκοῦργος, βέλτιον εἶναι πρὸς ὑμᾶς 791 εἰπεῖν. ἐγὼ γὰρ οἶμαι δεῖν ὑμᾶς ὥσπερ ἂν εἰ χρεὸς ἐσκοπεῖτε ἰδίον, οὕτως ἐξετάσαι τοῦτον καὶ τὰ τουτουὶ τοῦ ἀγῶνος δίκαια. εἰ τοίνυν τις ὀφείλειν τιν' ἡτιᾶτο χρήματα, ὁ δ' ἡρνεῖτο, εἰ μὲν ἐφαίνοντο αἶ τε συνθῆκαι καθ' ἃς ἐδανείσατο κείμεναι καὶ οἱ τεθέντες ὄροι ἐστηκότες, τὸν ἀρνούμενον ἡγεῖσθ' ἂν ἀναιδῆ δηλονότι, εἰ δ' ἀνηρημένα ταῦτα, τὸν ἐγκαλοῦντα· οὕτω 70 ταῦτα πέφυκεν. εἰσὶ τοίνυν ἅν' Αῤιστογείτων ὀφείλει τῇ πόλει συνθῆκαι μὲν οἱ νόμοι, καθ' οὓς ἐγγράφον-

ται πάντες οἱ ὀφλισκάνοντες, ὅρος δ' ἡ σάνις ἡ παρὰ
 τῇ θεῷ κειμένη. εἰ μὲν οὖν ἀνήρηται ταῦτα καὶ ἐξαλή-
 λιπται τὸ ὀφλήμα, ἡμεῖς ληροῦμεν, μᾶλλον δὲ ψευδό-
 μεθα· εἰ δ' ἔτι ἔστι καὶ ἔσται ἕωσπερ ἂν ἐκτίσῃ καὶ με-
 νεῖ, οὗτος οὐδὲν ἀληθὲς λέγει, ἀλλ' ἀδικεῖ καὶ δεινὰ
 71 ποιεῖ τὰ κοινὰ δίκαια ἀφανίζειν ἐπιχειρῶν. οὐ γὰρ, εἰ
 μὴ πᾶν ὅσον ὥφλεν ὀφείλει, νῦν ἡ κρίσις οὐδ' ὁ λόγος,
 ἀλλ' εἰ ὀφείλει. ἡ δεινὰ γ' ἂν πάθοιεν οἱ δραχμὴν ἐγ-
 γεγραμμένοι μόνην, εἰ, διότι μικρὰ καὶ οὐδὲν ἡδίκη-
 κασιν, ἰσχύσει τὸ ὀφείλειν κατ' αὐτῶν· ἐὰν δέ τις με-
 γάλα ἡδίκηκῶς ἦ, μίαν θεῖς ἢ δύο καταβολὰς ἐπίτιμος
 ἔσται. ἔτι τοίνυν τρία ἔστι τὰ ὀφλήματα, ἃ ἐγγέγρα-
 πται καὶ ἐφ' οἷς ἐνδέδεικται. τὰ μὲν δὴ δύο ἐν ἀπο-
 γραφῇ πεποιήται, τὸ δ' ἐν οὐκ ἀπογέγραπται, ἀλλὰ
 72 βουλευέσεως τὸν Ἀλωπεκῆθεν Ἀρίστωνα διώκει. ναί,
 φησὶν· ἀδίκως γὰρ μ' ἐγγέγραφεν. δεῖ δὴ σε, ὡς ἔοικε,
 δίκην λαβεῖν. οὐκοῦν ὑποσχεῖν πρῶτον καὶ μεῖναι ἐν
 οἷς πέπονθας ἀνάγκη. ἢ τίνοσ λήψει δίκην; εἰ γὰρ ἔξε-
 στί σοι πάντα ποιεῖν ἅπερ τοῖς ἄλλοις, τί ἡδίκησαι; 792
 73 φέρε δὴ πρὸς θεῶν, κάκεῖνο σκέψασθε. ἂν ἔλῃ τὸν
 Ἀρίστωνα τῆς βουλευέσεως, τί ἔσται; ἐξαλειφθήσεται
 νῆ Δία, ὃ δ' ἀντεγγραφήσεται· ταῦτα γὰρ οἱ νόμοι
 λέγουσι. καλῶς. πότερον οὖν ἀπὸ ταύτης τῆς ἡμέρας
 ὁδὶ μὲν ὀφειλήσει τῷ δημοσίῳ ὁ ἐξαλειφθεὶς, ἐκεῖνος
 δ' ἐπίτιμος ἔσται ὁ ἐγγραφεὶς; ἐκ γὰρ ὧν νῦν ὅδ' ἀξιοῖ,
 ταῦτα συμβαίνει· εἰ γὰρ ὅτ' ἐγγέγραπται μὴ ὀφείλει,
 ἐπειδὴν ἐξαλειφθῇ, ὀφειλήσει δηλονότι. ἀλλ' οὐκ ἔστι
 ταῦτα, οὐκ ἔστιν, ἀλλ' ὅταν ἐξαλειφθῇ, τότε οὐκ ὀφεί-
 74 λήσει. οὐκοῦν νῦν ὀφείλει. τί δ'; ἂν αὐτὸν ἀποφύγῃ,
 παρὰ τοῦ κομιεῖται ἢ πόλις ἢ νῦν οὐκ ἐξὸν οὗτος ποιεῖ;
 πόθεν δ', οἷς οὗτος θανάτου τιμᾶται καὶ δεσμοῦ περι-
 ιὼν ἐν τῷ δικαστηρίῳ, οἱ μὲν τὰς ψυχὰς, οἱ δὲ τὸ μὴ

- δεινὰ πεπονθέναι κομιοῦνται; ὃ γὰρ οὐδὲ τῶν ἰσῶν οὐδὲ τῶν ἐγκυκλίων δικαίων μετουσίαν διδόασιν οἱ νόμοι, οὗτος τῶν ἀνηκέστων ἑτέροις αἴτιος γίγνεται, οὐκ ὁρθῶς οὐδὲ πολιτικῶς οὐδ' ὥς συμφέρει γιγνομέ-
- 75 νων τούτων. ἀλλ' ἔγωγε ταῦθ' ὁρῶν θαυμάζω, τὸ τᾶν κατὰ γεγενῆσθαι τί ποτ' οἴεσθ' εἶναι. εἰ ἢ γῆ μὲν ἄνω, τὰ δ' ἄστρα κατὰ γένηται; οὐκ ἔστι τοῦτο γενέσθαι, μηδὲ γένοιτο. ἀλλ' ὅταν, οἷς ἐκ τῶν νόμων μὴ ἔξεστιν, ἐκ τῶν ὑμετέρων βουλήσεων ἔξη, ὅταν ἢ μὲν πονηρία τιμᾶται, τὰ χρηστὰ δ' ἀπορρίπτεται, ὅταν τὸ δίκαιον καὶ τὸ συμφέρον ἡττάται τοῦ φθόνου, τότε ἄνω καὶ κατὰ πάντα χρὴ νομίζειν τετράφθαι.
- 76 Ἦδη τοίνυν τινὰς εἶδον τῶν ἀγωνιζομένων, οἱ τοῖς πράγμασιν αὐτοῖς ἀλίσκόμενοι, καὶ οὐκ ἔχοντες ὥς οὐκ ἀδικοῦσι δεῖξαι, οἱ μὲν εἰς τὴν τοῦ βίου μετριότητα καὶ 79α σωφροσύνην κατέφυγον, οἱ δ' εἰς τὰ τῶν προγόνων ἔργα καὶ λειτουργίας, οἱ δ' εἰς ἕτερα τοιαῦτα δι' ὧν εἰς ἔλεον καὶ φιλανθρωπίαν τοὺς δικάζοντας ἤγαγον. τούτῳ δ' οὐδένα ὁρῶ τῶν τόπων τούτων βάσιμον ὄντα,
- 77 ἀλλὰ πάντα ἀπόκρημνα, φάραγγας, βάραθρα. τί γὰρ ὥς ἀληθῶς ἔρει; ὧν ὁ πατήρ τι πεποίηκε νῆ Δία. ἀλλὰ κατεγνώκαθ' ὑμεῖς ἐν τουτοισὶ τοῖς δικαστηρίοις αὐτοῦ θάνατον, ὥς πονηροῦ δηλονότι καὶ ἀξίου τεθνάναι. ἀλλὰ νῆ Δία, εἰ ταῦτ' ἐστὶν αὐτῷ δυσχερὴ τὰ περὶ τὸν πατέρα, εἰς τὸν ἑαυτοῦ βίον καταφεύξεται ὥς σῶφρονα καὶ μέτριον. ποῖον; ὃν ποῦ βεβίωκεν; ὃν μὲν γὰρ ἅπαντες ὑμεῖς ἐοράκατε, οὐκ ἔστι τοιοῦτος.
- 78 ἀλλ' ὧ τᾶν, εἰς τὰς λειτουργίας ἀποχωρήσεται. τὰς πότε ἢ ποῦ γεγонуῖας; τὰς τοῦ πατρός; ἀλλ' οὐκ εἰσίν. ἀλλὰ τὰς ἑαυτοῦ; φάσεις, ἀπαγωγὰς, ἐνδεΐξεις, οὐχὶ λειτουργίας εὐρήσετε. ἀλλὰ νῆ Δία καὶ χωρὶς τούτων συγγενεῖς πολλοὶ καὶ καλοὶ κάγαθοὶ παραστάντες αὐ-

- τὸν ἐξαιτήσονται. ἀλλ' οὐτ' εἰσὶν οὐτ' ἐγένοντο πώ-
 79 ποτε· πῶς γὰρ τῷ γε μηδ' ἐλευθέρῳ; πλήν ἔστι νη
 Δία, ἔστιν ἀδελφός τις οὗτος αὐτῷ, ὁ παρὼν καὶ τὴν
 καλὴν δίκην αὐτῷ λαχών. περὶ οὗ τὰ μὲν ἄλλα τί δεῖ
 λέγειν; ἀδελφὸς δ' ἔστι τούτου ὁμομήτριος καὶ ὁμο-
 πάτριος καὶ πρὸς τοῖς ἄλλοις κακοῖς δίδυμος. οὗτοσί,
 τὰ μὲν ἄλλα σιωπῶ· ἀλλ' ἐφ' οἷς ὑμεῖς τὴν μισρὰν
 Θεωρίδα, τὴν Λημνίαν, τὴν φαρμακίδα, καὶ αὐτὴν
 80 καὶ τὸ γένος ἅπαν ἀπεκτείνετε, ταῦτα λαβὼν τὰ φάρ-
 μακα καὶ τὰς ἐπωδὰς παρὰ τῆς θεραπαίνης αὐτῆς, ἣ
 κατ' ἐκείνης τότ' ἐμήνυσεν, ἐξ ἧσπερ ὁ βάσκανος οὗ- 79
 τος πεπαιδοποιῆται, μαργανεύει καὶ φενακίζει, καὶ
 τοὺς ἐπιλήπτους φησὶν ἰᾶσθαι αὐτὸς ὢν ἐπίληπτος
 πάσῃ πονηρίᾳ. οὗτος οὖν αὐτὸν ἐξαιτήσεται ὁ φαρμα-
 κὸς, ὁ λοιμὸς, ὃν οἰωνίσαιτ' ἂν τις μᾶλλον ἰδὼν ἢ
 προσεῖπεν βούλοιτο, ὃς αὐτὸς αὐτῷ θανάτου τετίμη-
 κεν, ὅτε τοιαύτην δίκην ἔλαχεν.
- 81 Τί οὖν λοιπὸν, ὧ ἄνδρες Ἀθηναῖοι; ἂ κοινὰ νη
 Δία πᾶσιν ὑπάρχει τοῖς ἀγωνιζομένοις παρὰ τῆς τῶν
 ἄλλων ὑμῶν φύσεως, καὶ οὐδεὶς αὐτὸς ἑαυτῷ ταῦτα
 φέρει τῶν κρινομένων, ἀλλ' ὑμῶν ἕκαστος ἔχων οἰκο-
 θεν ἔρχεται, ἔλεον, συγγνώμην, φιλανθρωπίαν. ἀλλὰ
 τούτων γ' οὐδ' ὅσιον οὔτε θέμις τῷ μισρῷ τούτῳ με-
 ταδοῦναι. διὰ τί; ὅτι ὃν ἂν αὐτὸς ἕκαστος νόμον τῇ
 φύσει κατὰ πάντων ἔχη, τούτου τυγχάνειν παρ' ἑκά-
 82 στου δίκαιός ἐστι καὶ αὐτός. τίνα οὖν νόμον ὑμῖν ἢ
 τίνα βούλησιν ἔχειν Ἀριστογείτων κατὰ πάντων δο-
 κεῖ; πότερον εὐτυχοῦντας ὁρᾷ καὶ ἐν εὐδαιμονίᾳ καὶ
 χρηστῇ δόξῃ διάγοντας; καὶ τί ποιῶν ζήσεται; τὰ γὰρ
 τῶν ἄλλων κακὰ τοῦτον τρέφει. οὐκοῦν ἐν κρίσει
 καὶ ἀγῶσι καὶ πονηραῖς αἰτίαις ἅπαντας εἶναι βούλε-
 ται· ταῦτα γεωργεῖ, ταῦτα ἐργάζεται. ὁ δὲ δὴ παμπό-

νηρος ἄνθρωπος ποῖός τις, ὃ ἄνδρες Ἀθηναῖοι, κα-
 λοῖτ' ἂν δικαίως, ὁ τρισκατάρατος, ὁ κοινὸς ἐχθρὸς, ὁ
 πᾶσι δυσμενής, ὅτῳ μήτε γῆ φέροι καρπὸν μήτ' ἀπο-
 83 θανόντα δέξαιτο; οὐχ ὁ τοιοῦτος; ἔγωγε νομίζω. τίνος
 δὲ συγγνώμης ἢ ποίων ἐλέων οἱ σεσυκοφαντημένοι τε-
 τυχήκασι παρὰ τούτου, οἷς οὗτος θανάτου πᾶσιν ἐτι-
 μαῖτο ἐν τουτοισὶ τοῖς δικαστηρίοις, καὶ ταῦτα πρὶν τὴν 795
 πρώτην ψήφον διενεχθῆναι; καὶ ἐφ' οἷς ὁ βάσκανος
 οὗτος οὕτως ὠμῶς καὶ πικρῶς εἶχε, τούτους ὑμῶν οἱ
 λαχόντες, ὃ ἄνδρες Ἀθηναῖοι, τὰ δίκαια ποιοῦντες
 ἔσωζον, καὶ τοὺς ὑπὸ τούτου συκοφαντουμένους ἀπε-
 ψηφίζοντο, καὶ τὸ πέμπτον μέρος τῶν ψήφων οὐ μετε-
 84 δίδοσαν τούτῳ. ἀλλ' ἢ γε τούτου πικρία καὶ μαιφονία
 καὶ ὠμότης παρῇν καὶ ἐξητάζετο. οὐχὶ παιδία, οὐχὶ μη-
 τέρας τῶν κρινομένων ἐνίων γραῦς παρεστώσας ὀρῶν
 οὗτος ἡλέει. εἶτα σοὶ συγγνώμη; πόθεν ἢ παρὰ τοῦ; ἢ
 τοῖς σοῖς παιδίοις ἔλεος; πολλοῦ γε καὶ δεῖ. σὺ τὸν εἰς
 ταῦτα ἔλεον προδέδωκας, Ἀριστογεῖτον, μᾶλλον δ'
 ἀνῆρηκας ὅλως. μὴ δὴ πρὸς οὓς αὐτὸς ἔχωσας λιμένας
 καὶ προβόλων ἐνέπλησας, πρὸς τούτους προσορμίζου·
 οὐ γὰρ δίκαιον.

85 *Εἰ τοίνυν ἀκούσαίτε καὶ τὰς βλασφημίας ἃς κατὰ
 τὴν ἀγορὰν περιῶν καθ' ὑμῶν ἔλεγεν, ἐτι μᾶλλον ἂν
 αὐτὸν μισήσαίτε, καὶ δικαίως. φησὶ γὰρ πολλοὺς ὀφεί-
 λειν τῷ δημοσίῳ, τούτους δ' ἅπαντας ὁμοίους ὑπάρ-
 χειν ἑαυτῷ. ἐγὼ δὲ πολλοὺς μὲν εἶναι τοὺς ἡτυχηκό-
 τας, εἰ καὶ δύο εἰσὶ μόνοι, συγχωρῶ· παντὶ γὰρ πλεί-
 ους εἰσὶ τοῦ δέοντος, καὶ οὐδένα τῶν ἄλλων ὀφείλγειν
 ἔδει. οὐ μέντοι μὰ τοὺς θεοὺς τούτῳ γ' ὑπάρχειν ὁμοί-
 ους οἶμαι τούτους, οὐδὲ πολλοῦ δεῖ, ἀλλὰ καὶ τούναν-
 86 τίον. οὕτως δὲ λογίζεσθε. καὶ μὴ με ὑπολάβητε, ὃ
 ἄνδρες Ἀθηναῖοι, ὥς πρὸς ὀφείλοντας ὑμᾶς τῷ δημο-*

σίῳ διαλέγεσθαι· οὔτε γὰρ ἔστι μήτε γένοιτο τοῦτο, οὔτ' ἐγὼ νομίζω. ἀλλ' εἴ τῳ τις ἄρα ἢ φίλος ἢ γνώριμός ἐστιν ἐν τούτοις, ὥς ὑπὲρ τούτου τοῦτον προσήκει 796 μισεῖν, τοῦτο βούλομαι δεῖξαι. πρῶτον μὲν ὅτι ἀνθρώπους ἐπικεικίς, οἷς ἐγγύαι καὶ φιλανθρωπίαί γίνονται καὶ ὀφλήματ' ἰδία, οἷς οὐ πρόσσεστι κοινὰ ἀδελήματα, ἡτυχηκέναι δὲ συμβέβηκεν, εἰς τὴν ὁμοίαν τάξιν ἑαυτῷ καὶ βλασφημίαν ἄγει, οὐκ ὀρθῶς οὐδὲ προσή- 87 κόντως. οὐ γὰρ ὁμοίον ἐστιν, Ἀριστογέιτον, οὐδὲ πολλοῦ δεῖ, γράφαντά σε τῶν πολιτῶν τρεῖς ἀκρίτους ἀποκτείνειν γραφὴν ἁλῶναι παρὰ νόμων, καὶ δέον σε τεθνάναι ἐπὶ ταύτῃ τιμῆματος τυχεῖν, καὶ φίλον ἐγγυησάμενον μὴ δύνασθαι ζημίαν ἀπροσδόκητον ἐνεγκεῖν· οὐχ ὁμοιον, οὐ. ἔπειθ' ὅτι τὴν κοινὴν φιλανθρωπίαν, ἣν ὑμεῖς ἔχετε ἐκ φύσεως πρὸς ἀλλήλους, οὗτος ἀναιρεῖ καὶ διαφθείρει τὸ κατ' αὐτόν. ἴδοιτε δ' ἂν ἐντεῦθεν. ὑμεῖς γὰρ, ὧς ἄνδρες Ἀθηναῖοι, τῇ τῆς φύσεως πρὸς ἀλλήλους, ὅπερ εἶπον, χρώμενοι φιλανθρωπία, ὥσπερ αἱ συγγένειαί τὰς ἰδίας οἰκοῦσιν οἰ- 88 κίας, οὕτω τὴν πόλιν οἰκεῖτε δημοσίᾳ. πῶς οὖν ἐκείναι; ὅπου πατήρ ἐστι καὶ υἱεῖς ἄνδρες, τυχὸν δὲ καὶ τούτων παῖδες, ἐνταῦθ' ἀνάγκη πολλὰς καὶ μηδὲν ὁμοίας εἶναι βουλήσεις· οὐ γὰρ τῶν αὐτῶν οὔτε λόγων οὔτ' ἔργων ἐστὶν ἡ νεότης τῷ γήρᾳ. ἀλλ' ὅμως οἷτε νεοὶ πάνθ' ὅς' ἂν πράττωσιν, ἅνπερ ὧσι μέτριοι, οὕτω ποιοῦσιν ὥστε μάλιστα μὲν πειρᾶσθαι λανθάνειν, εἰ δὲ μὴ, φανεροὶ γ' εἶναι τοῦτο βουλόμενοι ποιεῖν· οἷτε πρεσβύτεροι πάλιν, ἂν ἄρ' ἴδωσιν ἢ θαπάνην ἢ πότον ἢ παιδιὰν πλείω τῆς μετρίας, οὕτω ταῦθ' ὀρθῶς ὥστε μὴ δοκεῖν ἑορακέναι. ἐκ δὲ τούτων γίνυται τε 89 πάνθ' ἃ φέρουσιν αἱ φύσεις καὶ καλῶς γίνυται. τὸν 797 αὐτὸν τοίνυν τρόπον ὑμεῖς, ὧς ἄνδρες Ἀθηναῖοι, τὴν

- πόλιν οἰκεῖτε, συγγενικῶς καὶ φιλανθρωπῶς, οἱ μὲν οὕτως ὀρῶντες τὰ τῶν ἡτυχηκότων ἔργα ὥστε, τὸ τῆς παροιμίας, ὀρῶντας μὴ ὀρᾶν καὶ ἀκούοντας μὴ ἀκούειν, οἱ δ' οὕτω ποιοῦντες ἅ πράττουσιν ὥστ' εἶναι φανεροὶ καὶ φυλαττόμενοι καὶ αἰσχυνόμενοι. ἐκ δὲ τούτων ἡ κοινὴ καὶ πάντων τῶν ἀγαθῶν αἰτία τῇ πό-
 90 λει μένει καὶ συνέστηκεν ὁμόνοια. ταῦτα τοίνυν Ἀριστογείτων τὰ καλῶς οὕτω πεπηγότα τῇ φύσει καὶ τοῖς ἡθεσι τοῖς ὑμετέροις κινεῖ καὶ ἀναιρεῖ καὶ μεταρρίπτει, καὶ ἅ τῶν ἄλλων τῶν ἡτυχηκότων ἕκαστος ἀποφητὶ ποιεῖ, ταῦθ' οὗτος μόνον οὐ κώδωνας ἐξαψάμενος δια-
 πράττεται. οὐ πρόταυς, οὐ κῆρυξ, οὐκ ἐπιστάτης, οὐχ ἡ προεδρεύουσα φυλὴ τούτου κρατεῖν δύναται.
 91 ἐπειδὴν οὖν τις ὑμῶν ἐφ' οἷς οὗτος ἀσελγαίνει λυπηθεὶς εἶπῃ "τουτονὶ ταῦτα ποιεῖν, καὶ ταῦτ' ὀφείλοντα "τῷ δημοσίῳ," τί δ'; οὐ καὶ ὁ δεῖνα, φησὶν, ὀφείλει; τὸν ἐχθρὸν ἕκαστος ὑπειπὼν τὸν αὐτοῦ. ὥστε τὴν πο-
 νηρίαν τὴν τούτου αἰτίαν εἶναι τῶν βλασφημιῶν, αἱ περὶ τῶν οὐχ ὁμοίων τούτῳ διὰ τοῦτον γίνονται.
 92 Λοιπὸν τοίνυν ἐστὶν, ὃ ἄνδρες Ἀθηναῖοι, τοῖς ἰπαλλαγῆναι βουλομένοις τούτου, ἀδίκημα σαφές καὶ εναργές ἔχοντας ἐκ τῶν νόμων μάλιστα μὲν αὐτῷ θα-
 νάτου τιμῆσαι, εἰ δὲ μὴ, τοσοῦτον ἀναθεῖναι τίμημα χρημάτων, ὅσον μὴ δυνήσεται φέρειν. ἄλλη γὰρ οὐκ
 93 ἔστιν ἀπαλλαγὴ τούτου, σαφῶς ἐπίστυσθε. καὶ γὰρ, ὃ ἄνδρες Ἀθηναῖοι, τῶν μὲν ἄλλων ἀνθρώπων ἂν τις ἴδοι τοὺς μὲν βελτίστους καὶ μετριωτάτους αὐτῇ τῇ 798
 φύσει πάντα ποιοῦντας ἐκόντας ἅ δεῖ, τοὺς δὲ χείρους μὲν τούτων, ἔξω δὲ τοῦ πονηροῦς ἄγαν κληθῆναι, τῷ φόβῳ τῷ πρὸς ὑμᾶς καὶ τῷ τοῖς αἰσχροῖς καὶ λόγοις καὶ ὀνειδέσιν ἀλγεῖν εὐλαβουμένους ἐξαμαρτάνειν· τοὺς δὲ πονηροτάτους καὶ ἐξαγίστους ὀνομαζομένους τάς γε

- 94 συμφορὰς σωφρονίζειν λέγουσιν. οὗτοσὶ τοίνυν Ἀριστογείτων τοσοῦτον ὑπερῆρκεν ἅπαντας ἀνθρώπους πονηρίᾳ ὥστ' οὐδὲ παθῶν ἐνουθετήθη, ἀλλ' ἐπὶ τοῖς αὐτοῖς ἀδικήμασι καὶ πλεονεκτήμασι πάλιν εἴληπται. καὶ τοσοῦτω πλείονος ὀργῆς ἄξιός ἐστι νῦν ἢ πρότερον, ὅσῳ τότε μὲν γράφειν μόνον ᾤετο δεῖν παρὰ τοῦς νόμους, νυνὶ δὲ πάντα ποιεῖν, αἰτιάσθαι, λέγειν, διαβάλλειν, βλασφημεῖν, θανάτου τιμᾶσθαι, εἰσαγγέλλειν, κακολογεῖν τοὺς ἐπιτίμους αὐτὸς ὀφείλων τῷ
- 95 δημοσίῳ· τούτου γὰρ οὐδέν ἐστι δεινότερον. τὸ μὲν οὖν νουθετεῖν τοῦτον μανία· ὅς γὰρ οἷς ὁ δῆμος ἅπας τοὺς ἐνοχλοῦντας ἑαυτὸν νουθετεῖ θορύβοις μηδεπώποθ' ὑπεῖξε μηδὲ διετράπη, ταχύ γ' ἂν φροντίσειε τοῦ παρ' ἐνὸς λόγου. ἀνίατον, ἀνίατον, ἄνδρες Ἀθηναῖοι, τὸ πρᾶγμα ἐστὶ τὸ τούτου. δεῖ δὴ πάντας, ὥσπερ οἱ ἱατροὶ, ὅταν καρκίνον ἢ φαγέδαιναν ἢ τῶν ἄλλων ἀνιάτων τι κακῶν ἴδωσιν, ἀπέκασαν ἢ ὅλως ἀπέκοψαν, οὕτω τοῦτο τὸ θηρόν ὑμᾶς ἐξορίσαι, ρίψαι ἐκ τῆς πόλεως, ἀνελεῖν, μὴ περιμείναντάς τι παθεῖν, ὃ μήτ' ἰδίᾳ μήτε δημοσίᾳ γένοιτο, ἀλλὰ προσυλαβηθέν-
- 96 τας. ὥδὲ γὰρ ὁρᾶτε. οὐδένα πώποτ' ἴσως ὑμῶν ἐχίς ἔδακεν οὐδὲ φαλάγγιον, μηδὲ δάκοι· ἀλλ' ὅμως ἅπαντα 799 τὰ τοιαῦτα ἐπὰν ἴδῃτε, εὐθὺς ἀποκτείνετε. τὸν αὐτὸν τοίνυν τρόπον, ὃ ἄνδρες Ἀθηναῖοι, καὶ ὅταν συγκοφάντην καὶ πικρὸν καὶ ἔχῃ τὴν φύσιν ἄνθρωπον ἴδῃτε, μὴ πόθ' ἑκαστον ὑμῶν δῆξεται περιμένετε, ἀλλ' ὁ προστυχὼν αἰεὶ τιμωρησάσθω.
- 97 Λυκοῦργος μὲν οὖν τὴν Ἀθηναῖν ἐμαρτύρετο καὶ τὴν μητέρα τῶν θεῶν, καὶ καλῶς ἐποίηε. ἐγὼ δὲ τοὺς προγόνους τοὺς ὑμετέρους καὶ τὰς ἀρετὰς τὰς ἐκεῖνων ἀνακαλῶ, ὧν οὐδ' ὁ χρόνος τὴν μνήμην ἠφάνισκεν, εἰκότως· ἐπολιτεύοντο γὰρ οὐχὶ τοῖς πονηροτάτοις καὶ

συκοφάνταις συνεργεῖν διδόντες ἑαυτοὺς, οὐδὲ τὸν ἐν-
τὸς τείχους φθόνον ἀσκοῦντες ἐπ' ἀλλήλους, ἀλλὰ καὶ
τῶν ῥητόρων καὶ τῶν ἰδιωτῶν τοὺς μὲν σώφρονας καὶ
χρηστοὺς τιμῶντες, τοὺς δὲ πονηροὺς καὶ θρασεῖς μι-
σοῦντες καὶ κολάζοντες. ἐξ ὧν πάντες ἀθλήται τῶν
καλῶν ἔργων ἐγένοντο.

- 98 Ἐν δ' εἰπὼν ἔτι παύσασθαι βούλομαι. ἔξτε αὐ-
τίκα δὴ μάλα ἐκ τοῦ δικαστηρίου, θεωρήσουσι δ' ὑμᾶς
οἱ περιεστηκότες καὶ ξένοι καὶ πολῖται, καὶ κατ' ἄνδρα
εἰς ἕκαστον τὸν παριόντα βλέπονται καὶ φνισιογνωμο-
νήσουσι τοὺς ἀποψηφισαμένους. τί οὖν ἐρεῖτε, ὧς ἄν-
δρες Ἀθηναῖοι, εἰ προέμενοι τοὺς νόμους ἔξτε; ποίοις
προσώποις ἢ τίσιν ὀφθαλμοῖς πρὸς ἕκαστον τούτων
99 ἀντιβλέψετε; πῶς δ' εἰς τὸ μητροῶν βαδιεῖσθε, ἂν τι
βούλησθε; οὐ γὰρ δήπου εἰς καθ' ἓνα ὑμῶν ἕκαστος
ὥσπερ ἐπὶ κυρίου τοὺς νόμους πορεύσεται, εἰ νῦν μὴ
βεβαιώσαντες αὐτοὺς ἔξτε ἅπαντες κοινῇ. πῶς δὲ ταῖς
νομμηνίαις εἰς τὴν ἀκρόπολιν ἀναβαίνοντες τὰ γαθὰ
τῇ πόλει διδόναι καὶ ἕκαστος ἑαυτῷ τοῖς θεοῖς εὖξε- 800
ται, ὅταν ὄντος τούτου ἐκεῖ καὶ τοῦ ἀδελφοῦ αὐτοῦ
τοῦ χρηστοῦ τάναντία τοῖς ὅρκοις καὶ τοῖς ἐκεῖ γράμ-
100 μασις ἐγνωκότες ἦτε; ἢ τί ἐρεῖτε, ὧς ἄνδρες Ἀθηναῖοι,
τί ἐρεῖτε, ἂν τις ὑμᾶς ἐρωτᾷ γνωρίσας τοὺς ἀπεψηφι-
σμένους; τί φήσετε; ἀρέσκειν τοῦτον ὑμῖν; καὶ τίς ὁ
τοῦτο τολμήσων εἰπεῖν; τίς ὁ τῆς τούτου πονηρίας μετ'
ἀρεῆς καὶ κακῆς δόξης κληρονομεῖν βουλησόμενος; ἀλλ'
οὐκ αὐτὸς ἕκαστος ἀποψηφίσασθαι; οὐκοῦν καταρά-
σεσθε τοῖς ἀποψηφισαμένοις, τοῦτο τὸ πιστὸν ἕκαστος
101 διδούς ὡς οὐκ αὐτὸς οὐτός ἐστι. καὶ τί δεῖ ταῦτα ποι-
εῖν, ἐξὸν εὐφημεῖν καὶ ἅπαντας ἅπασι πάντα τὰ γαθὰ
εὖχεσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθη-
ναίους ἅπαντας ὑμῖν, προσδήσω δὲ καὶ τοὺς ξένους

καὶ παῖδας καὶ γυναῖκας; ἐφίεται γὰρ, ἐφίεται πάντων ἢ τούτου κακοπραγμοσύνη, καὶ πᾶσι βουλομένοις ἐστὶν ἀπαλλαγῆναι τῆς τούτου πονηρίας καὶ δίκην δεδωκότα αὐτὸν ἐπιθεῖν.

XXVI.

ΚΑΤΑ ΑΡΙΣΤΟΓΕΙΤΟΝΟΣ Β.

“Οτι μὲν τοίνυν καὶ ὀφείλει τῷ δημοσίῳ Ἀριστογείτων οὕτοσί καὶ οὐκ ἔστιν ἐπίτιμος καὶ οἱ νόμοι διαρρηθὴν ἀπαγορεύουσιν ἐν τῷ δήμῳ μὴ ἐξεῖναι λέγειν τοῖς τοιούτοις, φανερώς ἐπιδέδεικται, ὃ ἄνδρες Ἀθηναῖοι. 108 δεῖ δ’ ὑμᾶς ἅπαντας μὲν ἀπειργεῖν καὶ κωλύειν τοὺς παρανομοῦντας, πολὺ δὲ μάλιστα τοὺς ἐν ταῖς ἀρχαῖς 2 ὄντας καὶ τοὺς πολιτευομένους· διὰ γὰρ τούτους τὰ κοινὰ καὶ βλάπτεσθαι πέφυκεν, ἔαν ὥσι φαῦλοι, καὶ τὰ μέγιστα πάλιν ὠφελεῖσθαι, ἔαν ὥσιν ἐπιεικείς καὶ θέλωσιν ἐμμένειν τοῖς νόμοις. ὥς, ἔαν ἅπαξ δῶτε τοῖς ὑπὲρ τῶν κοινῶν ἐγχειροῦσί τι πράττειν τὸ παρανομεῖν καὶ καταφρονεῖν τῶν ὠρισμένων δικαίων, ἀναγκαῖόν ἐστιν ἅπαντας ἀπολαύειν τῆς τούτων κακίας 3 τοὺς μετέχοντας τῆς πόλεως. ὥσπερ γὰρ τῶν ἐν ταῖς ναυσὶν ἁμαρτημάτων, ἃ συμβαίνει περὶ τοὺς πλοῦς, ὅταν μὲν τῶν ναυτῶν τις ἁμάρτη, βραχεῖαν τὴν βλάβην ἤνεγκεν, ὅταν δ’ ὁ κυβερνήτης ἀποσφαλῇ, κοινὴν τὴν ἀτυχίαν ἅπασιν τοῖς ἐμπλέουσι παρεσκεύασεν, ὥσάντως τὰ μὲν τῶν ἰδιωτῶν ἁμαρτήματα οὐκ εἰς το πλῆθος, εἰς δ’ αὐτοὺς ἤνεγκε τὰς βλάβας, τὰ δὲ τῶν 4 ἀρχόντων καὶ πολιτευομένων εἰς ἅπαντας ἀφικνεῖται. διὸ καὶ τὰς τιμωρίας ὁ Σόλων τοῖς μὲν ἰδιώταις ἐποιήσε βραδείας, ταῖς δ’ ἀρχαῖς καὶ τοῖς δημαγωγοῖς ταχείας,

ὑπολαμβάνων τοῖς μὲν ἐνδέχεσθαι καὶ παρὰ τὸν χρό-
 νον τὸ δίκαιον λαβεῖν, τοῖς δ' οὐκ ἐνεῖναι περιμεῖναι·
 τὸ γὰρ τιμωρησόμενον οὐχ ὑπέσται τῆς πολιτείας κα-
 ταλυθείσης. καὶ τούτοις τοῖς δικαίοις οὐδεὶς οὕτως
 οὔτε ἀναιδὴς οὔθ' ὑπὲρ ὑμᾶς φρονῶν ἐστὶν ὅστις ἀν-
 τιλέγειν ἐπιχειρήσει, πλὴν Ἀριστογείτονος τουτουὶ καὶ
 τῆς τούτου τόλης καὶ πονηρίας. ἀλλὰ πάσας τὰς ἀρ- 802
 χὰς καὶ τοὺς πολιτευομένους εὐρήσομεν, ἐπειδὰν ἅπαξ
 5 τι καταγνώτῃ ὑμεῖς, τούτοις ἐμμένοντας. τοῦτο μὲν
 γὰρ ὅταν ἀποχειροτονηθῶσί τινες τῶν ἐν ταῖς ἀρχαῖς,
 παραχρῆμα πέπαινανται ἄρχοντες καὶ τοὺς στεφάνους
 περιήρηται· τοῦτο δ' ὅσοις τῶν θεσμοθετῶν εἰς
 Ἄρειον πάγον οὐχ οἶόν τέ ἐστὶν ἀνελθεῖν, παρέντες τὸ
 βιάζεσθαι στέργουσιν εἰκόντες ταῖς ὑμετέροις γνώ-
 σεσι. καὶ τοῦτ' εἰκότως· ὥσπερ γὰρ, ὅταν ἄρχωσι,
 τοὺς ιδιώτας οἴονται δεῖν αὐτοῖς πειθαρχεῖν, ὥσαύ-
 τως, ὅταν αὐτοὶ ιδιωτὰι γένωνται πάλιν, τοῖς τῆς πό-
 6 λεως ἄρχουσιν νόμοις δικαίως ἂν ἀκολουθοῖεν. ἐτι τοί-
 νυν οἱ πολιτευόμενοι πάντες, ἐκ τῶν παλαιῶν εἰ βού-
 λεσθαι ἀρξάμενοι χρόνων θεωρεῖν, ὥσαύτως φαίνονται
 εἰκόντες τοῖς ὑμετέροις δικαίοις. Ἀριστείδην μὲν γὰρ
 φασιν ὑπὸ τῶν προγόνων μετασταθέντα ἐν Αἰγίνῃ
 διατρίβειν, ἕως ὃ δῆμος αὐτὸν κατεδέξατο, Μιλτιάδην
 δὲ καὶ Περικλέα ὀφλόντας, τὸν μὲν τριάκοντα, τὸν δὲ
 7 πεντήκοντα τάλαντα, ἐκτίσαντας οὕτω δημηγορεῖν. ὃ
 καὶ δεινότατον ἂν εἴη συμβαῖνον, τοὺς μὲν πολλὰ καὶ
 μεγάλα ποιήσαντας ὑμᾶς ἀγαθὰ μὴ μετέχειν ταύτης
 τῆς δωρεᾶς, ὥστε παρὰ τοὺς νόμους τι τοὺς κειμένους
 ὑμῖν προᾶξι, τὸν δὲ μηδὲν μὲν ἀγαθὸν εἰργασμένον,
 ὑπερπλήθῃ δ' ἐξημαρτηκότα, τοῦτον οὕτω προχείρως
 φαίνεσθαι καὶ παρὰ τὸ συμφέρον καὶ τὸ δίκαιον ἐξου-
 σίαν παρ' ὑμῶν τοῦ παρανομεῖν εἰληφότα. καὶ τί δεῖ

- λέγειν περὶ τῶν παλαιῶν; ἀλλὰ τοὺς ἐφ' ὑμῶν αὐτῶν ἀναλογίσασθε, εἰ τις οὕτως ἀναιδῆς γέγονε πώποτε· 803 οὐδένα γὰρ ἂν εὗροιτε, εἰ βουλήσεσθε ἀκριβῶς ἐξετά-
 8 ζειν. χωρὶς τοίνυν τούτων, ὅταν τις ψηφίσματος ἢ νόμου γραφὴν ἀπενέγκῃ πρὸς τοὺς θεσμοθέτας, ὁ μὲν νόμος ἢ τὸ ψήφισμα ἄκυρόν ἐστιν, ὁ δὲ θεὸς ἢ γράψας οὐδὲν ἀναισχυντεῖ βιαζόμενος, ἀλλ' ὅ τι ἂν ὑμεῖς ψηφίσῃσθε, τούτῳ ἐμμένει, καὶν ἢ πρῶτος τῷ δύνασθαι λέγειν ἢ πράττειν ἐν ὑμῖν. καίτοι πῶς οὐκ ἄτοπον, ἃ μὲν ἅπαντες ὑμεῖς συλλεγέμεντες ἐψηφίσασθε κατὰ τοὺς νόμους, ἄκυρα εἶναι, τὴν δ' Ἀριστογείτονος βούλησιν εἰς τὸ παρανομεῖν κυριωτέραν οἶεσθαι δεῖν τῶν νόμων
 9 αὐτῶν καταστῆναι; πάλιν τοίνυν ὅταν τις ἐπεξιδὼν μὴ μεταλάβῃ τὸ πέμπτον μέρος τῶν ψήφων, ἐφ' οἷς οἱ νόμοι κελεύουσι τὸ λοιπὸν μὴ γράφεσθαι μηδ' ἀπάγειν μηδ' ἐφηγεῖσθαι, τὸν αὐτὸν τρόπον παρὰ ταῦτ' οὐδεὶς οἶεται δεῖν πράττειν τῶν ἐνόχων ὕ-
 των τούτοις τοῖς ἐπιτιμίαις. Ἀριστογείτονι δ', ὥς ἔοικε, μόνῳ τῶν ἀπάντων οὐδὲν οὔτε δικαστήριον
 10 οὔτε νόμος κυριωτέρῳ ἐστὶ τῆς αὐτοῦ βουλήσεως. καὶ ταῦτα πάντα οὕτω διαφυλάττουσιν οὐδεπώποτε οὔθ' ὑμῖν οὔτε τοῖς προγόνοις μετεμέλησεν. ἔστι γὰρ δημοκρατίας φυλακὴ τῶν μὲν ἐχθρῶν ἢ βουλευομένων ἢ μαχομένων περιεῖναι, τῶν δὲ νόμων ἢ προαιρουμένων ἢ συναναγκαζομένων ἡττᾶσθαι. καὶ ταῦθ' ὅτι τοῦτον τὸν τρόπον προσήκει πράττεσθαι, καὶ παρ'
 11 αὐτοῦ τούτου συνωμολόγηται. ὅτε γὰρ Ὑπερείδης ἔγραψε, τῶν περὶ Χαιρώνειαν ἀτυχημάτων τοῖς Ἕλλησι γενομένων καὶ τῆς πόλεως ὑπὲρ αὐτῶν τῶν ἐδαφῶν εἰς κίνδυνον μέγιστον κατακεκλειμένης, εἶναι 804 τοὺς ἀτίμους ἐπιτίμους, ἵν' ὁμονοοῦντες ἅπαντες ὑπὲρ τῆς ἐλευθερίας προθύμως ἀγωνίζωνται, ἐάν τις κίνδυ-

- νος τηλικούτος καταλαμβάνη τὴν πόλιν, τούτου τοῦ
ψηφίσματος γραφὴν παρανόμων ἀπενέγκας ἡγωνί-
12 ζετο ἐν τῷ δικαστηρίῳ. καίτοι πῶς οὐ δεινὸν εἰς μὲν
τὴν ὑπὲρ τῆς πατρίδος σωτηρίαν μηδενὶ τῶν πολιτῶν
Ἀριστογείτωνα τουτονὶ συγχωρῆσαι τυχεῖν τῆς ἐπιτι-
μίας, εἰς δὲ τὴν αὐτοῦ παρανομίαν παρὰ πάντων ὑμῶν
ἀξιούν λαμβάνειν τὴν αὐτὴν δωρεάν; καίτοι πολὺ γε
νομιμώτερον καὶ δικαιότερον τὸ ψήφισμα ἐκεῖνο ἦν οὐ
13 σὺ νῦν ἀξιοῖς ψηφίσασθαι σοι τουτουσί. τὸ μὲν γὰρ
ἴσον καὶ κοινὸν ἅπασιν τοῖς πολίταις ἦν, τὸ δ' ἄνισον
καὶ σοὶ μόνῳ τῶν ἐν τῇ πόλει τὴν πλεονεξίαν κατα-
σκευάζον· καὶ τὸ μὲν ὑπὲρ τοῦ μὴ γενέσθαι τὴν εἰρή-
νην ἐφ' ᾧ τε ἓνα κύριον τῆς ὅλης πολιτείας καταστῆ-
ναι, τὸ δ' ὑπὲρ τοῦ τὰ τουτωνὶ δόγματα καὶ νόμιμα
ἐκ παλαιοῦ παραδοθέντα ὑπὸ τῶν προγόνων σοὶ
μόνῳ δεδούσθαι ἐξουσίαν ἀδεῶς παραβαίνοντι καὶ
14 πράττοντι ὅ τι ἂν βουληθῇς. ἡδέως δ' ἂν ἔγωγ' αὐ-
τὸν ἐρωτήσαιμι πότερα ἐννομον καὶ δικαίαν ἐποιή-
σατο τοῦ ψηφίσματος τὴν γραφὴν ἢ τοῦναντίον ἄδι-
κον καὶ παρὰ νόμον. εἰ μὲν γὰρ ἀσύμφορον καὶ τῷ
δήμῳ βλαβερὰν, δι' αὐτὸ τοῦτο δικαίως ἂν ἀποθάνοι·
εἰ δὲ συμφέρουσαν καὶ τοῖς πολλοῖς ὠφέλιμον, διὰ τί
νῦν ἀναντία οἷος αὐτὸς ἔγραψας ψηφίζεσθαι τούτους
ἀξιοῖς; ἀλλ' οὔτ' ἐκεῖνα δίκαια οὔτε ταῦτ' ἐννομα οὐδὲ
15 συμφέροντά ἐστιν ὑμῖν. ὅρῳ δ' ὑμᾶς ἔγωγε, ὧς ἄνδρες
Ἀθηναῖοι, ταύτην ἔχοντας τὴν γνώμην καὶ περὶ ὑμῶν
αὐτῶν πολλὰς γὰρ ἐνδείξεις ἤδη κατεψηφίσασθε ἰδιω- 805
τῶν ἀνθρώπων. καίτοι πῶς οὐ δεινὸν ἐφ' ὑμῶν μὲν
αὐτῶν ἐξετάζεσθαι ἀκριβῶς τοὺς νόμους, ἐπὶ δὲ τῶν
περιεργαζομένων τι καὶ κοινῇ πάντας ἐνοχλούντων
καὶ προσποιοιμένων ὑπὲρ τοὺς ἄλλους εἶναι ῥαθύμως
οὕτως ἔχειν;

- 16 Οὐ γὰρ δὴ τινες ὑμῶν οὕτως ἔχουσιν, ὥς προσήκειν μὲν ταῦθ' οὕτως ἔχειν ὥς ἐγὼ λέγω, διὰ δὲ τὴν ἐπιείκειαν τὴν Ἀριστογείτονος καὶ τὸ χρησίμον αὐτὸν ὑμῖν εἶναι παροπτέον τι καὶ παρανομοῦντα αὐτόν. ὅτι μὲν γὰρ πονηρὸς καὶ τὸν τρόπον δεινῶς ἄδικος, ἱκανῶς ὑμῖν, ὥς ἐγὼ γ' οἶμαι, ἐκ τῶν προειρημένων Ἀνκοῦργος ἐπιδέδειχεν· ὅτι δ' οὐδὲ χρησίμος, ἐξ αὐτῶν
- 17 τῶν πολιτευμάτων ἃν τις αὐτόν θεωρήσειεν. τίνα γὰρ παραγαγὼν εἰς τὸ δικαστήριον, ὧν αἰτίαται, τούτων κατηγόρηκε καὶ εἶλεν; ἢ ποῖον πόρον ὑμῖν πεπόρικεν; ἢ τί ψήφισμα γέγραφεν, ᾧ πεισθέντες ὑμεῖς οὐ πάλιν μετανοῆσαι προείλεσθε; καὶ γὰρ ταῦτα· οὕτω σκαιὸς ἐστὶ καὶ βάρβαρος τὸν τρόπον ὧσθ', ὅταν ὑμᾶς ἴδῃ παροργισθέντας τι πρὸς τινας καὶ μᾶλλον τοῦ δέοντος παροξυνθέντας, τηνικαῦτα παρὰ τὴν ὀργὴν ὑμῶν τὰ
- 18 βουλήματα λαβὼν τοῖς καιροῖς ἐναντιοῦται. δεῖ δὲ τὸν πολιτευόμενον ὑπὲρ ὑμῶν οὐχὶ τοῖς ἐξαίφνης μετ' ὀργῆς πάθεισιν ὑμῖν συμπιπτουσιν ἐπακολουθεῖν, ἀλλὰ τοῖς λογισμοῖς καὶ τοῖς πράγμασι καὶ τοῖς ὑπάρχουσιν καιροῖς· τὰ μὲν γὰρ ταχὺ μεταπίπτειν εἶθισται, τὰ δὲ διαμένειν καὶ πλείω χρόνον ὑπάρχειν· ὧν οὗτος οὐδὲν ἐνθυμούμενος ἐλέγχει τὰ ἀπόρρητα τῆς πολιτείας, ὥστε ταῦτα ἀναγκάζεσθαι καὶ κύρια καὶ πάλιν ἄκνυρα ποιεῖν.
- 19 Ἄλλ' ἴσως ὅτι πρὸς ἅπαντας ἀεὶ προαιρεῖται λοιδορεῖσθαι καὶ διαβοᾶσθαι καὶ μέμφεσθαι τὰ λεγόμενα, διὰ ταῦτα περιποιῆσαι νῦν αὐτὸν ἀρμόττει· ἀλλὰ ταῦτά γε νῆ τὴν Ἀθηναῶν ὄνειδος ἐστίν, ἄνδρες δικασταί, τὰ γιγνόμενα τῇ πόλει ἐπὶ τοῦ βήματος, καὶ διὰ τὰς τούτων ἀπονοίας ἐπονείδιστον ἤδη τὸ πολιτεύεσθαι παρὰ τοῖς ἐπιεικέσιν ὑμῶν ἐστίν. εἰ δ' οὖν τινὲ τοῦθ' ὑμῶν ἐν ἡδονῇ συμβέβηκεν, οὐκ ἀπορήσετε

- τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ' ἐστίν. οὐ γὰρ ἐπιτιμᾶν τοῖς συμβουλευμένοις χαλεπὸν, ἀλλὰ καὶ συμβουλευσαὶ καὶ πείσαι τι τῶν δεόντων ὑμᾶς ψηφίσασθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς τούτοις χρώμενος λόγοις ἐξηπάτησεν ὑμᾶς, ὅτ' ἠγωνίσαστο τὴν προτέραν ἔνδειξιν, ἣν μὲν οὐδ' οὕτω δίκαιον παρὰ τοὺς ὑπάρχοντας νόμους τι συγχωρεῖν (οὐ δεῖ γὰρ παρανομεῖν δόντας τισὶ τοὺς ἄλλους κατὰ τοὺς νόμους ἀξιοῦν πράττειν,) οὐ μὴν ἀλλ' ἴσως γε εὐλογώτερον ἦν τὸ πιστεῦσαι καὶ κατα-
- 20 **21** χαρίσασθαι καὶ προέσθαι τι τῶν τοιούτων. ἐπειδὴ δὲ τότε ἄφροντες ἐπὶ ταῖς ὁμολογουμέναις ἐλπίσι μικρὸν ὕστερον τὸν αὐτὸν τοῦτον, ὥς πράττοντα καὶ λέγοντα μὴ τὰ ἄριστα τῷ δήμῳ, πάλιν ἐκολάσατε, τίς ὑπολείπεται σκῆψις ὑμῖν ἀρμόττους, ἂν νῦν παρακρουσθῆτε; ὧν μὲν γὰρ ἔργῳ πείραν εἰλήφατε, τί δεῖ τοῖς λόγοις πιστεῦειν; ὧν δὲ μηδέπω τὴν δοκιμασίαν ἔχετε ἀκριβῆ παρ' ὑμῖν αὐτοῖς, ἐκ τῶν λεγομένων ἴσως
- 22** ἀναγκαῖόν ἐστι κρίνειν. θαυμάζω δ' ἔργῳ τῶν οὕτως ἐχόντων ὥστε τὰ μὲν ἴδια τοῖς ἐκ τῶν παρεληλυθότων χρόνων οὓσιν ἐπιεικέσι, τούτοις παρακατατίθεσθαι, 807 τὰ δ' ἐν τῇ πολιτείᾳ κοινὰ τοῖς ὁμολογουμένως ἐξεληλεγμένοις οὓσι φάυλοις ἐπιτρέπειν. καὶ κύνα μὲν ἐπὶ ποίμνην ἀγεννῆ καὶ φαῦλον οὐδ' ἂν εἰς ἐπιστήσεις φυλάττειν· ἐπὶ δὲ τοὺς τὰ κοινὰ πράττοντας τοὺς τυχόντας ἀνθρώπους φασὶν ἐνιοὶ φύλακας δεῖν ἐπιπέμπειν, οἱ προσποιούμενοι μηνύειν τοὺς ἀμαρτάνοντας αὐτοὶ τῆς μεγίστης εἰσὶ φυλακῆς δεόμενοι.
- 23** Ὡν, εἰ ἔχετε νοῦν, ἐνθυμούμενοι τοὺς μὲν φάσκοντας τούτους τῷ λόγῳ φιλεῖν ὑμᾶς χαίρειν ἔασατε, αὐτοὶ δὲ τοῦτ' ἐκ παντὸς τρόπου παραφυλάξατε, ὅπως μηδενὶ δῶτ' ἐξουσίαν ἀκέρους τοὺς νό-

μους ποιεῖν, ἄλλως τε καὶ τῶν ὑπὲρ τοῦ πλήθους καὶ λέγειν καὶ γράφειν δύνασθαι προσποιουμένων. ὥς πάνδεινόν ἐστι τοὺς μὲν προγόνους ὑπὲρ τοῦ μὴ καταλυθῆναι τοὺς νόμους ἀποθνήσκειν τολμᾶν, ὑμᾶς δὲ μὴδὲ τοὺς ἐξαμαρτάνοντας εἰς ἑαυτοὺς τιμωρεῖσθαι, καὶ τὸν μὲν γράψαντα τοὺς νόμους Σόλωνα ἐψηφίσθαι χαλκοῦν ἐν ἀγορᾷ στηῆσαι, αὐτῶν δὲ τῶν νόμων ὀλιγοροῦντας φαίνεσθαι, δι' οὓς κἀκείνων ὑπερ-
 24 βαλλόντως συμβέβηκε τιμᾶσθαι. πῶς δ' οὐκ ἂν εἴη τὸ συμβαῖνον ἄλογον, εἰ νομοθετοῦντες μὲν ὀργίζεσθε τοῖς πονηροῖς, ἐπ' αὐτοφώρῳ δὲ τινὰς εἰληφότες ἀθώους ἑάσετε; καὶ τὸν μὲν νομοθέτην ἕνα ὄντα πᾶσιν ὑπὲρ ὑμῶν ἀπεχθάνεσθαι τοῖς φαύλοις, ὑμᾶς δὲ μὴδ' ὑπὲρ ὑμῶν αὐτῶν κοινῇ συλλεγέοντας ἐπιδείξασθαι μισοῦντας τοὺς πονηροὺς, ἀλλ' ὑφ' ἐνὸς ἀνδρὸς πονηρίας ἡττηθῆναι; καὶ θάνατον μὲν ὠρικένοι τὴν ζημίαν, ἂν τις οὐκ ὄντα νόμον παράσχηται, τοὺς δὲ τοὺς ὄντας νόμους εἰς τὴν τῶν ὥσπερ οὐκ ὄντων 808 νόμων τάξιν ἄγοντας, τούτους ἀτιμωρήτους περιορᾶν;

- 25 Οὕτω δ' ἂν ἀκριβέστατα συνθεωρήσαιτε τὸ τοῖς κειμένοις νόμοις πείθεσθαι ἡλίκον ἀγαθόν ἐστι, καὶ τὸ καταφρονεῖν καὶ μὴ πειθαρχεῖν αὐτοῖς ἡλίκον κακόν, εἰ τὰ τ' ἐκ τῶν νόμων ἀγαθὰ χωρὶς καὶ τὰ διὰ τῆς παρανομίας συμβαίνοντα πρὸ ὀφθαλμῶν ὑμῶν αὐτοῖς ποιησάμενοι θεωρήσαιτε. εὐρήσετε γὰρ τὴν μὲν τὰ τῆς μανίας καὶ ἀκρασίας καὶ πλεονεξίας, τὸν δὲ τὰ τῆς φρονησεως καὶ σωφροσύνης καὶ δικαιοσύνης ἔργα
 26 διαπραττόμενον. δῆλον δέ· τῶν γὰρ πόλεων ταύτας ἄριστ' οἰκουμένας ἵδοιμεν ἂν ἐν αἷς ἄριστοι νομοθέται γεγόνασιν· τὰ μὲν γὰρ ἐν τοῖς σώμασιν ἀρρωστήματα τοῖς τῶν ἱατρῶν εὐρήμασι καταπαύεται, τὰς

δ' ἐν ταῖς ψυχαῖς ἀγριότητας αἱ τῶν νομοθετῶν ἐξο-
 ρίζουσι διάνοιαι. ὅλως δ' οὐδὲν οὔτε σεμνὸν οὔτε
 σπουδαῖον εὐρήσομεν ὃ μὴ νόμου κεκοινῶνηκεν,
 27 ἐπεὶ καὶ τὸν ὅλον κόσμον καὶ τὰ θεῖα καὶ τὰς κα-
 λουμένας ὥρας νόμος καὶ τάξις, εἰ χρη τοῖς ὁρω-
 μένοις πιστεύειν, διοικεῖν φαίνεται. παρακαλέσαντες
 οὖν ὑμᾶς αὐτοὺς, ὧς ἄνδρες Ἀθηναῖοι, βοηθήσατε
 μὲν τοῖς νόμοις, καταψηφίσασθε δὲ τῶν εἰς τὸ θεῖον
 ἀσεβεῖν προσηρημένων. καὶ ταῦτ' ἐὰν πράξητε, τὰ
 δέοντα ποιήσετε καὶ τὰ κράτιστα ψηφιεῖσθε.

XXVII.

ΚΑΤΑ ΑΦΟΒΟΥ ΕΠΙΤΡΟΠΗΣ.

ΥΠΟΘΕΣΙΣ.

Δημοσθένης ὁ Παιανιεύς, Δημοσθένους τοῦ δήτορος πα-
 τὴρ, τελευτῶν ἐπὶ δύο παισὶ, τῷ τε Δημοσθένει καὶ θυγα-
 τρὶ, ἐπιτρόπους καθίστησι καὶ τῶν παίδων καὶ τῶν χρημά-
 των τρεῖς, δύο μὲν συγγενεῖς, Ἀφοβὸν τε καὶ Δημοφῶντα,
 ἓνα δὲ φίλον ἐκ παίδων, Θηριππίδην. καὶ Θηριππίδην μὲν
 δίδωσιν ἑβδομήκοντα καρπούσθαι μνᾶς, ἄλλους ἂν Δημοσθέ-
 νης εἰς ἄνδρας ἐγγραφῇ. Δημοφῶντι δὲ ἐγγυᾶ τὴν θυγα-
 τέρα, προστάξας αὐτὸν προῖκα δύο τάλαντα λαβεῖν. Ἀφοβῷ 812
 δὲ τὴν ἑαυτοῦ μὲν γυναῖκα, τῶν δὲ παίδων μητέρα, Κλεο-
 βούλην τὴν Γύλωνος, ἀξιοῦ γήμασθαι μνᾶς ἐπιδούς ὀγδοή-
 κοντα, καὶ χοῆσθαι κελεύει τῇ τε οἰκίᾳ καὶ τοῖς ἐν αὐτῇ
 σκεύεσι μέχρι τῆς Δημοσθένους εἰς ἄνδρας ἐγγραφῆς. οὗτοι
 τὰ μὲν δοθέντα χρήματα αὐτοῖς εὐθύς λαμβανουσι, γαμεῖ δὲ
 οὔτε Ἀφοβος τὴν γυναῖκα τοῦ τελευτήσαντος οὔτε Δημοφῶν
 τὴν θυγατέρα. διαχειρίζαντες δὲ τὴν οὐσίαν τεττάρων καὶ
 δέκα ταλάντων, ὥς ὁ δήτωρ ἐπιδείκνυσιν, ὀφείλοντες τριά-
 κοντα τάλαντα ἐκτίσαι ἐπικαρπίας καὶ ἀποδοῦναι, μικρὰ
 παντελῶς παρέδωκαν εἰς ἄνδρας ἐγγραφέντι τῷ Δημοσθένει.

διὸ πρὸς τὸν Ἀφοβὸν εἰσελήλυθεν ἐπιτροπῆς δέκα ταλάντων τὴν δίκην λαῶν, ἐπειδὴ τρίτος ὢν ἐπίτροπος τὸ τρίτον ὀφείλει τῶν χρημάτων· ἃ καὶ συντίθησιν ὁ ῥήτωρ ἔκ τε τῶν ἀρχαίων καὶ τῆς ἐπικαρπίας. — Κατὰ Ἀφόβου Β. πρὸς τινὰς ἀντιρρήσεις λεγομένας ὑπὸ τοῦ Ἀφόβου οὗτος ὁ λόγος ἐπηγώνισται, ἔχει δὲ καὶ τῶν προειρημένων ἐπανάμνησιν.

Εἰ μὲν ἐβούλετο Ἀφοβὸς, ὃ ἄνδρες δικασταί, τὰ 813
 δίκαια ποιεῖν ἢ περὶ ὧν διαφερόμεθα τοῖς οἰκείοις ἐπι-
 τρέπειν, οὐδὲν ἂν ἔδει δικῶν οὐδὲ πραγμάτων· ἀπέ-
 χρη γὰρ ἂν τοῖς ὑπ' ἐκείνων γνωσθεῖσιν ἐμμένειν,
 ὥστε μηδεμίαν ἡμῖν εἶναι πρὸς τοῦτον διαφοράν.
 ἐπειδὴ δ' οὗτος τοὺς μὲν σαφῶς εἰδότας τὰ ἡμέτερα
 ἔφυγε μηδὲν διαγινῶναι περὶ αὐτῶν, εἰς δ' ὑμᾶς τοὺς
 οὐδὲν τῶν ἡμετέρων ἀκριβῶς ἐπισταμένους ἐλήλυθεν,
 ἀνάγκη ἐστὶν ἐν ὑμῖν παρ' αὐτοῦ πειραῖσθαι τῶν δι-
 2 καίων τυγχάνειν. οἶδα μὲν οὖν, ὃ ἄνδρες δικασταί,
 ὅτι πρὸς ἄνδρας καὶ λέγειν ἱκανοὺς καὶ παρασκευά-
 σασθαι δυναμένους χαλεπὸν ἐστὶν εἰς ἀγῶνα καθί-
 στασθαι περὶ τῶν ὄντων ἀπάντων, ἅπειρον ὄντα
 παντάπασιν πραγμάτων διὰ τὴν ἡλικίαν· ὅμως δὲ,
 καίπερ πολὺ τούτων καταδεέστερος ὢν, πολλὰς ἐλπί-
 δας ἔχω καὶ παρ' ὑμῖν τεύξεσθαι τῶν δικαίων καὶ μέτρι-
 γε τοῦ τὰ γεγενημένα διεξελεῖν καὶ αὐτὸς ἀρκούντως
 εἶρεῖν, ὥσθ' ὑμᾶς μὴτ' ἀπολειφθῆναι τῶν πραγμάτων
 μηδὲ καθ' ἓν μὴτ' ἀγνοῆσαι περὶ ὧν δεήσει τὴν ψῆφον 814
 3 ἐνεργεῖν. δέομαι δ' ὑμῶν, ὃ ἄνδρες δικασταί, μετ'
 εὐνοίας τέ μου ἀκοῦσαι, καὶ ἡδικῆσθαι δοκῶ, βοη-
 θῆσαι μοι τὰ δίκαια. ποιήσομαι δ' ὥς ἂν δύνωμαι διὰ
 βραχυτάτων τοὺς λόγους. ὅθιν οὖν ῥᾶστα μαθήσεσθε
 περὶ αὐτῶν, ἐντεῦθεν ὑμᾶς καὶ ἐγὼ πρῶτον πειρά-
 σομαι διδάσκειν.

4 Δημοσθένης γὰρ οὐμὸς πατήρ, ὃ ἄνδρες δικα-

σται, κατέλιπεν οὐσίαν μὲν σχεδὸν τεττάρων καὶ δέκα
 ταλάντων, ἐμὲ δ' ἔπτ' ἐτῶν ὄντα καὶ τὴν ἀδελφὴν
 πέντε, ἔτι δὲ τὴν ἡμετέραν μητέρα πεντήκοντα μνᾶς
 εἰς τὸν οἶκον εἰσενηνεγμένην. βουλευσάμενος δὲ περὶ
 ἡμῶν, ὅτ' ἔμελλε τελευτᾶν, ἅπαντα ταῦτα ἐνεχείρισεν
 Ἀφόβῳ τε τούτῳ καὶ Δημοφῶντι τῷ Δήμωνος υἱεῖ,
 τούτοις μὲν ἀδελφιδοῦν ὄντοις, τῷ μὲν ἔξ ἀδελφοῦ,
 τῷ δ' ἔξ ἀδελφῆς γερονότοις, ἔτι δὲ Θηριππίδῃ τῷ
 Παιανιεῖ, γένει μὲν οὐδὲν προσήκοντι, φίλῳ δ' ἐκ παι-
 5 δὸς ὑπάρχοντι. κάκείνῳ μὲν ἔδωκεν ἐκ τῶν ἐμῶν ἑβ-
 δομήκοντα μνᾶς καρπώσασθαι τοσοῦτον χρόνον, ἕως
 ἐγὼ ἀνὴρ εἶναι δοκιμασθείην, ὅπως μὴ δι' ἐπιθυμίαν
 χρημάτων χεῖρόν τι τῶν ἐμῶν διοικήσειε· Δημοφῶντι
 δὲ τὴν ἐμὴν ἀδελφὴν καὶ δύο τάλαντα εὐθύς ἔδωκεν
 ἔχειν, αὐτῷ δὲ τούτῳ τὴν μητέρα τὴν ἡμετέραν καὶ
 προῖκα ὀγδοήκοντα μνᾶς, καὶ τῇ οἰκίᾳ καὶ σκεύεσι
 χρῆσθαι τοῖς ἐμοῖς, ἡγούμενος, καὶ τούτους ἔτι οἰκειο-
 τέρους εἰ μοι ποιήσειεν, οὐκ ἂν χεῖρόν με ἐπιτροπευ-
 6 θῆναι ταύτης τῆς οἰκειότητός μοι προσγενομένης. λα-
 βόντες δ' οὗτοι ταῦτα πρῶτον σφίσιν αὐτοῖς ἐκ τῶν
 χρημάτων, καὶ τὴν ἄλλην οὐσίαν ἅπασαν διαχειρίσαν- 815
 τες, καὶ δέκα ἔτη ἡμᾶς ἐπιτροπεύσαντες, τὰ μὲν ἄλλα
 πάντα ἀπεστερήκασιν, τὴν οἰκίαν δὲ καὶ ἀνδράποδα
 τέτταρα καὶ δέκα καὶ ἄργυρίου μνᾶς τριάκοντα, μά-
 λιστα σύμπαντα ταῦτα εἰς ἑβδομήκοντα μνᾶς παρα-
 7 δεδώκασιν. καὶ τὸ μὲν κεφάλαιον τῶν ἀδικημάτων,
 ὥς ἂν συντομώτατ' εἴποι τις, τοῦτ' ἔστιν, ὃ ἄνδρες
 δικασταί· τὸ δὲ πλῆθος τῆς οὐσίας ὅτι τοῦτ' ἦν τὸ κα-
 ταλειφθὲν, μέγιστοι μὲν αὐτοὶ μάρτυρές μοι γεγόναν-
 σιν· (εἰς γὰρ τὴν συμμορίαν ὑπὲρ ἐμοῦ συνετάξαντο
 κατὰ τὰς πέντε καὶ εἴκοσι μνᾶς πεντακοσίας δραχμὰς
 εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-

ριστα κεκτημένοι τιμήματα εἰσέφερον·) δεῖ δὲ καὶ καθ' ἑκαστον ὑμᾶς ἀκοῦσαι τὰ τ' ἐνεργὰ αὐτῶν καὶ ὅσα ἦν ἀργὰ καὶ ὅσον ἦν ἄξια ἕκαστα. ταῦτα γὰρ μαθόντες ἀκριβῶς εἴσεσθε ὅτι τῶν πώποτ' ἐπιτροπευσάντων οὐδένες ἀναιδέστερον οὐδὲ περιφανέστερον ἢ οὗτοι τὰ ἡμέτερα διηρπάκασιν. πρῶτον μὲν οὖν ὥς συνετιμῆσαντο ὑπὲρ ἐμοῦ ταύτην τὴν εἰσφορὰν εἰς τὴν συμμορίαν, παρέξομαι τούτων μάρτυρας, ἔπειθ' ὅτι οὐ πένητα κατέλιπέ με ὁ πατήρ οὐδ' ἐβδουμήκοντα μνῶν οὐσίαν κεκτημένον, ἀλλὰ τοσαύτην ὅσην οὐδ' αὐτοὶ οὗτοι ἀποκρύψασθαι διὰ τὸ μέγεθος πρὸς τὴν πόλιν ἔδυνήθησαν. καὶ μοι ἀναγίγνωσκε λαβὼν ταύτην τὴν μαρτυρίαν.

ΜΑΡΤΥΡΙΑ.

- 9 Δῆλον μὲν τοίνυν καὶ ἐκ τούτων ἐστὶ τὸ πλῆθος τῆς οὐσίας. πεντεκαίδεκα ταλάντων γὰρ τρία τάλαντα 816 τίμημα· ταύτην ἡξίουں εἰσφέρειν τὴν εἰσφορὰν. ἔτι δ' ἀκριβέστερον εἴσεσθε τὴν οὐσίαν αὐτὴν ἀκούσαντες. ὁ γὰρ πατήρ, ὃ ἄνδρες δικασταί, κατέλιπε δύο ἐργαστήρια, τέχνης οὐ μικρᾶς ἐκάτερον, μαχαιροποιοὺς μὲν τριάκοντα καὶ δύο ἢ τρεῖς, ἀνὰ πέντε μναῖς καὶ ἕξ, τοὺς δ' οὐκ ἐλάττονος ἢ τριῶν μνῶν ἀξίους, ἀφ' ὧν τριάκοντα μναῖς ἀτελεῖς ἐλάμβανε τοῦ ἐνιαυτοῦ τὴν πρόσοδον, κλινοποιοὺς δ' εἴκοσι τὸν ἀριθμὸν, τετταράκοντα μνῶν ὑποκειμένους, οἱ δώδεκα μναῖς ἀτελεῖς αὐτῷ προσέφερον, ἀργυρίου δ' εἰς τάλαντον ἐπὶ δραχμῇ δεδανεισμένου, οὗ τόκος ἐρίγνετο τοῦ ἐνιαυτοῦ 10 ἐκάστου πλεῖν ἢ ἑπτὰ μναῖ. καὶ ταῦτα μὲν ἐνεργὰ κατέλιπεν, ὥς καὶ αὐτοὶ οὗτοι ὁμολογήσουσιν· ὧν γίνεταί τοῦ μὲν ἀρχαίου κεφάλαιον τέτταρα τάλαντα καὶ πεντακισχίλια, τὸ δ' ἔργον αὐτῶν πεντή-

κοντα μναὶ τοῦ ἐνιαυτοῦ ἑκάστου. χωρὶς δὲ τούτων ἐλέφαντα μὲν καὶ σίδηρον, ὃν κατεργάζοντο, καὶ ξύλα κλίνεια εἰς ὀγδοήκοντα μνᾶς ἄξια, κηκίδα δὲ καὶ χαλκὸν ἐβδομήκοντα μνῶν ἐωνημένα, ἔτι δ' οἰκίαν τρισχιλίων, ἐπιπλα δὲ καὶ ἐκπώματα καὶ χρυσία καὶ ἱμάτια καὶ κόσμον τῆς μητρὸς ἄξια σύμπαντα ταῦτα εἰς μυριάς δραχμᾶς, ἀργυρίου δ' ἕνδον ὀγδοήκοντα μνᾶς.

- 11 καὶ ταῦτα μὲν οἶκοι κατέλιπε πάντα, ναυτικά δ' ἐβδομήκοντα μνᾶς, ἐκδοσιν παρὰ Ξούθῳ, τετρακοσίας δὲ καὶ δισχιλίας ἐπὶ τῇ τραπέζῃ τῇ Πασίωνος, ἑξακοσίας δ' ἐπὶ τῇ Πυλάδου, παρὰ Δημομέλει δὲ τῷ Δῆμωνος νίει χιλίας καὶ ἑξακοσίας, κατὰ διακοσίας δὲ καὶ 817 τριακοσίας ὁμοῦ τι τάλαντον διακεχρημένον. καὶ τούτων αὖ τῶν χρημάτων τὸ κεφάλαιον πλέον ἢ ὀκτὼ τάλαντα καὶ πεντήκοντα μναὶ γίνονται. συμπάντων δ' εἰς τέτταρα καὶ δέκα τάλαντα εὐρήσετε σκοποῦντες.

- 12 Καὶ το μὲν πλῆθος τῆς οὐσίας τοῦτ' ἦν τὸ καταλειφθὲν, ὃ ἄνδρες δικασταί. ὅσα δ' αὐτῆς διακέκλεπται καὶ ὅσα ἰδίᾳ ἕκαστος εἴληφε καὶ ὁπόσα κοινῇ πάντες ἀποστεροῦσιν, οὐκ ἐνδέχεται πρὸς τὸ αὐτὸ ὕδωρ εἰπεῖν, ἀλλ' ἀνάγκη χωρὶς ἕκαστον διελεῖν ἐστίν. ἃ μὲν οὖν Δημοφῶν ἢ Θηριππίδης ἔχουσι τῶν ἐμῶν, τότ' ἐξαρκέσει περὶ αὐτῶν εἰπεῖν, ὅταν κατ' αὐτῶν τὰς γραφὰς ἀπενέγκωμεν· ἃ δὲ τοῦτον ἔχοντα ἐξελέγκουσιν ἐκείνοι καὶ ἐγὼ οἶδα αὐτὸν εἰληφότα, περὶ τούτων ἤδη ποιήσομαι τοὺς λόγους πρὸς ὑμᾶς. πρῶτον μὲν οὖν ὥς ἔχει τὴν προῖκα, τὰς ὀγδοήκοντα μνᾶς, τοῦθ' ὑμῖν ἐπιδείξω, μετὰ δὲ ταῦτα καὶ περὶ τῶν ἄλλων, ὥς ἂν ἐγὼ δύνωμαι διὰ βραχυτάτων.

- 13 Οὗτος γὰρ εὐθὺς μετὰ τὸν τοῦ πατρὸς θάνατον ᾧκει τὴν οἰκίαν εἰσελθὼν κατὰ τὴν ἐκείνου διαθή-

κην, καὶ λαμβάνει τὰ τε χρυσία τῆς μητρος καὶ τὰ ἐκ-
 πώματα τὰ καταλειφθέντα. καὶ ταῦτα μὲν ὥς εἰς πεν-
 τήκοντα μνᾶς εἶχεν, ἔτι δὲ τῶν ἀνδραπόδων πιπρασκο-
 μένων παρὰ τε Θηριππίδου καὶ Δημοφῶντος τὰς τιμὰς
 ἐλάμβανεν, ἕως ἀνεπληρώσατο τὴν προῖκα, τὰς ὀγδοή-
 14 κοντα μνᾶς. καὶ ἐπειδὴ εἶχεν, ἐκπλεῖν μέλλων εἰς Κέρ-
 κυραν τριήραρχος ἀπέγραψε ταῦτα πρὸς Θηριππίδην
 ἔχοντα ἑαυτὸν καὶ ὠμολόγει κεκομίσθαι τὴν προῖκα.
 καὶ πρῶτον μὲν τούτων Δημοφῶν καὶ Θηριππίδης, οἱ 818
 τούτου συνεπιτρόποι, μάρτυρές εἰσιν· ἔτι δὲ καὶ ὡς
 αὐτὸς ὠμολόγει ταῦτ' ἔχειν, Δημοχάρης τε ὁ Λευκο-
 νοεὺς, ὁ τὴν τηθίδα τὴν ἐμὴν ἔχων, καὶ ἄλλοι πολλοὶ
 15 μάρτυρες γηγόνασιν. οὐ γὰρ διδόντος τούτου σῖτον
 τῇ μητρὶ, τὴν προῖκα ἔχοντος, οὐδὲ τὸν οἶκον μισθοῦν
 ἐθέλοντος, ἀλλὰ μετὰ τῶν ἄλλων ἐπιτρόπων διαχειρί-
 ζειν ἀξιοῦντος, ἐποιήσατο λόγους περὶ τούτων ὁ Δη-
 μοχάρης. οὗτος δ' ἀκούσας οὗτ' ἠμφισβήτησε μὴ
 ἔχειν οὔτε χαλεπῶς ἤνεγκεν ὥς οὐκ εἰληφῶς, ἀλλ'
 ὠμολόγει καὶ τι μικρὸν ἔφη πρὸς τὴν ἐμὴν μητέρα πε-
 ρὶ χρυσιδίων ἀντιλέγεσθαι· τοῦτ' οὖν διευκρινησά-
 μενος καὶ περὶ τῆς τροφῆς καὶ περὶ τῶν ἄλλων ποιή-
 16 σειν οὕτως ὥστ' ἔχειν μοι πάντα καλῶς. καίτοι εἰ φα-
 νήσεται πρὸς τε τὸν Δημοχάρην ταῦθ' ὠμολογηκῶς
 καὶ πρὸς τοὺς ἄλλους οἱ παρήσαν, παρὰ τε τοῦ Δημο-
 φῶντος καὶ τοῦ Θηριππίδου τῶν ἀνδραπόδων εἰς τὴν
 προῖκα τὰς τιμὰς εἰληφῶς, αὐτός θ' ἑαυτὸν ἔχειν τὴν
 προῖκα ἀπογράψας πρὸς τοὺς συνεπιτρόπους, οἰκῶν τε
 τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς
 οὐκ ἐκ πάντων ὁμολογουμένου τοῦ πράγματος εὖρε-
 θήσεται φανερῶς τὴν προῖκα, τὰς ὀγδοήκοντα μνᾶς,
 κεκομισμένος καὶ λίαν ἀναιδῶς μὴ λαβεῖν ἐξαρονόμε-

17 νος; ἀλλὰ μὴν ὡς ἀληθῆ λέγω, λαβὲ τὰς μαρτυρίας καὶ ἀν᾿ ἀγνώθι.

ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον εἶχε λαβών. μὴ γήμαντος δ' αὐτοῦ τὴν μητέρα τὴν ἐμὴν ὁ μὲν νόμος κελεύει τὴν προῖκα ὀφείλειν ἐπ' ἐννέ' ὀβολοῖς, ἐγὼ δ' ἐπὶ δραχμῇ μόνον τίθημι. γίνεται δ', 819 ἐάν τις συντιθῇ τό τ' ἀρχαῖον καὶ τὸ πρόσσεργον τῶν 18 δέκα ἐτῶν, μάλιστα τρία τάλαντα. καὶ ταῦτα μὲν οὕτως ὑμῖν ἐπιδείκνυμι λαβόντα καὶ ἔχειν ὁμολογήσαντα μαρτύρων ἐναντίον τοσούτων· ἄλλας τοίνυν ἔχει τριάκοντα μναῖς, τοῦ ἐργαστηρίου λαβών τὴν πρόσδοδον, καὶ ἀναισχυντότατ' ἀνθρώπων ἀποστρεφεῖν ἐπικεχείρηκεν. ἐμοὶ δ' ὁ πατήρ κατέλιπε τριάκοντα μναῖς ἀπ' αὐτῶν τὴν πρόσδοδον· ἀποδομένων δὲ τούτων τὰ ἡμίση τῶν ἀνδραπόδων πεντεκαίδεκά μοι μναῖς γενέσθαι 19 κατὰ λόγον προσήκεν. Θηριππίδης μὲν οὖν ἐπὶ τὰ ἔτη τῶν ἀνδραπόδων ἐπιμεληθεὶς ἑνδεκα μναῖς τοῦ ἐνιαυτοῦ ἀπέφηνε, τέτταρσι μναῖς καθ' ἕκαστον ἐνιαυτὸν ἔλαττον ἢ ὅσον προσῆκε λογιζόμενος. οὗτος δὲ δὴ τὰ πρῶτα ἐπιμεληθεὶς οὐδ' ὅτι οὖν ἀποδείκνυσιν, ἀλλ' ἐνίοτε μὲν φησιν ἀργῆσαι το ἐργαστήριον, ἐνίοτε δ' ὡς αὐτὸς μὲν οὐκ ἐπεμελήθη τούτων, ὁ δ' ἐπίτροπος Μιλύας, ὁ ἀπελεύθερος ὁ ἡμέτερος, διώκησεν αὐτὰ, καὶ παρ' ἐκείνου μοι προσήκει λόγον λαβεῖν. ἂν οὖν καὶ νῦν εἴπητινὰ τούτων τῶν λόγων, ῥαδίως ἐλεγ- 20 χθῆσεται ψευδόμενος. ἂν μὲν οὖν ἀργὸν φῇ γενέσθαι, λόγον αὐτὸς ἀπενήνοχεν ἀναλωμάτων οὐκ εἰς σιτία τοῖς ἀνθρώποις, ἀλλ' εἰς ἔργα, τὸν εἰς τὴν τέχνην ἐλέφαντα καὶ μαχαιρῶν λαβὰς καὶ ἄλλας ἐπισκευὰς, ὡς ἐργαζομένων τῶν δημιουργῶν. ἔτι δὲ Θηριππίδῃ τρι-

- ὦν ἀνδραπόδων, ἃ ἦν αὐτῷ ἐν τῷ ἐμῷ ἐργαστηρίῳ, μισθὸν ἀποδεδωκέναι λογίζεται. καίτοι μὴ γενομένης ἐργασίας οὐτ' ἐκείνῳ λαβεῖν μισθὸν οὐτ' ἐμοὶ τὰ ἀνα-
- 21 λώματα ταῦτα λογισθῆναι προσῆκεν. εἰ δ' αὖ γενέ- 820
σθαι μὲν φήσῃ, τῶν δ' ἔργων ἀπρασίαν εἶναι, δεῖ δὴ-
που τά γε ἔργα αὐτὸν ἀποδεδωκότα μοι φαίνεσθαι, καὶ
ὦν ἐναντίον ἀπέδωκε παρασχέσθαι μάρτυρας. εἰ δὲ
μηδὲν τούτων πεποίηκε, πῶς οὐκ ἔχειν τὴν πρόσδοτον
δυοῖν ἐτοῖν τὴν ἐκ τοῦ ἐργαστηρίου, τὰς τριάκοντα
- 22 μνᾶς, φανερώς οὕτω τῶν ἔργων γεγενημένων; εἰ δ'
αὖ τούτων μὲν μηδὲν ἔρεῖ, Μιλύαν δ' αὐτὰ φήσῃ πάν-
τα διωκῆναι, πῶς χρὴ πιστεύειν, ὅταν φῇ τὰ μὲν
ἀναλώματα αὐτὸς ἀνηλωκέναι, πλεόν ἢ πεντακοσίας
δραχμὰς, λῆμμα δ' εἴ τι γέγονεν, ἐκείνον ἔχειν; ἐμοὶ
μὲν γὰρ δοκεῖ τοῦναντίον ἂν γενέσθαι τούτων, εἰ καὶ
Μιλύας αὐτῶν ἐπεμελεῖτο, τὰ μὲν ἀναλώματ' ἐκείνος
ἀναλώσας, τὰ δὲ λήμματα οὗτος λαβεῖν, εἴ τι δεῖ τε-
κμαίρεσθαι πρὸς τὸν ἄλλον αὐτοῦ τρόπον καὶ τὴν ἀναί-
δειαν. λαβὲ οὖν τὰς μαρτυρίας ταύτας, καὶ ἀνάγνωνθι
αὐτοῖς.

ΜΑΡΤΥΡΙΑΙ.

- 23 Ταύτας τοίνυν ἔχει τριάκοντα μνᾶς ἀπὸ τοῦ ἐρ-
γαστηρίου, καὶ τὸ ἔργον αὐτῶν ὅκτω ἐτῶν· ὃ ἂν ἐπὶ
δραχμῇ τις τιθῇ μόνον, ἄλλας τριάκοντα μνᾶς εὐρήσει.
καὶ ταῦτα μὲν ἰδίᾳ μόνος ἐλλήφεν· ἃ συντεθέντα πρὸς
τὴν προῖκα μάλιστα τέτταρα τάλαντα γίγνεται σὺν τοῖς
ἀρχαίοις. ἃ δὲ μετὰ τῶν ἄλλων ἐπιτρόπων κοινῇ διήρ-
πακε, καὶ ὅσα ἔνια μηδὲ καταλειφθῆναι παντάπασι
ἡμφισβήτηκε, ταῦθ' ὑμῖν ἤδη ἐπιδείξω καθ' ἕκαστον.
- 24 πρῶτον μὲν οὖν περὶ τῶν κλινοποιῶν, οὓς κατέλιπε
μὲν ὁ πατήρ, ἀφανίζουσι δ' οὗτοι, τετταράκοντα μὲν

μυν ὑποκειμένους, εἴκοσι δ' ὄντας τὸν ἀριθμὸν, 821
 ἐπιδειξῶ ὑμῖν ὡς λίαν ἀναιδῶς καὶ φανερωῶς με ἀπο-
 στεροῦσιν. τούτους γὰρ καταλειφθῆναι μὲν οἴκοι παρ'
 ἡμῖν πάντες ὁμολογοῦσι, καὶ τὰς δώδεκα μνᾶς ἐκάστων
 τοῦ ἐνιαυτοῦ τῷ πατρὶ γίνεσθαι φασιν· αὐτοὶ δὲ
 λῆμμα μὲν παρ' αὐτῶν ἐν δέκα ἔτεσιν οὐδὲν ἔμοι γεγε-
 νημένον ἀποφαίνουσιν ἀλλ' οὐδὲ μικρὸν, ἀναλώματος
 δὲ κεφάλαιον εἰς αὐτοὺς οὗτος ὀλίγου δεῖν λογίζεται
 25 χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς
 ἀνθρώπους, εἰς οὓς ταῦτ' ἀναλωκέναι φησὶν, οὐδα-
 μοῦ μοι παραδεδώκασιν, ἀλλὰ πάντων κενότατον λό-
 γον λέγουσιν, ὡς ὁ ὑποθεὶς τῷ πατρὶ τὰνδράποδα πο-
 νηρότατος ἀνθρώπων ἐστὶ καὶ ἐράνους τε λέλοιπε
 πλείστους καὶ ὑπέρχεως γέγονε, καὶ τούτων οὐκ ὀλί-
 γους κεκλήκασιν κατ' ἐκείνου μάρτυρας. τὰ δ' ἀνδρά-
 ποδα ὅστις ἐστὶν ὁ λαβὼν ἢ πῶς ἐκ τῆς οἰκίας ἐξῆλθεν
 ἢ τίς ἀφείλετο ἢ πρὸς τίνα δίκην ἤττηνται περὶ αὐ-
 26 τῶν, οὐκ ἔχουσιν εἰπεῖν. καίτοι εἴ τι ἔλεγον ἔγχεες, οὐκ
 ἂν κατὰ τῆς ἐκείνου πονηρίας παρείχοντο μάρτυρας,
 ἧς οὐδὲν μοι προσήκει φροντίζειν, ἀλλὰ τούτων ἂν
 ἀντελαμβάνοντο καὶ τοὺς λαβόντας ἀπεδείκνυσαν καὶ
 οὐδὲν ἂν αὐτῶν παρέλειπον. νῦν δ' ὁμότητ' ἀνθρώ-
 πων ὁμολογοῦντες καταλειφθῆναι καὶ λαβόντες ὡς
 αὐτοὺς καὶ καρπωσάμενοι δέκα ἔτη τοὺς ἀνθρώπους,
 ἄρδην ὅλον τὸ ἐργαστήριον ἀφανίζουσιν. καὶ ταῦθ'
 ὡς ἀληθῆ λέγω, λαβέ μοι τὰς μαρτυρίας καὶ ἀναγί-
 γνωσκε.

ΜΑΡΤΥΡΙΑΙ.

822

27 Ὅτι τοίνυν οὐκ ἄπορος ἦν ὁ Μοιριάδης οὐδ' ἦν
 τῷ πατρὶ τοῦτο τὸ συμβόλαιον εἰς τὰνδράποδα ἡλι-
 θίως συμβεβλημένον, μεγίστῳ τεκμηρίῳ γνώσεσθε·

λαβὼν γὰρ ὡς ἑαυτὸν Ἄφοβος τοῦτο τὸ ἐργαστήριον, ὡς αὐτοὶ τῶν μαρτύρων ἠκούσατε, καὶ δέον αὐτὸν, εἰ καὶ τις ἄλλος ἐβούλετο εἰς ταῦτα συμβάλλειν, τοῦτον διακωλύειν ἐπίτροπόν γ' ὄντα, αὐτὸς ἐπὶ τούτοις τοῖς ἀνδραπόδοις τῷ Μοιριάδῃ πεντακοσίας δραχμὰς ἐδάνεισεν, ἃς ὀρθῶς καὶ δικαίως παρ' ἐκείνου κεκομίσθαι
 28 ὁμολόγηκεν. καίτοι πῶς οὐ δεινὸν, εἰ ἡμῖν μὲν πρὸς τῷ λήμμα ἅπ' αὐτῶν μηδὲν γεγρονέναι καὶ αὐτὰ τὰ ὑποτεθέντα ἀπόλωλεν, οἱ πρότερον συνεβάλομεν, τῷ δ' εἰς τὰ ἡμέτερα δανείσαντι καὶ τοσοῦτω χρόνῳ πράξαντι καὶ οἱ τόκοι καὶ τάρχαϊα ἐκ τῶν ἡμετέρων ἀποδέδονται καὶ οὐδεμία ἀπορία γέγονεν; ἀλλὰ μὴν ὡς ἀληθῆ λέγω, λαβὲ τὴν μαρτυρίαν καὶ ἀνάγνωθι.

ΜΑΡΤΥΡΙΑ.

29 Σκέψασθε τοίνυν ὅσον ἀργύριον οὗτοι παρὰ τοὺς κλινοποιοὺς κλέπτουσι, τετταράκοντα μὲν μνᾶς αὐτὸ τὸ ἀρχαῖον, δέκα δ' ἐτῶν τὸ ἔργον αὐτῶν δύο τάλαντα· δώδεκα γὰρ μνᾶς ἐκάστου τοῦ ἐνιαυτοῦ τὴν πρόσδοον αὐτῶν ἐλάμβανον. ἄρα μικρόν τι καὶ ἐξ ἀφανοῦς ποθεῖν καὶ παραλογίσασθαι ῥάδιον, ἀλλ' οὐ φανερωῶς οὕτως μὲν μικροῦ δεῖν τρία τάλαντα ταῦτα ἀνηρπάκασιν; ὦν κοινῇ διαπεφορημένων τὸ τρίτον δήπου μέρος παρὰ τούτου μοι προσήκει κεκομίσθαι.

30 Καὶ μὴν, ὧ ἄνδρες δικασταί, καὶ τὰ περὶ τοῦ ἐλέ- 823
 φαντος καὶ σιδήρου τοῦ καταλειφθέντος παραπλήσιά πως τούτοις πεποιήκασιν· οὐδὲ γὰρ ταῦτ' ἀποφαίνουσιν. καίτοι κεκτημένον μὲν τοσοῦτους κλινοποιοὺς, κεκτημένον δὲ μαχαιροποιοὺς οὐχ οἷόν τε μὴ οὐχὶ καὶ σίδηρον καὶ ἐλέφαντα καταλιπεῖν, ἀλλ' ἀνάγκη ταῦτά γ' ὑπάρχειν· τί γὰρ ἂν εἰργάζοντο τούτων μὴ ὑπαρ-
 31 ξάντων; τὸν τοίνυν πλεῖν ἢ πεντήκοντα ἀνδράποδα

κεκτημένον καὶ δυοῖν τέχνην ἐπιμελούμενον, ὧν θά-
 τερον ἐργαστήριον εἰς τὰς κλῖνας ῥαδίως δύο μνᾶς τοῦ
 μηνὸς ἀνήλισκεν ἐλέφαντος, τὸ δὲ μαχαιοποιεῖον οὐκ
 ἔλαττον ἢ τοσοῦτον ἕτερον, σὺν σιδήρῳ, τοῦτον οὐ φα-
 σι καταλιπεῖν οὐδὲν τούτων· εἰς τοῦτ' ἀναιδείας ἐλη-
 32 λύθασιν. ὅτι μὲν οὖν οὐ πιστὰ λέγουσι, καὶ ἐκ τούτων
 αὐτῶν ῥαδίον ἐστι μαθεῖν. ὅτι δ' ἐκεῖνος κατέλιπε το-
 σοῦτον τὸ πλῆθος ὥστε μὴ μόνον ἱκανὸν εἶναι κατερ-
 γάζεσθαι τοῖς ἑαυτοῦ δημιουργοῖς, ἀλλὰ καὶ τῷ βουλο-
 μένῳ προσωνεῖσθαι τῶν ἄλλων, ἐκεῖθεν φανερόν, ὅτι
 αὐτός τ' ἐπώλει ζῶν καὶ Ἀημοφῶν καὶ οὗτος τοῦ πα-
 τρὸς ἤδη τετελευτηκότος ἐκ τῆς οἰκίας τῆς ἐμῆς ἀπεδί-
 33 δοντο τοῖς βουλομένοις. καίτοι πόσον τινα χρὴ τὸν
 καταλειφθέντα νομίζειν εἶναι, ὅταν φαίνεται τηλικού-
 τοις τε ἐργαστηρίοις ἐξαρκῶν καὶ χωρὶς ὑπὸ τῶν ἐπι-
 τρόπων πιπρασκόμενος; ἂρ' ὀλίγον, ἀλλ' οὐ πολλῷ
 πλείω τῶν ἐγκεκλημένων; λαβὲ τοίνυν τὰς μαρτυρίας
 ταυτασὶ καὶ ἀνάγνωθι αὐτοῖς.

ΜΑΡΤΥΡΙΑΙ.

824

Τούτου τοίνυν τοῦ ἐλέφαντός ἐστι πλεον ἢ τά-
 λαντον, ὃν οὔτε αὐτὸν οὔτε τὸ ἔργον μοι ἀποφαίνου-
 σιν, ἀλλὰ καὶ τοῦτον ἄρδην ἀφανίζουσιν ὅλον.
 34 Ἔτι τοίνυν, ὧ ἄνδρες δικασταί, παρὰ τὸν λόγον ὃν
 ἀποφέρουσιν, ἐξ ὧν αὐτοὶ λαβεῖν ὁμολογοῦσιν, ἐπι-
 δείξω ὑμῖν τρεῖς μὲν ὄντας αὐτοὺς πλεον ἢ ὅκτῳ τά-
 λαντα ἐκ τῶν ἐμῶν ἔχοντας, ἰδίᾳ δ' ἐκ τούτων Ἀφοβον
 τρία τάλαντα καὶ χιλίας εἰληφότα, τὰ τ' ἀνηλωμένα χω-
 ρὶς τούτων πλείω τιθεῖς καὶ ὅσα ἐκ τούτων ἀπέδσαν
 ἀφαιρῶν, ἵν' εἰδῆτε ὅτι οὐ μικρᾶς ἀναιδείας τὰ ἐργει-
 35 ρήματ' αὐτῶν ἐστιν. λαβεῖν γὰρ ἐκ τῶν ἐμῶν ὁμολο-
 γοῦσιν οὗτος μὲν ὅκτῳ καὶ ἑκατὸν μνᾶς, χωρὶς ὧν

ἔχοντ' αὐτὸν ἐγὼ ἐπιδείξω νῦν, Θηριππίδης δὲ δύο τά-
 λαντα, Δημοφῶν δ' ἑπτὰ καὶ ὀγδοήκοντα μναῖς. τοῦτο
 δ' ἐστὶ πέντε τάλαντα καὶ πεντεκαίδεκα μναῖ. τούτου
 τοίνυν ὃ μὲν οὐχ ἄθρουν ἐλήφθη, σχεδὸν εἰσιν ἑβδο-
 μήκοντα μναῖ καὶ ἑπτὰ, ἡ πρόσδοδος ἡ ἀπὸ τῶν ἀνδρα-
 πόδων, ὃ δ' εὐθύς ἔλαβον οὗτοι, μικροῦ δέοντα τέττα-
 ρα τάλαντα· οἷς τὸ πρόσσεργον ἂν προσθῇτε ἐπὶ δρα-
 χμῇ μόνον τῶν δέκα ἐτῶν, ὅκτῳ τάλαντα εὐρήσετε σὺν
 36 τοῖς ἀρχαίοις καὶ τετρακισχιλίας γιγνομένας. τὴν μὲν
 τοίνυν τροφήν ἀπὸ τῶν ἑβδομήκοντα μνῶν καὶ ἑπτὰ
 λογιστέον τῶν ἀπὸ τοῦ ἐργαστηρίου γενομένων. Θη-
 ριππίδης γὰρ ἑπτὰ μναῖς ἐδίδου καθ' ἕκαστον τὸν ἐνι-
 αὐτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν.
 ὥστε ἑβδομήκοντα μνῶν ἐν τοῖς δέκα ἔτεσι τροφήν
 τούτων ἡμῖν ἀνηλωκότων τὸ περιὸν τὰς ἑπτακοσίας 825
 προστίθῃμι αὐτοῖς, καὶ τούτων πλείω εἰμὶ τεθεικώς.
 ὃ δ' ἐμοὶ δοκιμασθέντι παρέδοσαν καὶ ὅσον εἰς τὴν πό-
 λιν εἰσενηνόχασι, τοῦτο ἀπὸ τῶν ὅκτῳ ταλάντων καὶ
 37 τοῦ προσόντος ἀφαιρετέον ἐστίν. ἀπέδοσαν μὲν τοί-
 νυν οὗτος καὶ Θηριππίδης μίαν καὶ τριάκοντα μναῖς,
 εἰσφοράς δ' εἰσενηνοχέειν λογίζονται δυοῖν δεούσας
 εἴκοσι μναῖς. ἐγὼ δ' ὑπερβαλὼν τοῦτο ποιήσω τριά-
 κοντα μναῖς, ἵνα πρὸς ταῦτα μηδ' ἀντειπεῖν ἔχωσιν.
 οὐκοῦν ἂν ἀφέλητε τὸ τάλαντον ἀπὸ τῶν ὅκτῳ ταλάν-
 των, ἑπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ
 λαβεῖν ὁμολογοῦσι, τούτους ἔχειν ἐστὶν ἀναγκαῖον.
 τοῦτο τοίνυν, εἰ καὶ τᾶλλα πάντα ἀποστεροῦσιν ἀρ-
 νούμενοι μὴ ἔχειν, ἀποδοῦναι προσῆκεν ὁμολογοῦν-
 38 τὰς γε λαβεῖν ταῦτα ἐκ τῶν ἐμῶν. νῦν δὲ τί ποιοῦσιν;
 ἔργον μὲν οὐδὲν ἀποφαίνουσι τοῖς χρήμασιν, αὐτὰ δὲ
 τὰ ἀρχαῖα πάντα ἀνηλωκέναι φασὶ σὺν ταῖς ἑπτὰ καὶ
 ἑβδομήκοντα μναῖς· Δημοφῶν δὲ καὶ προσοφείλοντας

ἡμᾶς ἐνέγραψεν. ταῦτ' οὐ μεγάλη καὶ περιφανὴς ἀναισχυντία; ταῦτ' οὐχ ὑπερβολὴ δεινῆς αἰσχροκερδίας; τί οὖν ποτ' ἐστὶ τὸ δεινόν, εἰ μὴ ταῦτα δόξει τηλικαύ-
 39 τας ὑπερβολὰς ἔχοντα; οὗτος τοίνυν, τὸ καθ' αὐτὸν ὁκτῶ καὶ ἑκατὸν μυᾶς λαβεῖν ὁμολογῶν, ἔχει καὶ αὐτὰς καὶ τὸ πρόσεργον δέκα ἐτῶν, μάλιστα τρία τάλαντα καὶ χιλίας. καὶ ταῦθ' ὡς ἀληθῆ λέγω, καὶ ἐν τοῖς λόγοις τοῖς τῆς ἐπιτροπῆς τὸ λῆμμα ἕκαστος τοῦθ' ὁμολογῶν λαβεῖν ἅπαν ἀνηλωκέναι λογίζεται, λαβὲ τὰς μαρτυ- 826 ρίας καὶ ἀνάγνωθι.

ΜΑΡΤΥΡΙΑΙ.

40 Νομίζω τοίνυν, ὧ ἄνδρες δικασταί, περὶ τούτων ἱκανῶς μὲν ὑμᾶς μεμαθηκέναι, ὅσα καὶ κλέπτουσι καὶ κακουργοῦσιν ἕκαστος αὐτῶν· ἐτι δ' ἀκριβέστερον ἔγνωτ' ἂν, εἴ μοι τὰς διαθήκας, ἃς ὁ πατήρ κατέλειπεν, οὗτοι ἀποδοῦναι ἠθέλησαν. ἐν γὰρ ἐκείναις ἐγγράπτο, ὡς φησιν ἡ μήτηρ, ἃ κατέλειπεν ὁ πατήρ πάντα, καὶ ἐξ ὧν ἔδει τούτους λαβεῖν τὰ δοθέντα, καὶ τὸν οἰ-
 41 κον ὅπως μισθώσουσι. νῦν δ' ἀπαιτοῦντος ἐμοῦ καταλειφθῆναι μὲν ὁμολογοῦσιν, αὐτὰς δ' οὐκ ἀποφαίνουσιν. ταῦτα δὲ ποιοῦσι τό τε πλῆθος οὐ βουλόμενοι καταφανὲς ποιῆσαι τῆς οὐσίας τὸ καταλειφθὲν, ὃ διηπάκασιν οὗτοι, τὰς τε δωρεὰς ἵνα μὴ δοκῶσιν ἔχειν, ὥσπερ οὐκ ἐξ αὐτοῦ τοῦ πράγματος ἐξελεγχθησόμενοι ῥαδίως. λαβὲ δ' αὐτοῖς τὰς μαρτυρίας ὧν ἀπεκρίναντο καὶ ἀνάγνωθι.

ΜΑΡΤΥΡΙΑΙ.

42 Οὗτος διαθήκην μὲν γενέσθαι φησὶ, καὶ τὰ δυο τάλαντα Δημοφῶντι καὶ τὰς ὀγδοήκοντα μυᾶς τούτῳ δοθῆναι μαρτυρεῖ· τὰς δ' ἐβδομήκοντα μυᾶς, ἃς Θη-

ριπιδίης ἔλαβεν, οὐ προσγραφῆναί φησιν, οὐδὲ τὸ πλῆθος τῆς οὐσίας τὸ καταλειφθέν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογῆσαι ταῦτα. λαβὲ δὴ τὴν τούτου ἀπόκρισιν.

ΜΑΡΤΥΡΙΑ.

827

- 43 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηκίδος ἀποδοθῆναι τῷ Θηριππίδῃ, ὃ ἐκεῖνος οὕτως φησι, καὶ τὰ δύο τάλαντα τῷ Δημοφῶντι· περὶ δὲ τῶν αὐτῷ δοθέντων γραφῆναι μὲν φησιν, οὐχ ὁμολογῆσαι δ' αὐτὸς, ἵνα μὴ δοκῇ λαβεῖν. τὸ δὲ πλῆθος τῆς οὐσίας οὐδ' οὗτος ἀποφαίνει καθόλου, οὐδὲ τὸ μισθοῦν τὸν οἶκον· οὐδὲ γὰρ
- 44 οὐδὲ τούτῳ συμφέρει προσομολογῆσαι ταῦτα. δῆλον τοίνυν ἐστὶν οὐδὲν ἥττον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν, ἐκ τῶν διαθηκῶν, ἐξ ὧν τοσαῦτα χρήματα ἀλλήλοις φασὶ δοθῆναι. ὅστις γὰρ ἐκ τεττάρων ταλάντων καὶ τρισχιλίων τοῖς μὲν τρία τάλαντα καὶ δισχιλίας προῖκα δέδωκε, τῷ δ' ἑβδομήκοντα μναῖς καρποῦσθαι, φανερόν δῆπου πᾶσιν ὅτι οὐκ ἀπὸ μικρᾶς οὐσίας, ἀλλὰ πλεόν
- 45 ἢ διπλασίας ἥς ἐμοὶ κατέλιπε ταῦτ' ἀφείλεν. οὐ γὰρ δῆπου τὸν μὲν υἱὸν ἐμὲ πένητα ἐβούλετο καταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεθύμησεν, ἀλλ' ἔνεκα τοῦ πλῆθους τῶν ἐμοὶ καταλειπομένων Θηριππίδῃ τε τοσοῦτον ἀργύριον καὶ Δημοφῶντι τὰ δύο τάλαντα, οὕτω μέλλοντι τῇ ἀδελφῇ τῇ ἐμῇ συνοικήσειν, καρποῦσθαι ἔδωκεν, ἵνα δυοῖν θάτερον διαπράξαιτο, ἢ διὰ τὰ διδόμενα βελτίους αὐτοὺς εἶναι τὰ περὶ τὴν ἐπιτροπὴν προτρέψειεν, ἢ εἰ κακοὶ γίγνοιτο, μηδεμιᾶς συγγνώμης παρ' ὑμῶν τυγχάνοιεν, εἰ τοσούτων ἀξιοθέντες τοιαῦτ' εἰς ἡμᾶς 828

46 ἑξαμαρτάνοιεν. οὗτος τοίνυν καὶ αὐτὸς πρὸς τῇ προικί καὶ τὰς θεραπαίνας λαβὼν καὶ τὴν οἰκίαν οἰκῶν, ἐπειδὴ δεῖ λόγον αὐτὸν δοῦναι τούτων, τὰ τε αὐτοῦ πράττειν φησὶ καὶ εἰς τοσοῦτον αἰσχροκερδείας ἦλθεν ὥστε καὶ τοὺς διδασκάλους τοὺς μισθοὺς ἀπεστέρηκε καὶ τῶν εἰσφορῶν ἔστιν ἃς οὐ κατέθηκεν, ἐμοὶ δὲ λογίζεται. λαβὲ δὴ καὶ ταύτας αὐτοῖς τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

- 47 Πῶς οὖν ἂν τις σαφέστερον ἐπιδείξειε πάντα διηρηπакότα καὶ μηδὲ τῶν μικρῶν ἀπεσχημένον, ἢ τοῦτον τὸν τρόπον ἐπιδεικνὺς μετὰ τοσοῦτων μαρτύρων καὶ τεκμηρίων τὴν μὲν προίκα λαβεῖν ὁμολογήσαντα καὶ ἔχειν αὐτὸν πρὸς τοὺς ἐπιτρόπους ἀπογράφαντα, τὸ δ' ἐργαστήριον κεκαρπωμένον αὐτὸν καὶ
- 48 τὴν πρόσοδον οὐκ ἀποφαίνοντα, τῶν δ' ἄλλων τὰ μὲν πεπρακότα καὶ τὰς τιμὰς οὐκ ἀποδεδωκότα, τὰ δ' ὡς ἑαυτὸν λαβόντα καὶ ταῦτ' ἠφανικότα, ἔτι δὲ παρὰ τὸν λόγον ὃν αὐτὸς ἀπέδωκε τосαῦτα κλέπτοντα, πρὸς δὲ τούτοις τὴν διαθήκην ἠφανικότα, τᾶλλα οὕτω πάντα διωκηκότα ὥς οὐδ' ἂν οἱ ἐχθιστοι διοικήσειαν; ἐγὼ μὲν οὐκ οἶδ' ὅπως ἂν τις σαφέστερον ἐπιδείξειεν.
- 49 Ἐτόλμα τοίνυν πρὸς τῷ διαιτητῇ λέγειν ὥς ἀπὸ τῶν χρημάτων χρέα τε πάμπολλα ἐκτέτικεν ὑπὲρ ἐμοῦ Δημοφῶντι καὶ Θηριππίδῃ τοῖς συνεπιτρόποις, καὶ ὥς πολλὰ τῶν ἐμῶν λάβοιεν, οὐδέτερα ἔχων ἐπιδεικνύει τούτων. οὔτε γὰρ ὥς ὀφείλοντά με κατέλιπεν ὁ πατήρ ἐν τοῖς γράμμασιν ἀπέφηνεν, οὐδ' οἷς ἀποδεδω-
- 829 κέναι ταῦτ' ἔφη παρέσχηται μάρτυρας, οὔτ' αὖ τὸν ἀριθμὸν τῶν χρημάτων εἰς τοὺς συνεπιτρόπους ἐπανεφέρειν ὅσον αὐτὸς φαίνεται λαβὼν, ἀλλὰ πολλοῖς

- 50 ἐλάττω χρήμασιν. ἐρωτηθεὶς δ' ὑπὸ τοῦ διαιτητοῦ ταῦτά τε καθ' ἕκαστον, καὶ τὴν οὐσίαν τὴν αὐτοῦ πότερον ἐκ τῶν ἐπικαρπιῶν ἢ τάρχαϊα ἀναλίσκων διώκηκε, καὶ πότερον ἐπιτροπενθεὶς ἀπεδέξατ' ἢ τοῦτον τὸν λόγον παρὰ τῶν ἐπιτρόπων ἢ τάρχαϊ' ἢ ἀπολαβεῖν ἡξίου σὺν τοῖς ἔργοις τοῖς γεγεννημένοις, πρὸς μὲν ταῦτ' ἀπεκρίνατο οὐδέν, προῦκαλεῖτο δ' ἐθέλειν ἐπιδεῖξαι μοι τὴν οὐσίαν δέκα ταλάντων οὔσαν.
- 51 εἰ δέ τι ἐλλίποι, αὐτὸς ἔφη προσθήσειν. κελεύοντας δ' ἐμοῦ πρὸς τὸν διαιτητὴν ἐπιδεικνύναι ταῦτα οὐκ ἐπέδειξεν, οὐδ' ὥς οἱ συνεπίτροποι παρέδοσαν· οὐ γὰρ ἂν αὐτοῦ κατεδιήτησε· μαρτυρίαν δ' ἐνεβάλετο τοιαύτην, περὶ ἧς πειράσεται τι λέγειν. ἂν μὲν οὖν καὶ νῦν ἔχειν με φῇ, τίνος παραδόντος ἐρωτᾷτε αὐτὸν, καὶ
- 52 καθ' ἕκαστον παρασχέσθαι μάρτυρας ἄξιον τε. εἰ δ' εἶναι μοι φῇ τοῦτον τὸν τρόπον, λογιζόμενος τὰ παρ' ἑκατέρῳ τῶν ἐπιτρόπων, διπλασίους ἐλάττω φανήσεται λέγων, ἔχοντα δ' οὐδὲν μᾶλλον ἀποφαίνων. ἐγὼ γὰρ ὥσπερ καὶ τοῦτον τοσαῦτ' ἔχοντ' ἐξήλεγξα, οὕτω καὶ κείνων ἑκάτερον οὐκ ἐλάττω τούτων ἔχοντα ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὥς ἢ αὐτὸς ἢ οἱ συνεπίτροποι παρέδοσαν. εἰ δὲ μὴ τοῦτ' ἐπιδείξει, πῶς χρὴ ταύτῃ τῇ προκλήσει προσέχειν ὑμᾶς τὸν νοῦν; οὐδὲν γὰρ μᾶλλον ἔχοντά με ἐπιδείκνυσιν.
- 830
- 53 Πολλὰ τοίνυν ἀπορηθεὶς πρὸς τῷ διαιτητῇ περὶ πάντων τούτων, καὶ καθ' ἕκαστον ἐξελεγχόμενος ὥσπερ νυνὶ παρ' ὑμῖν, ἐτόλμησε ψεύσασθαι πάντων δεινότατον, ὥς τέτταρά μοι τάλαντα ὁ πατήρ κατέλιπε κατορθωγμένα καὶ τούτων κυρίαν τὴν μητέρα ἐποίησεν. ταῦτα δ' εἶπεν, ἵν' εἰ μὲν καὶ νῦν προσδοκῆσαιμι αὐτὸν ἐρεῖν, ἀπολογούμενος περὶ αὐτῶν διατρίβοιμι, δέον ἔτερά με αὐτοῦ κατηγορεῖν πρὸς ὑμᾶς· εἰ δ' ἄρα

οὐ ῥηθησομένων παραλίπομι, νῦν αὐτὸς εἶποι, ἵνα
 54 δοκῶν εἶναι πλούσιος ἦττον ὑφ' ὑμῶν ἐλεοίμην. καὶ
 μαρτυρίαν μὲν οὐδεμίαν ἐνεβάλετο τούτων ὁ ταῦτ' εἰ-
 πεῖν ἀξιῶσας, ψιλῶ δὲ λόγῳ χρησάμενος ὡς πιστευθη-
 σόμενος δι' ἐκείνων. καὶ ὅταν μὲν ῥηταί τις αὐτὸν εἰς
 τί τῶν ἐμῶν τοσαῦτα χρήματ' ἀνήλωκε, χρεά φησὶν
 ὑπὲρ ἐμοῦ ἐκτετικέναι καὶ πένητα ἐνταυθὶ ζητεῖ ποι-
 εῖν· ὅταν δὲ βούληται, πλούσιον, ὡς ἔοικεν, εἶπερ γε
 καὶ τοσοῦτον ἐκεῖνος ἀργύριον οἴκοι κατέλιπεν. ὡς
 δ' οὐκ ἀληθῆ λέγειν οἶόν τε αὐτὸν, ἀλλ' ἀδύνατόν τι
 55 γενέσθαι τούτων, ἐκ πολλῶν ῥάδιον μαθεῖν. εἰ μὲν
 γὰρ ὁ πατὴρ ἠπίσται τούτοις, δῆλον ὅτι οὐτ' ἂν τάλλα
 ἐπέτρεπεν οὐτ' ἂν ταῦθ' οὕτω καταλιπὼν αὐτοῖς
 ἔφραξε· μανία γὰρ δεινὴ τὰ κεκρυμμένα εἶπεῖν, μηδὲ
 τῶν φανερῶν μέλλοντα ἐπιτροπους καταστήσειν. εἰ δ'
 ἐπίστευεν, οὐκ ἂν δῆπου τὰ μὲν πλεῖστ' αὐτοῖς τῶν
 χρημάτων ἐνεχείρισε, τῶν δ' οὐκ ἂν κυρίους ἐποίησεν.
 οὐδ' ἂν τῇ μὲν μητρὶ μου ταῦτα φυλάττειν ἔδωκεν,
 αὐτὴν δ' ἐκείνην ἐνὶ τῶν ἐπιτρόπων τούτῳ γυναικ' 831
 ἔδωκεν· οὐ γὰρ ἔχει λόγον σῶζειν μὲν τὰ χρήματα διὰ
 τῆς ἐμῆς μητρὸς ζητεῖν, ἕνα δὲ τῶν ἀπιστομένων καὶ
 56 αὐτῆς καὶ τῶν χρημάτων κύριον ποιεῖν. ἔτι δὲ, τούτων
 εἴ τι ἦν ἀληθές, οἶεσθ' οὐκ ἂν αὐτὴν λαβεῖν δοθείσαν
 ὑπὸ τοῦ πατρὸς, ὅς τὴν μὲν προῖκα αὐτῆς ἤδη, τὰς
 ὀγδοήκοντα μυᾶς, ἔχων ὡς συνοικήσων αὐτῇ τὴν Φι-
 λωνίδου τοῦ Μελιτέως θυγατέρ' ἔγημε· τεττάρων δὲ
 ταλάντων ἐνδον ὄντων, καὶ ταῦτ' ἐκείνης ἐχούσης, ὡς
 οὗτός φησιν, οὐκ ἂν ἡγείσθ' αὐτὸν καὶ ἐπιδραμεῖν,
 57 ὥστε γενέσθαι μετ' ἐκείνης αὐτῶν κύριον· ἢ τὴν μὲν
 φανερὰν οὐσίαν, ἣν καὶ ὑμῶν οἱ πολλοὶ συνῆδσαν ὅτι
 κατελείφθη, μετὰ τῶν συνεπιτρόπων οὕτως αἰσχροῦς
 διήρπασεν, ὧν δ' οὐκ ἐμέλλεθ' ὑμεῖς ἔσεσθαι μάρτυ-

ρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὃ ἄνδρες δικασταί, οὐκ ἔστιν, ἀλλὰ τὰ μὲν χρήμαθ', ὅσα κατέλιπεν ὁ πατήρ, πάντα τούτοις παρέδωκεν, οὗτος δ', ἔν' ἤττον ἐλεηθῶ παρ' ὑμῖν, τούτοις τοῖς λόγοις χρήσεται.

- 58 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· ἐν δὲ περὶ πάντων κεφάλαιον εἰπὼν πάσας αὐτοῦ διαλύσω τὰς ἀπολογίας. τούτῳ γὰρ ἐξῆν μηδὲν ἔχειν τούτων τῶν πραγμάτων μισθώσαντι τὸν οἶκον κατὰ τουτουσὶ τοὺς νόμους. λαβὲ τοὺς νόμους καὶ ἀνάγνωθι.

NOMOI.

- Κατὰ τούτους τοὺς νόμους Ἀντιδώρῳ μὲν ἐκ τριῶν ταλάντων καὶ τρισχιλίων ἐν ἑξ ἔτεσιν ἑξ τάλαντα 832 καὶ πλέον ἐκ τοῦ μισθωθῆναι παρεδόθη, καὶ ταῦθ' ὑμῶν τινὲς εἶδον· Θεογένης γὰρ ὁ Προβαλίσσιος, ὁ μισθωσάμενος αὐτοῦ τὸν οἶκον, ἐν τῇ ἀγορᾷ ταῦτα τὰ 59 χρήματα ἐξηρίθμησεν. ἔμοι δ' ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρόνον τε καὶ τὴν ἐκείνου μίσθωσιν πλέον ἢ τριπλάσια κατὰ τὸ εἶκός προσῆκον γενέσθαι, τοῦτο διὰ τί οὐκ ἐποίησεν, ἐρωτᾷτ' αὐτόν. εἰ μὲν γὰρ φησι βέλτιον εἶναι μὴ μισθωθῆναι τὸν οἶκον, δεῖξάτω μὴ διπλάσια μηδὲ τριπλάσιά μοι γεγενημένα, ἀλλ' αὐτὰ τὰ ἀρχαῖα ἔμοι πάντα ἀποδομένα. εἰ δ' ἐκ τεττάρων καὶ δέκα ταλάντων ἔμοι μὲν μηδ' ἑβδομήκοντα μνᾶς παραδεδώκασιν, ὁ δὲ καὶ προσοφείλοντά με αὐτῷ ἀπέγραψε, πῶς ἀποδέξασθαι τι προσήκει τούτων λεγόντων; οὐδαμῶς δῆπουθεν.

- 60 Τοσαύτης τοίνυν οὐσίας μοι καταλειφθείσης ὅσην ἐξ ἀρχῆς ἠκούσατε, καὶ τοῦ τρίτου μέρους πρόσδοον

αὐτῆς φερούσης πεντήκοντα μναῖς, ἐξὸν τούτοις ἀπληστοτάτοις οὔσι χρημάτων, καὶ εἰ μὴ μισθοῦν τὸν οἶκον ἐβούλοντο, ἀπὸ μὲν τούτων τῶν προσιόντων, ἑῶντας ὥσπερ εἶχε κατὰ χώραν, ἡμᾶς τε τρέφειν καὶ τὰ πρὸς τὴν πόλιν διοικεῖν, καὶ ὅσα ἐξ αὐτῶν περιεργί-
61 γνέτο, ταῦτα προσπεριποιεῖν, τὴν δ' ἄλλην οὐσίαν ἐνεργὸν ποιήσασιν, οὐσαν ταύτης διπλασίαν, αὐτοῖς τε, εἰ χρημάτων ἐπεθύμουν, μέτρια ἐξ αὐτῶν λαβεῖν ἐμοί τε σὺν τοῖς ἀρχαίοις τὸν οἶκον ἐκ τῶν προσόδων μεῖζω ποιῆσαι, τούτων μὲν οὐδὲν ἐποίησαν, ἀποδομέ-
νοι δ' ἀλλήλοις τὰ πλείστου ἄξια τῶν ἀνδραπόδων, τὰ 833 δὲ παντάπασιν ἀφανίσαντες, ἐμοῦ μὲν ἀνείλον καὶ τὴν ὑπάρχουσαν πρόσοδον, σφίσι δ' αὐτοῖς οὐ μικρὰν ἐκ
62 τῶν ἐμῶν κατεσκευάσαντο. λαβόντες δὲ καὶ τᾶλλα αἰσχυρῶς οὕτωςι πάντα, πλέον ἢ τὰ ἡμίση τῶν χρημά-
των μὴδὲ καταλειφθῆναι κοινῇ πάντες ἀμφισβητοῦ-
σιν, ὥς πεντεταλάντου δὲ μόνου τῆς οὐσίας οὔσης ἐκ τοσαύτης τοὺς λόγους ἀπενηνόχασιν, οὐ πρόσοδον μὲν ἐξ αὐτῶν οὐκ ἀποφαίνοντες, τὰ δὲ κεφάλαια φανερά ἀποδεικνύντες, ἀλλ' αὐτὰ τὰ ἀρχαῖα οὕτως ἀναιδῶς ἀνηλωσθαι φάσκοντες. καὶ οὐδ' αἰσχύνονται ταῦτα
63 τολμῶντες. καίτοι τί ποτ' ἂν ἐπαθον ὑπ' αὐτῶν, εἰ πλείω χρόνον ἐπετροπεύθην; οὐκ ἂν ἔχοιεν εἰπεῖν. ὅπου γὰρ δέκα ἐτῶν διαγενομένων παρὰ μὲν τῶν οὕτω μικρὰ κεκόμισμαι, τῷ δὲ καὶ προσοφείλων ἐγγέγραμ-
μαι, πῶς οὐκ ἄξιον διαγανακτεῖν; δῆλον δὲ παντάπασιν· εἰ κατελείφθην μὲν ἐνιαύσιος, ἔξ ἔτη δὲ προσεπε-
τροπεύθην ὑπ' αὐτῶν, οὐδ' ἂν τὰ μικρὰ ταῦτα παρ' αὐτῶν ἀπέλαβον. εἰ γὰρ ἐκεῖνα ἀνήλωται ὀρθῶς, οὐ-
δὲν ἂν τῶν νῦν παραδοθέντων ἐξήρκεσεν εἰς ἕκτον ἔτος, ἀλλ' ἢ παρ' αὐτῶν ἂν με ἔτρεφον ἢ τῷ λιμῷ πε-
64 ρεῖδον ἀπολόμενον. καίτοι πῶς οὐ δεινὸν, εἰ ἕτεροι

μὲν οἴκοι ταλαντιαῖοι καὶ διτάλαντοι καταλειφθέντες
 ἐκ τοῦ μισθωθῆναι διπλάσιοι καὶ τριπλάσιοι γεγόναν-
 σιν, ὥστε ἀξιοῦσθαι λειτουργεῖν, ὃ δ' ἐμὸς τριηραρχεῖν
 εἰθισμένος καὶ μεγάλας εἰσφορὰς εἰσφέρειν μηδὲ μι-
 κρὰς δυνήσεται διὰ τὰς τούτων ἀναίσχυντίας; τίνας
 δ' οὔτοι λελοίπασιν ὑπερβολὰς εἰπεῖν; οἷ καὶ τὴν δια-
 θήκην ἡφανίσασιν ὥς λήσοντες, καὶ τὰς μὲν σφετέρως 834
 αὐτῶν οὐσίας ἐκ τῶν ἐπικαρπιῶν διωκῆκασι, καὶ τὰρ-
 χαῖα τῶν ὑπαρχόντων ἐκ τῶν ἐμῶν πολλῶ μείζω πε-
 ποιήκασι, τῆς δ' ἐμῆς οὐσίας, ὥσπερ τὰ μέγιστα ὑφ'
 ἡμῶν ἀδικηθέντες, ὅλον τὸ κεφάλαιον ἀνηρῆκασιν;
 65 καὶ ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν
 τινὸς καταψηφίσῃσθε, οὐ πάντα τὰ ὄντα ἀφείλεσθε,
 ἀλλ' ἢ γυναικας ἢ παιδί' αὐτῶν ἐλέησαντες μέρος τι
 καὶ κείνοις ὑπελίπετε· οὔτοι δὲ τοσοῦτον διαφέρουσιν
 ὑμῶν ὥστε καὶ δωρεὰς παρ' ἡμῶν προσλαβόντες, ἵνα
 δικαίως ἐπιτροπέυσωσι, τοιαῦτ' εἰς ἡμᾶς ὑβρίκασι,
 καὶ οὐδ' ἡσχύνθησαν εἰ μὴ ἡλέησαν τὴν ἐμὴν ἀδελ-
 φήν, εἰ δυοῖν ταλάντοις ὑπὸ τοῦ πατρὸς ἀξιοθεῖσα
 μηδενὸς τεύξεται τῶν προσηκόντων, ἀλλ' ὥσπερ ἔχθι-
 στοί τινες, ἀλλ' οὐ φίλοι καὶ συγγενεῖς καταλειφθέν-
 66 τες οὐδὲν τῆς οἰκειότητος ἐφρόντισαν. ἀλλ' ἐγὼ μὲν
 ὁ πάντων τάλαιπωρότατος πρὸς ἀμφοτέρω ἀπορῶ,
 ταύτην θ' ὅπως ἐκδῶ καὶ τ' ἄλλ' ὀπόθεν διοικῶ. προσ-
 ἐπίκειται δ' ἡ πόλις ἀξιοῦσα εἰσφέρειν, δικαίως· οὐ-
 σίαν γὰρ ἱκανὴν πρὸς ταῦτα κατέλιπέ μοι ὁ πατήρ.
 τὰ δὲ χρήματα τὰ καταλειφθέντα οὔτοι πάντ' εἰλή-
 67 φασι. καὶ νῦν κομίσασθαι τάμαντοῦ ζητῶν εἰς κίν-
 δυνον κατέστηκα τὸν μέγιστον. ἂν γὰρ ἀποφύγῃ με
 οὗτος, ὃ μὴ γένοιτο, τὴν ἐπωβελίαν ὀφλήσω μνᾶς ἑκα-
 τόν. καὶ τούτῳ μὲν, ἔαν καταψηφίσῃσθε, τιμητὸν,
 κοῖν' ἐκ τῶν ἑαυτοῦ χρημάτων, ἀλλ' ἐκ τῶν ἐμῶν ποιή-

σεται τὴν ἔκτισιν· ἐμοὶ δ' ἀτίμητον τοῦτ' ἔστιν, ὥστ' οὐ μόνον ἔσομαι τῶν πατρῶων ἀπεστερημένος, ἀλλὰ καὶ πρὸς ἡτιμωμένος, ἂν μὴ νῦν ὑμεῖς μ' ἐλεήσητε. 68 δέομαι οὖν ὑμῶν, ὧ ἄνδρες δικασταί, καὶ ἱκετεύω καὶ 835 ἀντιβολῶ, μνησθέντας καὶ τῶν νόμων καὶ τῶν ὄρκων, οὓς ὁμόσαντες δικάζετε, βοηθῆσαι ἡμῖν τὰ δίκαια, καὶ μὴ περὶ πλείονος τὰς τούτου δεήσεις ἢ τὰς ἡμετέρας ποιήσασθαι. δίκαιοι δ' ἔστ' ἐλεῖν οὐ τοὺς ἀδίκους τῶν ἀνθρώπων, ἀλλὰ τοὺς παραλόγως δυστυχοῦντας, οὐδὲ τοὺς ὡμῶς οὕτως τἀλλότρια ἀποστεροῦντας, ἀλλ' ἡμᾶς τοὺς πολὺν χρόνον ὧν ὁ πατήρ ἡμῖν κατέλιπε στερομένους καὶ πρὸς ὑπὸ τούτων ὑβριζομένους καὶ νῦν 69 περὶ ἀτιμίας κινδυνεύοντας. μέγα δ' ἂν οἶμαι στενάζει τὸν πατέρ' ἡμῶν, εἰ αἰσθοίτο τῶν προικῶν καὶ τῶν ὠρεῶν ὧν αὐτὸς τούτοις ἔδωκεν, ὑπὲρ τούτων τῆς ἐπωβελίας τὸν αὐτοῦ υἱὸν ἐμὲ κινδυνεύοντα, καὶ ἄλλους μὲν τινὰς ἤδη τῶν πολιτῶν οὐ μόνον συγγενῶν, ἀλλὰ καὶ φίλων ἀνδρῶν ἀπορούντων θυγατέρας παρὰ σφῶν αὐτῶν ἐκδόντας, Ἄφοβον δὲ μῆδ' ἦν ἔλαβε προῖκ' ἐθέλοντα ἀποδοῦναι, καὶ ταῦτ' ἔτει δεκάτῳ.

XXVIII.

ΚΑΤΑ ΑΦΟΒΟΥ Β.

Πολλὰ καὶ μεγάλ' ἐψευσμένου πρὸς ὑμᾶς Ἀφόβου τοῦτ' αὐτὸν ἐλέγξει πειράσομαι πρῶτον, ἐφ' ᾧ μάλιστα ἡγανάκτησα τῶν ρηθέντων. εἶπε γὰρ ὡς ὁ πάππος ὥφειλε τῷ δημοσίῳ, καὶ διὰ ταῦθ' ὁ πατήρ οὐκ ἐβού- 836 λετο μισθωθῆναι τὸν οἶκον, ἵνα μὴ κινδυνεύῃ. καὶ τὴν μὲν πρόφασιν ποιεῖται ταύτην, ὡς δ' ὀφείλων ἐτε- λεύτησεν ἐκεῖνος, οὐδεμίαν παρέσχετο μαρτυρίαν·

- ἀλλ' ὥς μὲν ὤφλυν, ἐνεβάλετο τηρήσας τὴν τελευταίαν
 ἡμέραν, ταύτην δ' εἰς τὸν ὕστερον λόγον ὑπελίπετο
 2 ὥς διαβαλεῖν τὸ πρῶγμα ἐξ αὐτῆς θυνησόμενος. ἐὰν
 οὖν ἀναγνῶ, προσέχετ' αὐτῇ τὸν νοῦν· εὐρήσετε γὰρ
 οὐχ ὥς ὀφείλει μεμαρτυρημένην, ἀλλ' ὥς ὤφλυν. τοῦτ'
 οὖν ἐλέγξαι πειράσομαι πρῶτον, ἐφ' ᾧ φρονεῖ μάλι-
 στα· ὃ καὶ ἡμεῖς ἀμφισβητοῦμεν. εἰ μὲν οὖν τότ' ἐξε-
 γένητο καὶ μὴ τῷ χρόνῳ τοῦτ' ἐνηθρεύθημεν, παρε-
 σχύμεθ' ἂν μάρτυρας ὥς ἐξετίσθη τὰ χρήματα καὶ
 πάντ' αὐτῷ διελέλυτο τὰ πρὸς τὴν πόλιν· νῦν δὲ τε-
 κμηρίοις μεγάλοις ἐπιδείξομεν ὥς οὐτ' ὤφειλεν οὐτ'
 ἦν κίνδυνος οὐδεὶς ἡμῖν φανερὰ κεκτημένοις τὰ ὄντα.
 3 πρῶτον μὲν γὰρ Δημοχάρης, ἔχων ἀδελφὴν τῆς ἐμῆς
 μητρὸς, θυγατέρα δὲ Γύλωνος, οὐκ ἀποκέκρυπται τὴν
 οὐσίαν, ἀλλὰ χορηγεῖ καὶ τριηραρχεῖ καὶ τὰς ἄλλας λει-
 τουργίας λειτουργεῖ καὶ οὐδὲν τῶν τοιούτων δέδοικεν.
 ἔπειτ' αὐτὸς ὁ πατήρ τὴν τ' ἄλλην οὐσίαν καὶ τέτταρα
 τάλαντα καὶ τρισχιλίας φανερὰς ἐποίησεν, ἃς οὗτοι
 γραφῆναί τε ἐν ταῖς διαθήκαις καὶ λαβεῖν σφᾶς αὐτοὺς
 4 κατ' ἀλλήλων καταμαρτυροῦσιν. ἔτι δὲ καὶ αὐτὸς Ἀφο-
 βοῦς μετὰ τῶν συνεπιτρόπων τῇ πόλει τὸ πλῆθος τῶν
 καταλειφθέντων χρημάτων ἐμφανὲς ἐποίησεν, ἡγε-
 μόνα με τῆς συμμορίας καταστήσας οὐκ ἐπὶ μικροῖς τι-
 μήμασιν, ἀλλ' ἐπὶ τηλικούτοις ὥστε κατὰ τὰς πέντε 837
 καὶ εἴκοσι μναῖς πεντακοσίας εἰσφέρειν. καίτοι εἰ τι
 τούτων ἦν ἀληθές, οὐδὲν ἂν αὐτῶν ἐποίησεν, ἀλλὰ
 πάντ' ἂν ὑβλαβήθη. νῦν δὲ καὶ Δημοχάρης καὶ ὁ πα-
 τὴρ καὶ αὐτοὶ οὗτοι φαίνονται φανερὰ ποιοῦντες, καὶ
 οὐδένα τοιοῦτον κίνδυνον δεδιότες.
- 5 Πάντων δ' ἀτοπώτατόν ἐστι, λέγοντας ὥς ὁ πα-
 τὴρ οὐκ εἶα μισθοῦν τὸν οἶκον τὴν μὲν διαθήκην μη-
 δαμοῦ ταύτην ἀποφαίνειν, ἐξ ἧς ἦν εἰδέναι τὰκριβές,

- τηλικαύτην δ' ἀνελόντας μαρτυρίαν οὕτως οἰεσθαι δεῖν εἰκῇ πιστεῦεσθαι παρ' ὑμῖν. ἀλλ' ἔρχην, ἐπειδὴ τάχιστ' ἐτελεύτησεν ὁ πατήρ, εἰσκαλέσαντας μάρτυρας πολλοὺς παρασημῆνασθαι κελεῦσαι τὰς διαθήκας, ἵν' εἴ τι ἐγίνετο ἀμφισβητήσιμον, ἦν εἰς τὰ γράμματα ταῦτ' ἐπανελθεῖν καὶ τὴν ἀλήθειαν πάντων εὐρεῖν.
- 6 νῦν δ' ἕτερα μὲν παρασημῆνασθαι ἠξίωσαν, ἐν οἷς πολλὰ τῶν καταλειπομένων οὐκ ἐγγράπτο, ὑπομνήματα δ' ἦν· αὐτὴν δὲ τὴν διαθήκην, δι' ἧς τούτων ὧν ἐσημῆναντο γραμμάτων καὶ τῶν ἄλλων ἀπάντων χρημάτων ἐγίνοντο κύριοι, καὶ τοῦ μὴ μισθοῦν τὸν οἶκον τῆς αἰτίας ἀπελείνυτο, ταύτην δ' οὐκ ἐσημῆναντο, οὐδ' αὐτὴν ἀπέδοσαν. ἄξιόν γε πιστεῦειν αὐτοῖς ὅτι αὖ περὶ τούτων λέγωσιν.
- 7 Ἄλλ' ἐγὼ οὐκ οἶδ' ὅτι τοῦτ' ἔστιν. οὐκ εἶα μισθοῦν τὸν οἶκον οὐδ' ἐμφανῇ τὰ χρήματα ποιεῖν ὁ πατήρ. πότερον ἐμοὶ ἢ τῇ πόλει; φαίνεσθε γὰρ τούναντίον ἐκείνῃ μὲν φανερὰ ποιήσαντες, ἐμοὶ δὲ παντάπασιν ἀφανῇ πεποιηκότες, καὶ οὐδὲ ταῦτα ἀποφαίνοντες ἐξ ὧν τιμησάμενοι τὰς εἰσφορὰς εἰσφέρετε. δείξατε γὰρ ταύτην τὴν οὐσίαν, τίς ἦν καὶ ποῦ παρέδοτέ 838
- 8 μοι καὶ τίνος ἐναντίον. τὰ μὲν γὰρ δύο τάλαντα καὶ τὰς ὀγδοήκοντα μνᾶς ἀπὸ τῶν τεττάρων ταλάντων καὶ τρισχιλίων ἐλάβετε, ὥστ' οὐδὲ ταύτας ὑπὲρ ἐμοῦ εἰς τὸ δημόσιον ἐτιμήσασθε· ὑμετέρας γὰρ ἦσαν ἐν ἐκείνοις τοῖς χρόνοις. ἀλλὰ μὴν ἔκ γε τῆς οἰκίας καὶ τῶν τεττάρων καὶ δέκα ἀνδραπόδων καὶ τῶν τριάκοντα μνῶν, ἃ μοι παρεδώκατε, τὴν εἰσφορὰν οὐχ οἶόν τε γενέσθαι τοσαύτην ὅσην ὑμεῖς συνετάξασθε πρὸς τὴν
- 9 συμορίαν, ἀλλ' ἀνάγκη μεγάλη τὰ καταλειφθέντα, πολλῶ πλείον' ὄντα τούτων, πάνθ' ὑμᾶς ἔχειν ἔστιν, ἃ φανερωῶς ὅτι διηρπάκατε ἐξελεγχόμενοι τοιαῦτα πλάτ-

τεσθαι τολμᾶτε. καὶ τοτὲ μὲν εἰς ἀλλήλους ἀναφέρετε, πάλιν δ' εἰληφέναι κατ' ἀλλήλων μαρτυρεῖτε. φάσκοντες δ' οὐ πολλά λαβεῖν μεγάλων ἀναλωμάτων λόγους
 10 ἀπενηνύχατε. πάντες δὲ κοινῇ με ἐπιτροπεύσαντες ἰδίᾳ μετὰ ταῦτα ἕκαστοι μηχανᾶσθε. καὶ τὴν μὲν διαθήκην ἡφανίσκατε, ἐξ ἧς ἦν εἰδέναι περὶ πάντων τὴν ἀλήθειαν, φαίνεσθε δ' οὐδέποτε ταῦτ' ἀπερὶ ἀλλήλων λέγοντες.

Λαβὲ δὴ τὰς μαρτυρίας καὶ ἀνάγνωθι αὐτοῖς πάσας ἐφεξῆς, ἵνα μνησθέντες καὶ τῶν μεμαρτυρημένων καὶ τῶν εἰρημένων ἀκριβέστερον διαγιγνώσκωσι περὶ αὐτῶν.

ΜΑΡΤΥΡΙΑΙ.

11 Ταῦθ' οὗτοι πρὸς πεντεκαιδεκατаланτοὺς οἴκους συνετιμήσαντο ὑπὲρ ἐμοῦ· μυνῶν δ' οὐδ' ἑβδομήκοντα ἀξίαν μοι παραδεδώκασι τὴν οὐσίαν τρεῖς ὄντες. λέγε τὰς ἐφεξῆς.

ΜΑΡΤΥΡΙΑΙ.

839

Ταύτην τὴν προῖκα, ἣν οἱ τε ἐπίτροποι καταμαρτυροῦσιν αὐτὸν λαβεῖν, ἄλλοι τε πρὸς οὓς ἔχειν ὡμολόγησε, ταύτην οὔτε αὐτὴν οὔτε τὸν σῖτον ἀποδέδωκεν. λαβὲ τὰς ἄλλας καὶ ἀναγίνωσκε.

ΜΑΡΤΥΡΙΑΙ.

12 Δύο ἔτη τὸ ἐργαστήριον διοικήσας Θηριπιδῆ μὲν ἀποδέδωκε τὴν μίσθωσιν· ἐμοὶ δὲ, δυοῖν ἐτοῖν λαβὼν τὴν πρόσδοτον, τριάκοντα μναῖς, οὔτε αὐτὰς οὔτε τὸ ἔργον ἀποδέδωκεν. λαβὲ ἑτέραν καὶ ἀνάγνωθι.

ΜΑΡΤΥΡΙΑ.

Ταῦτα ἀνδράποδα ὥς αὐτὸν λαβὼν οὗτος, καὶ τὰλλα τὰ μετὰ τούτων ὑποτεθέντα ἡμῖν, ἀνάλωμα μὲν εἰς αὐτὰ τοσοῦτο λελόγισται, λῆμμα δ' ἀπ' αὐτῶν οὐδ'

έτιοῦν, καὶ αὐτοὺς δὲ τοὺς ἀνθρώπους ἡφάνικεν, οἳ δώδεκα μνᾶς ἀτελεῖς ἑκάστου τοῦ ἐνιαυτοῦ προσέφερον. λέγ' ἐτέραν.

ΜΑΡΤΥΡΙΑ.

- 13 Τοῦτον τὸν ἐλέφαντα καὶ τὸν σίδηρον πεπρακὼς οὐδὲ καταλειφθῆναί φησιν, ἀλλὰ καὶ τούτων τὴν τιμὴν ἀποστρεῖ με, μάλιστα τάλαντον καὶ δισχιλίαις. λέγε ταυτασί.

ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς τῶν ἄλλων, τοῦ μὲν ἀρχαίου τρία τάλαντα, ἃ εἰληφε· σὺν δὲ τοῖς ἔργοις, ἃν ἐπὶ δραχμῇ τις τιθῇ μόνον, πλεόν ἢ δέκα τάλαντα ἔχει. λέγε τὰς ἐφεξῆς.

ΜΑΡΤΥΡΙΑΙ.

- 14 Ταῦθ' οὗτοι γραφῆναι μὲν ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων μαρτυροῦσιν. οὗτος δὲ καὶ μεταπεμφθῆναι φάσκων ὑπὸ τοῦ πατρὸς, καὶ ἐλθὼν εἰς τὴν οἰκίαν εἰσελθεῖν μὲν οὐ φησιν ὥς 840 τὸν μεταπεψάμενον, οὐδ' ὁμολογῆσαι περὶ τούτων οὐδέν, Δημοφῶντος δ' ἀκοῦσαι γραμματεῖον ἀναγνώσκοντος καὶ Θηριππίδου λέγοντος ὡς ἐκεῖνος ταῦτα διέθετο, καὶ προεισεληλυθὼς καὶ ἅπαντα διωμολογημένος πρὸς τὸν πατέρα, ὅσαπερ ἐκεῖνος γράψας κατέ-
15 λιπεν. ὁ γὰρ πατήρ, ὃ ἄνδρες δικασταί, ὡς ἤσθητο τὴν νόσον οὐκ ἀποφευξόμενος, συγκαλέσας τούτους τρεῖς ὄντας, καὶ συμπαρακαθιστάμενος Δήμωνα τὸν ἀδελφόν, τὰ σώματα ἡμῶν εἰς τὰς χεῖρας ἐνέθηκε παρακαταθήκην ἐπονομάζων, τὴν μὲν ἀδελφὴν Δημοφῶντι καὶ δύο τάλαντα προῖκα διδοὺς εὐθύς, καὶ γυναικ' αὐτῷ ταύτην ἐγγυῶν, ἐμὲ δὲ πᾶσι κοινῇ μετὰ τῶν χρημάτων παρακατατιθέμενος, καὶ ἐπισκῆπτων

- μισθῶσθαι τε τὸν οἶκον καὶ συνδιασῶσθαι μοι τὴν οὐ-
 16 σίαν, διδοὺς ἅμα τε Θηριππίδῃ τὰς ἑβδομήκοντα μναῖς,
 καὶ τούτῳ τὴν τ' ἑμὴν μητέρα ἐγγυῶν ἐπὶ ταῖς ὀγδοή-
 κοντα μναῖς, καὶ μὲ εἰς τὰ τούτου γόνατα τιθεῖς· ὧν
 οὗτος ὁ πάντων ἀνθρώπων ἀνοσιώτατος οὐδένα λόγον
 ἐποιήσατο, κύριος τῶν ἐμῶν γενόμενος ἐπὶ τούτοις,
 ἀλλὰ τὰ χρήματά με πάντα ἀπεστερηκὼς μετὰ τῶν
 συνεπιτρόπων ἐλεισθαι νῦν ὑφ' ὑμῶν ἀξιῶσει, μνῶν
 οὐδ' ἑβδομήκοντα ἄξια τρίτος αὐτὸς ἀποδεδωκὼς, εἴτα
 17 καὶ τούτοις αὐτοῖς πάλιν ἐπιβεβουλευκὼς. ὥς γὰρ τὰς
 δίκας ταύτας ἔμελλον εἰσιέναι κατ' αὐτῶν, ἀντίδοσιν
 ἐπ' ἐμὲ παρεσκεύασαν, ἵν' εἰ μὲν ἀντιδοίην, μὴ ἐξείη
 μοι πρὸς αὐτοὺς ἀντιδικεῖν ὥς καὶ τῶν δικῶν τούτων
 τοῦ ἀντιδότος γιγνομένων, εἰ δὲ μηδὲν τούτων ποι- 841
 οίην, ἵν' ἐκ βραχείας οὐσίας λειτουργῶν παντάπασιν
 ἀναιρεθείην. καὶ τοῦτ' αὐτοῖς ὑπηρέτησε Θρασύλοχος
 ὁ Ἀναγυράσιος· ὃς τούτων οὐδὲν ἐνθυμηθεὶς ἀντέ-
 δωκα μὲν, ἀπέκλεισα δὲ ὥς διαδικασίας τευξόμενος·
 οὐ τυχὼν δὲ ταύτης, τῶν χρόνων ὑπογύων ὄντων, ἵνα
 μὴ στερηθῶ τῶν δικῶν, ἀπέτισα τὴν λειτουργίαν ὑπο-
 θεὶς τὴν οἰκίαν καὶ τὰ μαντοῦ πάντα, βουλόμενος εἰς
 ὑμᾶς εἰσελθεῖν τὰς πρὸς τουτουσὶ δίκας.
- 18 Ἄρ' οὐ μεγάλα μὲν ἐξ ἀρχῆς ἠδίκημαι, μεγάλα δ',
 ὅτι δίκην ζητῶ λαβεῖν, νῦν ὑπ' αὐτῶν βλάπτομαι; τίς
 δ' οὐκ ἂν ὑμῶν τούτῳ μὲν φθονήσεις δικαίως, ἡμᾶς
 δ' ἐλεήσειεν, ὁρῶν τῷ μὲν πρὸς τῇ οὐσίᾳ τῇ παραδο-
 θείσῃ πλεῖν ἢ δέκα ταλάντων τὴν ἑμὴν τοσαύτην οὖ-
 σαν προσγεγεννημένην, ἡμᾶς δὲ μὴ μόνον τῶν πα-
 τρῶν διημαρτηκότας, ἀλλὰ καὶ τῶν νῦν παραδοθέν-
 των διὰ τὴν τούτων πονηρίαν ἀπεστερημένους; ποῖ δ'
 ἂν τραποίμεθα, εἴ τι ἄλλο ψηφίσαισθ' ὑμεῖς περὶ αὐ-
 τῶν; εἰς τὰ ὑποκείμενα τοῖς δανείσασιν; ἀλλὰ τῶν

- ὑποθεμένων ἐστίν. ἀλλ' εἰς τὰ περιόντ' αὐτῶν; ἀλλὰ
 19 τούτου γίννεται, τὴν ἐπωβελίαν ἐὰν ὄφλωμεν. μηδα-
 μῶς, ὧς ἄνδρες δικασταί, γένησθε ἡμῖν τοσούτων αἰτίοι
 κακῶν· μηδὲ τὴν μητέρα καὶ καὶ τὴν ἀδελφὴν ἀνά-
 ξια παθόντας περιύδητε, οὓς ὁ πατήρ οὐκ ἐπὶ ταύταις
 ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι
 συνοικῆσουσαν ἐπὶ δυοῖν ταλάντοις προικί, τὴν δ' ἐπὶ
 ὀγδοήκοντα μναῖς τούτῳ τῷ σχετιωτάτῳ πάντων ἀν- 842
 θρώπων, ἐμὲ δ' ὑμῖν διάδοχον ἀνθ' αὐτοῦ τῶν λει-
 20 τουργιῶν ἐσόμενον. βοηθήσατε οὖν ἡμῖν, βοηθήσατε,
 καὶ τοῦ δικαίου καὶ ὑμῶν αὐτῶν ἕνεκα καὶ ἡμῶν καὶ
 τοῦ πατρὸς τοῦ τετελευτηκότος. σώσατε, ἐλέησατε,
 ἐπειδὴ με οὗτοι συγγενεῖς ὄντες οὐκ ἠλέησαν. εἰς ὑμᾶς
 καταπεφύγαμεν. ἰκετεύω, ἀντιβολῶ πρὸς παίδων,
 πρὸς γυναικῶν, πρὸς τῶν ὄντων ἀγαθῶν ὑμῖν. οὕτως
 ὄναισθε τούτων, μὴ περιύδητέ με, μηδὲ ποιήσητε τὴν
 μητέρα καὶ τῶν ἐπιλοίπων ἐλπίδων εἰς τὸν βίον στερε-
 21 θεῖσαν ἀνάξιον αὐτῆς τι παθεῖν· ἡ νῦν μὲν οἴεται τυ-
 χόντα με τῶν δικαίων παρ' ὑμῖν ὑποδέξεσθαι κατὰ τὴν
 ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ
 γένοιτο, τίνα οἴεσθε αὐτὴν ψυχὴν ἔξειν, ὅταν ἐμὲ μὲν
 ἰδῇ μὴ μόνον τῶν πατρῶων ἀπεστερημένον, ἀλλὰ καὶ
 πρὸς ἡτιμωμένον, περὶ δὲ τῆς ἀδελφῆς μηδ' ἐλπίδα
 ἔχουσιν ὡς τεύξεταί τινος τῶν προσηκόντων διὰ τὴν
 22 ἐσόμενὴν ἀπορίαν; οὐκ ἄξιός, ὧς ἄνδρες δικασταί, οὗτ'
 ἐγὼ δίκης ἐν ὑμῖν μὴ τυχεῖν, οὗθ' οὗτος τοσαῦτα χρή-
 ματ' ἀδίκως κατασχεῖν. ἐμοῦ μὲν γὰρ εἰ καὶ μήπω πεῖ-
 ραν εἰλήφατε, ποῖός τις ἂν εἰς ὑμᾶς εἴην, ἐλπίζειν
 προσήκει μὴ χεῖρω τοῦ πατρὸς ἔσεσθαι. τούτου δὲ πεῖ-
 ραν ἔχετε, καὶ σαφῶς ἴστε ὅτι πολλὴν οὐσίαν παραλα-
 βὼν οὐ μόνον οὐδὲν πεφιλοτίμηται πρὸς ὑμᾶς, ἀλλὰ
 23 καὶ τὰλλότρια ἀποστερῶν ἀποδεδείκται. ταῦτ' οὖν

σκοποῦντες καὶ τᾶλλα μνησθέντες, ἥ δίκαιόν ἐστι, ταύτῃ διαψηφίσασθε. πιστεῖς δ' ἔχεθ' ἱκανὰς ἐκ μαρτύρων, ἐκ τεκμηρίων, ἐκ τῶν εἰκότων, ἐξ ὧν οὗτοι λα- 843
βεῖν ὁμολογοῦντες ἄθροα τὰμὰ ταῦτ' ἀνηλωκέναι
24 φασὶν οὐκ ἀνηλωκότες, ἀλλ' αὐτοὶ πάντ' ἔχοντες. ὧν ἐνθυμουμένους χρὴ ποιήσασθαι τινα ἡμῶν πρόνοιαν, εἰδότας ὅτι ἐγὼ μὲν τὰμαντοῦ δι' ὑμῶν κομισάμενος εἰκότως λειτουργεῖν ἐθελήσω, χάριτας ὀφείλων ὅτι μοι δικαίως ἀπέδοτε τὴν οὐσίαν, οὗτος δ' ἐὰν αὐτὸν ποιή-
σητε τῶν ἐμῶν κύριον, οὐδὲν ποιήσει τοιοῦτον. μὴ γὰρ οἴεσθε αὐτὸν, ὑπὲρ ὧν ἥρνηται μὴ λαβεῖν, ὑπὲρ τούτων ὑμῖν λειτουργεῖν ἐθελήσειν, ἀλλ' ἀποκρύψε-
σθαι μᾶλλον, ἵνα δικαίως ἀποπεφευγέναι δοκῇ.

XXIX.

ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

ΥΠΟΘΕΣΙΣ.

Κρινόμενος τῆς ἐπιτροπῆς Ἀφοβος ἐξήτει παρὰ Δημοσθένους Μιλύαν εἰς βάσανον, εἰδὼς οὐ δοθησόμενον. οὐ γὰρ ἐδίδου Δημοσθένης, φάσκων οὐκ οἰκέτην, ἀλλ' ἐλευθερον εἶναι τὸν Μιλύαν, ἐλευθερωθέντα ὑπὸ τοῦ πατρὸς, ὅτε ἐτελεύτα, καὶ εἰς τούτου πίστιν ἄλλα τε παρεχόμενος καὶ δὴ καὶ μαρτυρίαν Φάνου, ὡς ἐμαρτύρησε πρὸς τοὺς δικαστάς, φάσκων ὁμολογηκέναι Ἀφοβον ἐπὶ τοῦ διαιτητοῦ ἐλευθερον εἶναι Μιλύαν. ἀλοὺς δὴ τῆς ἐπιτροπῆς Ἀφοβος ψευδομαρτυριῶν Φάνῳ δικάζεται, ὑπὲρ οὗ τοῦτον τὸν λόγον ὁ Δημοσθένης λέγει, καὶ τὰληθῆ φάσκων αὐτὸν μεμαρτυρηκέναι, καὶ πρὸς τούτῳ δεικνὺς ὡς οὐδὲν ἐκ ταύτης τῆς μαρτυρίας Ἀφο- 844
βος ἐβλάβη, ἀλλὰ δι' ἑτέρους ἢ τὴν μάρτυρας, οἷς οὐκ ἐπισκη-
ψάμενος δηλὸς ἐστὶν ἡδικοκῶς.

Εἰ μὴ πρότερόν μοι δίκης γενομένης πρὸς Ἀφο-

βον, ὃ ἄνδρες δικασταί, συνήδειν πολλῶ τούτων μείζω καὶ δεινότερ' αὐτοῦ ψευσαμένου ῥαδίως ἐξελέγξας διὰ τὴν περιφάνειαν τῶν ἀδικημάτων, θαυμασίως ἂν ὥς ἡύλαβούμην μὴ καὶ νῦν οὐ δυνηθῶ δεῖξαι πῇ παρὰ κρούεται ποθ' ἕκαστα ὑμᾶς αὐτῶν. νῦν δὲ σὺν θεοῖς εἰπεῖν, ἅνπερ ἴσοι καὶ κοινοὶ γένησθ' ἡμῶν ἀκροαταί, πολλὰς ἐλπίδας ἔχω μηδὲν ἥττον ὑμᾶς τὴν ἀναιδίαν τὴν τούτου γνώσεσθαι τῶν πρότερον δικασάντων. καὶ ταῦτ' εἰ μὲν ἐδεῖτο λόγου τινὸς ἢ ποικιλίας, ἔργω καταώκνουν ἂν τὴν ἔμαντοῦ καταμεμφόμενος ἡλικίαν· νῦν δ' ἀπλῶς δεῖ διδάξαι καὶ διηγῆσασθαι τὰ τούτῳ πεπραγμένα περὶ ἡμῶν. ἐκ δὲ τούτων οἶμαι πᾶσιν ὑμῖν εὐγνωστον ἔσεσθαι πότερός ποθ' ἡμῶν ἐσθ' ὁ πονηρός.

- 2 Οἶδα μὲν οὖν ὅτι τὴν δίκην οὗτος εἴληχε ταύτην οὐχὶ τῷ τὰ ψευδῇ τιν' αὐτοῦ καταμεμαρτυρηκέναι ἐξελέγξειν πιστεύων, ἀλλ' ἡγούμενος διὰ τὸ μέγεθος τοῦ τιμήματος τῆς δίκης, ἣν ὥφλεν, ἐμοὶ μὲν ἂν γενέσθαι⁸⁴⁵ τινὰ φθόνον, αὐτῷ δ' ἔλεον. καὶ διὰ ταῦτα περὶ τῆς γεγενημένης δίκης νῦν ἀπολογεῖται, περὶ ἧς τότ' οὐδὲν ἔσχε δίκαιον εἰπεῖν. ἐγὼ δ', ὃ ἄνδρες δικασταί, εἰ μὲν ἐπεπράγμην τοῦτον τὴν δίκην ἢ μηδὲν ἢ θελον μέτριον συγχωρεῖν, ἡδίκουν μὲν οὐδ' ἂν οὕτως, τὰ παρ' ὑμῖν γνωσθέντα πραττόμενος αὐτόν, ὅμως δ' ἂν εἰχέ τις εἰπεῖν ὥς λίαν ὠμῶς καὶ πικρῶς ὄντα συγγενῇ τοῦ-
- 3 τον ἐκ τῆς οὐσίας ἀπάσης ἐκβέβληκα. νῦν δὲ τοῦναντίον ἐστίν. οὗτος ἐμὲ τῶν πατρῶων ἀπάντων μετὰ τῶν συνεπιτρόπων ἀπεστέρηκε, καὶ οὐδ' ἐν ὑμῖν φανερώς ἐξελεγχθεὶς οἶεται δεῖν οὐδὲν τῶν μετρίων ποιεῖν, ἀλλὰ διασκευασάμενος τὴν οὐσίαν, καὶ παραδοὺς τὴν μὲν συνοικίαν Αἰσίῳ, τὸν δ' ἄγρὸν Ὀνήτορι, πρὸς μὲν ἐκείνους δίκην καὶ πράγματ' ἔχειν ἐμὲ πεποίηκεν, ἐκ δὲ τῆς οἰκίας αὐτὸς τὰ σκεύη λαβὼν καὶ τὰνδράποδα

ἐξαγαγὼν καὶ τὸν λάκκον συντρίψας καὶ τὰ θυρώματα ἀποσπᾶσας καὶ μόνον οὐκ αὐτὴν τὴν οἰκίαν ἐμπρήσας Μέγαράδ' ἐξώκηκε καὶ κεῖ μετοίκιον τέθεικεν. ὥστε πολὺ ἂν δικαιότερον διὰ ταῦτα τὰ ἔργα τοῦτον μισήσαιτε ἢ ἐμοῦ τινα ἀνεπιείκειαν καταγνοίητε.

- 4 Περὶ μὲν οὖν τῆς αἰσχροκερδίας τῆς τούτου καὶ μιαιρίας ὕστερόν μοι δοκεῖ διεξελθεῖν πρὸς ὑμᾶς. καὶ νῦν δ' ὥς ἐν κεφαλαίοις ἀκηκόατε· περὶ δὲ τῶν μεμαρτυρημένων, ὥς ἔστιν ἀληθῆ, περὶ ὧν περ οἴδετε τὴν ψῆφον, ἥδη πειράσομαι διδάσκειν ὑμᾶς. δέομαι δ' ὑμῶν, ὧς ἄνδρες δικασταί, δικαίαν δέξιν, ἐξ ἴσου ἡμῶν ἀμφοτέρων ἀκοῦσαι. τοῦτο δ' ἔστι καὶ ὑπὲρ 846 ὑμῶν ὁμοίως· ὅσῳ γὰρ ἂν ἀκριβέστερον τὰ πεπραγμένα μάθῃτε, τοσούτῳ δικαιότεραν καὶ εὐορκοτέραν
- 5 θήσεσθε τὴν ψῆφον περὶ αὐτῶν. ἐπιδείξω δὲ τοῦτον οὐ μόνον ὁμολογηκότα εἶναι τὸν Μιλύαν ἐλεύθερον, ἀλλὰ καὶ φανερόν τοῦτ' ἔργῳ πεποιηκότα, καὶ πρὸς τούτοις ἐκ βασιάνου περὶ αὐτῶν πεφευγότα τοῦτον τοὺς ἀκριβεστάτους ἐλέγχους, καὶ οὐκ ἐθέλησαντ' ἐκ τούτων ἐπιδείξαι τὴν ἀλήθειαν, ἀλλὰ πανουργοῦντα καὶ μάρτυρας ψευδεῖς παρεχόμενον καὶ διακλέπτοντα τοῖς ἑαυτοῦ λόγοις τὴν ἀλήθειαν τῶν πεπραγμένων, οὕτω μεγάλοις καὶ φανεροῖς ἐλέγχοις ὥσθ' ὑμᾶς πάντας εἰσεσθαι σαφῶς ὅτι ἡμεῖς μὲν ἀληθῆ λέγομεν, οὗτος δ' οὐδὲν ὑγιὲς εἴρηκεν. ἄρξομαι δ' ἐντεῦθεν ὅθεν καὶ ὑμεῖς ῥᾶστέ ἂν μάθοιτε ἀγὰρ τάχιστ' ἂν διδάξαιμι.
- 6 Ἐγὼ γάρ, ὧς ἄνδρες δικασταί, Δημοφῶντι καὶ Θηριππίδῃ καὶ τούτῳ δίκας ἔλαχον ἐπιτροπῆς ἀποστερηθεῖς ἀπάντων τῶν ὄντων. γενομένης δέ μοι τῆς δίκης πρὸς τοῦτον πρῶτον ἐπέδειξα σαφῶς τοῖς δικάζουσιν, ὥσπερ ὑμῖν ἐπιδείξω, πάνθ' ὅσα ἡμῖν κατελείφθη χρήματα ἀπεστερηκότα τοῦτον μετ' ἐκείνων, οὐ καταψευ-

7 δομαρτυρησάμενος. τεκμήριον δὲ μέγιστον· μαρτυριῶν γὰρ πλεον ἢ πάνυ πολλῶν τῶν ἀπασῶν ἀναγνωσθεῖσῶν ἐπὶ τῇ δίκῃ, καὶ τούτων τῶν μὲν ὡς ἔδοσάν τι τούτῳ τῶν ἐμῶν καταμαρτυρουσῶν, τῶν δ' ὡς παρῆσαν κομιζομένῳ, τῶν δ' ὡς πριάμενοι παρὰ τούτου τούτῳ τὰς τιμὰς διέλυσαν, οὐδ' ἢ τινι τούτων τῶν ψευδομαρτυριῶν ἐπεσκήψατο, οὐδὲ τετόλμηκε διώκειν ἀλλ' ἢ ταύτην μίαν οὕσαν, ἐν ἣ δραχμὴν οὐκ ἂν ἔχοι δεῖξαι
8 μεμαρτυρημένην. καίτοι τό γε τίμημα τῶν χρημάτων, ὧν ἀπεστερήμην, οὐκ ἐκ ταύτης συντιθεῖς ἐλοριζόμην τοσοῦτον (οὐ γὰρ ἔνεστ' ἀργύριον), ἀλλ' ἐξ ἐκείνων καθ' ἕκαστα τιθεῖς, αἷς οὗτος οὐκ ἐπεσκήψατο. ὅθεν οἱ τότ' ἀκούσαντες οὐ μόνον αὐτοῦ κατέγνωσαν, ἀλλὰ καὶ τῶν ἐπιγεγραμμένων ἐτίμησαν. τίνος οὖν ἔνεκ' ἐκείνας μὲν εἶασε, τῇδε δὲ ἐπεσκήψατο; ἐγὼ καὶ τοῦτο
9 διδάξω. τῶν μαρτυριῶν ὅσαι μὲν αὐτοῦ χρήματ' ἔχειν κατεμαρτύρουν, ἥδει σαφῶς ὅτι τοσοῦτῳ μᾶλλον ἐξελεγχθήσεται ταῦτ' ἔχων, ὅσῳ πλείων λόγος δοθήσεται καθ' ἓν περὶ ἐκάστου. τοῦτο δ' ἔμελλεν ἐν τῇ τῶν ψευδομαρτυριῶν ἔσεσθαι κρίσει· ὁ γὰρ τότ' ἐν μικρῷ μέρει τινὶ τοῦ παντός ὕδατος μετὰ τῶν ἄλλων κατηγορήσαμεν, νῦν πρὸς ἅπαν τὸ ὕδωρ αὐτὸ καθ' αὐτὸ διδά-
10 ξειν ἐμέλλομεν. ἀποκρίσει δ' ἐπισκηψάμενος ἐνόμιζεν, ὥσπερ τόθ' ὡμολόγησεν, οὕτω πάλιν ἔξαρκος γενέσθαι ταῦτα ἐφ' ἑαυτῷ γενήσεσθαι. διὰ ταῦτα τήνδε διώκει. βούλομαι δὴ ταύτην, ὡς ἔστιν ἀληθὴς, ἐπιδείξαι σαφῶς πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ παρὸν μεμηχανημένων, ἀλλ' ἐκ τοῦ παρὰ πᾶσιν ὑμῖν δόξοντος, ὡς ἐγὼ νομίζω, δικαίου. σκοπεῖτε δ' ἀκούσαντες.

11 Ἐγὼ γὰρ, ὦ ἄνδρες δικασταί, περὶ τῆς μαρτυρίας της ἐν τῷ γραμματεῖῳ γεγραμμένης εἰδὼς ὄντα μοι τὸν
Demosth. Vol. II.

ἀγῶνα, καὶ περὶ τοῦτου τὴν ψῆφον ὑμᾶς οἴσοντας ἐπιστάμενος, ᾧθήην δεῖν μηδὲν ἄλλο τοῦτου πρότερον ἢ τοῦτον προκαλούμενος ἐλέγχειν. καὶ τί ποιῶ; παρα- 848
δοῦναι παῖδα ἡθέλον αὐτῷ γράμματ' ἐπιστάμενον βασανίζειν, ὃς παρῆν ὅθ' ὁμολόγει ταῦθ' οὗτος, καὶ τὴν μαρτυρίαν ἔγραφεν, οὐδὲν ὑφ' ἡμῶν κελευσθεὶς κακοτεχνεῖν, οὐδὲ τὸ μὲν γράφειν, τὸ δ' ἀφαιρεῖν ὧν οὗτος εἰρήκει περὶ τούτων, ἀλλ' ἀπλῶς ὑπὲρ τοῦ πάντ'
12 ἀληθῆ καὶ τὰ τούτω φηθέντα γράψαι. καίτοι τί κάλιον ἦν τοῦ τὸν παῖδα στρεβλοῦντα ἐλέγχειν ψευδομένους ἡμᾶς; ἀλλὰ συνήδει πάντων μάλιστα ἀνθρώπων ὅτι τάληθῃ μεμαρτύρηται· διόπερ ἔφευγε τὴν βάσανον. ἀλλὰ μὴν οὐχ εἰς οὐδὲ δύο ταῦτ' ἴσασιν, οὐδ' ὑπὸ μάλης ἢ πρόκλησις γέγονεν, ἀλλ' ἐν τῇ ἀγορᾷ μέση πολλῶν παρόντων. καὶ μοι κάλει τούτων τοὺς μάρτυρας.

ΜΑΡΤΥΡΕΣ.

13 Οὕτω τοίνυν οὗτός ἐστι σοφιστῆς καὶ σφόδρ' ἐκῶν τὰ δίκαι' ἀγνοεῖν προσποιούμενος ὥστε ψευδομαρτυριῶν διώκων, καὶ περὶ τοῦτου τὴν ψῆφον ὑμῶν μελόντων οἴσειν καὶ ὁμωμοκότων, περὶ τῆς μαρτυρίας μὲν ἔφευγε τὴν βάσανον, περὶ οὗ μάλιστα προσῆκεν αὐτῷ τὸν λόγον ποιεῖσθαι, περὶ δ' ἄλλων φησὶν ἔξαι-
14 τεῖν, ψευδόμενος. καίτοι πῶς οὐχ ὑπερφυεὶς αὐτὸν μὲν δεινὰ πεπονθέναι φάσκειν, εἰ τὸν ἐλευθερον ἔξαιτων, ὥς ἐγὼ σαφῶς ὑμῖν ἐπιδείξω, μὴ παρέλαβε, τοὺς δὲ μάρτυρας οὐ δεινὰ πάσχειν νομίζειν, τὸν ὁμολογουμένως δοῦλον περὶ ὧν ἐμαρτύρησαν ἐκδιδόντος, οὐκ ἐθέλοντος τοῦτου παραλαβεῖν; οὐ γὰρ δὴ τοῦτο γ' ἐνεστὶν εἰπεῖν, ὥς περὶ μὲν τινῶν ὧν αὐτὸς βούλεται σαφῆς ἢ βάσανος, περὶ δ' αὖ τινῶν οὐ σαφῆς.

- 15 Ἔτι τοίνυν, ὧς ἄνδρες δικασταί, ταύτην τὴν μαρ- 849
 τυρίαν ἐμαρτύρησεν ὁ ἀδελφὸς ὁ τούτου πρῶτος Αἴ-
 σιος, ὃς νῦν μὲν ἕξαρονός ἐστι τούτῳ συναγωνιζόμενος,
 τότε δ' ἐμαρτύρησε ταῦτα μετὰ τῶν ἄλλων, οὔτ' ἐπιόρ-
 κεῖν οὔτ' εὐθὺς παραχρῆμα δίκην ὀφλισκάνειν βουλό-
 μενος. ὃν οὐκ ἂν δῆπον, ψευδῇ μαρτυρίαν εἰ παρε-
 σκευαζόμεν, ἐνέγραψα ἂν εἰς τοὺς μάρτυρας, ὁρῶν
 μὲν Ἀφόβῳ χρῶμενον μάλιστ' ἀνθρώπων ἀπάντων,
 εἰδὼς δὲ συνεροῦντ' αὐτῷ τὴν δίκην, ἔτι δ' ἐμαντοῦ
 ὄντ' ἀντίδικον· οὐ γὰρ ἔχει λόγον τὸν ἑαυτοῦ διάφο-
 ρον καὶ τούτου ἀδελφὸν μὴ ἀληθινῆς μαρτυρίας ἐγ-
 16 γράψαι μάρτυρα. τούτων τοίνυν εἰσὶ μὲν πολλοὶ μάρ-
 τυρες, ἔτι δ' οὐκ ἐλάττω τεκμήρια τῶν μαρτύρων.
 πρῶτον μὲν γὰρ, εἶπερ ὡς ἀληθῶς ταῦτα μὴ ἐμαρτύ-
 ρησεν, οὐκ ἂν νῦν ἕξαρονος ᾗν, ἀλλὰ τότ' εὐθὺς ἐπὶ
 τοῦ δικαστηρίου τῆς μαρτυρίας ἀναγινωσκομένης,
 ἥνίκα μᾶλλον ἂν αὐτὸν ἢ νῦν ὠφέλει. δεύτερον δ' οὐκ
 ἂν ἡσυχίαν ᾗγεν, ἀλλὰ δίκην ἂν μοι βλάβης ἔλαχεν, εἰ
 ψευδομαρτυριῶν ὑπόδικον αὐτὸν ἐποίουν κατὰ τὰδελ-
 φοῦ οὐ προσῆκον, ἐν ᾗ καὶ περὶ χρημάτων καὶ περὶ ἀτι-
 17 μίας ἀνθρωποὶ κινδυνεύουσιν. ἔτι δὲ τὸ πρῶτον ἂν
 ἐξελέγξαι ζητῶν ἐξήτησεν ἂν με τὸν παῖδα τὸν γρά-
 φοντα τὰς μαρτυρίας, ἵν' εἰ μὴ παρεδίδουν, μηδὲν δι-
 καιον λέγειν ἐδόκουν. νῦν δὲ τοσοῦτο τοῦ ποιῆσαί τι
 τούτων ἐδέησεν ὥστ' οὐδ' ἐμοῦ παραδιδόντος, ἐπειδὴ
 ταῦτ' ἕξαρονος ἐγένεθ', οὗτος παραλαβεῖν ἠθέλησεν,
 ἀλλ' ὁμοίως φαίνονται καὶ περὶ τούτων φεύγοντες τὰς
 18 βασιάνους. καὶ ταῦθ' ὡς ἀληθῇ λέγω, καὶ ἐν τε τοῖς 850
 μάρτυσι μεμαρτυρηκὼς Αἴσιος οὐκ ἠρνήθη ταῦτα ἐπὶ
 τοῦ δικαστηρίου τούτῳ παρεσθηκὼς τῆς μαρτυρίας
 ἀναγινωσκομένης, ἐμοῦ τ' ἐκδιδόντος τὸν παῖδα περὶ
 ἀπάντων τούτων βασανίζειν αὐτοῖς οὐκ ἠθέλησε πα-

ραλαβεῖν, καθ' ἕκαστον ὑμῖν παρέξομαι τοὺς μάρτυρας. καὶ μοι κάλει δεῦρ' αὐτούς.

ΜΑΡΤΥΡΕΣ.

- 19 Ὁ τοίνυν, ὦ ἄνδρες δικασταί, πάντων τῶν εἰρη-
μένων οἶμαι μέγιστον ὑμῖν ἐρεῖν σημεῖον τοῦ ταῦτ'
ἀποκρίνασθαι τοῦτον, βούλομαι διελθεῖν. ἐπειδὴ γὰρ
ἐξήτει με τὸν ἄνθρωπον ταῦθ' ὡμολογηκὼς ἃ μεμαρ-
τύρηται, βουλόμενος καὶ τοῦτ' αὐτὸν ἐξελέγξει τεχνά-
20 ζοντα τί ποιῶ; προκαλοῦμαι κατὰ Δήμωνος εἰς μαρτυ-
ρίαν, ὅντος αὐτῷ θείου καὶ κοινωνοῦ τῶν ἀδικημάτων,
καὶ συγγράφας ταῦτ' ἐκέλευον μαρτυρεῖν ἃ νῦν διώ-
κει τῶν ψευδομαρτυριῶν. οὗτος δὲ τὸ μὲν πρῶτον
ἀπηναισχύντει, τοῦ δὲ διαιτητοῦ κελεύοντος μαρτυρεῖν
ἢ ἐξομνύειν ἐμαρτύρησε πάννυ μόλις. καίτοι εἰ γ' ἦν
δοῦλος ἄνθρωπος καὶ μὴ προωμολόγητο πρὸς τοῦδ'
ἐλεύθερος εἶναι, τί παθὼν ἐμαρτύρησεν, ἀλλ' οὐκ ἐξο-
21 μύσας ἀπηλλάγη τοῦ πράγματος; ἀλλὰ μὴν καὶ περὶ
τούτων ἤθελον παραδοῦναι τὸν παῖδα τὸν γράφοντα
τὴν μαρτυρίαν, ὃς τὰ τε γράμματα ἐμελλε γνῶσεσθαι
τὰ ἑαυτοῦ καὶ τοῦτον ἐμνημόνευεν ἀκριβῶς μαρτυρή-
σαντα ταῦτα. καὶ ταῦτ' ἤθελον οὐχὶ μαρτύρων ἀπο-
ρῶν οἳ παρῆσαν· ἦσαν γάρ· ἀλλ' ἵνα μὴ τούτους αἰ-
τιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βα-
σάνου τούτοις ὑπάρχον. καίτοι πῶς ἄξιόν ἐστι κατα- 851
γινῶναι τῶν μαρτύρων διὰ τοῦτο, οἳ μόνοι τῶν πάποτ'
ἡγωνισμένων δίκην ἐν ὑμῖν τὸν διώκοντ' αὐτὸν αὐτοῖς
μάρτυρα τούτων ἐπιδεικνύουσι γεγεννημένον; ἀλλὰ
μὴν ὥς ἀληθῆ λέγω, λαβὲ τὴν πρόκλησιν καὶ τὴν μαρ-
τυρίαν.

ΠΡΟΚΛΗΣΙΣ. ΜΑΡΤΥΡΙΑ.

- 22 Τηλικαῦτα τοίνυν δίκαια φυγῶν οὗτος, καὶ ἐκ το-

- σούτων τεκμηρίων ἐπιδεικνύμενος ὅτι συκοφαντεῖ, τοῖς
 μὲν αὐτοῦ μάρτυσιν ἄξιοι πιστεύειν ὑμᾶς, τοὺς δ' ἐμοὺς
 διαβάλλει καὶ φησιν οὐ τᾷληθῇ μαρτυρεῖν. βούλομαι
 δὴ καὶ ἐκ τῶν εἰκότων περὶ αὐτῶν εἰπεῖν. οἷδ' οὖν ὅτι
 πάντες ἂν ὁμολογήσαιτε τοὺς τὰ ψευδῇ μαρτυροῦντας
 ἢ κέρδεσι δι' ἀπορίαν ἐπαιρομένους ἢ δι' ἐταιρίαν ἢ καὶ
 δι' ἐχθραν τῶν ἀντιδίκων ἐθέλειν ἄν τι τοιοῦτον ποι-
 23 ῆσαι. τούτων τοίνυν οὐδὲ δι' ἓν ἂν εἶεν ἐμοὶ μεμαρτυ-
 ρηκότες· οὔτε γὰρ ἐταιρία· πῶς γὰρ, οἷ γε μήτε ἐν ταῖς
 αὐταῖς διατριβαῖς μήτε καθ' ἡλικίαν, μὴ ὅτι ἐμοὶ τινες
 αὐτῶν, ἀλλ' οὐδὲ σφίσιν αὐτοῖς εἰσίν; οὔτ' ἐχθρα τού-
 του· φανερόν γὰρ καὶ τοῦτ' ἐστίν· ὁ μὲν γὰρ ἀδελφὸς
 καὶ σύνδικος, Φᾶνος δ' ἐπιτήδειος καὶ φυλῆτης, Φί-
 λιππος δ' οὔτε φίλος οὔτ' ἐχθρὸς, ὥστ' οὐδὲ ταύτην
 24 ἂν τις ἐπενέγκοι δικαίως τὴν αἰτίαν. καὶ μὴν οὐδὲ δι'
 ἀπορίαν ἂν τις φήσῃ· πάντες γὰρ κέκτηνται τοσαύ-
 την οὐσίαν ὥστε καὶ λειτουργεῖν ὑμῖν προθύμως καὶ
 τὰ προσταττόμενα ποιεῖν. χωρὶς δὲ τούτων οὔτ' ἀγνω-
 τες ὑμῖν οὔτ' ἐπὶ τὰ χεῖρω γινγνωσκόμενοι, μέτριοι δ'
 ὄντες ἄνθρωποι. καίτοι εἰ μήτ' ἄποροι μήτ' ἐχθροὶ
 τούτου μήτ' ἐμοὶ φίλοι, πῶς χρὴ κατὰ τούτων λαβεῖν 852
 τιν' ὑποψίαν ὥς τὰ ψευδῇ μαρτυροῦσιν; ἐγὼ μὲν γὰρ
 οὐκ οἶδα.
- 25 Ταῦτα τοίνυν οὗτος εἰδὼς, καὶ πάντων μάλιστα
 ἐπιστάμενος τᾷληθῇ μεμαρτυρηκότητας αὐτοῦς, ὅμως
 συκοφαντεῖ καὶ φησὶν οὐ μόνον οὐκ εἰπεῖν ταῦτα, ἀ
 πῶς τις ἂν μᾶλλον ἐξελέγξειεν εἰρηκότηα; ἀλλὰ καὶ δοῦ-
 λον εἶναι τὸν ἄνθρωπον τῷ ὄντι. βούλομαι δὲ διὰ
 βραχέων εἰπὼν πρὸς ὑμᾶς ἐξελέγξαι καὶ ταῦτ' αὐτὸν
 ψευδόμενον. ἐγὼ γὰρ, ὧ ἄνδρες δικασταί, καὶ περὶ
 τούτων ἠθέλησα τούτῳ παραδοῦναι βασανίζειν τὰς
 θεραπαίνας, αἱ τελευτῶντος τοῦ πατρὸς μνημονεύ-

26 οὐσιν ἀφεθέντα τοῦτον ἐλεύθερον εἶναι τότε. καὶ πρὸς
 τούτοις ἢ μήτηρ κατ' ἐμοῦ καὶ τῆς ἀδελφῆς, οἱ μόνοι
 παῖδές ἐσμεν αὐτῇ, δι' οὓς κατεχέρευσε τὸν βίον, πρί-
 στιν ἡθέλησεν ἐπιθεῖναι παραστησαμένη τὸν ἄνθρω-
 πον τοῦτον ἀφεῖναι τὸν πατέρα ἡνίκ' ἐτελεύτα, καὶ
 νομίζεσθαι παρ' ἡμῖν τοῦτον ἐλεύθερον· ἢν μηδεὶς
 ὑμῶν νομιζέτω καθ' ἡμῶν ποτ' ἂν ὀμνύναι ταῦτ' ἂν
 ἐθέλειν, εἰ μὴ σαφῶς ᾗδει τὰ εὖορκα ὁμουμένη. ἀλλὰ
 μὴν ὥς ἀληθῆ λέγω καὶ ταῦτ' ἤμεν ἐτοιμοὶ ποιεῖν, κά-
 λει τούτων τοὺς μάρτυρας.

ΜΑΡΤΥΡΕΣ.

- 27 Τοσαῦτα τοίνυν δίκαια λέγειν ἐχόντων ἡμῶν, καὶ
 καταφεύγειν εἰς τοὺς μεγίστους ἐλέγχους ἐθελόντων
 περὶ τῶν μεμαρτυρημένων, πάντα ταῦτα φυγῶν οὐ-
 τος οἴεται, περὶ τῆς γεγεννημένης δίκης διαβάλλων καὶ
 κατηγορῶν ἐμοῦ, τοῦ μάρτυρος ὑμᾶς πείσειν καταψη-
 φίσασθαι, πάντων, οἶμαι, πρᾶγμα κατασκευάσας ἀδι-
 28 κώτατον καὶ πλεονεκτικώτατον. αὐτὸς μὲν γὰρ μάρ-
 τυρας ψευδεῖς παρεσκευάσται περὶ τούτων, συγχορη- 853
 γὸν ἔχων Ὀνήτορα τὸν κηδεστὴν καὶ Τιμοκράτην·
 ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυ-
 ρίας ἡγρούμενοι τὸν ἄγων' ἔσεσθαι, τοὺς περὶ τῶν ἐκ
 τῆς ἐπιτροπῆς χρημάτων μάρτυρας οὐ παρεσκευά-
 σμεθα νῦν. ὅμως δὲ, καίπερ οὕτω τούτου σεσοφισμέ-
 νου, τὰ πράγματ' αὐτὰ διεξιὼν οἶμαι ῥαδίως ὑμῖν ἐπι-
 δεῖξειν δικαιοτάτ' ἀνθρώπων τοῦτον ὠφληκότα τὴν
 29 δίκην, οὐχ ὅτι τὸν Μιλύαν ἐκώλυον βασανίζειν, οὐδ'
 ὅτι τοῦτον ἐλεύθερον ὠμολόγησεν, οἱ δὲ μάρτυρες οἶδ'
 ἔμαρτύρησαν, ἀλλ' ὅτι πολλὰ τῶν ἐμῶν ἐξηλέγχθη λα-
 βὼν καὶ τὸν οἶκον οὐκ ἐμίσθωσε τῶν νόμων κελευόν-
 των καὶ τοῦ πατρὸς ἐν τῇ διαθήκῃ γράψαντος, ὥς ἐγὼ

σαφῶς ὑμῖν ἐπιδείξω· ταῦτα μὲν γὰρ ἦν πᾶσιν ἰδεῖν, οἱ νόμοι καὶ τὸ πλήθος ὧν οὗτοι διηρηπάκεισαν χρημάτων· τὸν Μιλύαν δ' οὐδ' ὅστις ἔστιν οὐδεὶς ᾔδει. γνώσεσθε δ' ἐκ τῶν ἐγκεκλημένων ὅτι ταῦθ' οὕτως ἔχοντ' ἐστίν.

- 30 Ἐγὼ γὰρ, ὃ ἄνδρες δικασταί, τὴν δίκην ἔλαχον τούτῳ τῆς ἐπιτροπῆς οὐχ ἔν τιμῆμα συνθεῖς, ὥσπερ ἂν εἴ τις συκοφαντεῖν ἐπιχειρῶν, ἀλλ' ἕκαστον ἐγγράψας, καὶ πόθεν λαβὼν καὶ πόσον τὸ πλήθος καὶ παρὰ τοῦ, καὶ οὐδαμοῦ τὸν Μιλύαν παρέγραψα ὥς εἰδότα τι τοῦ-
- 31 των. ἔστιν οὖν τοῦ μὲν ἐγκλήματος ἀρχὴ "τάδ' ἐγκαλεῖ Ἀημοσθένης Ἀφοβῶ· ἔχει μου χρήματ' Ἀφοβος ἀπὸ "ἐπιτροπῆς ἐχόμενα, ὀγδοήκοντα μὲν μνᾶς, ἣν ἔλαβε "προῖκα τῆς μητρὸς κατὰ τὴν διαθήκην τοῦ πατρὸς." τοῦτο πρῶτόν ἐστι τῶν χρημάτων, ὧν ἀπεστερηθῆναι φημι. τοῖς δὲ μάρτυσι τί μεμαρτύρηται; "μαρτυροῦσι "παραγενέσθαι πρὸς τῷ διαιτητῇ Νοθάρχῳ, ὅτε" Αφο- 854 βος ὁμολόγει τὸν Μιλύαν ἐλεύθερον εἶναι, ἀφεθέντα
- 32 "ὑπὸ τοῦ Ἀημοσθένους πατρὸς." σκοπεῖτε τοίνυν παρ' ὑμῖν αὐτοῖς εἴ τις ἂν ὑμῖν ἢ ρήτωρ ἢ σοφιστὴς ἢ γόης οὕτω θαυμάσιος δοκεῖ γενέσθαι καὶ λέγειν δεινὸς, ὥς· ἐκ ταύτης τῆς μαρτυρίας διδάξαι τιν' ἀνθρώπων ὥς ἔχει τὴν προῖκ' Ἀφοβος τῆς μητρὸς τῆς ἑαυτοῦ. καὶ τί λέγων, ὃ πρὸς Διός; ὁμολόγησεν εἶναι Μιλύαν ἐλεύθερον; καὶ τί μᾶλλον ἔχων τὴν προῖκα; οὐδὲν ἂν δῆ-
- 33 πον δια τοῦτό γε δόξειεν. ἀλλὰ πόθεν τοῦτ' ἐπεδείχθη; πρῶτον μὲν Θηριππίδης ὧν αὐτῷ συνεπίτροπος κατεμαρτύρησε δοῦναι· δεύτερον δὲ Λήμων θεῖος ὧν καὶ τῶν ἄλλων οἱ παρόντες ἐμαρτύρησαν σίτον τῇ μητρὶ δῶσειν ὁμολογεῖν τοῦτον ὥς ἔχοντα τὴν προῖκα. καὶ τούτοις οὐκ ἐπεσκήφατο, δηλονότι ὥς τάληθ' ἡ μαρτύρηται εἰδώς. ἔτι τοίνυν ἢ μήτιρ πίστιν ἢ θέλησε

ἐπιθεῖναι κατ' ἐμοῦ καὶ τῆς ἀδελφῆς, παραστησαμένη λαβεῖν τὴν προῖκα τοῦτον τὴν ἑαυτῆς κατὰ τὴν τοῦ
 34 πατρὸς διαθήκην. ταύτας τὰς ὀγδοήκοντα μνᾶς πό-
 τερ' αὐτὸν ἔχειν φῶμεν ἢ μή; καὶ πότερον διὰ τούσδε
 ὀφλεῖν τοὺς μάρτυρας ἢ διὰ τούσδε; ἐγὼ μὲν γὰρ οἶμαι
 διὰ τὴν ἀλήθειαν. ταύτας τοίνυν δέκ' ἔτη κεκαρπωμέ-
 νος, καὶ οὐδὲ δίκην ὀφλῶν ἀποδοῦναι τετολμηκώς,
 δεινὰ πεπονθέναι φησὶ καὶ διὰ τούσδε τοὺς μάρτυρας
 ὠφληκέναι. καίτοι τούτων γ' οὐδεὶς αὐτὸν ἔχειν ταύ-
 την ἐμαρτύρησεν.

- 35 Περὶ τοίνυν τῆς ἐκδόσεως καὶ τῶν κλινοποιῶν καὶ
 τοῦ σιδήρου καὶ τοῦ καταλειφθέντος ἡμῖν ἐλέφαντος
 καὶ τῆς προικὸς τῆς ἀδελφῆς, ἣν οὗτος καθυφείκεν
 ὑπὲρ τοῦ καὶ αὐτὸς ἔχειν ὅσα βούλοιτο τῶν ἐμῶν, 835
 ἀκούσατε, καὶ σκοπεῖθ' ὥς δικαίως τ' ὠφληκε καὶ οὐ-
 36 δὲν ἦν Μιλύαν περὶ τούτων βασανιστέον. περὶ μὲν
 γὰρ ὧν καθυφείκας, νόμος ἔστι, διαρρηθὴν ὃς κελεύει
 σε ὁμοίως ὀφλισκάνειν ὥσπερ ἂν αὐτὸς ἔχῃς· ὥστε τί
 τῷ νόμῳ καὶ τῇ βασάνῳ; περὶ δ' αὖ τῆς ἐκδόσεως, ἐπι-
 κοινωνήσαντες τῷ Ξούθῳ καὶ διανειμᾶμενοι τὰ χρή-
 ματα καὶ τὰς συγγραφὰς ἀνελόντες, καὶ πάνθ' ὃν τρό-
 πον ἐβούλεσθε κατασκευάσαντες, καὶ διαφθείραντες
 τὰ γράμματα, ὥς ὑμῶν ὁ Δῆμων κατεμαρτύρει, φε-
 37 νακίζετε καὶ τουτουσὶ παρακρούσασθαι ζητεῖτε. περὶ
 τοίνυν τῶν κλινοποιῶν, εἰ σὺ λαβὼν ἀργύριον καὶ
 πολλὰ ἰδίᾳ κερδάνας ἐπὶ τοῖς ἐμοῖς δανείζων, ὃν καὶ
 τοὺς ἄλλους προσῆκε κωλύειν, εἴτ' ἀφανεῖς πεποίη-
 κας, τί σοι ποιήσωσιν οἱ μάρτυρες; οὐ γὰρ οὗτοι γε
 μεμαρτυρήκασιν ὥς ὡμολόγεις ἐπὶ τοῖς ἐμοῖς δανείζειν
 καὶ λαβεῖν τὰνδράποδα ὥς σαντὸν, ἀλλ' ἐν τῷ λόγῳ
 τοῦτ' ἔγραψας σὺ, κατεμαρτύρησαν δὲ οἱ μάρτυρες.
 38 ἀλλὰ μὴν περὶ γε τοῦ ἐλέφαντος καὶ τοῦ σιδήρου, πάν-

τας ἐργαγέ φημι τοὺς οἰκέτας εἰδέναι τοῦτον πωλοῦν-
 τα, καὶ παραδοῦναι καὶ τότε καὶ νῦν ἤθελον αὐτῷ του-
 των ὄντινα βούλοιο λαβὼν βασανίζειν. εἰ τοίνυν φή-
 σει με, τὸν εἰδότα οὐκ ἐθέλοντα ἐκδοῦναι, τοὺς οὐκ
 εἰδότας ἐκδιδόναι, πολὺ δὴ μᾶλλον αὐτῷ παραλαβεῖν
 φανήσεται προσῆκον· εἰ γὰρ, οὓς ὡς εἰδότας ἐξεδίδουν
 ἐγὼ, μηδὲν ἔχειν ἔφασαν τούτων αὐτὸν, ἀπήλλακτο
 39 δῆπουθεν ἂν τῆς αἰτίας. ἀλλ' οὐχὶ τοιοῦτόν ἐστιν,
 ἀλλὰ σαφῶς ἂν ἐξηλέγχθη πωλῶν καὶ τὴν τιμὴν κεκο-
 μισμένος. διόπερ τοὺς ὁμολογουμένως δούλους παρα- 856
 βὰς τὸν ἐλεύθερον ἡξίου βασανίζειν, ὃν οὐδ' ὅσιον
 παραδοῦναι, τὸ πρᾶγμα οὐκ ἄγειν εἰς ἐλεγχον ζητῶν,
 ἀλλὰ μὴ παραλαμβάνων βουλόμενός τι δοκεῖν λέγειν.
 περὶ τοίνυν πάντων τούτων, πρῶτον μὲν περὶ τῆς
 προικὸς, εἰδ' ὑπὲρ ὧν καθυφεῖκεν, εἰδ' ὑπὲρ τῶν
 ἄλλων, ἀναγνώσεται τοὺς τε νόμους καὶ τὰς μαρτυ-
 ρίας, ἵν' εἰδῇτε.

ΝΟΜΟΙ. ΜΑΡΤΥΡΙΑΙ.

40 Οὐ τοίνυν μόνον ἐκ τούτων ἂν γνῴητε ὅτι δει-
 νὸν οὐδ' ὅτ. οὖν πέπονθε τὸν ἄνθρωπον οὐκ ἐκδόντος
 ἑμοῦ βασανίζειν, ἀλλὰ καὶ τὸ πρᾶγμα αὐτὸ εἰ σκέ-
 ψαισθε. θῶμεν γὰρ δὴ τὸν Μιλύαν ἐπὶ τοῦ τροχοῦ
 στρεβλοῦσθαι, καὶ τί μάλιστ' ἂν αὐτὸν εὗξαιτο λέγειν
 σκοπῶμεν. οὐχ ὅτι τῶν χρημάτων οὐδ' ὅτι οὖν οἶδε
 τοῦτον ἔχοντα; καὶ δὴ λέγει. διὰ τοῦτ' ἄρ' οὐκ ἔχει;
 πολλοῦ γε δεῖ· τοὺς γὰρ εἰδότας καὶ διδόντας καὶ παρ-
 όντας μάρτυρας παρεσχόμεν ἐγὼ. τεκμήριον δὲ καὶ
 πίστις ἐστὶν οὐκ εἰ τίς τι μὴ οἶδε τοῦτον ἔχοντα (πολ-
 41 λοὶ γὰρ ἂν εἴεν), ἀλλ' εἰ τις οἶδεν. καταμαρτυρησάντων
 τοίνυν σου τοσοῦτων μαρτύρων τίνι τῶν ψευδομαρ-
 τυριῶν ἐπεσκήψω; δεῖξον. ἀλλ' οὐκ ἂν ἔχοις δεῖξαι.

καίτοι πῶς οὐ σαφῶς σὺ σπαντὸν ἐξελέγγεις, ὅτι ψεύδει δεινὰ πεπονθέναι φάσκων καὶ τὴν δίκην ἀδίκως ἀφληκέναι τὸν ἄνθρωπον οὐ παραλαβὼν, ὃς τοὺς ταῦτα μαρτυρήσαντας ἔχειν σε καὶ λαβεῖν, περὶ ὧν ὥς οὐ καταλειφθέντων σὺ τὸν Μιλύαν ἐξήτεις, ἀφῆκας τῶν ψευδομαρτυριῶν; οὓς πολὺ κάλλιον ἦν, εἴπερ ἡδίκησο, διώκειν. ἀλλ' οὐκ ἡδίκημένος σὺ συκοφαντεῖς.

- 42 Πολλαχόθεν μὲν οὖν ἂν τις ἴδοι τὴν σὴν πονη- 857
ρίαν, μάλιστα δ' εἰ περὶ τῆς διαθήκης ἀκούσειεν. τοῦ γὰρ πατρὸς, ὃ ἄνδρες δικασταί, τὰ καταλειφθέντα πάντα ἐν τῇ διαθήκῃ γράψαντος, καὶ τὸν οἶκον ὅπως μισθώσουσι, ταύτην μὲν οὐκ ἀπέδωκεν, ἵνα μὴ τὸ πλήθος εὖροιμι ἐγὼ τῶν χρημάτων ἐξ αὐτῆς, ὡμολόγει δὲ κεκτησθαι ταῦθ' ἃ μάλιστα οὐχ οἶόν τ' ἦν
- 43 ἐξάρων γενέσθαι διὰ τὴν περιφάνειαν. ἦν δὲ ταῦθ' ἃ γεγράφθαι φησὶν ἐν τῇ διαθήκῃ, δύο μὲν τάλαντα Δημοφῶντα λαβεῖν εὐθύς, τὴν δ' ἀδελφὴν ὅταν ἡλικίαν ἔχῃ (τοῦτο δ' ἔμελλεν εἰς ἔτος δέκατον γενήσεσθαι), τοῦτον δ' ὀγδοήκοντα μναῖς καὶ τὴν μητέρα τὴν ἐμὴν καὶ τὴν οἰκίαν οἰκεῖν, Θηριππίδην δ' ἐβδομήκοντα μναῖς λαβόντα καρπώσασθαι, ἕως ἀνῆρ ἐγὼ γενοίμην. τὰ δ' ἄλλα ὅσ' ἐμοὶ χωρὶς τούτων κατελείφθη καὶ τὸ μισθοῦν τὸν οἶκον ἡφάνιζεν ἐκ τῆς διαθήκης, οὐ συμφέρον αὐτῷ νομίζων ταῦτ' ἐπιδει-
- 44 χθῆναι παρ' ὑμῖν. ἐπειδὴ τοίνυν ὡμολόγητο ὑπ' αὐτοῦ
τούτου τὸν πατέρα ἡμῶν τελευτῶντα τοσοῦτον ἀργύριον τούτων ἐκάστω δοῦναι, τεκμήριον οἱ δικάζοντες τότε τὰς ὁμολογίας ἐποιήσαντο ταύτας τοῦ πλήθους τῶν χρημάτων· ὅστις γὰρ ἀπὸ τῶν ὄντων τέτταρα τάλαντα καὶ τρισχιλίας προῖκα καὶ δωρεὰν ἔδωκε, φανερόν ἦν ὅτι οὐκ ἀπὸ μικρᾶς οὐσίας, ἀλλὰ πλέον ἢ δι-
- 45 πλασίας ἥς ἐμοὶ κατέλιπε ταῦτ' ἀφεῖλεν· οὐ γὰρ ἂν

ἐδόκει τὸν μὲν υἱὸν ἐμὲ πένητα βούλεσθαι καταστῆσαι, τούτους δὲ πλουσίους ὄντας ἔτι πλουσιωτέρους ποιῆσαι ἐπιθυμεῖν, ἀλλ' ἔνεκα τοῦ πλήθους τῶν ἐμοὶ καταλειπομένων Θηριππίδῃ τε τὰς ἐβδομήκοντα μνᾶς καὶ Δημοφῶντι τὰ δύο τάλαντα, οὕπω μέλλουσι τῇ 858 ἀδελφῇ τῇ ἐμῇ συνοικήσειν, καρποῦσθαι δοῦναι. ταῦτα δὴ τὰ χρήματα οὐδαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ μὲν ἀνηλωκέναι, τὰ δ' οὐ λαβεῖν ἔφη, τὰ δ' οὐκ εἶδέναι, τὰ δὲ τὸν δεῖν' ἔχειν, τὰ δ' ἔνδον εἶναι, τὰ δὲ πάντα μᾶλλον ἢ ὅπου παρέδωκεν εἶχε λέγειν.

- 46 Περὶ δὲ τοῦ μὴ καταλειφθῆναι τὰ χρήματ' ἔνδον βούλομαι σαφῶς ὑμῖν ἐπιδείξαι ψευδόμενον. τοῦτον γὰρ τὸν λόγον καθεῖκεν, ἐπειδὴ τὰ χρήματα μὲν πολλὰ πέφηνεν ὄντα, οὐκ εἶχε δ' ἐπιδείξαι ταῦθ' ὥς ἀποδέδωκεν, ἴν' ἐξ εἰκότος οὐδὲν προσῆκον ἡμῖν φανῇ
- 47 κομίζεσθαι τὰ γ' ὄντα παρ' ἡμῖν. εἰ μὲν τοίνυν ὁ πατήρ ἠπίσται τοῦτοις, δῆλον ὅτι οὕτ' ἂν τᾶλλα ἐπέτρεπεν οὕτ' ἂν ἐκεῖν' οὕτω καταλιπὼν αὐτοῖς ἔφραξεν· ὥστε πόθεν ἴσασιν; εἰ δ' ἐπίστευεν, οὐκ ἂν δῆπου τὰ μὲν πλείστ' αὐτοῖς τῶν χρημάτων ἐνεχείρισε, τῶν δ' οὐκ ἂν κυρίους ἐποίησεν, οὐδ' ἂν τῇ μὲν μητρὶ μου ταῦτα φυλάττειν παρέδωκεν, αὐτὴν δὲ ταύτην ἐν τῶν ἐπιτρόπων τούτῳ γυναικ' ἡγγύησεν· οὐ γὰρ ἔχει λόγον σῶσαι μὲν τὰ χρήματα δι' ἐκείνης ζητεῖν, ἕνα δὲ τῶν
- 48 ἀπιστουμένων ταύτης κάκεινων κύριον ποιεῖν. ἔτι δὲ τοῦτον, εἰ τι τούτων ἀληθὲς ἦν, οἶσεθ' οὐκ ἂν αὐτὴν λαβεῖν δοθῆσσαν ὑπὸ τοῦ πατρός; ὅς τήν μὲν προῖκ' αὐτῆς ἤδη, τὰς ὀγδοήκοντα μνᾶς, ἔχων ὡς αὐτῇ συνοικήσων, τὴν Φιλωνίδου τοῦ Μελιτέως θυγατέρα ἔγρημε δι' αἰσχροκερδίαν, ἵνα πρὸς αἷς εἶχε παρ' ἡμῶν, ἑτέρας ὀγδοήκοντα μνᾶς λάβοι παρ' ἐκείνου· τεττάρων δὲ τα-

λάντων ἔνδον ὄντων καὶ ταύτ' ἐκείνης ἐχούσης, ὥς
 οὗτός φησιν, οὐκ ἂν ἡγείσθαι αὐτὸν κἂν ἐπιδραμεῖν, 859
 49 ὥστε γενέσθαι μετ' ἐκείνης αὐτῶν κύριον; ἢ τὴν μὲν
 φανεράν οὐσίαν, ἣν καὶ ὑμῶν πολλοὶ συνήδεσαν ὅτι
 κατελείφθη, μετὰ τῶν συνεπιτρόπων οὕτως αἰσχροῦς
 διήρπασεν· ὧν δ' οὐκ ἐμέλλεθ' ὑμεῖς ἔσεσθαι μάρτυ-
 ρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεῦ-
 σειεν; οὐκ ἔστι ταῦτα, ὧ ἄνδρες δικασταί, οὐκ ἔστιν
 ἀλλὰ τὰ μὲν χρήματα, ὅσα κατέλιπεν ὁ πατήρ, ἐκείνη
 τῇ ἡμέρᾳ κατωρύττετο ὅτε εἰς τὰς τούτων χεῖρας ἦλ-
 θεν, οὗτος δ' οὐκ ἔχων ἂν εἰπεῖν ὅπου τι τούτων ἀπέ-
 δωκεν, ἵν' εὖπορος εἶναι δοκῶν μηδεὶνὸς τύχῃ παρ'
 ὑμῶν ἐλέου, τούτοις χρῆται τοῖς λόγοις.

50 Πολλὰ μὲν οὖν ἔγωγ' ἔχω καὶ ἄλλα τούτου κατη-
 γορεῖν· οὐκ ἐνδέχεται δέ μοι, τῷ μάρτυρι τοῦ κινδύνου
 περὶ τῆς ἐπιτιμίας ὄντος, περὶ ὧν αὐτὸς ἡδίκημαι λέ-
 γειν. ἀλλὰ βούλομαι πρόκλησιν ὑμῖν ἀναγνώσθαι·
 γνώσεσθε γὰρ ἐξ αὐτῆς ἀκούσαντες τὰ μεμαρτυρη-
 μένα ὥς ἔστιν ἀληθῆ, καὶ τὸν Μιλύαν ὅτι νῦν μὲν περὶ
 πάντων φησὶν ἔξαιτεῖν, τὸ δὲ πρῶτον ὑπὲρ τριακόντα
 μόνον μνῶν ἐξήτει, καὶ προσέτι ζημιοῦται κατὰ τὴν
 51 μαρτυρίαν οὐδέν. ἐγὼ γὰρ πανταχῇ τοῦτον ἐξελέγξαι
 βουλόμενος, καὶ τὰς τέχνας αὐτοῦ καὶ τὰς πανουργίας
 ἐμφανεῖς ὑμῖν καταστῆσαι πειρώμενος, ἡρόμην αὐτὸν
 πόσα εἴη τὰ χρήματα τὸ πλῆθος, καθ' ἃ τὸν Μιλύαν
 ὥς συνειδότα ἐξήτησεν· οὗτος δὲ ψευδόμενος περὶ πάν-
 των ἔφησεν. "περὶ μὲν τοίνυν," ἔφην ἐγὼ, "τούτου πα-
 "ραδῶσω σοι τὸν ἔχοντα τὰντίγραφα, ὥς σύ με προῦκα-
 52 "λέσω. προομόσαντος δέ μου τὸν ἄνθρωπον ὥς ὁμο- 860
 "λόγησας ἐλεύθερον εἶναι καὶ κατὰ Δῆμωνος ἐμαρτύ-
 "ρησας, ἂν ἀπομόσῃς τὰναντία τούτων κατὰ τῆς θυγα-
 "τρὸς, ἀφήμι σοι πάνθ' ὑπὲρ ὧν ἂν ἔξαιτήσας φανῇς

“τὸ πρῶτον βασανιζομένου τοῦ παιδὸς, καὶ τοσοῦτῳ σοὶ
 “γενέσθω τὸ τίμημα ἔλαττον ὢν ὧφλες, καθ’ ἃ τὸν Μι-
 “λύαν ἐξήγησας, ἵνα μηδὲν ζημιωθῇς παρὰ τοὺς μάρ-
 53 τυρας.” ταῦτ’ ἐμοῦ προκαλεσαμένου πολλῶν παρόν-
 των οὐκ ἂν ἔφη ποιῆσαι. καίτοι ὅστις αὐτὸς αὐτῷ
 ταῦτ’ ἔφηνε δικάσαι, πῶς ὑμᾶς χρὴ τοὺς ὁμωμοκότας
 τούτῳ πειθομένους καταγνῶναι τῶν μαρτύρων, ἀλλ’
 οὐ τοῦτον ἀναισχυντότατον πάντων ἀνθρώπων εἶναι
 νομίζειν; ἀλλὰ μὴν ὥς ἀληθῆ λέγω, κάλει τούτων τοὺς
 μάρτυρας.

ΜΑΡΤΥΡΕΣ.

54 Οὐ τοίνυν ἐγὼ μὲν ταῦθ’ ἔτοιμος ἦν, οἱ δὲ μάρ-
 τυρες οὐ τὴν αὐτὴν γνώμην ἐμοὶ εἶχον, ἀλλὰ κάκεινοι
 παραστησάμενοι τοὺς παῖδας, ὑπὲρ ὧν ἐμαρτύρησαν,
 πίστιν ἐπιθεῖναι ἠθέλησαν κατ’ ἐκείνων. ὁ δ’ οὐτ’
 ἐκείνοις οὐτ’ ἐμοὶ δοῦναι τὸν ὄρκον ἠξίωσεν, ἀλλ’ ἐπὶ
 λόγοις μεμηχανημένοις καὶ μάρτυσιν οὐ τᾷ ἀληθῆ μαρ-
 τυρεῖν εἰθισμένοις τὸ πρᾶγμα καταστήσας ἐπὶ ζει δα-
 δίως ὑμᾶς ἐξαπατήσιν. λαβὲ οὖν αὐτοῖς καὶ ταύτην
 τὴν μαρτυρίαν.

ΜΑΡΤΥΡΙΑ.

55 Πῶς οὖν ἂν τις σαφέστερον ἐξελέγξειε συνοφαν-
 τουμένους ἡμᾶς καὶ καταμεμαρτυρημένον τᾷ ἀληθῆ καὶ
 τὴν δίκην δικαίως ὠφλημένην ἢ τοῦτον τὸν τρόπον
 ἐπιδεικνὺς οἰκέτην τὸν τὴν μαρτυρίαν γράφοντ’ οὐκ
 ἐθέλησαντα τοῦτον βασανίζειν περὶ αὐτῶν τῶν μεμαρ- 861
 τυρημένων, Αἴσιον τὸν ἀδελφὸν αὐτοῦ ταῦτα μεμαρ-
 56 τυρηκότα ἃ φησιν εἶναι ψευδῆ, τοῦτον αὐτὸν ταῦτ’
 τοῖς μάρτυσιν οὓς ἠιώκει μεμαρτυρηκότα μοι κατὰ Δι-
 μωνος ὄντος αὐτῷ θεοῦ καὶ συνεπιτρόπου, τας δ’ ῥα-
 παίνας οὐκ ἐθέλῃς νδ’ ὑπὲρ τοῦ τὸν ἀνθρώπου ἐλέν-

θερον εἶναι βασανίζειν, τὴν μητέρα τὴν ἑμαντοῦ πεί-
 στιν περὶ τούτων ἐπιθεῖναι καθ' ἡμῶν ἐθέλουσαν, τῶν
 ἄλλων οἰκετῶν οὐκ ἐθέλοντα τοῦτον παραλαμβάνειν
 οὐδένα τῶν πάντ' εἰδότεων μάλλον ἢ Μιλύας, τῶν μαρ-
 τύρων οἱ κατεμαρτύρουν χρήματ' ἔχειν αὐτὸν οὐδενὶ
 57 τῶν ψευδομαρτυριῶν ἐπεσκημμένον, τὴν διαθήκην
 οὐκ ἀποδόντα οὐδὲ τὸν οἶκον μισθώσαντα τῶν νόμων
 κελευόντων, πίστιν ἐπιθεῖναι προοιμνύντος ἑμοῦ καὶ
 τῶν μαρτύρων, ὥστ' ἀφείσθαι τοῦτον τῶν χρημάτων
 καθ' ἃ τὸν Μιλύαν ἐξήγησεν, οὐκ οἰηθέντα δεῖν; μὰ
 τοὺς θεοὺς, ἐγὼ μὲν οὐκ ἂν ἔχοιμι ἐπιδείξαι ταῦτ'
 ἀκριβέστερον ἢ τοῦτον τὸν τρόπον. οὕτω τοίνυν φα-
 νερώς τῶν μαρτύρων καταψευδόμενος καὶ ἐκ τῶν
 πραγμάτων οὐδὲν ζημιούμενος καὶ τὴν δίκην δι-
 58 καίως ὠφληκῶς ὅμως ἀναισχυντεῖ. καὶ εἰ μὲν μὴ καὶ
 παρὰ τοῖς αὐτοῦ φίλοις καὶ παρὰ τῷ διαιτητῇ προε-
 γνωσμένος ἀδικεῖν τούτους ἐποιεῖτο τοὺς λόγους, ἦτ-
 τον ἂν ἦν ἄξιον θανατῶσαι· νῦν δ' ἐπιτρέψαι με πεί-
 σας Ἀρχένεφ καὶ Δρακοντίδῃ καὶ Φάνῳ τούτῳ τῷ νῦν
 ὑπ' αὐτοῦ φεύγοντι τῶν ψευδομαρτυριῶν, τούτους
 μὲν ἀφῆκεν ἀκούσας αὐτῶν ὅτι, εἰ μεθ' ὅρκου ταῦτα
 διαιτήσουσι, καταγνώσονται τὴν ἐπιτροπὴν, ἐπὶ τὸν 862
 κληρωτὸν δὲ διαιτητὴν ἐλθὼν καὶ οὐδὲν ἔχων ἀπολύ-
 59 σασθαι τῶν ἐγκεκλημένων ὥφλε τὴν δίκαιαν. οἱ δικα-
 σταὶ δ' ἀκούσαντες, εἰς οὓς ἐφῆκε, ταῦτα καὶ τοῖς τού-
 του φίλοις καὶ τῷ διαιτητῇ περὶ αὐτῶν ἔγνωσαν καὶ
 δέκα ταλάντων ἐτίμησαν, οὐ μὰ Δί' οὐχ ὅτι τὸν Μι-
 λύαν ὡμολόγησεν εἶναι ἐλεύθερον (τοῦτο μὲν γὰρ οὐ-
 δὲν ἦν), ἀλλ' ὅτι πεντεκαίδεκα ταλάντων οὐσίας μοι κα-
 ταλειφθείσης τὸν μὲν οἶκον οὐκ ἐμίσθωσε, δέκα δ' ἔτη
 μετὰ τῶν συνεπιτρόπων διαχειρίσας πρὸς μὲν τὴν συμ-
 μορίαν ὑπὲρ παιδὸς ὄντος ἑμοῦ πέντε μνᾶς συνετάξαι

60 εἰσφέρειν, ὅσον περ Τιμόθεος ὁ Κόνωνος καὶ οἱ τα μέ-
 ριστα κεκτημένοι τιμῆματα εἰσέφερον, χρόνον δὲ το-
 σοῦτον τὰ χρήματα ταῦτα ἐπιτροπεύσας, ὑπὲρ ὧν τη-
 λικαύτην αὐτὸς εἰσφορὰν ἡξίου εἰσφέρειν, ἐμοὶ μὲν τὸ
 καθ' αὐτὸν οὐδ' εἴκοσι μνῶν ἄξια παρέδωκε, μετὰ δ'
 ἐκείνων ὅλα τὰ κεφάλαια καὶ τὰς ἐπικαρπίας ἀπεστέ-
 ρηκεν. θέντες οὖν οἱ δικασταὶ τοῖς πᾶσι χρήμασιν οὐκ
 ἐφ' ὅσῳ μισθοῦσι τοὺς οἰκους τόκον, ἀλλ' ὅς ἦν ἐλά-
 χιστος, εὖρον τὸ σύμπαν πλεόν ἢ τριάκοντα τάλαντ'
 αὐτοὺς ἀποστεροῦντας· διὸ τούτῳ τῶν δέκα ταλάν-
 των ἐτίμησαν.

XXX.

ΠΡΟΣ ΟΝΗΤΟΡΑ ΕΞΟΥΛΗΣ Α.

ΥΠΟΘΕΣΙΣ.

"Αφοβος, μέλλοντος αὐτῷ Δημοσθένους τὰς τῆς ἐπιτροπῆς 863
 δίκας λαγχάνειν, ἔγημεν Ὀνήτορος ἀδελφὴν ἐκδοθεῖσαν αὐτῷ
 ὑπὸ Τιμοκράτους τοῦ προτέρου ἀνδρὸς, ἐπειδὴ ἐκεῖνος ἐπί-
 κληρον λαμβάνειν ἔμελλε. μετὰ δὲ ταῦτα Ὀνήτωρ, ἥδη φεύ-
 γοντος Ἀφόβου τὴν τῆς ἐπιτροπῆς δίκην, ὡς ὁ ῥήτωρ ἀπο-
 δείκνυσι, πλασάμενος ἀπόλειψιν τὴν ἀδελφὴν παρ' ἑαυτὸν
 ἀπήγαγεν. ἐπεὶ δὲ Ἄφοβος ἦλω, ἐπὶ τὴν οὐσίαν αὐτοῦ τον
 ῥήτορα ἀφικνύμενον καὶ εἰς τὰ χωρία εἰσιόντα ἐξήλασεν
 Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν προῖκα
 ἀποτιμηθέντα. διόπερ ἐξούλης αὐτῷ δικάζεται ὁ Δημοσθέ-
 νης ὡς ἐκ τῶν Ἀφοβου πρότερον, νῦν δὲ ἑαυτῷ γεγεννημέ-
 νων, ἐξεληλαμένος, φάσκων οὐκ εἰληφέναι τὴν προῖκα Ἀφο-
 βον, ἀλλὰ τὴν γυναῖκα μόνον· τὴν γὰρ προῖκα μὴ βουλη-
 θῆναι Ὀνήτορα δοῦναι, διότι κινδυνεύοντα τὸν Ἀφοβοι
 ἑώρα καὶ τὴν οὐσίαν αὐτοῦ. νῦν οὖν, φησὶ, πλαστὴ μὲν ἡ
 ἀπόλειψις, ὑπὲρ δὲ ὧν οὐκ εἴληφεν Ἀφοβος, τὸ χωρίον ἀπο-

τετιμῆται ἐπ' ἀποστερήσει τῶν ἐμῶν. τὸ δὲ τῆς ἐξούλης ὄνομα Ἀττικόν· ἐξέλλειν γὰρ ἔλεγον τὸ ἐξωθεῖν καὶ ἐκβάλλειν βίᾳ.

Περὶ πολλοῦ ποιούμενος, ὃ ἄνδρες δικασταί, μήτε 864
 πρὸς Ἀφοβόν μοι συμβῆναι τὴν γενομένην διαφορὰν
 μήτε τὴν νῦν οὖσαν πρὸς Ὀνήτορα τουτονὶ, κηδεστὴν
 ὄντα αὐτοῦ, πολλὰ καὶ δίκαια προκαλεσάμενος ἀμφο-
 τέρους οὐδενὸς ἐδυνήθην τυχεῖν τῶν μετρίων, ἀλλ'
 εὖρηκα πολὺ τοῦτον ἐκείνου δυσκολώτερον καὶ μᾶλ-
 2 λον ἄξιον ὄντα δοῦναι δίκην. τὸν μὲν γὰρ οἰόμενος
 δεῖν ἐν τοῖς φίλοις διαδικάσασθαι τὰ πρὸς ἐμὲ καὶ μὴ
 λαβεῖν ὑμῶν πείραν οὐχ οἷός τ' ἐγενόμην πείσαι· τοῦ-
 3 τον δ' αὐτὸν αὐτῷ κελεύων γενέσθαι δικαστὴν, ἵνα
 μὴ παρ' ὑμῖν κινδυνεύσῃ, τοσοῦτον κατεφρονήθην
 ὥστ' οὐχὶ μόνον λόγου τυχεῖν οὐκ ἠξιώθην, ἀλλὰ καὶ
 ἐκ τῆς γῆς, ἣν Ἀφοβος ἐκέκτητο ὅτε ὠφλίσκανέ μοι
 τὴν δίκην, ὑβριστικῶς ὑπ' αὐτοῦ πάνυ ἐξεβλήθην.
 3 ἐπειδὴ οὖν συναποστερεῖ τέ με τῶν ὄντων τῷ ἑαυτοῦ
 κηδεστῇ, πιστεύων τ' εἰς ὑμᾶς εἰσελήλυθε ταῖς αὐτοῦ
 παρασκευαῖς, ὑπόλοιπόν ἐστιν ἐν ὑμῖν πειραῖσθαι παρ'
 αὐτοῦ τῶν δικαίων τυγχάνειν. οἶδα μὲν οὖν, ὃ ἄνδρες
 δικασταί, ὅτι μοι πρὸς παρασκευὰς λόγων καὶ μάρτυ-
 4 ρας οὐ τάληθ' μαρτυρήσοντας ὁ ἄγών ἐστιν· ὅμως
 μέντοι τοσοῦτον οἶμαι διοίσειν τῷ δικαιότερα τούτου
 4 λέγειν ὥστ', εἰ καὶ τις ὑμῶν πρότερον τοῦτον ἡγεῖτο
 εἶναι μὴ πονηρὸν, ἐκ γε τῶν πρὸς ἐμὲ πεπραγμένων
 γινώσεται ὅτι καὶ τὸν παρεληλυθότα χρόνον ἐλάνθαν 865
 νεν αὐτὸν κάκιστος ὢν καὶ ἀδικώτατος ἀπάντων. ἀπο-
 δεῖξω γὰρ αὐτὸν οὐ μόνον τὴν προῖκ' οὐ δεδωκότα,
 ἧς φησὶ νῦν ἀποτετιμῆσθαι τὸ χωρίον, ἀλλὰ καὶ ἐξ
 ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις
 τὴν μὲν γυναῖκα οὐκ ἀπολελοιπυῖαν, ὑπὲρ ἧς ἐξήγαγε

5 με ἐκ ταύτης τῆς γῆς, προϊστάμενον δ' ἐπ' ἀποστε-
ρήσει τῶν ἐμῶν Ἀφόβου καὶ τούτους ὑπομένοντα τοὺς
ἀγῶνας, οὕτω μεγάλοις τεκμηρίοις καὶ φανεροῖς ἐλέγ-
χοις ὥστ' ὑμᾶς ἅπαντας εἶσεσθαι σαφῶς ὅτι δικαίως
καὶ προσηκόντως οὗτος φεύγει ταύτην ὑπ' ἐμοῦ τὴν
δίκην. ὅθεν δὲ ῥᾶστα μαθήσεσθε περὶ αὐτῶν, ἐντεῦ-
θεν ὑμᾶς καὶ ἐγὼ πρῶτον πειράσομαι διδάσκειν.

6 Ἐγὼ γάρ, ὧς ἄνδρες δικασταί, πολλοὺς τε ἄλλους
Ἀθηναίων καὶ τοῦτον οὐκ ἐλάνθανον κακῶς ἐπιτρο-
πευόμενος, ἀλλ' ἦν καταφανὴς εὐθὺς ἀδικούμενος· το-
σαῦται πραγματεῖαι καὶ λόγοι καὶ παρὰ τῷ ἄρχοντι καὶ
παρὰ τοῖς ἄλλοις ἐγίνοντο ὑπὲρ τῶν ἐμῶν. τό τε γὰρ
πλήθος τῶν καταλειφθέντων ἦν φανερόν, ὅτι τ'
ἀμίσθωτον τὸν οἶκον ἐποιοῦν οἱ διαχειρίζοντες, ἢν'
αὐτοὶ τὰ χρήματα καρποῖντο, οὐκ ἄδηλον ἦν. ὥστ'
ἐκ τῶν γιγνομένων οὐκ ἔσθ' ὅστις οὐχ ἡγρεῖτο τῶν εἰδό-
των δίκην με λήψεσθαι παρ' αὐτῶν, ἐπειδὴ τάχιστ'
7 ἀνὴρ εἶναι δοκιμασθεῖν. ἐν οἷς καὶ Τιμοκράτης καὶ
ἽΟνήτωρ ταύτην ἔχοντες διετέλεσαν τὴν διάνοιαν. τε-
κμήριον δὲ πάντων μέγιστον· οὗτος γὰρ ἐβουλήθη μὲν
Ἀφόβῳ δοῦναι τὴν ἀδελφὴν, ὁρῶν τῆς τ' αὐτοῦ πα-
τρῶας οὐσίας καὶ τῆς ἐμῆς οὐκ ὀλίγης αὐτὸν κύριον
γεγεννημένον, προέσθαι δὲ τὴν προῖκ' οὐκ ἐπίστευσεν, 866
ὥσπερ εἰ τὰ τῶν ἐπιτροπευόντων χρήματα ἀποτίμημα
τοῖς ἐπιτροπευομένοις καθεστάναι νομίζων. ἀλλὰ τὴν
μὲν ἀδελφὴν ἔδωκε, τὴν δὲ προῖκ' αὐτῷ Τιμοκράτης
ἐπὶ πέντ' ὀβολοῖς ὀφειλήσειν ὡμολόγησεν, ὥς πρότερον
8 ἡ γυνὴ συννοικοῦσα ἐτύγχανεν. ὁφλόντος δέ μοι τὴν
δίκην Ἀφόβου τῆς ἐπιτροπῆς καὶ οὐδὲν δίκαιον ποιεῖν
ἐθέλοντος, διαλύειν μὲν ἡμᾶς Ὀνήτωρ οὐδ' ἐπεχειρη-
σεν, οὐκ ἀποδεδωκώς δὲ τὴν προῖκα, ἀλλ' αὐτὸς κύ-
ριος αὖν, ὡς ἀπολελοιπυίας τῆς ἀδελφῆς καὶ δοῦς κομί-

σασθαι δ' οὐ δυνάμενος, ἀποτιμήσασθαι φάσκων τὴν γῆν ἐξάγειν μ' ἐξ αὐτῆς ἐτόλμησε· τοσοῦτον καὶ ἐμοῦ
 9 καὶ ὑμῶν καὶ τῶν κειμένων νόμων κατεφρόνησεν. καὶ τὰ μὲν γενόμενα, καὶ δι' ἃ φεύγει τὴν δίκην καὶ περὶ ὧν οἴσετε τὴν ψῆφον, ταῦτ' ἐστίν, ὧς ἄνδρες δικασταί· παρῆξομαι δὲ μάρτυρας πρῶτον μὲν αὐτὸν Τιμοκράτην, ὡς ὡμολόγησεν ὀφειλήσειν τὴν προῖκα καὶ τὸν τόκον ἀπεδίδου τῆς προικὸς Ἀφόβῳ κατὰ τὰς ὁμολογίας, ἔπειθ' ὡς αὐτὸς Ἀφοβος ὡμολόγει κομίζεσθαι τὸν τόκον παρὰ Τιμοκράτους. καὶ μοι λαβὲ τὰς μαρτυρίας.

ΜΑΡΤΥΡΙΑΙ.

- 10 Ἐξ ἀρχῆς μὲν τοίνυν ὁμολογεῖται μὴ δοθῆναι τὴν προῖκα μηδὲ γενέσθαι κύριον αὐτῆς Ἀφοβον. δῆλον δὲ καὶ ἐκ τῶν εἰκότων ὅτι τούτων ἔνεχ' ὧν εἴρηκα ὀφείλειν εἶλοντο μᾶλλον ἢ καταμῖξαι τὴν προῖκα εἰς τὴν οὐσίαν τὴν Ἀφόβου τὴν οὕτω κινδυνευθῆσεσθαι μέλλουσαν. οὔτε γὰρ δι' ἀπορίαν οἷόν τ' εἶπεν ὥς οὐκ εὐθὺς ἀπέδωκαν· Τιμοκράτει τε γὰρ ἐστὶν οὐσία πλεονῇ δέκα ταλάντων, Ὀνήτορί τε πλεονῇ τριάκοντα, ὥστ' 867
- 11 οὐκ ἂν διὰ τοῦτό γ' εἶεν οὐκ εὐθὺς δεδωκότες· οὔτε κτήματα μὲν ἦν αὐτοῖς, ἀργύριον δ' οὐκ ἔτυχε παρὸν, ἢ γυνὴ δ' ἐχῆρενε, διὸ πρᾶξαι ταῦτ' ἡπείχθησαν οὐχ ἅμα τὴν προῖκα διδόντες. ἀργυρίον τε γὰρ οὗτοι δανείζουσιν ἄλλοις οὐκ ὀλίγον, συνοικοῦσάν τε ταύτην, ἀλλ' οὐ χρηρεύουσιν παρὰ Τιμοκράτους ἐξέδωκαν, ὥστ' οὐδ' ἂν ταύτην τὴν σκῆψιν εἰκότως αὐτῶν τις ἀποδέ-
- 12 ξαιτο. καὶ μὲν δὴ, ὧς ἄνδρες δικασταί, κάκεῖνο ἂν πάντες ὁμολογῆσαιτε, ὅτι τοιοῦτο πρᾶγμα συναλλάττων ὅστισοῦν ἔλοιτ' ἂν ἐτέρῳ μᾶλλον ὀφείλειν ἢ κηδεσθῆναι τὴν προῖκα μὴ ἀποδοῦναι. μὴ διαλυσάμενος μὲν γὰρ

- ἔσται χρήστης ἄδηλος εἴτ' ἀποδώσει δικαίως εἴτε μὴ, μετὰ δὲ τῆς γυναικὸς τᾰκείνης ἀποδοὺς οἰκεῖος καὶ κη-
 13 δεστῆς· ἐν οὐδεμιᾷ γὰρ ἔστιν ὑποψία τὰ δίκαια πάντα ποιήσας. ὥσθ' οὕτω τοῦ πράγματος ἔχοντος, καὶ τούτων οὐδὲ καθ' ἐν ᾧ εἶπον ὀφείλειν ἀναγκασθέντων, οὐδὲ βουληθέντων ἂν, οὐκ ἔστ' εἰπεῖν ἄλλην πρόφασιν δι' ἣν οὐκ ἀπέδοσαν, ἀλλ' ἀνάγκη ταύτην εἶναι τὴν αἰτίαν, δι' ἣν δοῦναι τὴν προῖκ' οὐκ ἐπίστευσαν.
- 14 Ἐγὼ τοίνυν ὁμολογουμένως οὕτω ταῦτ' ἐξελέγχων, ὥς οὐδ' ὕστερον ἀπέδοσαν, οἶμαι ῥαδίως ἐπιδείξειν ἐξ αὐτῶν τῶν πεπραγμένων, ὥσθ' ὑμῖν γενέσθαι φανερόν ὅτι, καὶ εἰ μὴ ἐπὶ τούτοις, ἀλλ' ἐπὶ τῷ διὰ ταχέων ἀποδοῦναι τὰργύριον εἶχον, οὐκ ἂν ποτ' ἀπέδοσαν οὐδ' ἂν προεῖντο· τοιαύτας ἀνάγκας εἶχεν αὐ-
 15 τοῖς τὸ πρᾶγμα. δύο μὲν γὰρ ἔστιν ἔτη τὰ μεταξὺ τοῦ συνοικῆσαί τε τὴν γυναῖκα καὶ φῆσαι τούτους πεποι-
 ῆσθαι τὴν ἀπόλειψιν· ἐγῆματο μὲν γὰρ ἐπὶ Πολυξήλου 868 ἄρχοντος σκιροφοριῶνος μηνὸς, ἡ δ' ἀπόλειψις ἐγράφη ποσειδεῶνος μηνὸς ἐπὶ Τιμοκράτους· ἐγὼ δ' εὐθέως μετὰ τοὺς γάμους δοκιμασθεῖς ἐνεκάλουν καὶ λόγον ἀπῆτουν καὶ πάντων ἀποστερούμενος τὰς δίκας ἐλάγ-
 16 χανον ἐπὶ τοῦ αὐτοῦ ἄρχοντος. ὁ δὲ χρόνος οὗτος ὀφειλῆσαι μὲν ἐνδέχεται κατὰ τὰς ὁμολογίας, ἀποδοῦναι δ' οὐκ ἔχει πίστιν. ὅς γὰρ διὰ ταῦτ' ἐξ ἀρχῆς ὀφείλειν εἴλετο καὶ τόκον φέρειν, ἵνα μὴ κινδυνεύοι ἢ προῖξ μετὰ τῆς ἄλλης οὐσίας, πῶς οὗτος ἂν ἀπέδωκεν ἤδη τὴν δίκην φεύγοντος; ὅς εἰ καὶ τότε ἐπίστευσε, τη-
 νικαῦτ' ἂν ἀπολαβεῖν ἐξήτησεν. οὐκ ἔνεστι δὴ πονθεν,
 17 ὧ ἄνδρες δικασταί. ἀλλὰ μὴν ὥς ἐγῆματο μὲν ἡ γυνὴ καθ' ὃν ἐγὼ λέγω χρόνον, ἀντιδικοὶ δ' ἡμεῖς ἤδη πρὸς ἀλλήλους ἐν τῷ μεταξὺ χρόνῳ κατέστημεν, ὕστερον δ' ἢ ἐγὼ τὴν δίκην ἔλαχον τὴν ἀπόλειψιν οὗτοι πρὸς

τὸν ἄρχοντ' ἀπεγράφαντο, λαβέ μοι καθ' ἑκαστον ταύτας τὰς μαρτυρίας.

ΜΑΡΤΥΡΙΑΙ.

Μετὰ τοίνυν τοῦτον τὸν ἄρχοντα Κηφισόδωρος, Χίων. ἐπὶ τούτων ἐνεκάλουν δοκιμασθεῖς, ἔλαχον δὲ τὴν δίκην ἐπὶ Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

18 Ἀνάγνωθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν προῖκ' οὐ δόντες, ἀλλ' ἐπὶ τῷ διασώξειν Ἀφόβῳ τὴν οὐσίαν ταῦτα τολμῶσι πράττειν. οἱ γὰρ ἐν τοσοῦτῳ χρόνῳ καὶ ὀφειλῆσαι καὶ ἀποδοῦναι καὶ οὐ κομίσασθαι καὶ τὴν γυναικ' ἀπολιπεῖν καὶ τὸ χωρίον ἀποτιμήσασθαι φασί, πῶς οὐ φανερόν ὅτι προ- 869
στάντες τοῦ πράγματος τὰ γνωσθένθ' ὑφ' ὑμῶν ἀπο-
19 στερεῖσάι με ζητοῦσιν; ὥς δὲ καὶ ἐξ ὧν αὐτὸς οὗτος καὶ Τιμοκράτης καὶ Ἄφοβος ἀπεκρίναντο, οὐχ οἶδυντ' ἀπο-
δεδοῖσθαι τὴν προῖκα, ταῦτ' ἤδη πειράσομαι διδά-
σκειν ὑμᾶς. ἐγὼ γὰρ, ὧς ἄνδρες δικασταί, τούτων ἑκα-
στον ἡρόμην πολλῶν ἐναντίον μαρτύρων, Ὀνήτορα
μὲν καὶ Τιμοκράτην, εἰ τινες εἶεν μάρτυρες ὧν ἐναν-
τίον τὴν προῖκ' ἀπέδοσαν, αὐτὸν δ' Ἄφοβον, εἰ τινες
20 παρησαν ὅτ' ἀπελάμβανεν. καὶ μοι πάντες ἀπεκρί-
ναντο καθ' ἑκαστον ὅτι οὐδεὶς μάρτυς παρείη, κομίζοιτο δὲ λαμβάνων καθ' ὅποσονοῦν δέοιτ' Ἄφοβος παρ' αὐτῶν. καίτοι τῷ τοῦτο ὑμῶν πιστόν, ὥς ταλάντου τῆς προικὸς οὔσης ἄνευ μαρτύρων Ὀνήτωρ καὶ Τιμοκράτης Ἀφόβῳ τοσοῦτον ἀργύριον ἐνεχείρισαν; ὃ μὴ

ὅτι τοῦτον τὸν τρόπον, ἀλλ' οὐδὲ μετὰ πολλῶν μαρτυ-
 ρων ἀποδιδούς εἰκῇ τις ἂν ἐπίστευσεν, ἵν' εἴ τις γί-
 γνοιτο διαφορὰ, κομίσασθαι ῥαδίως παρ' ὑμῶν δύ-
 21 νηται. μὴ γὰρ ὅτι πρὸς τοῦτον τοιοῦτον ὄντα, ἀλλ'
 οὐδὲ πρὸς ἄλλον οὐδ' ἂν εἰς οὐδένα τοιοῦτο συνά-
 λαγμα ποιούμενος ἀμαρτύρως ἂν ἔπραξεν· ἀλλὰ τῶν
 τοιούτων ἕνεκα καὶ γάμους ποιοῦμεν καὶ τοὺς ἀναγ-
 καιοτάτους παρακαλοῦμεν, ὅτι οὐ πάρεργον, ἀλλ'
 ἀδελφῶν καὶ θυγατέρων βίους ἐγχειρίζομεν, ὑπὲρ ὧν
 22 τὰς ἀσφαλείας μάλιστα σκοποῦμεν. εἰκὸς τοίνυν καὶ
 τοῦτον, ὧν περ ἐναντίον ὀφείλειν ὁμολόγησε καὶ τὸν
 τόκον οἶσιν, τῶν αὐτῶν τούτων παρόντων διαλύσα-
 σθαι πρὸς Ἄφροβον, εἴπερ ὡς ἀληθῶς ἀπεδίδου τὴν 870
 προῖκ' αὐτῷ. τοῦτον μὲν γὰρ τὸν τρόπον πράξας ὅλου
 τοῦ πράγματος ἀπηλλάττετο, μόνος μόνῳ δ' ἀποδιδούς
 τοὺς ἐπὶ ταῖς ὁμολογίαις παραγενομένους ὡς κατ' ὀφεί-
 23 λοντος ἔν αὐτοῦ μάρτυρας ὑπελείπετο. νῦν τοίνυν
 τοὺς μὲν ὄντας οἰκείους καὶ βελτίους αὐτῶν οὐκ ἐδύ-
 ναντο πείσαι τὴν προῖκ' ἀποδεδωκέναι σφᾶς μαρτυ-
 ρεῖν, ἑτέρους δ' εἰ παρέχοντο μάρτυρας μηδὲν γένει
 προσήκοντας, οὐκ ἂν ἡγοῦνθ' ὑμᾶς αὐτοῖς πιστεύειν.
 ἔτι δ' ἄνθρωποι μὲν φάσκοντες δεδωκέναι τὴν προῖκ'
 ἥδεσαν ὅτι τοὺς ἀπενεγκόντας οἰκέτας ἐξαιτήσομεν,
 οὓς μὴ γεγενημένης τῆς δόσεως παραδοῦναι μὴ θέ-
 λοντες ἡλέγχοντ' ἂν· εἰ δ' αὐτοὶ μόνοι μόνῳ τοῦτον
 τὸν τρόπον ἀποδεδωκέναι λέγοιεν, ἐνόμιζον οὐκ ἔλεγ-
 24 χθῆσεσθαι. διὰ τοῦτο τοῦτον εἴλοντο ἐξ ἀνάγκης
 ψεύδεσθαι τὸν τρόπον. τοιαύταις τέχναις καὶ πανουργ-
 γίαις, ὡς ἀπλοῖ τινὲς εἶναι δόξοντες, ἡγοῦνται ῥαδίως
 ὑμᾶς ἐξαπατήσειν, ἀπλῶς οὐδ' ἂν μικρὸν ὑπὲρ τῶν
 διαφερόντων, ἀλλ' ὡς οἶόν τε ἀκριβέστατα πράξαντες.

λαβὲ τὰς μαρτυρίας αὐτοῖς ὧν ἐναντίον ἀπεκρίναντο, καὶ ἀνάγνωθι.

ΜΑΡΤΥΡΙΑΙ.

- 25 Φέρε δὴ, ὧ ἄνδρες δικασταί, καὶ τὴν γυναῖκα ὑμῖν ἀποδείξω λόγῳ μὲν ἀπολελοιπυῖαν, ἔργῳ δὲ συνοικοῦσαν Ἀφόβῳ· νομίζω γάρ, ἂν τοῦτ' ἀκριβῶς μάθητε, μᾶλλον ὑμᾶς τούτοις μὲν ἀπιστήσειν, ἐμοὶ δ' ἀδικουμένῳ τὰ δίκαια βοηθήσειν. μάρτυρας δὲ τῶν μὲν ὑμῖν παρέξομαι, τῶν δ' ἐπιδείξω μεγάλα τεκμήρια
- 26 καὶ πίστεις ἱκανάς. ἐγὼ γάρ, ὧ ἄνδρες δικασταί, μετὰ 871 τὸ γεγράφθαι παρὰ τῷ ἄρχοντι ταύτην τὴν γυναῖκα ἀπολελοιπυῖαν καὶ τὸ φάσκειν Ὀνήτορ' ἀντὶ τῆς προικὸς ἀποτετιμῆσθαι τὸ χωρίον ὁρῶν Ἄφοβον ὁμοίως ἔχοντα καὶ γεωργοῦντα τὴν γῆν καὶ τῇ γυναικὶ συνοικοῦντα, σαφῶς ἥδειν ὅτι λόγος ταῦτα καὶ παραγωγὴ
- 27 τοῦ πράγματός ἐστι. βουλόμενος δ' ἐμφανῇ ποιῆσαι ταῦτα πᾶσιν ὑμῖν, ἐξελέγχειν αὐτὸν ἡξιῶν ἐναντίον μαρτύρων, εἰ μὴ φάσκοι ταῦθ' οὕτως ἔχειν, καὶ παρεδίδουν οἰκέτην εἰς βάσανον, ὃς συνῆδει πάντ' ἀκριβῶς· ὃν ἔλαβον κατὰ τὴν ὑπερμερίαν ἐκ τῶν Ἀφόβου. οὗτος δ' ἐμοῦ ταῦτ' ἀξιώσαντος περὶ μὲν τοῦ συνοικεῖν Ἀφόβῳ τὴν ἀδελφὴν ἔφενγε τὴν βάσανον· ὥς δ' οὐκ ἐκεῖνος ἐγεώργει τὴν γῆν, οὐκ ἐδύνατ' ἀρνηθῆναι διὰ τὴν περιφάνειαν, ἀλλὰ προσωμολόγησεν.
- 28 οὐ μόνον δ' ἐκ τούτων ἦν ῥᾷδιον γνῶναι ὅτι καὶ συνοικεῖ τῇ γυναικὶ καὶ τὸ χωρίον ἐκέκτητο ἔτι πρὶν γενέσθαι τὴν δίκην, ἀλλὰ καὶ ἐξ ὧν ὀφλὼν διεπράξατο περὶ αὐτῶν. ὥς γάρ οὐκ ἀποτετιμῆκώς, ἀλλ' ἐμῶν ἐσομένων κατὰ τὴν δίκην, ἃ μὲν οἶόν τ' ἦν ἐξενεργεῖν, ᾗχετο λαβὼν, τοὺς καρποὺς καὶ τὰ σκεύη τὰ γεωργικὰ πάντα πλὴν τῶν πιθακνῶν· ἃ δ' οὐχ οἶόν τ' ἦν

ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ
 29 νῦν αὐτῆς τῆς γῆς ἀμφισβητεῖν. καίτοι δεινὸν τὸν μὲν
 λέγειν ὡς ἀπειτιμήσατο τὸ χωρίον, τὸν δ' ἀποτετιμη-
 κότα φαίνεσθαι γεωργοῦντα, καὶ φάσκειν μὲν ἀπολε-
 λοιπέναι τὴν ἀδελφὴν, ὑπὲρ αὐτῶν δὲ τούτων φανε-
 ρὸν εἶναι φεύγοντα τοὺς ἐλέγχους, καὶ τὸν μὲν οὐ συν-
 οικοῦντα, ὡς οὗτός φησι, καὶ τοὺς καρπούς καὶ τὰ 872
 ἐκ τῆς γεωργίας ἅπαντ' ἐξενεγκεῖν, τὸν δ' ὑπὲρ τῆς
 ἀπολελοιπυίας πράττοντα, ὑπὲρ ἧς ἀποτετιμῆσθαι φη-
 σι τὸ χωρίον, φαίνεσθαι μὴδ' ὑπὲρ ἐνὸς τούτων ἀγα-
 30 νακτοῦντα, ἀλλ' ἡσυχίαν ἔχοντα. ταῦτ' οὐ πολλὴ πε-
 ριφάνειά ἐστι; ταῦτ' οὐχ ὁμολογούμενη προστασία;
 φησεῖ γ' ἄν τις, εἰ διαλογίζοιτ' ὀρθῶς ἕκαστ' αὐτῶν.
 ὡς τοίνυν ὁμολόγει μὲν ἐκείνον γεωργεῖν πρὶν γενέ-
 σθαι τὴν δίκην ἐμοὶ πρὸς αὐτόν, ὑπὲρ δὲ τοῦ μὴ συν-
 οικεῖν τὴν ἀδελφὴν οὐκ ἠθέλησε ποιήσασθαι τὴν
 βάσανον, ἣ δὲ γεωργία ἐξεσκευάσθη μετὰ τὴν δίκην
 πλὴν τῶν ἐγγείων, λαβὲ ταύτας τὰς μαρτυρίας καὶ
 ἀνάγνωθι.

ΜΑΡΤΥΡΙΑΙ.

31 Ἐμοὶ τοίνυν τοσοῦτων ὑπαρχόντων τεκμηρίων,
 οὐχ ἥκιστ' αὐτὸς ἔδειξεν Ὀνήτωρ ὅτι οὐκ ἀληθινὴν
 ἐποίησατο τὴν ἀπόλειψιν. ᾧ γὰρ προσῆκε χαλεπῶς
 φέρειν, εἰ τὴν προῖκα δοὺς, ὥς φησιν, ἀντ' ἀργυρίου
 χωρίου ἀμφισβητούμενον ἀπελάμβανεν, οὗτος οὐχ ὡς
 διάφορος οὐδ' ὡς ἀδικούμενος, ἀλλ' ὡς οἰκειύτατος
 πάντων τὴν πρὸς ἐμὲ δίκην αὐτῷ συνηγωνίζετο. κάμ-
 μὲν συναποστερῆσαι μετ' ἐκείνου τῶν πατρῶων ἐπε-
 χείρησε, καθ' ὅσον αὐτὸς οἶός τε ἦν, ὑφ' οὗ κακὸν οὐδ'
 ὅτιον ἦν πεπονθώς. Ἀφόβῳ δ', ὃν ἀλλότριον εἶναι
 προσῆκε νομίζειν, εἴ τι τούτων ἀληθὲς ἦν ὧν νῦν λέ-

γουνσι, καὶ τὰ μὰ πρὸς τοῖς ἐκείνου περιποιεῖν ἐξήτησεν.
 32 καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατε-
 γνωσμένης ἤδη τῆς δίκης ἀναβὰς ἐπὶ τὸ δικαστήριον
 εἶδειτο ἰκετεῦν ὑπὲρ αὐτοῦ καὶ ἀντιβολῶν καὶ δά-
 κρυσιν κλάων ταλάντου τιμῆσαι, καὶ τούτου αὐτὸς ἐγί- 873
 γνετ' ἐγγνητής. καὶ ταῦθ' ὁμολογούμενα μὲν ἐστὶ πολ-
 λαχόθεν· οἷ τε γὰρ ἐν τῷ δικαστηρίῳ τότε δικάζοντες
 καὶ τῶν ἔξωθεν παρόντων πολλοὶ συνίσασιν· ὁμῶς δὲ
 καὶ μάρτυρας ὑμῖν παρεξομαι. καὶ μοι λαβὲ ταύτην
 τὴν μαρτυρίαν.

ΜΑΡΤΥΡΙΑ.

33 Ἔτι τοίνυν, ὧς ἄνδρες δικασταί, καὶ τεκμηρίῳ με-
 γάλῳ γνωῖναι ῥάδιον ὅτι τῇ ἀληθείᾳ συνώκει καὶ οὐ-
 δέπω καὶ τήμερον ἀπολέλοιπεν. αὕτη γὰρ ἡ γυνὴ πρὶν
 μὲν ὡς Ἄφοβον ἐλθεῖν μίαν ἡμέραν οὐκ ἐκήρευσεν, ἀλλὰ
 παρὰ ξῶντος Τιμοκράτους ἐκείνῳ συνώκησε, νῦν δ' ἐν
 τρισὶν ἔτεσιν ἄλλῳ συνοικοῦσ' οὐδενὶ φαίνεται. καίτοι
 τῷ πιστὸν, ὡς τότε μὲν, ἵνα μὴ χηρεύσειε, παρ' ἀνδρὸς
 ὡς ἄνδρα ἐβάδιξε, νῦν δ' εἶπερ ὡς ἀληθῶς ἀπολέλοι-
 πε, τοσοῦτον ἂν χρόνον χηρεύουσ' ἠνείχετο ἐξὸν ἄλ-
 λῳ συνοικεῖν, τοῦ τε ἀδελφοῦ κεκτημένου τοσαύτην
 34 οὐσίαν, αὕτη τε ταύτην ἔχουσα τὴν ἡλικίαν; οὐκ ἔχει
 ταῦτ' ἀλήθειαν, ὧς ἄνδρες δικασταί, πιθανήν, ἀλλὰ
 λόγοι ταῦτ' εἰσὶ, συνοικεῖ δ' ἡ γυνὴ φανερώς καὶ οὐκ
 ἐπικρύπτεται τὸ πρᾶγμα. παρεξομαι δ' ὑμῖν Πασι-
 φῶντος μαρτυρίαν, ὃς ἀρρωστοῦσαν αὐτὴν θεραπεύων
 ἑώρα παρακαθήμενον Ἄφοβον ἐπὶ τούτου τοῦ ἄρχον-
 τος, ἥδη τούτῳ ταυτησὶ τῆς δίκης εἰληγμένης. καὶ μοι
 λαβὲ τὴν Πασιφῶντος μαρτυρίαν.

ΜΑΡΤΥΡΙΑ.

35 Ἐγὼ τοίνυν εἰδὼς, ὧς ἄνδρες δικασταί, καὶ μετα

τὴν δίκην τοῦτον εὐθύς ἀποδεδεγμένον τὰ ἐκ τῆς οἰκίας τῆς Ἀφοβου χρήματα, καὶ κύριον τῶν τ' ἐκεῖνον καὶ τῶν ἐμῶν ἀπάντων γεγεννημένον, καὶ συνοικοῦσαν 874 αὐτῷ τὴν γυναῖκα σαφῶς ἐπιστάμενος, τρεῖς θεραπαῖνας ἐξήτησα αὐτόν, αἱ συνοικοῦσάν τε τὴν γυναῖκα ἥδεσαν καὶ τὰ χρήματα ὅτι παρὰ τούτοις ἦν, ἵνα μὴ λόγοι 36 μόνον, ἀλλὰ καὶ βάσανοι περὶ αὐτῶν γίνοντο. οὗτος δ' ἐμοῦ προκαλεσαμένου ταῦτα καὶ πάντων τῶν παρόντων δίκαια λέγειν με ἀποφνημαμένων οὐκ ἠθέλησεν εἰς τοῦτο ἀκριβὲς καταφυγεῖν, ἀλλ' ὥσπερ ἐτέρων τινῶν ὄντων περὶ τῶν τοιούτων σαφεστέρων ἐλέγχων ἢ βασάνων καὶ μαρτυριῶν, οὔτε μάρτυρας παρεχόμενος τὴν προῖκα ὡς ἀποδέδωκεν, οὔτ' εἰς βάσανον ἐκδιδούς τὰς συνειδυίας περὶ τοῦ μὴ συνοικεῖν τὴν ἀδελφὴν, ὅτι ταῦτ' ἡξιόουν, ὑβριστικῶς πάννυ καὶ προπηλακιστικῶς οὐκ εἶα με αὐτῷ διαλέγεσθαι. τοῦτου γένοιτ' ἂν τις σχετικώτερος ἄνθρωπος, ἢ μάλλον ἐκὼν τὰ δίκαια ἀγνοεῖν προσποιούμενος; λαβὲ δ' αὐτὴν τὴν προκλήσιν καὶ ἀνάγνωθι.

ΠΡΟΚΛΗΣΙΣ.

37 Ὑμεῖς τοίνυν καὶ ἰδίᾳ καὶ δημοσίᾳ βάσανον ἀκριβεστάτην πασῶν πίστεων νομίζετε, καὶ ὅπου ἂν δοῦλοι καὶ ἐλευθέροι παραγένωνται, δέη δ' εὐρεθῆναι τὸ ζητούμενον, οὐ χρῆσθε ταῖς τῶν ἐλευθέρων μαρτυρίαις, ἀλλὰ τοὺς δούλους βασανίζοντες οὕτω ζητεῖτε τὴν ἀληθειαν εὐρεῖν, εἰκότως, ὥς ἄνδρες δικασταί. τῶν μὲν γὰρ μαρτυρησάντων ἤδη τινὲς οὐ τάληθῃ μαρτυροῦσαι ἔδοξαν · τῶν δὲ βασανισθέντων οὐδένες πώποτ' ἐξηλέγχθησαν, ὡς οὐκ ἀληθῇ τὰ ἐκ τῆς βασάνου εἶπον. 38 οὗτος δὲ τηλικαῦτα δίκαια φυνγὼν καὶ σαφεῖς οὕτω 875 καὶ μεγάλους ἐλέγχους παραλιπὼν, Ἀφοβον παρεχό-

μενος μάρτυρα καὶ Τιμοκράτην, τὸν μὲν ὥς ἀποδέδωκε τὴν προῖκα, τὸν δ' ὥς ἀπέιληφεν, ἀξιῶσαι πιστεῦσθαι παρ' ὑμῖν, ἀμάρτυρον τὴν πρὸς τούτους πρᾶξιν γεγενῆσθαι προσποιούμενος· τοσαύτην ὑμῶν εὐή-
 39 θειαν κατέγνωκεν. ὅτι μὲν τοίνυν οὐτ' ἀληθῆ οὐτ' ἀληθείᾳ εὐκρίτα λέξουσιν, καὶ ἐκ τοῦ ἐξ ἀρχῆς αὐτοὺς ὁμολογεῖν τὴν προῖκα μὴ δοῦναι, καὶ ἐκ τοῦ πάλιν ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν χρόνον μὴ ἐγχωρεῖν ἀμφισβητουμένης ἤδη τῆς οὐσίας ἀποδοῦναι τὰργύριον, καὶ ἐκ τῶν ἄλλων ἀπάντων ἰκα-
 νῶς ἀποδεδεῖχθαι μοι νομίζω.

XXXI.

ΠΡΟΣ ΟΝΗΤΟΡΑ ΕΞΟΥΛΗΣ Β.

Τ Π Ο Θ Ε Σ Ι Σ.

Παραλείμμενα τινὰ ἐν τῷ προτέρῳ λόγῳ διὰ τούτου προστίθησιν, ὥς καὶ αὐτὸς ἐπισημαίνεται, καὶ δὴ καὶ πρὸς τινὰς ἀντιρρήσεις ἴσταται.

Περὶ δὲ τῶν λόγων τούτων προειρήκαμεν ὅτι πολλοὶ φασὶν αὐτοὺς ὑπὸ Ἰσαίου συντεθῆναι, τοῦ ρήτορος ἀπιοῦντες εἶναι διὰ τὴν ἡλικίαν, οἳ δὲ γε, εἰ μὴ τοῦτο, διωρθώσθαι γε ὑπὸ τοῦ Ἰσαίου· εἰκάσει γὰρ τοῖς ἐκείνου λόγοις. θαυμαστὸν δ' οὐδέν, εἰ τὸν διδάσκαλον ἐμιμήσατο καὶ μηδέπω πρὸς τὸ τέλειον ἦκον ἐπὶ τὸν ἐκείνου χαρακτῆρα μετήει τέως.

Ὁ παρέλιπον ἐν τῷ προτέρῳ λόγῳ τεκμήριον, οὐδε- 876
 νὸς τῶν προειρημένων ἔλαττον, τοῦ μὴ δεδωκέναι τὴν
 προῖκα τούτους Ἀφόβῳ, τοῦτο πρῶτον εἰπὼν μετὰ
 τοῦτο καὶ περὶ αὐτοῦ οὗτος ἔψευσται πρὸς ὑμᾶς ἐξελέγχειν

αὐτὸν περὶ αἰσίου. οὗτος γὰρ, ὃ ἄνδρες δικασταί, τὸ
 πρῶτον ὅτε τῶν Ἀφόβου διανοοῖτο ἀμφισβητεῖν, οὐχὶ
 τάλαντον ἔφη τὴν προῖχ', ὥσπερ νυνὶ, ἀλλ' ὀγδοήκοντα
 μνᾶς δεδωκέναι, καὶ τίθησιν ὄρους ἐπὶ μὲν τὴν οἰκίαν
 δισχιλίῳ, ἐπὶ δὲ τὸ χωρίον τάλαντου, βουλόμενος μὴ
 2 μόνον τοῦτο, ἀλλὰ καὶ κείνην διασώξῃ αὐτῷ. γενομέ-
 νης δέ μοι τῆς δίκης πρὸς αὐτόν, ἰδὼν ὡς διέκεισθ'
 ὑμεῖς πρὸς τοὺς λίαν ἀναιδῶς ἀδικοῦντας, ἔννοους γί-
 γνεται, καὶ δεινὰ πάσχειν ἡγήσατο δοῦναι ἐμὲ τοσοῦ-
 των χρημάτων ἀπεστερημένον, εἰ μὴδ' ὅτιοῦν ἔξοιμι
 τῶν Ἀφόβου λαβεῖν τοῦ τὰμὰ ἔχοντος, ἀλλ' ὑπὸ τοῦ-
 3 του κωλυόμενος φανερὸς γενήσομαι. καὶ τί ποιεῖ; τοὺς
 ὄρους ἀπὸ τῆς οἰκίας ἀφαιρεῖ, καὶ τάλαντον μόνον εἶ-
 ναι τὴν προῖκα φησιν, ἐν ᾧ τὸ χωρίον ἀποτετιμῆσθαι.
 καίτοι δῆλον ὅτι τοὺς ἐπὶ τῆς οἰκίας ὄρους εἰ δικαίους
 ἔθηκε καὶ ὅντως ἀληθεῖς, δικαίους καὶ τοὺς ἐπὶ τοῦ
 χωρίου τέθεικεν· εἰ δ' εὐθύς ἀδικεῖν βουλόμενος ψευ-
 δεῖς ἔθηκεν ἐκείνους, εἰκὸς καὶ τούτους οὐκ ἀληθεῖς
 4 ὑπάρχειν. τοῦτο τοίνυν οὐκ ἔξ ὧν ἐγὼ δεδήλωκα λό- 877
 γων δεῖ σκοπεῖν, ἀλλ' ἔξ ὧν αὐτὸς οὗτος διεπράξατο
 οὐδ' ὑφ' ἐνὸς γὰρ ἀναγκασθεὶς ἀνθρώπων αὐτὸς ἀνεί-
 λε τοὺς ὄρους, ἔργῳ φανερόν ποιήσας ὅτι ψεύδεται.
 καὶ ταῦθ' ὡς ἀληθὴ λέγω, τὸ μὲν χωρίον καὶ νῦν οὐ-
 τὸς φησιν ἀποτετιμῆσθαι τάλαντου, τὴν δ' οἰκίαν
 ὡς προσωρίσατο δισχιλίῳ καὶ πάλιν τοὺς ὄρους ἀνεί-
 λε γενομένης τῆς δίκης, τοὺς εἰδότας ὑμῖν μάρτυρας
 παρῆξομαι. καὶ μοι λαβὲ τὴν μαρτυρίαν.

ΜΑΡΤΥΡΙΑ.

5 Δῆλον τοίνυν ὅτι δισχιλίῳ μὲν ὠρισμένος τὴν
 οἰκίαν, τάλαντου δὲ τὸ χωρίον, ὡς ὀγδοήκοντα μνᾶς
 δεδωκὼς ἐμελλεν ἀμφισβητήσῃ. μεῖζον οὖν ἂν τι

γένοιτο τεκμήριον ὑμῖν τοῦ μηδὲν ἀληθὲς νῦν λέγειν τοῦτον ἢ εἰ φανείη μὴ ταῦτ' ἀλέγων τοῖς ἐξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν ἂν δοκεῖ τούτου μειζον εὐρεθῆναι.

- 6 Σκέψασθε τοίνυν τὴν ἀναίδειαν, ὅς ἐν ὑμῖν ἐτόλμησεν εἰπεῖν ὥς οὐκ ἀποστερεῖ με ὅσῳ πλείονος ἄξιόν ἐστι ταλάντου, καὶ ταῦτ' αὐτὸς τιμήσας οὐκ ἄξιον εἶναι πλείονος. τί γὰρ βουλόμενος δισχιλίων προσωρίσω τὴν οἰκίαν, ὅτε τὰς ὀγδοήκοντα μναῖς ἐνεκάλεις, εἰ γε τὸ χωρίον ἄξιον ἦν πλείονος, ἀλλ' οὐκ ἐπὶ τούτῳ 7 τὰς δισχιλίας ἐτίθεις; ἢ ὅταν μὲν σοι δοκῇ πάντα τὰ Ἀφόβου διασῶζειν, τό τε χωρίον ἔσται ταλάντου μόνον ἄξιον, καὶ τὴν οἰκίαν ἐν δισχιλίαις προσέξεις, ἢ τε προῖξ ὀγδοήκοντα μναῖ γενήσονται, καὶ ἀξιώσεις ἔχειν ἀμφοτέρω. ὅταν δέ σοι μὴ συμφέρῃ, τὰναντία πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ δὲ χωρίου τὸ περιὸν οὐκ ἐλάττονος ἢ δυοῖν ἄξιον, ἔν' 878
- 8 ἐγὼ δοκῶ βλάπτειν τοῦτον, οὐκ ἀποστερεῖσθαι. ὁρᾷς ὥς ὑποκρίνεται μὲν δεδωκέναι τὴν προῖκα, φαίνει δὲ κατ' οὐδ' ὄντιν οὖν τρόπον δεδωκώς; τὰ γὰρ ἀληθῆ καὶ μὴ κακουρούμενα τῶν πραγμάτων ἀπλῶς, οἳ ἂν ἐξ ἀρχῆς πραχθῇ, τοιαῦτ' ἐστί. σὺ δὲ τοῦναντίον ἐξελέγχει πράξας εἰς τὴν καθ' ἡμῶν ὑπερησσίαν.
- 9 Ἄξιον τοίνυν καὶ τὸν ὄρκον, ὁποῖόν τιν' ἂν ὥμοσεν, εἰ τις ἔδωκεν, ἐκ τούτων ἰδεῖν. ὅς γὰρ ὀγδοήκοντα μναῖ ἔφη τὴν προῖκ' εἶναι, εἰ τότε αὐτῷ τις ἔδωκεν, ὁμόσαντι ταῦτ' ἀληθῆ λέγειν, κομίσασθαι, τί ἐποίησεν ἄν; ἢ δῆλον ὅτι ὥμοσε. τί γὰρ καὶ λέγων οὐ φήσκει τότε ἂν ὁμόσαι, νῦν γε τοῦτ' ἀξιῶν; οὐκοῦν ὅτι γ' ἐπιώρκησεν ἄν, ἑαυτὸν ἐξελέγχει. νῦν γὰρ οὐκ ὀγδοήκοντα μναῖς, ἀλλὰ τάλαντον δεδωκέναι φησίν. τί μᾶλλον ἂν οὐν εἰκότως τις αὐτὸν ἐκεῖνα ἐπιορκεῖν ἢ τὰδ'

ἡγοῖτο; ἢ τίνα τις δικαίως ἂν ἔχοι περὶ τούτου δια-
νοίαν τοῦ ῥαδίως οὕτως αὐτὸν ἐξελέγχοντος ὄντ'
ἐπίορκον;

- 10 Ἀλλὰ νῆ Δί' ἴσως οὐχὶ πάντ' αὐτῷ τοιαῦτα πέ-
πρακται, οὐδὲ πανταχόθεν δηλὸς ἐστὶ τεχνάζων. ἀλλὰ
καὶ τιμώμενος φανερὸς γέγονεν ὑπὲρ Ἀφόβου ταλάν-
του, καὶ τοῦτ' αὐτὸς ἡμῖν ἀποδώσειν ἐγγυώμενος.
καίτοι σκέψασθε ὅτι τοῦτ' ἐστὶ τεκμήριον οὐ μόνον
τοῦ τὴν γυναικα συννοικεῖν Ἀφόβῳ καὶ τοῦτον οἰκείως
11 ἔχειν, ἀλλὰ καὶ τοῦ μὴ δεδωκέναι τὴν προῖκα. τίς γὰρ
ἄνθρωπος ἡλίθιος ἐστὶν οὕτως, ὃς ἀργύριον μὲν δοὺς
τοσοῦτον, ἐπειθ' ἐν λαβῶν χωρίον ἀμφισβητούμενον
εἰς ἀποτίμησιν, σὺν οἷς πρότερον ἐξημίλωτο, τὸν ἀδι- 879
κήσαντα ὡς δίκαιόν τι ποιήσονται καὶ τοῦ τῆς δίκης
ὀφληματος προσεγγυήσασθαι; ἐγὼ μὲν οὐδέν' οἶμαι.
καὶ γὰρ οὐδὲ λόγον τὸ πρᾶγμ' ἔχον ἐστὶ, τὸν αὐτὸν αὐ-
τῷ μὴ δυνάμενον κομίσασθαι τάλαντον, τοῦτον ἄλλω
τινὶ φάσκειν ἀποτίσειν καὶ ταῦτ' ἐγγυᾶσθαι. ἀλλὰ καὶ
ἀπ' αὐτῶν τούτων ἐστὶ δηλὸν ὅτι τὴν μὲν προῖκα οὐ
δέδωκεν, ἀντὶ δὲ πολλῶν χρημάτων τῶν ἐμῶν οἰκείως
ὢν Ἀφόβῳ ταῦτ' ἀπετιμᾶτο, κληρονόμον τὴν ἀδελφὴν
12 τῶν ἐμῶν μετ' ἐκείνου καταστῆσαι βουλόμενος. εἴτα
νῦν παρακρούσασθαι ζητεῖ καὶ φενακίζει, λέγων ὡς
πρότερον τοὺς ὄρους ἐστήσεν ἢ ἐκέῖνον τὴν δίκην
ὀφλεῖν. οὐ πρότερόν γε ἢ παρὰ σοί, εἴ γε νῦν ἀληθῆ
λέγεις. δηλὸν γὰρ ὅτι καταγνοὺς ἀδικίαν αὐτοῦ ταῦτ'
ἐποίεις. εἴτα καὶ γελοῖον τοῦτο λέγειν, ὥσπερ οὐκ εἰ-
δότων ὑμῶν ὅτι πάντες οἱ τὰ τοιαῦτ' ἀδικοῦντες σκο-
ποῦσι τί λέξουσιν, καὶ οὐδεὶς πώποτ' ὧφλε σιωπῶν
οὐδ' ἀδικεῖν ὁμολογῶν· ἀλλ' ἐπειδὰν, οἶμαι, μηδὲν
ἀληθὲς λέγων ἐξελεγχθῇ, τότε γινώσκεται ὁποῖός
13 ἐστίν. ὕπερ καὶ οὗτος ἔμοιγε δοκεῖ πάσχειν. ἐπεὶ, φέ-

ρε, πῶς ἐστὶ δίκαιον, εἰ μὲν ὀγδοήκοντα μνῶν θῆς ὄρους, ὀγδοήκοντα μναῖς εἶναι τὴν προῖκα, εἰ δὲ πλείονος πλέον, εἰ δ' ἐλάττονος ἐλαττον; ἢ πῶς ἐστὶ δίκαιον, τῆς ἀδελφῆς τῆς σῆς μηδέπω καὶ τήμερον ἄλλω συνοικούσης μηδ' ἀπηλλαγμένης Ἀφόβου, μηδὲ τὴν προῖκα δεδωκότος σοῦ, μηδ' ὑπὲρ τούτων εἰς βάσανον μηδ' εἰς ἄλλο δίκαιον μηδὲν καταφεύγειν ἐθέλοντος, ὅτι σὺ στηῆσαι φῆς ὄρους, σὸν εἶναι τὸ χωρίον; ἐγὼ μὲν οὐδαμῶς οἶμαι· τὴν γὰρ ἀλήθειαν σκεπτέον, οὐχ ἅ τις ἐαυτῷ παρεσκεύασεν ἐξεπίτηδες εἰς τὸ λέγειν τι 880
 14 δοκεῖν, ὥσπερ ὑμεῖς. ἔπειτα τὸ δεινότατον· εἰ καὶ δεδωκότες ἦτε ὥς μάλιστα τὴν προῖκα, ἣν οὐ δεδώκατε, τίς ὁ τούτων αἴτιος; οὐχ ὑμεῖς, ἐπεὶ ἐπὶ τὰμὰ ἔδοτε; οὐχ ὅλοις ἔτεσι πρότερον δέκα τὰμὰ λαβὼν εἶχεν ἐκεῖνος ὧν ᾤφλε τὴν δίκην, ἢ κηδεστὴν σοι γενέσθαι; ἢ σὲ μὲν ἔδει κομίσασθαι πάντα, τὸν δὲ καὶ καταδικασάμενον καὶ δι' ὀρφανίαν ἡδίκημένον καὶ προικὸς ἀληθινῆς ἀπεστερημένον, ὃν μόνον ἀνθρώπων οὐδὲ τῆς ἐπωβελίας ἄξιον ἦν κινδυνεύειν, ἡναγκάσθαι τοιαῦτα παθεῖν, κεκομισμένον μηδ' ὅτιοῦν, καὶ ταῦτ' ἐθέλοντα ποιεῖν ὑμῖν αὐτοῖς, εἴ τι τῶν δεόντων ἐβούλεσθε πράττειν;

XXXII.

ΠΡΟΣ ΖΗΝΟΘΕΜΙΝ ΠΑΡΑΓΡΑΦΗ.

ΥΠΟΘΕΣΙΣ.

Δανεισάμενος παρὰ Δήμωνος, ἐνὸς τῶν Δημοσθένους συγγενῶν, ἔμπορός τις, Πρωτὸς ὄνομα, ἐπρίατο τοῦ ἀργυρίου σῆτον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ

νεως, ἥς Ἡγέστρατος ἐναυκλήρει. Ἡγέστρατος δὲ καὶ Ζηνόθεμις, πρὸς ὃν ἔστιν ἡ παραγραφὴ, Μασσαλιῶται μὲν ἦσαν τὸ γένος, κακούργημα δὲ τοιοῦτον ἐν Συρακούσαις ἐκακούργησαν, ὡς ὁ ῥήτωρ φησίν. ἔδανείσαντο χρήματα, ταῦτα δὲ 881 εἰς μὲν τὴν ναῦν οὐκ ἐνέθεντο, λάθρα δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβουλεμένοι. ἐπειδὴ γὰρ ἐγγράπτο ἐν τῷ συμβολαίῳ, εἰ πάθοι τι ἡ ναὺς, μὴ ἀπαιτεῖσθαι αὐτοὺς τὰ χρήματα, ἐσκέψαντο καταδοῦσαι τὴν ναῦν. νύκτωρ οὖν ἐν τῷ πλῶ κατελθὼν ὁ Ἡγέστρατος διέκοπτε τοῦ πλοίου τὸ ἔδαφος. φωραθεὶς δὲ καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ παραχορήμα ἀπολλυται. ὁ τοίνυν Ζηνόθεμις, ὁ κοινωνὸς, ὡς φησὶν ὁ ῥήτωρ, τοῦ Ἡγεστράτου, μόλις σωθείσης εἰς Ἀθήνας τῆς νεως, ἠμφισβῆται τοῦ σίτου, λέγων εἶναι τὸν σίτον Ἡγεστράτου, ἐκείνον δὲ παρ' αὐτοῦ δεδανείσθαι χρήματα. ἐνστάντων δὲ αὐτῷ τοῦ τε Πρώτου καὶ τοῦ Δήμωνος ἀμφοτέροις ἔλαχε δίκην ἐμπορικὴν. καὶ τὸν Πρώτον ἐξ ἐρήμης ἐλὼν ἐκόντα, ὡς φησι Δημοσθένης, καὶ συγκακουροῦντα, εἰσάγει καὶ τὸν Δήμωνα δεύτερον εἰς τὸ δικαστήριον. ὁ δὲ παραγράφεται μὴ εἰσαγωγίμον εἶναι τὴν δίκην, νόμον παρεχόμενος τὸν δίδοντα τοῖς ἐμπόροις τὰς δίκας εἶναι περὶ τῶν Ἀθηναζε καὶ τῶν Ἀθηνηθεν συμβολαίων. Ζηνοθέμιδι δὲ φησι μηδὲν συμβόλαιον εἶναι πρὸς αὐτόν. καὶ ὁ μὲν ἄγὼν ἔστι παραγραφικός, ὁ δὲ λόγος, ὡς τῆς εὐθυδικίας τοῦ πράγματος εἰσηγμένης, οὕτως εἴρηται περὶ τοῦ μὴ Ζηνοθέμιδος εἶναι τὸν σῖτον, ἀλλὰ τοῦ Πρώτου, ᾧ ὁ Δήμων ἐδάνεισε τὸ ἀργύριον. οὐ γὰρ βούλεται δοκεῖν ῥήματι τοῦ νόμου μόνον ἰσχυρίζεσθαι κατὰ τὸ πρᾶγμα ἀδικῶν, ἀλλὰ δείκνυσιν ὡς θαρρεῖ μὲν 882 καὶ τῇ εὐθείᾳ, ἐκ περιουσίας δὲ αὐτῷ καὶ παραγραφὴν ὁ νόμος δίδωσι.

Ἄνδρες δικασταί, βούλομαι παραγεγραμμένος μὴ εἰσικώγιμον εἶναι τὴν δίκην περὶ τῶν νόμων πρώτου εἰπεῖν, καθ' οὓς παρεγραψάμην. οἱ νόμοι κελεύουσιν, ὃ ἄνδρες δικασταί, τὰς δίκας εἶναι τοῖς ναυκλήροις καὶ τοῖς ἐμπόροις τῶν Ἀθηναζε καὶ τῶν Ἀθηνηθεν

- συμβολαίων, καὶ περὶ ὧν ἂν ᾧσι συγγραφαί· ἂν δέ τις παρὰ ταῦτα δικάζεται, μὴ εἰσαγώγιμον εἶναι τὴν δίκην.
- 2 τοῦτῳ τοίνυν Ζηνοθέμιδι πρὸς μὲν ἐμὲ ὅτι οὐδὲν ἦν συμβόλαιον οὐδὲ συγγραφὴ, καὐτὸς ὁμολογεῖ ἐν τῷ ἐγκλήματι· δανεῖσαι δέ φησιν Ἑγέστράτῳ ναυκλήρῳ, τούτου δὲ ἀπολομένου ἐν τῷ πελάγει ἡμᾶς τὸ ναῦλον σφετερίσασθαι· τουτὶ τὸ ἐγκλημὰ ἐστίν. ἐκ δὲ τοῦ αὐτοῦ λόγου τὴν τε δίκην οὐκ εἰσαγώγιμον οὕσαν μα-
- 3 τουτὶ τοῦ ἀνθρώπου ὅψεσθε. δέομαι δ' ὑμῶν πάντων, ᾧ ἄνδρες δικασταί, εἴπερ ἄλλῳ τινὶ πώποτε πράγματι τὸν νοῦν προσέσχετε, καὶ τούτῳ προσσχέιν· ἀκούσεσθε γὰρ ἀνθρώπου τόλμαν καὶ πονηρίαν οὐ τὴν τυχοῦσαν, ἄνπερ ἐγὼ τὰ πεπραγμέν' αὐτῷ πρὸς ὑμᾶς 883
- πολλάκις εἰπεῖν δυνηθῶ. οἶμαι δέ.
- 4 Ζηνόθεμις γὰρ οὕτοσὶ ὧν ὑπηρέτης Ἑγέστράτου τοῦ ναυκλήρου, ὃν καὶ αὐτὸς ἔγραψεν ἐν τῷ ἐγκλήματι ὥς ἐν τῷ πελάγει ἀπώλετο (πῶς δ', οὐ προσέγραψεν, ἀλλ' ἐγὼ φράσω), ἀδίκημα τοιουτοῦ μετ' ἐκείνου συνεσκευάσατο. χρήματα ἐν ταῖς Συρακούσαις ἐδανείζετο οὗτος καὶ ἐκεῖνος. ὁμολόγει δ' ἐκεῖνος μὲν πρὸς τοὺς τούτῳ δανείζοντας, εἴ τις ἔροιτο, ἐνεῖναι σῆτον ἐν τῇ νηὶ τούτῳ πολὺν, οὕτοσὶ δὲ πρὸς τοὺς ἐκείνῳ τὸν γόμον οἰκεῖον ἔχειν αὐτὸν τῆς νεώς· ὧν δὲ ὁ μὲν ναυκληρος, ὁ δ' ἐπιβάτης, ἐπιστεύοντο εἰκότως ἅ περὶ ἀλ-
- 5 λήλων ἔλεγον. λαμβάνοντες δὲ τὰ χρήματα οἴκαδε ἀπέστελλον εἰς τὴν Μασσαλίαν, καὶ οὐδὲν εἰς τὴν ναῦν εἰσέφερον. οὕσῳ δὲ τῶν συγγραφῶν, ὥσπερ εἰώθασιν ἅπασαι, σωθείσης τῆς νεώς ἀποδοῦναι τὰ χρημάθ', ἵν' ἀποστερήσαιεν τοὺς δανείσαντας, τὴν ναῦν καταδύσαι ἐβουλεύσαντο. ὁ μὲν οὖν Ἑγέστρατος, ὥς ἀπὸ τῆς γῆς ἀπῆραν δυοῖν ἢ τριῶν ἡμερῶν πλοῦν, κατα-

βὰς τῆς νυκτὸς εἰς κοίλῃν ναῦν διέκοπτε τοῦ πλοίου
 τὸ ἔδαφος. οὐτοσί δ', ὥς οὐδὲν εἰδὼς, ἄνω μετὰ τῶν
 ἄλλων ἐπιβατῶν διέτριβεν. φόφου δὲ γενομένου αἰ-
 σθάνονται οἱ ἐν τῷ πλοίῳ ὅτι κακόν τι ἐν κοίλῃ νηὶ γί-
 6 γνεται, καὶ βοηθοῦσι κάτω. ὥς δ' ἡλίσκετο ὁ Ἡγέ-
 στρατος καὶ δίκην δώσειν ὑπέλαβε, φεύγει καὶ διωκό-
 μενος ὄριπται αὐτὸν εἰς τὴν θάλατταν, διαμαρτῶν δὲ
 τοῦ λέμβου διὰ τὸ νύκτα εἶναι ἀπεπνίγη. ἐκείνος μὲν
 οὖν οὕτως, ὥσπερ ἄξιός ἦν, κακὸς κακῶς ἀπώλετο, ἃ 884
 τοὺς ἄλλους ἐπεβούλευσεν ποιῆσαι, ταῦτα παθὼν ἀν-
 7 τός. οὐτοσί δ' ὁ κοινωνὸς αὐτοῦ καὶ συνεργὸς τὸ μὲν
 πρῶτον εὐθύς ἐν τῷ πλοίῳ παρὰ τὰδικήματα, ὥς οὐ-
 δὲν εἰδὼς, ἀλλ' ἐκπεπληγμένος καὶ αὐτὸς, ἐπειθε τὸν
 πρῶτά καὶ τοὺς ναύτας εἰς τὸν λέμβον ἐμβαίνειν καὶ
 ἐκλιπεῖν τὴν ναῦν τὴν ταχίστην, ὥς ἀνελπίστου τῆς
 σωτηρίας οὔσης καὶ καταδυσομένης τῆς νεὸς αὐτίκα
 μάλα, ἔν', ὅπερ διενοήθησαν, τοῦτ' ἐπιτελεσθεῖν καὶ
 ἢ ναῦς ἀπόλοιτο καὶ τὰ συμβόλαια ἀποστερηθῶσιεν.
 8 ἀποτυχὼν δὲ τούτου, καὶ τοῦ παρ' ἡμῶν συμπλέοντος
 ἐναντιωθέντος καὶ τοῖς ναύταις μισθούς, εἰ διασώσαι-
 εν τὴν ναῦν, μεγάλους ἐπαγγεилаμένον, σωθείσης εἰς
 Κεφαλληνίαν τῆς νεὸς διὰ τοὺς θεοὺς μάλιστα γέ, εἰ-
 τα καὶ διὰ τὴν τῶν ναυτῶν ἀρετὴν, πάλιν μετὰ τῶν
 Μασσαλιωτῶν τῶν τοῦ Ἡγεστράτου πολιτῶν μὴ κα-
 ταπλεῖν Ἀθήναζε τὸ πλοῖον ἐπραττε, λέγων ὥς αὐτός
 τε καὶ τὰ χρήματ' ἐκεῖθεν ἐστι, καὶ ὁ ναύκληρος εἶη καὶ
 9 οἱ δεδανεικότες Μασσαλιῶται. ἀποτυχὼν δὲ καὶ τού-
 του, καὶ τῶν ἀρχόντων τῶν ἐν τῇ Κεφαλληνίᾳ γνόν-
 των Ἀθήναζε τὴν ναῦν καταπλεῖν, ὅθεν περ ἀνήχθη,
 ὃν οὐδ' ἂν εἰς ἐλθεῖν ᾤετο δεῦρο τολμῆσαι τοιαῦτά γε
 ἐσκευωρημένον καὶ πεποιηκῶτα, οὗτος, ὃ ἄνδρες Ἀθη-
 ναῖοι, τοσοῦτον ὑπερβέβληκεν ἀναιδείᾳ καὶ τόλμῃ,
 Demosth. Vol. II.

ὥστ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου ἀμφισβητήσας ἡμῖν δίκην προσείληχεν.

- 10 Τί οὖν ποτ' ἐστὶ τὸ αἴτιον, καὶ τῷ ποτ' ἐπηρεμένος οὗτος κατελήλυθε καὶ τὴν δίκην εἴληχεν; ἐγὼ ὑμῖν ἐρῶ, ἄνδρες δικασταί, ἀχθόμενος μὲν νῆ τὸν Δία καὶ θεοὺς, ἀναγκαζόμενος δέ. ἔστιν ἐργαστήρια μοχθη- 885 ρῶν ἀνθρώπων συνεστηκότων ἐν τῷ Πειραιεῖ· οὓς
- 11 οὐδ' ὑμεῖς ἀγνοήσετε ἰδόντες. ἐκ τούτων ἓνα, ἡνίχ οὗτος ἐπραττεν ὅπως ἡ ναὺς μὴ καταπλεύσεται δεῦρο, πρεσβευτήν ἐκ βουλῆς τινα λαμβάνομεν γνωρίζον οὕτως, ὅ τι δ' ἦν οὐκ εἰδότες, ἀτύχημα οὐδὲν ἔλαττον, εἰ οἷόν τ' εἴπειν, ἀτυχήσαντες ἢ τὸ ἐξ ἀρχῆς πονηροῖς ἀνθρώποις συμμῖξαι. οὗτος ὁ πεμφθεὶς ὑφ' ἡμῶν, Ἀριστοφῶν ὄνομα αὐτῷ, ὃς καὶ τὰ τοῦ Μικκαλίωνος πράγματα ἐσκενωσθῆται (ταῦτα γὰρ νῦν ἀκούομεν), ἡργολάβηκεν αὐτὸς καὶ κατεπήγγελται τουτῶν, καὶ ὅλως ἐστὶν ὁ πάντα πράττων οὗτος· ὁδὲ δὲ ἄσμενος
- 12 δέδεκται ταῦτα. ὥς γὰρ διήμαρτε τοῦ διαφθαρεῖναι τὸ πλοῖον, οὐκ ἔχων ἀποδοῦναι τὰ χρήματα τοῖς δανείσασιν (πῶς γὰρ ἂ ἐξ ἀρχῆς μὴ ἐνέθετο;) ἀντιποιεῖται τῶν ἡμετέρων, καὶ φησὶ τῷ Ἡγεστράτῳ ἐπὶ τούτῳ τῷ σίτῳ δεδανεικέναι, ὃν ὁ παρ' ἡμῶν ἐπιπλέων ἐπρίατο. οἱ δὲ δανεισταὶ τὸ ἐξ ἀρχῆς ἐξηπατημένοι, ὁρῶντες ἑαυτοῖς ἀντὶ τῶν χρημάτων ἀνθρώπου πονηρὸν χρήστην, ἄλλο δ' οὐδὲν, ἐλπίδα ἔχοντες ὑπὸ τούτου παρακρουσθέντων ὑμῶν ἐκ τῶν ἡμετέρων ἀπολήψεσθαι τὰ ἑαυτῶν, ὃν ἴσασι ψευδόμενον ταῦτα καθ' ἡμῶν, τούτῳ συνδικεῖν ἀναγκάζονται τοῦ συμφέροντος ἕνεκα τοῦ ἑαυτῶν.

- 13 Τὸ μὲν οὖν πρᾶγμα, ὑπὲρ οὗ τὴν ψῆφον οἴσετε, ὥς εἴπειν ἐν κεφαλαίῳ, τοιοῦτόν ἐστι. βούλομαι δὲ τοὺς μάρτυρας ὧν λέγω πρῶτον ὑμῖν παρασχόμενος,

μετὰ ταῦτα δὴ καὶ τᾶλλα διδάσκειν. καὶ μοι λέγε τὰς μαρτυρίας.

ΜΑΡΤΥΡΙΑΙ.

886

- 14 Ἐπειδὴ τοίνυν ἀφίκετο δεῦρο τὸ πλοῖον, γνόντων τῶν Κεφαλλήνων ἀντιπράττοντος τούτου, ὅθεν ἐξέπλευσε τὸ πλοῖον, ἐνταῦθα καὶ καταπλεῖν αὐτὸ, τὴν μὲν ναῦν οἱ ἐπὶ τῇ νηὶ δεδανεικότες ἐνθὺνδε εὐθέως εἶχον, τὸν δὲ σίτον ὁ ἡγορακῶς εἶχεν· ἦν δ' οὗτος ὁ ἡμῖν τὰ χρήματ' ὀφείλων. μετὰ ταῦτα ἤκεν οὗτος ἔχων τὸν παρ' ἡμῶν πεμφθέντα πρεσβευτήν, τὸν Ἀριστοφῶντα, καὶ ἡμφισβήτη τοῦ σίτου, φάσκων Ἡγεστράτῳ 15 δεδανεικέναι. "τί λέγεις, ἄνθρωπε;" εὐθέως ὁ Πρωῶτος (τοῦτο γὰρ ἦν τοῦνομα τῷ τὸν σίτον εἰσαγαρόντι, τῷ τὰ χρήμαθ' ἡμῖν ὀφείλοντι) "σὺ χρήματα δέδωκας "Ἡγεστράτῳ, μεθ' οὗ τοὺς ἄλλους ἐξηπάτηκας, ὅπως "δανείσεται, καὶ σοὶ πολλάκις λέγοντος ὅτι τοῖς προῖ- "μένοισι ἀπολεῖται τὰ χρήματα; σὺ οὖν ταῦτ' ἀκούων "αὐτὸς ἂν προήκω;" ἔφη, καὶ ἀναιδὴς ἦν. "οὐκοῦν εἰ "τὰ μάλιστα ἀληθῆ λέγεις," τῶν παρόντων τις ὑπέλαβεν, "ὁ σὸς κοινωνὸς καὶ πολίτης, ὁ Ἡγέστρατος, ὡς "ἔοικεν, ἐξηπάτηκέ σε, καὶ ὑπὲρ τούτων αὐτὸς αὐτῷ 16 "θανάτου τιμήσας ἀπόλωλεν." "καὶ ὅτι γ'," ἔφη τις τῶν παρόντων, "ἀπάντων ἐστὶ συνεργὸς οὗτος ἐκείνῳ, "σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρή- "σαι τὴν ναῦν, τίθενται πρὸς τινὰ τῶν συμπλεόντων "οὗτος καὶ ὁ Ἡγέστρατος συγγραφὴν. καίτοι εἰ μὲν εἰς "πίστιν ἔδωκας, τί πρὸ τοῦ κακουργήματος ἂν τὰ βέ- "βαια ἐποιῶ; εἰ δ' ἀπιστῶν ἐτύγχανες, τί οὐχ, ὥσπερ 17 "οἱ ἄλλοι, τὰ δίκαια ἐλάμβανες ἐν τῇ γῇ;" τί ἂν τὰ πολλὰ λέγοι τις; ἦν γὰρ οὐδ' ὅτι οὖν πλεόν ἡμῖν ταῦτα λέγουσιν, ἀλλ' εἴχετο τοῦ σίτου. ἐξῆγεν αὐτὸν Πρωῶτος 887

καὶ ὁ κοινωνὸς τοῦ Πρώτου, Φέρτατος· οὗτοσί δ' οὐκ
 ἐξήγητο, οὐδ' ἂν ἔφη διαρρήδην ὑπ' οὐδενὸς ἐξαχθῇ-
 18 ναι, εἰ μὴ αὐτὸν ἐγὼ ἐξάξω. μετὰ ταῦτα προὔκαλείτο
 ὁ Πρῶτος αὐτὸν καὶ ἡμεῖς ἐπὶ τὴν ἀρχὴν τὴν τῶν Συ-
 ρακοσίων, καὶ μὲν ἐωνημένος τὸν σῖτον ἐκείνος φαί-
 νηται καὶ τὰ τέλη κείμενα ἐκείνου καὶ τὰς τιμὰς ὁ δια-
 λύων ἐκείνος, τοῦτον πονηρὸν ὄντα ἀξιοῦμεν ζημιοῦ-
 σθαι, εἰ δὲ μὴ, καὶ τὰ διάφορα ἀπολαβεῖν καὶ τάλαντον
 προσλαβεῖν, καὶ τοῦ σίτου ἀφιστάμεθα. ταῦτ' ἐκείνου
 προκαλουμένου καὶ λέγοντος καὶ ἡμῶν οὐδὲν ἦν πλέ-
 19 κέναι σωθέντα καὶ παρόντα τὰ ἡμέτερ' αὐτῶν. ὁ γὰρ
 αὐτὸς Πρῶτος διεμαρτύρετο ἐξάγειν, βεβαιῶν ἀναπλεῖν
 ἐθέλειν εἰς τὴν Σικελίαν· εἰ δὲ ταῦτ' ἐθέλοντος αὐ-
 τοῦ προησόμεθ' ἡμεῖς τούτῳ τὸν σῖτον, οὐδὲν αὐτῷ
 μέλειν. καὶ ὅτι ταῦτ' ἀληθῆ λέγω, καὶ οὗτ' ἂν ἐξαχθῇ-
 ναι ἔφη, εἰ μὴ ὑπ' ἐμοῦ, οὐθ' ἂν προὔκαλεῖτο περὶ τοῦ
 ἀναπλεῖν ἐδέχετο, ἐν τε τῷ πλοίῳ τὴν συγγραφὴν ἔθε-
 το, λέγε τὰς μαρτυρίας.

ΜΑΡΤΥΡΙΑΙ.

- 20 Ἐπειδὴ τοίνυν οὗτ' ἐξάγεσθαι ἤθελεν ὑπὸ τοῦ
 Πρώτου οὗτ' εἰς τὴν Σικελίαν ἀναπλεῖν ἐπὶ τὰ δίκαια,
 προειδώς θ' ἅπαντα ἐφαίνετο ἃ ὁ Ἡγέστρατος ἐκακούρ-
 γει, λοιπὸν ἦν ἡμῖν τοῖς ἐνθύνδε μὲν πεποιημένοις το
 συμβόλαιον, παρειληφόσι δὲ τὸν σῖτον παρὰ τοῦ δικαί-
 21 ως ἐκεῖ πριαμένου, ἐξάγειν τοῦτον. τί γὰρ ἂν καὶ ἄλλο
 ἐποιοῦμεν; οὐπω γὰρ τοῦτό γε οὐδεὶς ἡμῶν τῶν κοι-
 νωνῶν ὑπέλαβεν, ὥς ὑμεῖς γνώσεσθί ποτ' εἶναι τού- 888
 του τὸν σῖτον, ὃν καταλιπεῖν οὗτος ἐπειθε τοὺς ναύ-
 τας, ὅπως ἀπόλοιτο τοῦ πλοίου καταδύντος. ὃ καὶ μέ-
 γιστόν ἐστι σημεῖον τοῦ μηδὲν προσήκειν αὐτῷ· τίς

γὰρ ἂν τὸν ἑαυτοῦ σῖτον ἔπειθε προέσθαι τοὺς σώζειν
 βουλομένους; ἢ τίς οὐκ ἂν ἐπλεὶ δεξάμενος τὴν προ-
 κλησιν εἰς τὴν Σικελίαν, οὐ ταῦτα ἦν ἐλέγξει καθα-
 22 ρῶς; καὶ μὴν οὐδὲ τοῦτ' ἐμελλον ὑμῶν καταγνώσε-
 σθαι, ὥς εἰσαγώγιμον ψηφιεῖσθε τούτῳ τὴν δίκην πε-
 ρὶ τούτων τῶν χρημάτων, ἃ κατὰ πολλοὺς τρόπους
 οὗτος ἐπραττεν ὅπως μὴ εἰσαγώγιμα δεῦρ' ἔσται, πρῶ-
 τον μὲν ὅτε αὐτὰ καταλιπεῖν τοὺς ναύτας ἔπειθει, εἰθ'
 ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἐπρατ-
 23 τεν. πῶς γὰρ οὐκ αἰσχροὺς καὶ δεινὸν ἂν γένοιτο, εἰ
 Κεφαλλῆνες μὲν, ὅπως τοῖς Ἀθηναίοις σωθῇ τὰ χρή-
 ματα, δεῦρο πλεῖν τὴν ναῦν ἔκριναν, ὑμεῖς δ' ὄντες
 Ἀθηναῖοι τὰ τῶν πολιτῶν τοῖς καταποντίσαι βουλη-
 θεῖσι δοῦναι γνολίητε, καὶ ἃ μὴ καταπλεῖν ὅλως οὗτος
 δεῦρο ἐπραττε, ταῦτ' εἰσαγώγιμα τούτῳ ψηφίσαι-
 σθε; μὴ δῆτα, ὧς Ζεὺ καὶ θεοί. λέγε δὴ μοι τί παρα-
 γέγραμμαι.

ΠΑΡΑΓΡΑΦΗ.

Λέγε δὴ μοι τὸν νόμον.

ΝΟΜΟΣ.

24 Ὅτι μὲν τοίνυν ἐκ τῶν νόμων παρεγραψάμην μὴ
 εἰσαγώγιμον εἶναι τὴν δίκην, ἱκανῶς οἶμαι δεδειχθαι·
 τέχνην δ' ἀκούσεσθε τοῦ σοφοῦ τοῦ ταῦτα πάντα συν-
 τεθεικότος, τοῦ Ἀριστοφῶντος. ὥς γὰρ ἐκ τῶν πρα-
 γμάτων ἀπλῶς οὐδὲν ἑώρων δίκαιον ἑαυτοῖς ἐνόν,
 ἐπικηρυκεύονται τῷ Πρώτῳ καὶ πείθουσι τὸν ἄνθρω- 889
 πον ἐνδοῦναι τὰ πράγμαθ' ἑαυτοῖς, πράττοντες μὲν.
 ὥς ἔοικε, καὶ ἐξ ἀρχῆς τοῦτο, ὥς ἡμῖν νῦν φανερόν γέ-
 25 γονεν, οὐ δυνάμενοι δὲ πείσαι. ὁ γὰρ Πρῶτος, ἔως
 μὲν ᾤετο τὸν σῖτον κέρδος ἐλθόντα ποιήσειν, ἀντείχετο

τούτου καὶ μάλλον ἤρειτο αὐτός τε κερδᾶναι καὶ ἡμῖν
 τὰ δίκαια ἀποδοῦναι, ἢ κατακοινωνήσας τούτοις τῆς
 μὲν ὠφελείας τούτους ποιῆσαι μερίτας, ἡμᾶς δ' ἀδική-
 σαι· ὥς δὲ δεῦρο ἤκοντος αὐτοῦ καὶ περὶ ταῦτα προ-
 γματευομένου ἐπανῆκεν ὁ σῖτος, ἄλλην εὐθέως ἔλαβε
 96 γνῶμην. καὶ ἅμα (εἰρήσεται γὰρ, ὧς ἄνδρες Ἀθηναῖοι,
 πᾶσα πρὸς ὑμᾶς ἡ ἀλήθεια) καὶ ἡμεῖς οἱ δεδανεικότες
 προσεκρούομεν αὐτῷ καὶ πικρῶς εἰχομεν, τῆς τε ζη-
 μίας ἐφ' ἡμᾶς ἰούσης τῆς περὶ τὸν σῖτον, καὶ συκο-
 φάντην ἀντὶ χρημάτων αἰτιώμενοι τοῦτον ἡμῖν κε-
 κομικέναι. ἐκ τούτων, οὐδὲ φύσει χρηστός ὢν ἄνθρω-
 πος δηλονότι, ἐπὶ τούτους ἀποκλίνει, καὶ συγχωρεῖ
 τὴν δίκην ἔρημον ὀφλεῖν, ἣν οὗτος αὐτῷ λαγχάνει
 27 τότε, ὅτε οὐπω ταῦτ' ἐφρόνου. εἰ μὲν γὰρ ἀφῆκε
 τὸν Πρωῶτον, ἐξελέλεγκετ' ἂν εὐθέως ἡμᾶς συκοφαν-
 τῶν· ὀφλεῖν δὲ παρῶν ἐκεῖνος οὐ συνεχώρει, ἵν' ἐὰν
 μὲν αὐτῷ ποιῶσιν ἃ ὡμολογήκασιν· εἰ δὲ μὴ, τὴν
 ἔρημον ἀντιλάχῃ. ἀλλὰ τί ταῦτα; εἰ μὲν γὰρ ἃ γέ-
 γραφεν οὗτος εἰς τὸ ἔγκλημα ἐποίει, οὐκ ὀφλεῖν ἂν
 δίκην δικαίως, ἀλλ' ἀποθανεῖν ὁ Πρωῶτος ἔμοιγε δο-
 κεῖ. εἰ γὰρ ἐν κακοῖς καὶ χεῖμῶνι τοσοῦτον οἶνον
 ἐπινεν ὥσθ' ὅμοιον εἶναι μανία, τί οὐκ ἄξιός ἐστι πα-
 28 θεῖν; ἢ εἰ γράμματ' ἔκλεπτεν ἢ ὑπανέωργεν; ἀλλὰ
 ταῦτα μὲν αὐτοὶ πρὸς ἑαυτοὺς ὑμεῖς ὅπως ποτ' ἔχει
 διακρινεῖσθε· τῇ δ' ἐμῇ δίκῃ μηδὲν ἐκείνης πρόσαγε. 890
 εἰ τί σε ἡδίκηκεν ὁ Πρωῶτος ἢ λέγων ἢ ποιῶν, ἔχεις,
 ὥς ἔοικε, δίκην· οὐδεὶς ἡμῶν ἐκώλυσεν, οὐδὲ νῦν
 παραιτεῖται. εἰ σεσυκοφάντηκας, οὐ περιεργαζόμεθα.
 29 νῦν Δία, ἀλλ' ἐκποδῶν ἐστὶν ἄνθρωπος. διὰ γε ὑμᾶς,
 ἵνα τὰς τε μαρτυρίας τὰς ἡμετέρας λίπη, καὶ νῦν
 ὑμεῖς ὅ τι ἂν βούλησθε λέγητε κατ' αὐτοῦ. εἰ γὰρ μὴ
 δι' ὑμῶν ἔρημος ἐρίγνετο ἡ δίκη, ἅμα ἂν αὐτὸν προσ-

- εκαλοῦ καὶ κατηγγύας πρὸς τὸν πολέμαρχον, καὶ εἰ μὲν κατέστησέ σοι τοὺς ἐγγυητάς, μένειν ἡναγκάζετ' ἂν ἢ σὺ παρ' ὧν λήψει δίκην ἐτοίμους εἶχες, εἰ δὲ μὴ
- 30 κατέστησεν, εἰς τὸ οἴκημα ἂν ἦει. νῦν δὲ κοινωσάμενοι τὸ πρᾶγμα, ὁ μὲν διὰ σοῦ τὴν γεγонуῖαν ἔνδειαν οὐκ ἀποδώσειν ἡμῖν οἴεται, σὺ δ' ἐκείνου κατηγορῶν τῶν ἡμετέρων κώριος γενήσεσθαι. τεκμήριον δέ· ἐγὼ μὲν γὰρ αὐτὸν κλητεύσω, σὺ δ' οὔτε κατηγύης οὔτε νῦν κλητεύεις.
- 31 Ἐπι τοίνυν ἑτέρα τις ἐστὶν ἐλπίς αὐτοῖς τοῦ παρὰ κρούσεσθαι καὶ φενακιεῖν ὑμᾶς. αἰτιάσονται Δημοσθένην, καὶ ἐκείνῳ ἐμὲ πιστεύοντα φήσουσιν ἐξάγειν τουτονί, ὑπολαμβάνοντες τῷ ῥήτορα καὶ γνώριμον εἶναι ἐκείνου πιθανήν ἔχειν τὴν αἰτίαν. ἐμοὶ δ' ἐστὶ μὲν, ὧς ἄνδρες Ἀθηναῖοι, Δημοσθένης οἰκεῖος γένει (καὶ πάντας ὑμῖν ὄμνυμι τοὺς θεοὺς ἢ μὴν
- 32 ἐρεῖν τάληθῇ), προσελθόντος δ' αὐτῷ μου καὶ παρῆναι καὶ βοηθεῖν ἀξιούντος, εἴ τι ἔχοι, Δήμων, ἔφη, ἐγὼ ποιήσω μὲν ὡς ἂν σὺ κελεύῃς· καὶ γὰρ ἂν δεινὸν εἶη. δεῖ μέντοι καὶ τὸ σαυτοῦ καὶ τοῦμόν λογίσασθαι. ἐμοὶ συμβέβηκεν, ἅψ' οὗ περὶ τῶν κοινῶν λέ- 891
γειν ἡρξάμην, μηδὲ πρὸς ἓν πρᾶγμα ἰδίον προσεληλυθέναι· ἀλλὰ καὶ τῆς πολιτείας αὐτῆς τὰ τοιαῦτα ἐξέστηκα

XXXIII.

ΠΡΟΣ ΑΠΑΤΟΥΡΙΟΝ ΠΑΡΑΓΡΑΦΗ.

ΤΠΟΘΕΣΙΣ.

¹Ο παραγραφόμενος τὴν δίκην ἰδίᾳ μὲν τινα συμβόλαια πρὸς Ἀπατούριον ἔχων ἄφεσιν ἐπ' ἐκείνοις καὶ ἀπαλλαγὴν ἐποιήσατο,

νῦν δὲ ὑπὲρ Παρμένοντος ἐγκαλεῖται καὶ ἀπαιτεῖται χρήματα. ὁ γὰρ Παρμένων πολίτης μὲν ἦν τοῦ ἐμπορίου τοῦ Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδίκαστο. φίλῳ δὲ κατ' ἀρχὰς τῷ Ἀπατουρίῳ χρώμενος, ὕστερον προσκρούσας εἰς δίκας ἦλθε, καὶ ἐδίωκε τὸν Ἀπατούριον πληγῶν τε καὶ βλάβης, κακείνος αὖθις τῷ Παρμένοντι δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶγμα ἐπιτραπῆναι φησιν Ἀριστοκλεί, κακείνον καταγνῶναι τοῦ Παρμένοντος· διόπερ ἐπὶ τοῦτον ἥκει τὸν νῦν παραγραφόμενον τὴν δίκην, ἐγγυητὴν τοῦ Παρμένοντος γεγενῆσθαι φάσκων. ὁ δὲ οὐδὲν τούτων ὁμολογεῖ, ἀλλὰ πρῶτον μὲν φησι τρισὶν αὐτοὺς ἐπιτρέψαι διαιτηταῖς, οὐχ ἐνὶ τῷ Ἀριστοκλεί, ἔπειτα ἐγγυητὴν τοῦ Παρμένοντος ἐν ταῖς συνθήκαις Ἀρχιππον γραφῆναι, κακείνας δὲ ἀφανισθῆναι τὰς συνθήκας κακουργία τοῦ Ἀπατουρίου, πείσαντος τὸν Ἀριστοκλεία τὸν ἔχοντα αὐτὰς μὴ κομίζειν εἰς μέσον, ἀλλὰ λέγειν ὡς ἀπολώλεκε τὸ γραμματεῖον 892 καθεύδων ὁ παῖς· ἐτέρας δὲ οὐκέτι γραφῆναι συνθήκας, οὐδὲ ἐπιτραπῆναι τὸ πρᾶγμα διαίτη, τῆς μὲν πρότερον ἀναιρεθείσης τῇ τῶν συνθηκῶν ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ Ἀριστοκλεία παρὰ πάντα τὰ δίκαια κατὰ τοῦ Παρμένοντος ἀποφήνασθαι οὐκέτ' ὄντα διαιτητὴν, καὶ ταῦτα ἀποδημοῦντός τε τοῦ Παρμένοντος κατὰ συμφορὰν μεγάλην καὶ ἀπηγορευκόςτος αὐτῷ μὴ διαιτᾶν. ταῦτά τε οὖν ὁ τὴν δίκην φεύγων προτείνεται τὰ δίκαια, καὶ παραγράφεται τὸν ἀγῶνα, λέγων ἐπὶ μὲν τοῖς γενομένοις αὐτῷ πρὸς Ἀπατούριον συμβολαίοις ἄφεσιν ὑπάρχειν, ὕστερον δὲ οὐδὲν ἔτι γεγενῆσθαι συμβόλαιον, περὶ δὲ τῶν τοιούτων τοὺς νόμους μὴ διδόναι δικάζεσθαι.

Τοῖς μὲν ἐμπόροις, ὧς ἄνδρες δικασταί, καὶ τοῖς ναυκλήροις κελεύει ὁ νόμος εἶναι τὰς δίκας πρὸς τοὺς θεσμοθέτας, ἐάν τι ἀδικῶνται ἐν τῷ ἐμπορίῳ ἢ ἐνθῆνδε ποι πλείοντες ἢ ἐτέρωθεν δεῦρο, καὶ τοῖς ἀδικουσί δεσμὸν ἔταξε τοῦπιτίμιον, ἕως ἂν ἐκτίσωσιν ὅ τι ἂν αὐτῶν καταγνωσθῇ, ἵνα μηδεὶς ἀδικῇ μηδὲνα τῶν ἐμπόρων εἰκῇ. τοῖς δὲ περὶ τῶν μὴ γενομένων συμβολαίων

εἰς κρίσιν καθισταμένοις ἐπὶ τὴν παραγραφὴν κατα-
 φεύγειν ἔδωκεν ὁ νόμος, ἵνα μηδεὶς συκοφαντῇται, ἀλλ' 893
 αὐτοῖς τοῖς τῇ ἀληθείᾳ ἀδικουμένοις τῶν ἐμπόρων καὶ
 τῶν ναυκλήρων αἱ δίκαι ᾤσιν. καὶ πολλοὶ ἤδη τῶν
 φευγόντων ἐν ταῖς ἐμπορικαῖς παραγραφάμενοι κατὰ
 τὸν νόμον τουτονὶ καὶ εἰσελθόντες εἰς ὑμᾶς ἐξήλεγξαν
 τοὺς δικαζομένους ἀδίκως ἐγκαλοῦντας καὶ ἐπὶ τῇ προ-
 3 φάσει τοῦ ἐμπορεῦεσθαι συκοφαντοῦντας. ὁ μὲν οὖν
 μετὰ τούτου μοι ἐπιβεβουλευκῶς καὶ τὸν ἀγῶνα του-
 τονὶ κατεσκευακῶς προϊόντος τοῦ λόγου καταφανῆς
 ὑμῖν ἔσται· ἐγκαλοῦντος δέ μοι Ἀπατουρίου τὰ ψευδῆ
 καὶ παρὰ τοὺς νόμους δικαζομένον, καὶ ὅσα μὲν ἐμοὶ
 καὶ τούτῳ ἐγένετο συμβόλαια, πάντων ἀπαλλαγῆς καὶ
 ἀφέσεως γενομένης, ἄλλου δὲ συμβολαίου οὐκ ὄντος
 ἐμοὶ πρὸς τοῦτον, οὔτε ναυτικοῦ οὔτ' ἐγγείου, παρ-
 εγραψάμην τὴν δίκην μὴ εἰσαγώγιμον εἶναι κατὰ τοὺς
 νόμους τουτουσί.

ΝΟΜΟΙ.

4 Ὡς τοίνυν παρὰ τοὺς νόμους τούτους εἰληχέ μοι
 τὴν δίκην Ἀπατούριος καὶ τὰ ψευδῆ ἐγκέκληκεν, ἐκ
 πολλῶν ὑμῖν τοῦτ' ἐπιδείξω. ἐγὼ γὰρ, ὡς ἄνδρες δικα-
 σταί, πολὺν ἤδη χρόνον ἐπὶ τῆς ἐργασίας ὦν τῆς κατὰ
 θάλατταν μέχρι μὲν τινος αὐτὸς ἐκινδύνευον, οὔπω δ'
 ἔτη ἔστιν ἑπτὰ ἀφ' οὗ τὸ μὲν πλεῖν κατατέλλυκα, μέτρια
 5 δ' ἔχων τούτοις πειρωῶμαι ναυτικοῖς ἐργάζεσθαι. διὰ δὲ
 τὸ ἀφίχθαι πολλαχόσε καὶ διὰ τὸ εἶναι μοι τὰς διατρι-
 βὰς περὶ τὸ ἐμπόριον γνωρίμως ἔχω τοῖς πλείστοις τῶν
 πλεόντων τὴν θάλατταν· τούτοις δὲ τοῖς ἐκ Βυζαντίου
 καὶ πάνυ οἰκείως χρῶμαι διὰ τὸ ἐνδιατρῆσαι αὐτόθι.
 ἔχοντος δέ μου οὕτως ὥς λέγω, κατέπλευσαν δεῦρο τρι- 894
 τον ἔτος οὗτός τε καὶ πολίτης αὐτοῦ Παρμένων, Βυ-

6 ξάντιος μὲν τὸ γένος, φυγὰς δ' ἐκείθεν. προσιόντες δέ μοι ἐν τῷ ἐμπορίῳ οὗτος καὶ ὁ Παρμένων ἐμνήσθησαν περὶ ἀργυρίου. ἔτυχε δὲ οὗτοσι δφείλων ἐπὶ τῇ νηὶ τῇ ἑαυτοῦ τετταράκοντα μνᾶς, καὶ οἱ χρῆσται κατήπειγον αὐτὸν ἀπαιτοῦντες καὶ ἐνεβάτευον εἰς τὴν ναῦν, εἰληφότες τῇ ὑπερημερίᾳ. ἀπορουμένῳ δ' αὐτῷ μνᾶς μὲν δέκα ὁ Παρμένων ὡμολόγησε δώσειν, τριάκοντα δὲ μνᾶς ἐδεῖτό μου οὗτος συνευπορῆσαι, αἰτιώμενος τοὺς χρήστας ἐπιθυμοῦντας τῆς νεὸς διαβεβληκέναι αὐτὸν ἐν τῷ ἐμπορίῳ, ἵνα κατὰσχῶσι τὴν ναῦν εἰς ἀπορίαν

7 καταστήσαντες τοῦ ἀποδοῦναι τὰ χρήματα. ἐμοὶ μὲν οὖν οὐκ ἔτυχε παρὸν ἀργύριον, χρώμενος δ' Ἑρακλείδῃ τῷ τραπεζίτῃ ἔπεισα αὐτὸν δανείσαι τὰ χρήματα λαβόντα ἐμὲ ἐγγυητήν. ἥδη δὲ τῶν τριάκοντα μνῶν πεπορισμένων ἔτυχε προσκεκρουκῶς τι τούτῳ ὁ Παρμένων· ὡμολογηκῶς δ' εὐπορήσειν αὐτῷ δέκα μνᾶς, καὶ τούτων δεδωκῶς τὰς τρεῖς, διὰ τὸ προειμένον

8 ἀργύριον ἡναγκάζετο καὶ τὸ λοιπὸν διδόναι. αὐτὸς μὲν οὖν διὰ τοῦτ' οὐκ ἐβούλετο ποιήσασθαι τὸ συμβόλαιον, ἐμὲ δ' ἐκέλευε προᾶξαι ὅπως αὐτῷ ὥς ἀσφαλέστατα ἔξει. λαβὼν δ' ἐγὼ τὰς ἐπτά μνᾶς παρὰ τοῦ Παρμένοντος, καὶ τὰς τρεῖς, ἃς προειλήφει οὗτος παρ' ἐκείνου, ἀνθομολογησάμενος πρὸς τοῦτον, ὥνῃν ποιοῦμαι τῆς νεὸς καὶ τῶν παίδων, ἕως ἀποδοίῃ τὰς τε δέκα μνᾶς, ἃς δι' ἐμοῦ ἔλαβε, καὶ τὰς τριάκοντα, ἃν κατέστησεν ἐμὲ ἐγγυητὴν τῷ τραπεζίτῃ. καὶ ὥς 895 ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

9 Τὸν μὲν τρόπον τοῦτον ἀπῆλλαξε τοὺς χρήστας Ἀπατούριος οὗτος. οὐ πολλῷ δὲ χρόνῳ μετὰ ταῦτα τῆς τραπέξης ἀνασκευασθείσης, καὶ τοῦ Ἑρακλείδου

κατ' ἀρχὰς κεκρυμμένον, ἐπιβουλεύει οὕτως τούς τε παῖδας ἐκπέμψαι Ἀθήνηθεν καὶ τὴν ναῦν ἐξορμίσαι ἐκ τοῦ λιμένος. ὅθεν ἐμοὶ πρὸς τοῦτον ἡ πρώτη διαφορὰ ἐγένετο. αἰσθόμενος γὰρ ὁ Παρμένων ἐξαγομένων τῶν παίδων ἐπιλαμβάνεται καὶ τὴν ναῦν κατεκώλυσεν αὐτὸν ἐξορμίζειν, καὶ μεταπεμψάμενος ἐμὲ λέγει τὸ πρῶ-
 10 γμα. ὥς δ' ἤκουσα, τοῦτον μὲν ἀνοσιώτατον ἡγησά-
 μην εἶναι τῷ ἐπιχειρήματι, ἐσκοπούμην δὲ ὅπως αὐτός τε ἀπολυθῆσομαι τῆς ἐγγύης τῆς ἐπὶ τὴν τράπεζαν καὶ ὁ ξένος μὴ ἀπολεῖ ἃ δι' ἐμοῦ τούτῳ ἐδάνεισεν. κατα-
 στήσας δὲ φύλακας τῆς νεῶς διηγησάμην τοῖς ἐγγυη-
 ταῖς τῆς τραπέζης τὴν πρᾶξιν, καὶ παρέδωκα τὸ ἐνέχυ-
 ρον, εἰπὼν αὐτοῖς ὅτι δέκα μναὶ ἐνείησαν τῷ ξένῳ ἐν τῇ νηί. ταῦτα δὲ πράξας κατηγγύησα τοὺς παῖδας, ἵν' εἴ τις ἔνδεια γίγνοιτο, τὰ ἐλλείποντα ἐκ τῶν παίδων
 11 εἴη. καὶ ἐγὼ μὲν ἐπειδὴ ἔλαβον τοῦτον ἀδικοῦντα, διωρθωσάμην ὑπὲρ ἑμαυτοῦ καὶ τοῦ ξένου· ὁ δ' ὥσπερ ἀδικούμενος, ἀλλ' οὐκ ἀδικῶν ἐμέμφετό μοι, καὶ ἡρώτα εἰ οὐχ ἱκανόν μοι εἴη αὐτῷ ἀπολυθῆναι τῆς ἐγγύης τῆς πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ Παρμένοντος τὴν ναῦν κατεγγυῶ καὶ τοὺς παῖδας, καὶ
 12 ὑπὲρ ἀνθρώπου φυγάδος ἀπεχθανοίμην αὐτῷ. ἐγὼ δὲ 896
 τὸν πιστεύοντα ἑμαυτῷ τοσούτῳ ἔφην ἥττον ἂν περι-
 δεῖν, ὅσῳ φυγὰς ὢν καὶ ἀτυχῶν ἡδικεῖτο ὑπὸ τούτου. πάντα δὲ ποιήσας καὶ εἰς πᾶσαν ἀπέχθειαν τούτῳ ἐλθὼν μόλις εἰσέπραξα τὸ ἀργύριον, πραθείσης τῆς νεῶς τετ-
 ταράκοντα μνῶν, ὅσους περ ἡ θέσις ἦν. ἀποδοθισῶν δὲ τῶν τριάκοντα μνῶν ἐπὶ τὴν τράπεζαν καὶ τῶν δέκα μνῶν τῷ Παρμένοντι, ἐναντίον πολλῶν μαρτύρων τάς τε συγγραφὰς ἀνειλόμεθα, καθ' ἃς ἐδανείσθη τὰ χρή-
 ματα, καὶ τῶν συναλλαγμάτων ἀφείμεν καὶ ἀπηλλά-
 ξαμεν ἀλλήλους, ὥστε μήτε τούτῳ πρὸς ἐμὲ μήτ' ἐμοὶ

πρὸς τοῦτον πρᾶγμ' εἶναι μηδέν. καὶ ὥς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 13 Μετὰ ταῦτα τοίνυν ἐμοὶ μὲν οὔτε μείζον οὔτ' ἔλαττον πρὸς αὐτὸν συμβόλαιον γέγονεν· ὁ δὲ Παρμένων ἐδικάζετο τούτῳ τῶν τε πληγῶν ὧν ἔλαβεν ὑπὸ τούτου, ὅτε τῶν παίδων ἐξαγομένων ἐπελάβετο, καὶ ὅτι τοῦ εἰς Σικελίαν πλοῦ διὰ τοῦτον κατεκωλύθη. ἐνεστηκυίας δὲ τῆς δίκης δίδωσιν ὁ Παρμένων ὅρκον τούτῳ περὶ τινων ἐγκλημάτων. καὶ οὗτος ἐδέξατο, ἐπιδιαθέμενος ἀργύριον, εἰ μὴ ὁμόσῃ τὸν ὅρκον. καὶ ὅτι ἀληθῆ λέγω, λαβέ μοι τὴν μαρτυρίαν.

ΜΑΡΤΥΡΙΑ.

- 14 Δεξιόμενος τοίνυν τὸν ὅρκον, εἰδὼς ὅτι πολλοὶ αὐτῷ συνείδονται ἐπιорκήσαντι, ἐπὶ μὲν τὸ ὁμόσαι οὐκ ἀπήντα, ὥς δὲ δίκη λύσων τὸν ὅρκον προσκαλεῖται τὸν Παρμένοντα. ἐνεστηκυῶν δ' αὐτοῖς τῶν δικῶν πεισθέντες ὑπὸ τῶν παρόντων εἰς ἐπιτροπὴν ἔρχονται, 897 καὶ γράψαντες συνθήκας ἐπιτρέπουσιν ἐνὶ μὲν διαιτητῇ κοινῷ Φωκρίτῳ πολίτῃ αὐτῶν, ἕνα δ' ἑκάτερος παρεκαθίσατο, οὗτος μὲν Ἀριστοκλέα Οἰήθεν, ὁ δὲ
- 15 Παρμένων ἐμέ. καὶ συνέθεντο ἐν ταῖς συνθήκαις, εἰ μὲν τρεῖς ὄντες ὁμογνώμονες γενοίμεθα, ταῦτα κύρια εἶναι αὐτοῖς, εἰ δὲ μὴ, οἷς οἱ δύο γνοίησαν, τούτοις ἐπάναγκες εἶναι ἐμμένειν. συνθέμενοι δὲ ταῦτα ἐγγυητὰς τούτων ἀλλήλοις κατέστησαν, οὗτος μὲν ἐκείνῳ τὸν Ἀριστοκλέα, ὁ δὲ Παρμένων τούτῳ Ἀρχιππον Μυρρινούσιον. καὶ τὸ μὲν πρῶτον ἐτίθεντο τὰς συνθήκας παρὰ τῷ Φωκρίτῳ, εἴτα κελεύσαντος τοῦ Φωκρίτου παρ' ἄλλῳ τινὶ θέσθαι τίθενται παρὰ τῷ

Ἀριστοκλεῖ. καὶ ὡς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 16 Ὅτι μὲν ἐτέθησαν αἱ συνθήκαι παρὰ Ἀριστοκλεῖ καὶ ἡ ἐπιτροπὴ ἐγένετο Φωκρίτῳ καὶ Ἀριστοκλεῖ καὶ ἐμοὶ, οἱ εἰδότες ταῦτα μεμαρτυρήκασιν ὑμῖν. δέομαι δὲ ὑμῶν, ᾧ ἄνδρες δικασταί, τὰ μετὰ ταῦτα πραχθέντ' ἀκούσαί μου· ἐντεῦθεν γὰρ ἔσται φανερόν ὑμῖν ὅτι συκοφαντοῦμαι ὑπὸ τουτουὶ Ἀπατουρίου. ἐπειδὴ γὰρ ἤσθετο ὁμογνώμονας ὄντας ἐμὲ καὶ τὸν Φώκριτον καὶ ἔγνω καταδικαίοντάς ἡμᾶς ἑαυτοῦ, λῦσαι βουλόμενος τὴν ἐπιτροπὴν διαφθεῖραι τὰς συνθήκας ἐπεχεί-
 17 ρησε μετὰ τοῦ ἔχοντος αὐτάς. καὶ ἦλθεν ἐπὶ τὸ ἀμφισβητεῖν ὡς αὐτῷ διαιτητῆς εἶη ὁ Ἀριστοκλῆς, τὸν δὲ Φώκριτον καὶ ἐμὲ οὐδενὸς κυρίους ἔφησεν εἶναι ἀλλ' ἢ τοῦ διαλῦσαι. ἀγανακτήσας δὴ τῷ λόγῳ ὁ Παρμένων ἡξίου τὸν Ἀριστοκλέα ἐκφέρειν τὰς συνθήκας, οὐ πόρ- 898
 ρω φάσκων εἶναι τὸν ἔλεγχον, εἴ τι κακουργοῖτο περὶ τὰ γράμματα· γεγραφεῖν γὰρ αὐτὰ οἰκέτην ἑαυτοῦ.
 18 ὁμολογήσας δ' ἐξοίσειν τὰς συνθήκας ὁ Ἀριστοκλῆς ἐμφανεῖς μὲν οὐπω καὶ τήμερον ἐνήνοχεν, εἰς δὲ τὴν ἡμέραν τὴν συγκειμένην ἀπαντήσας εἰς τὸ Ἡφαιστεῖον προῦφασίζετο ὡς ὁ παῖς περιμένων αὐτὸν ἀπολωλεκὸς εἶη τὸ γραμματεῖον καθεύδων. ὁ δὲ ταῦτα κατασκευάζων ἦν Ἐρυξίας ὁ ἰατρὸς ὁ ἐκ Πειραιῶς, οἰκείως ἔχων τῷ Ἀριστοκλεῖ· ὅπερ καὶ ἐμοὶ τοῦ ἀγῶνος αἰτίος ἐστι, διαφόρως ἔχων. καὶ ὡς ἐσκήψατο ἀπολωλέναι ὁ Ἀριστοκλῆς, ἀκούσατε τῶν μαρτυριῶν.

ΜΑΡΤΥΡΙΑΙ.

- 19 Ἐντεῦθεν τοίνυν τὸ μὲν τῆς ἐπιτροπῆς ἐλέλυτο,

ἡφανισμένων τῶν συνθηκῶν καὶ τῶν διαιτητῶν ἀντι-
 λεγομένων· ἐπιχειροῦντες δὲ γράφειν ἑτέρας συνθή-
 κας περὶ τούτων διηνέχθησαν, οὗτος μὲν ἀξιῶν τὸν
 Ἀριστοκλέα, ὁ δὲ Παρμένων τοὺς τρεῖς, οἷσπερ καὶ ἐξ
 ἀρχῆς ἡ ἐπιτροπὴ ἐγένετο. οὐ γραφεισὼν δ' ἑτέρων
 συνθηκῶν, τῶν δ' ἐξ ἀρχῆς ἀφανισθεισῶν εἰς τοῦτ'
 ἦλθεν ἀναιδείας ὁ ἡφανικῶς τὰς συνθήκας ὥστε εἰς
 ὧν ἀποφανεῖσθαι ἔφη τὴν δίκαιαν. παρακαλέσας δ' ὁ
 Παρμένων μάρτυρας ἀπέειπε τῷ Ἀριστοκλεῖ μὴ ἀπο-
 φαίνεσθαι παρὰ τὰς συνθήκας καθ' αὐτοῦ ἄνευ τῶν
 συνδαιτητῶν. καὶ ὧν ἐναντίον ἀπέειπεν, ἀκούσατε τῆς
 μαρτυρίας.

ΜΑΡΤΥΡΙΑ.

- 20 Μετὰ ταῦτα τοίνυν τῷ Παρμένοντι συνέβη συμ-
 φορὰ δεινὴ, ᾧ ἄνδρες δικασταί. οἰκοῦντος γὰρ αὐτοῦ 899
 ἐν Ὀφρυνίῳ διὰ τὴν οἰκοθὲν φυγὴν, ὅτε ὁ σεισμὸς ἐγέ-
 νετο ὁ περὶ Χερρόνησον, συμπεσοῦσης αὐτῷ τῆς οἰκίας
 ἀπώλουντο ἡ γυνὴ καὶ οἱ παῖδες. καὶ ὁ μὲν πυθόμενος
 τὴν συμφορὰν ὥχετο ἐνθὲνδε ἀποπλέων· ὁ δ' Ἀριστο-
 κλῆς, διαμαρτυραμένου τοῦ ἀνθρώπου ἐναντίον μαρ-
 τύρων μὴ ἀποφαίνεσθαι καθ' αὐτοῦ ἄνευ τῶν συν-
 δαιτητῶν, ἀποδημήσαντος τοῦ ἀνθρώπου διὰ τὴν
 συμφορὰν ἐρήμην κατ' αὐτοῦ ἀπεφνήνατο τὴν δίκαι-
 21 *ταν*. καὶ ἐγὼ μὲν καὶ ὁ Φώκριτος ἐν ταῖς αὐταῖς συν-
 θήκαις γεγραμμένοι, ὅτι ἡμφισβήτησεν οὗτος μὴ εἶναι
 ἡμᾶς διαιτητὰς αὐτῷ, ἐφύγομεν τὸ διαιτῆσαι· οὐ δ'
 οὐ μόνον ἀμφισβητηθεῖς, ἀλλὰ καὶ ἀπορρηθὲν αὐ-
 τῷ, οὐδὲν ἤττον τὴν ἀπόφασιν ἐποιήσατο. ὁ οὖν
 ὑμῶν οὔτε τῶν ἄλλων Ἀθηναίων ὑπομεῖναι ἂν ποιῇ-
 σαι οὐδεῖς.
- 22 Ἄ μὲν οὖν περὶ τὴν ἀφάνισιν τῶν συνθηκῶν καὶ

περὶ τὴν γυνῶσιν τῆς διαλῆτης Ἀπατουρίῳ καὶ τῷ διαι-
τητῇ πέπρακται, ἐάν ποτε σωθῇ ὁ ἡδικημένος, δίκην
παρ' αὐτῶν λήψεται· ἐπειδὴ δ' εἰς τοῦτο ἐλήλυθεν
Ἀπατούριος ἀναιδείας ὥστε καὶ μοι δικάζεται, ἐπιφέ-
ρων αἰτίαν ὥς ἀνεδεξάμην ἐκτίσειν, εἴ τι καταγνωσθῇ
τοῦ Παρμένοντος, καὶ φησὶν ἐγγραφῆναι εἰς τὰς συν-
θήκας ἐμὲ ἐγγνητὴν, ὥσπερ προσήκει τοιαύτην αἰτίαν
ἀπολύσασθαι, πρῶτον μὲν ὑμῖν μάρτυρας παρασχέ-
σομαι ὥς οὐκ ἡγγυησάμην ἐγὼ τὸν Παρμένοντα, ἀλλ'
Ἀρχιππος Μυρρινοῦσιος, ἔπειτα πειράσομαι καὶ ἐκ τε-
κμηρίων τὴν ἀπολογίαν ποιήσασθαι, ὃ ἄνδρες δικα-
23 σταί. πρῶτον μὲν οὖν τὸν χρόνον ἐμαυτῷ ἡγοῦμαι
μάρτυρα εἶναι τοῦ μὴ ἀληθὲς τὸ ἐγκλημα εἶναι. ἡ μὲν 900
γὰρ ἐπιτροπὴ τούτῳ πρὸς τὸν Παρμένοντα τρίτον ἔτος
γέγονε καὶ ἡ γυνῶσις τοῦ Ἀριστοκλέους· αἱ δὲ λήξεις
τῶν δικῶν τοῖς ἐμπόροις ἐμμηνοὶ εἰσιν ἀπὸ τοῦ βοη-
δρομιῶνος μέχρι τοῦ μουνυχιῶνος, ἵνα παραχορήμα
τῶν δικαίων τυχόντες ἀνάγωνται. εἰ δὴ τῇ ἀληθείᾳ
ἐγγνητὴς ἦν τοῦ Παρμένοντος, διὰ τί πρῶτον μὲν οὐκ
εὐθύς τῆς γνώσεως γενομένης ἐπράττετο τὴν ἐγγύην;
24 οὐ γὰρ δὴ τοῦτό γ' αὐτῷ ἐνι εἰπεῖν, ὥς διὰ τὴν πρὸς
ἐμὲ φιλίαν ὤκνει μοι ἀπεχθέσθαι. αὐτὸς γὰρ εἰσεπέ-
πρακτο ὑπ' ἐμοῦ πρὸς ἔχθραν τὰς χιλίας δραχμὰς τὰς
τοῦ Παρμένοντος, καὶ ὅτ' ἐξώρμιζε τὴν ναῦν ἐπιβου-
λεύων ἀποδρᾶναι καὶ ἀποστερεῖσθαι τὸ ἐπὶ τὴν τράπεζαν
χρέως, ἐκωλύθη ὑπ' ἐμοῦ. ὥστε εἰ ἦν ἡγγυημένος
ἐγὼ τὸν Παρμένοντα, οὐκ ἂν τρίτῳ ἔτει ὕστερον, ἀλλ'
25 εὐθύς τότε εἰσέπραττεν ἂν με τὴν ἐγγύην. ἀλλὰ νῆ
Δία εὐπόρως διέκειτο, ὥστ' ἐνεδέχετο αὐτῷ καὶ ὕστε-
ρον ἐπ' ἐμὲ ἐλθεῖν, τότε δ' ἀσχόλως εἶχε περὶ ἀναγα-
γὴν αὐν. ἀλλὰ δι' ἀπορίαν ἐξειστήκει τῶν ἑαυτοῦ καὶ
τὴν ναῦν ἐπεπράκει. εἰ δ' ἄρ' ἐμποδῶν τι αὐτῷ ἐγέ-

νετο τοῦ μὴ εὐθὺς τότε δικάσασθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ' ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμένων ὠφλήκει αὐτῷ τὴν δίκην, ἐγὼ δ' ἐγγυητὴς ἦν, προσελθεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐργύην, εἰ μὴ πρῶπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐτῷ ἀπεδίδουν, κομίσασθαι, εἰ δὲ μὴ, δικάζε-
 26 σθαι. τῶν γὰρ τοιούτων ἐγκλημάτων πρότερον τὰς 901 ἀπαιτήσεις ποιοῦνται ἅπαντες ἢ δικάζονται. οὐκ ἔστι τοίνυν ὅστις μαρτυρήσει παραγενέσθαι, ὅπου οὗτος ἢ πέρυσιν ἢ πρῶπέρυσιν ἐδίκασατό μοι ἢ λόγον ὄντινοῦν ἐποίησατο πρὸς ἐμὲ περὶ ὧν νυνὶ μοι δικάζεται. ὅτι δ' ἐπεδήμει πέρυσιν, ὅτε αἱ δίκαι ἦσαν, λαβέ μοι τὴν μαρτυρίαν.

ΜΑΡΤΥΡΙΑ.

27 Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπετείους εἶναι. καὶ οὐκ ἰσχυρίζομαι τῷ νόμῳ, ὥς οὐ δεῖ με δίκην δοῦναι εἰ ἡγγυησάμην, ἀλλὰ μάρτυρα μοί φημι τὸν νόμον εἶναι τοῦ μὴ ἐγγυήσασθαι καὶ αὐτὸν τοῦτον· ἐδεδίκαστο γὰρ ἄν μοι τῆς ἐγγύης ἐν τῷ χροῦνῳ τῷ ἐν τῷ νόμῳ γεγραμμένῳ.

ΝΟΜΟΣ.

28 Γενέσθω τοίνυν καὶ τοῦτο ὑμῖν τεκμήριον τοῦ ψεύδεσθαι Ἀπατούριον· εἰ γὰρ ἡγγυησάμην ἐγὼ τοῦ-
 τῳ τὸν Παρμένοντα, οὐκ ἔστιν ὅπως τούτῳ μὲν ὑπὲρ ἐκείνου ἀπηχθόμην, πρόνοιαν ποιούμενος ὅπως μὴ ἀπολεῖ ἂν δι' ἐμοῦ τούτῳ συνέβαλεν, αὐτὸς δ' ἐμμαντὸν περιεῖδον ἂν ὑπ' ἐκείνου πρὸς τοῦτον ἐν ἐγγύῃ κατα-
 λειπόμενον. τίνα γὰρ ἐλπίδα ἔσχον τοῦτον ἀποσχέσε-
 σθαί μου, ὃν αὐτὸς ἠναγκάκειν ἐκείνῳ τὰ δίκαια ποιῇ-

σαι· καὶ τὴν ἐγγύην αὐτὸν εἰσπράξας τὴν εἰς τὴν τράπεζαν πρὸς ἀπέχθειαν, τί προσεδόκων ὑπὸ τοῦτου αὐτὸς πείσεσθαι;

- 29 Ἄξιον τοίνυν καὶ τοῦτ' ἐνθυμηθῆναι, ὧς ἄνδρες δικασταί, ὅτι οὐκ ἂν ποτε ἕξαρκος ἐγενόμην, εἰ ἡγγυήμην· πολὺ γὰρ ὁ λόγος ἦν μοι ἰσχυρότερος ὁμολογούντι τὴν ἐγγύην ἐπὶ τὰς συνθήκας ἰέναι, καθ' ὥς ἡ ἐπιτροπὴ ἐγένετο. ὅτι μὲν γὰρ τρισὶν ἐπετράπη διαιτηταῖς μεμαρτύρηται ὑμῖν· ὁπότε δὲ μὴ ἔγνωσται ὑπὸ τῶν τριῶν, τί βουλόμενος ἡρνούμην ἂν τὴν ἐγγύην; 902 μὴ γὰρ γενομένης τῆς γνώσεως κατὰ τὰς συνθήκας, οὐδ' ἂν ἐγὼ τῆς ἐγγύης ὑπόδικος ἦν. ὥστε οὐκ ἂν ποτε, ὧς ἄνδρες δικασταί, παραλιπὼν τὴν οὐσίαν μοι ἀπολογίαν, εἰ ἡγγυησάμην, ἐπὶ τὸ ἀρνεῖσθαι ἤλθον.

- 30 Ἀλλὰ μὴν καὶ τοῦτο μεμαρτύρηται ὑμῖν, ὅτι ἐπειδὴ ἡφανίσθησαν αἱ συνθήκαι ὑπὸ τούτων, ἐξήτουν ἑτέρας γράφεσθαι οὗτος καὶ ὁ Παρμένων, ὥς ἀκύρων ὄντων αὐτοῖς τῶν πρότερον ὁμολογημένων. καίτοι ὁπότε περὶ τῆς μελλούσης γνώσεως γενήσεσθαι ἑτέρας ἐνεχέειρον συνθήκας γράφεσθαι, ἐπειδὴ αἱ ὑπάρχουσαι ἀπώλονται, πῶς ἐνῆν μὴ γραφεισῶν συνθηκῶν ἑτέρων ἢ δίαιταν γενέσθαι ἢ ἐγγύην; περὶ αὐτοῦ γὰρ τούτου διενεχθέντες οὐκ ἔγραψαν ἕτερα γράμματα, ὁ μὲν ἀξιῶν ἓνα διαιτητὴν αὐτῷ εἶναι, ὁ δὲ τρεῖς. ὁπότε δ' αἱ μὲν ἐξ ἀρχῆς συνθήκαι ἡφανίσθησαν, καθ' ὥς ἐμέ φησι γενέσθαι ἐγγυητὴν, ἕτεροι δὲ μὴ ἐγράφησαν, πῶς ὀρθῶς ἂν ἐμοὶ δικάζοιτο, καθ' οὗ μὴ ἔχει παρασχέσθαι συνθήκας;

- 31 Ἀλλὰ μὴν καὶ ὥς ἀπηγόρευεν ὁ Παρμένων τῷ Ἀριστοκλεί καθ' αὐτοῦ μὴ γιγνώσκειν ἄνευ τῶν συνδιαιτητῶν, μεμαρτύρηται ὑμῖν. ὅταν δὴ ὁ αὐτὸς ἡφανικῶς φαίνεται τὰ γράμματα, καθ' ἃ ἔδει τὴν δίαιταν

- γενέσθαι, καὶ ἄνευ τῶν συνδαιτητῶν παρὰ τὴν ἀπόρ-
 ρησιν φῆ δεδιητηκέναι, πῶς ἂν τούτῳ τῷ ἀνθρώπῳ
 32 πιστεύσαντες δικαίως ἐμὲ ἀπολέσαιτε; σκέψασθε γὰρ
 τοῦτ', ὧς ἄνδρες δικασταί, εἰ μὴ ἐμὲ νυνὶ, ἀλλὰ τὸν
 Παρμένοντα ἐδίωκεν Ἀπατούριος οὕτοσί, εἰσπράττων
 τὰς εἴκοσι μυᾶς, ἰσχυριζόμενος τῇ Ἀριστοκλέους γνώ- 903
 σει, ὁ δὲ Παρμένων παρὼν ἀπελογεῖτο ὑμῖν καὶ μάρ-
 τυρας παρείχετο, τοῦτο μὲν ὅτι οὐ μόνον τῷ Ἀριστο-
 33 κλεῖ, ἀλλὰ τρίτῳ ἐπέτρεψεν, εἰδ' ὅτι ἀπεῖπεν αὐτῷ
 ἄνευ τῶν συνδαιτητῶν καθ' αὐτοῦ μὴ ἀποφαίνεσθαι,
 καὶ ὅτι ἀπολομένης αὐτῷ τῆς γυναικὸς καὶ τῶν παιδῶν
 ὑπὸ τοῦ σεισμοῦ καὶ ἐπὶ τηλικαύτην συμφορὰν ἀπά-
 ραντος οἴκαδε ὁ τὰς συνθήκας ἡφανικῶς ἐρήμην αὐ-
 τοῦ ἐν τῇ ἀποδημίᾳ κατέγνω τὴν δίκαιαν, ἔστιν ὅστις
 ἂν ὑμῶν ταῦτα τοῦ Παρμένοντος ἀπολογουμένου τὴν
 οὕτω παρανόμως γνωσθεῖσαν δίκαιαν κυρίαν ἔγνω εἰ-
 34 ναι; μὴ γὰρ ὅτι ἀμφισβητουμένων ἀπάντων, ἀλλ' εἰ
 ἦσαν μὲν αἱ συνθήκαι, ὠμολογεῖτο δ' εἰς εἶναι ὁ δαι-
 τητῆς Ἀριστοκλῆς, μὴ ἀπέειπε δὲ ὁ Παρμένων αὐτῷ
 καθ' αὐτοῦ μὴ δαιτᾶν, ἀλλὰ συνέβη πρὶν τὴν ἀπόφα-
 σιν γενέσθαι τῆς διαίτης ἡ συμφορὰ τῷ ἀνθρώπῳ, τίς
 οὕτως ὠμός ἐστιν ἀντίδικος ἢ δαιτητῆς ὃς οὐκ ἂν ἀνε-
 βάλετο εἰς τὸ ἐπιδημῆσαι τὸν ἄνθρωπον; εἰ δ' ὁ Παρ-
 μένων εἰς λόγον καταστὰς πανταχοῦ δικαιότερ' ἂν
 φαίνοιτο λέγων τούτου, πῶς ἂν ὀρθῶς ἐμοῦ καταγι-
 γνώσκοιτε, ὧς τὸ παράπαν πρὸς τὸν ἄνθρωπον τούτον
 μηδὲν συμβόλαιόν ἐστιν;
- 35 Ὅτι μὲν οὖν ἐγὼ μὲν ὀρθῶς τὴν παραγραφὴν πε-
 ποιῆμαι, Ἀπατούριος δὲ τὰ ψευδῇ μοι ἐγκέκληκε καὶ
 παρὰ τοὺς νομοὺς τὴν λῆξιν πεποιῆται, ἐκ πολλῶν οἴ-
 μαι ἐπιδεδεῖχθαι τοῦτο ὑμῖν, ὧς ἄνδρες δικασταί· τὸ
 δὲ κεφάλαιον, πρὸς ἐμὲ οὐδ' ἐπιχειρήσει λέγειν Ἀπα-

τούριος, ὥς συνθῆκαί τινες αὐτῷ εἰσίν. ὅταν δὲ λέγῃ
 ψευδόμενος ὥς ἐν ταῖς πρὸς τὸν Παρμένοντα συνθήκαις 904
 ἐνεγράφην ἐγγυητῆς, ἀπαιτεῖτε αὐτὸν τὰς συνθήκας.
 36 καὶ ἐνταῦθ' αὐτῷ ἀπαντᾶτε, ὅτι πάντες ἄνθρωποι,
 ὅταν πρὸς ἀλλήλους ποιῶνται συγγραφάς, τούτου ἐνε-
 κα σημηνάμενοι τίθενται παρ' οἷς ἂν πιστεύσωσιν, ἴν',
 εἴαν τι ἀντιλέγωσιν, ἢ αὐτοῖς ἐπανελθοῦσιν ἐπὶ τὰ
 γράμματα ἐντεῦθεν τὸν ἔλεγχον ποιήσασθαι περὶ τοῦ
 ἀμφισβητουμένου. ὅταν δ' ἀφανίσας τις τὰκριβὲς λόγῳ
 37 ἔξαπατᾷ πειρᾶται, πῶς ἂν δικαίως πιστεύοιτο; ἀλλὰ
 νῆ Δία (τὸ ῥᾶστον τοῖς ἀδικεῖν καὶ συκοφαντεῖν προη-
 ρημένοις) μαρτυρήσει τις αὐτῷ κατ' ἐμοῦ. εἴαν οὖν
 ἐπισκῆψωμαι αὐτῷ, πόθεν τὴν ἀπόδειξιν ποιήσεται
 τοῦ ἀληθῆ μαρτυρεῖν; ἐκ τῶν συνθηκῶν; τοῦτο τοί-
 νυν μὴ ἀναβαλλέσθω, ἀλλ' ἤδη φερέτω ὁ ἔχων τὰς
 συνθήκας. εἰ δ' ἀπολωλέναι φησὶ, πόθεν λάβω ἐγὼ
 τὸν ἔλεγχον καταψευδομαρτυρηθείς; εἰ μὲν γὰρ παρ'
 ἐμοὶ ἐτέθη τὸ γραμματεῖον, ἐνῆν αἰτιάσασθαι Ἀπατου-
 38 ρίῳ ὥς ἐγὼ διὰ τὴν ἐγγύην ἠφάνικα τὰς συνθήκας· εἰ
 δὲ παρὰ τῷ Ἀριστοκλεῖ, διὰ τί, εἴπερ ἄνευ τῆς τούτου
 γνώμης ἀπολώλασιν αἱ συνθῆκαι, τῷ μὲν λαβόντι αὐ-
 τὰς καὶ οὐ παρέχοντι οὐ δικάζεται, ἐμοὶ δ' ἐγκαλεῖ,
 μάρτυρα παρεχόμενος κατ' ἐμοῦ τὸν ἠφανικότα τὰς
 συνθήκας, ᾧ προσῆκεν αὐτὸν ὀργίξεσθαι, εἴπερ μὴ
 κοινῇ μετὰ τούτου ἐκακοτέχνει;

Εἰρηταί μοι τὰ δίκαια, ὅσα ἐδυνάμην. ὑμεῖς οὖν
 κατὰ τοὺς νόμους γιγνώσκετε τὰ δίκαια.

XXXIV.

ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

ΥΠΟΘΕΣΙΣ.

Φορμίων ἔμπορος δανείζεται παρὰ Χρυσίππου μνᾶς εἴκοσι 905
 πλέων εἰς Βόσπορον. ἀφικόμενος δὲ ἐκέλευε κατέλαβεν ἀπρα-
 σίαν τῶν φορτίων ὧν ἐκόμιζε. διόπερ τοῦ ναυκλήρου Λάμπι-
 δος ἀποπλεῖν βουλομένον Ἀθήναζε, καὶ κελεύοντος αὐτὸν ἐν-
 θέσθαι τῇ νηὶ τὰ ἀγοράσματα τῶν χρημάτων τῶν παρὰ Χρυ-
 σίππου (τοῦτο γὰρ ἔφραξεν ἡ συγγραφὴ) οὔτε φόρτον τινὰ
 ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυνάτως
 ἔχειν ἐν τῷ παρόντι ποιῆσαι ταῦτα, μικρὸν δ' ὕστερον ἐφ'
 ἑτέρας ἐκπλεύσεσθαι νεὼς ἅμα τοῖς χρήμασιν. ἡ μὲν οὖν τοῦ
 Λάμπιδος νεὺς ἀναγκθεῖσα διαφθείρεται, καὶ μετ' ὀλίγων ὁ
 Λάμπις ἐν τῷ λέμβῳ σώζεται, καὶ ἀφικόμενος Ἀθήναζε μη-
 νύει Χρυσίππῳ τὸ εὐτύχημα τοῦ Φορμίωνος, ὥς ἀπελείφθη τε
 ἐν τῷ Βοσπόρῳ καὶ εἰς τὴν ναῦν οὐδὲν ἐνέθετο. ὁ δὲ Φορμίων,
 καταπλεύσας ὕστερον καὶ τὸ ἀργύριον ἀπαιτούμενος, τὸ μὲν
 πρῶτον, ὥς ἔφη Χρυσίππος, καὶ ὀφείλειν ὡμολόγει καὶ ἀποδώ-
 σαι ὑπισχνεῖτο, ἔπειτα ὥς ἀποδεδωκὼς Λάμπιδι μηδὲν ὀφεί-
 λειν ἔλεγε· τὴν γὰρ συγγραφὴν κελεῖν παθοῦσης τι κατὰ θά-
 λατταν τῆς νεὼς ἀπηλλάχθαι τοῦ ὀφλήματος τὸν Φορμίωνα·
 ἔλαχεν οὖν δίκην αὐτῷ ὁ Χρυσίππος. ὁ δὲ παραγράψατο. καὶ
 Λάμπις ἐμαρτύρησε παρὰ τῷ διαιτητῇ ὥς ἀπειληφὼς εἶη παρὰ
 Φορμίωνος ἐν Βοσπόρῳ τὰ χρήματα καὶ ἀπολωλεκὼς μετὰ τῶν
 ἄλλων ἐν τῇ ναυαγίᾳ. πρότερον δὲ τἀναντία τούτων εἰρήκει 906
 πρὸς Χρυσίππον, ὥς οὐδὲν ὁ Φορμίων εἰς τὴν ναῦν ἐντέθει-
 κεν. ἐλεγχόμενος δὲ ἐπὶ τούτοις ὁ Λάμπις ἐξεστηκέναι τότε
 ἔφησεν, ὅτε ἐκεῖνα πρὸς τὸν Χρυσίππον ἔλεγε. τούτων ἀκού-
 σας ὁ διαιτητὴς καὶ μηδὲν ἀποφηνάμενος εἰς τὸ δικαστήριον
 τὸ πρᾶγμα πέπομφε. καὶ ὁ ἀγὼν ὀνόματι μὲν ἐστὶ παραγρα-
 φικὸς, τῷ δὲ ἀληθεῖ τὴν εὐθείαν γίνεσθαι· εὖ γὰρ καὶ ὁ ῥή-
 τωρ κατ' ἀρχὰς ἐπισημαίνεται ὥς οὐκ ἔστιν ὅλως παραγραφὴ
 τὸ λέγειν πεποιηκέναι πάντα κατὰ τὰ συγκείμενα, ἀποδιδόναι
 τὰ χρήματα Λάμπιδι, κελευούσης τοῦτο τῆς συγγραφῆς καὶ

ἀφεισίσης ἐπὶ τοιούτῳ πάθει τὸ ὄφλημα· ταῦτα γάρ ἐστι τὴν εὐθυδικίαν ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶντος, ἀλλ' οὐχὶ ἀναιροῦντος τὸν περὶ αὐτῶν ἀγῶνα καὶ τὴν εἰσαγωγὴν τῆς δίκης· παραγραφὴν δὲ, φησὶν, ὁ νόμος δίδωσι περὶ τῶν μὴ γενομένων ὅλως Ἀθήνησι μηδὲ εἰς Ἀθήνας συμβολαίων.

Τετήρηται δὲ ἐν τῷ λόγῳ ταῦτόν ὅπερ καὶ περὶ τὸν κατὰ Νεαίρας, ὅτι μὴ ὑφ' ἐνὸς εἴρηται προσώπου. ἀλλ' ἐκεῖ μὲν ἑκατέρου διαστολὴ φανερά, ἐνταῦθα δὲ συγκέχνται. δοκεῖ δὲ ἔμοιγε ἐντεῦθεν ὁ δεύτερος λέγειν “ἀκούσας τοίνυν ἡμῶν, ὧς ἄνδρες Ἀθηναῖοι, Θεόδotos πολλάκις, καὶ νομίσας τὸν Λάμπιν ψευδῇ μαρτυρεῖν.” δῆλον δὲ ὅτι κοινωνοὶ τινὲς εἰσιν οἱ πρὸς τὸν Φορμίωνα ἀγωνιζόμενοι.

Δίκαια ὑμῶν δεησόμεθ', ὧς ἄνδρες δικασταί, ἀκού- 907
σαι ἡμῶν μετ' εὐνοίας ἐν τῷ μέρει λεγόντων, γνόντας ὅτι ἰδιώται παντελῶς ἐσμεν, καὶ πολλὸν χρόνον εἰς τὸ ὑμέτερον ἐμπόριον εἰσαφικνούμενοι καὶ συμβόλαια πολλοῖς συμβάλλοντες οὐδεμίαν πώποτε δίκην πρὸς ὑμᾶς εἰσήλθομεν, οὔτ' ἐγκαλοῦντες οὔτ' ἐγκαλούμενοι 2 ὑφ' ἐτέρων. οὐδ' ἂν νῦν, ἀκριβῶς ἴστε, ὧς ἄνδρες Ἀθηναῖοι, εἰ ὑπελαμβάνομεν ἀπολωλέναι τὰ χρήματα ἐπὶ τῆς νεῶς τῆς διαφθαρείσης, ἃ ἐδανείσαμεν Φορμίῳ, οὐκ ἂν ποτ' ἐλάχομεν τὴν δίκην αὐτῶ· οὐχ οὕτως ἡμεῖς ἀναίσχυνοι ἐσμεν οὐδ' ἄπειροι τοῦ ζημιουῖσθαι. πολλῶν δ' ἡμᾶς κακίζόντων, καὶ μάλιστα τῶν ἐν Βοσπόρῳ ἐπιδημησάντων ἅμα Φορμίῳ, οἵπερ τοῦτον ἥδεσαν οὐ συναπολέσαντα τὰ χρήματα ἐν τῇ νηϊ, δεινὸν ἡγούμεθ' εἶναι τὸ μὴ βοηθῆσαι ἡμῖν αὐτοῖς ἀδικουμένοις ὑπὸ τούτου.

3 Περὶ μὲν οὖν τῆς παραγραφῆς βραχύς ἐστιν ὁ λόγος· καὶ γὰρ οὗτοι οὐ τὸ παράπαν συμβόλαιον ἔχοντες μὴ γενέσθαι ἐν τῷ ἐμπορίῳ τῷ ὑμέτερῳ, ἀλλ' οὐκ ἐτι εἶναι φασὶ πρὸς ἑαυτοὺς οὐδὲν συμβόλαιον· πε-

ποιηκέναι γὰρ οὐδὲν ἕξω τῶν ἐν τῇ συγγραφῇ γεγραμ- 908
 4 μένων. οἱ μὲν οὖν νόμοι, καθ' οὓς ὑμεῖς δικασταὶ κά-
 θησθε, οὐχ οὕτω λέγουσιν, ἀλλ' ὑπὲρ μὲν τῶν μὴ γε-
 νομένων ὅλως συμβολαίων Ἀθήνησι μηδ' εἰς τὸ Ἀθη-
 ναίων ἐμπόριον παραγράφεσθαι δεδώκασιν, ἐὰν δέ
 τις γενέσθαι μὲν ὁμολογῇ, ἀμφισβητῇ δὲ ὡς πάντα πε-
 ποιήκε τὰ συγκείμενα, ἀπολογεῖσθαι κελεύουσιν εὐ-
 θυδικίαν εἰσιόντα, οὐ κατηγορεῖν τοῦ διώκοντος. οὐ
 μὴν ἀλλ' ἔγωγε ἐλπίζω καὶ ἕξ αὐτοῦ τοῦ πράγματος
 5 δεῖξεν εἰσαγώγιμον τὴν δίκην οὖσαν. σκέψασθε δ', ὧ
 ἄνδρες Ἀθηναῖοι, τί ὁμολογεῖται παρ' αὐτῶν τούτων
 καὶ τί ἀντιλέγεται· οὕτω γὰρ ἂν ἄριστα ἐξετάσαιτε.
 οὐκοῦν δανείσασθαι μὲν τὰ χρήματα ὁμολογοῦσι καὶ
 συνθήκας ποιήσασθαι τοῦ δανείσματος, φασὶ δ' ἀποδε-
 δωκέναι τὸ χρυσίον Ἀάμπιδι τῷ Δίωνος οἰκέτῃ ἐν Βοσ-
 πόρῳ. ἡμεῖς τοίνυν οὐ μόνον τοῦτο δεῖξομεν, ὡς
 οὐκ ἀποδέδωκεν, ἀλλ' ὡς οὐδ' ἕξῃν αὐτῷ ἀποδοῦ-
 ναι. ἀναγκαῖον δ' ἐστὶ βραχέα τῶν ἐξ ἀρχῆς διηγῆσα-
 σθαι ὑμῖν.

6 Ἐγὼ γὰρ, ὧ ἄνδρες Ἀθηναῖοι, ἐδάνεισα Φορμίωνι
 τούτῳ εἴκοσι μνᾶς ἀμφοτερόπλουν εἰς τὸν Πόντον ἐπὶ
 ἑτέρᾳ ὑποθήκῃ, καὶ συγγραφὴν ἐθέμην παρὰ Κίττῳ
 τῷ τραπεζίτῃ. κελευούσης δὲ τῆς συγγραφῆς ἐνθέςθαι
 εἰς τὴν ναῦν τετρακισχιλίων φορτία ἄξια, πρᾶγμα ποιεῖ
 πάντων δεινότατον· εὐθὺς γὰρ ἐν τῷ Πειραιεὶ ἐπιδα-
 νεῖξεται λάθρᾳ ἡμῶν παρὰ μὲν Θεοδώρου τοῦ Φοίνικος
 τετρακισχιλίας πεντακοσίας δραχμὰς, παρὰ δὲ τοῦ ναυ-
 7 κλήρου Ἀάμπιδος χιλίας. δέον δ' αὐτὸν καταγοράσαι
 φορτία Ἀθήνηθεν μυνῶν ἑκατὸν καὶ δέκα καὶ πέντε, εἰ 909
 ἔμελλε τοῖς δανεισταῖς πᾶσι ποιήσειν τὰ ἐν ταῖς συγ-
 γραφαῖς γεγραμμένα, οὐ κατηγόρασεν ἀλλ' ἢ πεντα-
 κισχιλίων καὶ πεντακοσίων δραχμῶν, σὺν τῷ ἐπισι-

τισμῶ· ὀφείλει δ' ἑβδομήκοντα μναῖς καὶ πέντε. ἀρχὴ μὲν οὖν αὕτη ἐγένετο τοῦ ἀδικήματος, ὃ ἄνδρες Ἀθηναῖοι· οὔτε γὰρ τὴν ὑποθήκην παρέσχετο οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάνανγκες ἐντίθεσθαι. καὶ μοι λαβὲ τὴν συγγραφὴν.

ΣΥΓΓΡΑΦΗ.

Λαβὲ δὴ καὶ τὴν τῶν πεντηκοστολόγων ἀπογραφὴν καὶ τὰς μαρτυρίας.

ΑΠΟΓΡΑΦΗ. ΜΑΡΤΥΡΙΑΙ.

- 8 Ἐλθὼν τοίνυν εἰς τὸν Βόσπορον, ἔχων ἐπιστολὰς παρ' ἐμοῦ, ἃς ἔδωκ' αὐτῷ ἀπενεγκεῖν τῷ παιδί τῷ ἐμῷ παραχειμάζοντι ἐκεῖ καὶ κοινωνῷ τινι, γράψας ἐν τῇ ἐπιστολῇ τό τε ἀργύριον ὃ ἐδεδανείκειν καὶ τὴν ὑποθήκην, καὶ προστάξας, ἐπειδὰν τάχιστ' ἐξαίρεθῇ τὰ χρήματα, ἐξετάζειν καὶ παρακολουθεῖν, τὰς μὲν ἐπιστολὰς οὐκ ἀποδίδωσιν οὗτος ἃς ἔλαβε παρ' ἐμοῦ, ἵνα μηδὲν εἰδείησαν ὧν ἐπραττεν οὗτος, καταλαβὼν δ' ἐν τῷ Βοσπόρῳ μοχθηρὰ τὰ πράγματα διὰ τὸν συμβάντα πόλεμον τῷ Παιρισάδῃ πρὸς τὸν Σκύθην καὶ τῶν φορτίων ὧν ἦγε πολλὴν ἀπρασίαν, ἐν πάσῃ ἀπορίᾳ ἦν· καὶ γὰρ οἱ δανεῖσται εἶχοντο αὐτοῦ οἱ τὰ ἐτε-
9 ρόπλοα δανείσαντες. ὥστε τοῦ ναυκλήρου κελεύοντος αὐτὸν κατὰ τὴν συγγραφὴν ἐντίθεσθαι τὰ ἀγοράσματα τῶν ἐμῶν χρημάτων, εἶπεν οὗτος ὁ νῦν φάσκων ἀποδεδωκέναι τὸ χρυσίον ὅτι οὐκ ἂν δύναίτο ἐνθέσθαι εἰς τὴν ναῦν τὰ χρήματα· ἄπρατον γὰρ εἶναι τὸν ῥῶ- 910 πον. κάκεινον μὲν ἐκέλευεν ἀνάγεσθαι, αὐτὸς δ', ἐπειδὰν διαθῇται τὰ φορτία, ἐφ' ἑτέρας νεὼς ἔφη ἐκπλεύσεσθαι. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

- 10 Μετὰ ταῦτα τοίνυν, ὃ ἄνδρες Ἀθηναῖοι, οὗτος

μὲν ἐν τῷ Βοσπόρῳ κατελέλειπτο, ὁ δὲ Λάμπις ἀνα-
 χθεις ἐναυάγησεν οὐ μακρὰν ἀπὸ τοῦ ἐμπορίου· γεγε-
 μισμένης γὰρ ἤδη τῆς νεῶς, ὥς ἀκούομεν, μᾶλλον τοῦ
 δέοντος, προσανέλαβεν ἐπὶ τὸ κατάστρωμα χιλίας βύρ-
 σας, ὅθεν καὶ ἡ διαφθορὰ τῇ νηὶ συνέβη. καὶ αὐτὸς
 μὲν ἀπεσώθη ἐν τῷ λέμβῳ μετὰ τῶν ἄλλων παίδων
 τῶν Δίωνος, ἀπώλεσε δὲ πλέον ἢ τριάκοντα σώματα
 χωρὶς τῶν ἄλλων. πολλοῦ δὲ πένθους ἐν τῷ Βοσπόρῳ
 ὄντος, ὥς ἐπύθοντο τὴν διαφθορὰν τῆς νεῶς, ἡύδαι-
 μόνιζον τὸν Φορμίωνα πάντες τουτονὶ ὅτι οὔτε συν-
 ανήχθη οὔτ' ἐνέθετο εἰς τὴν ναῦν οὐδέν. συνέβαινε δὲ
 παρὰ τε τῶν ἄλλων καὶ παρὰ τούτου ὁ αὐτὸς λόγος.
 καὶ μοι ἀνάγνωθι ταύτας τὰς μαρτυρίας.

ΜΑΡΤΥΡΙΑΙ.

- 11 Αὐτὸς μὲν τοίνυν ὁ Λάμπις, ᾧ φησιν ἀποδεδωκέ-
 ναι τὸ χρυσίον (τούτῳ γὰρ προσέχετε τὸν νοῦν), προσ-
 ελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ
 τῆς ναυαγίας Ἀθήναζε, καὶ ἐρωτῶντος ὑπὲρ τούτων,
 ἔλεγεν ὅτι οὔτε τὰ χρήματα ἔνθαιτο εἰς τὴν ναῦν οὔτος
 κατὰ τὴν συγγραφὴν, οὔτε τὸ χρυσίον εἰληφὼς εἶη
 παρ' αὐτοῦ ἐν Βοσπόρῳ τότε. καὶ μοι ἀνάγνωθι τὴν
 μαρτυρίαν τῶν παραγενομένων.

ΜΑΡΤΥΡΙΑ.

- 12 Ἐπειδὴ τοίνυν, ᾧ ἄνδρες Ἀθηναῖοι, ἐπεδήμησε
 Φορμίων οὗτος ἐσθασμένος ἐφ' ἐτέρας νεῶς, προσή-
 εινα αὐτῷ ἀπαιτῶν τὸ δάνειον. καὶ οὗτος κατὰ μὲν ἀρ-
 χὰς οὐδεπώποτ', ᾧ ἄνδρες Ἀθηναῖοι, εἶπε τὸν λόγον
 τοῦτον ὃν νυνὶ λέγει, ἀλλ' ἀεὶ ὡμολόγει ἀποδῶσειν·
 ἐπεὶ δ' ἀνεκοινώσατο τοῖς νῦν παροῦσιν αὐτῷ καὶ συν-
 13 δικούσιν, ἕτερος ἤδη ἦν καὶ οὐχ ὁ αὐτός. ὥς δ' ἡσθό-
 μην αὐτὸν διακρουόμενόν με, προσέρχομαι τῷ Λάμ-

πιδι, λέγων ὅτι οὐδὲν ποιεῖ τῶν δικαίων Φορμίων οὐδ' ἀποδίδωσι τὸ δάνειον, καὶ ἅμα ἡρόμην αὐτὸν εἰ εἰδείη ὅπου ἐστίν, ἵνα προσκαλεσαίμην αὐτόν. ὁ δ' ἀκολουθεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς μυροπωλίοις τουτονί· καὶ γὰρ κλητῆρας ἔχων προσεκα-
 14 λεσάμην αὐτόν. καὶ ὁ Λάμπις, ὃς ἄνδρες Ἀθηναῖοι, παρὼν προσκαλουμένῳ μοι οὐδαμοῦ ἐτόλμησεν εἰπεῖν ὥς ἀπειλήφε παρα τούτου τὸ χρυσίον, οὐδ' ὃ εἰκὸς ἦν εἶπε "Χρύσιππε, μαίνει· τί τοῦτον προσκαλεῖ; ἐμοὶ "γὰρ ἀποδέδωκε τὸ χρυσίον." ἀλλὰ μὴ ὅτι ὁ Λάμπις ἐφθέρξατο, ἀλλ' οὐδ' αὐτὸς οὗτος ἠξίωσεν εἰπεῖν, παρεστηκότος τοῦ Λάμπιδος, ὃς νῦν φησιν ἀποδεδωκέναι
 15 τὸ χρυσίον. καίτοι εἰκὸς γ' ἦν αὐτὸν εἰπεῖν, ὃς ἄνδρες Ἀθηναῖοι, "τί με προσκαλεῖ, ἄνθρωπε; ἀποδέδωκα "γὰρ τούτῳ τῷ παρεστηκότι τὸ χρυσίον" καὶ ἅμα ὁμολογοῦντα παρέχειν τὸν Λάμπιν· νῦν δ' οὐδέτερος αὐτῶν οὐδ' ὅτι οὖν εἶπεν ἐν τοιούτῳ καιρῷ. καὶ ὅτι ἀληθῆ λέγω, λαβέ μοι τὴν μαρτυρίαν τῶν κλητῆρων.

ΜΑΡΤΥΡΙΑΙ.

912

16 Λαβὲ δὴ μοι καὶ τὸ ἔγκλημα ὃ ἔλαχον αὐτῷ πέρυσιν· ὃ ἐστίν οὐδενὸς ἔλαττον τεκμήριον ὅτι οὐδέπω τότε ἔφησε Φορμίων ἀποδεδωκέναι τὸ χρυσίον Λάμπιδι.

ΕΓΚΛΗΜΑ.

Τοῦτο τὸ ἔγκλημα ἔλαχον ἐγὼ, ὃς ἄνδρες Ἀθηναῖοι, οὐδαμῶθεν ἄλλοθεν σκοπῶν ἀλλ' ἢ ἐκ τῆς ἀπαργελίας τῆς Λάμπιδος, ὃς οὐκ ἔφασκεν οὔτε τὰ χρήματα ἐντεθεῖσθαι τοῦτον οὔτε τὸ χρυσίον ἀπειληφέναι· μὴ γὰρ οἴεσθ' ἐμε οὕτως ἀπόπληκτον εἶναι καὶ παντελῶς μαινόμενον ὥστε τοιοῦτο γράφειν ἔγκλημα ὁμολογούντος τοῦ Λάμπιδος ἀπειληφέναι τὸ χρυσίον, ὃ οὐ ἔμελλον ἐξελεγχθῆσθαι.

- 17 Ἔτι δ', ὧς ἄνδρες Ἀθηναῖοι, κάκεινο σκέψασθε· αὐτοὶ γὰρ οὗτοι παραγραφὴν διδόντες πέρουσιν, οὐκ ἐτόλμυσαν ἐν τῇ παραγραφῇ γράψαι ὥς ἀποδεδώκασιν Λάμπιδι τὸ χρυσίον. καὶ μοι λαβὲ ταύτην τὴν παραγραφὴν.

ΠΑΡΑΓΡΑΦΗ.

- Ἀκούετε, ὧς ἄνδρες Ἀθηναῖοι, ὅτι οὐδαμοῦ γέγραπται ἐν τῇ παραγραφῇ ὥς ἀποδédωκε τὸ χρυσίον Φορμίων Λάμπιδι, καὶ ταῦτ' ἐμοῦ διαρρηθὴν γράψαντος εἰς τὸ ἔγκλημα ὃ ἠκούσατ' ἀρτίως, ὅτι οὔτε τὰ χρήματ' ἐνθροῖτο εἰς τὴν ναῦν οὔτ' ἀπέδωκε τὸ χρυσίον. τίνα οὖν ἄλλον χρὴ περιμένειν ὑμᾶς μάρτυρα, ὅταν τηλικαύτην μαρτυρίαν παρ' αὐτῶν τούτων ἔχητε;
- 18 Μελλούσης δὲ τῆς δίκης εἰσιέναι εἰς τὸ δικαστήριον ἐδέοντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ ἰσοτελεῖ κατὰ συνθήκας. καὶ ὁ Λάμπις μετὰ ταῦτα νομίσας αὐτῷ ἀσφαλες ἦδη εἶναι πρὸς διαιτητὴ μαρτυρεῖν ὃ τι βούλοιο, μερισάμενος τὸ ἐμὸν 913 χρυσίον μετὰ Φορμίωνος τουτοῦ ἐμαρτύρει τάναντία
- 19 οἷς πρότερον εἰρήκει. οὐ γὰρ ὁμοίον ἐστίν, ὧς ἄνδρες Ἀθηναῖοι, εἰς τὰ ὑμέτερα πρόσωπα ἐμβλέποντα τὰ ψευδῇ μαρτυρεῖν καὶ πρὸς διαιτητὴ· παρ' ὑμῖν μὲν γὰρ καὶ ὀργὴ μεγάλη καὶ τιμωρία ὑπόκειται τοῖς τὰ ψευδῇ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναισχύντως μαρτυροῦσιν ὃ τι ἂν βούλωνται. ἀγανακτοῦντος δέ μου καὶ σχετλιάζοντος, ὧς ἄνδρες
- 20 Ἀθηναῖοι, ἐπὶ τῇ τόλμῃ τοῦ Λάμπιδος, καὶ παρεχομένου πρὸς τὸν διαιτητὴν τὴν αὐτὴν μαρτυρίαν ἥνπερ καὶ νῦν πρὸς ὑμᾶς παρέχομαι, τῶν ἐξ ἀρχῆς προσελθόντων αὐτῷ μεθ' ἡμῶν, ὅτε οὔτε τὸ χρυσίον ἔφη ἀπειληφέναι παρὰ τούτου οὔτε τὰ χρήματ' αὐτὸν ἐνθέσθαι εἰς τὴν ναῦν, οὔτως ὁ Λάμπις κατὰ κράτος ἐξε-

λεγχόμενος τὰ ψευδῇ μαρτυρῶν καὶ πονηρὸς ὢν ὡμολόγει μὲν εἰρηκέναι ταῦτα πρὸς τοῦτον, οὐ μέντοι γε ἐντὸς ὧν εἶπεῖν αὐτοῦ. καὶ μοι ἀνάγνωθι ταύτην τὴν μαρτυρίαν.

ΜΑΡΤΥΡΙΑ.

- 21 Ἀκούσας τοίνυν ἡμῶν, ὧ ἄνδρες Ἀθηναῖοι, ὁ Θεόδοτος πολλάκις, καὶ νομίσας τὸν Λάμπιν ψευδῇ μαρτυρεῖν, οὐκ ἀπέγνω τῆς δίκης, ἀλλ' ἐφήκεν ἡμᾶς εἰς τὸ δικαστήριον· καταγνῶναι μὲν γὰρ οὐκ ἐβουλήθη διὰ τὸ οἰκείως ἔχειν Φορμίῳνι τούτῳ, ὥς ἡμεῖς ὕστερον ἐπυθόμεθα, ἀπογνῶναι δὲ τῆς δίκης ὤκνει, ἵν'
- 22 αὐτὸς μὴ ἐπιπορήσειεν. ἐξ αὐτοῦ δὲ τοῦ πράγματος λογίσασθε, ὧ ἄνδρες δικασταί, παρ' ὑμῖν αὐτοῖς ὁπόθεν ἔμελλεν οὗτος ἀποδώσειν τὸ χρυσίον. ἐνθ' ἐνδε μὲν γὰρ ἐξέπλει οὐκ ἐνθ' ἐμένος εἰς τὴν ναῦν τὰ χρήματα καὶ 914 ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπιδανεισάμενος· ἐν Βοσπόρῳ δ' ἀπρασίαν τῶν φορτίων κατέλαβε, καὶ τοὺς τὰ ἑτερόπλοα δανείσαντας μόλις
- 23 ἀπήλλαξεν. καὶ οὗτος μὲν ἐδάνεισεν αὐτῷ δισχιλίαις δραχμαῖς ἀμφοτερόπλουν, ὥστ' ἀπολαβεῖν Ἀθήνησι δισχιλίαις ἑξακοσίας δραχμαῖς· Φορμίῳν δέ φησιν ἀποδοῦναι Λάμπιδι ἐν Βοσπόρῳ ἑκατὸν καὶ εἴκοσι στατήρας Κυζικηνούς (τούτῳ γὰρ προσέχετε τὸν νοῦν) δανεισάμενος ἐγγείων τόκων. ἦσαν δὲ ἔφεκτοι οἱ ἐγγεῖοι τόκοι, ὁ δὲ Κυζικηνὸς ἐδύνατο ἐκεῖ εἴκοσι καὶ ὀκτὼ
- 24 δραχμαῖς Ἀττικὰς. δεῖ δὲ μαθεῖν ὑμᾶς ὅσα φησὶ χρήματ' ἀποδεδωκέναι. τῶν μὲν γὰρ ἑκατὸν καὶ εἴκοσι στατήρων γίνονται τρισχίλια τριακόσια ἐξήκοντα, ὁ δὲ τόκος ὁ ἐγγεῖος ὁ ἔφεκτος τῶν τριακόντα μυνῶν καὶ τριῶν καὶ ἐξήκοντα, πεντακόσια δραχμαὶ καὶ ἐξήκοντα· τὸ δὲ σύμπαν κεφάλαιον γίγνεται τόσον καὶ τόσον.
- 25 ἔστιν οὖν, ὧ ἄνδρες δικασταί, οὗτος ὁ ἄνθρωπος ἢ γε-

νήσεται ποτε, ὅς ἀντὶ δισχιλίων καὶ ἑξακοσίων δραχμῶν
 τριάκοντα μναῖς καὶ τριακοσίας καὶ ἑξήκοντα ἀποτί-
 νειν προείλετ' ἄν, καὶ τόκον πεντακοσίας δραχμὰς
 καὶ ἑξήκοντα δανεισάμενος, ἃς φησιν ἀποδεδωκέναι
 Φορμίων Λάμπιδι, τρισχιλίας ἐννακοσίας εἰκοσιν; ἔξόν
 δ' αὐτῷ ἀμφοτερόπλουν Ἀθήνησιν ἀποδοῦναι τὸ ἀρ-
 γύριον, ἐν Βοσπόρῳ ἀπέδωκε, τρισὶ καὶ δέκα μναῖς
 26 πλέον; καὶ τοῖς μὲν τὰ ἐτερόπλοα δανείσασι μόλις τὰρ-
 χαῖα ἀποδέδωκας, οἳ συνέπλευσάν σοι καὶ προσή-
 δρευον· τούτῳ δὲ τῷ μὴ παρόντι οὐ μόνον τὰρχαῖα
 καὶ τοὺς τόκους ἀπεδίδους, ἀλλὰ καὶ τὰ ἐπιτίμια τὰ ἐν 915
 τῆς συγγραφῆς ἀπέτινες, οὐδεμιᾶς σοι ἀνάγκης οὔσης;
 27 κἀκείνους μὲν οὐκ ἐδεδίεις, οἷς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδοσαν τοῦ δανείου· τούτου δὲ
 φῆς φροντίζειν, ὃν ἔξ ἀρχῆς εὐθύς ἠδίκηεις οὐκ ἐνθέ-
 μενος τὰ χρήματ' εἰς τὴν ναῦν κατὰ τὴν συγγραφὴν
 Ἀθήνηθεν; καὶ νῦν μὲν εἰς τὸ ἐμπόριον ἦκων, οὐ τὸ
 συμβόλαιον ἐγένετο, οὐκ ὀκνεῖς ἀποστρεφεῖν τὸν δα-
 νείσαντα· ἐν Βοσπόρῳ δὲ πλείω τῶν δικαίων φῆς ποι-
 28 εῖν, οὗ δίκην οὐκ ἔμελλες δῶσειν; καὶ οἱ μὲν ἄλλοι
 πάντες οἱ τὰ ἐτερόπλοα δανειζόμενοι, ὅταν ἀπο-
 στέλλωνται ἐκ τῶν ἐμπορίων, πολλοὺς παρίστανται,
 ἐπιμαρτυρόμενοι ὅτι τὰ χρήματα ἤδη κινδυνεύεται τῷ
 δανείσαντι· σὺ δ' ἐνὶ σκήπτει μάρτυρι αὐτῷ τῷ συνα-
 δικοῦντι, καὶ οὔτε τὸν παῖδα τὸν ἡμέτερον παρέλαβες
 ἐν Βοσπόρῳ ὄντα οὔτε τὸν κοινωνόν, οὐδὲ τὰς ἐπιστο-
 λὰς ἀπέδωκας αὐτοῖς, ἃς ἡμεῖς ἐπεθήκαμεν, ἐν αἷς ἐγέ-
 29 γραπτο παρακολουθεῖν σοι, οἷς ἂν πράττης; καίτοι, ὧ
 ἄνδρες δικασταί, τί οὐκ ἂν πράξειεν ὁ τοιοῦτος, ὅστις
 γράμματα λαβὼν μὴ ἀποδέδωκεν ὀρθῶς καὶ δικαίως;
 ἢ πῶς οὐ φανερόν ἐστιν ὑμῖν τὸ τούτου κακούργημα
 ἐξ αὐτῶν ὧν ἔπραττεν; καίτοι, ὧ γῆ καὶ θεοί, προσῆκέ

- γε τοσοῦτο χρυσίον ἀποδιδόντα, καὶ πλέον τοῦ δανείσματος, περιβόητον ποιεῖν ἐν τῷ ἐμπορίῳ, καὶ παρακαλεῖν πάντας ἀνθρώπους, πρῶτον δὲ τὸν παῖδα
- 30 τὸν τοῦτου καὶ τὸν κοινωνόν· ἴστε γὰρ δήπου πάντες ὅτι δανείζονται μὲν μετ' ὀλίγων μαρτύρων, ὅταν δ' ἀποδιδῶσι, πολλοὺς παρίστανται μάρτυρας, ἵν' ἐπει-
κεῖς δοκῶσιν εἶναι περὶ τὰ συμβόλαια. σοὶ δ' ἀποδι- 916
δόντι τό τε δάνειον καὶ τοὺς τόκους ἀμφοτέρους, ἑτερο-
πλῶ τῷ ἄργυρῳ κεχορημένῳ, καὶ προστιθέντι ἑτέρας
τρεῖς καὶ δέκα μνᾶς, πῶς οὐχὶ πολλοὺς ἦν παραληπτέον
μάρτυρας; καὶ εἰ τοῦτ' ἐπραξας, οὐδ' ἂν εἰς σοῦ μᾶλ-
- 31 λον τῶν πλεόντων ἐθαυμάζετο. σὺ δ' ἀντὶ τοῦ πολ-
λοὺς μάρτυρας τούτων ποιεῖσθαι πάντας ἀνθρώπους
λανθάνειν ἐπειρῶ, ὥσπερ ἀδικῶν τι. καὶ εἰ μὲν ἐμοὶ
τῷ δανείσαντι ἀπεδίδους, οὐδὲν ἔδει μαρτύρων· τὴν
γὰρ συγγραφὴν ἀνελόμενος ἀπήλλαξο ἂν τοῦ συμβο-
λαίου· νῦν δ' οὐκ ἐμοὶ, ἀλλ' ἑτέρῳ ὑπὲρ ἐμοῦ ἀποδι-
δούς, καὶ οὐκ Ἀθήνησιν, ἀλλ' ἐν Βοσπόρῳ, καὶ τῆς
συγγραφῆς σοὶ κειμένης Ἀθήνησι καὶ πρὸς ἐμὲ, καὶ ὃ
τὸ χρυσίον ἀπεδίδους ὄντος θνητοῦ καὶ πέλαγος το-
σοῦτον μέλλοντος πλεῖν, μάρτυρα οὐδέν' ἐποιήσω, οὐ-
- 32 τε δοῦλον οὔτ' ἐλεύθερον. ἡ γὰρ συγγραφὴ με, φησί,
τῷ ναυκλήρῳ ἐκέλευεν ἀποδοῦναι τὸ χρυσίον. μάρ-
τυρας δέ τοι οὐκ ἐκώλυε παρακαλεῖν, οὐδὲ τὰς ἐπι-
στολὰς ἀποδοῦναι. καὶ οἶδε μὲν πρὸς σέ δύο συγγρα-
φὰς ἐποίησαντο ὑπὲρ τοῦ συμβολαίου, ὥς ἂν οἱ μᾶ-
λιστ' ἀπιστοῦντες· σὺ δὲ μόνος μόνῳ φῆς δοῦναι τῷ
ναυκλήρῳ τὸ χρυσίον, εἰδὼς κατὰ σοῦ κειμένην Ἀθή-
νησι συγγραφὴν πρὸς τοῦτον.
- 33 Λέγει δ' ὥς ἡ συγγραφὴ σωθείσης τῆς νεῶς αὐ-
τὸν ἀποδοῦναι κελεύει τὰ χρήματα. καὶ γὰρ ἐνθέςθαι
τὰγοράσματα εἰς τὴν ναῦν κελεύει σε, εἰ δὲ μὴ, πεντα-

- κισχιλίας δραχμὰς ἀποτίνειν. σὺ δὲ τοῦτο μὲν τῆς συγγραφῆς οὐ λαμβάνεις, παραβεβηκὼς δ' εὐθύς ἐξ ἀρχῆς καὶ τὰ χρήματα οὐκ ἐνθέμενος ἀμφισβητεῖς πρὸς 917
ἐν ῥῆμα τῶν ἐν τῇ συγγραφῇ, καὶ τοῦτ' ἀνηρηκὼς ἀν-
τός. ὁπότε γὰρ ἐν τῷ Βοσπόρῳ φῆς μὴ τὰ χρήματ' ἐν-
θέσθαι εἰς τὴν ναῦν, ἀλλὰ τὸ χρυσίον τῷ ναυκλήρῳ
ἀποδοῦναι, τί ἔτι περὶ τῆς νεὼς διαλέγει; οὐ γὰρ μετ-
34 ἐσχηκας τοῦ κινδύνου διὰ τὸ μηδὲν ἐνθέσθαι. καὶ τὸ
μὲν πρῶτον, ὃ ἄνδρες Ἀθηναῖοι, ὥρμησεν ἐπὶ ταύτην
τὴν σκῆψιν, ὥς ἐντεθειμένος τὰ χρήματα εἰς τὴν ναῦν.
ἐπειδὴ δὲ τοῦτο ἐκ πολλῶν ἔμελλεν ἐλεγχθῆσεσθαι
ψευδόμενος, ἐκ τε τῆς ἀπογραφῆς τῆς ἐν Βοσπόρῳ
παρὰ τοῖς ἑλλιμενισταῖς καὶ ὑπὸ τῶν ἐν τῷ ἐμπορίῳ
ἐπιδημούντων κατὰ τὸν αὐτὸν χρόνον, τηνικαῦτα με-
ταβαλλόμενος συνίσταται μετὰ τοῦ Λάμπιδος καὶ φη-
35 σὶν ἐκείνῳ τὸ χρυσίον ἀποδεδωκέναι, ἐφόδιον μὲν λα-
βὼν τὸ τὴν συγγραφὴν κελεύειν, οὐκ ἂν ἡγούμενος δ'
ἡμᾶς εὐπόρως ἐξελέγξαι ὅσα μόνοι πρὸς αὐτοὺς ἀν-
τοὶ πράξιαν. καὶ ὁ Λάμπις, ὅσα μὲν εἶπε πρὸς ἐμὲ
πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ
φησιν εἰπεῖν. ἐπειδὴ δὲ τὸ χρυσίον τοῦμὸν ἐμερίσατο,
τότ' ἐντὸς εἶναί φησιν αὐτοῦ καὶ πάντ' ἀκριβῶς μνη-
μονεύειν.
- 36 Εἰ μὲν οὖν, ὃ ἄνδρες δικασταί, ἐμοῦ μόνου κατε-
φρόνει Λάμπις, οὐδὲν ἂν ἦν θαυμαστόν. νῦν δὲ πολ-
λῷ δεινότερα τούτου πέπρακται αὐτῷ πρὸς πάντας
ὑμᾶς. κήρυγμα γὰρ ποιησαμένον Παιρισιάδου ἐν Βοσ-
πόρῳ, εἰάν τις βούληται Ἀθήναζε εἰς τὸ Ἀττικὸν ἐμπο-
ριον σιτηγεῖν, ἀτελῇ τὸν σίτον ἐξάγειν, ἐπιδημῶν ἐν
τῷ Βοσπόρῳ ὁ Λάμπις ἔλαβε τὴν ἐξαγωγὴν τοῦ σίτου
καὶ τὴν ἀτέλειαν ἐπὶ τῷ τῆς πόλεως ὀνόματι, γεμίσας
δὲ ναῦν μεγάλην σίτου ἐκόμισεν εἰς Ἀκανθὸν καὶ κεί 918

διέθετο προσκοινωνήσας τούτῳ ἀπὸ τῶν ἡμετέρων
 37 χρημάτων. καὶ ταῦτ' ἐπραξεν, ὃ ἄνδρες δικασταί, οἰ-
 κῶν μὲν Ἀθήνησιν, οὔσης δ' αὐτῷ γυναικὸς ἐνθάδε
 καὶ παίδων, τῶν δὲ νόμων τὰ ἔσχατα ἐπιτίμια προτε-
 θεικότων, εἴ τις οἰκῶν Ἀθήνησιν ἄλλοσέ ποί σιτηγῆ-
 σειεν ἢ εἰς τὸ Ἀττικὸν ἐμπόριον, ἔτι δ' ἐν τοιούτῳ και-
 ρῷ ἐν ᾧ ὑμῶν οἱ μὲν ἐν τῷ ἄστει οἰκοῦντες διεμε-
 τροῦντο τὰ ἄλφιστα ἐν τῷ ῥδείῳ, οἱ δ' ἐν τῷ Πειραιεῖ
 ἐν τῷ νεωρίῳ ἐλάμβανον κατ' ὀβολὸν τοὺς ἄρτους καὶ
 ἐπὶ τῆς μακρᾶς στοᾶς, τὰ ἄλφιστα καθ' ἡμίεκτον με-
 τρούμενοι καὶ καταπατούμενοι. καὶ ὅτι ἀληθῆ λέγω,
 λαβέ μοι τὴν τε μαρτυρίαν καὶ τὸν νόμον.

ΜΑΡΤΥΡΙΑ. ΝΟΜΟΣ.

38 Φορμίων τοίνυν τούτῳ χρώμενος κοινωνῶ καὶ
 μάρτυρι οἴεται δεῖν ἀποστερηῆσαι τὰ χρήμαθ' ἡμᾶς, οἳ
 γε σιτηγοῦντες διατιτελέκαμεν εἰς τὸ ὑμέτερον ἐμπό-
 ριον, καὶ τριῶν ἡδὴ καιρῶν κατεληφόντων τὴν πόλιν
 ἐν οἷς ὑμεῖς τοὺς χρησίμους τῷ δήμῳ ἐξητάζετε, οὐδε-
 νὸς τούτων ἀπολελείμμεθα, ἀλλ' ὅτε μὲν εἰς Θήβας
 Ἀλέξανδρος παρήει, ἐπεδώκαμεν ὑμῖν τάλαντον ἄρ-
 39 γυρίου, ὅτε δ' ὁ σῆτος ἐπετιμῆθη πρότερον καὶ ἐγένε-
 το ἑκκαίδεκα δραχμῶν, εἰσαγαγόντες πλείους ἢ μυ-
 ρίους μεδίμνους πυρῶν διεμετρήσαμεν ὑμῖν τῆς καθε-
 στηκυίας τιμῆς, πέντε δραχμῶν τὸν μέδιμνον· καὶ
 ταῦτα πάντες ἴστε ἐν τῷ πομπείῳ διαμετρούμενοι· πέ-
 ρουσι δ' εἰς τὴν σιτωνίαν τὴν ὑπὲρ τοῦ δήμου τάλαν-
 τον ὑμῖν ἐπεδώκαμεν ἐγὼ τε καὶ ὁ ἀδελφός. καὶ μοι
 ἀνάγνωθι τούτων τὰς μαρτυρίας.

ΜΑΡΤΥΡΙΑΙ.

40 Ἀλλὰ μὴν εἴ γε δεῖ καὶ τούτοις τεκμαίρεσθαι, οἷ'κ 919

εἰκὸς ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν εὐδοξῶμεν, συκοφαντεῖν δὲ Φορμίωνα, ἵνα καὶ τὴν ὑπάρχουσαν ἐπιείκειαν ἀποβάλωμεν. δικαίως ἂν οὖν βοηθήσαιτε ἡμῖν, ὧς ἄνδρες δικασταί. ἐπέδειξα γὰρ ὑμῖν οὐτ' ἐξ ἀρχῆς τὰ φορτία ἐνθήμενον τοῦτον εἰς τὴν ναῦν ἀπάντων ὧν ἐνδανείσατο Ἀθήνηθεν, τῶν τ' ἐν Βοσπόρῳ πραθέντων τοὺς τὰ ἑτερόπλοα δανεί-
 41 σαντας μόλις διαλύσαντα, ἔτι δ' οὐτ' εὐποροῦντα οὐθ' οὕτως ὄντ' ἀβέλτερον ὥστ' ἀντὶ δισχίλιων καὶ ἑξακοσίων δραχμῶν τριάκοντα μνᾶς καὶ ἐννέα ἀποδοῦναι, πρὸς τε τοῦτοις, ὅτε ἀποδοῦναί φησι τὸ χρυσίον τῷ Ἀάμπιδι, οὔτε τὸν παῖδα παραλαβόντα τὸν ἐμὸν οὔτε τὸν κοινωνὸν ἐπιδημοῦντα ἐν Βοσπόρῳ. ἐμοὶ δὲ Ἀάμπις αὐτὸς μαρτυρῶν φαίνεται ὡς οὐκ ἀπεί-
 42 ληψε τὸ χρυσίον, πρὶν ὑπὸ τούτου διαφθαρεῖναι. καί-
 τοι εἰ καθ' ἕνα ἕκαστον οὕτως ἐδείκνυε Φορμίων, οὐκ οἶδ' ὅπως ἂν ἄλλως ἄμεινον ἀπελογήσατο. ὑπὲρ δὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν Ἀθήνησιν, ἀλλὰ καὶ ὅς' ἂν γένηται ἕνεκα τοῦ πλοῦ τοῦ Ἀθήναζε. λαβὲ δὴ μοι τοὺς νόμους.

NOMOI.

43 Ὡς μὲν τοίνυν γέγονέ μοι τὸ συμβόλαιον πρὸς Φορμίων Ἀθήνησιν, οὐδ' αὐτοὶ ἑξαρνοί εἰσι, παραγράφονται δὲ ὡς οὐκ εἰσαγώγιμον τὴν δίκην οὔσαν. ἀλλ' εἰς ποῖον δικαστήριον εἰσέλθωμεν, ὧς ἄνδρες δικασ- 920
 ται, εἰ μὴ πρὸς ὑμᾶς, οὐπερ τὸ συμβόλαιον ἐποιήσα-
 μεθα; δεινὸν γὰρ ἂν εἴη, εἰ μὲν ἕνεκα τοῦ πλοῦ τοῦ Ἀθήναζε ἡδικοῦμεν, εἶναί μοι παρ' ὑμῖν τὸ δίκαιον

λαβεῖν παρὰ Φορμίωνος, ἐπειδὴ δὲ τὸ συμβόλαιον ἐν τῷ ὑμετέρῳ ἐμπορίῳ γέγονε, μὴ φάσκειν παρ' ὑμῖν 44 τούτους ὑφέξειν τὴν δίκην. καὶ ὅτε μὲν Θεοδότῳ τὴν δίκαιταν ἐπετρέψαμεν, ὡμολόγησαν εἶναι καθ' αὐτῶν ἐμοὶ τὴν δίκην εἰσαγώγιμον· νυνὶ δὲ τοῦναντίον λέγουσιν ὧν πρότερον αὐτοὶ συγκεχωρήκασιν, ὥς δέον παρὰ μὲν τῷ Θεοδότῳ τῷ ἰσοτελεῖ ὑποσχεῖν αὐτοὺς δίκην ἄνευ παραγραφῆς, ἐπειδὴ δὲ εἰς τὸ Ἀθηναίων δικαστήριον εἰσερχόμεθα, μηκέτ' εἰσαγώγιμον τὴν 45 δίκην εἶναι. ἐνθυμοῦμαι δ' ἔγωγε τί ἂν ποτε εἰς τὴν παραγραφὴν ἔγραψεν, εἰ ὁ Θεόδοτος ἀπέγνω τῆς δίκης, ὅπου νῦν γνόντος τοῦ Θεοδότου ἀπιέναι ἡμᾶς εἰς τὸ δικαστήριον οὗ φησι τὴν δίκην εἶναι εἰσαγώγιμον παρ' ὑμῖν, πρὸς οὗς ἐκεῖνος ἔγνω ἀπιέναι. πάθοιμι μὲν τὰν τὰ δεινότατα, εἰ οἱ μὲν νόμοι τῶν Ἀθηνησι συμβολαίων κελεύουσι τὰς δίκας εἶναι πρὸς τοὺς θεσμοθέτας, ὑμεῖς δ' ἀπορνοίητε τῆς δίκης ὁμωμοκότες κατὰ τοὺς νόμους ψηφιεῖσθαι.

46 Τοῦ μὲν οὖν δανεῖσαι ἡμᾶς τὰ χρήματα αἱ τε συνθήκαι καὶ αὐτὸς οὗτός ἐστι μάρτυς· τοῦ δ' ἀποδεδωκέναι οὐδεὶς ἐστι μάρτυς ἔξω τοῦ Λάμπιδος τοῦ συναδικοῦντος. καὶ οὗτος μὲν εἰς ἐκεῖνον μόνον ἀναφέρει τὴν ἀπόδοσιν, ἐγὼ δ' εἰς τε τὸν Λάμπιν αὐτὸν καὶ τοὺς ἀκούσαντας αὐτοῦ ὅτι οὐκ ἔφη ἀπειληφέναι τὸ χρυσίον. τούτῳ μὲν οὖν τοὺς ἐμοὺς μάρτυρας ἔξεστι κρίνειν, εἰ μὴ φησι τάληθ' μαρτυρεῖν αὐτούς· ἐγὼ δ' οὐκ ἔχω τί χρήσωμαι τοῖς τούτου μάρτυσιν, οἳ φασιν 921 εἰδέναι τὸν Λάμπιν μαρτυροῦντα ἀπειληφέναι τὸ χρυσίον. εἰ μὲν γὰρ ἡ μαρτυρία ἢ τοῦ Λάμπιδος κατεβάλλετο ἐνταῦθ', ἴσως ἂν ἔφασαν οὗτοι δίκαιον εἶναι ἐπισκηπτεσθαι μ' ἐκεῖνῳ· νῦν δ' οὔτε τὴν μαρτυρίαν ταύτην ἔχω, οὐτοσί τε οἴεται δεῖν ἀθῶος εἶναι οὐδὲν βέ-

βαιον ἐνέχυρον καταλιπὼν ὧν πείθει ὑμᾶς ψηφί-
 47 σθαι. πῶς δ' οὐκ ἂν εἴη ἄτοπον, εἰ αὐτοῦ Φορμίωνος
 ὁμολογοῦντος δανείσασθαι, φάσκοντος δ' ἀποδεδω-
 κέναι, τὸ μὲν ὁμολογούμενον ὑπ' αὐτοῦ τούτου ἄκυ-
 ρον ποιήσετε, τὸ δ' ἀμφισβητούμενον κύριον ψηφιεῖ-
 σθε; καὶ ὁ μὲν Λάμπις, ᾧ οὗτος σκήπτεται μάρτυρι,
 ἔξαρκος γενόμενος τὸ ἐξ ἀρχῆς ὥς οὐκ ἀπείληφε τὸ
 χρυσίον, νῦν τὰ ἐναντία μαρτυρεῖ· ὑμεῖς δὲ γνόντες
 ὥς οὐκ ἀπείληφ' ἐκεῖνος, οὐκ ἔστε μάρτυρες τοῦ πρά-
 48 γματος; καὶ ὅσα μὲν εἶπε μετὰ τῆς ἀληθείας, μὴ χρῆ-
 σθε τεκμηρίῳ, ἃ δ' ἐψεύσατο τὸ ὕστερον, ἐπειδὴ διε-
 φθάρη, πιστότερα ταῦθ' ὑπολάβοιτε εἶναι; καὶ μὴν,
 ᾧ ἄνδρες Ἀθηναῖοι, πολὺν δικαιοτέρον ἔστι τοῖς ἐξ ἀρ-
 χῆς ῥηθεῖσι τεκμαίρεσθαι μᾶλλον ἢ τοῖς ὕστερον τε-
 κταινομένοις. τὰ μὲν γὰρ οὐκ ἐκ παρασκευῆς, ἀλλ' ἐκ
 τῆς ἀληθείας ἔλεγε, τὰ δ' ὕστερον ψευδόμενος καὶ
 49 πρὸς τὸ συμφέρον αὐτῷ. ἀναμνήσθητε δ', ᾧ ἄνδρες
 Ἀθηναῖοι, ὅτι οὐδ' αὐτὸς ὁ Λάμπις ἔξαρκος ἐγένετο
 ὥς οὐκ εἴη εἰρηκὼς ὅτι οὐκ ἀπείληφε τὸ χρυσίον, ἀλλ'
 εἰπεῖν μὲν ὡμολόγει, οὐ μέντοι γ' ἐντὸς ὧν αὐτοῦ εἶ-
 πεῖν. οὐκ οὖν ἄτοπον, εἰ τῆς ἐκείνου μαρτυρίας τὸ μὲν
 πρὸς τοῦ ἀποστεροῦντος πιστῶς ἀκούσεσθε, τὸ δ' ὑπὲρ 922
 50 τῶν ἀποστερουμένων ἄπιστον ἔσται παρ' ὑμῖν; μηθα-
 μῶς, ᾧ ἄνδρες δικασταί. ὑμεῖς γὰρ ἔστε οἱ αὐτοὶ οἱ
 τὸν ἐπιδεδανεισμένον ἐκ τοῦ ἐμπορίου πολλὰ χρήμα-
 τα καὶ τοῖς δανεισταῖς οὐ παρασχόντα τὰς ὑποθήκας
 θανάτῳ ζημιώσαντες εἰσαγγελθέντα ἐν τῷ δήμῳ, καὶ
 ταῦτα πολίτην ὑμέτερον ὄντα καὶ πατρὸς ἐστρατηγη-
 51 κότος. ἡρεῖσθε γὰρ τοὺς τοιούτους οὐ μόνον τοὺς ἐν-
 τυγχάνοντας ἀδικεῖν, ἀλλὰ καὶ κοινῇ βλάπτειν τὸ ἐμ-
 πόριον ὑμῶν, εἰκότως. αἱ γὰρ εὐπορίαι τοῖς ἐργαζο-
 μένοις οὐκ ἀπὸ τῶν δανειζομένων, ἀλλ' ἀπὸ τῶν δα-

νειζόντων εἰσὶ, καὶ οὔτε ναῦν οὔτε ναύκληρον οὔτ' ἐπιβάτην ἔστ' ἀναχθῆναι, τὸ τῶν δανειζόντων μέ-
 52 ρος ἂν ἀφαιρῇτε. ἐν μὲν οὖν τοῖς νόμοις πολλὰ καὶ
 καλὰ βοήθειαι εἰσὶν αὐτοῖς· ὑμᾶς δὲ δεῖ συνεπανορ-
 θοῦντας φαίνεσθαι καὶ μὴ συγχωροῦντας τοῖς πονη-
 ροῖς, ἵν' ὑμῖν ὡς πλείστη ὠφέλεια παρὰ τὸ ἐμπόριον
 ᾗ. ἔσται δ', ἐὰν διαφυλάττητε τοὺς τὰ ἑαυτῶν προῖε-
 μένους, καὶ μὴ ἐπιτρέπητε ἀδικεῖσθαι ὑπὸ τῶν τοιού-
 των θηρίων.

Ἐγὼ μὲν οὖν ὅσαπερ οἶός τ' ἦν εἴρηκα· καλῶ δὲ
 καὶ ἄλλον τινὰ τῶν φίλων, ἐὰν κελεύητε.

XXXV.

ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

ΥΠΟΘΕΣΙΣ.

Ἀνδροκλῆς δανείσας χρήματα Ἀρτέμωνι Φασηλίτῃ τὸ γέ-
 νος, ἐμπόρῳ, τελευτήσαντος ἐκείνου πρὶν ἀποδοῦναι τὸ ἀρ-
 γύριον, εἰσπράττει τὸν ἀδελφὸν αὐτοῦ Λάκριτον τὸν σοφι- 923
 στήν, δύο προβαλλόμενος δίκαια, ὅτι τε παρόντος Λακρίτου
 καὶ ἀναδεξαμένου τὸ ἀργύριον ἐδάνεισε τῷ Ἀρτέμωνι, καὶ
 ὅτι κληρονομος ἐστὶ τῶν Ἀρτέμωνος Λάκριτος. ὁ δὲ τῆς μὲν
 κληρονομίας ἀφίστασθαι φησι, παραγραφεται δὲ τὴν δίκην,
 λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ
 συγγραφὴν μηδεμίαν. πάντως δὲ καὶ τὸ ἀναδεδέχθαι ἔξα-
 ρνος γίνεται· οὐδὲ γὰρ ἂν τοῦτο ὁμολογῶν ἡγνωμόνει πρὸς
 τὴν ἔκτισιν.

Οὐκ ὀρθῶς δέ τινες ἐνόμισαν τὸν λόγον μὴ γνήσιον εἶ-
 ναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φρά-
 σεως ἀνειμένον οὐκ ἀπρεπὲς ἰδιωτικοῖς ἀγῶσι, τὸν δὲ Λία
 τὸν ἄνακτα κατὰ τὴν τοῦ προσώπου τοῦ ὑποκειμένου συν-

ήθειαν δῆλός ἐστιν ὠνομακῶς, πρὸς δὲ τὴν παραγραφὴν ἄσθενέστερον ἀπήντηκε διὰ τὸ πρᾶγμα τὸ πονηρόν.

Οὐδὲν καινὸν διαπράττονται οἱ Φασηλίται, ὧς ἄνδρες δικασταί, ἀλλ' ἅπερ εἰώθασιν. οὗτοι γὰρ δεινότατοι μὲν εἰσι δανείσασθαι χρήματ' ἐν τῷ ἐμπορίῳ, ἐπειδὴν δὲ λάβωσι καὶ συγγραφὴν συγγράψονται ναυτικὴν, εὐθὺς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἃ ἔλαβον, καὶ οἴονται, ἐὰν ἀποδῶσιν, ὥσπερ τῶν ἰδίων τι τῶν ἑαυτῶν ἀπολωλεκέναι, ἀλλ' ἀντὶ τοῦ ἀποδοῦναι σοφίσματα εὐρίσκουσι καὶ παραγραφὰς καὶ προφάσεις, καὶ εἰσὶ πονηρότατοι ἀνθρώπων καὶ ἀδικώτατοι. τεκμήριον δὲ τούτου· πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαι εἰσὶν ἐκάστοτε αὐτῶν τῶν Φασηλιτῶν ἢ τῶν ἄλλων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὧς ἄνδρες δικασταί, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικὸς νόμους, εἰς τὸν Πόντον καὶ πάλιν Ἀθήναζε, τελευτήσαντος ἐκείνου πρὶν ἀποδοῦναι μοι τὰ χρήματα, Λακρίῳ τούτῳ εἰληχα τὴν δίκην ταύτην κατὰ τοὺς αὐτοὺς νόμους τούτους καθ' οὗσπερ τὸ συμβόλαιον ἐποίησάμην, ἀδελφῷ ὄντι τούτῳ ἐκείνου καὶ ἔχοντι ἅπαντα τὰ Ἀρτέμωνος, καὶ ὅς' ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ ὄντι τῶν ἐκείνου ἀπάντων, καὶ οὐκ ἂν ἔχοντος τούτου δεῖξαι νόμον ὅστις αὐτῷ δίδωσιν ἐξουσίαν ἔχειν μὲν τὰ τοῦ ἀδελφοῦ καὶ διωκηκέναι ὅπως ἐδόκει αὐτῷ, μὴ ἀποδοῦναι δὲ τὰλλότρια χρήματα, ἀλλὰ λέγειν νῦν ὅτι οὐκ ἔστι κληρονόμος, ἀλλ' ἀφίσταται τῶν ἐκείνου. ἡ μὲν τουτουὶ Λα-

κρίτου πονηρία τοιαύτη ἐστίν· ἐγὼ δ' ὑμῶν δέομαι, ὧς ἄνδρες δικασταί, εὐνοϊκῶς ἀκοῦσαί μου περὶ τοῦ πράγματος τουτουί· καὶ ἐξελέγξω αὐτὸν ἀδικοῦντα ἡμᾶς τε τοὺς δανείσαντας καὶ ὑμᾶς οὐδὲν ἤττον, βοηθεῖτε ἡμῖν τὰ δίκαια.

- 6 Ἐγὼ γάρ, ὧς ἄνδρες δικασταί, αὐτὸς μὲν οὐδ' ὅπωςτιοῦν ἐγνώριζον τοὺς ἀνθρώπους τούτους· Θρασυμήδης δ' ὁ Διοφάντου νίδος, ἐκείνου τοῦ Σφηττίου, 925 καὶ Μελάνωπος ὁ ἀδελφὸς αὐτοῦ ἐπιτήδειοί μοι εἰσι, καὶ χρώμεθ' ἀλλήλοις ὥς οἷόν τε μάλιστα. οὗτοι προσῆλθόν μοι μετὰ Λακρίτου τουτουί, ὁπόθεν δήποτε 7 ἐγνωρισμένοι τούτῳ (οὐ γὰρ οἶδα), καὶ ἐδέοντό μου δανεῖσαι χρήματ' εἰς τὸν Πόντον Ἀρτέμῳ τῷ τούτου ἀδελφῷ καὶ Ἀπολλοδώρῳ, ὅπως ἂν ἐνεργοὶ ᾖσιν, οὐδὲν εἰδὼς, ὧς ἄνδρες δικασταί, οὐδ' ὁ Θρασυμήδης τὴν τούτων πονηρίαν, ἀλλ' οἰόμενος εἶναι ἐπιεικεῖς ἀνθρώπους καὶ οἰοίπερ προσεποιοῦντο καὶ ἔφασαν εἶναι, καὶ ἡγούμενος ποιήσῃν αὐτοὺς πάντα ὅσαπερ ὑπὶ 8 σχνεῖτο καὶ ἀνεδέχετο Λάκριτος οὕτοσί. πλείστον δ' ἄρ' ἦν ἐψευσμένος, καὶ οὐδὲν ἦδει οἷσις θηρίοις ἐπλησίαζε τοῖς ἀνθρώποις τούτοις. καὶ γὰρ πεισθεὶς ὑπὸ τοῦ Θρασυμήδους καὶ τοῦ ἀδελφοῦ αὐτοῦ, καὶ Λακρίτου τουτουί ἀναδεχομένου μοι πάντ' ἔσεσθαι τὰ δίκαια παρὰ τῶν ἀδελφῶν τῶν αὐτοῦ, ἐδάνεισα μετὰ ξένου τινὸς ἡμετέρου Καρυστίου τριάκοντα μνᾶς ἀργυρίου. 9 βούλομαι οὖν, ὧς ἄνδρες δικασταί, τῆς συγγραφῆς ἀκοῦσαί ὑμᾶς πρῶτον, καθ' ἣν ἐδανείσαμεν τὰ χρήματα, καὶ τῶν μαρτύρων τῶν παραγενομένων τῷ δανείσματι· ἔπειτα περὶ τῶν ἄλλων ἐπιδείξομεν, οἷα ἐτοιχωρύχησαν οὗτοι περὶ τὸ δάνειον. λέγε τὴν συγγραφὴν, εἴτα τὰς μαρτυρίας.

ΣΤΙΓΓΡΑΦΗ.

- 10 [Ἐδάνεισαν Ἀνδροκλῆς Σφήττιος καὶ Ναυσικράτης
 Καρύστιος Ἀρτέμωνι καὶ Ἀπολλοδώρῳ Φασηλίταις δρα-
 χμας ἀργυρίου τρισχιλίας Ἀθήνηθεν εἰς Μένδην ἢ Σκιώ- 926
 νην, καὶ ἐντεῦθεν εἰς Βόσπορον, ἐὰν δὲ βούλονται, τῆς
 ἐπ' αὐριστερὰ μέχρι Βορυσθένους καὶ πάλιν Ἀθήναζε, ἐπὶ
 διακοσίαις εἴκοσι πέντε τὰς χιλίας, ἐὰν δὲ μετ' Ἀρκτοῦρον
 ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τριακοσίαις
 τὰς χιλίας, ἐπὶ οἴνου κεραμίους Μενδαίοις τρισχιλίους, ὅς
 πλεύσεται ἐκ Μένδης ἢ Σκιώνης ἐν τῇ εἰκοσῶρῳ, ἣν
- 11 Τρῆλῆσιος ναυκληρεῖ. ὑποτιθέασι δὲ ταῦτα, οὐκ ὀφείλον-
 τες ἐπὶ τούτοις ἄλλῳ οὐδενὶ οὐδὲν ἀργύριον, οὐδ' ἐπιδα-
 νείσονται. καὶ ἀπάξουσιν τὰ χρήματα τὰ ἐκ τοῦ Πόντου ἀν-
 τιφορτισθέντα Ἀθήναζε πάλιν ἐν τῷ αὐτῷ πλοίῳ ἅπαντα.
 σωθέντων δὲ τῶν χρημάτων Ἀθήναζε ἀποδώσουσιν οἱ
 δανεισάμενοι τοῖς δανείσασιν τὸ γιγνόμενον ἀργύριον κα-
 τὰ τὴν συγγραφὴν ἡμερῶν εἴκοσιν, ἀφ' ἧς ἂν ἔλθωσιν
 Ἀθήναζε, ἐντελὲς πλὴν ἐκβολῆς, ἣν ἂν οἱ σύμπλοι ψηφι-
 σάμενοι κοινῇ ἐκβάλλωσιν, καὶ ἂν τι πολεμίους ἀποτίσω-
 σιν· τῶν δ' ἄλλων ἀπάντων ἐντελὲς. καὶ παρέξουσιν τοῖς
 δανείσασιν τὴν ὑποθήκην ἀνέπαφον κρατεῖν, ἕως ἂν ἀπο-
 δῶσι τὸ γιγνόμενον ἀργύριον κατὰ τὴν συγγραφὴν. ἐὰν
- 12 δὲ μὴ ἀποδῶσιν ἐν τῷ συγκειμένῳ χρόνῳ, τὰ ὑποκείμενα
 τοῖς δανείσασιν ἐξέστω ὑποθεῖναι καὶ ἀποδόσθαι τῆς
 ὑπαρχούσης τιμῆς· καὶ ἐὰν τι ἐλλείπῃ τοῦ ἀργυρίου, ὃ δεῖ
 γενέσθαι τοῖς δανείσασιν κατὰ τὴν συγγραφὴν, κατὰ Ἀρτέ-
 μωνος καὶ Ἀπολλοδώρου ἔστω ἡ πρᾶξις τοῖς δανείσασιν καὶ
 ἐκ τῶν τούτων ἀπάντων, καὶ ἐγγείων καὶ ναυτικῶν, παν-
 ταχοῦ ὅπου ἂν ᾖσι, καθάπερ δίκην ὠφληκότων καὶ ὑπερ- 927
 ἡμερῶν ὄντων, καὶ ἐνὶ ἑκατέρῳ τῶν δανεισάντων καὶ
 ἀμφοτέροις. ἐὰν δὲ μὴ εἰσβάλλωσι, μέιναντες ἐπὶ κυνὶ ἡμέ-
 ρας δέκα ἐν Ἑλλησπόντῳ, ἐξελούμενοι ὅπου ἂν μὴ σῶλαι
 ᾖσιν Ἀθηναίοις, καὶ ἐντεῦθεν καταπλεύσαντες Ἀθήναζε
 τοὺς τόκους ἀποδόντων τοὺς πέρυσσι γραφέντας εἰς τὴν
 συγγραφὴν. ἐὰν δὲ τι ἢ ναῦς πάθῃ ἀνήκεστον ἐν ἧ ἂν
 πλεῖ τὰ χρήματα, σωτηρία ἔστω τῶν ὑποκειμένων· τὰ
 δὲ περιγενόμενα κοινὰ ἔστω τοῖς δανείσασιν. κυριώ-

τερον δὲ περὶ τούτων ἄλλο μηδὲν εἶναι τῆς συγγραφῆς.

Μάρτυρες Φορμίων Πειραιεὺς, Κηφισόδωρος Βοιωτίος, Ἡλιόδωρος Πιτθεύς.]

14 Λέγε δὴ καὶ τὰς μαρτυρίας.

ΜΑΡΤΥΡΙΑΙ.

[Ἀρχενομίδης Ἀρχεδάμαντος Ἀναγυράσιος μαρτυρεῖ συνθήκας παρ' ἑαυτῷ καταθέσθαι Ἀνδροκλέα Σφήττιον, Ναυσικράτην Καρύστιον, Ἀρτέμωνα, Ἀπολλόδωρον Φασηλίτας, καὶ εἶναι παρ' ἑαυτῷ ἔτι κειμένην τὴν συγγραφὴν.]

Λέγε δὴ καὶ τὴν τῶν παραγενομένων μαρτυρίαν.

ΜΑΡΤΥΡΙΑ.

[Θεόδοτος ἰσοτελής, Χαρίνος Ἐπιχάρους Λευκονοεὺς, Φορμίων Κηφισοφῶντος Πειραιεὺς, Κηφισόδωρος Βοιωτίος, Ἡλιόδωρος Πιτθεὺς μαρτυροῦσι παρεῖναι, ὅτ' ἐδάνεισεν Ἀνδροκλῆς Ἀπολλοδώρῳ καὶ Ἀρτέμῳ ἀργυρίον τρισχιλίας δραχμὰς, καὶ εἰδέναι τὴν συγγραφὴν καταθεμένους παρὰ Ἀρχενομίδῃ Ἀναγυράσιῳ.]

- 15 Κατὰ τὴν συγγραφὴν ταύτην, ᾧ ἄνδρες δικασταὶ, ἐδάνεισα τὰ χρήματα Ἀρτέμῳ τῷ τούτου ἀδελφῷ, κελεύοντος τούτου καὶ ἀναδεχομένου ἅπαντ' ἔσεσθαι 928 μοι τὰ δίκαια κατὰ τὴν συγγραφὴν, καθ' ἣν ἐδάνεισα τούτου αὐτοῦ γράφοντος καὶ συσσημνημένου, ἐπειδὴ ἐγράφη. οἱ μὲν γὰρ ἀδελφοὶ οἱ τούτου ἔτι νεώτεροι ἦσαν καὶ μειράκια παντάπασιν, οὗτοσί δὲ Λάκριτος 16 Φασηλίτης, μέγα πρᾶγμα, Ἰσοκράτους μαθητής· οὗτος ἦν ὁ πάντα διοικῶν, καὶ ἑαυτῷ με τὸν νοῦν προσέχειν ἐκέλευεν· αὐτὸς γὰρ ἔφη ποιήσῃ μοι τὰ δίκαια ἅπαντα καὶ ἐπιδημήσῃ Ἀθήνησι, τὸν δ' ἀδελφὸν ἑαυτοῦ Ἀρτέμωνα πλεύσεσθαι ἐπὶ τοῖς χρήμασι. καὶ

τότε μὲν, ὧς ἄνδρες δικασταί, ὅτ' ἐβούλετο τὰ χρήματα λαβεῖν παρ' ἡμῶν, καὶ ἀδελφὸς ἔφη εἶναι καὶ κοινωνὸς τοῦ Ἀρτέμιωνος, καὶ λόγους θαυμασίως ὥς πιθανοὺς 17 ἔλεγεν· ἐπειδὴ δὲ τάχιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαντο καὶ ἐχρῶντο ὅ τι ἐδόκει τούτοις, κατὰ δὲ τὴν συγγραφὴν τὴν ναυτικὴν, καθ' ἣν ἔλαβον τὰ χρήματα, οὔτε μέγα οὔτε μικρὸν ἔπραττον, ὥς αὐτὸ τὸ ἔργον ἐδήλωσεν. οὐτοσὶ δὲ Λάκριτος ἀπάντων ἦν τούτων ὁ ἐξηγητής. καθ' ἕκαστον δὲ τῶν γεγραμμένων ἐν τῇ συγγραφῇ ἐπιδείξω τούτους οὐδ' ὅτιοῦν πεποιηκότας ὑγιείς.

- 18 Πρῶτον μὲν γὰρ γέγραπται ὅτι ἐπ' οἴνου κεραμί-
οις τρισχιλίοις ἐδανείζοντο παρ' ἡμῶν τὰς τριάκοντα
μνᾶς, ὥς ὑπαρχούσης αὐτοῖς ὑποθήκης ἐτέρων τριά-
κοντα μνῶν, ὥστ' εἰς τάλαντον ἀργυρίου τὴν τιμὴν
εἶναι τοῦ οἴνου καθισταμένην, σὺν τοῖς ἀναλώμασιν,
ὅσα ἔδει ἀναλίσκεσθαι εἰς τὴν κατασκευὴν τὴν περὶ
τὸν οἶνον· τὰ δὲ τρισχίλια κεράμια ἄργεσθαι ταῦτα εἰς 929
τὸν Πόντον ἐν τῇ εἰκοσόρῳ, ἣν Ἵβλησιος ἐνανκλήρει.
- 19 γέγραπται μὲν ταῦτα ἐν τῇ συγγραφῇ, ὧς ἄνδρες δι-
κασταί, ἧς ὑμεῖς ἀκηκόατε· οὗτοι δ' ἀντὶ τῶν τρισχι-
λίων κεραμίων οὐδὲ πεντακόσια κεράμια εἰς τὸ πλοῖον
ἐνέθεντο, ἀλλ' ἀντὶ τοῦ ἡγοράσθαι αὐτοῖς τὸν οἶνον,
ὅσον προσῆκε, τοῖς χρήμασιν ἐχρῶντο ὅ τι ἐδόκει τού-
τοις, τὰ δὲ κεράμια τὰ τρισχίλια οὐδ' ἐμέλλησαν οὐδὲ
διενοήθησαν ἐνθέσθαι εἰς τὸ πλοῖον κατὰ τὴν συγγρα-
φὴν. ὅτι δ' ἀληθῆ ταῦτα λέγω, λαβὲ τὴν μαρτυρίαν
τῶν συμπλεόντων ἐν τῷ αὐτῷ πλοίῳ τούτοις.

ΜΑΡΤΥΡΙΑ.

- 20 [Ἐρασικλῆς μαρτυρεῖ κυβερνᾶν τὴν ναῦν ἣν Ἵβλησιος
ἐνανκλήρει, καὶ εἰδέναι Ἀπολλόδορον ἀγόμενον ἐν τῇ

πλοῖω οἴνου Μενδαίου κεράμια τετρακόσια πεντήκοντα, καὶ οὐ πλείω· ἄλλο δὲ μηδὲν ἀγώγιμον ἄγεσθαι ἐν τῷ πλοῖω Ἀπολλόδωρον εἰς τὸν Πόντον.

Ἰππίας Ἀθηνίηπου Ἀλικαρνασσεὺς μαρτυρεῖ συμπλεῖν ἐν τῇ Ὑβλησίῳ νηὶ διοπεύων τὴν ναῦν, καὶ εἰδέναι Ἀπολλόδωρον τὸν Φασηλίτην ἀγόμενον ἐν τῷ πλοῖω ἐκ Μένδης εἰς τὸν Πόντον οἴνου Μενδαίου κεράμια τετρακόσια πεντήκοντα, ἄλλο δὲ μηδὲν φορτίον.

Πρὸς τοῖσδ' ἐξεμαρτύρησεν Ἀρχιάδης Μνησωνίδου Ἀχαρνεὺς, Σώστρατος Φιλίππου Ἰστιαιόθεν, Εὐμάριχος Εὐβοίου Ἰστιαιόθεν, Φιλτιάδης Κτησίῳ Ξυπεταίων, Διονύσιος Δημοκρατίδου Χολλείδης.]

- 21 Περὶ μὲν οὖν τοῦ πλήθους τοῦ οἴνου, ὅσον ἔδει αὐτοὺς ἐνθέσθαι εἰς τὸ πλοῖον, ταῦτα διεπράξαντο, καὶ ἤρξαντο εὐθύς ἐντεῦθεν ἀπὸ τοῦ πρώτου γεγραμ- 930 μένου παραβαίνειν καὶ μὴ ποιεῖν τὰ γεγραμμένα. μετὰ δὲ ταῦτ' ἔστιν ἐν τῇ συγγραφῇ ὅτι ὑποτιθέασι ταῦτ' ἐλεύθερα καὶ οὐδενὶ οὐδὲν ὀφείλοντες, καὶ ὅτι οὐδ'
- 22 ἐπιδανείζονται ἐπὶ τούτοις παρ' οὐδενός. ταῦτα διαρρήδην γέγραπται, ὃ ἄνδρες δικασταί. οὗτοι δὲ τί ἐποίησαν; ἀμελήσαντες τῶν γεγραμμένων ἐν τῇ συγγραφῇ δανείζονται παρὰ τινος νεανίσκου, ἑξαπατήσαντες ὥς οὐδενὶ οὐδὲν ὀφείλοντες· καὶ ἡμᾶς τε παρεκρούσαντο καὶ ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νεανίσκον τὸν δανείσαντα ἐξηπάτησαν ὥς ἐπ' ἐλευθέροις τοῖς χρήμασι δανειζόμενοι· τοιαῦτα τούτων ἐστὶ τὰ κακουργήματα. ταῦτα δὲ πάντ' ἐστὶ τὰ σοφίσματα Λακρίτου τουτουί. ὅτι δ' ἀληθῆ λέγω καὶ ἐπεδανείσαντο χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος.
- 23 λέγε τὴν μαρτυρίαν.

ΜΑΡΤΥΡΙΑ.

[Ἄρατος Ἀλικαρνασσεὺς μαρτυρεῖ δανεῖσαι Ἀπολλο-

δώρω ἑνδεκα μναῖς ἀργυρίου ἐπὶ τῇ ἐμπορίᾳ, ἣν ᾗγεν ἐν τῇ Ὑβλησίῳ νηὶ εἰς τὸν Πόντον, καὶ τοῖς ἐκεῖθεν ἀνταγορασθεῖσι, καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀργύριον· οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον.]

- 24 Αἱ μὲν πανουργίαι τοιαῦται τῶν ἀνθρώπων τούτων εἰσίν. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δικασταί, ἐπειδὴν ἀποδῶνται ἐν τῷ Πόντῳ ἃ ᾗγον, πάλιν ἀνταγοράζειν χρήματα καὶ ἀντιφορτίζειν 931 καὶ ἀπάγειν Ἀθήναζε τὰ ἀντιφορτισθέντα, καὶ ἐπειδὴν ἀφίκωνται Ἀθήναζε, ἀποδοῦναι εἰκοσὶν ἡμερῶν τὸ ἀργύριον ἡμῖν δόκιμον· ἕως δ' ἂν ἀποδῶσι, κρατεῖν τῶν χρημάτων ἡμᾶς, καὶ ἀνέπαφα ταῦτα παρῆχει.
- 25 τούτους, ἕως ἂν ἀπολάβωμεν. γέγραπται μὲν γὰρ ταῦτα οὕτως· ἀκριβῶς ἐν τῇ συγγραφῇ· οὗτοι δ', ὡς ἄνδρες δικασταί, ἐνταῦθα καὶ ἐπεδείξαντο μάλιστα τὴν ὕβριν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν προσεῖχον τοῖς γράμμασι τοῖς γεγραμμένοις ἐν τῇ συγγραφῇ, ἀλλ' ᾗγούντο εἶναι τὴν συγγραφὴν ἄλλως ὕθλον καὶ φλυαρίαν. οὔτε γὰρ ἀντηγόρασαν οὐδὲν ἐν τῷ Πόντῳ οὔτε ἀντεφορτίσαντο ὥστε ἄγειν Ἀθήναζε· ἡμεῖς τε οἱ δανείσαντες τὰ χρήματα ἡκόντων αὐτῶν τούτων ἐκ τοῦ Πόντου οὐκ εἰχομεν ὅτου ἐπιλαβοίμεθα οὐδ' ὅτου κρατοῖμεν, ἕως κομισαίμεθα τὰ ἡμέτερά αὐτῶν· οὐδ' ὅτι οὖν γὰρ εἰσήγαγον εἰς τὸν λιμένα τὸν 26 ὑμέτερον οὗτοι. ἀλλὰ πεπόνθαμεν καινότατον, ὡς ἄνδρες δικασταί· ἐν γὰρ τῇ πόλει τῇ ἡμετέρᾳ αὐτῶν, οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις, σεσυλήμεθα τὰ ἡμέτερά αὐτῶν ὑπὸ τούτων Φασηλιτῶν ὄντων, ὥσπερ δεδομένων συλῶν Φασηλίταις κατ' Ἀθηναίων. ἐπειδὴν γὰρ μὴ ἐθέλωσιν ἀποδοῦναι ἃ ἔλαβον, τί ἂν τις ἄλλο ὄνομ' ἔχοι θέσθαι

- τοῖς τοιούτοις ἢ ὅτι ἀφαιροῦνται βία τὰ ἀλλότρια· ἐγὼ μὲν οὐδ' ἀκήκοα πώποτε πρᾶγμα μιαιώτερον ἢ ὁ οὗτοι διαπεπραγμένοι εἰσὶ περὶ ἡμᾶς, καὶ ταῦθ' ὁμολο-
 27 γοῦντες λαβεῖν παρ' ἡμῶν τὰ χρήματα. ὅσα μὲν γὰρ ἀμφισβητήσιμά ἐστι τῶν συμβολαίων, κρίσεως δεῖται, 932 ὃ ἄνδρες δικασταί· τὰ δὲ παρ' ἀμφοτέρων ὁμολογηθέντα τῶν συντιθεμένων, καὶ περὶ ὧν συγγραφαὶ κεῖνται ναυτικά, τέλος ἔχειν ἅπαντες νομίζουσι, καὶ χρῆσθαι προσήκει τοῖς γεγραμμένοις. ὅτι δὲ κατὰ τὴν συγγραφὴν οὐδ' ὅτιοῦν πεποιήκασιν, ἀλλ' εὐθύς ἀπ' ἀρχῆς ἀρξάμενοι ἐκακοτέχνουν καὶ ἐπεβούλευον μηδὲν ὑγίης ποιεῖν, ὑπὸ τε τῶν μαρτυριῶν καὶ αὐτοὶ ὑφ' ἑαυτῶν ἐλέγχονται οὕτως καταφανῶς.
- 28 Ὁ δὲ πάντων δεινότατον διεπράξατο Λάκριτος οὕτως, δεῖ ὑμᾶς ἀκοῦσαι· οὗτος γὰρ ἦν ὁ πάντα ταῦτα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ ὑμέτερον ἐμπορίον οὐ καταπλέουσιν, εἰς φωρῶν δὲ λιμένα ὁρμίζονται, ὅς ἐστιν ἔξω τῶν σημείων τοῦ ὑμετέρου ἐμπορίου. καὶ ἐστὶν ὅμοιον εἰς φωρῶν λιμένα ὁρμίσασθαι, ὥσπερ ἂν εἴ τις εἰς Αἰγιναν ἢ εἰς Μέραρα ὁρμίσαιτο· ἔξεστι γὰρ ἀποπλεῖν ἐκ τοῦ λιμένος τούτου ὅποι ἂν τις βούληται καὶ ὀπηνίχ' ἂν δοκῇ αὐτῷ.
- 29 καὶ τὸ μὲν πλοῖον ὥρμει ἐνταῦθα πλείους ἢ πέντε καὶ εἴκοσιν ἡμέρας, οὗτοι δὲ περιεπάτουν ἐν τῷ δείγματι τῷ ὑμετέρῳ, καὶ ἡμεῖς προσιόντες διελεγόμεθα, καὶ ἐκελεύομεν τούτους ἐπιμελεῖσθαι ὅπως ἂν ὥς τάχιστ' ἀπολάβοιμεν τὰ χρήματα. οὗτοι δ' ὁμολόγουν τε καὶ ἔλεγον ὅτι αὐτὰ ταῦτα περαίνοιεν. καὶ ἡμεῖς τούτοις προσῆμεν, καὶ ἅμ' ἐπεσκοποῦμεν εἴ τι ἐξαιροῦνται
- 30 ποθεν ἐκ τοῦ πλοίου ἢ πεντηκοστεύονται. ἐπειδὴ δ' ἡμέραι τε ἦσαν συχναὶ ἐπιδημοῦσι τούτοις, ἡμεῖς τ' οὐδ' ὅτιοῦν εὐρίσκομεν οὐτ' ἐξηρημένον οὔτε πεπε-

- τηκοστευμένον ἐπὶ τῷ ὀνόματι τῷ τούτων, ἐνταῦθ' 933
 ἤδη μᾶλλον προσεκέιμεθα ἀπαιτοῦντες. καὶ ἐπειδὴ
 ἠνωχλοῦμεν αὐτοῖς, ἀποκρίνεται Λάκριτος οὕτως, ὁ
 ἀδελφὸς ὁ Ἀρτέμωνος, ὅτι οὐκ ἂν οἰοί τ' εἴησαν ἀπο-
 δοῦναι, ἀλλ' ἀπόλωλεν ἅπαντα τὰ χρήματα· καὶ ἔφη
- 31 Λάκριτος δίκαιόν τι ἔχειν λέγειν περὶ τούτων. καὶ
 ἡμεῖς, ὧς ἄνδρες δικασταί, ἡγανακτοῦμεν μὲν ἐπὶ τοῖς
 λεγομένοις, πλέον δ' οὐδὲν ἦν ἀγανακτοῦσιν ἡμῖν·
 τούτοις γὰρ οὐδ' ὅτιοῦν ἔμελεν. οὐδὲν δ' ἦττον ἡρω-
 τῶμεν αὐτοὺς ὄντινα τρόπον ἀπολωλότ' εἴη τὰ χρή-
 ματα. Λάκριτος δ' οὕτως ναυαγῆσαι ἔφη τὸ πλοῖον πα-
 ραπλέον ἐκ Παντικαπαίου εἰς Θεοδοσίαν, ναυαγήσαν-
 τος δὲ τοῦ πλοίου ἀπολωλέναι τὰ χρήματα τοῖς ἀδελ-
 φοῖς τοῖς ἑαυτοῦ, ἃ ἔτυχεν ἐν τῷ πλοίῳ ἐνόντα· ἐνεῖναι
 δὲ τάριχος τε καὶ οἶνον Κῶον καὶ ἄλλ' ἅττα. καὶ ταῦτα
 ἔφασαν πάντα ἀντιφορτισθέντα μέλλειν αὐτὰ ἄγειν
- 32 Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν ἔλεγε,
 ταῦτ' ἦν· ἄξιον δ' ἀκοῦσαι τὴν βδελυρίαν τῶν ἀνθρώ-
 πων τούτων καὶ τὴν ψευδολογίαν. πρὸς τε γὰρ τὸ
 πλοῖον τὸ ναυαγῆσαν οὐδὲν ἦν αὐτοῖς συμβόλαιον,
 ἀλλ' ἦν ἕτερος ὁ δεδανεικὸς Ἀθήνηθεν ἐπὶ τῷ ναύλῳ
 τῷ εἰς τὸν Πόντον καὶ ἐπ' αὐτῷ τῷ πλοίῳ (Ἀντίπα-
 τρος ὄνομα ἦν τῷ δεδανεικότι, Κιτιεὺς τὸ γένος)· τό
 τ' οἰνάριον τὸ Κῶον ὀγδοήκοντα στάμνοι ἐξεστηκότος
 οἴνου, καὶ τὸ τάριχος ἀνθρώπων τινὶ γεωργῷ παρεκο-
 μίξετο ἐν τῷ πλοίῳ ἐκ Παντικαπαίου εἰς Θεοδοσίαν,
 τοῖς ἐργάταις τοῖς περὶ τὴν γεωργίαν χρῆσθαι. τί οὖν
 ταύτας τὰς προφάσεις λέγουσιν; οὐδὲν γὰρ προσήκει.
- 33 καὶ μοι λαβὲ τὴν μαρτυρίαν, πρῶτον μὲν τὴν Ἀπολλω- 934
 νίδου ὅτι Ἀντίπατρος ἦν ὁ δανείσας ἐπὶ τῷ πλοίῳ, τού-
 τοις δ' οὐδ' ὅτιοῦν προσήκει τῆς ναυαγίας, ἔπειτα τὴν

Ἑρασικλέους καὶ τὴν Ἰππίου, ὅτι ὀγδοήκοντα μόνον κεράμια παρήγετο ἐν τῷ πλοίῳ.

ΜΑΡΤΥΡΙΑΙ.

[Ἀπολλωνίδης Ἀλικαρνασσεὺς μαρτυρεῖ εἰδέναι δανείσαντα Ἀντίπατρον, Κιτιέα τὸ γένος, χρήματα Ὑβλησίῳ εἰς τὸν Πόντον ἐπὶ τῇ νηὶ ἣν Ὑβλήσιος ἐναυκλήσει, καὶ τῷ ναύτῳ τῷ εἰς τὸν Πόντον· κοινωνεῖν δὲ καὶ αὐτὸν τῆς νεῶς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηὶ, καὶ ὅτε διεφθάρῃ ἡ ναὺς, παρεῖναι τοὺς οἰκέτας τοὺς ἑαυτοῦ καὶ ἀπαγγέλλειν ἑαυτῷ, καὶ ὅτι ἡ ναὺς κενὴ διεφθάρῃ παραπλεύουσα εἰς Θεοδοσίαν ἐκ Παντικαπαίου.]

34 Ἑρασικλῆς μαρτυρεῖ συμπλεῖν Ὑβλησίῳ κυβερνῶν τὴν ναὺν εἰς τὸν Πόντον, καὶ ὅτε παρέπλει ἡ ναὺς εἰς Θεοδοσίαν ἐκ Παντικαπαίου, εἰδέναι κενὴν τὴν ναὺν παραπλεύουσαν, καὶ Ἀπολλοδώρου αὐτοῦ τοῦ φεύγοντος νυνὶ τὴν δίκην, μὴ εἶναι οἶνον ἐν τῷ πλοίῳ, ἀλλὰ παραγέσθαι τῶν ἐκ τῆς Θεοδοσίας τινὶ οἶνου Κῶα κεράμια περὶ ὀγδοήκοντα.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν Ὑβλησίῳ διοπεύων τὴν ναὺν, καὶ ὅτε παρέπλει ἡ ναὺς εἰς Θεοδοσίαν ἐκ Παντικαπαίου, ἐνθέσθαι Ἀπολλοδώρον εἰς τὴν ναὺν ἐρίων ἀγγεῖον ἐν ἧ δύο καὶ ταρίχους κεράμια ἑνδεκα ἢ δώδεκα καὶ δέρματ' αἷγεια, δύο δέσμας ἢ τρεῖς, ἄλλο δ' οὐδέν.

Πρὸς τοῖσδ' ἐξεμαρτύρησεν Εὐφίλητος Λαμοτίμου Ἀφιδναῖος, Ἰππίας Τιμοξένου Θυμαϊτάδης, Σώστρατος Φιλίππου Ἰστυαίοθεν, Ἀρχενομίδης Στράτωνος Θριάσιος, 935 Φιλτιάδης Κτησικλέους Ξυπεταιῶν.]

35 Ἡ μὲν ἀναλδεια τοιαύτη τῶν ἀνθρώπων τούτων ἐστίν. ὑμεῖς δ', ὡς ἄνδρες δικασταί, ἐνθυμεῖσθε πρὸς ὑμᾶς αὐτοὺς εἴ τινας πάποτ' ἴστε ἢ ἡκούσατε οἶνον Ἀθήναζε ἐκ τοῦ Πόντου κατ' ἐμπορίαν εἰσάγοντας, ἄλλως τε καὶ Κῶον. πᾶν γὰρ δήπου τούναντίον εἰς τον Πόντον ὁ οἶνος εἰσάγεται ἐκ τῶν τόπων τῶν περὶ

- ἡμᾶς, ἐκ Πεπαρήθου καὶ Κῶ καὶ Θάσιος καὶ Μενδαῖος καὶ ἐξ ἄλλων τινῶν πόλεων παντοδαπός· ἐκ δὲ τοῦ 36 Πόντου ἕτερά ἐστιν ἃ εἰσάγεται δεῦρο. κατεχόμενοι δ' ὑφ' ἡμῶν καὶ ἐλεγχόμενοι εἴ τι περιγένοιτο τῶν χρημάτων ἐν τῷ Πόντῳ, ἀπεκρίνατο Λάκριτος οὕτως ὅτι ἑκατὸν στατήρες Κυζικηνοὶ περιγένοιτο καὶ τοῦτο τὸ χρυσίον δεδανεικῶς εἴη ἀδελφὸς αὐτοῦ ἐν τῷ Πόντῳ ναυκλήρῳ τινὶ Φασηλίτῃ, πολίτῃ καὶ ἐπιτηδείῳ ἑαυτοῦ, καὶ οὐ δύναίτο κομίσασθαι, ἀλλὰ σχεδόν τι ἀπο- 37 λωλὸς εἴη καὶ τοῦτο. ταῦτ' ἐστὶν ἃ ἔλεγε Λάκριτος οὕτως. ἡ δὲ συγγραφὴ οὐ ταῦτα λέγει, ὧς ἄνδρες δικασταί, ἀλλ' ἀντιφορτισαμένους ἀπάγειν κελεύει Ἀθήναζε, οὐ δανείζειν τούτους ὅτῳ ἂν βούλωνται ἐν τῷ Πόντῳ τὰ ἡμέτερα ἄνευ ἡμῶν, ἀλλ' Ἀθήναζε παρέχειν ἀνέπαφα ἡμῖν, ἕως ἂν ἡμεῖς ἀπολάβωμεν τὰ χρήματα ὅς' ἐδανείσαμεν. καὶ μοι ἀναγίνωσκε τὴν συγγραφὴν πάλιν.

ΣΥΓΓΡΑΦΗ.

- 38 Πότερον, ὧς ἄνδρες δικασταί, δανείζειν κελεύει 937 τούτους ἢ συγγραφὴ τὰ ἡμέτερα, καὶ ταῦτ' ἀνθρώπων ὃν ἡμεῖς οὔτε γινώσκουμεν οὔθ' ἐοράκαμεν πώποτε, ἢ ἀντιφορτισαμένους κομίσαι Ἀθήναζε καὶ φανερά 39 ποιῆσαι ἡμῖν καὶ ἀνέπαφα παρέχειν; ἡ μὲν γὰρ συγγραφὴ οὐδὲν κυριώτερον ἢ εἶναι τῶν ἐγγεγραμμένων, οὐδὲ προσφέρειν οὔτε νόμον οὔτε ψήφισμα οὔτ' ἄλλ' οὐδ' ὅτιοῦν πρὸς τὴν συγγραφὴν· τοῦτοις δ' εὐθὺς ἐξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ τοῖς χρήμασιν ἐχρῶντο τοῖς ἡμετέροις ὥσπερ ἰδίῳις οὐ- 40 σιν αὐτῶν· οὕτως εἰσὶν οὗτοι κακοῦργοι σοφισταὶ καὶ ἄδικοι ἄνθρωποι. ἐγὼ δὲ μὰ τὸν Δία τὸν ἄνακτα καὶ τοὺς θεοὺς ἅπαντας, οὐδενὶ πώποτ' ἐφθόνησα οὐδ'

ἐπετίμησα, ὧς ἄνδρες δικασταί, εἴ τις βούλεται σοφισ-
 τῆς εἶναι καὶ Ἰσοκράτει ἀργύριον ἀναλίσκειν· μαινοί-
 μην γὰρ ἂν, εἴ τί μοι τούτων ἐπιμελὲς εἴη. οὐ μέντοι
 μὰ Δία οἶμαί γε δεῖν ἀνθρώπους καταφρονοῦντας καὶ
 οἰομένους δεινούς εἶναι ἐφίεσθαι τῶν ἀλλοτρίων, οὐδ'
 ἀφαιρεῖσθαι, τῷ λόγῳ πιστεύοντας· πονηροῦ γὰρ
 41 ταῦτ' ἐστὶ σοφιστοῦ καὶ οἰμωξιμένου. Λάκριτος δ' 938
 οὐτοσί, ὧς ἄνδρες δικασταί, οὐ τῷ δικαίῳ πιστεύων εἰς-
 ἐλήλυθε ταύτην τὴν δίκην, ἀλλ' ἀκριβῶς εἰδὼς τὰ
 πεπραγμέν' ἑαυτοῖς περὶ τὸ δάνεισμα τοῦτο, καὶ ἡγού-
 μενος δεινὸς εἶναι καὶ ῥαδίως λόγους ποριεῖσθαι περὶ
 ἀδίκων πραγμάτων, οἴεται παρὰ ξειν ὑμᾶς ὅποι ἂν
 βούληται. ταῦτα γὰρ ἐπαγγέλλεται δεινὸς εἶναι, καὶ
 ἀργύριον αἰτεῖ καὶ μαθητὰς συλλέγει, περὶ αὐτῶν τού-
 42 των ἐπαγγελλόμενος παιδεύειν. καὶ πρῶτον μὲν τοὺς
 ἀδελφούς τοὺς αὐτοῦ ἐπαίδευσεν τὴν παιδεῖαν ταύτην,
 ἣν ὑμεῖς αἰσθάνεσθε πονηρὰν καὶ ἄδικον, ὧς ἄνδρες
 δικασταί, δανείξεσθαι ἐν τῷ ἐμπορίῳ ναυτικὰ χρήματα
 καὶ ταῦτ' ἀποστερεῖν καὶ μὴ ἀποδιδόναι. πῶς ἂν γέ-
 νοιντο πονηρότεροι ἄνθρωποι ἢ τοῦ παιδεύοντος τὰ
 τοιαῦτα ἢ αὐτῶν τῶν παιδευομένων; ἐπεὶ οὖν δεινὸς
 ἐστὶ καὶ πιστεύει τῷ λέγειν καὶ ταῖς χιλίαις δραχμαῖς,
 43 ἃς δέδωκε τῷ διδασκάλῳ, κελεύσατε αὐτὸν διδάξαι
 ὑμᾶς ἢ ὥς τὰ χρήματ' οὐκ ἔλαβον παρ' ἡμῶν, ἢ ὥς λα-
 βόντες ἀποδεδώκασιν, ἢ ὅτι τὰς ναυτικὰς συγγραφὰς
 οὐ δεῖ κυρίας εἶναι, ἢ ὥς δεῖ ἄλλο τι χρήσασθαι τοῖς
 χρήμασιν ἢ ἐφ' οἷς ἔλαβον κατὰ τὴν συγγραφὴν. τού-
 των ὅ τι βούλεται πεισάτω ὑμᾶς. καὶ ἔγωγε καὶ αὐ-
 τὸς συγχωρῶ σοφώτατον εἶναι τοῦτον, ἐὰν ὑμᾶς πείσῃ
 τοὺς περὶ τῶν συμβολαίων τῶν ἐμπορικῶν δικάζοντας.
 ἀλλ' εὖ οἶδ' ὅτι οὐδὲν ἂν τούτων οἶός τ' εἴη οὗτος οὔτε
 διδάξαι οὔτε πείσαι.

- 44 Χωρὶς δὲ τούτων, φέρε πρὸς τῶν θεῶν, ὧς ἄνδρες
δικασταί, εἰ τοῦναντίον συνεβέβηκει, μὴ ὁ τούτου ἀδελ- 939
φὸς ὁ τετελευτηκὼς ἐμοὶ ὥφειλε τὰ χρήματα, ἀλλ' ἐγὼ
τῷ τούτου τάλαντον ἢ ὀγδοήκοντα μνᾶς ἢ πλέον ἢ
ἐλαττον, ἂρ' ἂν οἴεσθε Λάκριτον τουτονί, ὧς ἄνδρες δι-
κασταί, τοὺς αὐτοὺς λόγους λέγειν οἷσπερ νυνὶ κατα-
κέχρηται, ἢ φάσκειν αὐτὸν οὐκ εἶναι κληρονόμον καὶ
ἀφίστασθαι τῶν τοῦ ἀδελφοῦ, καὶ οὐκ ἂν πάννυ πικρῶς
εἰσπράττειν με, ὥσπερ καὶ παρὰ τῶν ἄλλων εἰσπέρρα-
κται, εἰ τίς τι ἐκείνῳ τῷ τετελευτηκῷ ὥφειλεν ἢ ἐν
45 Φασήλιδι ἢ ἄλλοθι πον; καὶ εἰ τις ἡμῶν φεύγων δίκην
ὑπὸ τούτου παραγραφὴν ἐτόλμησε παραγράφεσθαι,
μὴ εἰσαγώγιμον εἶναι τὴν δίκην, εὖ οἶδ' ὅτι ἡγανάκτει
ἂν αὐτὸς καὶ ἐσχετλίαζε πρὸς ὑμᾶς, δεινὰ φάσκων
πάσχειν καὶ παρανομεῖσθαι, εἰ μὴ τις αὐτῷ τὴν δίκην
ψηφιεῖται εἰσαγώγιμον εἶναι, ἐμπορικὴν οὖσαν. ἔπει-
τα, ὧς Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ
δὲ διὰ τί οὐκ ἔσται; οὐχ ἅπασιν ἡμῖν οἱ αὐτοὶ νόμοι
γεγραμμένοι εἰσὶ καὶ τὸ αὐτὸ δίκαιον περὶ τῶν ἐμπο-
46 ρικῶν δικῶν; ἀλλ' οὕτω βδελυρὸς τίς ἐστὶ καὶ ὑπερ-
βάλλων ἅπαντας ἀνθρώπους τῷ πονηρὸς εἶναι ὥστ'
ἐπιχειρεῖ πεῖθειν ὑμᾶς ψηφίσασθαι μὴ εἰσαγώγιμον
εἶναι τὴν ἐμπορικὴν δίκην ταυτηνί, δικαζόντων ὑμῶν
νυνὶ τὰς ἐμπορικὰς δίκας. ἀλλὰ τί κελεύεις, ὧς Λάκρι-
τε; μὴ ἱκανὸν εἶναι ἡμᾶς ἀποστερεῖσθαι ἃ ἐδανείσα-
μεν χρήματα ὑμῖν, ἀλλὰ καὶ εἰς τὸ δεσμωτήριον παρα-
δοθῆναι ὑφ' ὑμῶν προσοφλόντας τὰ ἐπιτίμια, ἐὰν μὴ
47 ἐκτίνωμεν; καὶ πῶς οὐκ ἂν δεινὸν εἴη καὶ σχέτλιον
καὶ αἰσχρὸν ὑμῖν, ὧς ἄνδρες δικασταί, εἰ οἱ δανείσαντες 940
ἐν τῷ ἐμπορίῳ τῷ ὑμετέρῳ χρήματα ναυτικά καὶ ἀπο-
στερούμενοι ὑπὸ τῶν δανεισασμένων καὶ ἀποστερούν-
των ἀπάγοντο εἰς τὸ δεσμωτήριον; ταῦτ' ἐστὶν, ὧ

- Λάκριτε, ἂ τουτουσὶ πείθεις; ἀλλὰ ποῦ χρὴ λαβεῖν δίκην, ὧ ἄνδρες δικασταί, περὶ τῶν ἐμπορικῶν συμβολαίων; παρὰ ποίᾳ ἀρχῇ ἢ ἐν τίνι χρόνῳ; παρὰ τοῖς ἑνδεκα; ἀλλὰ τοιχωρύχους καὶ κλέπτας καὶ τοὺς ἄλλους κακούργους τοὺς ἐπὶ θανάτῳ οὗτοι εἰσάγουσιν.*
 48 *ἀλλὰ παρὰ τῷ ἄρχοντι; οὐκοῦν ἐπικλήρων καὶ ὄρφανῶν καὶ τῶν τοκέων τῷ ἄρχοντι προστέτακται ἐπιμελεῖσθαι. ἀλλὰ νῆ Δία παρὰ τῷ βασιλεῖ. ἀλλ' οὐκ ἐσμέν γυμνασίαρχοι, οὐδὲ ἀσεβείας οὐδένα γραφόμεθα. ἀλλ' ὁ πολέμαρχος εἰσάξει. ἀποστασίον γε καὶ ἀπροστασίον. οὐκοῦν ὑπόλοιπόν ἐστιν οἱ στρατηγοί. ἀλλὰ τοὺς τριηράρχους καθιστᾶσιν, ἐμπορικὴν δὲ δίκην οὐδεμίαν*
 49 *εἰσάγουσιν. ἐγὼ δ' εἰμὶ ἔμπορος, καὶ σὺ ἀδελφὸς καὶ κληρονόμος ἐνὸς τῶν ἐμπόρων τοῦ λαβόντος παρ' ἡμῶν τὰ ἐμπορικὰ χρήματα. ποῦ οὖν δεῖ ταύτην εἰσελθεῖν τὴν δίκην; δίδαξον, ὧ Λάκριτε, μόνον δίκαιόν τι λέγων καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρωπος οὐδεὶς, ὅστις ἂν περὶ τοιούτων πραγμάτων ἔχοι τι δίκαιον εἰπεῖν.*
 50 *Οὐ τοίνυν ταῦτα μόνον, ὧ ἄνδρες δικασταί, δεινὰ ἐγὼ πάσχω ὑπὸ Λακρίτου τουτὸν, ἀλλὰ καὶ χωρὶς τοῦ ἀποστερεῖσθαι τὰ χρήματα εἰς τοὺς ἐσχάτους ἂν κινδύνους ἀφικόμην τὸ τούτου μέρος, εἰ μὴ μοι ἡ συγγραφή ἐβοήθει ἢ πρὸς τούτους, καὶ ἐμαρτύρει ὅτι εἰς τὸν Πόντον ἔδωκα τὰ χρήματα καὶ πάλιν Ἀθήναζε. ἴστε γάρ, ὧ ἄνδρες δικασταί, τὸν νόμον ὡς χαλεπὸς ἐστιν, ἐάν τις Ἀθηναίων ἄλλοσέ ποι σιτηγῆσῃ ἢ Ἀθήναζε, ἢ χρήματα δανείσῃ εἰς ἄλλο τι ἐμπόριον ἢ τὸ Ἀθηναίων, οἷαι ξημίαι περὶ τούτων εἰσὶν, ὡς μεγάλαι*
 51 *καὶ δειναί. μᾶλλον δ' αὐτὸν ἀνάγνωθι αὐτοῖς τὸν νόμον, ἵν' ἀκριβέστερον μάθωσιν.*

ΝΟΜΟΣ.

[Ἀργύριον δὲ μὴ ἐξεῖναι ἐκδοῦναι Ἀθηναίων καὶ τῶν μετοίκων τῶν Ἀθήνησι μετοικούντων μηδενί, μηδὲ ὧν οὗτοι κύριοί εἰσιν, εἰς ναῦν ἥτις ἂν μὴ μέλλῃ ἄξειν σῖτον Ἀθήναζε, καὶ τᾶλλα τὰ γεγραμμένα περὶ ἐκάστου αὐτῶν. ἐὰν δέ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τοὺς ἐπιμελητὰς, καθὰ περὶ τῆς νεῶς καὶ τοῦ σίτου εἴρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῶ ἄλλοσέ ποιῇ Ἀθήναζε· μηδὲ ἀρχὴ εἰσαγέτω περὶ τούτου μηδεμία.]

- 52 Ὁ μὲν νόμος, ὃ ἄνδρες δικασταί, οὕτω χαλεπὸς ἐστίν· οὗτοι δ' οἱ μιαρώτατοι ἀνθρώπων ἀπάντων, γεγραμμένου διαρρηθῆναι ἐν τῇ συγγραφῇ Ἀθήναζε πάλιν ἥκειν τὰ χρήματα, εἰς Χίον ἐπέτρεψαν καταχθῆναι ἃ ἐδανείσαντο Ἀθήνηθεν παρ' ἡμῶν. δανειζομένου γὰρ ἐν τῷ Πόντῳ τοῦ ναυκλήρου τοῦ Φασηλίτου ἕτερα χρήματα παρὰ τινος Χίου ἀνθρώπου, οὐ φάσκοντος δὲ τοῦ Χίου δανείσειν, ἐὰν μὴ ὑποθήκην λάβῃ ἅπανθ' ὅσ' ἦν περὶ τὸν ναύκληρον, καὶ ἐπιτρέπωσι ταῦτα οἱ πρότερον δεδανεικότες, ἐπέτρεψαν ταῦτα ὑποθήκην γενέσθαι τῷ Χίῳ τὰ ἡμέτερα καὶ κύριον ἐκεῖνον γενέ- 942
- 53 σθαι ἀπάντων, καὶ οὕτως ἀπέπλεον ἐκ τοῦ Πόντου μετὰ τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότες, καὶ ὁρμίζονται ἐν φωρῶν λιμένι, εἰς δὲ τὸ ὑμέτερον ἐμπόριον οὐχ ὥρμίσαντο. καὶ νυνὶ, ὃ ἄνδρες δικασταί, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς
- 54 Χίον κατηγμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς ἀδικεῖσθε οὐδὲν ἥττον τῶν δόντων ἡμῶν τὰ χρήματα. σκοπεῖτε δ', ὃ ἄνδρες δικασταί, πῶς συναδικεῖσθε, ἐπειδάν τις τῶν νόμων τῶν ὑμετέρων κρείττων ἐργχειρῇ εἶναι, καὶ τὰς

συγγραφὰς τὰς ναυτικὰς ἀκύρους ποιῇ καὶ καταλύῃ,
καὶ τὰ χρήματα τὰ παρ' ἡμῶν εἰς Χίον ἢ διαπεσταλκῶς,
πῶς οὐκ ἀδικεῖ ὁ τοιοῦτος ἄνθρωπος καὶ ὑμᾶς;
55 Ἐμοὶ μὲν οὖν ἐστίν, ὧς ἄνδρες δικασταί, πρὸς τοῦ-
τους ὁ λόγος· τούτοις γὰρ ἔδωκα τὰ χρήματα. τούτοις
δ' ἐστὶ πρὸς τὸν ναύκληρον ἐκείνῳ τὸν Φασηλίτην,
τὸν πολίτην τὸν αὐτῶν, ὧς φασὶ δανεῖσαι τὰ χρήματα
ἄνευ ἡμῶν παρὰ τὴν συγγραφὴν· οὐδὲ γὰρ ἡμεῖς ἴσμεν
τίνα ἐστὶ τὰ πεπραγμένα τούτοις πρὸς τὸν ἑαυτῶν πο-
56 λίτην, ἀλλ' αὐτοὶ οὗτοι ἴσασιν. ταῦτα ἡγούμεθα δίκαια
εἶναι, καὶ ὑμῶν δεόμεθα, ὧς ἄνδρες δικασταί, βοηθεῖν
ἡμῖν τοῖς ἀδικουμένοις, καὶ κολάζειν τοὺς κακοτεχνούν-
τας καὶ σοφίζομένους, ὥσπερ οὗτοι σοφίζονται. καὶ
ἐὰν ταῦτα ποιῇτε, ὑμῖν τε αὐτοῖς τὰ συμφέροντα ἐσε-
σθε ἐψηφισμένοι, καὶ περιαιρήσεσθε τῶν πονηρῶν
ἀνθρώπων τὰς πανουργίας ἀπάσας, ἃς ἔνιοι πανουργ- 943
γοῦσι περὶ τὰ συμβόλαια τὰ ναυτικά.

XXXVI.

ΠΑΡΑΓΡΑΦΗ ΤΠΕΡ ΦΟΡΜΙΩΝΟΣ.

ΥΠΟΘΕΣΙΣ.

Πασίων ὁ τραπεζίτης τελευτῶν ἐπὶ δύο παισὶν ἐξ Ἀρχίππης,
Ἀπολλοδώρῳ καὶ Πασικλεῖ, Φορμίωνα οἰκέτην ἑαυτοῦ γενό-
μενον, τετυχηκότα δὲ ἔτι πρότερον ἐλευθερίας, ἐπίτροπον
τοῦ νεωτέρου τῶν παίδων Πασικλέους κατέλιπε, καὶ τὴν μη-
τέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προικί
γυναικί. Ἀπολλόδωρος οὖν νέμεται πρὸς τὸν ἀδελφὸν τὴν
πατρῴαν οὐσίαν πλὴν τῆς τραπέζης καὶ τοῦ ἀσπιδοπηγείου·
ταῦτα γὰρ Φορμίῳ ἐμεμίσθωτο παρὰ Πασίωνος εἰς ὀρισμέ-
νον χρόνον τινά. καὶ τέως μὲν ἐλάμβανε τὸ ἥμισυ τῆς μισθώ-
σεως ἑκάτερος, ὕστερον δὲ καὶ αὐτὰ νέμονται, καὶ γίγνεται

τὸ μὲν ἀσπιδοπηγεῖον Ἀπολλοδώρου, Πασικλέους δὲ ἡ τράπεζα. ἀποθανούσης δὲ καὶ τῆς μητρὸς ὕστερον, νειμάμενος καὶ τὴν ἐκείνης οὐσίαν, ἐνεκάλει τῷ Φορμίωνι ὡς πολλὰ ἔχοντι ἑαυτοῦ χρήματα. καθίσαντες οὖν ἑαυτοὺς διαιτητὰς, ὡς φησι Φορμίων, Ἀπολλοδώρῳ προσήκοντες, Νικίας καὶ Δεινίας καὶ Ἀνδρομένης, ἔπεισαν Ἀπολλόδωρον διαλύσασθαι πρὸς Φορμίωνα τὰ ἐγκλήματα λαβόντα πεντακισχιλίας. ὁ μὲν οὖν Ἀπολλόδωρος μετὰ ταῦτα πάλιν εἴληχε δίκην Φορμίωνι ἀφορμῆς· ἀφορμὴν δὲ οἱ Ἀττικοὶ καλοῦσιν ὅπερ ἡμεῖς ἐν- 944
 θήκην. ὁ δὲ Φορμίων παραγράφεται, νόμον παρεχόμενος τὸν κελεύοντα περὶ ὧν ἂν ἅπαξ ἀφ᾽ ἧς τις καὶ διαλύσεται μηκέτι ἐξεῖναι δικάζεσθαι. ἄπτεται μέντοι καὶ τῆς εὐθείας ὁ ῥήτωρ, δεικνὺς ὡς οὐκ εἶχεν ἡ τράπεζα χρήματα ἴδια τοῦ Πασίωνος. τοῦτο δὲ πεποίηκεν, ἵνα ἡ παραγραφή μᾶλλον ἰσχύη, τῆς εὐθείας δεικνυμένης τῷ Ἀπολλοδώρῳ σαθραῖς.

Τὴν μὲν ἀπειρίαν τοῦ λέγειν, καὶ ὡς ἀδυνάτως ἔχει Φορμίων, αὐτοὶ πάντες ὁρᾶτε, ὧς ἄνδρες Ἀθηναῖοι· ἀνάγκη δ' ἐστὶ τοῖς ἐπιτηδείοις ἡμῖν, ἃ σύνημεν πολλάκις τούτου διεξιόντος ἀκηκοότες, λέγειν καὶ διδάσκειν ὑμᾶς, ἵν' εἰδότες καὶ μεμαθηκότες ὁρθῶς τα δίκαια παρ' ἡμῶν, ἃ ἂν ἡ δίκαια καὶ εὖορκα, ταῦτα 2
 ψηφίσῃσθε. τὴν μὲν οὖν παραγραφὴν ἐποιησάμεθα τῆς δίκης οὐχ ἵν' ἐκκρούοντες χρόνους ἐμποιῶμεν, ἀλλ' ἵνα τῶν πραγμάτων, εἰὰν ἐπιδείξῃ μηδ' ὅτιοῦν ἀδικοῦνδ' ἑαυτὸν οὕτοσιν, ἀπαλλαγὴ τις αὐτῷ γένηται παρ' ὑμῖν κυρία. ὅσα γὰρ παρὰ τοῖς ἄλλοις ἐστὶν ἀνδράποισι ἰσχυρὰ καὶ βέβαια ἄνευ τοῦ παρ' ὑμῖν ἀγωνί-
 σασθαι, ταῦτα πάντα πεποιηκῶς Φορμίων οὕτοσιν, καὶ 945
 3 πολλὰ μὲν εὖ πεποιηκῶς Ἀπολλόδωρον τουτονὶ, πάντα δ', ὅσων κύριος τῶν τούτου κατελείφθη, διαλύσας καὶ παραδοὺς δικαίως, καὶ πάντων ἀφεθεῖς μετὰ ταῦτα τῶν ἐγκλημάτων, ὅμως, ὡς ὁρᾶτε, ἐπειδὴ φέρειν τοῦτον οὐχ οἶός τ' ἐστὶ, δίκην ταλάντων εἰκοσι λαχὼν αὐ-

τῷ ταύτην συκοφαντεῖ. ἐξ ἀρχῆς οὖν ἅπαντα τὰ πρα-
χθέντα τούτῳ πρὸς Πασίωνα καὶ Ἀπολλόδωρον ὥς ἂν
δύνωμαι διὰ βραχυτάτων εἰπεῖν πειράσομαι, ἐξ ὧν εὖ
οἶδ' ὅτι ἢ τε τούτου συκοφαντία φανερά γενήσεται, καὶ
ὥς οὐκ εἰσαγώγιμος ἡ δίκη γνώσεσθε ἅμα ταῦτ' ἀκού-
σαντες.

- 4 Πρῶτον μὲν οὖν ὑμῖν ἀναγνώσεται τὰς συνθή-
κας, καθ' ἃς ἐμίσθωσε Πασίων τὴν τράπεζαν τούτῳ
καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ
τὴν πρόκλησιν καὶ τὰς μαρτυρίας ταυτασί.

ΣΤΥΝΘΗΚΑΙ. ΠΡΟΚΛΗΣΙΣ. ΜΑΡΤΥΡΙΑΙ.

- Αἰ μὲν οὖν συνθήκαι, καθ' ἃς ἐμίσθωσεν ὁ Πασίων
τούτῳ τὴν τράπεζαν καὶ τὸ ἀσπιδοπηγεῖον ἤδη καθ'
ἑαυτον ὄντι, αὐταὶ εἰσιν, ὧ ἄνδρες Ἀθηναῖοι· δεῖ δ'
ὑμᾶς ἀκοῦσαι καὶ μαθεῖν ἐκ τίνος τρόπου προσώφειλε
5 τὰ ἔνδεκα τάλαντα ὁ Πασίων ἐπὶ τὴν τράπεζαν. οὐ γὰρ
δι' ἀπορίαν ταῦτ' ὥφειλεν, ἀλλὰ διὰ φιλεργίαν. ἡ μὲν
γὰρ ἔργειος ἦν οὐσία Πασίωνι μάλιστα ταλάντων εἴκο-
σιν, ἀργύριον δὲ πρὸς ταύτῃ δεδανεισμένον ἰδίον πλεόν
ἢ πεντήκοντα τάλαντα. ἐν οὖν τοῖς πεντήκοντα τα-
λάντοις τούτοις ἀπὸ τῶν παρακαταθηκῶν τῶν τῆς τρα- 946
6 πέξης ἔνδεκα τάλαντα ἐνεργὰ ἦν. μισθούμενος οὖν
ὁδε τὴν ἐργασίαν ταύτην τὴν τῆς τραπέξης καὶ τὰς πα-
ρακαταθήκας λαμβάνων, ὁρῶν ὅτι μήπω τῆς πολιτείας
αὐτῷ παρ' ὑμῖν οὔσης οὐχ οἷός τε ἔσοιτο εἰσπράττειν
ὅσα Πασίων ἐπὶ γῇ καὶ συνοικίαις δεδανεικῶς ἦν, εἵ-
λετο μᾶλλον αὐτὸν τὸν Πασίωνα χρηστήν ἔχειν τούτων
τῶν χρημάτων ἢ τοὺς ἄλλους χρηστας, οἷς προειμένος
ἦν. καὶ οὕτω διὰ ταῦτ' ἐγράφη εἰς τὴν μίσθωσιν προσ-
οφείλων ὁ Πασίων ἔνδεκα τάλαντα, ὥσπερ καὶ μεμαρ-
τύρηται ὑμῖν.

- 7 Ὅν μὲν τοίνυν τρόπον ἡ μίσθωσις ἐγένετο, μεμαρτύρηται ὑμῖν ὑπ' αὐτοῦ τοῦ ἐπικαθημένου· ἐπιγενομένης δὲ ἀρρωστίας τῷ Πασίῳ μετὰ ταῦτα, σκέψασθ' ἃ διέθετο. λαβὲ τῆς διαθήκης τὸ ἀντίγραφον καὶ τὴν πρόκλησιν ταυτηνὶ καὶ τὰς μαρτυρίας ταυτασί, παρ' οἷς αἱ διαθήκαι κεῖνται.

ΔΙΑΘΗΚΗ. ΠΡΟΚΛΗΣΙΣ. ΜΑΡΤΥΡΙΑΙ.

- 8 Ἐπειδὴ τοίνυν ὁ Πασίων ἐτετελευτήκει ταῦτα διαθέμενος, Φορμίων οὕτως τὴν μὲν γυναῖκα λαμβάνει κατὰ τὴν διαθήκην, τὸν δὲ παῖδα ἐπετρόπευεν. ἀρπάζοντος δὲ τούτου καὶ πολλὰ ἀπὸ κοινῶν ὄντων τῶν χρημάτων ἀναλίσκειν οἰομένου δεῖν, λογιζόμενοι πρὸς ἑαυτοὺς οἱ ἐπίτροποι ὅτι, εἰ δεήσει κατὰ τὰς διαθήκας, ὅς' ἂν οὗτος ἐκ κοινῶν τῶν χρημάτων ἀναλώσῃ, τούτους ἐξελόντας ἀντιμοιρεῖ τὰ λοιπὰ νέμειν, οὐδ' οὕτως ἔσται περιὼν, νείμασθαι τὰ ὄντα ὑπὲρ τοῦ παιδὸς 947
- 9 ἔγνωσαν. καὶ νέμονται τὴν ἄλλην οὐσίαν πλὴν ὧν ἐμεμισθώτο οὗτος· τούτων δὲ τῆς προσόδου τὴν ἡμίσειαν τούτῳ ἀπεδίδοσαν. ἄχρι μὲν οὖν τούτου τοῦ χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν, ἀλλὰ τότε εὐθὺς ἔδει χαλεπαίνοντα φαίνεσθαι. καὶ μὴν οὐδὲ τὰς ἐπιγενομένας μισθώσεις ὥς οὐκ ἀπεί-
- 10 ληφεν ἔστ' εἰπεῖν αὐτῷ. οὐ γὰρ ἂν ποτε, ἐπειδὴ δοκιμασθέντος Πασικλέους ἀπηλλάττετο τῆς μισθώσεως ὁδε, ἀφήκατ' ἂν αὐτὸν ἀπάντων τῶν ἐγκλημάτων, ἀλλὰ τότε ἂν παραχρηῖμα ἀπητεῖτε, εἴ τι προσώφειλεν ὑμῖν. ὥς τοίνυν ταῦτ' ἀληθῆ λέγω, καὶ ἐνέματο οὗτος πρὸς τὸν ἀδελφὸν παῖδ' ὄντα, καὶ ἀφήκαν τῆς μισθώσεως καὶ τῶν ἄλλων ἀπάντων ἐγκλημάτων, λαβὲ ταυτηνὶ τὴν μαρτυρίαν.

ΜΑΡΤΤΡΙΑ.

- 11 Εὐθύς τοίνυν, ὧ ἄνδρες Ἀθηναῖοι, ὡς ἀφείσαν
τουτοῦ τῆς μισθώσεως, νέμονται τὴν τραπέξαν καὶ τὸ
ἀσπιδοπηγεῖον, καὶ λαβὼν αἵρεσιν Ἀπολλόδωρος αἵ-
ρεῖται τὸ ἀσπιδοπηγεῖον ἀντὶ τῆς τραπέξης. καίτοι εἴῃν
ἰδία τις ἀφορμὴ τούτῳ πρὸς τῇ τραπέξῃ, τί δὴ ποτ' ἂν
εἴλετο τοῦτο μᾶλλον ἢ ἐκείνην; οὔτε γὰρ ἡ πρόσδοτος
ἦν πλείων, ἀλλ' ἐλάττων (τὸ μὲν γὰρ τάλαντον, ἡ δ'
ἐκατὸν μναῖς ἔφερεν), οὔτε τὸ κτῆμα ἥδιον, εἰ προσῇν
χρήματα τῇ τραπέξῃ ἰδία. ἀλλ' οὐ προσῇν. διόπερ σω-
φρονῶν εἴλετο τὸ ἀσπιδοπηγεῖον οὐτοσί· τὸ μὲν γὰρ 948
κτῆμ' ἀκίνδυνόν ἐστιν, ἡ δ' ἐργασία προσόδοτος ἔχουσα
ἐπικινδύνους ἀπὸ χρημάτων ἀλλοτριῶν.
- 12 Πολλὰ δ' ἂν τις ἔχοι λέγειν καὶ ἐπιδεικνύειν ση-
μεῖα τοῦ τοῦτον συκοφαντεῖν ἐγκαλοῦντ' ἀφορμὴν.
ἀλλ', οἶμαι, μέγιστον μὲν ἐστὶν ἀπάντων τεκμήριον
τοῦ μηδεμίαν λαβεῖν ἀφορμὴν εἰς ταῦτα τουτοῦ τὸ ἐν
τῇ μισθώσει γεγράφθαι προσοφείλοντα τὸν Πασίων'
ἐπὶ τὴν τραπέξαν, οὐ δεδωκότα ἀφορμὴν τούτῳ, δεύ-
τερον δὲ τὸ τοῦτον εἰ τῇ νομῇ μηδὲν ἐγκαλοῦντα φαί-
νεσθαι, τρίτον δ', ὅτι μισθῶν ἑτέροις ὕστερον ταῦτα
ταῦτα τοῦ ἴσου ἀργυρίου οὐ φανήσεται προσμεμισθω-
- 13 κὼς ἰδίαν ἀφορμὴν. καίτοι εἰ, ἣν ὁ πατὴρ παρέσχεν,
ὑπὸ τοῦδε ἀπεστέρητο, αὐτὸν νῦν προσῆκεν ἐκείνοις
ἄλλοθεν πορίσαντα δεδωκέναι. ὡς τοίνυν ταῦτ' ἀληθῆ
λέγω, καὶ ἐμισθώσεν ὕστερον Ξένωνι καὶ Εὐφραίῳ καὶ
Εὐφρόνι καὶ Καλλιστράτῳ, καὶ οὐδὲ τούτοις παρέδω-
κεν ἰδίαν ἀφορμὴν, ἀλλὰ τὰς παρακαταθήκας καὶ τὴν
ἀπὸ τούτων ἐργασίαν αὐτὴν ἐμισθώσαντο, λαβέ μοι
τὴν τούτων μαρτυρίαν, καὶ ὡς τὸ ἀσπιδοπηγεῖον εἴ-
λετο.

ΜΑΡΤΥΡΙΑ.

- 14 Μεμαρτύρηται μὲν τοίνυν ὑμῖν, ὧς ἄνδρες Ἀθη-
ναῖοι, ὅτι καὶ τούτοις ἐμίσθωσαν καὶ οὐ παρέδωκαν
ἰδίαν ἀφορμὴν οὐδεμίαν, καὶ ἐλευθέρους ἀφείδωσαν ὥς
μεγάλα εὖ πεπονθότες, καὶ οὐκ ἐδικάζοντο οὗτ' ἐκεί-
νοις τότ' οὕτε τούτῳ. ὃν μὲν τοίνυν χρόνον ἡ μήτηρ
ἔξη ἢ πάντα ταῦτ' ἀκριβῶς εἰδυῖα, οὐδὲν ἐγκλημα πώ-
ποτε ἐποίησατο πρὸς τουτονὶ Φορμίωνα Ἀπολλόδω-
ρος· ὥς δ' ἐτελεύτησεν ἐκείνη, τρισηχίλιας ἐγκαλέσας 949
ἀργυρίου δραχμὰς πρὸς αἷς ἔδωκεν ἐκείνη δισηχίλιας
τοῖς τούτου παιδίοις, καὶ χιτωνίσκον τινα καὶ θερά-
15 παιναν, ἐσυκοφάντει. καὶ οὐδ' ἐνταῦθα τούτων οὐδὲν
ὧν νῦν ἐγκαλεῖ λέγων φανήσεται. ἐπιτρέψας δὲ τῷ τε
τῆς ἑαυτοῦ γυναικὸς πατρὶ καὶ τῷ συγκληδεστῇ τῷ αὐ-
τοῦ καὶ Λυσίῳ καὶ Ἀνδρομένει, πεισάντων τούτων
Φορμίωνα τουτονὶ δοῦναι δωρεὰν τὰς τρισηχίλιας καὶ
τὸ προσδόν καὶ φίλον μᾶλλον ἔχειν τοῦτον ἢ διὰ ταῦτ'
ἐχθρὸν αὐτὸν εἶναι, λαβὼν τὸ σύμπαν πεντακισχιλίας,
καὶ πάντων ἀφείς τῶν ἐγκλημάτων τὸ δεύτερον εἰς τὸ
16 ἱερὸν τῆς Ἀθηνᾶς ἐλθὼν, πάλιν, ὥς ὁρᾶτε, δικάζεται,
πάσας αἰτίας συμπλάσας καὶ ἐγκλήματα ἐκ παντὸς τοῦ
χρόνου τοῦ πρὸ τούτου (τοῦτο γάρ ἐστι μέγιστον ἀπάν-
των), ἃ οὐδεπώποτε ἠτιάσατο. ὥς τοίνυν ταῦτ' ἀληθῆ
λέγω, λαβέ μοι τὴν γνώσιν τὴν γενομένην ἐν ἀκροπό-
λει, καὶ τὴν μαρτυρίαν τῶν παραγενομένων, ὅτ' ἠφίει
τῶν ἐγκλημάτων ἀπάντων Ἀπολλόδωρος, λαμβάνων
τοῦτο τὸ ἀργύριον.

ΓΝΩΣΙΣ. ΜΑΡΤΥΡΙΑ.

- 17 Ἀκούετε τῆς γνώσεως, ὧς ἄνδρες δικασταί, ἣν
ἔγνω Δεινίας, οὗ τὴν θυγατέρα οὗτος ἔχει, καὶ Νικίας
ὃ τὴν ἀδελφὴν τῆς τούτου γυναικὸς ἔχων. ταῦτα τοί-

νυν λαβὼν καὶ ἀφεις ἀπάντων τῶν ἐγκλημάτων, ὥσπερ ἢ πάντων τεθνεώτων τούτων ἢ τῆς ἀληθείας οὐ γενη-
σομένης φανερᾶς, δίκην τοσοῦτων ταλάντων λαχὼν
τολμᾷ δικάζεσθαι.

- 18 Τὰ μὲν οὖν πεπραγμένα καὶ γεγενημένα Φορμί-
ωνι πρὸς Ἀπολλόδωρον ἐξ ἀρχῆς ἅπαντ' ἀκηκόατε, ὧ
ἄνδρες Ἀθηναῖοι. οἶμαι δ' Ἀπολλόδωρον τουτονὶ οὐ- 950
δὲν ἔχοντα δίκαιον εἰπεῖν περὶ ὧν ἐγκαλεῖ, ἅπερ παρὰ
τῷ διαιτητῇ λέγειν ἐτόλμα, ταῦτ' ἐρεῖν, ὥς τὰ γράμ-
ματα ἢ μήτηρ ἢ φάνικε πεισθεῖσα ὑπὸ τούτου, καὶ τού-
των ἀπολωλότων οὐκ ἔχει τίνα χρὴ τρόπον ταῦτ' ἐξε-
19 λέγειν ἀκριβῶς. περὶ δὲ τούτων καὶ ταύτης τῆς αἰτίας
σκέψασθε ἡλίκ' ἂν τις ἔχοι τεκμήρια εἰπεῖν ὅτι ψεύ-
δεται. πρῶτον μὲν γὰρ, ὧ ἄνδρες Ἀθηναῖοι, τίς ἂν
ἐνείματο τὰ πατρῶα μὴ λαβὼν γράμματα ἐξ ὧν ἔμει-
λεν εἶσεσθαι τὴν καταλειφθεῖσαν οὐσίαν; οὐδὲ εἰς δῆ-
που. καίτοι δυοῖν δέοντα εἴκοσιν ἔτη ἐστὶν ἐξ ὅτου
ἐνείμω, καὶ οὐκ ἂν ἔχοις ἐπιδειξαι ὥς ἐνεκάλεσας πῶ-
20 ποτε ὑπὲρ τῶν γραμμάτων. δεύτερον δὲ, τίς οὐκ ἂν,
ἥνικα ὁ Πασικλῆς ἀνὴρ γεγονὼς ἐκομίζετο τὸν λόγον
τῆς ἐπιτροπῆς, εἰ δι' αὐτοῦ τὰ γράμματα ὥκνει τὴν
μητέρα αἰτιᾶσθαι διεφθαρκέναι, τούτῳ ταῦτ' ἐδήλω-
σεν, ὅπως διὰ τούτου ταῦτα ἠλέγχθη; τρίτον δ', ἐκ
ποιῶν γραμμάτων τὰς δίκας ἐλάγχχανες; οὗτος γὰρ
πολλοὺς τῶν πολιτῶν δίκας λαγχάνων πολλὰ χρήματα
εἰσπέπρακται, γράφων εἰς τὰ ἐγκλήματα "ἔβλαψέ με
"ὁ δεῖνα οὐκ ἀποδιδούς ἐμοὶ τὸ ἀργύριον, ὃ κατέλιπεν
21 "ὁ πατήρ ὀφείλοντα αὐτὸν ἐν τοῖς γράμμασιν." καίτοι
εἰ ἠφάνιστο τὰ γράμματα, ἐκ ποιῶν γραμμάτων τὰς
δίκας ἐλάγχχανεν; ἀλλὰ μὴν ὅτι ταῦτ' ἀληθῆ λέγω, τὴν
μὲν νομὴν ἀκηκόατε, ἣν ἐνείματο, καὶ μεμαρτύρηται

ὑμῖν· τῶν δὲ λήξεων τούτων ἀναγνώσεται ὑμῖν τὰς μαρτυρίας. λαβὲ τὰς μαρτυρίας μοι.

ΜΑΡΤΥΡΙΑΙ.

Οὐκοῦν ἐν ταύταις ταῖς λήξεσιν ὁμολόγηκεν ἀπει- 951
ληφέναι τὰ τοῦ πατρὸς γράμματα· οὐ γὰρ δὴ συκοφαντεῖν γε, οὐδ' ὧν οὐκ ὄφειλον οὔτοι δικάζεσθαι φήσειεν ἄν.

- 22 Νομίζω τοίνυν, ὧς ἄνδρες Ἀθηναῖοι, μεγάλων καὶ πολλῶν ὄντων ἐξ ὧν ἔστιν ἰδεῖν οὐκ ἀδικοῦντα Φορμίωνα τουτουῖ, μέγιστον ἀπάντων εἶναι, ὅτι Πασικλῆς, ἀδελφὸς ὧν Ἀπολλοδώρου τουτουῖ, οὔτε δίκην εἴληχεν οὔτ' ἄλλ' οὐδὲν ὧν οὗτος ἐγκαλεῖ. καίτοι οὐ δῆπου τὸν μὲν παῖδα ὑπὸ τοῦ πατρὸς καταλειφθέντα, καὶ οὐ τῶν ὄντων κύριος ἦν, ἐπίτροπος καταλειμμένος, οὐκ ἂν ἡδίκηι, σὲ δὲ, ὅς ἀνὴρ κατελείφθης τέτταρα καὶ εἰκοσιν ἔτη γεγονώς, καὶ ὑπὲρ σαυτοῦ ῥαδίως ἂν τὰ δίκαια ἐλάμβανες εὐθύς, εἰ τι ἡδικοῦ. οὐκ ἔστι ταῦτα. ὥς τοίνυν ταῦτ' ἀληθῆ λέγω καὶ ὁ Πασικλῆς οὐδὲν ἐγκαλεῖ, λαβέ μοι τὴν τούτου μαρτυρίαν.

ΜΑΡΤΥΡΙΑ.

- 23 Ἄ τοίνυν ἤδη περὶ αὐτοῦ τοῦ μὴ εἰσαγώγιμον εἶναι τὴν δίκην δεῖ σκοπεῖν ὑμᾶς, ταῦτ' ἀναμνήσθητε ἐκ τῶν εἰρημένων. ἡμεῖς γὰρ, ὧς ἄνδρες Ἀθηναῖοι, γεγεννημένου μὲν διαλογισμοῦ καὶ ἀφέσεως τῆς τραπέξης καὶ τοῦ ἀσπιδοπηγείου τῆς μισθώσεως, γεγεννημένης δὲ διαίτης καὶ πάλιν πάντων ἀφέσεως, οὐκ ἐόντων
24 τῶν νόμων δίκας ὧν ἂν ἀφῇ τις ἅπαξ λαγχάνειν, συκοφαντοῦντος τούτου καὶ παρὰ τοὺς νόμους δικαζομένου παρεγγραψάμεθα ἐκ τῶν νόμων μὴ εἶναι τὴν δίκην εἰσαγώγιμον. ἔν' οὖν εἰδῆθ' ὑπὲρ οὗ τὴν ψῆφον οἴσετε, τόν τε νόμον ὑμῖν τοῦτον ἀναγνώσεται καὶ τὰς

μαρτυρίας ἐφεξῆς τῶν παρόντων, ὅτ' ἠφίει τῆς μισθώ- 952
σεως καὶ τῶν ἄλλων ἀπάντων ἐγκλημάτων Ἀπολλό-
δωρος Φορμίωνα. λαβέ μοι τὰς μαρτυρίας ταυτασὶ καὶ
τὸν νόμον.

ΜΑΡΤΥΡΙΑΙ. ΝΟΜΟΣ.

25 Ἀκούετε τοῦ νόμου λέγοντος, ὧ ἄνδρες Ἀθηναῖοι,
τά τε ἄλλα ὧν μὴ εἶναι δίκας καὶ ὅσα τις ἀφῆκεν ἢ
ἀπήλλαξεν. εἰκότως· εἰ γὰρ ἐστὶ δίκαιον, ὧν ἂν ἀπαξ
γένηται δίκη, μηκέτ' ἐξεῖναι δικάζεσθαι, πολὺ τῶν
ἀφεθέντων δικαιότερον μὴ εἶναι δίκας. ὁ μὲν γὰρ ἐν
ὑμῖν ἡττηθεὶς τάχ' ἂν εἴποι τοῦτο ὡς ἐξηπατήθητε
ὑμεῖς· ὁ δὲ αὐτοῦ φανερώς καταγνοὺς καὶ ἀφεις καὶ
ἀπαλλάξας, τίν' ἂν ἑαυτὸν αἰτίαν αἰτιασάμενος τῶν
αὐτῶν πάλιν εἰκότως δικάζοιτο; οὐδεμίαν δῆπου. διό-
περ τοῦτο πρῶτον ἔγραψεν ὁ τὸν νόμον θεὸς ὧν μὴ
εἶναι δίκας, ὅσα τις ἀφῆκεν ἢ ἀπήλλαξεν. ἂ τῷδε γέ-
γονεν ἀμφοτέρω· καὶ γὰρ ἀφῆκε καὶ ἀπήλλαξεν. ὡς
δ' ἀληθῆ λέγω, μεμαρτύρηται ὑμῖν, ὧ ἄνδρες Ἀθη-
ναῖοι.

26 Λαβέ δὴ μοι καὶ τὸν τῆς προθεσμίας νόμον.

ΝΟΜΟΣ.

Ὁ μὲν τοίνυν νόμος, ὧ ἄνδρες Ἀθηναῖοι, σαφῶς
οὕτως τὸν χρόνον ὥρισεν· Ἀπολλόδωρος δ' οὕτως
παρεληλυθότων ἐτῶν πλέον ἢ εἴκοσι τὴν ἑαυτοῦ συκο-
φαντίαν ἀξιοῖ περὶ πλείονος ὑμᾶς ποιήσασθαι τῶν νό-
μων, καθ' οὓς ὁμομοκότες δικάζετε. καίτοι πᾶσι μὲν
τοῖς νόμοις προσέχειν εἰκὸς ἐσθ' ὑμᾶς, οὐχ ἥκιστα δὲ
27 τούτῳ, ὧ ἄνδρες Ἀθηναῖοι. δοκεῖ γὰρ μοι καὶ ὁ Σόλων
οὐδενὸς ἄλλου ἔνεκα θεῖναι αὐτὸν ἢ τοῦ μὴ συκοφαν-
τεῖσθαι ὑμᾶς. τοῖς μὲν γὰρ ἀδικουμένοις τὰ πέντε ἐτη
ἱκανὸν ἡγήσατ' εἶναι εἰσπράξασθαι· κατὰ δὲ τῶν ψευ- 953

δομένων τὸν χρόνον ἐνόμισε σαφέστατον ἔλεγχον ἔσεσθαι. καὶ ἅμα ἐπειδὴ ἀδύνατον ἔγνω ὃν τοὺς τε συμβάλλοντας καὶ τοὺς μάρτυρας αἰεὶ ζῆν, τὸν νόμον ἀντὶ τούτων ἔθηκεν, ὅπως μάρτυς εἴη τοῦ δικαίου τοῖς ἐρήμοις.

- 28 Θανμάξω τοίνυν ἔγωγ', ὃ ἄνδρες δικασταί, τί ποτ' ἐστὶν ἃ πρὸς ταῦτ' ἐπιχειρήσει λέγειν Ἀπολλόδωρος οὔτοσί. οὐ γὰρ ἐκεῖνό γ' ὑπέληφεν, ὥς ὑμεῖς, μηδὲν ὀρῶντες εἰς χρήματι τοῦτον ἡδικομένον, ὀργιεῖσθ' ὅτι τὴν μητέρ' ἔγημεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδ' ὑμῶν πολλοὺς, ὅτι Σωκράτης ὁ τραπεζίτης ἐκεῖνος, παρὰ τῶν κυρίων ἀπαλλαγείς ὥσπερ ὁ τούτου πατήρ, ἔδωκε Σατύρῳ
- 29 τὴν ἑαυτοῦ γυναῖκα, ἑαυτοῦ ποτὲ γενομένῳ. ἕτερος Σωκλῆς τραπεζιτεύσας ἔδωκε τὴν ἑαυτοῦ γυναῖκα Τιμοδήμῳ τῷ νῦν ἔτ' ὄντι καὶ ζῶντι, γενομένῳ ποτὲ αὐτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὄντες ταύτας, ὃ ἄνδρες Ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἑρμαίῳ τῷ ἑαυτοῦ οἰκέτῃ τὴν γυναῖκα, καὶ τελευτησάσης ἐκείνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰ-
- 30 πεῖν τοιούτους. εἰκότως· ὑμῖν μὲν γὰρ, ὃ ἄνδρες Ἀθηναῖοι, τοῖς γένει πολίταις οὐδὲ ἐν πλήθους χρημάτων ἀντὶ τοῦ γένους καλὸν ἐστὶν ἐλέσθαι· τοῖς δὲ τοῦτο μὲν δωρεάν ἢ παρ' ὑμῶν ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χρηματίσασθαι καὶ ἐτέρων πλείω κτήσασθαι καὶ αὐτῶν τούτων ἀξιοθεῖσαι ταῦτ' ἐστὶ φυλακτέα. διόπερ Πασίων ὁ πατήρ ὁ σὸς οὐ πρῶτος οὐδὲ μόνος, οὐδ' αὐτὸν ὑβρίζων οὐδ' ὑμᾶς τοὺς 954 υἱεῖς, ἀλλὰ μόνην ὀρῶν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσειεν οἰκεῖον ὑμῖν, ἔδωκε
- 31 τὴν ἑαυτοῦ γυναῖκα, μητέρα δ' ὑμετέραν τούτῳ. πρὸς

μὲν οὖν τὰ συμφέροντα ἐὰν ἐξετάξης, καλῶς βεβουλευμένον αὐτὸν εὐρήσεις· εἰ δὲ πρὸς γένους δόξαν ἀναίνει Φορμίωνα κηδεστήν, ὅρα μὴ γελοῖον ἢ σὲ ταῦτα λέγειν. εἰ γὰρ τις ἔροιτό σε, ποῖόν τιν' ἡγεῖ τὸν πατέρα τὸν σεαυτοῦ εἶναι, χρηστὸν εὖ οἶδ' ὅτι φήσεις ἄν. πότερον οὖν οἶει μᾶλλον εἰκέναι τὸν τρόπον καὶ πάντα τὸν βίον Πασίωνι σαντὸν ἢ τουτονί; ἐγὼ μὲν γὰρ εὖ οἶδ' ὅτι τοῦτον. εἰθ' ὅς ἐστιν ὁμοιώτερος σοῦ τῷ σῶ πατρὶ, τοῦτον, εἰ τὴν μητέρα τὴν σὴν ἐρημεν, ἀναίνει;

32 ἀλλὰ μὴν ὅτι γε δόντος καὶ ἐπισκήψαντος τοῦ σοῦ πατρὸς ταῦτ' ἐπράχθη, οὐ μόνον ἐκ τῆς διαθήκης ἔστιν ἰδεῖν, ὃ ἄνδρες Ἀθηναῖοι, ἀλλὰ καὶ σὺ μάρτυς αὐτὸς γέγονας. ὅτε γὰρ τὰ μητρῴα πρὸς μέρος ἡξιούς νέμεσθαι, ὄντων παίδων ἐκ τῆς γυναικὸς Φορμίωσι τούτῳ, τότε ὡμολόγεις κυρίως δόντος τοῦ πατρὸς τοῦ σοῦ κατὰ τοὺς νόμους αὐτὴν γεραμῆσθαι. εἰ γὰρ αὐτὴν εἶχε λαβὼν ἀδίκως ὅδε μηδενὸς δόντος, οὐκ ἦσαν οἱ παῖδες κληρονόμοι, τοῖς δὲ μὴ κληρονόμοις οὐκ ἦν μετουσία τῶν ὄντων. ἀλλὰ μὴν ὅτι ταῦτ' ἀληθῆ λέγω μεμαρτύρηται τῷ τὸ τέταρτον μέρος λαβεῖν καὶ ἀφείναι τῶν ἐγκλημάτων ἀπάντων.

33 Κατ' οὐδὲν τοίνυν, ὃ ἄνδρες Ἀθηναῖοι, δίκαιον οὐδὲν ἔχων εἰπεῖν ἀναιδεστάτους λόγους ἐτόλμα λέγειν πρὸς τῷ διαιτητῇ, περὶ ὧν προακηκοέναι βέλτιόν ἐσθ' 955 ὑμᾶς, ἔνα μὲν τὸ παράπαν μὴ γενέσθαι διαθήκην, ἀλλ' εἶναι τοῦτο πλάσμα καὶ σκευώρημα ὄλον, ἕτερον δ' ἔνεκα τούτου πάντα ταῦτα συγχωρεῖν τὸν πρὸ τοῦ χρόνον καὶ οὐχὶ δικάζεσθαι, ὅτι μίσθωσιν ἤθελεν αὐτῷ φέρειν Φορμίωσι πολλὴν καὶ ὑπισχνεῖτο οἴσειν· ἐπεὶ

34 δ' οὐ ποιεῖ ταῦτα, τηνικαῦτα, φησὶ, δικάζομαι. ὅτι δὲ ταῦτ' ἀμφοτέρ', ἐὰν λέγῃ, ψεύσεται καὶ τοῖς ὕφ' ἑαυτοῦ πεπραγμένοις ἐναντία ἐρεῖ, σκοπεῖτε ἐκ τῶνδ'.

ὅταν μὲν τοίνυν τὴν διαθήκην ἀρνηται, ἐκ τίνος τρό-
 που πρεσβεία λαβὼν τὴν συνοικίαν κατὰ τὴν διαθή-
 κην ἔχει, τοῦτ' ἐρωτᾷτ' αὐτόν. οὐ γὰρ ἐκείνός γ' ἐρεῖ,
 ὥς ὅσα μὲν πλεονεκτεῖν τόνδ' ἔγραψεν ὁ πατήρ, κύρια
 35 ἐστὶ τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν
 τοῦδε ὑποσχέσεων ὑπάγessθαι φῇ, μέμνησθ' ὅτι μάρ-
 τυρας ὑμῖν παρεσχήμεθα, οἱ χρόνον πολὺν τοῦδ' ἀπηλ-
 λαγμένον μισθωταὶ τούτοις ἐγίννοντο τῆς τραπέζης
 καὶ τοῦ ἀσπιδοπηγείου. καίτοι τόδ', ὁπηνίκα ἐμίσθω-
 σεν ἐκείνοις, τῷδ' ἐγκαλεῖν παραχρῆμα ἐχρῆν, εἴπερ
 ἀληθὴ ἦν ὑπὲρ ὧν τότε ἀφεις νῦν τοῦτ' ἀδικεῖται.
 ὥς τοίνυν ἀληθὴ λέγω, καὶ πρεσβεῖά τε τὴν συνοικίαν
 ἔλαβε κατὰ τὴν διαθήκην καὶ τῷδε οὐχ ὅπως ἐγκαλεῖν
 ὤετο δεῖν, ἀλλ' ἐπῆναι, λαβεὶ τὴν μαρτυρίαν.

ΜΑΡΤΥΡΙΑ.

36 Ἵνα τοίνυν εἰδῆτε, ὧ ἄνδρες Ἀθηναῖοι, ὅσα χρή-
 ματ' ἔχων ἐκ τῶν μισθώσεων καὶ ἐκ τῶν χρεῶν ὥς ἀπο-
 ρῶν καὶ πάντα ἀπολωλεκῶς ὀδυρεῖται, βραχέα ἡμῶν
 ἀκούσατε. οὗτος γὰρ ἐκ μὲν τῶν χρεῶν ὁμοῦ τάλαντ' 956
 εἴκοσιν εἰσπέπρακται ἐκ τῶν γραμμάτων ὧν ὁ πατήρ
 κατέλιπεν, καὶ τούτων ἔχει πλέον ἢ τὰ ἡμίση· πολλῶν
 37 γὰρ τὰ μέρη τὸν ἀδελφὸν ἀπεστέρει. ἐκ δὲ τῶν μισθώ-
 σεων, ὅκτω μὲν ἐτῶν ἂ Φορμίων εἶχε τὴν τράπεζαν,
 ὀγδοήκοντα μναῖς τοῦ ἐνιαυτοῦ ἐκάστου, τὸ ἥμισυ τῆς
 ὅλης μισθώσεως· καὶ ταῦτ' ἐστὶ δέκα τάλαντα καὶ τετ-
 ταράκοντα μναί· δέκα δ' ἐτῶν μετὰ ταῦτα, ὧν ἐμίσθω-
 σαν ὕστερον Ξένωνι καὶ Εὐφραίῳ καὶ Εὐφροني καὶ
 38 Καλλιστράτῳ, τάλαντον τοῦ ἐνιαυτοῦ ἐκάστου. χωρὶς
 δὲ τούτων, ἐτῶν ἰσως εἴκοσι τῆς ἐξ ἀρχῆς νεμηθείσης
 οὐσίας, ἧς αὐτὸς ἐπεμελεῖτο, τὰς προσόδους, πλέον
 ἢ μναῖς τριάκοντα. ἐὰν δ' ἅπαντα συνθῇτε, ὅσα ἐνεί-

ματο, ὅσα εἰσεπράξατο, ὅς' εἴληφε μίσθωσιν, πλέον
ἢ τετταράκοντα τάλαντα εἴληφώς φανήσεται, χωρὶς
ὧν οὗτος εὖ πεποίηκε, καὶ τῶν μητρῶων, καὶ ὧν ἀπὸ
τῆς τραπέξης ἔχων οὐκ ἀποδίδωσι πένθ' ἡμιταλάντων
39 καὶ ἑξακοσίων δραχμῶν. ἀλλὰ νῆ Δία ταῦθ' ἡ πόλις
εἴληφε, καὶ δεινὰ πέπονθας πολλὰ καταλελειτοργη-
κώς. ἀλλ' ἂ μὲν ἐκ κοινῶν ἐλειτούργεις τῶν χρημά-
των, σὺ καὶ ὁ ἀδελφὸς ἀνηλώσατε· ἂ δ' ὕστερον, οὐκ
ἔστιν ἄξια μὴ ὅτι δυοῖν ταλάντοιιν προσόδου, ἀλλ' οὐδ'
εἴκοσι μυῶν. μηδὲν οὖν τὴν πόλιν αἰτιῶ, μηδ' ἂ σὺ
τῶν ὄντων αἰσχροῶς καὶ κακῶς ἀνήλωκας, ὡς ἡ πόλις
40 εἴληφε, λέγε. ἵνα δ' εἰδῆτε, ὃ ἄνδρες Ἀθηναῖοι, τό τε
πλήθος τῶν χρημάτων ὧν εἴληφε, καὶ τὰς λειτουργίας
ἃς λελειτούργηκεν, ἀναγνώσεται ὑμῖν καθ' ἕνα στον.
λαβέ μοι τὸ βιβλίον τουτὶ καὶ τὴν πρόκλησιν ταυτηνὶ 957
καὶ τὰς μαρτυρίας ταυτασί.

BIBΛION. ΠΡΟΚΛΗΣΙΣ. ΜΑΡΤΥΡΙΑΙ.

41 Τόσαῦτα μὲν τοίνυν χρήματα εἴληφώς καὶ χρεᾶ
πολλῶν ταλάντων ἔχων, ὧν τὰ μὲν παρ' ἐκόντων, τὰ
δ' ἐκ τῶν δικῶν εἰσπράττει, ἂ τῆς μισθώσεως ἔξω τῆς
τραπέξης καὶ τῆς ἄλλης οὐσίας, ἣν κατέλιπε Πασίων,
ἀφείλετο ἐκείνῳ καὶ νῦν παρειλήφασιν οὗτοι, καὶ το-
σαῦτ' ἀνηλωκώς ὅς' ὑμεῖς ἡκούσατε, οὐδὲ πολλοστὸν
μέρος τῶν προσόδων, μὴ ὅτι τῶν ἀρχαίων, εἰς τὰς λει-
τουργίας, ὅμως ἀλαξονεύσεται καὶ τριηραρχίας ἐρεῖ
42 καὶ χορηγίας. ἐγὼ δ', ὡς μὲν οὐκ ἀληθῆ ταῦτ' ἐρεῖ, ἐπέ-
δειξα, οἶμαι μέντοι, καὶ εἰ ταῦτα πάντ' ἀληθῆ λέγοι,
κάλλιον εἶναι καὶ δικαιότερον τόνδε ἀπὸ τῶν αὐτοῦ
λειτουργεῖν ὑμῖν ἢ τούτῳ δύντας τὰ τούτου, μικρὰ
τῶν πάντων αὐτοὺς μετασχόντας, τόνδε μὲν ἐν ταῖς
ἐσχάταις ἐνδείαις ὀρεῖν, τοῦτον δ' ὑβρίζοντα καὶ εἰς

- 43 ἄπερ εἰώθεν ἀναλίσκοντα. ἀλλὰ μὴν περὶ γε τῆς εὐπορίας, ὥς ἐκ τῶν τοῦ πατρὸς τοῦ σοῦ κέκτηται, καὶ ὧν ἐρωτήσῃν ἐφησθα, πόθεν τὰ ὄντα κέκτηται Φορμίων, μόνῳ τῶν ὄντων ἀνθρώπων σοὶ τοῦτον οὐκ ἔνεστ' εἰπεῖν τὸν λόγον. οὐδὲ γὰρ Πασίων ὁ σὸς πατὴρ ἐκτήσαθ' εὐρῶν οὐδὲ τοῦ πατρὸς αὐτῷ παραδόντος, ἀλλὰ παρὰ τοῖς αὐτοῦ κυρίοις Ἀντισθένει καὶ Ἀρχεστράτῳ τραπεζίτεουσιν πείραν δούς ὅτι χρηστός ἐστι
- 44 καὶ δίκαιος, ἐπιστεύθη. ἔστι δ' ἐν ἐμπορίῳ καὶ χρήμασιν ἐργαζομένοις ἀνθρώποις φιλεργὸν δοῖναι καὶ χρηστὸν εἶναι τὸν αὐτὸν θαυμαστὸν ἡλίκον. οὐτ' οὖν ἐκείνῳ τοῦθ' οἱ κύριοι παρεδωκαν, ἀλλ' αὐτὸς ἔφω χρηστός, οὔτε τῷδε ὁ σὸς πατὴρ· σὲ γὰρ ἂν πρότερον τοῦδε 95ε χρηστὸν ἐποίησεν, εἰ ἦν ἐπ' ἐκείνῳ. εἰ δὲ τοῦτο ἀγνοεῖς, ὅτι πίστις ἀφορμὴ πασῶν ἐστι μεγίστη πρὸς χρηματισμὸν, πᾶν ἂν ἀγνοήσῃας. χωρὶς δὲ τούτων πολλὰ καὶ τῷ σῷ πατρὶ καὶ σοὶ καὶ ὅλως τοῖς ὑμετέροις πράγμασι Φορμίων γέγονε χρήσιμος. ἀλλ', οἶμαι, τῆς σῆς ἀπληστίας καὶ τοῦ σοῦ τρόπου τίς ἂν δύναίτο ἐφικέ-
- 45 σθαι; καὶ δῆτα θαυμάζω πῶς οὐ λογίξει πρὸς σεαυτὸν ὅτι ἔστιν Ἀρχεστράτῳ τῷ ποτὲ τὸν σὸν πατέρα κτησάμενῳ υἱὸς ἐνθάδε, Ἀντίμαχος, πράττων οὐ κατ' ἀξίαν, ὃς οὐ δικάζεται σοι οὐδὲ δεινὰ φησι πάσχειν, εἰ σὺ μὲν χλανίδα φορεῖς, καὶ τὴν μὲν λέλυσαι, τὴν δ' ἐκδέδωκας ἐταῖραν, καὶ ταῦτα γυναικ' ἔχων ποιεῖς, καὶ τρεῖς παῖδας ἀκολούθους περιάγεις, καὶ ζῆς ἀσελγῶς ὥστε καὶ τοὺς ἀπαντῶντας αἰσθάνεσθαι, αὐτὸς δ' ἐκείνος
- 46 πολλῶν ἐνδεής ἐστιν. οὐδὲ τὸν Φορμίων' ἐκείνος οὐχ ὀργᾷ. καίτοι εἰ κατὰ τοῦτ' οἶε σοι προσήκειν τῶν τούτου, ὅτι τοῦ πατρὸς ποτ' ἐγένετο τοῦ σοῦ, ἐκείνῳ προσήκει μᾶλλον ἢ σοί· ὁ γὰρ αὖ σὸς πατὴρ ἐκείνων ἐγένετο, ὥστε καὶ σὺ καὶ οὗτος ἐκείνου γίγνεσθε ἐκ τούτου

τοῦ λόγου. σὺ δ' εἰς τοῦθ' ἤκεις ἀγνωμοσύνης ὥσθ' ἃ προσήκει σοι τοὺς λέγοντας ἐχθροὺς νομίζειν, ταῦτ' 47 αὐτὸς ποιεῖς ἀνάγκην εἶναι λέγειν, καὶ ὑβρίζεις μὲν σαυτὸν καὶ τοὺς γονέας τεθνεώτας, προπηλακίζεις δὲ τὴν πόλιν, καὶ ἃ διὰ τῆς τούτων φιλανθρωπίας ἀπολαύσας εὔρετο ὁ σὸς πατήρ καὶ μετὰ ταῦτα Φορμίων οὐτοσί, ταῦτα ἀντὶ τοῦ κοσμεῖν καὶ περιστέλλειν, ἵνα καὶ τοῖς δοῦσιν ὡς εὐσχημονέστατα ἐφαίνετο καὶ τοῖς 950 λαβοῦσιν ὑμῖν, ἄγεις εἰς μέσον, δεικνύεις, ἐλέγχεις, μόνον οὐκ ὀνειδίζεις οἷον ὄντα σε ἐποίησαντο Ἀθη- 48 ναῖοι. εἰτ' εἰς τοῦθ' ἤκεις μανίας (τί γὰρ ἂν ἄλλο τις εἴποι;) ὥστ' οὐκ αἰσθάνει ὅτι καὶ νῦν ἡμεῖς μὲν ἀξιοῦντες, ἐπειδήπερ ἀπηλλάγη Φορμίων, μηδέν' ὑπόλογον εἶναι εἴ ποτε τοῦ σοῦ πατρὸς ἐγένετο, ὑπὲρ σοῦ λέγομεν, σὺ δὲ μηδέποτ' ἐξ ἴσου σοι γενέσθαι τοῦτον ἀξιαῶν κατὰ σαυτοῦ λέγεις· ἃ γὰρ ἂν σὺ δίκαια σαυτῷ κατὰ τούτου τάξεως, ταῦτά ταῦθ' ἤξει κατὰ σοῦ παρὰ τῶν τὸν σὸν πατέρα ἐξ ἀρχῆς κτησαμένων. ἀλλὰ μὴν ὅτι κακείνος ἦν τινῶν, εἰτ' ἀπηλλάγη τὸν αὐτὸν τρόπον ὅνπερ οὗτος ἀφ' ὑμῶν, λαβέ μοι ταυτασὶ τὰς μαρτυρίας, ὡς ἐγένετο Πασίων Ἀρχεστράτου.

ΜΑΡΤΥΡΙΑΙ.

49 Εἴτα τὸν σώσαντα μὲν ἐξ ἀρχῆς τὰ πράγματα καὶ πολλὰ χρήσιμον αὐτὸν παρασχόντα τῷ πατρὶ τῷ τούτου, τοσαῦτα δ' αὐτὸν τοῦτον ἀγαθὰ εἰργασμένον ὅσ' ὑμεῖς ἀκηκόατε, τοῦτον οἶεται δεῖν ἑλὼν τηλικαύτην δίκην ἀδίκως ἐκβαλεῖν. οὐ γὰρ ἄλλο γ' ἔχοις οὐδὲν ἂν ποιῆσαι. εἰς μὲν γὰρ τὰ ὄντα εἰ βλέπεις ἀκριβῶς, ταῦθ' εὐρήσεις ὡς ἔστιν, ἔαν, ὃ μὴ γένοιτο, ἐξαπατηθῶσιν 50 οὗτοι. ὁρᾷς τὸν Ἀριστόλοχον τὸν Χαριδήμου; ποτ' εἶχεν ἀγρόν, εἰτά γε νῦν πολλοί· πολλοῖς γὰρ ἐκείνος
Demosth. Vol. II. 28

- ὀφείλων αὐτὸν ἐκτίσαστο. καὶ τὸν Σωσίνομον καὶ τὸν Τιμόδημον καὶ τοὺς ἄλλους τραπεζίτας, οἱ, ἐπεὶ διαλύειν ἐδέησεν οἷς ὥφειλον, ἐξέστησαν ἀπάντων τῶν ὄντων. σὺ δ' οὐδὲν οἶει δεῖν σκοπεῖν οὐδ' ὦν ὁ πατήρ 960 σοῦ πολλῷ βελτίων ὦν καὶ ἄμεινον σοῦ φρονῶν πρὸς
- 51 ἅπαντ' ἐβουλεύσατο· ὅς, ὦ Ζεῦ καὶ θεοί, τοσοῦτον τοῦτον ἡγείτο σοῦ πλείονος ἄξιον εἶναι καὶ σοὶ καὶ ἑαυτῷ καὶ τοῖς ὑμετέροισι πράγμασιν, ὥστε ἀνδρὸς ὄντος σοῦ τοῦτον, οὐ σὲ τῶν μισθώσεων κατέλιπεν ἐπίτροπον καὶ τὴν γυναικὰ ἔδωκε καὶ ζῶν αὐτὸν ἐτίμα, δικαίως, ὦ ἄνδρες Ἀθηναῖοι· οἱ μὲν γὰρ ἄλλοι τραπεζῖται μίσθωσιν οὐ φέροντες, ἀλλ' αὐτοὶ ἑαυτοῖς ἐργαζόμενοι πάντες ἀπώλονται, οὗτος δὲ μίσθωσιν φέρων δύο τάλαντα καὶ τετταράκοντα μναῖς ὑμῖν ἔσωσε τὴν
- 52 τράπεζαν. ὦν ἐκεῖνος μὲν χάριν εἶχε, σὺ δ' οὐδένα ποιεῖ λόγον, ἀλλ' ἐναντία τῇ διαθήκῃ καὶ ταῖς ἀπ' ἐκείνης ἀραιῖς γραφαῖσιν ὑπὸ τοῦ σοῦ πατρὸς ἐλαύνεις, συκοφαντεῖς, διώκεις. ὦ βέλτιστε, εἰ οἷόν τε σὲ τοῦτ' εἰπεῖν, οὐ παύσει, καὶ γνώσει τοῦθ', ὅτι πολλῶν χρημάτων τὸ χρηστὸν εἶναι λυσιτελέστερόν ἐστι; σοὶ γοῦν, εἴπερ ἀληθῆ λέγεις, χρήματα μὲν τοσαῦτ' εἰληφότι πάντ' ἀπόλωλεν, ὥς φῆς· εἰ δ' ἦσθα ἐπιεικὴς, οὐκ ἂν ποτε αὐτὰ ἀνήλωσας.
- 53 Ἄλλ' ἔρωγε μὰ τὸν Δία καὶ θεοὺς πανταχῇ σκοπῶν οὐδὲν ὀργῶ, διότι ἂν σοὶ πεισθέντες τουδὲ καταψηφίσαιντο. τί γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ' ἔτεσι καὶ χρόνοις ὕστερον αἰτιαῖ. ἀλλ' ὅτι τοῦτον ἀπράγμων ἦσθα τὸν χρόνον; ἀλλὰ τίς οὐκ οἶδεν ὅσα πράγματα πράττων οὐ πέπανσαι, οὐ μόνον δίκας ἰδίας διώκων οὐκ ἐλάττους ταυτησί, ἀλλὰ δημοσίᾳ συκοφαντῶν καὶ κρίνων τινάς; οὐχὶ Τιμομάχου κατηγορεῖς; οὐχὶ Καλλέππου τοῦ νῦν ὄντος ἐν

Σικελία; οὐ πάλιν Μένωνος; οὐκ Ἀυτοκλέους; οὐ Τι- 961
 54 μοθέου; οὐκ ἄλλων πολλῶν; καίτοι πῶς ἔχει λόγον σὲ
 Ἀπολλόδωρον ὄντα πρότερον τῶν κοινῶν, ὧν μέρος
 ἡδικοῦ, δίκην ἀξιοῦν λαμβάνειν, ἢ τῶν ἰδίων ὧν νῦν
 ἐγκαλεῖς, ἄλλως τε καὶ τηλικούτων ὄντων, ὥς σὺ φῆς;
 τί ποτ' οὖν ἐκείνων κατηγορῶν τόνδ' εἶας; οὐκ ἡδι-
 κοῦ, ἀλλ', οἶμαι, συκοφαντεῖς νῦν. ἡγοῦμαι τοίνυν,
 ὧς ἄνδρες Ἀθηναῖοι, πάντων μάλιστα εἰς τὸ πρᾶγμα εἶ-
 ναι τούτων μάρτυρας παρασχεσθαι· τὸν γὰρ συκο-
 55 φαντοῦντα αἰεὶ τί χρη νομίζειν νῦν ποιεῖν; καὶ νῆ Δί'
 ἔγωγε, ὧς ἄνδρες Ἀθηναῖοι, νομίζω πάνθ' ὅσα τοῦ
 τρόπου τοῦ Φορμίωνός ἐστι σημεῖα καὶ τῆς τούτου δι-
 καιοσύνης καὶ φιλανθρωπίας, καὶ ταῦτ' εἰς τὸ πρᾶγμ'
 εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἄδικος
 τάχ' ἂν, εἰ τύχοι, καὶ τοῦτον ἡδίκηι· ὁ δὲ μηδένα μη-
 δὲν ἡδίκηκώς, πολλοὺς δὲ εὖ πεποιηκώς ἐκὼν ἐκ τίνος
 εἰκότως ἂν τρόπου τοῦτον μόνον ἡδίκηι τῶν πάντων;
 τούτων τοίνυν τῶν μαρτυριῶν ἀκούσαντες γνῶσεσθε
 τὸν ἐκατέρου τρόπον.

ΜΑΡΤΥΡΙΑΙ.

56 Ἴθι δὴ λέγε καὶ τὰς πρὸς Ἀπολλόδωρον τῆς πο-
 νηρίας.

ΜΑΡΤΥΡΙΑΙ.

Ἄρ' οὖν ὅμοιος οὗτοςί, σκοπεῖτε. λέγε.

ΜΑΡΤΥΡΙΑΙ.

Ἀνάγνωθι δὴ καὶ ὅσα δημοσίᾳ χρήσιμος τῇ πόλει
 γέγονεν οὗτοςί.

ΜΑΡΤΥΡΙΑΙ.

57 Τοσαῦτα τοίνυν, ὧς ἄνδρες Ἀθηναῖοι, Φορμίων
 χρήσιμος γεροντῶς καὶ τῇ πόλει καὶ πολλοῖς ὑμῶν, καὶ
 οὐδένα οὐτ' ἰδίᾳ οὐτε δημοσίᾳ κακὸν οὐδὲν εἰργασμέ-

νος, οὐδ' ἀδικῶν Ἀπολλόδωρον τουτονὶ, δεῖται καὶ
 ἱκετεύει καὶ ἄξιοι σωθῆναι, καὶ ἡμεῖς συνδεόμεθα οἱ 962
 ἐπιτήδαιοι ταῦθ' ὑμῶν. ἐκεῖνο δ' ὑμᾶς ἀκοῦσαι δεῖ.
 τοσαῦτα γὰρ, ὧς ἄνδρες Ἀθηναῖοι, χρήμαθ' ὑμῖν ἀνε-
 γνώσθη προσηυπορηκὼς ὅς' οὐθ' οὗτος οὐτ' ἄλλος
 οὐδεὶς κέκτηται. πίστις μέντοι Φορμίῳ παρὰ τοῖς εἰ-
 δόσι καὶ τοσούτων καὶ πολλῷ πλείονων χρημάτων ἔστι,
 58 δι' ἧς καὶ αὐτὸς αὐτῷ καὶ ὑμῖν χρήσιμός ἐστιν. ἃ μὴ
 προῆσθε, μὴδ' ἐπιτρέψητε ἀνατρέψαι τῷ μισθῷ τούτῳ
 ἀνθρώπῳ, μὴδὲ ποιήσητε αἰσχρὸν παράδειγμα, ὥς τὰ
 τῶν ἐργαζομένων καὶ μετρίως ἐθελόντων ζῆν τοῖς βδε-
 λυροῖς καὶ συκοφάνταις ὑπάρχει παρ' ὑμῶν λαβεῖν·
 πολὺ γὰρ χρησιμώτερα ὑμῖν παρὰ τῷδε ὄντα ὑπάρχει
 ὁρᾶτε γὰρ αὐτοὶ καὶ ἀκούετε τῶν μαρτύρων, οἷον ἔαν-
 59 τὸν τοῖς δεηθεῖσι παρέχει. καὶ τούτων οὐδὲν ἔνεκα
 τοῦ λυσιτελοῦντος εἰς χρήματα πεποιήκεν, ἀλλὰ φι-
 λανθρωπία καὶ τρόπον ἐπιεικείᾳ. οὐκ οὖν ἄξιον, ὧς ἄν-
 δρες Ἀθηναῖοι, τὸν τοιοῦτον ἄνδρα προέσθαι τούτῳ,
 οὐδὲ τῇνικαῦτα ἔλεειν ὅτ' οὐδὲν ἔσται τούτῳ πλέον,
 ἀλλὰ νῦν ὅτε κύριοι καθέστατε σῶσαι· οὐ γὰρ ἔγωγ'
 ὁρῶ καιρὸν ἐν τίνι ἂν μᾶλλον βοηθήσειέ τις αὐτῷ.
 60 τὰ μὲν οὖν πολλὰ ὧν Ἀπολλόδωρος ἔρει, νομίζετ' εἶναι
 λόγον καὶ συκοφαντίας, κελεύετε δ' αὐτὸν ὑμῖν ἐπιδεί-
 ξαι ἢ ὥς οὐ διεθeto ταῦθ' ὁ πατήρ, ἢ ὥς ἔστι τις ἄλλη
 μίσθωσις πλὴν ἧς ἡμεῖς δείκνυμεν, ἢ ὥς οὐκ ἀφῆκεν αὐ-
 τὸν διαλογισάμενος τῶν ἐγκλημάτων ἀπάντων ἃ ἔγνω
 ὁ κηδεστής ὁ τούτου καὶ οὗτος αὐτὸς συνεχώρησεν, ἢ
 ὥς διδῶσιν οἱ νόμοι δικάζεσθαι τῶν οὕτω πραχθέν-
 61 των, ἢ τῶν τοιούτων τι δεικνύναι. ἔαν δ' ἀπορῶν αἰ-
 τίας καὶ βλασφημίας λέγῃ καὶ κακολογῇ, μὴ προσέχετε 963
 τὸν νοῦν, μὴδ' ὑμᾶς ἢ τούτου κραυγὴ καὶ ἀναίδεια
 ἔξαπατήσῃ, ἀλλὰ φυλάττετε καὶ μέμνησθε ὅς' ἡμῶν

ἀκηκόατε. καὶν ταῦτα ποιῆτε, αὐτοὶ τ' εὐορκήσετε καὶ τοῦτον δικαίως σώσετε, ἄξιον ὄντα νῆ τὸν Δία καὶ θεοὺς ἅπαντας.

62 Ἀνάγνωθι λαβὼν αὐτοῖς τὸν νόμον καὶ τὰς μαρτυρίας ταςδί.

ΝΟΜΟΣ. ΜΑΡΤΥΡΙΑΙ.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων. ἔξέρα τὸ ὕδωρ.

XXXVII.

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

Τ Π Ο Θ Ε Σ Ι Σ .

Πανταίνετος παρὰ Τηλεμάχου τινὸς ἐργαστήριον μεταλλικὸν ἐν Μαρωνείᾳ (τόπος δὲ οὗτος τῆς Ἀττικῆς) καὶ μετὰ τοῦ ἐργαστηρίου τριάκοντα τὸν ἀριθμὸν οἰκέτας ὠνούμενος, δανεῖζεται παρὰ μὲν Μνησικλέους τάλαντον, παρὰ δὲ Φιλέου καὶ Πλείστορος πέντε καὶ τετταράκοντα μνᾶς. καὶ ἦν ὠνητὴς ἐγγεγραμμένος ὁ Μνησικλῆς, καὶ τὰς ὠνὰς εἶχεν αὐτός. ὕστερον δὲ ἀπαιτούμενος τὸ ἀργύριον ὁ Πανταίνετος δευτέρους λαμβάνει δανειστάς, τὸν τε παραγραφόμενον νῦν Νικόβουλον καὶ Εὐεργόν τινα, καὶ τούτοις ὑποθήκην δίδωσι τὸ ἐργαστήριον καὶ τὰ ἀνδράποδα. γραμματεῖον δὲ οὐχ ὑποθήκης, ἀλλὰ πράσεως γράφεται. καὶ γίνεται πρώτη καὶ βεβαιωτὴς τοῖς δευτέροις δανεισταῖς ὁ πρότερος δεδανεικὸς ὁ Μνησικλῆς, ὁ τὰς ὠνὰς ἔχων. καὶ μισθοῦσι τῷ Πανταίνετῳ τὰ τε ἀνδρά- 964 ποδα καὶ τὸ ἐργαστήριον Εὐεργος καὶ ὁ Νικόβουλος, ὡς δεσπόται δηθὲν γεγονότες αὐτοῦ. τοσούτου δὲ μισθοῦσιν ὅσον τὸ δάνειον τόκον ἐποiei. ἐδεδανείεσαν μὲν γὰρ ἑκατὸν πέντε μνᾶς, ἔδει δὲ κατὰ μνᾶν τόκον εἶναι δραχμὴν. ἑκατὸν οὖν καὶ πέντε δραχμὰς λαμβάνειν συνέθευτο· καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις. τούτων παρχθέν-

των ὁ μὲν Νικόβουλος ἀπεδήμησε, παρὰ δὲ τὴν ἰπουσίαν τὴν ἐκείνου Ἀθήνησι τάδε γίγνεται. ὁ Εὐεργος ὁ κοινωὺς τοῦ δανείσματος, αἰτιώμενος τὸν Πανταίνετον ὡς οὐδὲν τῶν συγκειμένων ἐθέλοντα ποιεῖν, ἐλθὼν ἐπὶ τὸ ἐργαστήριον κατεῖχεν αὐτοῦ, καὶ δὴ ἀργύριον φυλάξας ἐκ τῶν μετάλλων Πανταινέτῳ κομιζόμενον, ὅπερ ἔμελλεν εἰς τὸ δημόσιον καταβάλλειν, ἀφείλετο τὸν κομίζοντα οἰκέτην βία· παρὸ καὶ διπλὴν εἰς τὸ δημόσιον κατέβαλεν, ὡς ἔφη, τὴν καταβολὴν ὁ Πανταίνετος, τῆς προσηκούσης προθεσμίας δι' Εὐεργον ἐκπεσών. ἐπὶ τούτοις καὶ δίκην ἔλαχε τῷ Εὐέργῳ βλάβης, καὶ εἶλεν αὐτόν. ὡς δὲ ἐπανῆκε καὶ ὁ Νικόβουλος ἐκ τῆς ἀποδημίας καὶ δανεῖσται πολλοὶ τινες ἀνεφαίνοντο τοῦ Πανταίνετου πρότερον ἀγνοοῦμενοι, λόγων πολλῶν λεγομένων πέρας συνέβησαν ὥστε Νικόβουλον μὲν καὶ Εὐεργον ἀπολαμβάνοντας ἑκατὸν καὶ πέντε μνᾶς ἀποστῆναι τοῦ ἐργαστηρίου καὶ τῶν ἀνδραπόδων, ταῦτα δὲ τοὺς ἑτέρους δανείσαντας ὠνεῖσθαι. πάλιν δὲ οὐκ ἐθέλοντων τῶν δανειστῶν ὠνεῖσθαι τὰ κτήματα, εἰ μὴ πρᾶτῆρες αὐτοὶ καὶ βεβαιωταὶ γίνοντο Νικόβουλος καὶ Εὐεργος, πέθεται ὁ Νικόβουλος καὶ ὑπ' αὐτοῦ Πανταίνετον, καθά φησιν, ἀξιούμενος, οὐ πρότερον 967 δὲ ἀνεδέξατο, πρὶν τὸν Πανταίνετον ἄφρσιν αὐτῷ παντὸς ἐγκληματος δοῦναι. ὁ δὲ Πανταίνετος ἔδωκε μὲν τὴν ἄφρσιν καὶ ἐπράθη τὰ κτήματα, οὐδὲν δὲ ἔττον καὶ τούτῳ τὴν αὐτὴν ἥπερ Εὐέργῳ δίκην εἶληχε, μεταλλικὴν ἐπιγράφων τὴν δίκην, ὡς δὴ τῶν τε τὰ μέταλλα ἐργαζομένων εἰς ὧν καὶ περὶ μέταλλον ἡδίκημένος. ἐγκαλεῖ δὲ τῷ Νικοβούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ οἰκέτου κομιζομένων, καὶ περὶ τῆς τοῦ ἐργαστηρίου καὶ τῶν ἀνδραπόδων πράσεως παρὰ τὰς συνθήκας γεγενημένης, καὶ μέντοι καὶ περὶ ἑτέρων τινῶν. ὁ δὲ Νικοβουλος παραγράφεται τὸν ἄγωνα καθ' ἕνα μὲν ἐκείνον νόμον τὸν κελευοντα, περὶ ὧν ἂν ἄφρσις καὶ ἀπαλλαγὴ γένηται, περὶ τούτων μηκέτι ἐξεῖναι δικάζεσθαι, καθ' ἕτερον δὲ ἐκείνον, ὃς διαρρηθὴν καὶ σαφῶς ὀρίζει περὶ τίνων δεῖ τὰς μεταλλικὰς δίκας εἰσάγειν, ὧν οὐδὲν πεπονθότα Πανταίνετον ἀτόπως φησὶ μεταλλικὴν δικάζεσθαι δίκην. καὶ μὴν καὶ τρίτον παρέχεται νόμον, ὃς διαιρεῖ περὶ ποίων ἐγκλημάτων ποῖα χρὴ κρίνειν δικαστήρια καὶ

ποιᾶς ἀρχᾶς εἰσάγειν τὰς δίκας· Πανταίνετον δέ φησι παρὰ τοῦτον ποιεῖν τὸν νόμον, ποικίλα ἐγκλήματα εἰς ταὐτὸν μίξαντα καὶ περὶ πάντων ἐν τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμῳ κατ' ἀρχὰς κέχρηται, τοῖς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς καὶ λήγων εἰς ταύτην. ἐν δὲ μέσῳ τὴν εὐθυδικίαν πεποίηκεν, ἧς μέγιστον καὶ ἰσχυρότατόν ἐστιν, ὅτι μὴδὲ ἐπιδημῶν ἐτύγγανε τότε Νικόβουλος, ὅτε Πανταίνετος ἔπασχεν ἐκεῖνα, ἐφ' οἷς τότε Εὐέργω καὶ νῦν Νικοβούλῳ τὴν δίκην εἴληχεν.

Δεδωκότων, ὧς ἄνδρες δικασταί, τῶν νόμων παραγράψασθαι περὶ ὧν ἂν τις ἀφείς καὶ ἀπαλλάξας διακάζεται, γεγεννημένων ἀμφοτέρων μοι τούτων, πρὸς Πανταίνετον τουτουὶ παρεγραψάμην, ὡς ἠκούσατ' ἀρτίως, μὴ εἰσαγώγιμον εἶναι τὴν δίκην, οὐκ οἰόμενος δεῖν ἀφείσθαι τοῦ δικαίου τούτου, οὐδ', ἐπειδὴν ἐξελέγξω πρὸς ἅπασιν τοῖς ἄλλοις καὶ ἀφεικότα τοῦτον ἑμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἀληθῆ με λέγειν, καὶ ποιεῖσθαι τεκμήριον ὡς, εἴπερ ἐπράχθη τι τοιοῦτον, παρεγραψάμην ἂν αὐτὸν, ἀλλ' ἐπὶ ταύτης τῆς σκήψεως εἰσελθὼν ἀμφοτέρω ὑμῖν ἐπιδείξει, καὶ ὡς οὐδὲν ἡδίκηκα τοῦτον καὶ ὡς παρὰ τὸν νόμον μοι δικάζεται. εἰ μὲν οὖν ἐπεπόνθει τι τούτων Πανταίνετος ὧν νῦν ἐγκαλεῖ, κατ' ἐκείνους ἂν τοὺς χρόνους εὐθύς ἐφαίνετό μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους ἐγένετο, οὐσῶν μὲν ἐμμήνων τούτων τῶν δικῶν, ἐπιδημούντων δ' ἡμῶν ἀμφοτέρων, ἀπάντων δ' ἀνθρώπων εἰωθότων παρ' αὐτὰ τὰδίκηματα μᾶλλον ἢ χρόνων ἐγγεγεννημένων ἀγανακτεῖν. ἐπειδὴ δὲ οὐδὲν ἡδικημένος, ὡς καὶ ὑμεῖς οἴδ' ὅτι φήσετε ἐπειδὴν τὰ πεπραγμένα ἀκούσητε, τῷ κατορθῶσαι τὴν πρὸς Εὐέργον δίκην ἐπηρεζόμενος συκο-

φαιτεῖ, ὑπόλοιπόν ἐστι παρ' ὑμῖν, ὧ ἄνδρες δικασταί, ἐπιδείξαντα ὡς οὐδ' ὅτιοῦν ἀδικῶ, καὶ μάρτυρας ὧν ἂν λέγω παρασχόμενον, πειράσασθαι σάξειν ἐμαντόν.

3 δεήσομαι δὲ καὶ μέτρια καὶ δίκαια ὑμῶν ἀπάντων, ἀκοῦσαί τέ μου περὶ ὧν παρεγραψάμην εὐνοϊκῶς καὶ προσέχειν ὅλῳ τῷ πράγματι τὸν νοῦν· πολλῶν γὰρ δικῶν ἐν τῇ πόλει γεγεννημένων, οὐδένα πω δίκην οὔτ' ἀναιδεστέραν οὔτε συκοφαντικωτέραν οἶμαι φανήσασθαι δεδικασμένον ἥς νῦν οὕτοσι λαχὼν εἰσελθεῖν τετόλμηκεν. ἐξ ἀρχῆς δ', ὡς ἂν οἷός τε ὦ, διὰ βραχυτάτων ἅπαντα τὰ πραχθέντα διηγήσομαι πρὸς ὑμᾶς.

4 Ἐδανείσαμεν πέντε καὶ ἑκατὸν μναῖς ἐγὼ καὶ Εὐεργος, ὧ ἄνδρες δικασταί, Πανταινέτῳ τούτῳ ἐργαστηρίῳ τε ἐν τοῖς ἔργοις ἐν Μαρωνείᾳ καὶ τριάκοντα ἀνδραπόδοις. ἦν δὲ τοῦ δανείσματος τετραράκοντα μὲν καὶ πέντε μναῖ ἐμαῖ, τάλαντον δ' Εὐέργου. συνέβαινε δὲ τοῦτον ὀφείλειν Μνησικλεῖ μὲν Κολλυτεῖ τάλαντον, Φιλέᾳ δ' Ἐλευσινίῳ καὶ Πλειστόρι πέντε καὶ 5 τετραράκοντα μναῖς. πρᾶτῆρ μὲν δὴ τοῦ ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται· καὶ γὰρ ἐώνητο ἐκείνος αὐτὰ τούτῳ παρὰ Τηλεμάχου τοῦ πρότερον κεκτημένου· μισθοῦται δ' οὕτοσι παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἐκάστου. καὶ τιθέμεθα συνθήκας, ἐν αἷς ἥ τε μίσθωσις ἦν γεγραμμένη καὶ λύσις τούτῳ 6 παρ' ἡμῶν ἐν τινι φητῷ χρόνῳ. πραχθέντων δὲ τού- 968 των ἐλαφροβολιῶνος μηνὸς ἐπὶ Θεοφίλου ἄρχοντος, ἐγὼ μὲν ἐκπλέων εἰς τὸ Πόντον εὐθὺς ῥόχμην, οὗτος δ' ἐνθάδε ἦν καὶ Εὐεργος. τὰ μὲν δὴ πραχθέντα τούτοις πρὸς αὐτούς, ἕως ἀπεδήμουν ἐγὼ, οὐκ ἂν ἐχοίμι εἰπεῖν· οὔτε γὰρ ταῦτά λεγουσιν οὔτ' αἰ ταῦτά οὕτως γε, ἀλλὰ τοτὲ μὲν ἐκπεσεῖν ὑπ' ἐκείνου βία παρὰ τὰς συνθήκας

ἐκ τῆς μισθώσεως, τοτὲ δ' αὐτὸν αἰτιον ἑαυτῷ πρὸς τὸ
 7 δημόσιον γενέσθαι τῆς ἐγγραφῆς, τοτὲ δ' ἄλλ' ὅ τι αὖ
 βούληται. ἐκεῖνος δ' ἀπλῶς οὔτε τοὺς τόκους ἀπολαμ-
 βάνων οὔτε τῶν ἄλλων τῶν ἐν ταῖς συνθήκαις ποι-
 οῦντος οὐδὲν τούτου, ἐλθὼν, παρ' ἐκόντος τούτου λα-
 βὼν ἔχειν τὰ ἑαυτοῦ· μετὰ δὲ ταῦτ' ἀπελθόντα τοῦ-
 8 τον ἤκειν τοὺς ἀμφισβητήσοντας ἄγοντα, αὐτὸς δ'
 οὐχ ὑπεξελεθεῖν ἐκείνοις, τοῦτον δ' οὐχὶ κωλύειν ἔχειν
 ὅσαπερ ἐμισθώσατο, εἰ ποιοίη τὰ συγκείμενα. τούτων
 9 μὲν δὴ τοιούτους ἀκούω λόγους. ἐκεῖνο δ' οἶδ' ὅτι, εἰ
 μὲν οὗτος ἀληθῆ λέγει καὶ δεινὰ πέπονθεν, ὥσπερ φη-
 σὶν, ὑπὸ τοῦ Εὐέργου, ἔχει δίκην ἣς ἐτιμήσατο αὐτός·
 εἴλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν
 αὐτῶν παρὰ τε τοῦ πεποιηκότος δίκαιός ἐστι δίκην λα-
 βεῖν καὶ παρ' ἐμοῦ τοῦ μηδ' ἐπιδημοῦντος· εἰ δ' ὁ
 Εὐέργος ἀληθῆ λέγει, σεσυκοφάνηται μὲν, ὡς ἔοικεν,
 ἐκεῖνος, ἐγὼ δ' οὐδ' οὕτω τῶν αὐτῶν φεύγοιμ' ἂν δί-
 10 κην εἰκότως. ὡς οὖν ταῦτα πρῶτον ἀληθῆ λέγω, τού-
 των τοὺς μάρτυρας ὑμῖν παρέξομαι

ΜΑΡΤΥΡΕΣ.

- 9 Ὅτι μὲν τοίνυν καὶ πρατὴρ ἦν ἡμῖν τῶν κτημά-
 των ὅσπερ ἐξ ἀρχῆς αὐτὸς ἐώνητο, καὶ κατὰ τὰς συν- 969
 θήκας οὗτος ἐμισθώσατο ἡμέτερον ὃν τὸ ἐργαστήριον
 καὶ τὰνδράποδα, καὶ οὔτε παρῆν ἐγὼ τοῖς μετὰ ταῦτα
 πρὸς Εὐέργον τούτῳπραχθεῖσιν οὔτ' ἐπεδήμουν ὅλως,
 ἔλαχέ τε δίκην ἐκείνῳ καὶ οὐδὲν πώποθ' ἡμῖν ἐνεκάλει,
 10 ἀκούετε τῶν μαρτύρων, ᾧ ἄνδρες δικασταί. ἐπειδὴ
 τοίνυν ἀφικόμεν σκεδόν τι πάντ' ἀπολωλεκώς ὅσα
 ἔχων ἐξέπλευσα, ἀκούσας καὶ καταλαβὼν τοῦτον μὲν
 ἀφεστηκότα, τὸν δ' Εὐέργον ἔχοντα καὶ κρατοῦντα ὧν
 ἐωνήμεθα, θανμαστῶς ὡς ἐλυπήθην, ὁρῶν τὸ πρῶ-

γμά μοι περιεστηκὸς εἰς ἄτοπον· ἡ γὰρ κοινωνεῖν ἔδει τῆς ἐργασίας καὶ τῶν ἐπιμελειῶν τῷ Εὐέργῳ, ἡ χρησ-
την ἀντὶ τούτου τὸν Εὐέργον ἔχειν, καὶ πρὸς ἐκεῖνον
πάλιν μίσθωσιν γράφειν καὶ συμβόλαιον ποιεῖσθαι.

- 11 τούτων δ' οὐδέτερον προηροῦμην. ἀηδῶς δ' ἔχων οἷς
λέγω τουτοῖς, ἰδὼν τὸν Μνησικλέα τὸν πρατῆρα τού-
των ἡμῖν γεγεννημένον, προσελθὼν ἐμεμφόμην αὐτῷ,
λέγων οἷον ἄνθρωπον προὔξενήσέ μοι, καὶ τοὺς ἀμ-
φισβητοῦντας καὶ τί ταῦτ' ἐστὶν ἡρώτων. ἀκούσας δ'
ἐκεῖνος τῶν μὲν ἀμφισβητούντων κατεγέλα, συνελ-
θεῖν δ' ἔφη τούτους βούλεσθαι πρὸς ἡμᾶς, καὶ συνά-
ξειν αὐτὸς ἡμᾶς, καὶ παραινέσειν τούτῳ πάντα ποιεῖν
- 12 τὰ δίκαια ἐμοί, καὶ οἶεσθαι πείσειν. ὥς δὲ συνήλθομεν,
τὰ μὲν πολλὰ τί δεῖ λέγειν; ἡκον δ' οἱ δεδανεικέναι
φάσκοντες τούτῳ ἐπὶ τῷ ἐργαστηρίῳ καὶ τοῖς ἀνδρα-
πόδοις, ἃ ἡμεῖς ἐπριάμεθα παρὰ Μνησικλέους, καὶ
οὐδὲν ἦν ἀπλοῦν οὐδ' ὑγιὲς τούτων. πάντα δ' ἐξελεγ-
χόμενοι ψευδῇ λέγοντες, καὶ τοῦ Μνησικλέους βεβαι-
οῦντος ἡμῖν, προκαλοῦνται πρόκλησιν ἡμᾶς ὥς οὐ δε- 970
ξομένους, ἢ κομίσασθαι πάντα τὰ χρήματα παρ' αὐτῶν
καὶ ἀπελθεῖν, ἢ διαλυῖσαι σφᾶς ὑπὲρ ὧν ἐνεκάλουν,
αἰτιώμενοι πολλῷ πλείονος ἄξια ἔχειν ὧν ἐδεδώκειμεν
- 13 χρημάτων. ἀκούσας δ' ἐγὼ παραχρῆμα, οὐδὲ βουλευ-
σάμενος, κομίσασθαι συνεχώρησα, καὶ τὸν Εὐέργον
ἐπεισα. ἐπεὶ δ' ἔδει τὰ χρήμαθ' ἡμᾶς ἀπολαμβάνειν
καὶ τὸ πρῶγμ' εἰς τοῦτο προῆκτο, οὐκ ἔφασαν μετὰ
ταῦτα δῶσειν οἱ τότε ἐκεῖνα ἐπαγγειλάμενοι, εἰ μὴ
πρατῆρες γιγνοίμεθ' ἡμεῖς τῶν κτημάτων αὐτοῖς, νοῦν
ἔχοντες, ὧς ἄνδρες Ἀθηναῖοι, κατ' αὐτό γε τοῦτο· ἐώ-
ρων γὰρ ἡμᾶς οἷα ἐστυχοφαντούμεθ' ὑπὸ τούτων. ὥς
οὖν καὶ ταῦτ' ἀληθῆ λέγω, λαβέ μοι καὶ ταύτας τὰς
μαρτυρίας.

ΜΑΡΤΥΡΙΑΙ.

- 14 Ἐπειδὴ τοίνυν τὸ πρᾶγμ' ἐνταῦθ' εἰστήκει, καὶ τὰ μὲν χρήματα οὐ προΐεντο οὐς ἐπήγαγεν οὗτος, ἡμεῖς δ' εἰκότως ἐφαινόμεθα ὧν ἐωνήμεθα κρατεῖν, ἰκέτευεν, ἔδειτο, ἡντιβόλει πρατήρας ἡμᾶς γίνεσθαι. ἀξιούντος δὲ τούτου καὶ πολλὰ δεηθέντος ἐμοῦ, καὶ τί οὐ
 15 ποιήσαντος; καὶ τοῦθ' ὑπέμεινα. ὁρῶν δ' αὐτὸν, ὃ ἄνδρες Ἀθηναῖοι, κακοήθη, καὶ τὸ μὲν ἐξ ἀρχῆς τοῦ Μνησικλέους κατηγοροῦντα πρὸς ἡμᾶς, πάλιν δ' ὃ φίλος ἦν τὰ μάλιστα, τῷ Εὐέργῳ, τούτῳ προσκεκροκότα, καὶ τὸ μὲν πρῶτον ὡς ἐγὼ κατέπλευσα, ἄσμενον φάσκοντα ἐορακέναι με, ἐπεὶ δ' ἔδει τὰ δίκαια ποιεῖν, ἐμοὶ πάλιν δυσκολαίνοντα, καὶ ἅπασι μέχρι τοῦ παραλαβεῖν καὶ τυχεῖν ὧν δέοιτο φίλον ὄντα, μετὰ ταῦτα
 16 δ' ἐχθρὸν καὶ διάφορον γιγνόμενον, ἡξίου ἀπαλ- 971
 λαττόμενος καὶ πρατὴρ ὑπὲρ τῶν τούτου γιγνόμενος, πάντων ἀφεθεῖς τῶν ἐγκλημάτων καὶ ἀπαλλαγείς, οὕτω διαλύεσθαι. τούτων δὲ συγχωρηθέντων οὗτος μὲν ἀφῆκεν ἀπάντων ἐμὲ, ἐγὼ δὲ πρατὴρ, ὥσπερ ἔδειθ' οὗτος, τῶν κτημάτων ἐγιννόμην, καθάπερ αὐτὸς ἐπριάμην παρὰ Μνησικλέους. κομισάμενος δὲ τὰ ἐμαυτοῦ, καὶ τοῦτον οὐδ' ὅτι οὖν ἀδικῶν, μὰ τοὺς θεοὺς, οὐδ' ἂν εἴ τι γένοιτο, ὥρήθην δίκην μοι λαχεῖν ποτὲ τουτονί.
 17 Τὰ μὲν δὴ γεγενημένα, καὶ περὶ ὧν οἴσετε τὴν ψῆφον, καὶ δι' ἃ τὴν δίκην συκοφαντούμενος παραγράφω μὴ εἰσαγώγιμον εἶναι, ταῦτ' ἐστίν, ὃ ἄνδρες δικασταί. παρασχόμενος δὲ μάρτυρας, οἱ παρῆσαν ἡνίκα ἀφιεμὴν ὑπὸ τούτου καὶ ἀπηλλαττόμην, ὡς οὐκ εἰσαγώγιμος ἐκ τῶν νόμων ἐστὶν ἡ δίκη, μετὰ ταῦτ' ἐπιδείξω. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

Λέγε δὴ μοι καὶ τὴν τῶν ἐωνημένων μαρτυρίαν, ἵν' εἰδῇθ' ὅτι τούτου κελεύοντος αὐτὰ ἀπεδόμην οἷς οὗτος ἐκέλευσεν.

ΜΑΡΤΥΡΙΑ.

- 18 Οὐ τοίνυν μόνον ἡμῖν εἰσιν οὗτοι μάρτυρες ὡς ἀφείμεθα καὶ νῦν συκοφαντούμεθα, ἀλλὰ καὶ Πανταίνετος αὐτός. ὅτε γὰρ λαγχάνων Εὐέργω τὴν δίκην εἶασεν ἐμὲ, τότε ἔμαρτύρει οὗτος πρὸς ἐμὲ αὐτῷ μηδὲν ἔγκλημα ὑπόλοιπον εἶναι· οὐ γὰρ ἂν δῆπον τῶν αὐτῶν ἀδικημάτων παρόντων ἀμφοῖν ὁμοίως ἐγκαλῶν τὸν μὲν εἶασε, τῷ δ' ἐδικάζετο. ἀλλὰ μὴν ὅτι γ' οὐκ ἐῷσιν οἱ νόμοι περὶ τῶν οὕτω πραχθέντων πάλιν λαγχάνειν, οἶμαι μὲν ὑμᾶς καὶ μηδὲν εἰπόντος ἐμοῦ γι- 972
γνώσκειν· ὅμως δὲ λέγε αὐτοῖς καὶ τὸν νόμον τουτονί.

ΝΟΜΟΣ.

- 19 Ἀκούετε, ὧς ἄνδρες Ἀθηναῖοι, καὶ τοῦ νόμου λέγοντος ἀντικρυς, ὧν ἂν ἀφῇ καὶ ἀπαλλάξῃ τις, μηκέτι τὰς δίκας εἶναι. καὶ μὴν ὅτι γ' ἀμφοτέρ' ἐστὶ πεπραγμένα ταῦτα τούτῳ πρὸς ἡμᾶς, ἡκούσατε τῶν μαρτύρων. ἀπάντων μὲν τοίνυν τῶν ἐν τοῖς νόμοις ἀπειρημένων οὐ προσήκει δικάζεσθαι, ἥκιστα δὲ τούτων. ἃ μὲν γὰρ τὸ δημόσιον πέπρακεν, ἔχει τις ἂν εἰπεῖν ὡς 20 ἀδίκως ἢ οὐ προσήκοντα πέπρακεν· καὶ περὶ ὧν ἔγνω τὸ δικαστήριον ἔστιν εἰπεῖν ὡς ἔξαπατηθὲν τοῦτ' ἐποίησε, καὶ περὶ τῶν ἄλλων τῶν ἐν τῷ νόμῳ καθ' ἐκάστου γένοιτ' ἂν τις εἰκότως λόγος. ἃ δ' αὐτὸς ἐπέισθη καὶ ἀφῆκεν, οὐκ ἔστι δῆπουθεν εἰπεῖν οὐδ' αὐτὸν αἰτιάσασθαι ὡς οὐ δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τούτων δικαζόμενοι τοῖς ὑφ' ἐτέ-

ρων δικαίοις ὠρισμένοις οὐκ ἐμμένουσιν, ὁ δ' ὦν ἂν ἀφῇ πάλιν λαγχάνων τοῖς ὑφ' ἑαυτοῦ. διὸ πάντων μάλιστ' ἄξιον τούτοις χαλεπαίνειν.

- 21 Οὐκοῦν ὥς μὲν ἀφῆκέ με πάντων, ὅτε ἐγιννόμην τῶν ἀνδραπόδων πρατήρ, ἐπέδειξα· ὅτι δ' οὐκ ἐῷσιν οἱ νόμοι τούτων εἶναι δίκας, ἀκηκόατε ἀρτίως ἀναγιγνωσκόμενου τοῦ νόμου. ἵνα δ', ὃ ἄνδρες Ἀθηναῖοι, μή τις οἴηται τοῖς περὶ τῶν πραγμάτων αὐτῶν δικαίοις ἀλισκόμενόν με ἐπὶ τούτῳ ἀποχωρεῖν, καὶ καθ' ἕκαστον ὦν ἐγκαλεῖ βούλομαι δεῖξαι αὐτὸν ψευδόμενον.
- 22 λέγε δ' αὐτὸ τὸ ἐγκλημα, ὅ μοι δικάζεται.

ΕΓΚΛΗΜΑ.

973

[Ἐβλαψέ με Νικόβουλος ἐπιβουλεύσας ἐμοὶ καὶ τῇ οὐσίᾳ τῇ ἐμῇ, ἀφελέσθαι κελεύσας Ἀντιγέννην τὸν ἑαυτοῦ οἰκέτην τὸ ἀργύριον τοῦ ἐμοῦ οἰκέτου, ὃ ἔφερε καταβολὴν τῇ πόλει τοῦ μετάλλου, ὃ ἐγὼ ἐπριάμην ἐνευήκοντα μυνῶν, καὶ αἴτιος ἐμοὶ γενόμενος ἐγγραφῆναι τὸ διπλοῦν τῷ δημοσίῳ.]

- 23 Ἐπίσχες. ταυτὶ πάντα, ἃ νῦν ἐγκέκληκεν ἐμοὶ, πρότερον τὸν Εὐεργον αἰτιασάμενος τὴν δίκην εἴλεν. μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς ὑμᾶς ὥς ἀπεδήμουν, ὅτε τούτοις αἱ πρὸς ἀλλήλους ἐγίγνοντο διαφοραί· οὐ μὴν ἀλλὰ καὶ ἐκ τοῦ ἐγκλήματος τούτου δῆλόν ἐστιν. οὐδαμοῦ γὰρ ὥς ἐγὼ τι πεποιήκα τούτων ἔγραψεν, ἀλλ' ὑπογοράφας ἐπιβουλεύσαι με αὐτῷ καὶ τῇ οὐσίᾳ προστάξαι μέ φησι τῷ παιδί ταῦτα ποιεῖν, ψευδόμενος· πῶς γὰρ ἐγὼ προσέταξα, ὅς ὅτε ἐξέπλεον τῶν γενησομένων ἐνταῦθ' οὐδ'
- 24 ὅτιοῦν δῆπουθεν ἦδριν; εἴτα καὶ πόση μωρία, λέγοντα ὥς ἐπεβούλευον ἀτιμῶσαι καὶ τὰ ἔσχατα πρᾶξαι, οἰκέτῃ με ταῦτα προστάξαι γεγραφεῖναι, ἃ οὐδὲ πολί-

της πολίτην δύναιτ' ἂν ποιῆσαι; τί οὖν ἐστὶ τοῦτο, οὐκ ἔχων, οἶμαι, κατ' οὐδὲν διὰ τὴν ἀποδημίαν εἰς ἐμὲ τούτων ἀνευεργεῖν τι, συκοφαντεῖν δὲ βουλόμενος, ὥς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησεν. λέγε τὰκόλουθον.

ΕΓΚΛΗΜΑ.

- 25 [Καὶ ἐπειδὴ ὥφλον ἐγὼ τῷ δημοσίῳ, καταστήσας Ἀντιγένην τὸν ἑαυτοῦ οἰκέτην εἰς τὸ ἐργαστήριον τὸ ἐμὸν τὸ ἐπὶ Θρασύλλῃ κύριον τῶν ἐμῶν, ἀπαγορεύοντος ἐμοῦ.]

Ἐπίσχες. πάλιν ταυτὶ πάντα ὑπ' αὐτοῦ τοῦ πρᾶ-974
γματος ἐξελεγχθήσεται ψευδόμενος. γέγραφε γὰρ καταστήσας μὲν ἐμὲ, ἀπαγορεύειν δὲ αὐτόν. ταῦτα δ' οὐχ οἷόν τε τὸν μὴ παρόντα. οὔτε γὰρ καθίστην ἐγὼ ὅ γε ὦν ἐν τῷ Πόντῳ, οὔτ' ἀπηγόρευεν οὗτος τῷ μὴ 26 παρόντι· πῶς γάρ; πῶς οὖν εἰς ἀνάγκην ἦλθε ταῦθ' οὕτω γράψαι; ὁ Εὐεργος τότε, οἶμαι, πλημμελῶν ὦν δέδωκε δίκην, συνήθως ἔχων ἐμοὶ καὶ γνώριμος ὦν κατέστησε τὸν οἰκέτην οἰκοθὲν λαβὼν παρ' ἐμοῦ φυλάττειν ὥς αὐτόν. εἰ μὲν οὖν ἔγραψε τάληθες, γέλως ἂν ἦν· τί γὰρ, εἰ κατέστησεν Εὐεργος, ἐγὼ σε ἀδικῶ; φεύγων δὲ τοῦτο τοιαῦτ' ἡνάγκασται γράφειν, ἵν' ἢ πρὸς ἐμὲ αὐτῷ τὸ ἔγκλημα. λέγε τὰ ἐφεξῆς.

ΕΓΚΛΗΜΑ.

[Κᾶπειτα πείσας τοὺς οἰκέτας τοὺς ἐμοὺς καθίζεισθαι εἰς τὸν κεγχεῶνα ἐπὶ βλάβῃ τῇ ἐμῇ.]

- 27 Τουτὶ παντελῶς ἤδη καὶ ἀναιδές ἐστιν· οὐ γὰρ μόνον ἐκ τοῦ προκαλεῖσθαι τούτους παραδοῦναι, τοῦτον δὲ μὴ ἐθέλειν, ἀλλὰ καὶ ἐκ πάντων δῆλόν ἐστι ψεῦδος ὄν. τίνος γὰρ ἔνεκ' ἔπειθον; ἵνα νῆ Δί' αὐτοὺς κτήσωμαι. ἀλλ' αἰρέσεώς μοι δοθείσης ἢ ἔχει

ἢ κομίσασθαι τὰ ἔμμαντοῦ, ἐλλόμην κομίσασθαι, καὶ ταῦτα μεμαρτύρηται. λέγε δὲ τὴν πρόκλησιν ὅμως.

ΠΡΟΚΛΗΣΙΣ.

- 28 Ταύτην τοίνυν οὐχὶ δεξάμενος τὴν πρόκλησιν, ἀλλὰ φυγῶν, σκέψασθε οἶον εὐθέως μετὰ ταῦτ' ἐγκαλεῖ. λέγε τὸ ἐχόμενον.

ΕΓΚΛΗΜΑ.

[Καὶ κατεργασάμενος τὴν ἀργυρίτιν, ἣν οἱ ἐμοὶ οἰκείται εἰργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυρίτιδος.]

Πάλιν ταῦτα πῶς ἔνεστ' ἐμοὶ πεποῶχθαι τῷ μὴ 975 παρόντι, καὶ περὶ ὧν Εὐέργου κατεδικάσω; λέγε δ' αὐτὸ τὸ ἐγκλημα ἐξῆς.

ΕΓΚΛΗΜΑ.

- 29 [Καὶ ἀποδόμενος τὸ ἐργαστήριον τὸ ἐμὸν καὶ τοὺς οἰκέτας παρὰ τὰς συνθήκας, ἃς ἔθετο πρὸς ἐμέ.]

Ἐπίσχες. τουτὶ πολὺ πάνθ' ὑπερβέβληκε τᾶλλα. πρῶτον μὲν γὰρ παρὰ τὰς συνθήκας φησὶν, ἃς ἔθετο πρὸς ἐμέ. αὗται δ' εἰσὶ τίνες; ἐμισθώσαμεν τῶν τόκων τῶν γιγνομένων τούτῳ τὰ ἡμέτερα ἡμεῖς, καὶ ἄλλο οὐδέν· πρᾶτῆρ μὲν γὰρ ὁ Μνησικλῆς ἡμῖν ἐργό-
30 νει τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἐτέροις ἀπεδόμεθα, ἐφ' οἷσπερ αὐτοὶ ἐπριάμεθα, οὐ μόνον κελεύοντος ἔτι τούτου, ἀλλὰ καὶ ἰκετεύοντος· οὐδεὶς γὰρ ἤθελε δέχεσθαι τοῦτον πρᾶτῆρα. τί οὖν αἱ τῆς μισθώσεως ἐνταῦθα συνθήκαι; τί τοῦτο, ᾧ φανυλότατ' ἀνθρώπων, ἐνέγραψας; ἀλλὰ μὴν ὅτι σοῦ κελεύοντος καὶ ἐφ' οἷσπερ ἐωνήμεθα αὐτοὶ πάλιν ἀπεδόμεθα, λέγε τὴν μαρτυρίαν.

ΜΑΡΤΥΡΙΑ.

- 31 *Μαρτυρεῖς τοίνυν καὶ σύ· ἃ γὰρ ἡμεῖς πέντε καὶ ἑκατὸν μινῶν ἐωνήμεθα, ταῦθ' ὕστερον τριῶν ταλάντων καὶ δισχιλίων καὶ ἑξακοσίων ἀπέδου σύ· καίτοι τίς ἂν καθάπαξ πρατῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι τούτων τοὺς μάρτυρας.*

ΜΑΡΤΥΡΕΣ.

- 32 *Ἔχων μὲν τοίνυν ἦν ἐπείσθη τῶν αὐτοῦ τιμὴν, δεηθεὶς δ' ἐμοῦ τότε γενέσθαι πρατῆρα καθ' ὃ συνέβαλον ἀργύριον, αὐτὸς δυοῖν ταλάντοις προσδικάζε- 976 ται. καὶ τὰ λοιπὰ τῶν ἐγκλημάτων ἐτ' ἐστὶ δεινότερα. λέγε δὴ μοι τὸ λοιπὸν τοῦ ἐγκλήματος.*

ΕΓΚΛΗΜΑ.

- 33 *Ἐνταυθὶ πόλλ' ἅττα καὶ δεῖνα μοι ἄλλα ἐγκαλεῖ· καὶ γὰρ αἰκίαν καὶ ὕβριν καὶ βιαίων καὶ πρὸς ἐπικλήρους ἀδικήματα. τούτων δ' εἶδιν ἑκάστου χωρὶς αἱ δίκαι καὶ οὔτε πρὸς ἀρχὴν τὴν αὐτὴν οὔθ' ὑπὲρ τιμημάτων τῶν αὐτῶν, ἀλλ' ἡ μὲν αἰκία καὶ τὰ τῶν βιαίων πρὸς τοὺς τετταράκοντα, αἱ δὲ τῆς ὕβρεως πρὸς τοὺς θεσμοθέτας, ὅσα δ' εἰς ἐπικλήρους, πρὸς τὸν ἄρχοντα. οἱ δὲ νόμοι καὶ τούτων διδόασιν τὰς παραγραφὰς ἀντιλαγχάνειν, περὶ ὧν οὐκ εἰσὶν εἰσαγωγεῖς. λέγε δ' αὐτοῖς τουτοῦ τὸν νόμον.*

ΝΟΜΟΣ.

- 34 *Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὄντων εἰσαγωγέων τῶν θεσμοθετῶν ὑπὲρ ὧν λαγχάνει Πανταίνετος, ἐξαλήλιπται καὶ οὐ πρόσεστι τῇ παραγραφῇ. τὸ δ' ὅπως ὑμεῖς σκοπεῖτε· ἐμοὶ μὲν γὰρ, ἕως ἄν ἔχω τὸν νόμον*

αὐτὸν δεικνύναι, οὐδ' ὅτιοῦν διαφέρει· οὐ γὰρ τὸ γιγνώσκειν καὶ συνιέναι τὰ δίκαια ὑμῶν ἐξαλείψαι δυνατόν ἐστι.

- 35 Λαβὲ δὴ καὶ τὸν μεταλλικὸν νόμον· καὶ γὰρ ἐκ τούτου δείξειν οἶμαι οὐκ οὐσαν εἰσαγώγιμον τὴν δίκην, χάριτός τε ὦν μᾶλλον ἄξιός ἢ τοῦ συκοφαντῆσθαι. λέγε.

ΝΟΜΟΣ.

- Οὗτος σαφῶς ὁ νόμος διήρηκεν ὦν εἶναι δίκας προσήκει μεταλλικάς. οὐκοῦν ὁ μὲν νόμος, εἴαν τις ἐξέλλῃ τινὰ τῆς ἐργασίας, ὑπόδικον ποιεῖ· ἐγὼ δ' οὐχ 977 ὅπως αὐτὸς ἐξέλλω, ἀλλ' ὦν ἄλλος τοῦτον ἀπεστέρει, τούτων ἐγκρατῇ κατέστησα καὶ παρέδωκα, καὶ πρᾶτῃ 36 τούτου δεηθέντος ἐγενόμην. ναί, φησίν· ἀλλὰ καὶ ἄλλο τι ἀδικῇ τις περὶ τὰ μέταλλα, καὶ τούτων εἰσὶ δίκαι. ὀρθῶς γ', ὦ Πανταίνετε· ἀλλὰ ταῦτα τί ἐστίν; ἂν τύφῃ τις, ἂν ὄπλα ἐπιφέρῃ, ἂν ἐπικατατέμνῃ τῶν μέτρων ἐντός. ταῦτ' ἐστὶ τᾶλλα, ὦν οὐδὲν δήπου πέπρακται πρὸς ὑμᾶς ἐμοί, πλὴν εἰ τοὺς κομιζομένους, ἃ προεῖντό σοι, μεθ' ὅπλων ἤκειν νομίζεις. εἰ δὲ ταῦθ' ἡγεῖ, πρὸς ἅπαντας τοὺς προεμένους τὰ ἐαυτῶν εἰσὶ 37 σοι δίκαι μεταλλικάι. ἀλλ' οὐ δίκαιον. φέρε γὰρ, ὅστις ἂν μέταλλον παρὰ τῆς πόλεως πρίηται, τοὺς κοινούς παρελθὼν νόμους, καθ' οὓς καὶ διδόναι καὶ λαμβάνειν πᾶσι προσήκει δίκας, ἐν ταῖς μεταλλικαῖς δικάσεται, εἴαν δανεισθῇ παρὰ τοῦ τι, ἂν κακῶς ἀκούσῃ; ἂν πληγὰς λάβῃ; ἂν κλοπὴν ἐγκαλῇ; ἂν προεισφο- 38 ρᾶν μὴ κομίζηται; ἂν ὅλως ἄλλο τι; ἐγὼ μὲν οὐκ οἶμαι, ἀλλὰ τὰς μεταλλικάς εἶναι δίκας τοῖς κοινωνοῦσι μετάλλου καὶ τοῖς εἰς ἕτερον συντρῆσασιν καὶ ὅλως τοῖς ἐργαζομένοις τὰ μέταλλα καὶ τῶν ἐν τῷ νόμῳ τι ποιοῦσι, τῷ δὲ δανείσαντι Πανταίνετῳ, καὶ ταῦτ' ἀπει-

ληφότι γλίσχρως καὶ μόλις παρὰ τούτου, οὐκ εἶναι δίκην μεταλλικὴν προσφευκτέον, οὐδ' ἐγγύς.

- 39 Ὡς μὲν οὖν οὕτ' ἡδίκηκα τοῦτον οὐδὲν οὕτ' εἰσαγώγιμος ἐκ τῶν νόμων ἐστὶν ἡ δίκη, ταῦτ' ἂν τις σκοπῶν ῥαδίως γνοίῃ. οὐδὲν τοίνυν δίκαιον ἔχων οὐδὲ καθ' ἓν λέγειν ὑπὲρ ὧν ἐγκαλεῖ, ἀλλὰ καὶ ψευδῇ γε- 978
γραφῶς εἰς τὸ ἔγκλημα καὶ περὶ ὧν ἀφῆκε δικαζόμενος, τοῦ ἐξελεθόντος μηνὸς, ὧς ἄνδρες Ἀθηναῖοι, ἐπειδὴ ἔμελλον εἰσιέναι τὴν δίκην, ἥδη τῶν δικαστηρίων ἐπικεκληρωμένων, προσελθὼν καὶ περιστήσας τοὺς μεθ' ἑαυτοῦ, τὸ ἐργαστήριον τῶν συνεστώτων, πρᾶ-
40 γμα ποιεῖ πάνδεινον· ἀναγινώσκει μοι πρόκλησιν μακρὰν, ἀξίῳ, ὅν φησιν οἰκέτην ταῦτα συνειδέναι, βασανίζεσθαι, καὶ μὲν ἡ ταῦτ' ἀληθῆ, τὴν δίκην ἀτίμητον ὀφλεῖν αὐτῷ, ἐὰν δὲ ψευδῇ, τὸν βασανιστὴν Μνησικλέα ἐπιγνώμονα εἶναι τῆς τιμῆς τοῦ παιδός. λαβὼν δ' ἐγγυητὰς τούτων παρ' ἐμοῦ, καὶ σημηναμέ-
41 νου τὴν πρόκλησιν ἐμοῦ, οὐχ ὥς δίκαιον ὄν· ποῦ γάρ ἐστι δίκαιον ἐν οἰκέτον σώματι καὶ ψυχῇ ἢ δύο ὠφληκέναι τάλαντα ἢ μηδὲν τὸν συκοφαντοῦντα ζημιοῦσθαι; ἀλλ' ἐγὼ πολλῷ τῷ δικαίῳ περιεῖναι βουλόμενος συνεχώρουν. καὶ μετὰ ταῦτα προσκαλεῖται μὲν μετὴν δίκην πάλιν, ἐπειδὴ θᾶττον ἀνείλετο τὰς παρακαταβολάς· οὕτως εὐθὺς ἦν δῆλος οὐδ' οἷς αὐτὸς ὠρί-
42 σατο ἐμμένων δικαίοις. ἐπειδὴ δ' ἤκομεν πρὸς τὸν βασανιστὴν, ἀντὶ τοῦ τὴν πρόκλησιν ἀνοίξας δεῖξαι τὰ γεγραμμένα καὶ κατὰ ταῦτα πράττειν ὅ τι δόξαι (διὰ γάρ τὸν θόρυβον τὸν τότε καὶ τὸ μέλλειν καλεῖσθαι τὴν δίκην τοιοῦτον ἦν· προκαλοῦμαί σε ταυτί· δέχομαι· φέρε δὴ τὸν δακτύλιον· λαβέ· τίς δ' ἐγγυητής; οὐτοσί· οὐδὲν οὕτ' ἀντίγραφον οὕτ' ἄλλο οὐδὲν ἐποιήσάμην τοιοῦτον) ἀντὶ δὲ τοῦ ταῦθ' οὕτως ὥσπερ λέ-

γω πρᾶττειν ἐτέραν ἤκεν ἔχων πρόκλησιν, ἀξιῶν αὐ- 979
 τὸς βασανίζειν τὸν ἄνθρωπον, καὶ ἐπιλαβόμενος εἴλκε,
 43 καὶ ἐνέλειπεν οὐδὲν ἀσελγείας. καὶ ἔγωγ' ἐνεθυμή-
 θην, ὡς ἄνδρες δικασταὶ, ἡλίκον ἐστὶ πλεονέκτημα τὸ
 μὴ καταπεπληχθῆναι τὸν βίον. ἐγὼ γὰρ ἐμαυτῷ ταῦτα
 πάσχειν ἐδόκουν καταφρονούμενος τῷ ἀπλῶς καὶ ὡς
 πέφυκα ξῆν, καὶ δίκην διδόναι παμμεγέθη ταῦτ' ἀνε-
 χόμενος· ὅτι δ' οὖν ἠναγκαζόμην, παρ' ἧ ἡγοῦμην δί-
 καια εἶναι, ἀντιπροκαλεῖσθαι, καὶ τὸν οἰκέτην παρεδί-
 δουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

ΠΡΟΚΛΗΣΙΣ.

- 44 Φυγῶν μὲν τοίνυν ταῦτα, φυγῶν δ' ἂ τὸ πρῶτον
 αὐτὸς προῦκαλέσατο, ἔγωγε, ὅ τι ποτ' ἐρεῖ πρὸς ὑμᾶς,
 θαυμάζω. ἵνα δ' εἰδῆτε ὑφ' οὗ φησὶ καὶ τὰ δεινὰ πε-
 πονθέναι, θεάσασθε. οὗτός ἐστιν ὁ Πανταίνετον ἐκ-
 βαλὼν, οὗτός ἐστι ὁ κρείττων τῶν φίλων τῶν Πανται-
 νέτου καὶ τῶν νόμων. οὐ γὰρ ἔγωγ' ἐπεδήμουν, οὐδ'
 αὐτὸς ἐγκαλεῖ.
- 45 Βούλομαι δ' ὑμῖν καὶ δι' ὧν τοὺς πρότερον δικα-
 στὰς ἐξαπατήσας εἴλε τὸν Εὐεργον εἰπεῖν, ἵν' εἰδῆθ'
 ὅτι καὶ νῦν οὐδὲν οὔτ' ἀναιδείας οὔτε τοῦ ψεύδεσθαι
 παραλείπει. πρὸς δὲ τούτοις καὶ περὶ ὧν ἐμοὶ δικάζε-
 ται νυνὶ τὰς αὐτὰς οὔσας ἀπολογίας εὐρήσετε· ὅσπερ
 ἔλεγχος ἀκριβέστατός ἐστιν ὑπὲρ τοῦ τότε ἐκείνον σε-
 συκοφαντηῖσθαι. οὗτος γὰρ ἡτιάσατο ἐκείνον πρὸς
 ἅπασιν τοῖς ἄλλοις ἐλθόντ' εἰς ἀγρὸν ὡς αὐτὸν ἐπὶ τὰς
 ἐπικλήρους εἰσελθεῖν καὶ τὴν μητέρα τὴν αὐτοῦ, καὶ
 τοὺς νόμους ἤκεν ἔχων τοὺς τῶν ἐπικλήρων πρὸς τὸ
 46 δικαστήριον. καὶ πρὸς μὲν τὸν ἄρχοντα, ὃν τῶν τοιοῦ- 980
 των οἱ νόμοι κελεύουσιν ἐπιμελεῖσθαι καὶ παρ' ᾧ τῷ
 μὲν ἡδίκηκότι κίνδυνος περὶ τοῦ τί χρὴ παθεῖν ἢ ἀπο-

τίσει, τῷ δ' ἐπεξιόντι μετ' οὐδεμιᾶς ζημίας ἢ βοήθεια,
 οὐδέπω καὶ τήμερον ἐξήτασται, οὐδ' εἰσῆγγειλεν οὔτ'
 ἐμὲ οὔτε τὸν Εὐεργον ὡς ἀδικοῦντας, ἐν δὲ τῷ δικα-
 στηρίῳ ταῦτα κατηγορεῖ καὶ δυοῖν ταλάντοις εἴλε δίδ-
 47 κην. ἦν γάρ, οἶμαι, κατὰ μὲν τοὺς νόμους προειδότα
 τὴν αἰτίαν, ἐφ' ἣ κρίνεται, ῥάδιον τάληθ' ἢ καὶ τὰ δί-
 καια ἐπιδείξαντ' ἀποφεύγειν, ἐν δὲ μεταλλικῇ δίκῃ,
 περὶ ᾧ οὐδ' ἂν ἤλπισεν αὐτοῦ κατηγορηθῆσεσθαι,
 χαλεπὸν παραχρηῖμα ἔχειν ἀπολύσασθαι τὴν διαβολήν·
 ἢ δ' ὀργὴ παρὰ τῶν ἐξηπατημένων ὑπὸ τούτου δικα-
 στῶν, ἐφ' ᾧ τὴν ψῆφον εἶχον πράγματι, τούτου κατεψη-
 48 φίσατο. καίτοι τὸν ἐκείνους ἐξηπατηκότες τοὺς δικα-
 στὰς ἄρ' ὀκνήσειν ὑμᾶς ἐξαπατᾶν οἴεσθαι; ἢ πεπιστευ-
 κότες εἰσιέναι τοῖς πράγμασιν, ἀλλ' οὐ τοῖς λόγοις καὶ
 τοῖς συνεστῶσι μεθ' αὐτοῦ μάρτυσι, τῷ τ' ἀκαθάρτῳ
 καὶ μιαρῷ Προκλεῖ, τῷ μεγάλῳ τούτῳ, καὶ Στρατοκλεῖ
 τῷ πιθανωτάτῳ πάντων ἀνθρώπων καὶ πονηροτάτῳ,
 καὶ τῷ μηδὲν ὑποστελλόμενον μηδ' αἰσχυνόμενον
 49 κλαήσειν καὶ ὀδυρεῖσθαι; καίτοι τοσούτου δεῖς ἐλέου
 τινὸς ἄξιός ἐστιν ὥστε μισηθείης ἂν δικαιοτάτ' ἀν-
 θρώπων ἐξ ᾧ πεπραγμάτευσαι· ὅς γε ὀφείλων μνᾶς
 ἑκατὸν καὶ πέντε καὶ οὐχ οἷός τε ᾧ διαλυῖναι, τοὺς
 ταῦτα συνενυπορήσαντας καὶ γενομένους αἰτίους σοι
 τοῦ τὰ δίκαια ποιῆσαι τοῖς συμβαλοῦσιν ἐξ ἀρχῆς, χω- 981
 ρὶς ᾧ περὶ αὐτὰ τὰ συμβόλαια ἡδίκηκεις, καὶ πρὸς
 ἀτιμῶσαι ζητεῖς. καὶ τοὺς μὲν ἄλλους τοὺς δανειζομέ-
 νους ἴδοι τις ἂν ἐξισταμένους τῶν ὄντων· σοὶ δ' ὁ
 συμβεβληκὼς τοῦτο πέπονθε, καὶ δανείσας τάλαντον
 50 δύο ὥφληκε συνοφαντηθείς. ἐγὼ δὲ τετταράκοντα
 μνᾶς δανείσας δυοῖν ταλάντοις ταυτηνὴν φεύγω δίκην.
 καὶ ἐφ' οἷς δανείσασθαι μὲν οὐδεπώποτ' ἐδυνήθης ἑκα-
 τὸν μνῶν πλέον, πέπρακας δὲ καθάπαξ τριῶν τάλαν-

- των καὶ δισχιλίων, εἰς ταῦτα τέτταρα, ὥς ἔοικεν, ἡδίκησαι τάλαντα. ὑπὸ τοῦ ταῦτα; ὑπὸ τοῦ οἰκέτου νῆ Δία τοῦ ἑμοῦ. τίς δ' ἂν οἰκέτῃ παραχωρήσειε πολίτης τῶν αὐτοῦ; ἢ τίς ἂν φήσειεν, ὧν δίκην λαχὼν ἤρρηκεν οὗτος Εὐεργον, τούτων καὶ τὸν ἑμὸν παῖδα ὑπεύθυνον εἶναι προσήκειν; χωρὶς δὲ τούτων αὐτὸς αὐτὸν οὗτος ἀφῆκε τῶν τοιούτων αἰτιῶν ἀπασῶν. οὐ γὰρ νῦν ἔδει λέγειν, οὐδ' εἰς τὴν πρόκλησιν γράφειν ἐν ἧ βασανίζειν ἐξήτει, ἀλλὰ λαχόντα ἐκείνῳ τὴν δίκην τὸν κύριον διώκειν ἐμέ. νῦν δ' εἰληχε μὲν ἑμοί, κατηγορεῖ δ' ἐκείνου. ταῦτα δ' οὐκ ἐῷσιν οἱ νόμοι· τίς γὰρ πώποτε τῷ δεσπότῃ λαχὼν τοῦ δούλου τὰ πράγματα, ὥσπερ κυρίου, κατηγορήσεν;
- 52 Ἐπειδὴν τοίνυν τις αὐτὸν ἔρηται “καὶ τί δίκαιον ἔξις λέγειν πρὸς Νικόβουλον;” μισοῦσι, φησὶν, Ἀθηναῖοι τοὺς δανείζοντας· Νικόβουλος δ' ἐπίφθονός ἐστι, καὶ ταχέως βαδίζει, καὶ μέγα φθέγγεται, καὶ βακτηρίαν φορεῖ· ταῦτα δ' ἐστὶν ἅπαντα, φησὶ, πρὸς ἑμοῦ. καὶ ταῦτ' οὐκ αἰσχύνεται λέγων, οὐδὲ τοὺς ἀκούοντας οἶεται μανθάνειν ὅτι συκοφαντοῦντός ἐστιν
- 53 λογισμὸς οὗτος, οὐκ ἀδικουμένου. ἐγὼ δ' ἀδικεῖν μὲν οὐδένα τῶν δανειζόντων οἶμαι, μισεῖσθαι μέντοι τι- 982 νὰς ἂν εἰκότως ὑφ' ὑμῶν, οἳ τέχνην τὸ πρᾶγμα πεποιημένοι μήτε συγγνώμης μήτ' ἄλλου μηδενός εἰσιν ἀλλ' ἢ τοῦ πλείονος. διὰ γὰρ τὸ καὶ δεδανεῖσθαι πολλάκις, μὴ μόνον αὐτὸς τούτῳ δανεῖσαι, οὐδ' ἐγὼ τοὺς ἀγνοῶ οὐδὲ φιλῶ, οὐ μέντοι γ' ἀποστρεφῶ μὰ Δί'
- 54 οὐδὲ συκοφαντῶ. ὅστις δὲ εἰργασται μὲν ὥσπερ ἐγὼ πλέων καὶ κινδυνεύων, εὐπορήσας δὲ μικρῶν ἐδάμεισε ταῦτα, καὶ χαρίσασθαι βουλόμενος καὶ μὴ λαθεῖν διαφρουὲν αὐτὸν τὸ ἀργύριον, τί τις ἂν τοῦτον εἰς ἐκείνους τιθείῃ; εἰ μὴ τοῦτο λέγεις, ὥς ὅς ἂν σοὶ δανείσῃ, τοῦ-

τον δημοσίᾳ μισεῖσθαι προσήκει. λέγε δὴ μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος καὶ πρὸς τοὺς δεομένους εἰμί.

ΜΑΡΤΥΡΙΑΙ.

- 55 Τοιοῦτος, ὦ Πανταίνετε, ἐγὼ ὁ ταχὺ βαδίζων καὶ τοιοῦτος σὺ ὁ ἀτρέμας. ἀλλὰ μὴν περὶ τοῦ ἐμοῦ γε βαδίσματος ἢ τῆς διαλέκτου τάληθῃ πάντ' ἐρῶ πρὸς ὑμᾶς, ὦ ἄνδρες δικασταί, μετὰ παρρησίας. ἐγὼ γὰρ οὐχὶ λέληθα ἑμαντόν, οὐδ' ἄγνοῶ οὐ τῶν εὐ πεφυκότων κατὰ ταῦτα ὧν ἀνθρώπων, οὐδὲ τῶν λυσιτελούντων ἑαυτοῖς. εἰ γὰρ ἐν οἷς μηδὲν ὠφελοῦμαι ποιῶν, λυπῶ τι-
 56 νὰς, πῶς οὐκ ἀτυχῶ κατὰ τοῦτο τὸ μέρος; ἀλλὰ τί χρὴ παθεῖν; ἂν τῷ δεῖνι δανείσω, διὰ ταῦτα δίκην προσοφλεῖν; μηδαμῶς. κακίαν γὰρ ἐμοὶ καὶ πονηρίαν οὐθ' οὗτος προσοῦσαν οὐδεμίαν δείξει οὐθ' ὑμῶν τοσοῦτων ὕντων οὐδὲ εἰς σύνοιδεν. τᾶλλα δὲ ταῦθ' ἕκαστος ἡμῶν, ὅπως ἔτυχε, πέφυκεν, οἶμαι. καὶ φύσει μάχεσθαι μὲν ἔχοντα οὐκ εὐπορόν ἐστιν (οὐ γὰρ ἂν ἄλλη- 983
 λων διεφέρομεν οὐδέν), γινῶναι δ' ἰδόντα ἕτερον καὶ
 57 ἐπιπλῆξαι ῥάδιον. ἀλλὰ τί τούτων ἐμοὶ πρὸς σέ, Πανταίνετε; πολλὰ καὶ δεινὰ πέπονθας; οὐκοῦν εἰληφας δίκην. οὐ παρ' ἐμοῦ γε; οὐδὲ γὰρ ἡδικήθης οὐδὲν ὑπ' ἐμοῦ. οὐ γὰρ ἂν ποτ' ἀφῆκας, οὐδ', ὅτ' Εὐέργω προηροῦ λαγχάνειν, εἷσας ἐμέ, οὐδὲ πρατῆρα ἡξίωσας ὑποστῆναι τόν γε δεινὰ σε καὶ πολλὰ εἰργασμένον. εἴτα καὶ πῶς ἂν ὁ μὴ παρῶν μηδ' ἐπιδημῶν ἐγὼ τί σε ἡδί-
 58 κησα; εἰ τοίνυν ὥς οἶόν τε μέγιστ' ἡδικῆσθαι δοίῃ τις αὐτῷ καὶ εἶναι ἅπαντα τάληθῃ περὶ τούτων νυνὶ, ἐκεῖνό γ' οἶμαι πάντας ἂν ὑμᾶς ὁμολογήσαι, ὅτι πολλὰ συμβέβηκεν ἡδικῆσθαι τισιν ἤδη μεῖζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι

καὶ ὕβρεις εἰς ἃ μὴ δεῖ καὶ πολλὰ ἄλλα τοιαῦτα γίνε-
ται. ἀλλ' ὅμως ἀπάντων τούτων ὅρος καὶ λύσις τοῖς
59 παθοῦσι τέτακται τὸ πεισθέντας ἀφεῖναι. καὶ τοῦθ'
οὕτω τὸ δίκαιον ἐν πᾶσιν ἰσχύει ὥστε, ἂν ἐλὼν τις
ἀκουσίου φόνου καὶ σαφῶς ἐπιδείξας μὴ καθαρὸν με-
τὰ ταῦτ' αἰδέσθεται καὶ ἀφῇ, οὐκέτ' ἐκβαλεῖν κύριος
τὸν αὐτόν ἐστιν. οὐδέ γ', ἂν ὁ παθὼν αὐτὸς ἀφῇ τοῦ
φόνου, πρὶν τελευτῆσαι, τὸν δράσαντα, οὐδενὶ τῶν
λοιπῶν συγγενῶν ἔξεστιν ἐπεξιέναι, ἀλλ' οὓς ἐκπίπτειν
καὶ φεύγειν, ἂν ἀλίσκωνται, καὶ τεθνάναι προστάτ-
τουσιν οἱ νόμοι, τούτους, ἂν ἀφεθῶσιν, ἅπαξ ἀπάν-
60 των ἐκλύει τῶν δεινῶν τοῦτο τὸ ῥῆμα. εἰδ' ὑπὲρ μὲν
ψυχῆς καὶ τῶν μεγίστων οὕτως ἰσχύει καὶ μένει τὴ
ἀφεῖναι, ὑπὲρ δὲ χρημάτων καὶ ἐλαττόνων ἐγκλημά-
των ἄκυρον ἔσται; μηδαμῶς. οὐ γὰρ εἰ μὴ τῶν δικαί-
ων ἐγὼ παρ' ὑμῖν τεύξομαι, τοῦτ' ἔστι δεινότατον, 984
ἀλλ' εἰ πρᾶγμα δίκαιον ὠρισμένον ἐκ παντὸς τοῦ χρό-
νου νῦν καταλυθῆσεται ἐφ' ἡμῶν.

XXXVIII.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ
ΞΕΝΟΠΕΙΘΗΝ.

Τ' Π Ο Θ Ε Σ Ι Σ.

Ναυσίμαχος καὶ Ξενοπείδης ἐπιτροπεύθησαν ὑπὸ Ἀρισταί-
χμου, ἐγγραφέντες δὲ εἰς ἄνδρας ἔλαχον δίκην ἐπιτροπῆς αὐ-
τῶ, εἴτα διελύσαντο λαβόντες τρία τάλαντα, καὶ ἀφῆκαν αὐ-
τόν τῶν ἐγκλημάτων. καὶ ὁ μὲν τετελεύτηκε καταλιπὼν παι-
δας τέτταρας, τούτοις δὲ μετὰ χρόνον συγχρὸν ὁ Ναυσίμαχος
καὶ Ξενοπείδης δικάζονται βλάβης, χρήματα ἀπαιτοῦντες ἐκ

τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔωστα περὶ ὧν ἂν τις ἄφεςιν δῶ καὶ ἀπαλλαγὴν πάλιν δικάζεσθαι.

Δεδωκότων, ὧς ἄνδρες δικασταί, τῶν νόμων παραγράφασθαι περὶ ὧν ἂν τις ἀφείς καὶ ἀπαλλάξας πάλιν δικάζηται, γεγεννημένων ἀμφοτέρων τούτων τῷ πατρὶ πρὸς Ναυσίμαχον καὶ Ξενοπείδην τοὺς εἰληχό- 985 τας ἡμῖν, παρεγραψάμεθα, ὥσπερ ἡκούσατε ἀρτίως, 2 μὴ εἰσαγώγιμον εἶναι τὴν δίκην. δεήσομαι δὲ καὶ δίκαια καὶ μέτρια ὑμῶν ἀπάντων, πρῶτον μὲν εὐνοϊκῶς ἀκοῦσαί μου λέγοντος, εἴτ', εἰ ἂν ἀδικεῖσθαι δοκῶ καὶ μὴ προσήκοντος ἐγκλήματος φεύγειν δίκην, βοηθῆσαί μοι τὰ δίκαια. ὁ μὲν γὰρ ὑμεῖς ἐπὶ τῇ δίκη τιμῆμα ἀκηκόατε, τριάκοντα μναὶ εἰσὶν, ὧν δὲ φεύγομεν χρημάτων, τέτταρα τάλαντα. ὅντες γὰρ δύο τέτταρας εἰλήχασι δίκας ἡμῖν, τῶν αὐτῶν χρημάτων πάσας, τρισχιλίων ἐκάστην, βλάβης· καὶ νυνὶ πρὸς τριάκοντα μνῶν ἐπίγραμμα ὑπὲρ τοσοῦτων χρημάτων εἰς ἀγῶνα καθέσταμεν. 3 τὴν μὲν οὖν σκυοφαντίαν τὴν τούτων, καὶ μεθ' ὅσης ἐπιβουλῆς ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἰσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφείσαν τὸν πατέρα ἡμῶν ὧν ἐνεκάλεσαν εἰς τὴν ἐπιτροπὴν· κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καὶ μοι λέγε ταυτασί τὰς μαρτυρίας.

ΜΑΡΤΥΡΙΑΙ.

4 Ὅτι μὲν τοίνυν, ὧς ἄνδρες δικασταί, καὶ δίκας ἔλαχον τῆς ἐπιτροπῆς καὶ ἀφείσαν ταύτας καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν οἱ νόμοι περὶ τῶν οὕτωπραχθέντων

αὐθις δικάζεσθαι, νομίζω μὲν ἅπαντας ὑμᾶς εἰδέ-
ναι, καὶν μηδὲν εἶπω περὶ αὐτῶν ἐγὼ, βούλομαι δ'
ὁμως καὶ τὸν νόμον ὑμῖν αὐτὸν ἀναγνῶναι. λέγε τὸν
νόμον.

ΝΟΜΟΣ.

986

- 5 Ἀκούετε, ὧ ἄνδρες δικασταί, τοῦ νόμου σαφῶς
λέγοντος ἕκαστα, ὧν μὴ εἶναι δίκας· ὧν ἔν ἐστιν, ὁμοί-
ως τοῖς ἄλλοις κύριον, περὶ ὧν ἂν τις ἀφῇ καὶ ἀπαλλά-
ξῃ, μὴ δικάζεσθαι. οὕτω τοίνυν καὶ μετὰ πολλῶν μαρ-
τύρων τῆς ἀφέσεως γεγονυίας, καὶ φανερώς ἀπολύ-
οντος ἡμᾶς τοῦ νόμου, εἰς τοῦτο ἐληλύθασιν ἀναι-
6 σχυντίας οὗτοι καὶ τόλμης ὥστε τεττάρων μὲν καὶ δέκα
ἐτῶν γεγενημένων ἀφ' οὗ τὸν πατέρα ἡμῶν ἀφείδαν,
εἴκοσι δὲ καὶ δυοῖν ἀφ' οὗ τυγχάνουσι γεγραμμένοι,
τετελευτηκότος δὲ καὶ τοῦ πατρὸς τοῦ ἡμετέρου, πρὸς
ὃν αὐτοῖς ἐγένοντο αἱ διαλλαγαί, καὶ τῶν ἐπιτρόπων,
οἱ μετὰ τὸν ἐκείνου θάνατον τῶν ἡμετέρων ἐγένοντο
κύριοι, καὶ τῆς ἑαυτῶν μητρὸς, ἣτις ἅπαντα ταῦτα
ἤδει, καὶ διαιτητῶν καὶ μαρτύρων καὶ πάντων τῶν
πλείστων ὡς εἶπεῖν, τὴν ἡμετέραν ἀπειρίαν καὶ τὴν ἐξ
ἀνάγκης ἄγνοιαν τῶν πεπραγμένων ἔρμαιον νομίσαν-
τες ἑαυτῶν τὰς δίκας ἡμῖν ἔλαχον ταυτασὶ, καὶ λόγον
7 οὐτε δίκαιον οὐτ' ἐπιεικῇ τολμῶσι λέγειν. φασὶ γὰρ
οὐκ ἀποδόσθαι τὰ πατρῶα ὧν ἐκομίζοντο χρημάτων,
οὐδ' ἀποστῆναι τῶν ὄντων, ἀλλ' ὅσα αὐτοῖς κατελεί-
φθη χρέα καὶ σκεύη καὶ ὅλως χρήματα, ταῦθ' ἑαυτῶν
γίγνεσθαι. ἐγὼ δ' οἶδ' ἀκούων ὅτι τὴν οὐσίαν Ξενο-
πίειθης καὶ Ναυσικράτης ἅπασαν χρέα κατέλιπον, καὶ
φανερὰν ἐκέκτηντο μικράν τινα· εἰσπραχθέντων δὲ
τῶν χρεῶν καὶ τινων σκευῶν πραθέντων, ἔτι δ' ἄν-
δραπόδων, καὶ τὰ χωρία καὶ τὰς συνοικίας ἐπρίαντο
8 οἱ ἐπίτροποι, ἃ παρέλαβον οὗτοι. εἰ μὲν οὖν μηδὲν

ἡμφισβητήθη περὶ τούτων πρότερον, μηδ' ὥς οὐ καλῶς διωκημένων εἰς δίκην ἤλθεν, ἄλλος ἂν ἦν λόγος· 987 ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι καὶ δίκας λαχόντες χρημάτων ἐπράξαντο, πάντα ταῦτα ἀφεῖται τότε. οὔτε γὰρ οὗτοι τοῦ ὀνόματος δήπου τοῦ τῆς ἐπιτροπῆς τὰς δίκας ἐδίωκον, ἀλλὰ τῶν χρημάτων, οὔτ' ἐκεῖνοι τοῦνομα τοῦτο ἐωνοῦντο ὧν ἀπέτισαν χρημάτων, ἀλλὰ τὰ ἐγκλήματα.

- 9 Ὅτι μὲν οὖν ὧν πρὸ τῶν ἀπαλλαγῶν εἰσέπραξε χρεῶν ὁ πατήρ ἢ ὅλως ἔλαβε χρημάτων ἐκ τῆς ἐπιτροπῆς, οὐδενός εἰσι δίκαι τούτοις καθ' ἡμῶν ἀπηλλαγμένοις, ἐξ αὐτῶν τῶν νόμων καὶ τῆς ἀφέσεως ἱκανῶς πάντας ἡγοῦμαι ὑμᾶς μεμαθηκέναι. ὅτι δ' ὕστερον οὐκ ἐν τὴν κομιδὴν γεγενῆσθαι τούτων τῶν χρημάτων (τοῦτο γὰρ πλάττουσιν οὗτοι καὶ παράγουσι), 10 τοῦτο βούλομαι δεῖξαι. τὸν μὲν γὰρ πατέρ' οὐδ' ἂν αἰτιάσαιντο λαβεῖν· τέτταρσι γὰρ ἢ τρισὶ μηνσὶν ὕστερον ἢ διελύσατο πρὸς τούτους ἐτελεύτησεν. ὥς δ' οὐδὲ Δημάρετον τὸν καταλειφθέντα ἡμῶν ἐπιτροπον λαβεῖν οἶόν τε (καὶ γὰρ τοῦτον ἔγραψαν εἰς τὸ ἐγκλημα), 11 καὶ τοῦτο ἐπιδείξω. μέγιστοι μὲν οὖν ἡμῖν εἰσιν οὗτοι μάρτυρες· οὐδαμοῦ γὰρ φανήσονται δίκην εἰληχότες ζῶντι τῷ Δημαρέτῳ· οὐ μὴν ἀλλὰ καὶ τὸ πρᾶγμα ἂν τις αὐτὸ σκοπῶν καὶ θεωρῶν ἴδοι οὐ μόνον οὐχὶ λαβόντα, ἀλλ' οὐδ' ἐνὸν αὐτῷ λαβεῖν. ἦν μὲν γὰρ τὸ χρεὼς ἐν Βοσπόρῳ, ἀφίκετο δ' οὐδεπώποτε εἰς τὸν τόπον τοῦτον ὁ Δημάρετος· πῶς οὖν εἰσέπραξεν; ἔπεμ- 12 ψε νῆ Δία, εἰποι τις ἂν, τὸν κομιούμενον. σκοπεῖτε δὴ τοῦτο οὐτωςί. ὦφειλεν Ἑρμῶναξ στατήρας ἑκατὸν 988 παρὰ Ναυσικράτους λαβὼν τούτοις. τούτων Ἀρίστειχος ἐπίτροπος καὶ κηδεμὼν ἐγένετο ἐκκαίδεκα ἔτη. οὐκοῦν ἅ γε τούτων ἀνδρῶν γεγονότων δι' ἑαυτοῦ

διέλυε χρήματα ὁ Ἑρμῶναξ, οὐκ ἀπέδωκεν, ὅτ' ἦσαν παῖδες· οὐ γὰρ δὲς γε ταῦτά κατετίθει. ἔστιν οὖν οὕτω τις ἀνθρώπων ἄτοπος ὥσθ' ἃ τοὺς κυρίους διεκρούσατο μὴ καταθεῖναι τοσοῦτον χρόνον, ταῦτα τῷ μὴ κυρίῳ πέμψαντι γράμματα ἐκὼν ἀποδοῦναι; ἐγὼ 13 μὲν οὐκ οἶμαι. ἀλλὰ μὴν ὡς ἀληθῆ λέγω, καὶ ὁ μὲν πατήρ ἐτελεύτησεν εὐθέως μετὰ τὰς διαλύσεις, τῷ Ἀημαρέτῳ δ' οὐδεπώποθ' οὔτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος οὐδ' ἀπεδήμησεν ἐκεῖσε, λαβὲ τὰς μαρτυρίας.

ΜΑΡΤΥΡΙΑΙ.

14 Ὅτι μὲν τοίνυν οὐθ' ὁ πατήρ μετὰ τὴν ἄφεςιν τὰ χρήματ' εἰσέπραξεν, οὐτ' ἂν ἔδωκεν ἐκὼν οὐδείς, εἴ τινα ἐπέμψεν ὁ Ἀημάρετος, οὐτ' ἀνέπλευσεν αὐτὸς οὐδ' ἀφίκετο ἐκεῖσε, δῆλον ἐκ τῶν χρόνων καὶ τῶν μαρτυριῶν ὑμῖν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδειξάι. οὔτοι γὰρ γεγράφασιν εἰς ὃ νῦν ἐγκλημα διώκουσιν, ὀφείλειεν ἡμᾶς τὸ ἀργύριον κομισαμένου τοῦ πατρὸς καὶ παρὰ δόντος αὐτοῖς τοῦτο τὸ χρέος ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἐγκλημα λαβόν.

ΕΓΚΛΗΜΑ.

15 Ἀκούετε γεγραμμένον ἐν τῷ ἐγκλήματι “παρὰ δόντος ἐμοὶ τοῦ Ἀρισταίχμου τὸ χρέος ἐν τῷ λόγῳ τῆς ἐπιτροπῆς.” ὅτε τοίνυν ἐλάγχανον τῷ πατρὶ τῆς 989 ἐπιτροπῆς, τὰναντία ἐγράψαντο τούτων· ὡς γὰρ οὐκ ἀποδόντι λόγον τότ' ἐγκαλοῦντες φαίνονται. λέγε αὐτὸ τὸ ἐγκλημα, ὃ τότ' ἔλαχον τῷ πατρί.

ΕΓΚΛΗΜΑ.

16 Ἐν ποίῳ δὴ λόγῳ νῦν ἐγκαλεῖτε ὡς παρέδωκεν,

ὦ Ξενοπείδη καὶ Ναυσίμαχε; τοτὲ μὲν γὰρ ὥς οὐκ ἀποδόντι δίκας ἐλαγχάνετε καὶ χρήματ' ἐπράττεσθε, τοτὲ δ' ὥς παραδόντος διώκετε. εἰ δ' ἐπ' ἀμφοτέρω ἔσται συκοφαντεῖν ὑμῖν, καὶ τοτὲ μὲν τοῦ μὴ παραδοῦναι χρήματα ἐπράξασθε, τοτὲ δὲ ὥς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας.

- 17 Ἵνα τοίνυν εἰδῆτε, ὦ ἄνδρες δικασταί, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρηθὴν λέγει, ἐὰν πέντε ἔτη παρέλθῃ καὶ μὴ δικάσωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ ὑμῖν ἀναγνώσεται τὸν νόμον.

NOMOS.

- 18 Ἀκούετε, ὦ ἄνδρες δικασταί, τοῦ νόμου λέγοντος ἄντικρυς, ἐὰν μὴ πέντε ἔτων δικάσωνται, μηκέτ' εἶναι δίκην. οὐκοῦν ἐλάχομεν, φαίεν ἄν. καὶ διελύσασθε γέ, ὥστ' οὐκ εἰσὶν αὐτῶν ὑμῖν δίκαι. ἢ δεινὸν γ' ἂν εἴη, εἰ τῶν μὲν ἐξ ἀρχῆς ἀδικημάτων οὐ δίδωσιν ἕξω πέντ' ἔτων τὰς δίκας τοῖς ὀρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς ἐξ ἐκείνων ἡμᾶς, περὶ ὧν αὐτοὺς ἀφήκατε, εἰκοστῷ νῦν ἔτει δί- 990 κην τελέσαισθ' ὑμεῖς.
- 19 Ἀκούω τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φεύξεσθαι, παρσκευασθαι δὲ λέγειν ὥς πολλὰ χρήματ' αὐτοῖς κατελείφθη καὶ ταῦτ' ἀπεστερηθήσαν, καὶ τεκμηρίῳ χρησεσθαι τούτου τῷ μεγέθει τῶν δικῶν ὧς ἐξ ἀρχῆς ἔλαχον,

καὶ τὴν ὀρφανίαν ὀδυρεῖσθαι, καὶ τὸν τῆς ἐπιτροπῆς λόγον διεξιέναι· καὶ ταῦτ' εἶναι καὶ τοιαῦθ' οἷς πεπι-
 20 στεύκασι καὶ δι' ὧν ὑμᾶς ἐξαπατήσιν οἴονται. ἐγὼ δὲ τὸ μὲν τῶν δικῶν μέγεθος τῶν τότε ληχθεισῶν μείζον ἡγοῦμαι τεκμήριον ἡμῖν εἶναι ὥς ἐσυκοφαντεῖτο ὁ πατήρ ἢ τούτοις ὥς πολλὰ ἀπεστεροῦντο. ὀγδοή-
 κοντα μὲν γὰρ τάλαντ' ἔχων ἐξελέγχειν οὐδὲ εἰς ἅντριά λαβὼν ἀπηλλάγη· τοσοῦτων δὲ χρημάτων ἐπιτροπῆς φεύγων, οὐδεὶς ἔστιν ὅστις οὐκ ἂν ἔδωκε τρία τάλαν-
 τα, τὸν κίνδυνον ᾠνούμενος καὶ τὰ φύσει τότε τούτοις πλεονεκτήματα ὑπάρχοντα. καὶ γὰρ ὀρφανοὶ καὶ νέοι καὶ ὁποιοὶ τινὲς εἰσιν ἀγνώτες ἦσαν· ταῦτα δὲ πάντες φασὶ μεγάλων δικαίων ἰσχύειν πλεον παρ' ὑμῖν.

21 Ὅτι τοίνυν οὐδ' ἀνάσχοισθ' ἂν αὐτῶν εἰκότως οὐδὲν περὶ τῆς ἐπιτροπῆς, καὶ τοῦτ' οἶμαι δείξειν. εἰ γὰρ ὥς οἶόν τε μέγιστ' ἡδικῆσθαι δοίῃ τις αὐτοῖς καὶ ἐρεῖν ἅπαντα τάληθ' ἢ περὶ τούτων νυνὶ, ἐκεῖνο γ' οἶμαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆσθαι τισιν ἥδη μείζω τῶν εἰς χρήματα ριγνομέ-
 νων ἀδικημάτων· καὶ γὰρ ἀκούσιοι φόνοι καὶ ὕβρεις εἰς ἃ μὴ δεῖ καὶ ἄλλα πολλὰ τοιαῦτ' ἀδικήματα γίνε-
 ται. ἀλλ' ὅμως τούτων ἀπάντων ὄρος καὶ λύσις τοῖς 991

22 παθοῦσι τέτακται τὸ πεισθέντας ἀφεῖναι. καὶ τοῦθ' οὕτω τὸ δίκαιον ἐν πᾶσιν ἰσχύει ὥστ', ἂν ἐλών τις ἀκουσίου φόνου καὶ σαφῶς ἐπιδείξας μὴ καθαρόν με-
 τὰ ταῦτ' αἰδέσῃται καὶ ἀφῇ, οὐκέτ' ἐκβαλεῖν κύριος τὸν αὐτόν ἐστιν. εἰδ' ὑπὲρ μὲν ψυχῆς καὶ τῶν μεγί-
 στων οὕτως ἰσχύει καὶ μένει τὸ ἀφεῖναι, ὑπὲρ δὲ χρη-
 μάτων καὶ ἐλαττόνων ἐγκλημάτων ἄκυρον ἔσται; μη-
 δαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύ-
 ξομαι, τοῦτ' ἔστι δεινότατον, ἀλλ' εἰ πράγμα δίκαιον ὠρισμένον ἐκ παντὸς τοῦ χρόνου νῦν καταλυθῇσεται.

- 23 Οὐκ ἐμίσθωσαν ἡμῶν τὸν οἶκον, ἴσως ἐροῦσιν. οὐ γὰρ ἐβούλεθ' ὁ θεῖος ὑμῶν Ξενοπείδης, ἀλλὰ φή-
ναντος Νικίδου τοὺς δικαστὰς ἐπεισεν εἶσαι αὐτὸν δι-
οικεῖν· καὶ ταῦτ' ἴσασι πάντες. πολλὰ διήροπασαν
ἡμῶν ἐκεῖνοι. οὐκοῦν ἦν ἐπείσθητέ γε, τούτων δίκην
παρ' αὐτῶν ἔχετε, καὶ οὐ δήπουθεν πάλιν δεῖ λαβεῖν
24 ὑμᾶς παρ' ἐμοῦ. ἵνα δὲ μὴδ' οἴησθε εἶναι τι ταῦτα,
ἔστι μὲν οὐκ ἴσον (πῶς γάρ;) πρὸς τοὺς πράξαντας
διαλυσάμενους τῶν οὐκ εἰδότεων κατηγορεῖν, ὅμως
μέντοι, ὃ Ξενοπείδη καὶ Ναυσίμαχε, εἰ μεγάλα ὑμῖν
καὶ θαυμαστὰ εἶναι τὰ δίκαια ταῦθ' ὑπολαμβάνετε,
ἀποδόντες τὰ τρία τάλαντα περαίνετε. ὦν δὲ τοῦ μὴ
κατηγορεῖσθαι τοσαῦτα χρήματα ἐπράξασθε, πρὶν ἂν
ταῦτα ἀποδῶτε, σιωπᾶν ἔστέ δίκαιοι, καὶ μὴ κατηγο-
ρεῖν καὶ ἔχειν· ἔσχατον γὰρ ἤδη πραγμάτων τοῦτό γε.
- 25 Τάχα τοίνυν ἴσως καὶ τριηραρχίας ἐροῦσι, καὶ τὰ
ὄντα ὥς ἀνηλώκασιν εἰς ὑμᾶς. ἐγὼ δ' ὅτι μὲν ψεύσου- 992
ται, καὶ πολλὰ ἀπολωλεκότες τῶν ὄντων αὐτοῖς, μι-
κρὰ τῆς πόλεως μετεκληφνύας, οὐ δικαίαν οὐδὲ γιγνο-
μένην χάριν ἀξιῶσιν κομίζεσθαι παρ' ὑμῶν, ἐάσω.
ἀξιῶ δὲ καὶ αὐτὸς, ὃ ἄνδρες δικασταί, εἶναι τοῖς λει-
τουργοῦσιν ὑμῖν ἅπασιν χάριν τινὰ ὑπάρχουσιν παρ'
ὑμῶν. τίσι δὲ μεγίστην; τοῖς ὃ μὲν χρήσιμον τῇ πόλει
τοῦ πράγματός ἐστι ποιοῦσιν, ὃ δ' αἰσχροὺς ἅπαντες
26 ἂν εἶναι φήσαιεν καὶ ὄνειδος, μὴ κατασκευάζουσιν. οἱ
μὲν τοίνυν μετὰ τοῦ λειτουργεῖν τὰ σφέτερόν αὐτῶν
διεφθαρκότες τὴν βλασφημίαν ἀντὶ τῆς χρείας τῇ πό-
λει καταλείπουσιν· οὐδεὶς γὰρ αὐτὸς αὐτοῦ κατηγο-
ρησε πώποτε, ἀλλ' ὥς ἡ πόλις τὰ ὄντα ἀφήρηται λέγει.
οἱ δ' ὅσα μὲν προστάττετε ὑμεῖς ποιοῦντες προθύμως,
τῇ περὶ τᾶλλα δὲ σωφροσύνη τὰ ὄντα σώζοντες οὐ μό-
νον κατὰ τοῦτ' ἐκείνων πλεονεκτοῖεν ἂν εἰκότως,

ὅτι καὶ γερόνασι χρήσιμοι καὶ ἔσονται, ἀλλ' ὅτι καὶ χω-
 ρὶς ὀνειδούς ταῦτα παρ' αὐτῶν ὑμῖν γίνεται. ἡμεῖς
 μὲν τοίνυν τοιοῦτοι εἰς ὑμᾶς φανούμεθ' ὄντες· τοῦ-
 τους δ' ἑάσω, μὴ με φῶσι κακῶς αὐτοὺς λέγειν.

- 27 Οὐ τοίνυν θαυμάσαιμ' ἂν εἰ καὶ θακρύνει καὶ ἔλε-
 εινοὺς ἑαυτοὺς πειρῶντο ποιεῖν. ἐγὼ δ' ἄξιῶ πρὸς
 ταῦτα ὑπολαμβάνειν ἅπαντας ὑμᾶς ὅτι τῶν αἰσχροῶν
 ἐστὶ, μᾶλλον δ' οὐδὲ δικαίων, τὰ μὲν ὄντα κατεσθίου-
 ντας καὶ παροινούντας μετὰ Ἀριστοκράτους καὶ Διο-
 γνήτου καὶ τοιούτων ἑτέρων αἰσχροῶς καὶ κακῶς ἀνη-
 λωκέναι, τὰ δ' ἀλλότρια ὥστε λαβεῖν, θακρύνει νυνὶ
 καὶ κλάειν. ἐπ' ἐκείνοις ἐκλάετ' ἂν, οἷς ἐποιεῖτε, δικαί-
 ως. νῦν δ' οὐ δεῖ θακρύνειν, ἀλλ' ὥς οὐκ ἀφήκατε δει- 993
 κνύναι, ἢ ὥς εἰδὼν ὧν ἀφήκατε αὐτίς ὑμῖν δίκαι, ἢ ὥς
 εἰκοστῷ λαγχάνειν ἔτει δίκαιόν ἐστι, τοῦ νόμου πέντ'
 ἔτη τὴν προθεσμίαν δεδωκότος· ταῦτα γὰρ ἐστὶν ὑπὲρ
 28 ὧν οὗτοι δικάζουσιν. ἐὰν δὲ μὴ δύνωνται ταῦτα δει-
 κνύναι, ὥς οὐ δυνήσονται, ἡμεῖς ὑμῶν ἀπάντων, ὧ
 ἄνδρες δικασταί, δεόμεθα μὴ ἡμᾶς προέσθαι τούτοις,
 μηδὲ τετάρτην οὐσίαν ἔτι δοῦναι τρεῖς ἑτέρας κακῶς
 διωκηκόσιν, ἣν παρ' ἐκόντων ἔλαβον τῶν ἐπιτρούπων,
 ἣν ὑπὲρ τῶν δικῶν εἰσεπράξαντο, ἣν πρώην ἀφεί-
 λοντο Αἰσίου δίκην ἐλόντες, ἀλλ' ἡμᾶς τὰ ἡμέτε-
 ρα, ὥσπερ ἐστὶ δίκαιον, ἑᾶν ἔχειν· ἃ καὶ ὑμῖν ἐστὶν ἐπ'
 ὠφελείᾳ μέλizonι παρ' ἡμῖν ὄντα ἢ παρὰ τούτοις, καὶ
 δικαιότερον δήπου τὰ ἡμέτερα ἡμᾶς ἐστὶν ἔχειν ἢ
 τούτους.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς
 οὐδὲν ἄγνοεῖν τῶν εἰρημένων. ἔξερα τὸ ὕδωρ.

XXXIX.

ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ.

ΤΠΟΘΕΣΙΣ.

Μαντίας, εἰς τῶν πολιτευσαμένων Ἀθήνησι, γήμας γυναῖκα κατὰ τοὺς νόμους ἐκ ταύτης παῖδα ἐκτήσατο τὸν νυνὶ δικαζόμενον. προσήει δέ τινι Πλαγγόνι κατ' ἐρωτικὴν ἐπιθυμίαν, Ἀττικῇ γυναικί. ταύτης δύο υἱεῖς ἀνδρωθέντες ἐδικάζοντο τῷ *Μαντία*, ἑαυτῶν εἶναι πατέρα φάσκοντες· ὁ δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεὶς ἀπὸ 994 ἰδίας προκλήσεως, ἣν ἀπατηθεὶς ἐποίησατο. προὐκαλέσατο μὲν γὰρ τὴν Πλαγγόνα ὁμοσαι περὶ τῶν παίδων, εἰ ὄντως εἰσὶν ἐξ αὐτοῦ, ὑποσχόμενος, εἰ ὁμοσειεν, ἐμμένειν τῷ ὄρκῳ· προὐκαλέσατο δὲ ἀπατηθεὶς ὥς οὐ δεξιμένης τὸν ὄρκον τῆς γυναικός· ὑπὲρ τούτου γὰρ καὶ μισθὸν αὐτῇ συχρὸν ἐπηγγείλατο. ὥς δὲ φησιν ὁ τὸν λόγον λέγων, καὶ ὠμωμόκει ἡ Πλαγγὼν αὐτῷ λάθρα προτεινόμενον τὸν ὄρκον μὴ δέξασθαι. προκαλεσαμένου τοίνυν παραβᾶσα τὰς συνθήκας δέχεται τὸν ὄρκον. καὶ οὕτω μὲν ἀναγκάζεται τοὺς παῖδας ἀναλαβεῖν, μετὰ τοῦτο δὲ τετελευτήκειν. ὁ τοίνυν ἐκ τῆς νόμῳ γαμηθείσης γυναικὸς παῖς δικάζεται τῷ ἐτέρῳ τῶν εἰσποιηθέντων περὶ τοῦ ὀνόματος, λέγων αὐτὸν Βοιωτὸν καλεῖσθαι προσηήκειν, ὅπερ ἐξ ἀρχῆς ὠνομάζετο, καὶ μὴ *Μαντίθεον*· τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειεν ἂν τις φιλοπράγμων καὶ φιλόνηκος ὑπὲρ προσηγοριῶν διαφερόμενος· ὁ μέντοι λόγος ἱκανὰς ἀποδείξεις παρέχεται τοῦ καὶ δημοσίᾳ καὶ ἰδίᾳ βλαβεράν εἶναι τὴν ὁμωνυμίαν.

Οὐδεμιᾶ φιλοπραγμοσύνη μὰ τοὺς θεοὺς, ὃ ἄνδρες δικασταί, τὴν δίκην ταύτην ἔλαχον Βοιωτῶ, οὐδ' ἡγνόουν ὅτι πολλοῖς ἄτοπον δόξει τὸ δίκην ἐμέ 995 λαγχάνειν, εἴ τις ἐμοὶ ταυτόν ὄνομα οἶεται δεῖν ἔχειν·

ἀλλ' ἀναγκαῖον ἦν ἐκ τῶν συμβησομένων, εἰ μὴ τοῦτο
 2 διορθώσομαι, ἐν ὑμῖν κριθῆναι. εἰ μὲν οὖν ἑτέρου τι-
 νὸς οὗτος ἔφη πατρὸς εἶναι καὶ μὴ τοῦμοῦ, περιέργως
 ἂν εἰκότως ἐδόκουν εἶναι φροντίζων ὅτι βούλεται κα-
 λεῖν οὗτος ἑαυτόν. νῦν δὲ λαχὼν δίκην τῷ πατρὶ τῷ
 ἐμῷ καὶ μεθ' ἑαυτοῦ κατασκευάσας ἐργαστήριον συ-
 κοφαντῶν, Μνησικλέα τε, ὃν ἴσως γινώσκετε πάντες,
 καὶ Μενεκλέα τὸν τὴν Νίνον ἐλόντα ἐκεῖνον, καὶ τοι-
 ούτους τινὰς, ἐδικάζεθ' υἱὸς εἶναι φάσκων ἐκ τῆς
 Παμφίλου θυγατρὸς καὶ δεινὰ πάσχειν καὶ τῆς πατρί-
 3 δος ἀποστρεφίσθαι. ὁ πατήρ δὲ (πᾶσα γὰρ εἰρήσεται
 ἢ ἀλήθεια, ὧς ἄνδρες δικασταί) ἅμα μὲν φοβούμενος
 εἰς δικαστήριον εἰσιέναι, μὴ τις οἷα ὑπὸ πολιτενομέ-
 νου ἐτέρωθι που λελυπημένος ἐντανθὶ ἀπαντήσκειν
 αὐτῷ, ἅμα δ' ἑξαπατηθεὶς ὑπὸ τῆς τουτουλὶ μητρὸς
 ὁμοσάσης αὐτῆς ἥ μὴν, ἐὰν ὄρκον αὐτῇ διδῶ περὶ τοῦ-
 των, μὴ ὁμεισθαι, τούτων δὲ πραχθέντων οὐδὲν ἔτι
 ἔσσεσθαι αὐτοῖς, καὶ μεσεγγυησαμένης ἀργύριον, ἐπὶ
 4 τούτοις δίδωσι τὸν ὄρκον. ἡ δὲ δεξαμένη οὐ μόνον
 τοῦτον, ἀλλὰ καὶ τὸν ἀδελφὸν τὸν ἑτερον πρὸς τοῦτῳ
 κατωμόσατο ἐκ τοῦ πατρὸς εἶναι τοῦ ἐμοῦ. ὥς δὲ τοῦτ'
 ἐποίησεν, εἰσάγειν εἰς τοὺς φράτερας ἦν ἀνάγκη τοῦ-
 τους καὶ λόγος οὐδεὶς ὑπελείπετο. εἰσῆγαγεν, ἐποιή-
 σατο, ἵνα τὰν μέσῳ συντέμω, ἐγγράφει τοῖς Ἀπατου-
 ρίοις τουτουλὶ μὲν Βοιωτὸν εἰς τοὺς φράτερας, τὸν δ'
 ἑτερον Πάμφιλον· Μαντίθεος δ' ἐνεργεγράμμην ἐγώ.
 5 συμβάσης δὲ τῷ πατρὶ τελευτῆς πρὶν τὰς εἰς τοὺς δη- 996
 μότας ἐγγραφὰς γενέσθαι, ἐλθὼν εἰς τοὺς δημότας
 οὗτοσὶ ἀντὶ Βοιωτοῦ Μαντίθεον ἐνέγραψεν ἑαυτόν.
 τοῦτο δ' ὅσα βλάπτει ποιῶν πρῶτον μὲν ἐμὲ, εἴτα
 δὲ καὶ ὑμᾶς, ἐγὼ διδάξω, ἐπειδὴν ὦν λέγω παρὰ σχω-
 μαι μάρτυρας.

ΜΑΡΤΥΡΕΣ.

- 6 Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκηκόατε τῶν μαρτύρων· ὅτι δ' οὐκ ολομένου τούτου δεῖν ἐμμένειν δικαίως καὶ ἀναγκαίως ἔλαχον τὴν δίκην, τοῦτ' ἤδη δείξω. ἐγὼ γὰρ οὐχ οὕτω δήπου σκαιός εἰμι ἄνθρωπος οὐδ' ἀλόγιστος ὥστε τῶν μὲν πατρῶων, ἅ πάντα ἐμὰ ἐρίγνετο, ἐπειδήπερ ἐποιήσατο τούτους ὁ πατήρ, συγκεχωρηκέναι τὸ τρίτον νείμασθαι μέρος καὶ στέργειν ἐπὶ τούτῳ, περὶ δ' ὀνόματος ξυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἔφερε καὶ ἀνανδρίαν, τὸ δὲ ταῦτόν ἔχειν τοῦτον ἡμῖν ὄνομα διὰ πόλλ' ἀδύνατον ἦν.
- 7 Πρῶτον μὲν γὰρ, εἰ δεῖ τὰ κοινὰ τῶν ιδίων εἰπεῖν πρότερον, τί ν' ἡμῖν ἡ πόλις ἐπιτάξει τρόπον, ἅν τι δέη ποιεῖν; οἴσουσι νῆ Δία οἱ φυλέται τὸν αὐτὸν τρόπον ὄνπερ καὶ τοὺς ἄλλους. οὐκοῦν Μαντίθεον Μαντίον Θορίκιον οἴσουσιν, ἐὰν χορηγὸν ἢ γυμνασίαρχον ἢ ἐστιάτορα ἢ ἑάν τι τῶν ἄλλων φέρουσιν. τῷ δῆλον οὖν 8 ἔσται πότερον σὲ φέρουσιν ἢ ἐμέ; σὺ μὲν γὰρ φήσεις ἐμὲ, ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς ὄντιν' ἂν ἦ ἡ δίκη. οὐχ ὑπακούομεν, οὐ λειτουργοῦμεν. πότερος ταῖς ἐκ τῶν νόμων ἔσται ξημίαις ἔνοχος; τίνα δ' οἱ στρατηγοὶ τρόπον ἐγγράψουσιν, ἂν εἰς 997 συμμορίαν ἐγγράφωσιν, ἢ ἂν τριήραρχον καθιστῶσιν; ἢ ἂν στρατεία τις ἦ, τῷ δῆλον ἔσται πότερός ἐσθ' 9 ὁ κατειλεγμένος; τί δὲ, ἂν ἄλλη τις ἀρχὴ καθιστῇ εἰς λειτουργίαν, οἷον ἄρχων, βασιλεὺς, ἀθλοθέται, τί σημεῖον ἔσται πότερον καθιστᾷσιν; προσπαράγραψουσι νῆ Δία τὸν ἐκ Πλαγγόνος, ἂν σὲ ἐγγράφωσιν, ἂν δ' ἐμὲ, τῆς ἐμῆς μητρὸς τοῦνομα. καὶ τίς ἤκουσε πώποτε, ἢ κατὰ ποῖον νόμον προσπαράγραφοιτ' ἂν τοῦτο

- τὸ παράγραμμα ἢ ἄλλο τι πλὴν ὁ πατήρ καὶ ὁ δῆμος; ὧν ὄντων ἀμφοῖν τῶν αὐτῶν πολλὴ ταραχὴ συμβαί-
 10 νει. φέρε, εἰ δὲ κριτὴς καλοῖτο Μαντίθεος Μαντίου
 Θορίκιος, τί ἂν ποιοῖμεν; ἢ βαδίζοιμεν ἂν ἄμφω; τῷ
 γὰρ ἔσται δῆλον πότερον σὲ κέκληκεν ἢ ἐμέ; πρὸς
 Διὸς, ἂν δ' ἀρχὴν ἡντινοῦν ἢ πόλις κληροῖ, οἶον βου-
 λῆς ἢ θεσμοθέτου ἢ τῶν ἄλλων, τῷ δῆλος ὁ λαχὼν
 ἡμῶν ἔσται; πλὴν εἰ σημεῖον, ὥσπερ ἄλλω τινι, τῷ
 χαλκίῳ προσέσται· καὶ οὐδὲ τοῦθ' ὁποτέρου ἐστὶν οἱ
 πολλοὶ γινώσκονται. οὐκοῦν ὁ μὲν ἑαυτὸν, ἐγὼ δ' ἔμαν-
 11 τὸν φήσω τὸν εἰληχότ' εἶναι. λοιπὸν εἰς τὸ δικαστή-
 ριον ἡμᾶς εἰσιέναι. οὐκοῦν ἐφ' ἐκάστῳ τούτων δικα-
 στήριον ἡμῖν ἢ πόλις καθιεῖ, καὶ τοῦ μὲν κοινοῦ καὶ
 ἴσου, τοῦ τὸν λαχόντ' ἄρχειν, ἀποστερησόμεθα, ἀλλή-
 λους δὲ πλυνοῦμεν, καὶ ὁ τῷ λόγῳ κρατήσας ἄρξει. καὶ
 πότερ' ἂν βελτίους εἴημεν τῶν ὑπαρχουσῶν δυσκολιῶν
 ἀπαλλαττόμενοι ἢ καινὰς ἔχθρας καὶ βλασφημίας ποι-
 ούμενοι; ἃς πᾶσα ἀνάγκη συμβαίνειν, ὅταν ἀρχῆς ἢ
 12 τινος ἄλλου πρὸς ἡμᾶς αὐτοὺς ἀμφισβητῶμεν. τί δὲ,
 ἂν ἄρα (δεῖ γὰρ ἅπανθ' ἡμᾶς ἐξετάσαι) ἄτερος ἡμῶν 998
 πείσας τὸν ἕτερον, ἐὰν λάχῃ, παραδοῦναι αὐτῷ τὴν
 ἀρχὴν οὕτω κληροῦται; τὸ θνοῖν πινακίῳ τὸν ἕνα
 κληροῦσθαι τί ἄλλο ἐστίν; εἰτ' ἐφ' ᾧ θάνατον ζημίαν
 ὁ νόμος λέγει, τοῦθ' ἡμῖν ἀδεῶς ἐξέσται πράττειν;
 πάννυ γε· οὐ γὰρ ἂν αὐτὸ ποιήσαιμεν. οἶδα κάρῳ, το
 γοῦν κατ' ἐμέ· ἀλλ' οὐδ' αἰτίαν τοιαύτης ζημίας ἐνίου
 ἔχειν καλὸν, ἐξὸν μή.
 13 Εἴεν. ἀλλὰ ταῦτα μὲν ἢ πόλις βλάπτεται· ἐγὼ δ'
 ἰδίᾳ τί; θεάσασθε ἡλίκα, καὶ σκοπεῖτε ἂν τι δοκῶ λέ-
 γειν· πολὺ γὰρ χαλεπώτερα ταῦτα ἢ ἀνηκόατ' ἐστίν.
 ὁρᾶτε μὲν γὰρ ἅπαντες αὐτὸν χρώμενον, ἕως μὲν ἔξη,
 Μενεκλεί καὶ τοῖς περὶ ἐκεῖνον ἀνθρώποις, νῦν δ' ἐτέ-

- ροῖς ἐκείνου βελτίοσιν οὐδὲν καὶ τὰ τοιαῦτ' ἐξηλωκότα καὶ δεινὸν δοκεῖν εἶναι βουλόμενον· καὶ νῆ Δία ἴσως
- 14 ἔστιν. ἂν οὖν προϊόντος τοῦ χρόνου τῶν αὐτῶν τι ποι-
εῖν τούτοις ἐπιχειρῇ (ἔστι δὲ ταῦτα γραφαί, φάσεις, ἐν-
δείξεις, ἀπαγωγαί,) εἴτ' ἐπὶ τούτων τι (πολλὰ γὰρ
ἔστι τάνθρωπάπινα, καὶ τοὺς πάνυ δεινοὺς ἐκάστοτε,
ὅταν πλεονάζωσιν, ἐπίστασθ' ὑμεῖς κοσμίους ποιεῖν)
ὄφλη τῷ δημοσίῳ, τί μᾶλλον οὗτος ἐγγεγραμμένος
ἔσται ἐμοῦ; ὅτι νῆ Δία εἴσονται πάντες πότερός ποτε
- 15 ὦφλεν. καλῶς. ἂν δὲ, ὃ τυχὸν γένοιτ' ἂν, χρόνος διέλ-
θῃ καὶ μὴ ἐκτισθῇ τὸ ὄφλημα, τί μᾶλλον οἱ τούτου
παῖδες ἔσονται τῶν ἐμῶν ἐγγεγραμμένοι, ὅταν τοῦνο-
μα καὶ ὁ πατήρ καὶ ἡ φυλὴ καὶ πάντ' ἢ ταῦτά; τί δ',
εἴ τις δίκην ἐξούλης αὐτῷ λαχὼν μηδὲν ἐμοὶ φαίη πρὸς
αὐτὸν εἶναι, κυρίαν δὲ ποιησάμενος ἐγγράψαι, τί μάλ- 999
λον ἂν εἴη τοῦτον ἢ ἐμὲ ἐγγεγραφώς; τί δ', εἴτινας εἰς-
- 16 φορὰς μὴ θείη; τί δ', εἴ τις ἄλλη περὶ τοῦνομα γί-
γνοιτο ἢ λῆξις δίκης ἢ δόξα ὅλως ἀηδής; τίς εἴσεται
τῶν πολλῶν πότερός ποτε οὗτός ἐστι, δυοῖν Μαντιθέ-
οιν ταῦτοῦ πατρὸς ὄντοιν; φέρε, εἰ δὲ δίκην ἀστρα-
τείας φεύγοι, χορεύοι δὲ ὅταν στρατεύεσθαι δέῃ; καὶ
γὰρ νῦν, ὅτε εἰς Ταμύνας παρῆλθον οἱ ἄλλοι, ἐνθά-
δε τοὺς χόας ἄγων ἀπελείφθη καὶ τοῖς Διονυσίοις κα-
ταμείνας ἐχόρευεν, ὥς ἅπαντες ἑωρᾶτε οἱ ἐπιδημοῦν-
- 17 τες. ἀπελθόντων δ' ἐξ Εὐβοίας τῶν στρατιωτῶν λιπο-
ταξίου προσεκλήθη, κάγω ταξιαρχῶν τῆς φυλῆς ἡναγ-
καζόμεν κατὰ τοῦ ὀνόματος τοῦ ἐμαντοῦ πατρόςθεν
δέχεσθαι τὴν λῆξιν· καὶ εἰ μισθὸς ἐπορίσθη τοῖς δικα-
στηρίοις, εἰσῆγον ἂν δῆλον ὅτι. ταῦτα δ' εἰ μὴ σεση-
- 18 μασμένων ἤδη συνέβη τῶν ἐχίνων, κἂν μάρτυρας ὑμῖν
παρεσχύμην. εἶεν. εἰ δὲ ξενίας προσκληθείη; πολλοὶς
δὲ προσκροῦει, καὶ ὃν ἡναγκάσθη τρόπον ὁ πατήρ

ποιήσασθαι αὐτὸν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ πατήρ, τὴν μητέρα ἀληθῆ λέγειν ἡγεῖσθε αὐτοῦ· ἐπειδὴν δ' οὕτω γεγονὼς οὗτος ὁ χληρὸς ἦ, πάλιν ὑμῖν ποτὲ δόξει ἐκεῖνος ἀληθῆ λέγειν. τί δ', εἰ ψευδομαρτυριῶν ἀλώσεσθαι προσδοκῶν ἐφ' οἷς ἐραυρίζει τούτοις τοῖς περὶ αὐτὸν, ἐρήμην ἑάσεις τελεσθῆναι τὴν δίκην; ἄρά γε μικρὰν ἡγεῖσθε βλάβην, ὧς ἄνδρες Ἀθηναῖοι, ἐν κοινωνίᾳ τὸν ἅπαντα βίον τῆς τούτου δόξης καὶ τῶν ἔργων εἶναι;

- 19 Ὅτι τοίνυν οὐδ' ἂν διεξελέλυθα ὑμῖν μάτην φοβοῦμαι, θεωρήσατε. οὗτος γὰρ ἤδη καὶ γραφάς τινας, 1000 ὧς ἄνδρες Ἀθηναῖοι, πέφενγεν, ἐφ' αἷς οὐδὲν αἷτιος ὦν ἐγὼ συνδιαβάλλομαι, καὶ τῆς ἀρχῆς ἡμφισβήτηι, ἣν ὑμεῖς ἐμὲ ἐχειροτονήσατε, καὶ πολλὰ καὶ δυσχερῆ διὰ τὸ ὄνομα συμβέβηκεν ἡμῖν, ὦν, ἵν' εἰδῇτε, ἐκάστων μάρτυρας ὑμῖν παρέξομαι.

ΜΑΡΤΥΡΕΣ.

- 20 Ὅρατε, ὧς ἄνδρες Ἀθηναῖοι, τὰ συμβαίνοντα, καὶ τὴν ἀηδίαν τὴν ἐκ τοῦ πράγματος. εἰ τοίνυν μὴ ἀηδὲς ἦν ἐκ τούτων μηδ' ὅλως ἀδύνατον ταῦτόν ἔχειν ὄνομα ἡμῖν συνέβαινεν, οὐ δήπου τοῦτον μὲν δίκαιον τὸ μέρος τῶν ἐμῶν χρημάτων ἔχειν κατὰ τὴν ποιήσιν, ἣν ὁ πατήρ αὐτὸν ἀναγκασθεὶς ἐποίησατο, ἐμὲ δ' ἀφαιρεθῆναι τοῦνομα, ὃ βουλόμενος καὶ οὐδ' ὑφ' ἐνὸς βιασθεὶς ἔθετο. οὐκ ἔγωγε ἡγοῦμαι. ἵνα τοίνυν εἰδῇτε ὅτι οὐ μόνον εἰς τοὺς φράτερας οὕτως, ὥς μεμαρτύρηται, ὁ πατήρ τὴν ἐγγραφὴν ἐποίησατο, ἀλλὰ καὶ τὴν δεκάτην ἐμοὶ ποιῶν τοῦνομα τοῦτο ἔθετο, λαβέ μοι καὶ ταύτην τὴν μαρτυρίαν.

ΜΑΡΤΥΡΙΑ.

- 21 Ἀκούετε, ὧς ἄνδρες Ἀθηναῖοι, ὅτι ἐγὼ μὲν εἰμι

ἐπὶ τοῦ ὀνόματος τούτου πάντα τὸν χρόνον, τουτουλ δὲ Βοιωτὸν εἰς τοὺς φράτερας, ἥνικ' ἤναγκάσθη, ενεγραψεν ὁ πατήρ. ἡδέως τοίνυν ἐροίμην ἂν αὐτὸν ἐναντίον ὑμῶν· εἰ μὴ ἐτελεύτησεν ὁ πατήρ, τί ἂν ποτε ἐπίεις πρὸς τοῖς δημόταις; οὐκ ἂν εἰας σε αὐτὸν ἐγγράφειν Βοιωτόν; ἀλλ' ἄτοπον δίκην μὲν λαγχάνειν τούτου, κωλύειν δὲ πάλιν. καὶ μὴν εἰ γ' εἰας αὐτόν, ἐνέγραψεν ἂν σε εἰς τοὺς δημότας, ὅπερ εἰς τοὺς φράτερας. οὐκοῦν δεινὸν, ὃ γῆ καὶ θεοὶ, φάσκειν μὲν 1001 ἐκείνον αὐτοῦ πατέρα εἶναι, τολμᾷν δ' ἄκυρα ποιεῖν ἃ ἐκείνος ἐπραξε ζῶν.

- 22 Ἐτόλμα τοίνυν πρὸς τῷ διαιτητῇ πρᾶγμα ἀναιδέστατον λέγειν, ὥς ὁ πατήρ αὐτοῦ δεκάτην ἐποίησεν ὥσπερ ἐμοῦ καὶ τοῦνομα τοῦτ' ἔθετο αὐτῷ, καὶ μάρτυράς τινας παρείχετο, οἷς ἐκείνος οὐδεπώποτε ὥφθη χρώμενος. ἐγὼ δ' οὐδένα ὑμῶν ἀγνοεῖν οἶμαι ὅτι οὐτ' ἂν ἐποίησε δεκάτην οὐδεὶς παιδίου μὴ νομίζων αὐτοῦ δικαίως εἶναι, οὔτε ποιήσας καὶ στέρξας, ὥς ἂν νόον
- 23 τις στέρξει, πάλιν ἔξαρκος ἐτόλμησε γενέσθαι. οὐδὲ γὰρ εἴ τι τῇ μητρὶ πρὸς ὀργὴν ἤλθε τῇ τούτων, τούτους ἂν ἐμίσει, νομίζων αὐτοῦ εἶναι· πολὺ γὰρ μᾶλλον εἰώθασιν, ὧν ἂν ἑαυτοῖς διενεχθῶσιν ἀνὴρ καὶ γυνή, διὰ τοὺς παῖδας καταλλάττεσθαι ἢ δι' ἃ ἂν ἀδικηθῶσιν ὑφ' αὐτῶν, τοὺς κοινοὺς παῖδας πρὸς μισεῖν. οὐ τοίνυν ἐκ τούτων ἔστιν ἰδεῖν μόνον ὅτι ψεύσεται, ταῦτ' ἂν λέγῃ, ἀλλὰ πρὶν ἡμέτερος φάσκειν συγγενὴς εἶναι, εἰς Ἰπποθωντίδα ἐφοίτα φυλὴν εἰς παῖδας χορεύσων.
- 24 καίτοι τίς ἂν ὑμῶν οἶεται τὴν μητέρα πέμψαι τοῦτον εἰς ταύτην τὴν φυλὴν δεινὰ μὲν, ὥς φησιν, ὑπὸ τοῦ πατρὸς πεπονθῆναι, δεκάτην δ' εἰδυῖαν πεποιηκότα ἐκείνον καὶ πάλιν ἔξαρκον ὄντα; ἐγὼ μὲν οὐδέν' ἂν οἶμαι. εἰς γὰρ τὴν Ἀκαμαντίδα ὁμοίως ἐξῆν σοι φοιτᾶν,

καὶ φαίνεται ἂν οὕς ἀκόλουθος ἡ φυλὴ τῇ θέσει τοῦ ονόματος. ὥς τοίνυν ταῦτ' ἀληθῆ λέγω, τούτων μάρτυρας ὑμῖν τοὺς συμφοιτῶντας καὶ τοὺς εἰδότας παρέξομαι.

ΜΑΡΤΥΡΕΣ.

1002

- 25 Οὕτω τοίνυν φανερώς παρὰ τὸν τῆς αὐτοῦ μητρὸς ὄρκον καὶ τὴν τοῦ δόντος ἐκείνῃ τὸν ὄρκον εὐήθειαν πατρὸς τετυχηκῶς καὶ ἀνθ' Ἱπποθωντίδος ἐν Ἀκαμαντίδι φυλῇ γεγονὼς οὐκ ἀγαπᾷ Βοιωτὸς οὐτοσί, ἀλλὰ καὶ δίκας ἐμοὶ δὴ ἢ τρεῖς εἴληχεν ἀργυρίου πρὸς αἷς καὶ πρότερόν μ' ἐσυκοφάντει. καίτοι πάντας οἶμαι
- 26 τοῦθ' ὑμᾶς εἰδέναι, τίς ἦν χρηματιστῆς ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώμοκεν ἡ μήτηρ ἡ τούτων, ἐπ' αὐτοφώρῳ συκοφάντην ἐπιδεικνύει τοῦτον ταῖς δίκαις ταύταις. εἰ γὰρ οὕτω δαπανηρὸς ἦν ὥστε γάμῳ γεγαμηκῶς τὴν ἐμὴν μητέρα ἐτέραν εἶχε γυναικα, ἧς ὑμεῖς ἐστέ, καὶ δὴ οἰκίας ᾧκει, πῶς ἂν ἀργύριον τοιοῦτος ὢν κατέλιπεν;
- 27 Οὐκ ἀγνοῶ τοίνυν, ὧ ἄνδρες Ἀθηναῖοι, ὅτι Βοιωτὸς οὐτοσί δίκαιον μὲν οὐδὲν ἔξει λέγειν, ἥξει δ' ἐπὶ ταῦθ' ἅπερ ἄει λέγει, ὥς ἐπηρέαξεν ὁ πατήρ αὐτῷ πειθόμενος ὑπ' ἐμοῦ, ἀξιοὶ δ' αὐτὸς ὥς δὴ πρεσβύτερος ὢν τοῦνομ' ἔχειν τὸ τοῦ πρὸς πατρὸς πάππου. πρὸς δὴ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὐπω συγγενῆς ἦν ἐμοί, ὁρῶν ὥσπερ ἂν ἄλλον τινα οὕτωσί, νεώτερον ὄντα ἐμοῦ καὶ συχνῶ, ὅσα ἐξ ὅψεως, οὐ μὲν ἰσχυρίζομαι τούτῳ· καὶ γὰρ εὐ-
- 28 ηῖδες. ἀλλ' εἴ τις ἔροιτο Βοιωτὸν τουτονί, ὅτ' ἐν Ἱπποθωντίδι φυλῇ ἡξίου χορεύειν, οὐπω τοῦ πατρὸς εἶναι φάσκων τοῦ ἐμοῦ υἱός, τί σαντὸν ἔχειν δικαίως ἂν θείης ὄνομα; εἰ γὰρ Μαντίθεον, οὐκ ἂν διὰ τοῦτό γε φαίης ὅτι πρεσβύτερος εἰ ἐμοῦ. ὅς γὰρ οὐδὲ τῆς φυ-

λῆς τότε σοι προσήκειν ἡγοῦ τῆς ἐμῆς, πῶς ἂν τοῦ γε 1003
 29 πάππου τοῦ ἐμοῦ ἡμφισβήτηις; ἔτι δ', ὃ ἄνδρες Ἀθη-
 ναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν·
 ἐγὼ μὲν γὰρ ἐμοὶ πλείονα, οὗτος δ' ἐαυτῷ φήσει· τὸν
 δὲ τοῦ δικαίου λόγον ἅπαντες ἐπίστασθε. ἔστι δ' οὗ-
 τος τίς; ἀφ' οὗ παιδᾶς ἐποιήσατο τούτους ὁ πατήρ, ἀπὸ
 τούτου καὶ νομίζεσθαι. πρότερον τοίνυν ἐμὲ εἰς τοὺς
 δημότας ἐνέγραψε Μαντίθεον, πρὶν εἰσαγαγεῖν τοῦτον
 εἰς τοὺς φράτερας. ὥστ' οὐ τῷ χρόνῳ μόνον, ἀλλὰ καὶ
 τῷ δικαίῳ πρεσβεῖον ἔχοιμ' ἂν ἐγὼ τοῦνομα τοῦτ' εἰκό-
 30 τως. εἶεν. εἰ δέ τίς σ' ἔροιτο "εἰπέ μοι, Βοιωτὲ, πόθεν
 "νῦν Ἀκαμαντίδος φυλῆς γέγονας καὶ τῶν δῆμων Θορί-
 "κιος καὶ υἱὸς Μαντίου, καὶ τὸ μέρος τῶν ὑπ' ἐκείνου
 "καταλειφθέντων ἔχεις," οὐδὲν ἂν ἄλλ' ἔχοις εἰπεῖν
 πλὴν ὅτι καμὲ ξῶν ἐποιήσατο Μαντίας. τί τεκμήριον, εἰ
 τίς σε ἔροιτο, ἢ μαρτύριόν ἐστί σοι τούτου; εἰς τοὺς
 φράτεράς με εἰσήγαγε, φήσεαις ἄν. τί οὖν σε ἐνέγρα-
 ψεν ὄνομα, εἰ τίς ἔροιτο, Βοιωτὸν ἂν εἴποις· τοῦτο γὰρ
 31 εἰσῆχθης. οὐκοῦν δεινὸν εἰ τῆς μὲν πόλεως καὶ τῶν ὑπ'
 ἐκείνου καταλειφθέντων διὰ τοῦνομα τοῦτο μέτεστί
 σοι, τοῦτο δ' ἀξιοῖς ἀφ' οὗ ἕτερον μεταθέσθαι σαντῶ.
 φέρε', εἰ σε ὁ πατήρ ἀξιῶσειεν ἀναστὰς ἢ μένειν ἐφ' οὗ
 σε αὐτὸς ἐποιήσατο ὀνόματος ἢ πατέρ' ἄλλον σαντοῦ
 φάσκειν εἶναι, ἃρ' οὐκ ἂν μέτρια ἀξιούν δοκοίη; ταῦτά
 τοίνυν ταῦτα ἐγὼ σε ἀξιῶ, ἢ πατρὸς ἄλλου σαντὸν πα-
 32 ραγράφειν, ἢ τοῦνομα ἔχειν ὃ ἐκείνος ἔδωκέ σοι. νῆ Δί',
 ἀλλ' ὕβρει καὶ ἐπηρεία τινὶ τοῦτο ἐτέθη σοι. ἀλλὰ πολ- 1004
 λάκις μὲν, ὅτ' οὐκ ἐποιεῖτο ὁ πατήρ τούτους, ἔλεγον οὗ-
 τοι ὡς οὐδὲν χεῖρους εἰσὶν οἱ τῆς μητρὸς τῆς τούτου
 συγγενεῖς τῶν τοῦ πατρὸς τοῦ ἐμοῦ. ἔστι δ' ὁ Βοιωτὸς
 ἀδελφοῦ τῆς τούτου μητρὸς ὄνομα. ἐπειδὴ δ' εἰσάγειν
 ὁ πατήρ τούτους ἠναγκάζετο, ἐμοῦ προεισηγμένου

- Μαντιθέου, οὕτω τοῦτον εἰσάγει Βοιωτὸν, τὸν ἀδελφὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθηναίων ταῦτον ὄνομα τοῖς αὐτοῦ παισὶν ἔθετο δυοῖν· καὶ δεῖξης, ἐγὼ συγχωρήσω δι' ἐπήρειάν σοι τοῦτο
- 33 τοῦτονομα θέσθαι τὸν πατέρα. καίτοι εἴ γε τοιοῦτος ἦσθα ὥστε ποιήσασθαι μὲν σαυτὸν ἀναγκάσαι, ἐξ ὅτου δ' ἀρέσεις ἐκείνῳ τρόπου μὴ σκοπεῖν, οὐκ ἦσθα οἶον δεῖ τὸν προσήκοντα εἶναι περὶ τοὺς γονέας, οὐκ ὦν δὲ οὐκ ἐπηρεάζου δικαίως ἄν, ἀλλ' ἀπωλώλεις. ἢ δεινόν γ' ἂν εἴη, εἰ κατὰ μὲν τῶν ὑπὸ τοῦ πατρὸς αὐτοῦ νομιζομένων παίδων οἱ περὶ τῶν γονέων ἰσχύουσιν νόμοι, κατὰ δὲ τῶν αὐτοῦ εἰσβιαζομένων ἄκοντας ποιεῖσθαι ἄκυροι γενήσονται.
- 34 Ἀλλ', ὦ χαλεπώτατε Βοιωτὲ, μάλιστα μὲν ὧν πράττεεις πάντων παῦσαι, εἰ δ' ἄρα μὴ βούλει, ἐκεῖνό γε πρὸς Διὸς πείθου· παῦσαι μὲν σαυτῷ παρέχων πράγματα, παῦσαι δ' ἐμὲ συκοφαντῶν, ἀγάπα δ' ὅτι σοι πόλις, οὐσία, πατὴρ γέγονεν. οὐδεὶς ἀπελαύνει σε ἀπὸ τούτων, οὐκουν ἔγωγε. ἀλλ' ἂν μὲν, ὥσπερ εἶναι φῆς ἀδελφός, καὶ τὰ ἔργα ἀδελφοῦ ποιῆς, δόξεις εἶναι συγγενής, ἂν δ' ἐπιβουλεύῃς, δικάζῃ, φθονῇς, βλασφημῇς, δόξεις εἰς ἀλλότρια ἐμπεσὼν ὥς οὐ προσ-
- 35 ἤκουσιν οὕτω χρῆσθαι. ἐπεὶ ἔγωγ' οὐδ' εἰ τὰ μάλιστα 1005 ὁ πατὴρ ὄντα σε αὐτοῦ μὴ ἐποιεῖτο ἀδικῶ. οὐ γὰρ ἔμοιγε προσῆκεν εἰδέναι τίνες εἰσὶν υἱεῖς ἐκείνου, ἀλλ' ἐκείνῳ δεῖξαι τίνα ἐμοὶ νομιστέον ἔστ' ἀδελφόν. ὃν μὲν τοῖνυν οὐκ ἐποιεῖτό σε χρόνον, οὐδ' ἐγὼ προσήκονθ' ἡγούμην, ἐπειδὴ δ' ἐποιήσατο, καὶ γὰρ νομίζω. τί τούτου σημείον; τῶν πατρῶων ἔχεις τὸ μέρος μετὰ τὴν τοῦ πατρὸς τελευτήν· ἰερῶν, ὁσίων μετέχεις· ἀπάγει σε οὐδεὶς ἀπὸ τούτων. τί βούλει; ἂν δὲ φῇ δεινὰ πάσχειν καὶ κλάη καὶ ὀδύρεται καὶ κατηγορῇ ἐμοῦ,

ἃ μὲν ἂν λέγῃ, μὴ πιστεύετε· οὐ γὰρ δίκαιον μὴ περὶ
 τούτων ὄντος τοῦ λόγου νυνί· ἐκείνο δ' ὑπολαμβάνετε,
 ὅτι οὐδὲν ἔστ' αὐτῷ ἥτιον δίκην λαμβάνειν
 36 Βοιωτῷ κληθέντι. τί οὖν φιλονεικεῖς; μηδαμῶς· μὴ
 ἔχε οὕτω πρὸς ἡμᾶς ἐθελέχθῃς· οὐδὲ γὰρ ἐγὼ πρὸς
 σέ, ἐπεὶ καὶ νῦν, ἵνα μηδὲ τοῦτο λάθῃ σε, ὑπὲρ σοῦ
 λέγω μάλλον, ἀξιῶν μὴ ταυτόν ἔχειν ὄνομα ἡμᾶς, ἢ
 ἑμαντοῦ. εἰ γὰρ μηδὲν ἄλλο, ἀνάγκη τὸν ἀκούσαντα
 ἐρέσθαι πότερος, δὴ ἂν ὧσι Μαντίθιοι Μαντίου. οὐκ-
 οῦν, ὃν ἠναγκάσθη ποιήσασθαι, σὲ ἂν λέγῃ, ἐρεῖ. τί
 οὖν ἐπιθυμεῖς τούτων; ἀνάγνωθι δέ μοι λαβὼν δύο
 ταυτασί μαρτυρίας, ὥς ἐμοὶ Μαντίθιον καὶ τούτῳ Βοι-
 ωτὸν ὁ πατήρ ὄνομ' ἔθετο.

ΜΑΡΤΥΡΙΑΙ.

37 Δοιπὸν ἡγοῦμαι τοῦθ' ὑμῖν ἐπιδειξαι, ὃ ἄνδρες
 Ἀθηναῖοι, ὥς οὐ μόνον εὐορκήσετε, ἂν ἃ ἐγὼ λέγω
 ψηφίσῃσθε, ἀλλὰ καὶ ὥς οὗτος αὐτὸς αὐτοῦ κατέγνω
 Βοιωτὸν, ἀλλ' οὐ Μαντίθιον ὄνομα δικαίως ἂν ἔχειν. 1006
 λαχόντος γὰρ ἐμοῦ τὴν δίκην ταύτην Βοιωτῷ Μαντίου
 Θορικίῳ, ἐξ ἀρχῆς τ' ἠντιδίκει καὶ ὑπώμνυτο ὥς ὢν
 Βοιωτὸς, καὶ τὸ τελευταῖον ἐπεὶ οὐκέτι ἐνῆν αὐτῷ δια-
 κρούσασθαι, ἐρήμην ἐάσας καταδικαιῆσαι, σκέψασθε
 38 πρὸς θεῶν τί ἐποίησεν· ἀντιλαγχάνει μοι τὴν μὴ οὐ-
 σαν Βοιωτὸν αὐτὸν προσαγορεύσας. καίτοι ἐξ ἀρχῆς
 τε ἔδει ἑᾶν αὐτὸν τελέσασθαι τὴν δίκην κατὰ Βοιωτοῦ,
 εἴπερ μηδὲν προσῆκεν αὐτῷ τοῦ ὀνόματος, ὥστερόν τε
 μὴ αὐτὸν φαίνεσθαι ἐπὶ τῷ ὀνόματι τούτῳ ἀντιλαγχά-
 νοντα τὴν μὴ οὐσαν. ὅς οὖν αὐτὸς αὐτοῦ κατέγνω δι-
 καίως εἶναι Βοιωτὸς, τί ὑμᾶς ἀξιώσει τοὺς ὁμωμοκό-
 τας ψηφίσθαι; ὥς δὲ ταῦτ' ἀληθῆ λέγω, λαβέ μοι τὴν
 ἀντίληξιν καὶ τὸ ἐγκλημα τουτί.

ΑΝΤΙΛΗΞΙΣ. ΕΓΚΛΗΜΑ.

- 39 *Εἰ μὲν τοίνυν οὗτος ἔχει δεῖξαι νόμον ὃς ποιεῖ κυ-
ρίους εἶναι τοὺς παῖδας τοῦ ἑαυτῶν ὀνόματος, ἃ λέγει
νῦν οὗτος, ὀρθῶς ἂν ψηφίζοισθε. εἰ δ' ὁ μὲν νόμος,
ὃν πάντες ἐπίστασθε ὁμοίως ἐμοί, τοὺς γονέας ποιεῖ
κυρίους οὐ μόνον θέσθαι τοῦνομα ἐξ ἀρχῆς, ἀλλὰ καὶ
πάλιν ἐξαλεῖψαι βούλωνται καὶ ἀποκηρύξαι, ἐπέδειξα
δ' ἐγὼ τὸν πατέρα, ὃς κύριος ἦν ἐκ τοῦ νόμου, τοῦτῳ
μὲν Βοιωτὸν, ἐμοὶ δὲ Μαντίθεον θέμενον, πῶς ὑμῖν
40 ἔστιν ἄλλο τι πλὴν ἀγὼ λέγω ψηφίσασθαι; ἀλλὰ μὴν
ᾧ γ' ἂν μὴ ᾧσι νόμοι, γνώμη τῇ δικαιοτάτῃ δικάσειν
ὁμωμόκατε, ᾧστ' εἰ μηδεὶς ἦν περὶ τούτων κείμενος
νόμος, καὶν οὕτω δικαίως πρὸς ἐμοῦ τὴν ψῆφον ἔθε-
σθε. τίς γάρ ἐστιν ὑμῶν ὅστις ταῦτὸν ὄνομα τοῖς ἀν- 1007
τοῦ παισὶ τέθεται δυοῖν; τίς δ', ᾧ μήπω παῖδες εἰσὶ,
41 θήσεται; οὐδεὶς δῆπου. οὐκοῦν ὁ δίκαιον τῇ γνώμῃ
τοῖς ὑμετέροις αὐτῶν παισὶν ὑπειλήφατε, τοῦτο καὶ
περὶ ἡμῶν εὐσεβὲς γινῶναι. ᾧστε καὶ κατὰ τὴν δικαιο-
τάτην γνώμην καὶ κατὰ τοὺς νόμους καὶ κατὰ τοὺς ὅρ-
κους καὶ κατὰ τὴν τούτου προσομολογίαν ἐγὼ μὲν μέ-
τρια ὑμῶν, ᾧ ἄνδρες Ἀθηναῖοι, δέομαι καὶ δίκαια
ἄξιῶ, οὗτος δ' οὐ μόνον οὐ μέτρια, ἀλλ' οὐδ' εἰωθότα
γίγνεσθαι.*

XL.

ΠΡΟΣ ΒΟΙΩΤΟΝ ΠΕΡΙ ΠΡΟΙΚΟΣ
ΜΗΤΡΩΙΑΣ.

Τ Π Ο Θ Ε Σ Ι Σ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴρη-
ται. καὶ τὰ μὲν ἄλλα πάντα ταῦτα, ἡ Πλαγγὼν, ὁ ὄρκος, ἡ

τῶν παίδων ἀναγκαίᾳ ποίησις. ἀποθανόντος δὲ τοῦ Μαντίου οἱ παῖδες ὄντες τρεῖς, Μαντίθεος ὁ ἐκ τῆς νόμῳ γαμηθείσης καὶ Βοιωτὸς καὶ Πάμφιλος οἱ ἐκ τῆς Πλαγγόνος, ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα ξαντῶ μητρῶαν ὀφείλεσθαι, Βοιωτὸς καὶ Πάμφιλος καὶ αὐτοὶ προῖκὸς ἡμφισβήτουν, ὥς καὶ τῆς Πλαγγόνος εἰσενεγκαμένης εἰς τὸν οἶκον τοῦ Μαντίου μνᾶς ἑκατόν. συνέδοξεν οὖν αὐτοῖς νείμασθαι πάντα ἐπ' ἴσης πλὴν τῆς οἰκίας, ἐν ὁποτέρῳ ἂν ἡ μήτηρ φανῇ προῖκα εἰσενεγκαμένη, τούτοις ἀπὸ τῆς οἰκίας ἀποδοθῇ τὸ ἀργύριον, καὶ πλὴν τῶν ἀνδραπόδων, ὅπως οἱ περὶ τὸν Βοιωτὸν, ἐὰν ἐπιζητῶσι τι τῶν ἔνδον, ἔχωσιν ἔλεγ- 1008 χον. μετὰ δὲ ταῦτα ἀντενεκάλεσαν ἀλλήλοις, ὁ μὲν Μαντίθεος ὑπὲρ τῆς μητρῶας οὐσίας, ἐκεῖνοι δὲ ὑπὲρ ἄλλων τινῶν. καὶ ὁ διαιτητὴς Μαντιθέου μὲν ἀπειδιαίτησε, Βοιωτοῦ δὲ κατεδιαίτησεν ἐρήμην. λαγχάνει δὴ Μαντίθεος καὶ εἰς τὸ δικαστήριον αὐτῷ τὴν αὐτὴν δίκην, ἀπαιτῶν τὴν προῖκα.

Πάντων ἐστὶν ἀνιαιρότατον, ὧ ἄνδρες δικασταί, ὅταν τις ὀνόματι μὲν ἀδελφὸς προσαγορευθῇ τινῶν, τῷ δ' ἔργῳ ἐχθροὺς ἔχη τούτους, καὶ ἀναγκάζεται πολλὰ καὶ δεινὰ παθῶν ὑπ' αὐτῶν εἰσιέναι εἰς δικα- 2 στήριον, ὃ νῦν ἐμοὶ συμβέβηκεν. οὐ γὰρ μόνον ἀτύχημά μοι ἐξ ἀρχῆς ἐγένετο, διότι Πλαγγῶν ἡ τούτων μήτηρ ἐξαπατήσασα τὸν πατέρα μου καὶ ἐπιορκήσασα φανερώς ἠνάγκασεν αὐτὸν ὑπομεῖναι τούτους ποιήσασθαι, καὶ διὰ τοῦτο τὰ δύο μέρη τῶν πατρῶων ἀπεστερήθην· ἀλλὰ πρὸς τούτοις ἐξελέηλαμαι μὲν ἐκ τῆς πατρῶας οἰκίας ὑπὸ τούτων, ἐν ᾗ καὶ ἐγενόμην καὶ ἐτρέφην καὶ εἰς ἣν οὐχ ὁ πατὴρ αὐτοῦς, ἀλλ' ἐγὼ τελευτή- 3 σαντος ἐκείνου παρεδεξάμην, ἀποστεροῦμαι δὲ τὴν 1009 προῖκα τῆς ἐμαντοῦ μητρὸς, περὶ ἧς νυνὶ δικάζομαι, αὐτὸς μὲν τούτοις δίκας ὑπὲρ ὧν ἐνεκάλουν μοι πάντων δεδωκώς, πλὴν εἴ τινα νῦν ἕνεκα τῆς δίκης ταύτης ἀντειλήχασί μοι συκοφαντοῦντες, ὥς καὶ ὑμῖν ἔσται

- καταφανές, παρὰ δὲ τούτων ἐν ἑνδεκα ἔτεσιν οὐ δυνά-
μενος τυχεῖν τῶν μετρίων, ἀλλὰ νῦν εἰς ὑμᾶς καταπε-
4 φευγῶς. δέομαι οὖν ἀπάντων ὑμῶν, ὧς ἄνδρες δικασ-
ταί, μετ' εὐνοίας τέ μου ἀκοῦσαι οὕτως ὅπως ἂν
δύνωμαι λέγοντος, καὶ ὑμῖν δοκῶ δεινὰ πεπονθέναι,
συγγνώμην ἔχειν μοι ζητοῦντι κομίσασθαι τὰ μαντοῦ,
ἄλλως τε καὶ εἰς θυγατρὸς ἔκδοσιν· συνέβη γάρ μοι
δεηθέντος τοῦ πατρὸς ὀκτωκαιδεκῆτη γῆμαι, καὶ διὰ
5 τοῦτο εἶναί μοι θυγατέρα ἤδη ἐπίγαμον. ὥστ' ἐμοὶ μὲν
δικαίως ἂν ἀδικουμένῳ διὰ πολλὰ βοηθήσαιτε, τούτοις
δ' εἰκότως ἂν ὀργίζοισθε· οἵτινες, ὧς γῆ καὶ θεοί, ἐξὸν
αὐτοῖς τὰ δίκαια ποιήσασι μὴ εἰσιέναι εἰς δικαστήριον,
οὐκ αἰσχύνονται μὲν ἀναμιμνήσκοντες ὑμᾶς εἴ τι ἢ ὁ
πατήρ ἡμῶν μὴ ὀρθῶς διεπράξατο ἢ οὗτοι εἰς ἐκεῖνον
ἤμαρτον, ἀναγκάζουσι δ' ἐμὲ δικάζεσθαι αὐτοῖς. ἵνα
δ' ἀκριβῶς εἰδῆτε ὡς οὐκ ἐγὼ τούτου αἷτιος εἰμὶ, ἀλλ'
οὗτοι, ἐξ ἀρχῆς ὑμῖν, ὡς ἂν ἐν βραχυτάτοις δύνωμαι,
διηγήσομαι τὰ πραχθέντα.
- 6 Ἡ γὰρ μήτηρ ἡ ἐμὴ, ὧς ἄνδρες δικασταί, θυγάτηρ
μὲν ἦν Πολυαράτου Χολαργέως, ἀδελφὴ δὲ Μενεξένου
καὶ Βαθύλλου καὶ Περιάνδρου. ἐκδόντος δ' αὐτὴν τοῦ
πατρὸς Κλεομέδοντι τῷ Κλέωνος υἱεῖ, καὶ προῖκα τὰ-
λαντον ἐπιδόντος, τὸ μὲν πρῶτον τούτῳ συνώκει· γε- 1010
νομένων δ' αὐτῇ τριῶν μὲν θυγατέρων, υἱοῦ δ' ἑνὸς
Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαν-
τος, ἀπολιπούσα τὸν οἶκον καὶ κομισαμένη τὴν προῖκα,
7 πάλιν ἐκδόντων αὐτὴν τῶν ἀδελφῶν Μενεξένου καὶ
Βαθύλλου (ὁ γὰρ Περιάνδρος ἔτι παῖς ἦν) καὶ τὸ τάλαν-
τον ἐπιδόντων συνώκησε τῷ ἐμῷ πατρί. καὶ γίγνομαι
αὐτοῖς ἐγὼ τε καὶ ἄλλος ἀδελφὸς νεώτερος ἐμοῦ, ὃς ἔτι
παῖς ὢν ἐτελεύτησεν. ὡς δ' ἀληθῆ λέγω περὶ τούτων
ὑμῖν, πρῶτον τοὺς μάρτυρας παρῆξομαι.

ΜΑΡΤΥΡΕΣ.

- 8 Τὴν μὲν τοίνυν μητέρα τὴν ἐμὴν οὕτως ὁ πατήρ
 μου γήμας εἶχε γυναῖκα ἐν τῇ οἰκίᾳ τῇ ἑαυτοῦ. ἐμέ τε
 ἐπαίδευε καὶ ἡγάπα, ὥσπερ καὶ ὑμεῖς ἅπαντες τοὺς
 ὑμετέροους παῖδας ἀγαπᾶτε. τῇ δὲ τούτων μητρὶ Πλαγ-
 γόνι ἐπλησίασεν ὄντινα δὴ ποτ' οὖν τρόπον· οὐ γὰρ
 9 ἐμὸν τοῦτο λέγειν ἐστί. καὶ οὕτως οὐ πάντα γε ἦν ὑπὸ
 τῆς ἐπιθυμίας κεκρατημένος, ὥστ' οὐδὲ τῆς μητρὸς
 τῆς ἐμῆς ἀποθανούσης ἠξίωσεν αὐτὴν εἰς τὴν οἰκίαν
 παρ' ἑαυτὸν εἰσδέξασθαι, οὐδὲ τούτους, ὥς υἱεῖς εἰσὶν
 αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι
 διῆγον οὐκ ὄντες τοῦμοῦ πατρὸς, ὥς καὶ ὑμῶν οἱ πολ-
 λοι Ἰσασιν, ἐπειδὴ δ' οὕτοσι ἀύξηθεις καὶ μεθ' αὐτοῦ
 παρασκευασάμενος ἐργαστήριον συκοφαντῶν, ὣν ἡγε-
 μῶν ἦν Μνησικλῆς καὶ Μενεκλῆς ἐκεῖνος ὁ τὴν Νίνον
 ἐλὼν, μεθ' ὧν οὗτος ἐδικάζετό μου τῷ πατρὶ φάσκων
 10 υἱὸς εἶναι ἐκείνου. συνόδων δὲ γιγνομένων πολλῶν
 ὑπὲρ τούτων, καὶ τοῦ πατρὸς οὐκ ἂν φάσκοντος πει-
 σθῆναι ὥς οὗτοι γεγόνασιν ἐξ αὐτοῦ, τελευτῶσα ἡ 1011
 Πλαγγὼν, ὃ ἄνδρες δικασταί, (πάντα γὰρ εἰρήσεται
 τάληθ' πρὸς ὑμᾶς) μετὰ τοῦ Μενεκλέους ἐνεδρεύσασα
 τὸν πατέρα μου καὶ ἐξαπατήσασα ὄρκῳ ὃς μέγιστος δο-
 κεῖ καὶ δεινότατος παρὰ πᾶσιν ἀνθρώποις εἶναι, ὡμο-
 λόγησε τριάκοντα μνᾶς λαβοῦσα τούτους μὲν τοῖς αἰ-
 τῆς ἀδελφοῖς εἰσποιήσκειν υἱεῖς, αὐτὴ δ', ἂν πρὸς τῷ
 διαιτητῇ προκαλῆται αὐτὴν ὁ πατήρ μου ὁμόσαι ἢ μὴν
 τοὺς παῖδας ἐξ αὐτοῦ γεγονέναι, οὐ δέξεσθαι τὴν πρό-
 κλησιν· τούτων γὰρ γενομένων οὔτε τούτους ἀποστε-
 ρήσεσθαι τῆς πόλεως, τῷ τε πατρὶ μου οὐκέτι θυνήσε-
 σθαι αὐτοὺς πράγματα παρέχειν τῆς μητρὸς αὐτῶν οὐ
 11 δεξαμένης τὸν ὄρκον. συγχωρηθέντων δὲ τούτων τί
 ἂν ὑμῖν μακρολογίῃν· ὥς γὰρ πρὸς τὸν διαιτητὴν

- ἀπήντησε, παραβάσα πάντα τὰ ὠμολογημένα ἢ Πλαγ-
γῶν δέχεται τε τὴν πρόκλησιν καὶ ὄμνυσιν ἐν τῷ Δελ-
φινίῳ ἄλλον ὄρκον ἐναντίον τῷ προτέρῳ, ὥς καὶ ὑμῶν
οἱ πολλοὶ ἴσασι· περιβόητος γὰρ ἡ προᾶξις ἐγένετο. καὶ
οὕτως ὁ πατήρ μου διὰ τὴν ἑαυτοῦ πρόκλησιν ἀναγκα-
σθεὶς ἐμμεῖναι τῇ διαίτῃ ἐπὶ μὲν τοῖς γεγενημένοις ἡγα-
νάκει καὶ βαρέως ἔφερε, καὶ εἰς τὴν οἰκίαν οὐδ' ὥς
εἰσδεξασθαι τούτους ἠξίωσεν, εἰς δὲ τοὺς φράτερας
ἠναγκάσθη εἰσαγαγεῖν. καὶ τοῦτον μὲν ἐνέγραψε Βοι-
12 ωτὸν, τὸν δ' ἔτερον Πάμφιλον. ἐμὲ δ' εὐθύς ἐπεισε
περὶ ὀκτωκαίδεκ' ἔτη γεγενημένον τὴν Εὐφῆμου γῆμαι
θυγατέρα, βουλόμενος παῖδας ἐξ ἐμοῦ γενομένους ἐπι-
δεῖν. ἐγὼ δ', ὃ ἄνδρες δικασταί, νομίζων δεῖν καὶ πρό-
τερον καὶ ἐπειδὴ οὗτοι ἐλύπονν αὐτὸν δικαζόμενοι καὶ 1012
πράγματα παρέχοντες, ἐμὲ τοῦναντίον εὐφραίνειν
ἅπαντα ποιοῦνθ' ὅς' ἐκείνῳ χαριεῖσθαι μέλλοιμι, ἐπέ-
13 σθην αὐτῷ. γήμαντος δέ μου τὸν τρόπον τοῦτον ἐκεῖ-
νος μὲν τὸ θυγάτριόν μοι ἐπιδῶν γενόμενον, οὐ πολ-
λοῖς ἔτεσιν ὕστερον ἀρρωσθήσας ἐτελεύτησεν· ἐγὼ δ',
ὃ ἄνδρες δικασταί, ζῶντος μὲν τοῦ πατρὸς οὐδὲν ᾤμην
δεῖν ἐναντιοῦσθαι αὐτῷ, τελευτήσαντος δ' ἐκείνου εἰς-
εδεξάμην τε τούτους εἰς τὴν οἰκίαν καὶ τῶν ὄντων
ἀπάντων μετέδωκα, οὐχ ὥς ἀδελφοῖς οὓσιν (οὐδὲ γὰρ
ὑμῶν τοὺς πολλοὺς λελήθασιν ὃν τρόπον οὗτοι γεγό-
νασιν), νομίζων δ' ἀναγκαῖον εἶναί μοι, ἐπειδὴ ὁ πα-
τήρ ἐξηπατήθη, πείθεσθαι τοῖς νόμοις τοῖς ὑμετέροις.
14 καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὥς
ἐνεμόμεθα τὰ πατρῷα, ἀξιοῦντος ἐμοῦ ἀπολαβεῖν τὴν
τῆς μητρὸς προῖκα ἀντενεκάλουν καὶ οὗτοι, καὶ ἔφα-
σαν ὀφείλεσθαι καὶ τῇ αὐτῶν μητρὶ τὴν ἴσην προῖκα.
συμβουλευσάντων δ' ἡμῖν τῶν παρόντων τὰ μὲν ἄλλα
πάντα ἐνειμάμεθα, τὴν δ' οἰκίαν καὶ τοὺς παῖδας τοὺς

διακόνους τοὺς τοῦ πατρὸς ἐξαιρέτους ἐποίησάμεθα,
 15 ἵν' ἐκ μὲν τῆς οἰκίας, ὅποτέροις ἂν ἡμῶν φαίνηται
 ὀφειλομένη ἢ προῖξ, οὗτοι αὐτὴν κομίσωνται, ἐκ δὲ
 τῶν παίδων κοινῶν ὄντων, ἐάν τι οὗτοι τῶν πατρῶων
 ἐπιζητῶσι, πυνθάνωνται, καὶ βασανίζοντες αὐτοὺς καὶ
 ἄλλῳ ὅτῳ ἂν τρόπῳ βούλωνται ζητοῦντες. ὅτι δὲ καὶ
 ταῦτ' ἀληθῆ λέγω, ἐκ τούτων τῶν μαρτυρεῶν εἴσεσθε.

ΜΑΡΤΥΡΙΑΙ.

1015

- 16 Μετὰ ταῦτα τοίνυν οὗτοί τ' ἐμοὶ δίκας ἔλαχον
 ὑπὲρ ὧν ἐνεκάλουν καὶ γὰρ τούτοις ὑπὲρ τῆς προικὸς.
 καὶ τὸ μὲν πρῶτον παραγραψάμενοι Σόλωνα Ἑρχιέα
 διαιτητὴν τούτῳ ἐπετρέψαμεν δικάσαι περὶ ὧν ἐνεκα-
 λοῦμεν ἀλλήλοις· ὥς δ' οὐκ ἀπήντων οὗτοι, ἀλλ' ἐφυ-
 ροδίκουν καὶ χρόνος διετρίβετο συχνός, τῷ μὲν Σόλωνι
 συνέβη τελευτῆσαι τὸν βίον, οὗτοι δὲ πάλιν ἐξ ὑπαρ-
 χῆς λαγχάνουσί μοι δίκας, καὶ ἐγὼ τούτῳ, προσκαλε-
 σάμενος αὐτὸν καὶ ἐπιγραψάμενος ἐπὶ τὸ ἐγκλημα Βοι-
 17 ωτόν· τοῦτο γὰρ αὐτῷ ὁ πατήρ ἔθετο τοῦνομα. περὶ
 μὲν οὖν ὧν οὗτοί μοι ἐδικάζοντο, παρόντος τούτου καὶ
 ἀντιδικοῦντος καὶ οὐκ ἔχοντος ἐπιδείξαι οὐδὲν ὧν ἐνε-
 κάλουν, ἀπεδιήτησέ μου ὁ διαιτητής· καὶ οὗτος συνει-
 δὼς αὐτῷ ἀδίκως ἐγκαλοῦντι οὔτε ἐφῆκεν εἰς τὸ δικα-
 στήριον, οὔτε νῦν περὶ ἐκείνων εἴληχέ μοι δίκην οὐδε-
 μίαν, ἀλλὰ περὶ ἄλλων τινῶν, λύσειν τοῖς ἐγκλήμασι
 τούτοις τὴν δίκην ταύτην οἰόμενος. ἦν δ' ἐγὼ τούτου
 ἐδίωκον τότε περὶ τῆς προικὸς, ἐπιδημοῦντος τούτου
 ἐνθάδε καὶ οὐκ ἀπαντήσαντος πρὸς τὸν διαιτητὴν ἐρή-
 18 μην κατεδιήτησεν αὐτοῦ. οὗτοσί δ', ὧς ἄνδρες δικασταί,
 οὔτε ἡντιδίκει τότε παρὼν οὗτ' ἐφη με καταδιαιτήσα-
 σθαι τὴν δίκην αὐτοῦ· οὐ γὰρ εἶναι Βοιωτὸν αὐτῷ
 ὄνομα, ἀλλὰ Μαντίθεον, καὶ οὕτως ὀνόματι ἀμφισβη-

τῶν ἔργῳ τὴν προῖκά με τῆς μητρὸς ἀποστερεῖ. ἀπο-
ρῶν δ' ἐγὼ τί ἂν τις χρήσαιτο τῷ πράγματι, οὕτω πά-
λιν τὴν αὐτὴν ταύτην δίκην λαχὼν αὐτῷ Μαντιθέῳ
ἐνδεκάτῳ ἔτει νῦν εἰς ὑμᾶς καταπέφυγα. ὥς δὲ καὶ 1014
ταῦτ' ἀληθῆ λέγω, ἀναγνώσεται ὑμῖν περὶ τούτων
μαρτυρίας.

ΜΑΡΤΥΡΙΑΙ.

- 19 Ὅτι μὲν τοίνυν, ὃ ἄνδρες δικασταί, ἥ τε μήτηρ
μου τάλαντον ἐπενεγκαμένη προῖκα, ἐκδοθεῖσα ὑπὸ
τῶν ἀδελφῶν τῶν αὐτῆς, ὥσπερ οἱ νόμοι κελεύουσι,
συνώκησε τῷ πατρὶ, καὶ ὃν τρόπον ἐγὼ τούτους εἰσε-
δεξάμην εἰς τὴν οἰκίαν τοῦ πατρὸς τελευτήσαντος, καὶ
ὅτι ἀπέφυγον αὐτοὺς τὰς δίκας ἅς μοι ἐνεκάλουν, ταῦ-
τα μὲν πάντα καὶ μεμαρτύρηται ὑμῖν καὶ ἐπιδέδεικται.
Ἴθι δὲ λαβὲ καὶ τὸν περὶ τῆς προικὸς νόμον τουτονί.

ΝΟΜΟΣ.

- 20 Οὕτω τοίνυν τοῦ νόμου ἔχοντος οἶμαι τουτονὶ
Βοιωτὸν ἢ Μαντίθεον, ἢ ὅ τι ποτ' ἄλλο χαίρει προσα-
γορευόμενος, δικαίαν μὲν ἀπολογίαν καὶ ἀληθινὴν
οὐδεμίαν ἔξειν εἰπεῖν, ἐπιχειρήσειν δὲ τῇ τόλμῃ καὶ τῇ
θρασύτητι τῇ ἑαυτοῦ πιστεύοντα περιστάναι τὰς ἑαυ-
τοῦ συμφορὰς εἰς ἐμὲ, ἅπερ καὶ ἰδίᾳ ποιεῖν εἶωθε, λέ-
γων ὥς δημευθείσης τῆς τοῦ Παμφίλου οὐσίας, ὃς ἦν
πατὴρ τῆς Πλαγγόνης, τὰ περιγενόμενα χρήματα ὁ πα-
τὴρ ὁ ἐμὸς ἔλαβεν ἐκ τοῦ βουλευτηρίου, καὶ οὕτως ἀπο-
φαίνειν πειρώμενος τὴν μὲν αὐτοῦ μητέρα ἐπενεγκα-
μένην προῖκα πλεῖν ἢ ἑκατὸν μνᾶς, τὴν δ' ἐμὴν ἄπροι-
21 κον φάσκειν συνοικῆσαι. ταῦτα διέξιεν, ὃ ἄνδρες
δικασταί, οὔτε μαρτυρίαν οὐδεμίαν ἐμβεβλημένος ὑπὲρ
τούτων οὔτ' ἀγνοῶν ὥς οὐδὲν ὑγιὲς λέγει, ἀλλ' ἀκρι-
βῶς εἰδὼς ὅτι ὁμολογῶν μὲν ἀδικεῖν ἐν ὑμῖν οὐδεὶς πω

- ἀπέφυγε, ψευδόμενος δὲ καὶ παραγωγὰς λέγων ἤδη 1015
 τις δίκην οὐκ ἔδωκεν. ἵν' οὖν μὴ ἔξαπατηθῇτε ὑπ' αὐ-
 τοῦ, βέλτιον εἶναί μοι δοκεῖ βραχέα καὶ περὶ τούτου
 22 πρὸς ὑμᾶς εἰπεῖν. ἐὰν γὰρ λέγῃ ὡς ἡ μὲν ἐμὴ μήτηρ
 οὐκ ἐπηνέγκατο προῖκα, ἡ δὲ τούτων ἐπηνέγκατο, ἐν-
 θυμεισθ' ὅτι περιφανῶς ψεύδεται. πρῶτον μὲν γὰρ ὁ
 Πάμφιλος ὁ πατήρ τῆς τούτου μητρὸς πέντε τάλαντα
 τῷ δημοσίῳ ὀφείλων ἐτελεύτησε, καὶ τοσοῦτου ἐδέησε
 περιγενέσθαι τι τοῖς ἐκείνου παισὶ τῆς οὐσίας ἀπογρα-
 φείσης καὶ δημευθείσης ὥστ' οὐδὲ τὸ ὄφλημα πᾶν
 ὑπὲρ αὐτοῦ ἐκτέτισταί, ἀλλ' ἔτι καὶ νῦν ὁ Πάμφιλος
 ὀφείλων τῷ δημοσίῳ ἐγγέγραπται. πῶς οὖν οἶόν τε
 τὸν ἐμὸν πατέρα χρήματα λαβεῖν ἐκ τῆς Παμφίλου οὐ-
 σίας, ἢ οὐδ' αὐτὸ τὸ ὄφλημα ἱκανὴ ἐγένετο τῇ πόλει
 23 ἐκτίσαι; ἔπειτ', ὧς ἄνδρες δικασταί, ἐνθυμεισθ' ὅτι εἰ
 τὰ μάλιστα περιεγένετο τὰ χρήματα ταῦτα, ὥσπερ οὗ-
 τοί φασιν, οὐκ ἂν ὁ ἐμὸς πατήρ αὐτὰ ἔλαβεν, ἀλλ' οἱ
 τοῦ Παμφίλου υἱεῖς Βοιωτὸς καὶ Ἡδύλος καὶ Εὐθύδη-
 μος, οἱ οὐκ ἂν δήπου ἐπὶ μὲν τῷ τάλлотρια λαμβάνειν
 ὀτιανοῦν ἐποιοῦν, ὡς καὶ ὑμεῖς ἅπαντες ἴστε, τὰ δ'
 24 αὐτῶν τὸν ἐμὸν πατέρα περιεῖδον κομισάμενον. ὅτι
 μὲν τοίνυν ἢ γε τούτων μήτηρ οὐκ ἐπηνέγκατο προῖκα,
 ἀλλ' οὗτοι τοῦτο ψεύδονται, ἱκανῶς ὑμᾶς μεμαθηκέναι
 νομίζω· ὅτι δ' ἡ ἐμὴ μήτηρ ἐπηνέγκατο, ῥαδίως ἐγὼ δεί-
 ξω. πρῶτον μὲν γὰρ Πολυαράτου θυγάτηρ ἦν, ὃς καὶ
 ὑφ' ὑμῶν ἐτιμᾶτο καὶ πολλὴν οὐσίαν ἐκέκτητο· ἔπειτα
 μεμαρτύρηται ὑμῖν ὡς καὶ ἡ ἀδελφὴ αὐτῆς τοσαύτην
 προῖκα ἐπενεγκαμένη Ἐρυξιμάχῳ συνώκησε, τῷ Χα- 1016
 25 βρίου κηδεστῇ. πρὸς δὲ τούτοις φαίνεται μου ἡ μήτηρ
 τὸ πρῶτον ἐκδοθεῖσα Κλεομέδοντι, οὗ φασὶ τὸν πα-
 τέρα Κλέωνα τῶν ὑμετέρων προγόνων στρατηγοῦντα,
 Λακεδαιμονίων πολλοὺς ἐν Πύλῳ ζῶντας λαβόντα,

μάλιστα πάντων ἐν τῇ πόλει εὐδοκιμῆσαι· ὥστ' οὔτε
 τὸν ἐκείνου προσῆκεν υἱὸν ἄπροικον αὐτὴν γῆμαι, οὔτε
 Μενέξενον καὶ Βάθυλλον εἰκός ἐστιν, αὐτούς τε οὐ-
 σίαν πολλὴν κεκτημένους καὶ Κλεομέδοντος τελευτή-
 σαντος κομισαμένους τὴν προῖκα, ἀποστερῆσαι τὴν
 ἀδελφὴν τὴν ἑαυτῶν, ἀλλὰ προσθέντας αὐτούς ἐκδοῦ-
 ναι τῷ ἡμετέρῳ πατρὶ, καθάπερ καὶ αὐτοὶ πρὸς ὑμᾶς
 26 καὶ οἱ ἄλλοι μεμαρτυρήκασιν. χωρὶς δὲ τούτων ἐνθυ-
 μήθητε διὰ τί ἂν ποτε ὁ πατήρ, εἴπερ ἡ μὲν ἐμὴ μήτηρ
 μὴ ἦν ἐγγυητὴ μηδ' ἡνέγκατο προῖκα, ἡ δὲ τούτων
 ἡνέγκατο, τούτους μὲν οὐκ ἔφη αὐτοῦ υἱεῖς εἶναι, ἐμὲ
 δὲ καὶ ἐποιεῖτο καὶ ἐπαίδευεν; ὅτι νῆ Δί', ὥς οὔτοι φή-
 σουσιν, ἐμοὶ χαριζόμενος καὶ τῇ ἐμῇ μητρὶ τούτους
 27 ἡτίμαξεν. ἀλλ' ἐκείνη μὲν ἔτι παῖδα μικρὸν ἐμὲ κατα-
 λιποῦσα αὐτῇ τὸν βίον ἐτελεύτησεν, ἡ δὲ τούτων μή-
 τηρ Πλαγγῶν καὶ πρότερον καὶ μετὰ ταῦτα εὐπρεπῆς
 τὴν ὄψιν οὕσα ἐπλησίαξεν αὐτῷ· ὥστε πολὺ μᾶλλον
 εἰκός ἦν αὐτὸν διὰ τὴν ζῶσαν γυναικα, ἥς ἑρῶν ἐτύγ-
 χανε, τὸν τῆς τεθνεώσης υἱὸν ἀτιμάζειν, ἢ δι' ἐμὲ καὶ
 τὴν τετελευτηκυῖαν τοὺς ἐκ τῆς ζώσης καὶ πλησιαζού-
 28 σης αὐτῷ παῖδας μὴ ποιεῖσθαι. καίτοι οὗτός γ' εἰς
 τοῦτο τύλμης ἦκει ὥστε φησὶ τὸν πατέρα μου δεκάτην
 ὑπὲρ αὐτοῦ ἐστιᾶσαι. καὶ περὶ τούτου μόνον Τιμοκρά- 1017
 τους καὶ Προμάχον ἐμβέβληται μαρτυρίας, οἳ οὔτε γέ-
 νει προσήκουσί μου τῷ πατρὶ οὐδὲν οὔτε φίλοι ἦσαν
 ἐκείνῳ. οὕτω δὲ φανερώς τὰ ψευδῇ μεμαρτυρήκασιν
 ὥστε ὃν πάντων ὑμῶν εἰδότων οὕτοσι δίκην λαχόν
 ἄκουτα ἡνάγκασε ποιήσασθαι αὐτὸν, τοῦτον οὔτοι,
 ὥσπερ κλητῆρες, δύο μόνοι ὄντες μαρτυροῦσι δεκάτην
 29 ὑπὲρ τούτου ἐστιᾶσαι. οἷς τίς ἂν ὑμῶν πιστεύσειεν;
 καὶ μὴν οὐδ' ἐκεῖνό γε εἰπεῖν αὐτῷ ἐνδέχεται, ὥς μι-
 κρὸν μὲν ὄντα ἐποιεῖτο αὐτὸν ὁ πατήρ, μεῖζω δὲ γενό-

μενον τῇ μητρὶ ὀργισθεῖς τι τῇ τούτων ἡτίμαξε· πολὺ
 γὰρ δῆπου μᾶλλον εἰώθασιν, ὧν ἂν ἐν αὐτοῖς διενε-
 χθῶσι γυνὴ καὶ ἀνὴρ, διαλλάττεσθαι διὰ τοὺς παῖδας
 ἢ διὰ τὰς πρὸς ἑαυτοὺς ὀργὰς τοὺς κοινούς παῖδας
 πρὸς μισεῖν. ὥστ' ἐὰν μὲν ἐπιχειρῇ ταῦτα λέγειν, μὴ
 30 ἐπιτρέπετε αὐτῷ ἀναισχυντεῖν· ἂν δὲ λέγῃ περὶ τῶν
 δικῶν ἃς ἀπεδιήτησέ μου ὁ διαιτητῆς, καὶ φάσκη ὑπ'
 ἑμοῦ ἀπαράσκευος ληφθῆναι, πρῶτον μὲν μέμνησθε
 ὅτι οὐκ ὀλίγος χρόνος ἐγένετο ἐν ᾧ ἔδει παρασκευά-
 σασθαι αὐτόν, ἀλλ' ἔτη πολλὰ, ἔπειθ' ὅτι οὗτος ἦν ὁ
 διώκων τὴν δίκην, ὥστε πολὺ μᾶλλον ἢν εἰκὸς ἐμὲ ὑπὸ
 31 τούτου ἀπαράσκευον ληφθῆναι ἢ τοῦτον ὑπ' ἑμοῦ. ἐτι
 δὲ πάντες ὑμῖν οἱ πρὸς τῷ διαιτητῇ παρόντες μεμαρ-
 τυρήκασιν ὡς οὗτος παρὼν αὐτὸς, ὅτε ἀπεδιήτησέ μου
 ὁ διαιτητῆς, οὔτε ἐφῆκεν εἰς τὸ δικαστήριον ἐνέμεινέ
 τε τῇ διαίτῃ. καίτοι ἄτοπον δοκεῖ μοι εἶναι, εἰ οἱ μὲν
 ἄλλοι, ὅταν οἴωνται ἀδικεῖσθαι, καὶ τὰς πάνυ μικρὰς
 δίκας εἰς ὑμᾶς ἐφιαῖσιν, οὗτος δέ μοι περὶ προικὸς δί-
 κην ταλάντου λαχὼν ταύτῃ, ὡς αὐτὸς φησιν, ἀδίκως
 32 καταδικαιηθεὶς ἐνέμεινεν. νῆ Δί', ἀπράγμων γάρ τις 1018
 ἴσως ἐστὶν ἄνθρωπος καὶ οὐ φιλόδικος. ἐβουλόμην τὰν,
 ὧ ἄνδρες δικασταί, τοιοῦτον αὐτόν εἶναι. νυνὶ δ' ὑμεῖς
 μὲν οὕτως ἐστὲ κοινοὶ καὶ φιλόανθρωποι, ὥστ' οὐδὲ
 τοὺς τῶν τριάκοντα υἱεῖς φυγαδεῦσαι ἐκ τῆς πόλεως
 ἡξιώσατε· οὗτος δ' ἑμοὶ μετὰ Μενεκλέους τοῦ πάντων
 τούτων ἀρχιτέκτονος ἐπιβουλεύσας, καὶ ἐξ ἀντιλογίας
 καὶ λαιδορίας πληγὰς συναψάμενος, ἐπιτεμὼν τὴν κε-
 φαλήν αὐτοῦ τραύματος εἰς Ἀρείον πάγον με προσε-
 33 καλέσατο, ὡς φυγαδεύσων ἐκ τῆς πόλεως. καὶ εἰ μὴ
 Εὐθύδικος ὁ ἱατρὸς, πρὸς ὃν οὗτοι τὸ πρῶτον ἦλθον
 δεόμενοι ἐπιτεμεῖν τὴν κεφαλὴν, αὐτὸς πρὸς τὴν ἐξ
 Ἀρείου πάγου βουλὴν εἶπε τὴν ἀλήθειαν πᾶσαν, τοι-

αὐτήν δίκην οὗτος ἂν εἰλήφει παρ' ἐμοῦ μηδὲν ἀδικούντος, ἢν ὑμεῖς οὐδὲ κατὰ τῶν τὰ μέγιστ' ἀδικούντων ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλλειν αὐτὸν, ἀνάγνωθί μοι τὰς μαρτυρίας.

ΜΑΡΤΥΡΙΑΙ.

- 34 Τοῦτον μὲν τοίνυν οὕτω μέγαν καὶ φοβερόν ἀγῶνά μοι οὐχ ὥς εὐήθης ὦν, ἀλλ' ὥς ἐπίβουλος καὶ κακοῦργος κατεσκεύασεν. μετὰ δὲ ταῦτα ἀντὶ τοῦ ὀνόματος οὗ ἔθετο αὐτῷ ὁ πατήρ Βοιωτὸν, ὥσπερ καὶ πρὸς ὑμᾶς μεμαρτύρηται, ἐπειδὴ ἐκεῖνος ἐτελεύτησε, Μαντίθεον ἑαυτὸν ἐγγράψας εἰς τοὺς δημότας, καὶ τοῦ αὐτοῦ ἐμοὶ καὶ πατρὸς καὶ δήμου προσαγορευόμενος, οὐ μόνον τὴν δίκην ταύτην, περὶ ἧς νυνὶ δικάζομαι, ἀνάδικον ἐποίησεν, ἀλλὰ καὶ χειροτονησάντων ὑμῶν ἐμὲ ταξίαρχον ἤκεν αὐτὸς ἐπὶ τὸ δικαστήριον δοκιμασθής-
 35 ὄμενος, δίκην δὲ ἐξούλης ὠφληκῶς ταύτην οὐκ αὐτὸς 1019
 35 ὠφληκέναι φησὶν, ἀλλ' ἐμέ. ὥς δ' ἐν κεφαλαίῳ εἶπεῖν, κακά μοι παρέχων ἠνέγκασέ με λαχεῖν αὐτῷ δίκην περὶ τοῦ ὀνόματος, οὐχ ἵνα χρήματα παρ' αὐτοῦ λάβω, ὃ ἄνδρες δικασταί, ἀλλ' ἵν', ἐὰν ὑμῖν δοκῶ δεινὰ πάσχειν καὶ βλάπτεσθαι μεγάλα, οὐτοσί καλῇται Βοιωτὸς, ὥσπερ ὁ πατήρ αὐτῷ ἔθετο. ὅτι τοίνυν ἀληθῆ καὶ ταῦτα λέγω, λαβέ μοι καὶ τὰς περὶ τούτων μαρτυρίας.

ΜΑΡΤΥΡΙΑΙ.

- 36 Πρὸς τούτοις τοίνυν καὶ ὅτι ἐγὼ στρατευόμενος καὶ μετὰ Ἀμεινίου ξενολογήσας, ἄλλοθεν τε χρήματα εὐπορήσας καὶ ἐκ Μυτιλήνης παρὰ τοῦ ὑμετέρου προξένου Ἀπολλωνίδου καὶ παρὰ τῶν φίλων τῆς πόλεως λαβὼν τριακοσίους στατήρας Φωκαεῖς, ἀνήλωσα εἰς τοὺς στρατιώτας, ἵνα πρᾶξις τις πρᾶχθῇ καὶ ὑμῖν καὶ

37 ἐκείνοις συμφέρουσα, περὶ τούτων μοι δικάζεται ὥς πατρικὸν κεκομισμένῳ χρέως παρὰ τῆς πόλεως τῆς Μυτιληναίων, Κάμμη τῷ τυραννοῦντι Μυτιλήνης ὑπηρετῶν, ὃς καὶ ὑμῖν κοινῇ καὶ ἐμοὶ ἰδίᾳ ἐχθρὸς ἐστίν. ὅτι δ' ὁ πατήρ ἡμῶν, ἣν ἐψηφίσαντο αὐτῷ δωρεάν οἱ Μυτιληναῖοι, εὐθὺς αὐτὸς ἐκομίσατο, καὶ ὥς οὐδὲν ὠφείλετο αὐτῷ χρέως ἐν Μυτιλήνῃ, τῶν ὑμετέρων φίλων παρέξομαι μαρτυρίαν.

ΜΑΡΤΥΡΙΑ.

38 Ἐχων τοίνυν, ὃ ἄνδρες δικασταί, καὶ ἄλλα πολλὰ καὶ δεινὰ λέγειν, ἃ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηκεν, ἀναγκάζομαι διὰ τὸ ὀλίγον εἶναι μοι τὸ ὕδωρ παραλιπεῖν. νομίζω γὰρ καὶ ἐκ τούτων ὑμῖν 1020 ἱκανῶς ἐπιδεδείχθαι ὥς οὐ τοῦ αὐτοῦ ἀνθρώπου ἐστὶν ἀγῶνα μὲν μοι περὶ φυγῆς κατασκευάζειν καὶ δίκας οὐδὲν προσηκούσας δικάζεσθαι, πρὸς δὲ τὸν διαιτητὴν ἀπαντᾶν ἀπαράσκευον. ὥστε περὶ μὲν τούτων ἂν ἐπι-
39 χειρῇ λέγειν, οὐκ οἶμαι ὑμᾶς ἀποδέξεσθαι. ἂν δὲ λέγῃ ὥς ἀξιοῦντος αὐτοῦ ἐπιτρέψαι Κόνωνι τῷ Τιμοθέου περὶ ἀπάντων ἐγὼ οὐκ ἐβουλόμην ἐπιτρέπειν, ἐνθυμεῖσθε ὥς ἐξαπατᾶν ὑμᾶς ἐπιχειρήσει. ἐγὼ γὰρ περὶ μὲν ὧν αἱ δίκαι οὐπω τέλος εἶχον, ἕτοιμος ἦν ἐπιτρέπειν καὶ Κόνωνι καὶ ἄλλῳ διαιτητῇ ἴσῳ, ὅτῳ οὗτος βούλοιο· περὶ δὲ ὧν τρεῖς πρὸς τὸν διαιτητὴν ἀπαντήσαντος τούτου καὶ ἀντιδικοῦντος ὁ μὲν διαιτητῆς ἀπέγνω μου, οὗτος δὲ τοῖς γνωσθεῖσιν ἐνέμεινεν, ὥς καὶ ὑμῖν μεμαρτύρηται, οὐκ ὥμην δίκαιον εἶναι ταῦτα
40 πάλιν ἀνάδικα γίνεσθαι· τί γὰρ ἂν ἦν πέρας ἡμῖν τοῦ διαλυθῆναι, εἰ τὰ κατὰ τοὺς νόμους διαιτηθέντα λύσας ἐτέρῳ διαιτητῇ ἐπέτρεψα περὶ τῶν αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ πρὸς

τοὺς ἄλλους μὴ ἐπιεικὲς ἐστὶ ταῖς διαίταις ἰσχυρίζε-
σθαι, πρὸς γε τοῦτον ἀπάντων δικαιότατον ἦν οὕτω
41 προσφέρεσθαι. φέρε γὰρ, εἴ τις αὐτὸν ξενίας γράψαι-
το λέγων ὡς διομνύμενος ὁ πατήρ οὐκ ἔφη τοῦτον
νιδν αὐτοῦ εἶναι, ἔσθ' ὅτῳ ἂν ἄλλῳ ἰσχυρίζοιτο πρὸς
ταῦτα ἢ διότι τῆς μητρὸς αὐτῶν ὁμοσάσης καὶ τοῦ δι-
αιτητοῦ καταγνόντος ἠναγκάσθη ὁ πατήρ ἡμῶν ἐμ-
42 μεῖναι τῇ διαίτῃ; οὐκοῦν δεινὸν εἰ οὗτος αὐτὸς κατὰ
γνώσιν διαιτητοῦ ὑμέτερος πολίτης γεγεννημένος καὶ
πρὸς ἐμὲ τὴν οὐσίαν νειμάμενος καὶ τυχὼν τῶν με- 102
τρίων ἀπάντων, ἃς ἐγὼ δίκας τοῦτον ἀπέφυγον παρ-
όντα καὶ ἀντιδικοῦντα καὶ τοῖς γνωσθεῖσιν ἐμμένον-
τα, ταύτας ἀναδίκους ἀξιῶν γίνεσθαι δίκαιόν τι δο-
κοίη λέγειν ὑμῖν, ὥσπερ, ὅταν μὲν τούτῳ συμφέρῃ,
δέον κυρίας εἶναι τὰς διαίτας, ὅταν δὲ μὴ συμφέρῃ,
προσῆκον τὴν τούτου γνώμην κυριωτέραν γενέσθαι
43 τῶν κατὰ τοὺς ὑμετέρους νόμους γνωσθέντων. ὃς
οὕτως ἐπίβουλός ἐστιν ὥστε καὶ τὴν δίκαιαν ταύτην
ἐπιτρέπειν με προῦκαλεῖτο οὐχ ὅπως ἀπαλλαγῇ πρὸς
με, ἀλλ' ἵν', ὥσπερ καὶ πρότερον ἔνδεκα ἔτη διήγαγε
κακουργῶν, οὕτω καὶ νῦν τὰ ἀποδιδαιτηθέντα μου λύ-
σας ἐξ ἀρχῆς με συκοφαντῇ καὶ τὴν δίκην ταύτην ἐκ-
44 κρούῃ. τεκμήριον δὲ τούτου μέγιστον· οὔτε γὰρ τὴν
πρόκλησιν ἑδέχετο, ἦν ἐγὼ κατὰ τοὺς νόμους προῦ-
καλούμην αὐτὸν, πρότερόν τε Ξενίπῳ, ὃν οὗτος
προῦβάλετο διαιτητὴν, ἐπιτρέψαντος μου περὶ τῆς
τοῦ ὀνόματος δίκης ἀπηγόρευσεν αὐτῷ μὴ διαιτᾶν.
ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς
προκλήσεως εἴσεσθε.

ΜΑΡΤΥΡΙΑ. ΠΡΟΚΛΗΣΙΣ.

45 Ταύτην τοίνυν τὴν πρόκλησιν οὐ δεξάμενος, ἀλλ'

ἐνεδρεύων με καὶ τὴν δίκην ὅτι πλεῖστον χρόνον ἐκ-
 κρούειν βουλόμενος, κατηγορήσει, ὡς ἐγὼ πυνθάνο-
 μαι, οὐ μόνον ἐμοῦ, ἀλλὰ καὶ τοῦ πατρὸς, λέγων ὡς
 ἐκεῖνος ἐμοὶ χαριζόμενος πολλὰ τοῦτον ἠδίκησεν. ὑμεῖς
 δ', ὧς ἄνδρες δικασταὶ, μάλιστα μὲν, ὥσπερ αὐτοὶ οὐκ
 ἂν ἀξιῶσασθε κακῶς ἀκούειν ὑπὸ τῶν ὑμετέρων παί-
 δων, οὕτω μὴδὲ τούτῳ ἐπιτρέπετε περὶ τοῦ πατρὸς
 46 βλασφημεῖν· καὶ γὰρ ἂν εἴη δεινὸν εἰ αὐτοὶ μὲν πρὸς 1022
 τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρί-
 τούς ἀποκτείναντας διαλλαγέντες ἐμμένετε ταῖς ὁμο-
 λογίαις, ὥσπερ χρη τοὺς καλοὺς κάραθονς ἄνδρας,
 τούτῳ δὲ πρὸς τὸν πατέρα ζῶντα καὶ διαλυθέντι καὶ
 πολλὰ παρὰ τὸ δίκαιον πλεονεκτήσαντι νῦν μνησικα-
 47 κεῖν ἐπιτρέψετε καὶ κακῶς λέγειν ἐκεῖνον. μῆδαμῶς,
 ὧς ἄνδρες δικασταὶ, ἀλλὰ μάλιστα μὲν κωλύετ' αὐτὸν
 ταῦτα ποιεῖν, ἂν δ' ἄρα βιάζεται ὑμᾶς καὶ λοιδορῇται,
 ἐνθυμεῖσθ' ὅτι αὐτὸς ἑαυτοῦ καταμαρτυρεῖ μὴ ἐξ ἐκεί-
 νου γεγενῆσθαι. οἱ μὲν γὰρ φύσει παῖδες ὄντες, καὶ
 πρὸς ζῶντας τοὺς πατέρας διενεχθῶσιν, ἀλλ' οὖν τε-
 λευτήσαντάς γε αὐτοὺς ἐπαινοῦσιν· οἱ δὲ νομιζόμενοι
 μὲν υἱεῖς, μὴ ὄντες δὲ γένει ἐξ ἐκείνων, ῥαδίως μὲν αὐ-
 τοῖς διαφέρονται ζῶσιν, οὐδὲν δὲ φροντίζουσι περὶ
 48 τεθνεώτων αὐτῶν βλασφημοῦντες. χωρὶς δὲ τούτων
 ἐνθυμεῖσθε ὡς ἄτοπόν ἐστιν, εἰ οὗτος τὸν πατέρα ὡς
 ἁμαρτόντα εἰς αὐτὸν λοιδορήσει, διὰ τὰ ἐκείνου ἁμαρ-
 τήματα ὑμέτερος πολίτης γεγεννημένος. καὶ γὰρ μὲν διὰ
 τὴν τούτων μητέρα τὰ δύο μέρη τῆς οὐσίας ἀφαιρεθεὶς
 ὅμως ὑμᾶς αἰσχύνομαι λέγειν περὶ ἐκείνης τι φλαῦρον·
 49 οὗτος δ', ὅν ἠγάκασεν αὐτῷ πατέρα γενέσθαι, τοῦτον
 οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ'
 ἁμαθίας ἤκει ὥστε τῶν νόμων ἀπαγορευόντων μὴδὲ
 τοὺς τῶν ἄλλων πατέρας κακῶς λέγειν τεθνεώτας,

οὗτος, οὗ φησιν υἱὸς εἶναι, τοῦτον λοιδορήσει, ᾧ προσήκε καὶ εἴ τις ἄλλος ἐβλασφήμει περὶ αὐτοῦ ἀγα- 1023
νακτεῖν.

- 50 Οἶμαι δ' αὐτὸν, ᾧ ἄνδρες δικασταί, ἐπειδὴν τῶν ἄλλων ἀπορῇ, κακῶς τέ με ἐπιχειρήσειν λέγειν καὶ διαβάλλειν πειράσσεσθαι, διεξιόνθ' ὥς ἐγὼ μὲν καὶ ἐτράφην καὶ ἐπαιδευθῆν καὶ ἔγνημα ἐν τῇ τοῦ πατρὸς οἰκίᾳ, αὐτὸς δ' οὐδενὸς τούτων μετέσχευ. ὑμεῖς δ' ἐνθυμείσθ' ὅτι ἐμὲ μὲν ἡ μήτηρ παῖδα καταλιπούσα ἐτελεύτησεν, ὥστε μοι ἱκανὸν ἦν ἀπὸ τοῦ τόκου τῆς προικὸς
- 51 καὶ τρέφεσθαι καὶ παιδεύεσθαι· ἡ δὲ τούτων μήτηρ Πλαγγὼν, τρέφουσα μεθ' αὐτῆς τούτους καὶ θεραπαίνας συχνὰς καὶ αὐτὴ πολυτελεῶς ζῶσα, καὶ εἰς ταῦτα τὸν πατέρα τὸν ἐμὸν χορηγὸν ἑαυτῇ ὑπὸ τῆς ἐπιθυμίας ἔχουσα καὶ πολλὰ δαπανᾶν ἀναγκάζουσα, οὐκ ἴσα δῆπον τῆς ἐκείνου οὐσίας ἐμοὶ ἀνήλωκεν, ὥστε πολὺ μᾶλλον προσήκειν ἐμὲ τούτοις ἐγκαλεῖν ἢ αὐτὸν ἐγκλη- 52 ματ' ἔχειν ὑπὸ τούτων. πρὸς γὰρ τοῖς ἄλλοις εἰκοσι μὲν μνᾶς δανεισάμενος μετὰ τοῦ πατρὸς παρὰ Βλεπαίου τοῦ τραπεζίτου εἰς ὥνῃν τινα μετάλλων, ἐπειδὴ ὁ πατὴρ ἐτελεύτησε, τὰ μὲν μέταλλα πρὸς τούτους ἐνειμάμην, τὸ δάνειον δ' αὐτὸς εἰσεπράχθην, ἑτέρας δὲ χιλίας εἰς τὴν τοῦ πατρὸς ταφὴν παρὰ Λυσιστράτου Θορικίου δανεισάμενος ἰδίᾳ ἐκτέτικα. ὥς δ' ἀληθῆ καὶ ταῦτα λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

- 53 Τοσαῦτα τοίνυν ἐμοῦ ἐλαττονόμενου φανερώς, οὐ-
τοσὶ νῦν σχετλιάζων καὶ δεινοπαθῶν καὶ τὴν προικὰ
με τῆς μητρὸς ἀποστερήσει; ἀλλ' ὑμεῖς, ᾧ ἄνδρες δι- 1024
κασταί, πρὸς Διὸς καὶ θεῶν, μὴ καταπλαγῆτε ὑπὸ τῆς
κραυγῆς τῆς τούτου· πολὺς γὰρ, πολὺς καὶ τολμηρὸς

ἐστὶν ἄνθρωπος, καὶ οὕτω κακοῦργος ὥστε περὶ ᾧ
 ἂν μὴ ἔχη μάρτυρας παρασχέσθαι, ταῦτα φήσει ὑμᾶς
 εἰδέναι, ὧς ἄνδρες δικασταί, ὃ πάντες ποιοῦσιν οἱ μη-
 54 δὲν ὑγιᾶς λέγοντες. ὑμεῖς οὖν ἂν τι τοιοῦτον τεχνάζη-
 ται, μὴ ἐπιτρέπετε αὐτῷ, ἀλλ' ἐξελέγχετε, καὶ ὅτι ἂν μὴ
 ἕκαστος ὑμῶν εἰδῇ, μηδὲ τὸν πλησίον νομιζέτω εἰδέ-
 ναι, ἀλλ' ἀξιούτω τοῦτον ἀποδεικνύναι σαφῶς ὑπὲρ
 ᾧ ἂν λέγῃ, καὶ μὴ ὑμᾶς φάσκοντα εἰδέναι, περὶ ᾧ
 αὐτὸς οὐδὲν ἔξει εἰπεῖν δίκαιον, ἀποδιδράσκειν τὴν
 ἀλήθειαν, ἐπεὶ καὶ ἐγὼ, ὧς ἄνδρες δικασταί, πάντων
 ὑμῶν εἰδόντων ὃν τρόπον ἀναγκασθεὶς ὁ πατήρ μου
 ἐποίησατο τούτους, οὐδὲν ἦττον δικάζομαι νῦν ἀν-
 55 τοῖς καὶ μάρτυρας ὑποδίκους παρέσχημαι. καίτοι οὐκ
 ἴσος γ' ἡμῖν ἐστὶν ὁ κίνδυνος, ἀλλ' ἐμοὶ μὲν, ἂν
 ὑμεῖς νυνὶ ὑπὸ τούτων ἐξαπατηθῇτε, οὐκ ἐξέσται ἔτι
 δικάσασθαι περὶ τῆς προικὸς· τούτοις δ', εἰ φασὶν
 ἀδίκως ἀποδιδραμεῖναι μου τὸν διαιτητὴν τὰς δίκας, καὶ
 τότε' ἔξῃν εἰς ὑμᾶς ἐφεῖναι καὶ νῦν ἐκγενήσεται πάλιν,
 ἂν βούλωνται, παρ' ἐμοῦ λαβεῖν ἐν ὑμῖν τὸ δίκαιον.
 56 καὶ ἐγὼ μὲν, ἂν, ὃ μὴ γένοιτο, ὑμεῖς με ἐγκαταλίπητε,
 οὐχ ἔξω ὁπόθεν προῖκα ἐπιδῶ τῇ θυγατρὶ, ἣς τῇ μὲν
 φύσει πατήρ εἰμι, τὴν δ' ἡλικίαν αὐτῆς εἰ ἴδοιτε, οὐκ
 ἂν θυγατέρα μου, ἀλλ' ἀδελφὴν εἶναι αὐτὴν νομί-
 σαιτε· οὗτοι δὲ, ἂν ὑμεῖς μοι βοηθήσητε, οὐδὲν ἐκ
 τῶν ἰδίων ἀποτίσουσιν, ἀλλ' ἐκ τῆς οἰκίας τὰ ἐμὰ ἐμοὶ 1025
 ἀποδώσουσιν, ἣν ἐξειλόμεθα μὲν κοινῇ πάντες εἰς τὴν
 ἔκτισιν τῆς προικὸς, οἰκοῦντες δ' αὐτὴν οὗτοι μόνου
 57 διατελοῦσιν. οὔτε γὰρ ἀρμόττει μοι θυγατέρα ἐπίγα-
 μον ἔχοντι οἰκεῖν μετὰ τοιούτων, οἳ οὐ μόνον αὐτοὶ
 ἀσελγῶς ζῶσιν, ἀλλὰ καὶ ὁμοίους αὐτοῖς ἐτέρους πολ-
 λούς εἰς τὴν οἰκίαν εἰσάγουσιν, οὔτε μὰ τὸν Δί' ἀσφα-
 λές εἶναι μοι νομίζω συζῆν τούτοις ἐν τῷ αὐτῷ· ὅπου

γὰρ οὕτω φανερώς μοι ἐπιβουλεύσαντες εἰς Ἄρειοι
 πάγον ἀγῶνα κατεσκεύασαν, τίνος ἂν οὗτοι ἢ φαρμα-
 κείας ἢ ἄλλης κακουργίας τοιαύτης ὑμῖν ἀποσχέσθαι
 58 δοκοῦσιν; οἷ γε πρὸς τοῖς ἄλλοις (ἀρτίως γὰρ καὶ τοῦτο
 ἀνεμνήσθην) εἰς τοσαύτην ὑπερβολὴν τόλμης ἤκου-
 σιν ὥστε καὶ Κρίτωνος μαρτυρίαν ἐνεβάλλοντο ὡς ἐώ-
 νηται τὸ τρίτον παρ' ἐμοῦ μέρος τῆς οἰκίας· ἦν, ὅτι
 ψευδὴς ἐστὶ, ῥαδίως εἴσεσθε. πρῶτον μὲν γὰρ οὐχ
 οὕτω μετρίως ξῆ Κρίτων ὥστε παρ' ἐτέρου οἰκίαν
 ὠνεῖσθαι, ἀλλ' οὕτω πολυτελῶς καὶ ἀσώτως ὥστε
 πρὸς τοῖς ἑαυτοῦ καὶ τὰ τῶν ἄλλων ἀναλίσκειν· ἔπειτ'
 οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ
 ὑμῶν οὐκ οἶδεν ὅτι μάρτυρες μὲν εἰσιν οὗτοι, οἷς μη-
 δὲν μέτεστι τοῦ πράγματος, περὶ οὗ ἡ δίκη ἐστίν, ἀντί-
 δικοὶ δ' οἱ κοινωνοῦντες τῶν πραγμάτων, περὶ ὧν ἂν
 59 δικάζεται τις αὐτοῖς; ὁ Κρίτωνι συμβέβηκεν. ἔτι δὲ
 τοσοῦτων ὑμῶν ὄντων, ὧ ἄνδρες δικασταί, καὶ τῶν
 ἄλλων Ἀθηναίων πολλῶν ἄλλος μὲν οὐδεὶς αὐτῷ παρα-
 γενέσθαι μεμαρτύρηκε, Τιμοκράτης δὲ μόνος, ὥσπερ
 ἀπὸ μηχανῆς, μαρτυρεῖ μὲν δεκάτην ἐστιᾶσαι τούτῳ 1026
 τὸν ἐμὸν πατέρα, ἡλικιωτῆς ὢν τοῦ νυνὶ φεύγοντος
 τὴν δίκην, φησὶ δὲ πάνθ' ἀπλῶς εἰδέναι ἃ δὴ τούτοις
 συμφέρει, μαρτυρεῖ δὲ νυνὶ μόνος Κρίτωνι παρεῖναι,
 ὅτε παρ' ἐμοῦ τὴν οἰκίαν ἐωνεῖτο. ὁ τίς ἂν ὑμῶν πι-
 στεύσειεν; ἄλλως τε καὶ ὅτι οὐ περὶ τῆς οἰκίας, πόττερα
 ἐώνηται αὐτὴν Κρίτων ἢ μὴ, νυνὶ δικάζομαι, ἀλλὰ
 περὶ προικὸς, ἣν ἐπενεγκαμένης τῆς μητρὸς οἱ νόμοι
 60 κελεύουσιν ἐμὲ κομίζεσθαι. ὥστε καθάπερ ὑμῖν ἐγὼ
 καὶ ἐκ μαρτυριῶν πολλῶν καὶ ἐκ τεκμηρίων ἐπέδειξα
 ἐπενεγκαμένην μὲν τὴν μητέρα μου τάλαντον προῖκα,
 οὐ κοιμισάμενον δὲ τοῦτ' ἐμὲ ἐκ τῆς πατρῴας οὐσίας,
 ἐξαίρετον δ' ἡμῖν γενομένην τὴν οἰκίαν εἰς ταῦτα, οὕτω

κελεύετε καὶ τοῦτον ἐπιδεικνύναι ὑμῖν ἢ ὥς οὐκ ἀληθῆ λέγω ἢ ὥς οὐ προσήκει μοι κομίσασθαι τὴν προῖκα·
 61 περὶ τούτων γὰρ ὑμεῖς νυνὶ τὴν ψῆφον οἴσετε. ἐὰν δὲ μὴ ἔχων περὶ ὧν φεύγει τὴν δίκην μήτε μάρτυρας ἀξιόχρεως παρασχέσθαι μήτ' ἄλλο πιστὸν μηδὲν, ἐτέρους παρεμβάλλῃ λόγους κακουργῶν καὶ βοᾷ καὶ σχετλιάξῃ μηδὲν πρὸς τὸ πρᾶγμα, πρὸς Διὸς καὶ θεῶν μὴ ἐπιτρέπετε αὐτῷ, ἀλλὰ βοηθεῖτέ μοι τὰ δίκαια ἐξ ἀπάντων τῶν εἰρημένων, ἐνθυμούμενοι ὅτι πολὺ δικαιότερόν ἐστι τὴν τῆς ἐμῆς μητρὸς προῖκα τῇ ἐμῇ θυγατρὶ εἰς ἔκδοσιν ὑμᾶς ψηφίσασθαι, ἢ Πλαγγόνα καὶ τούτους πρὸς τοῖς ἄλλοις καὶ τὴν οἰκίαν τὴν εἰς τὴν προῖκα ἐξαίρετον γενομένην ὑφελέσθαι ἡμᾶς παρὰ πάντα τὰ δίκαια.
